



पञ्चदश खण्डम् ।

# MAHABHARATAM

UDYOGA PARVA

WITH TEXT & TRANSLATION

PUBLISHED AND DISTRIBUTED GRATIS

BY

PRATAP CHANDRA ROY.

## श्रीमहाभारतम् ।

श्रीमन्महर्षिर्वेदेव्यासविरचितम् ।

उद्योगपर्वम् ।

रायोपाधिकेन श्रीप्रतापचन्द्रेण

प्रकाशितम्

मूढ्यं विना वितोर्णञ्च ।

“ हतपादादिसापन्ना यूयं क्लिप्तवसोदधे ”

तृतीयसंस्करणम् ।

कलिकाता बीडन् द्वाटान्तर्गत

१ नं राजा गुरुदास द्वाट् भारतयन्त्रे

श्रीप्रतापचन्द्ररायिण मुद्रितम् ।

प्रकाश्याः १८०८ ।





# श्रीमहाभारतम् ।

वि रा ट पर्व

पाण्डवप्रवेशपर्व

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयसुदीरयेत् ॥

जनमेजय उवाच । कथं विराटनगरे मम पूर्वपितामहाः ।  
अज्ञातवासमुषिता दुर्योधनभयार्दिताः ॥ १ ॥ पतिव्रता महा-  
भागा सततं ब्रह्मवादिनी । द्रौपदी च कथं ब्रह्मन्मज्ञाता दुःखिता-  
वसत् ॥ २ ॥

वैशम्पायन उवाच । यथा विराटनगरे तव पूर्वपितामहाः ।  
अज्ञातवासमुषितास्तच्छृण्व नराधिप ॥ ३ ॥ तथा तु स वरां-  
लब्ध्वा धर्माद्धर्मभृतां वरः । गत्वाश्रमं ब्राह्मणेभ्य आचख्यौ सर्वमेव  
तत् ॥ ४ ॥ कथयित्वा तु तत्सर्वं ब्राह्मणेभ्यो युधिष्ठिरः । अरणी-  
सहितं तस्मै ब्राह्मणाय न्यवेदयत् ॥ ५ ॥ ततो युधिष्ठिरो राजा  
धर्मपुत्रो महामनाः । सन्निवृत्तग्रांनुजान् सर्वानिति होवाच भारत  
॥ ६ ॥ हादशेमानि वर्षाणि राज्यविप्रोषिता वयम् । तयोद्भ्यो-  
ऽयं सम्प्राप्तः कृच्छात् परमदुर्वसः ॥ ७ ॥ स साधु कौन्तेय इतो  
वासमर्जुन रोचय । संवत्सरमिमं यत्र वसेमाविदिताः परैः ॥ ८ ॥

अर्जुन उवाच । तस्यैव वरदानेन धर्मस्य मनुजाधिप ।

अज्ञाना विचरिष्यामी नराणां नात्र संशयः ॥ ९ ॥ किन्तु वासाय  
राष्ट्राणि कीर्तयिष्यामि कानिचित् । रमणीयानि गुप्तानि तेषां  
किञ्चित् स्म रोचय ॥ १० ॥ सन्ति रम्या जनपदा बह्वन्ताः परितः  
कुक्षन् । पाञ्चालाश्चद्रिमत्सराश्च भूरसेनाः पटच्चराः ॥ ११ ॥ दशार्णा  
नवराष्ट्राञ्च मत्ताः शालू युगन्धराः । कुन्तिराष्ट्रञ्च विपुलं सुराष्ट्रा-  
वन्तयस्तथा ॥ १२ ॥ एतेषां कतमो रजन्निवासस्तव रोचते ।  
यत्र वत्सग्रामहे राजन् सम्वत्सरमिमं वयम् ॥ १३ ॥

युधिष्ठिर उवाच । श्रुतमेतन्महाबाहो यथा स भगवान् प्रभुः ।  
अब्रवीत् सर्वभूतेष्वस्तत्तथा न तदन्यथा ॥ १४ ॥ अवश्यन्त्वेव वासाय  
रमणीयं शिवं सुखम् । सम्मन्त्र्य सहितैः सर्वैर्बन्तव्यमकुतोभयैः  
॥ १५ ॥ मत्स्यो विराटो बलवानभिरक्तोऽथ पाण्डवान् । धर्म-  
श्रीलो वदान्यश्च वृद्धश्च सततं प्रियः ॥ १६ ॥ विराटनगरे तात  
सम्बत्सरमिमं वयम् । कुर्वन्तस्तस्य कर्माणि विहरिष्याम भारत  
॥ १७ ॥ यानि यानि च कर्माणि तस्य वक्ष्यामहे वयम् । आसाय  
मत्स्यं तत् कर्म प्रब्रूत कुरुनन्दनाः ॥ १८ ॥

अर्जुन उवाच । नरदेव कथं तस्य राष्ट्रे कर्म करिष्यसि ।  
विराटनगरे साधो वत्ससे केन कर्मणा ॥ १९ ॥ मृदुर्बद्धान्यो  
क्षीमांश्च धार्मिकः सत्यसङ्गर । राजंस्त्वमापदाकृष्टः किङ्करिष्यसि  
पाण्डव ॥ २० ॥ न दुःखमुचितं किञ्चिद्राजा वेद् यथा जनः । स  
द्रमामापदं प्राप्य कथं धीरान्तरिष्यसि ॥ २१ ॥

युधिष्ठिर उवाच । शृणुध्वं यत् करिष्यामि कर्म वै कुरु-  
नन्दनाः । विराटमनुसन्प्राप्य राजानं पुरुषर्षभाः ॥ २२ ॥ सभा-  
स्तारो भविष्यामि तस्य राज्ञो महात्मनः । कङ्क्षो नाम द्विजो  
भूत्वा मताक्षः प्रियदेवनः ॥ २३ ॥ वैदूर्यान् काञ्चनान् दान्तान्  
प्रलैज्योतीरसैः सह । कृष्णाक्षालोहिताक्षांश्च निर्वत्सयामि मनो-  
रमान् ॥ २४ ॥ विराटराजं रमयन् सामात्यं सहबान्धवम् । न

च मां वेत्स्यते कश्चित्तोषविष्ये च तं नृपम् ॥ २५ ॥ आसं युधि-  
ष्ठिरस्याहं पुरा प्राणसमः सखा । इति वक्ष्यामि राजानं यदि  
मां सोऽनुयोक्ष्यते ॥ २६ ॥ इत्येतद्वी मध्ये ख्यातं बिहरिष्याम्यहं  
यथा । वृकोदर विराटे त्वं वत्स्यसे केन हेतुना ॥ २७ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे  
प्रथमोऽध्यायः ॥ १ ॥

भीमसेन उवाच । पौरोगवो ब्रुवाणोऽहं वल्लवो नाम भारत ।  
उपस्थास्यामि राजानं विराटमिति मे मतिः ॥ १ ॥ रूपानस्य  
करिष्यामि कुशलोऽस्मि महानसे । कृतपूर्वाणि यैरस्य व्यञ्जनानि  
सुशिक्षितैः ॥ २ ॥ तानप्यभिभविष्यामि प्रीतिं सञ्जनयन्नहम् ।  
आहरिष्यामि दाक्षणां निचयान्नहतोऽपि च ॥ ३ ॥ यत् प्रेक्ष्य  
विपुलं कर्म राजा संयोक्ष्यते स माम् । अमानुषाणि कुर्वाणन्तानि  
कर्माणि भारत ॥ ४ ॥ राज्ञस्तस्य परिप्रेष्या मंस्यन्ते मां यथा  
नृपम् । भक्ष्यान्नरसपानानां भविष्यामि तथेश्वरः ॥ ५ ॥ हिषा  
वा बलिनो राजन् वृषभा वा महाबलाः । विनिग्राह्या यदि भवा  
निग्रहीष्यामि तानपि ॥ ६ ॥ ये च केचिन्नियोत्स्यन्ति समाजेषु  
नियोधकाः । तानहं निहनिष्यामि रतिं तस्य विवर्द्धयन् ॥ ७ ॥  
न लेतान् युध्मानान् वै हनिष्यामि कथञ्चन । अथ तान् पातवि-  
ष्यामि यथा यास्यन्ति न क्षयम् ॥ ८ ॥ आरालिको गोविकर्ता  
रूपकर्ता नियोधकः । आसं युधिष्ठिरस्यैहमिति वक्ष्यामि पृच्छतः  
॥ ९ ॥ आत्मानमात्मना रक्षंश्चरिष्यामि विश्राम्यते । इत्येतत्  
प्रतिजानामि बिहरिष्याम्यहं यथा ॥ १० ॥

युधिष्ठिर उवाच । यमनिर्ब्राह्मणो भूत्वा समागच्छन्मृणां  
वरम् । दिधद्युः खाण्डव दावं दामार्हसहितं पुरा ॥ ११ ॥

महाबलं महाबाहुमजितं कुरुनन्दनम् । सोऽयं किङ्कणं कौन्तेय  
 करिष्यति धनञ्जयः ॥ १२ ॥ योऽयमासाद्य तं दावं तर्पयामास  
 पावकम् । विजित्यैकरथेनैव हत्वा पन्नगराक्षसान् ॥ १३ ॥ वासुकेः  
 सपराजित्य स्वसारं हृतवांश्च यः । अष्टो यः प्रतियोधानां सोऽ-  
 र्जुनः किङ्करिष्यति ॥ १४ ॥ सूर्यः प्रतपतां अष्टो द्विपदां ब्राह्मणी  
 वरः । आग्नीविषश्च सर्पाणामग्निस्तेजस्विनां वरः ॥ १५ ॥ आयु-  
 धानां वरं वज्रं ककुद्गौ च गवां वरः । ऋदानामुदधिः अष्टः  
 पर्जन्यो वर्षतां वरः ॥ १६ ॥ धृतराष्ट्रश्च नागानां हस्तिष्वैरा-  
 वणो वरः । पुत्रः प्रियाणामधिको भार्या च सुहृदां वरः ॥ १७ ॥  
 यथैतानि विप्रिष्टानि जात्यां जात्यां वृकोदर । एवं युवा गुडा-  
 केशः अष्टः सर्वधनुष्मताम् ॥ १८ ॥ सोऽयमिन्द्रादनवरो वासु-  
 देवान्महाद्युतिः । गाण्डीवधन्वा वीभक्तुः श्वेताश्वः किङ्करिष्यति  
 ॥ १९ ॥ उषिली पञ्च वर्षाणि सहस्राक्षस्य वैश्वनि । अस्त्रयोगं  
 समासाद्य स्ववीर्यान्मानुषाङ्गुतम् ॥ २० ॥ दिव्यान्यस्त्राणि चाप्तानि  
 दिवस्त्रपेण भास्वता । यं मन्ये द्वादशं रुद्रमादित्यानां त्रयोदशम् ।  
 वसूनां नवमं मन्ये ग्रहाणां दशमं तथा ॥ २१ ॥ यस्य बाहू समौ  
 दीर्घौ ज्याघातकठिनत्वचौ । दक्षिणे चैव सव्ये च गवामिव बहः  
 कृतः ॥ २२ ॥ हिमवानिव शैलानां समुद्रः सरितामिव । त्रिद-  
 शानां यथा शक्रो वसूनामिव हव्यवाट् ॥ २३ ॥ मृगाणामिव  
 शार्दूलो गरुडः पततामिव । वरः सन्नद्धमानानां सोऽर्जुनः  
 किङ्करिष्यति ॥ २४ ॥

अर्जुन उवाच । प्रतिज्ञां प्रण्डकोऽस्मीति करिष्यामि मही-  
 पते । ज्याघातौ हि महान्तौ मे संवर्तुं नृप दुष्करौ ॥ २५ ॥  
 बलवैश्याद्विष्यामि बाहू कृतकिणाविमौ । कर्ष्ययोः प्रतिमुच्याहं  
 कुण्डले ज्वलनप्रभे ॥ २६ ॥ पिनङ्गकम्बुः पाणिभ्यां तृतीयां प्रकृतिं  
 गतः । वेणीकृतमिरा राजन्नाम्ना चैव वृद्धन्मला ॥ २७ ॥ पठ-

ज्ञास्यायिकाश्चैव स्त्रीभावेन पुनः पुनः । रमयिष्ये महीपालमन्यां  
 खान्तःपुरे जनान् ॥ २८ ॥ गौतं नृत्यं विचित्रञ्च वादित्यं विविधं  
 तथा । भिक्षयिष्याम्यहं राजन् विराटस्य पुरस्त्रियः ॥ २९ ॥  
 प्रजानां समुदाचारं बद्धकर्म कृतं वदन् । ह्यावयिष्यामि कौन्तेय  
 माययात्मानमात्मना ॥ ३० ॥ युधिष्ठिरस्य गेहे वै द्रौपद्याः परि-  
 चारिका । उषितास्त्रीति वक्ष्यामि पृष्टो राज्ञा च पाण्डव ॥ ३१ ॥  
 एतेन विधिना कृन्नः कृतकेन यथानलः । विहरिष्यामि राजेन्द्र  
 विराटभवने सुखम् ॥ ३२ ॥

वैशम्पायन उवाच । इत्येवमुक्त्वा पुरुषप्रवीरस्तथार्जुनो धर्म-  
 भृतां दारिष्ठः । वाक्यं तथासौ विरराम भूयो नृपोऽपरं भ्रातर-  
 भावभाषि ॥ ३३ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे  
 द्वितीयोऽध्यायः ॥ २ ॥

युधिष्ठिर उवाच । किं त्वं नकुल कुर्वाणस्तत्र तात चरि-  
 ष्यसि । कर्म तत् त्वं समाचक्ष्व राज्ञे तस्य महीपतेः । सुकुमारश्च  
 शूरश्च दर्शनीयः सुखोचितः ॥ १ ॥

नकुल उवाच । अश्वबन्धो भविष्यामि विराटनृपतेरहम् ।  
 सर्वथा ज्ञानसम्पन्नः कुशलः परिरक्षणे ॥ २ ॥ ग्रन्थिकी नाम  
 नाम्नाहं कर्मैतत् सुप्रियं मम । कुशलोऽस्म्यश्वशिक्षायां तथैवाश्व-  
 चिकित्सने ॥ ३ ॥ प्रियाश्च सततं मेऽश्वाः कुरुराज यथा तव । ये  
 मामामन्त्रयिष्यन्ति विराटनगरे जनाः ॥ ४ ॥ तेभ्य एवं प्रवक्ष्यामि  
 विहरिष्याम्यहं यथा । पाण्डवेन ह्यहं तात अश्वेष्वधिकृतः पुरा ।  
 विराटनगरे कृन्नश्चरिष्यामि महीपते ॥ ५ ॥

युधिष्ठिर उवाच । सहदेव कथं तस्य समीपे विहरिष्यसि ।  
 किं वा त्वं कर्म कुर्वाणः प्रच्छन्तो विहरिष्यसि ॥ ६ ॥

सहदेव उवाच । गोसङ्ख्याता भविष्यामि विराटस्य मही-  
पतेः । प्रतिषिद्धा च दीग्धा च सङ्ख्याने कुशलो गवाम् ॥ ७ ॥  
तन्निपाल इति ख्यातो नाम्नाहं विदितस्त्वथ । निपुणञ्च चरि-  
ष्यामि व्येतु ते मान्सी ज्वरः ॥ ८ ॥ अहं हि सततं गोषु भवता  
प्रहितः पुरा । तत्र मे कौशलं सर्वमवबुद्धं विशास्यते ॥ ९ ॥  
लक्षणञ्चरितं चापि गवां यच्चापि मङ्गलम् । तत्सर्वं मे सुविदित-  
मन्यच्चापि महीपते ॥ १० ॥ वृषभानपि जानामि राजन् पूजित-  
लक्षणान् । येषां सूत्रमुपाग्राय अपि बन्धगा प्रसूयते ॥ ११ ॥  
सोऽहमेवं चरिष्यामि प्रीतिरत्र हि मे सदा । न च मां वेत्स्यते  
कश्चित्तोषयिष्ये च पार्थिवम् ॥ १२ ॥

युधिष्ठिर उवाच । इयं हि नः प्रिया भार्या प्राणेभ्योऽपि  
गरीयसी । मातेव परिपाल्या च पूज्या ज्येष्ठेव च स्वसा ॥ १३ ॥  
केन स्र द्रौपदीकृष्णा कर्मणा विचरिष्यति । न हि किञ्चिद्विजा-  
नाति कर्म कर्तुं यथा स्त्रियः ॥ १४ ॥ सुकुमारी च बाला च  
राजपुत्री यशस्विनी । पतिव्रता महाभागा कथन्तु विचरिष्यति  
॥ १५ ॥ मात्यगन्धानलङ्कारान् वस्त्राणि विविधानि च । एतान्ये-  
वाभिजानाति यतो जाता हि भाविनी ॥ १६ ॥

द्रौपद्युवाच । सैरिन्ध्रो रक्षिता लोके भुजिष्याः सन्ति  
भारत । नैवमन्याः स्त्रियो यान्ति इति लोकस्य निश्चयः ॥ १७ ॥  
साहं ब्रुवाणा सैरिन्ध्री कुशला केशकर्मणि । युधिष्ठिरस्य गेहे  
वै द्रौपद्याः परिचारिका ॥ १८ ॥ उषितास्मीति वक्ष्यामि पृष्टा  
राज्ञा च भारत । आर्त्तशुभा चरिष्यामि यन्मां त्वं परिपृच्छसि  
॥ १९ ॥ सुदेष्णां प्रत्युपस्थास्ये राजभार्यां यशस्विनीम् । सा  
रक्षिष्यति मां प्राप्तां माभूत्ते दुःखमौदयम् ॥ २० ॥

युधिष्ठिर उवाच । कल्याणं भाषसे कृष्णे कुले जातासि  
भाविनि । न पापमभिजानासि साध्वी साधुव्रते स्थिता ॥ २१ ॥

यथा न दुर्हृद्ः पापा भवन्ति सुखिनः पुनः । कुर्यास्तथा त्वं  
कल्याणि लक्षयेयुर्न ते यथा ॥ २२ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे  
तृतीयोऽध्यायः ॥ ३ ॥

युधिष्ठिर उवाच । कर्माण्युक्तानि युष्माभिर्यानि यानि करि-  
ष्यथ । मम चापि यथा बुद्धिर्दृष्टिता विधिनिश्चयात् ॥ १ ॥ पुरो-  
हितोऽयमस्माकमग्निहोत्राणि रक्षतु । सूतपौरोगवैः सार्धं दुप-  
दस्य निवेशने ॥ २ ॥ इन्द्रसेनमुखाश्वमे रथानादाय केवलान् ।  
यान्तु हारवतीं श्रीघ्नमिति मे वर्त्तते मतिः ॥ ३ ॥ इमाश्च नाथ्या  
द्रौपद्याः सर्वाश्च परिचारिकाः । पञ्चालानेव गच्छन्तु सूतपौरो-  
गवैः सह ॥ ४ ॥ सर्वैरपि च वक्तव्यं न प्राञ्चार्यन्त पाण्डवाः ।  
गता ह्यस्मानपाकौर्थ्यं सर्वं हैतवनादिति ॥ ५ ॥

वैशम्पायन उवाच । एवं तेऽन्योऽन्यमामन्त्र्य कर्माण्युक्त्वा  
पृथक् पृथक् । धौम्यमामन्त्रयामासुः स च तान्मन्त्रमब्रवीत् ॥ ६ ॥

धौम्य उवाच । विहितं पाण्डवाः सर्वं ब्राह्मणेषु सुहृत्सु च ।  
याने प्रहरणे चैवं तथैवानिषु भारत ॥ ७ ॥ त्वया रक्षा विधा-  
तव्या कृष्णायाः फाल्गुणेन च । विदितं वो यथान्यायं लोकवृत्त-  
मिदं नृप ॥ ८ ॥ विदिते चापि वक्तव्यं सुहृद्भिरनुरागतः । एष  
धर्मश्च कामश्च अर्थश्चैव सनातनः ॥ ९ ॥ अतोहमपि वक्ष्यामि  
हेतुमत्र निबोधत । हन्तेमां राजवसति राजपुत्रा ब्रवीम्यहम् ॥ १० ॥  
यथा राजकुलं प्राप्य सर्वान् दोषांस्तरिष्यथ । दुर्वसन्त्वेव कौरव्या  
जानता राजवेक्षसि ॥ ११ ॥ अमानितैर्मानितैर्वा अज्ञातैः परि-  
वत्सरम् । ततश्चतुर्दशे वर्षे चरिष्यथ यथासुखम् ॥ १२ ॥ पाण्डवान्नि-  
रयं लोके सर्वशस्त्रमयो महान् । भर्ता गोप्ताय भूतानां राजा



पुरुषविग्रहः ॥ १३ ॥ दिष्टदारो लभेत् द्रष्टुं रक्षस्येषु न विश्वस्येत् ।  
 तद्देवासनमन्विच्छेद्यत्र नाभिषजेत् परः ॥ १४ ॥ यो न यानं न  
 पर्यङ्गं न पीठं न गज रथम् । आरोहेत् सम्मतोऽस्मीति स राज-  
 वसतिं वसेत् ॥ १५ ॥ अथ यत्रैनमासीनं शङ्केरन् दुष्टचारिणः । न  
 तत्रोपविशेद्यो वै स राजवसतिं वसेत् ॥ १६ ॥ न चानुशिष्याद्राजान-  
 मपृच्छन्तं कदाचन । तूष्णीञ्चैनमुपासीत काले समभिपूजयेत् ॥ १७ ॥  
 असूयन्ति हि राजानो जनानृतवादिनः । तथैव चावमन्यन्ते  
 मन्त्रिणं वादिनं मृषा ॥ १८ ॥ नैषां दारेषु कुर्वीत मैत्रीं प्राज्ञः कदा-  
 चन । अन्तःपुरचरा ये च द्वेष्टि यानहिताश्च ये ॥ १९ ॥ विदिते चास्य  
 कुर्वीत कार्याणि सुलघून्यपि । एवं विचरतो राज्ञो न क्षति-  
 र्जायते क्वचित् ॥ २० ॥ गच्छन्पि परां भूमिमपृष्टो ह्यनियोजितः ।  
 जात्यन्ध इव मन्येत मर्यादामनुचिन्तयन् ॥ २१ ॥ न हि पुत्रं न  
 नप्तारं न भ्रातरमरिन्दमाः । समतिक्रान्तमर्यादं पूजयन्ति नरा-  
 धिपाः ॥ २२ ॥ यत्ताञ्चोपचरेदेनमन्निवद्देववत्स्विह । अनृतेनोप-  
 चीर्णो हि हन्यादेव न संशयः ॥ २३ ॥ यद्यङ्गर्तानुयुञ्जीत तत्त-  
 देवानुवर्त्तयेत् । प्रमादमवलेपञ्च कोपञ्च परिवर्जयेत् ॥ २४ ॥  
 समर्थनासु सर्वासु हितञ्च प्रियमेव च । संवर्णयेत्तदेवास्य प्रिया-  
 दपि हितं वदेत् ॥ २५ ॥ अनुकूलो भवेच्चास्य सर्वार्थेषु कथासु  
 च । अप्रियं चाहितं यत्प्रयात्तदस्मै नानुवर्णयेत् ॥ २६ ॥ नाहमस्य  
 प्रियोऽस्मीति मत्वा सेवेत पण्डितः । अप्रमत्तश्च सततं हितं कुर्यात्  
 प्रियञ्च यत् ॥ २७ ॥ नास्यानिष्टानि सेवेत नाहितैः सह संवसेत् ।  
 स्वस्थानान्न विकम्पेत स राजवसतिं वसेत् ॥ २८ ॥ दक्षिणं वायु  
 वामं वा पार्श्वमासीत पण्डितः । रक्षिणां ह्यात्तशस्त्राणां स्थानं  
 पश्चाद्विधीयते ॥ २९ ॥ नित्यं हि प्रतिषिद्धन्तु पुरस्तादासनं मतम् ।  
 न च सन्दग्धने किञ्चित् प्रवृत्तमपि संजपेत् ॥ ३० ॥ अपि ह्येत-  
 द्दरिद्राणां व्यलीकं स्थानमुत्तमम् । न मृषाभिहितं राज्ञां मनु-

ध्येषु प्रकाशयेत् ॥ ३१ ॥ अस्त्रयन्ति हि राजानो नरानमृतवाग्निः ।  
 तथैव चावमन्यन्ते नरान् पण्डितमानिनः ॥ ३२ ॥ शूरोऽस्मीति न  
 दृप्तः स्यादबुद्धिमानिति वा पुनः । प्रियमेवाचरन् राज्ञः प्रियो  
 भवति भोगवान् ॥ ३३ ॥ ऐश्वर्यं प्राप्य दुष्प्रापं प्रियं प्राप्य च  
 राजतः । अप्रमत्तो भवेद्राज्ञः प्रियेषु च हितेषु च ॥ ३४ ॥ यस्य  
 कोपो महाबाधः प्रसादश्च महाफलः । कस्तस्य मनसाप्रीच्छेदनर्थं  
 प्राज्ञसम्मतः ॥ ३५ ॥ न चोष्टौ न भुजौ जानू न च वाक्यं समा-  
 क्षिपेत् । सदा वातञ्च ज्वलञ्च शीवनञ्चाचरेच्छनैः ॥ ३६ ॥ हास्य-  
 वस्तुषु चाप्यस्य वर्तमानेषु केषु चित् । नातिगाढं प्रहृष्येत न  
 चाप्युन्नतवदसेत् ॥ ३७ ॥ न चातिधैर्येण चरेद्गुरुतां हि ब्रजे-  
 त्तथा । क्षितन्तु मृदुपूर्वेण दर्शयेदप्रमादजम् ॥ ३८ ॥ लाभे न  
 हर्षयेद्यस्तु न व्यथेद्योऽवमानितः । असंमूढश्च यो नित्यं स  
 राजवसतिं वसेत् ॥ ३९ ॥ राजानं राजपुत्रं च संवर्षयति यः  
 सदा । अमात्यः पण्डितो भूत्वा स चिरं तिष्ठते प्रियः ॥ ४० ॥  
 प्रगृहीतश्च योऽमात्यो निगृहीतश्च कारणैः । न निर्वदति राजानं  
 लभते सम्पदं पुनः ॥ ४१ ॥ प्रत्यक्षञ्च परीक्षञ्च गुणवाद्गै विच-  
 क्षणः । उपजीवी भवेद्राज्ञी विषये योऽपि वा भवेत् ॥ ४२ ॥  
 अमात्यो हि बलाद्भोक्तुं राजानं प्रार्थयेत्तु यः । न स तिष्ठेच्चिरं  
 स्थाने गच्छेच्च प्राणसंशयम् ॥ ४३ ॥ श्रेयः सदात्मनो दृष्ट्वा परं  
 राज्ञा न संववेत् । विशेषेण राजानं योग्यभूमिषु सर्वदा ॥ ४४ ॥  
 अम्लानो बलवाञ्छूरश्चायेवानुगतः सदा । सत्यवादी मृदुर्वान्तः  
 स राजवसतिं वसेत् ॥ ४५ ॥ अन्यस्मिन् प्रेष्यमाणे तु पुरस्तादयः  
 समुत्पतेत् । अहं किं करवाणीति स राजवसतिं वसेत् ॥ ४६ ॥  
 आन्तरे चैव वाह्ये च राज्ञा यश्चैव सर्वदा । आदिष्टो नैव कस्मेत  
 स राजवसतिं वसेत् ॥ ४७ ॥ यो वै मृहेभ्यः प्रवसन् प्रियाणां  
 नानुसंस्मरेत् । दुःखिनं सुखमन्विच्छेत् स राजवसतिं वसेत् ॥ ४८ ॥

चमवेशं न कुर्वीत नोच्चैः सन्निहितो हसेत् । न मन्त्रं वज्रधा-  
 कुर्थादिवं राज्ञः प्रियो भवेत् ॥ ४९ ॥ न कर्मणि नियुक्तः सन्  
 धनं किञ्चिदुपस्पृशेत् । प्राप्नोति हि हरन् द्रव्यं बन्धनं यदि वा  
 बधम् ॥ ५० ॥ यानं वस्त्रमलङ्कारं यच्चान्यत् सम्प्रयच्छति ।  
 तदेव धारयेन्नित्यमेवं प्रियतरो भवेत् ॥ ५१ ॥ एवं संयम्य  
 चित्तानि यत्नतः पाण्डुनन्दनाः । सम्बत्सरमिमं तातास्तथागौला  
 बुभूषवः । अथ स्वविषयं प्राप्य यथाकामं चरिष्यथ ॥ ५२ ॥

युधिष्ठिर उवाच । अनुमिष्टाः स्म भद्रन्ते नैतदङ्गास्ति कश्चन ।  
 कुन्तीमते मातरं नो विदुरं वा महामतिम् ॥ ५३ ॥ यदेवानन्तरं  
 कार्यं तद्भवान् कर्तुमर्हति । तारणायास्य दुःखस्य प्रस्थानाय  
 जयाय च ॥ ५४ ॥

वैशम्पायन उवाच । एवमुक्तस्ततो राज्ञा धौम्योऽथ हिज-  
 सत्तमः । अकरोदिधिवत्सवं प्रस्थाने यद्विधीयते ॥ ५५ ॥ तेषां  
 समिध्य तानमोन्मन्त्रवच्च जुहाव सः । समृद्धिद्विजलाभाय पृथिवी-  
 विजयाय च ॥ ५६ ॥ अग्नीन् प्रदक्षिणीकृत्य ब्राह्मणांश्च तपो-  
 धनान् । याज्ञसेनो पुरस्कृत्य षडेवाथ प्रवव्रजुः ॥ ५७ ॥ गतेषु  
 तेषु वीरेषु धौम्योऽथ जपताम्बरः । अग्निहोत्राण्युपादाय पाञ्चा-  
 लानभ्यगच्छत् ॥ ५८ ॥ इन्द्रसेनादयस्यैव यथोक्ताः प्राप्य याद-  
 वान् । रथनखांश्च रचन्तः सुसम्पूषुः सुसंवृताः ॥ ५९ ॥

इति विराटपर्वणि पाण्डवप्रवेशपर्वणि धौम्योपदेशे  
 चतुर्थोऽध्यायः ॥ ४ ॥

वैशम्पायन उवाच । ते वीरा वज्रनिस्त्रिंशस्ततायुधकला-  
 पिनः । वज्रगोधाङ्गुलित्राणाः कालिन्दीमभितो ययुः ॥ १ ॥ ततस्ते  
 दक्षिण तीरमन्वगच्छन् पदातयः । निवृत्ता वनवासाहै स्वराष्ट्रं

प्रेष्वस्तदा ॥ २ ॥ वसन्तो गिरिदुर्गेषु वनदुर्गेषु धन्विनः ।  
विध्यन्तो मृगजातानि महेष्वासा महाबलाः ॥ ३ ॥ उत्तरेण  
दशार्णास्ते पाञ्चालान् दक्षिणेन च । अन्तरेण वज्रहोमाञ्छूर-  
सेनांश्च पाण्डवाः ॥ ४ ॥ लुब्धा ब्रुवाणा मत्स्यस्य विषयं प्राविशन्  
वनात् । धन्विनो वज्रनिस्त्रिंशा विवर्णाः श्लशुधारिणः ॥ ५ ॥  
ततो जनपदं प्राप्य कृष्णो राजानमब्रवीत् । पश्यैकपदो दृश्यन्ते  
क्षेत्राणि विविधानि त्र ॥ ६ ॥ व्यक्तं दूरे विराटस्य राजधानी  
भविष्यति । वसामेहापरां रात्रिं बलवान् मे परिश्रमः ॥ ७ ॥

युधिष्ठिर उवाच । धनञ्जय समुद्यम्य पाञ्चालीं वह भारत ।  
राजधान्यां निवत्सग्रामो विमुक्ताश्च वनादितः ॥ ८ ॥

वैशम्पायन उवाच । तामादायार्जुनस्तूष्णं द्रौपदीं गज-  
राड्दिव । संप्राप्य नगराभ्यासमवातारयदर्जुन ॥ ९ ॥ स राज-  
धानीं संप्राप्य कौन्तेयोऽर्जुनमब्रवीत् । क्वायुधानि समासज्य  
प्रवेक्ष्यामः पुरं वयम् ॥ १० ॥ सायुधाश्च प्रवेक्ष्यामो वयं तात पुरं  
यदि । समुद्देगं जनन्यास्य करिष्यामो न संशयः ॥ ११ ॥ ग्राण्डी-  
वश्च महद्गाडं लोके च विदितं नृणाम् । तच्चेदायुधमादाय  
गच्छामो नगरं वयम् ॥ १२ ॥ क्षिप्रमस्मान् विजानीयुर्मनुष्या  
नात्र संशयः । ततो द्वादश वर्षाणि प्रवेष्टव्यं बने पुनः । एकस्मि-  
न्नपि विज्ञाते प्रतिज्ञातं हि नस्तथा ॥ १३ ॥

अर्जुन उवाच । इयं कूटे मनुष्येन्द्र गहना महती शमी ।  
भीममास्त्रा दुरारोहा श्लशानस्य समीपतः ॥ १४ ॥ न चापि  
विद्यते कश्चित् मनुष्य इति मे मतिः । योऽस्मान्विद्धतो द्रष्टा  
भवेच्छस्त्राणि पाण्डवाः ॥ १५ ॥ उत्पद्ये हि बने जाता मृग-  
व्यालनिष्रियिते । समीपे च श्लशानस्य गहनस्य विशेषतः ॥ १६ ॥  
समाधावायुधं शम्यां गच्छामो नगरं प्रति । एदमत्र यथायोगं  
विहरिष्याम भारत ॥ १७ ॥

वैशम्पायन उवाच । एवमुक्त्वा स राजानं धर्मराजं युधि-  
ष्ठिरम् । प्रचक्रमे निधानाय शस्त्राणां भरतर्षभ ॥ १८ ॥ येन  
देवान्तनुषांश्च सर्वांश्चैकरथोऽजयत् । स्फूर्तान् जनपदांश्चान्या-  
नजयत् कुरुपुङ्गव ॥ १९ ॥ तदुदारं महाघोषं सपत्नवलसूदनम् ।  
अपज्यमकरोत् पार्थो गाण्डीवं सुभयङ्करम् ॥ २० ॥ येन वीरः  
अरुद्धैरमभ्यरुद्धत् परन्तपः । अमुञ्चधनुषस्तस्य ज्यामद्वय्यां युधि-  
ष्ठिरः ॥ २१ ॥ पाञ्चालान् येन संग्रामे भीमसेनोऽजयत् प्रभुः ।  
प्रत्यषेधदुबह्वनेक सपत्नांश्चैव दिग्जये ॥ २२ ॥ निशम्य यस्य  
विस्फारं व्यद्रवन्त रणात् परे । पर्वतस्येव दीर्घस्य विस्फोट-  
मग्नेरिव ॥ २३ ॥ सैन्धवं येन राजानं पथ्यामृषत चानवः ।  
ज्यापाशं धनुषस्तस्य भीमसेनोऽवतारयत् ॥ २४ ॥ अजयत्यश्वि-  
मामाशां धनुषा येन पाण्डवः । माद्रीपुत्री महाबाहुस्ताम्रास्यो  
मितभाषिता ॥ २५ ॥ तस्य मौर्वीमपाकर्षच्छरः संक्रन्दनो युधि ।  
कुले नास्ति समो रूढे यस्येति नकुलः स्मृतः ॥ २६ ॥ दक्षिणां  
दक्षिणाचारो दिशं येनाजयत् प्रभुः । अपज्यमकरोद्वीरः सह-  
देवस्तदायुधम् ॥ २७ ॥ खड्गांश्च दीप्तान् दीर्घांश्च कलापांश्च  
महाधनान् । विपाठान् क्षुरधारांश्च धनुर्भिर्निर्दिधु सह ॥ २८ ॥

वैशम्पायन उवाच । अथान्वशासन्नकुलं कुन्तीपुत्री युधि-  
ष्ठिरः । आरुद्धेमां शमीं वीर धनूंश्चेतानि निक्षिप ॥ २९ ॥  
तामुपारुह्य नकुलो धनूंषि निदधे स्वयम् । यानि तस्यावकाशानि  
दिव्यरूपाण्यमन्यत ॥ ३० ॥ यत्र चापश्च त स वै तिरोवर्षाणि  
वर्षति । तत्र तानि दृढैः पाशैः सुगाढं पर्यवन्धत ॥ ३१ ॥ शरी-  
रञ्च मृतस्यैकं समबध्नन्त पाण्डवाः । विवर्जयिष्यन्ति नरा दूरा-  
दिव शमीमिमाम् ॥ ३२ ॥ आबद्धं श्वमवेति गन्धमाघ्राय पूतिकम् ।  
अशीतिशतवर्षेयं माता न दूति वाद्दिनः ॥ ३३ ॥ कुलधर्मोऽय-  
मन्माकं पूर्वैराचरितोऽपि वा । समासज्याय वृक्षेऽस्मिन्निति नै

व्याहरन्ति ते ॥ ३४ ॥ आगोपालाविपालेभ्य आचक्षाणाः पर-  
न्तप । आजग्मन् गराभ्यासं पार्थाः शत्रुनिवर्हणाः ॥ ३५ ॥ जयो  
जयन्तो विजयो जयत्सेनो जयदलः । इति गुह्यानि नामानि चक्रे  
तेषां युधिष्ठिरः ॥ ३६ ॥ ततो यथाप्रतिज्ञमभिः प्राविशन्नगरं  
महत् । अज्ञातचर्यां बलप्रन्तो राष्ट्रे वर्षं त्रयोदशम् ॥ ३७ ॥

इति विराटपर्वणि पाण्डवप्रवेशपर्वणि अस्त्रसंस्थापने  
पञ्चमोऽध्यायः ॥ ५ ॥

वैशम्पायन उवाच । विराटनगरं रम्यं गच्छमानो युधिष्ठिरः ।  
अस्तुवन्ननसा देवीं दुर्गां त्रिभुवनेश्वरीम् ॥ १ ॥ यशोदागर्म-  
सम्भूता नारायणवरप्रियम् । नन्दगोपकुले जातां मङ्गल्यां कुल-  
वर्द्धनीम् ॥ २ ॥ कंसविद्रावणकरीमसुराणां चयङ्करीम् । शिला-  
तटविनिच्छिन्नामाकाशं प्रति गामिनीम् ॥ ३ ॥ वासुदेवस्य भगिनीं  
दिव्यमाख्यविभूषिताम् । दिव्याम्बररधरां देवीं खड्गखटिक-  
धारिणीम् ॥ ४ ॥ भारवतरणे पुण्ये ये स्मरन्ति सदा शिवाम् ।  
तान् वै तारयते पापात् पङ्के गामिव दुर्वलाम् ॥ ५ ॥ स्तोतुं  
प्रचक्रमे भूयो विविधैः स्तोत्रसम्भवैः । आमन्त्र्य दर्शनाकाङ्क्षी  
राजा देवीं सद्धानुजः ॥ ६ ॥ नमोऽस्तु वरदे कृष्णे कुमारि  
ब्रह्मचारिणि । बालार्कसदृशाकारे पूर्वार्धचन्द्रनिभानने ॥ ७ ॥ चतु-  
र्भुजे चतुर्वक्त्रे पीनश्रोणिपयोधरे । मयूरपिच्छवलये केयूराङ्गद-  
धारिणि ॥ ८ ॥ भासि देवि यथा पद्मा नारायणपरिश्रवः ।  
स्वरूपं ब्रह्मचर्यञ्च विप्रदं तव खिचरि ॥ ९ ॥ कृष्णच्छविसमा-  
कृष्णा सङ्कर्षणसमानता । विभ्रती विपुलौ बाह्व शक्रध्वजसमु-  
च्छ्रयो ॥ १० ॥ पात्री च पङ्कजी घण्टी स्त्री विशुद्धा च या भुवि ।  
पाशन्धनुर्महाचक्रं विविधन्यायुधानि च ॥ ११ ॥ कुण्डलाभ्यां

सुपूर्णाभ्यां कर्णाभ्याञ्च विभूषिता । चन्द्रविस्मर्हिना देवि मुखेन  
 त्वं विराजसे ॥ १२ ॥ सुकुटेन विचित्रेण केशवन्धेन शोभिना ।  
 भुजङ्गाभोगवासेन ओष्णिसूत्रेण राजता ॥ १३ ॥ विभाजसे  
 चावहन भोगेनेवेह मन्दरः । ध्वजेन शिखिपिच्छानामुच्छितेन  
 विराजसे ॥ १४ ॥ कौमारं व्रतमास्थाय त्रिदिवं पावितं त्वया ।  
 तेन त्वं स्तूयषि देवि त्रिदशैः पूज्यसेऽपि च ॥ १५ ॥ त्रैलोक्यरक्ष-  
 णार्थाय महिषासुरनाशिनि । प्रसन्ना मेऽसुरश्रेष्ठे दयां कुरु शिवा  
 भव ॥ १६ ॥ जया त्वं विजया चैव संग्रामे च जयप्रदा । ममापि  
 विजयं देहि वरदा त्वञ्च साम्प्रतम् ॥ १७ ॥ विन्धेय चैव नगश्रेष्ठे  
 तव स्थानं हि शाश्वतम् । कालि कालि महाकालि सीधुमांस-  
 पशुप्रिये ॥ १८ ॥ कृतानुयात्रा भूतैस्त्वं वरदा कामचारिणि ।  
 भारवतारे ये च त्वां संस्मरिष्यन्ति मानवाः ॥ १९ ॥ प्रणमन्ति च  
 ये त्वां हि प्रभाते तु नरा भुवि । न तेषां दुर्लभं किञ्चित् पुत्रतो  
 धनतोऽपि वा ॥ २० ॥ दुर्गात्तारयसे दुर्गं तत्त्वं दुर्गां स्मृता  
 जनैः । कान्तारेष्ववसन्नानां मन्त्रानाञ्च महार्णवे ॥ २१ ॥ दस्युभि-  
 र्वा निरुद्धानां त्वं गतिः परमा नृणाम् । जलप्रतरणे चैव कान्तारे-  
 ष्वटवीषु च ॥ २२ ॥ ये स्मरन्ति महादेवि न चसौदन्ति ते नराः ।  
 त्वं कीर्त्तिः श्रीर्हृतिः सिद्धिर्हीर्विद्या सन्ततिर्मतिः ॥ २३ ॥ सम्यग्  
 रात्रिः प्रभा निद्रा ज्योत्स्ना कान्तिः क्षमा दया । नृणाञ्च वन्धनं  
 मोहं पुत्रनाशं धनक्षयम् । व्याधिं मृत्युं भयञ्चैव पूजिता नाशयि-  
 ष्यसि ॥ २४ ॥ सोऽहं राज्येऽत् परिभ्रष्टः शरणं त्वा प्रपन्नवान् ।  
 प्रणतश्च यथा सूहृन् तव देवि सुरेश्वरि ॥ २५ ॥ त्राहि मां पद्म-  
 पत्राक्षि सत्ये सत्या भवस्व नः । शरणं भव मे दुर्गे शरण्ये भक्त-  
 वत्सले ॥ २६ ॥ एवं स्तुता हि सा देवी दर्शयामास पाण्डवम् ।  
 उपगम्य तु राजानमिदं वचनमब्रवीत् ॥ २७ ॥

देव्युवाच । शृणु राजन्महाबाहो महीयं वचनं प्रभो ।

भविष्यत्यचिरादेव संग्रामे विजयस्तव ॥ २८ ॥ मम प्रसादा-  
निर्जित्य हत्वा कौरववाहिनीम् । राज्यं निष्काण्टकं ब्रूता भोक्ष्यसे  
मेदिनीं पुनः ॥ २९ ॥ भ्रातृभिः सहितो राजन् प्रीतिं प्राप्स्यसि  
पुष्कलाम् । मत्प्रसादाच्च ते सौख्यमाराग्यञ्च भविष्यति ॥ ३० ॥  
ये च सङ्कीर्तयिष्यन्ति लोके विगतकल्मषाः । तेषां तुष्टा प्रदा-  
स्यामि राज्यमायुर्वपुः सुतम् ॥ ३१ ॥ प्रवासे नगरे वापि संग्रामे  
शत्रुसङ्घटे । अटव्यां दुर्गकान्तारे सागरं गह्वरे गिरौ ॥ ३२ ॥  
ये स्मरिष्यन्ति मां राजन् यथाहं भवता स्मृता । न तेषां दुर्लभं  
किञ्चिदस्मिंलोके भविष्यति ॥ ३३ ॥ इदं स्तोत्रवरं भक्त्या शृणु-  
याद्वा पठेत वा । तस्य सर्वाणि कार्याणि सिद्धिं यास्यन्ति  
पाण्डवाः ॥ ३४ ॥ मत्प्रसादाच्च वः सर्वान् विराटनगरे स्थितान् ।  
न प्रक्ष्वास्यन्ति कुरवो नरा वा तन्निवासिनः ॥ ३५ ॥ इत्युक्त्वा  
बरदा देवी युधिष्ठिरमरिन्दमम् । रक्षां कृत्वा च पाण्डूनां  
तत्रैवान्तरधीयत ॥ ३६ ॥

इति विराटपर्वणि पाण्डवप्रवेशपर्वणि श्रीदुर्गास्तवे  
षष्ठोऽध्यायः ॥ ६ ॥

वैशम्पायन उवाच । ततो विराटं प्रथमं युधिष्ठिरो राजा  
सभायामुपविष्टमात्रजत् । वैदूर्यरूपान् प्रतिमुच्य काञ्चनानक्षान्  
स कक्षे परिगृह्य वाससा ॥ १ ॥ नराधिपो राष्ट्रपतिं यशस्विनं  
महायशः कौरववंशवर्द्धनः । महाबुभाव्यो नरराजसत्कृतो दुरा-  
सदस्तीक्ष्णविप्रो यथोरगः ॥ २ ॥ बलेन रूपेण नरर्षभो महा-  
नपूर्वरूपेण यथामरस्तथा । महाभ्रजालैरिव संवृतो रविर्यथा-  
नलो मञ्जवृतथ वीर्यवान् ॥ ३ ॥ तमापतन्तं प्रसमीक्ष्य पाण्डवं  
विराटराजिन्दुमिवाभ्रसंवृतम् । समागतं पूर्य्यशशिप्रभाननं महा-



नुभावं न चिरेण दृष्टवान् ॥ ४ ॥ मन्त्रिद्विजान् सूतमुखान् विश-  
स्तथा ये चापि केचित् परितः समासते । पप्रच्छ कोऽयं प्रथमं  
समीपिवान् नृपोपमोऽयं समवेक्षते समाम् ॥ ५ ॥ न तु द्विजोऽयं  
भविता नरोत्तमः पतिः पृथिव्या इति मे मनोगतम् । न चास्य  
दासो न रथो न कुञ्जरः समीपतो भ्राजति चायमिन्द्रवत् ॥ ६ ॥  
शरीरलिङ्गैरुपसूचितो ह्ययं मूर्धाभिषिक्तस्त्विति मे मनोगतम् ।  
समीपमायाति च मे गतव्यथो यथा गजस्तामरसीं मदोत्कटः ॥ ७ ॥  
वितर्कयन्तन्तु नरर्षभस्तथा युधिष्ठिरोऽभ्येत्य विराटमब्रवीत् ।  
सम्राड् विजानातिह जीवनार्थिनं विनष्टसर्वस्वमुपागतं द्विजम् ॥ ८ ॥  
इहाहमिच्छामि तवानघान्तिके वस्तुं यथा कामचरस्तथा विभो ।  
तमब्रवीत् स्वागतमित्यनन्तरं राजा प्रहृष्टः प्रविसंमृहाण च ॥ ९ ॥  
तं राजसिंहं प्रतिगृह्य राजा प्रीत्यात्मना चैवमिदं वभाषि । कामेन  
ताताभिवदाम्यहं त्वां कस्यासि राज्ञो विषयादिहागतः । गोवृद्ध  
नामापि च शंस तत्त्वतः किं वापि शिल्पं तव विद्यते कृतम् ॥ १० ॥

युधिष्ठिर उवाच । युधिष्ठिरस्यासमहं पुरा सखा बैयाघ्र-  
पद्यः पुनरस्मि विप्रः । अद्यान् प्रयोक्तुं कुशलोऽस्मि देविता कङ्क्षेति  
नाम्नास्मि विराट विश्रुतः ॥ ११ ॥

विराट उवाच । ददानि ते हन्त वरं यमिच्छसि प्रशाधि  
मत्स्रान्वशगो ह्यहं तव । प्रियाश्च धूर्ता मम देविनः सदा भवांश्च  
देवोपम राज्यमर्हति ॥ १२ ॥

युधिष्ठिर उवाच । प्राप्तो विवादः प्रथमं विशास्यते न विद्यते  
कश्चन मत्स्रः हीनतः । न मे जितः कश्चन धारयेद्धनं वरो ममै-  
षोऽस्तु तव प्रसादजः ॥ १३ ॥

विराट उवाच । हन्यामवश्यं यदि तेऽप्रियच्छरेत् प्रब्राजयेयं  
विषयाद्विजांस्तथा । शृण्वन्तु मे जानपदाः समागताः कङ्क्षो यथाहं  
विप्रये प्रभुस्तथा ॥ १४ ॥ समानयानो भवितासि मे सखा प्रभूत-

वस्त्री बद्धपानभोजनः । पश्येस्त्वमन्तश्च वह्निश्च सर्वदा कृतञ्च ते  
हारमपातृतं मया ॥ १५ ॥ ये त्वानुवादिषुरवृत्तिर्कषिता ब्रूयाश्च तेषां  
वचनेन मां सदा । दास्यामि सर्वं तद्दहं न संशयो न ते भयं  
विद्यति सन्निधौ मम ॥ १६ ॥

वैशम्पायन उवाच । एवं स लब्ध्वा तु वरं समागमं विराट-  
राजेन नरर्षभस्तदा । उवास धीरः परम्माञ्जितः सुखी न चापि  
कञ्चिच्चरितं बुबोध तत् ॥ १७ ॥

इति विराटपर्वणि पाण्डवप्रवेशपर्वणि युधिष्ठिरप्रवेशे  
सप्तमोऽध्यायः ॥ ७ ॥

वैशम्पायन उवाच । अथापरो भीमवलः श्रिया ज्वलन्नुपा-  
चयौ सिंहविलासविक्रमः । खजाञ्च दर्वीञ्च करेण धारयन्नसिञ्च  
कामाङ्गमकोषमन्नणम् ॥ १ ॥ स सूदक्षपः परमेण वचसा रवि-  
र्यथा लोकनिभं प्रकाशयन् । सुकृष्णवासा गिरिराजसारवांस्तं  
मत्स्यराज समुपेत्य तस्थिवान् ॥ २ ॥ तं प्रेक्ष्य राजानमिवान्तिका-  
गतं ततोऽब्रवीज्जानपदान् समागतान् । सिंहोन्नतांसोऽयमतीव  
रूपवान् प्रदृश्यते को नु नरर्षभो युवा ॥ ३ ॥ अदृष्टपूर्वः पुरुषो  
रविर्यथा वितर्कयन्नास्य लभामि निश्चयम् । तथास्य चित्तं ह्यपि  
संवितर्कयन्नरर्षभस्यास्य नयामि तत्त्वतः ॥ ४ ॥ दृष्ट्वैव चैनं न  
विचारयाम्यहं गन्धर्वराजो यदि वा पुरन्दरः । जानीत कोऽयं  
मम दर्शने स्थितो यदीप्सितं तल्लभताञ्च मा चिरम् ॥ ५ ॥ विराट-  
वाक्येन च तेन बोदिता नरा विराटस्य सुग्रीघ्नगामिनः । उपेत्य  
कौन्तेयमथानुवंस्तदा यथा स राजावददृश्यानुजम् ॥ ६ ॥ ततो  
विराटं समुपेत्य पाण्डवस्त्वदीनरूपं वचनं महामनाः । उवाच  
सूतोऽस्मि नरेन्द्र बल्लवो भजस्व मां व्यञ्जनकारमुत्तमम् ॥ ७ ॥

विराट उवाच । न सूदतां वल्लव अहधामि ते सहस्रनैत्र-  
प्रतिमो विराजसे । शिवा च रूपेण च विक्रमेण च प्रभाससे त्वं  
नृवरो नरेष्विव ॥ ८ ॥

भीम उवाच । नरेन्द्र सूदः परिचारकोऽस्मि ते जानामि  
सूपां प्रथमं न केवलान् । आस्तादिता ये नृपते पुराभवन्  
युधिष्ठिरेणापि नृपेण सर्वशः ॥ ९ ॥ वल्लेन तुल्यश्च न विद्यते  
मया नियुद्धशीलश्च सदैव पार्थिव । गृजैश्च सिद्धैश्च समेदिवानहं  
सदा करिष्यामि तवानघ प्रियम् ॥ १० ॥

विराट उवाच । ददानि ते हन्त वराम्भजानसे तथाधि-  
कृत्याः कुशलं प्रभाषसे । न चैव मन्ये तव कर्म यत्तमं समुद्रनेमिं  
पृथिवीं त्वमहंसि ॥ ११ ॥ यथा हि कानो भवतस्तथा कृत महान-  
नसे त्वं भव मे पुरस्कृतः । नराश्च ये तत्र समाहिताः पुरा भवांश्च  
तेषामधिपो मया कृतः ॥ १२ ॥

वैशम्पायन उवाच । तथा स भीमो विहितो महानसे  
विस्तृष्टराज्ञो दयितोऽभवद्दृढम् । उवास राजन् च तं पृथग्जनो  
बुबोध तत्रानुचराश्च केचन ॥ १३ ॥

इति विराटपर्वणि पाण्डवप्रवेशपर्वणि भीमप्रवेशे

अष्टमोऽध्यायः ॥ ८ ॥

वैशम्पायन उवाच । ततः केशान् समुत्क्षिप्य वेक्षिताग्रान्  
निन्दितान् । कृष्णान् सूक्ष्मान् मृदून् दीर्घान् समुद्गृह्य शुचि-  
क्षिता ॥ १ ॥ जुगूहे दक्षिणे पार्श्वे मृदूनसितलोचना । वासश्च  
परिधायैकं कृष्णा सुमलिनं महत् ॥ २ ॥ कृत्वा वेशञ्च सैरिन्ध्या-  
स्तमो व्यचरदन्तिवत् । ता नराः परिधावन्तः स्त्रियश्च समुपा-  
द्रवन् ॥ ३ ॥ अपृच्छथैव ता दृष्ट्वा का तं किञ्च क्षिप्रैर्प्रसि । सा

तानुवाच राजेन्द्र सैरिन्ध्रग्रहनिहागता ॥ ४ ॥ कर्म चेच्छामि  
वै कर्तुं तस्य यो मां युयुक्षति । तस्या रूपेण वेशेन शृङ्गाया च  
तथा गिरा ॥ ५ ॥ नाश्रद्धयत तां दःसीमन्त्रहेतीरुपस्थिताम् ।  
विराटस्य तु कैकेयी भार्या परमसम्भता ॥ ६ ॥ आलोकयन्ती-  
दृष्टये प्रासादाद्द्रुपदात्मजाम् । सा समीक्ष्य तथारूपामनाथा-  
मेकवाससम् ॥ ७ ॥ समाह्वयाब्रवीद्भद्रे का त्वं किञ्च चिकीर्षसि ।  
सा तामुवाच राजेन्द्र सैरिन्ध्रग्रहमुपागता । कर्म चेच्छाम्यहं  
कर्तुं तस्य यो मां युयुक्षति ॥ ८ ॥

सुदृष्टोवाच । नैव रूपं भवत्येव यथा वदसि भाविनि ।  
प्रेषयन्ती च वै दासीर्दासांश्च विविधान् बहून् ॥ ९ ॥ नोच्चगुल्फा  
संहतीरुस्त्रिगम्भीरा षड्भुजा । रक्ता पञ्चसु रक्तेषु हंसगङ्गा-  
भाषिणी ॥ १० ॥ सुकेशी सुस्तनी श्यामा पीनश्रोणिपयोधरा ।  
तेन तेनैव सम्पन्ना काश्लीरीव तुरङ्गमी ॥ ११ ॥ अरालपद्मनयना  
विम्बोष्ठी तनुमध्यमा । कम्बुग्रीवा गूढधिरा पूर्वचन्द्रनिभानना  
॥ १२ ॥ शारदोत्पलपत्राख्या शारदोत्पलगन्धरा । शारदोत्पल-  
सेविन्या रूपेण सदृशी त्रिधा ॥ १३ ॥ का त्वं ब्रूहि यथा भद्रे  
नासि दासी कथञ्चन । यक्षी वा यदि वा देवी गन्धर्वी वदि  
वाप्सराः ॥ १४ ॥ देवकन्या भुजङ्गी वा नगरस्याथ देवता । विद्या ।  
धरी किन्नरी वा यदि वा रोहिणी स्वयम् ॥ १५ ॥ अलम्बुषा मिश्र-  
केशी पुण्डरीकाय मालिनी । इन्द्राणी वारुणी वा त्वं लघुर्धातुः  
प्रजापतेः । दैव्यो देवेषु विख्यातास्तासां त्वं कतमा शुभे ॥ १६ ॥

द्रौपद्युवाच । नास्मि देवी न गन्धर्वी नासुरी न च राक्षसी ।  
सैरिन्ध्री तु भुजिष्यामि सत्यमेतद्ब्रवीमि ते ॥ १७ ॥ केशान्  
जानाम्यहं कर्तुं पिबि साधु विलेपनम् । मल्लिकोत्पलपद्मानां  
चम्पकानां तथा शुभे ॥ १८ ॥ अथविष्टे विचित्राश्च स्रजः परम-  
शोभनाः । आराधयं सत्यभानां कृष्णस्य महिषीं प्रियाम् ॥ १९ ॥

कृष्णाञ्च भार्यां पाण्डूनां कुक्ष्यामेकसुन्दरीम् । तत्र तत्र चराम्यका  
लभमाना सुभोजनम् ॥ १० ॥ वासांसि यावन्ति लभे तावत्ताव-  
द्रमे तथा । मालिनीत्येव मे नाम स्वयं देवी चकार सा । साह-  
मद्यागता देवि सुदृष्टो लब्धिवेशनम् ॥ २१ ॥

सुदृष्टोवाच । मूर्द्ध्नि त्वां वासयिष्यं वै संशयो मे न विद्यते ।  
न चेदिच्छति राजा त्वां गच्छेत् सर्वेण चेतसा ॥ २२ ॥ स्त्रियो  
राजकुले याश्च यायेमा मम वेश्मनि । प्रसक्तास्त्वां गिरीक्षन्ते  
पुमांसं कं न मोहयेः ॥ २३ ॥ वृक्षांश्चावस्थितान् पश्य य इमे  
मम वेश्मनि । तेषां त्वां सन्नमन्तीव पुमांसं कं न मोहये ॥ २४ ॥  
राजा विराटः सुश्रोणि दृष्ट्वा वपुरमानुषम् । विहाय मां वरा-  
रोहे गच्छेत् सर्वेण चेतसा ॥ २५ ॥ यं हि त्वमनवद्याङ्गी तर-  
लायतलोचने । प्रसक्तमभिवीक्ष्यैषाः स कामवधगो भवेत् ॥ २६ ॥  
यश्च त्वां सततं पश्येत् पुरुषश्चारुहासिनि । एवं सर्वानवद्याङ्गि स  
चानङ्गवधो भवेत् ॥ २७ ॥ अथ्यारोहेयथा वृक्षान् वधावैवात्मनो  
नरः । राजवेश्मनि ते सुभ्रु रोहितं स्यात्तथा मम ॥ २८ ॥  
यथा च कर्कटी गर्भमाधत्ते मृत्युमात्मनः । तथाविधमहं मन्ये  
वासं तव शुचिस्मिते ॥ २९ ॥

द्रौपदुवाच । नास्ति लभ्या विराटेन न चान्येन कदाचन ।  
गन्धर्वाः पतयो मच्चं युवानः पञ्च भाविनि ॥ ३० ॥ पुत्रा गन्धर्व-  
राजस्य महासत्त्वस्य कस्यचित् । रक्षन्ति ते च मां नित्यं दुःखा-  
चारा तथा ह्यहम् ॥ ३१ ॥ यो मे न दद्यादुच्छिष्टं न च पादौ  
प्रधावयेत् । प्रीयिरंस्तेन वासेन गन्धर्वाः पतयो मम ॥ ३२ ॥ यो  
हि मां पुरुषो मध्येयथान्याः प्राकृताः स्त्रियः । तामेव निवसेद्रात्रिं  
प्रविश्य च परां तनुम् ॥ ३३ ॥ न चाप्यहं चालयितुं शक्या  
कौनचिदङ्गने । दुःखशीला हि गन्धर्वास्ते च बलवत्प्रियाः ।  
प्रच्छन्नाश्चापि रक्षन्ति ते मां नित्यं शुचिस्मिते ॥ ३४ ॥

सुदेशोवाच । एवं त्वं वासयिष्यामि यथा त्वं नन्दिनीच्छसि ।  
न च पादौ न चाच्छिष्टं स्पृश्यसि त्वं कथञ्चन ॥ ३५ ॥

वैशम्पायन उवाच । एवं कृष्णा विराटस्य भार्यया परि-  
सान्विता । उवास नगरे तस्मिन् पतिर्धर्मवती सती । न चैनां  
वेद तत्रान्यस्तत्त्वेन जनमेजय ॥ ३६ ॥

इति विराटपर्वणि पाण्डवप्रवेशपर्षणि द्रौपदीप्रवेशे  
नवमोऽध्यायः ॥ ८ ॥

वैशम्पायन उवाच । सहदेवोऽपि गोपानां कृत्वा वैशमनु-  
त्तमम् । भाषाञ्चैषां समास्थाय विराटं समुपाययौ ॥ १ ॥ गोष्ठ-  
मासाद्य तिष्ठन्त भवनस्य समीपतः । राजाय दृष्ट्वा पुरुषान्  
ग्राहिणोऽजातविस्मयः ॥ २ ॥ तमायान्तमभिप्रेक्ष्य भ्राजमानं नर-  
र्षभम् । समुपस्थाय वै राजा प्रपच्छ कुरुनन्दनम् ॥ ३ ॥ कस्य  
वा त्वं कुतो वा त्वं किं वा तात चिकीर्षसि । न हि मे दृष्ट-  
पूर्वस्त्वं तत्त्वं ब्रूहि नरर्षभ ॥ ४ ॥ अस्म्यथ राजानमभिव्रतापनं  
ततोऽब्रवीन्नेषमहौषनिस्त्रनः । वैश्योऽस्मि नाम्नाहमरिष्टनेमि-  
र्गोसङ्ग आसं कुरुपुङ्गवानाम् ॥ ५ ॥ वस्तुं लयीच्छामि विद्यां  
वरिष्ठ ताम्राजसिंहान्न हि वेद्मि पार्थिव । न शक्यते जीवितु-  
मध्यकर्षणा न च लदन्यो मम रोचते नृपः ॥ ६ ॥

विराट उवाच । त्वं ब्राह्मणो यदि वा क्षत्रियोऽसि समुद्र-  
नेमौश्वररूपवानसि । आचक्षु मे तत्त्वमभिव्रकर्षणं न वैश्यकर्म  
स्त्वयि विद्यते क्षमम् ॥ ७ ॥ कस्यासि राज्ञो विप्रयादिहागतः किं  
वापि शिल्पं तव विद्यते कृतम् । अथं त्वमस्मासु निवत्स्यसे सदा  
वदस्व किञ्चापि तवेह वेतनम् ॥ ८ ॥

सहदेव उवाच । पञ्चानां पाण्डुपुत्राणां ज्येष्ठो भ्राता युधि-

ष्ठिरः । तस्याष्टशतसाहस्रा गवां वर्गाः शतंशतम् ॥ ८ ॥ अपरे  
दशसाहस्रा द्विस्तावन्तस्तथापरे । तेषां गोसङ्ख्या आशं वै  
तन्निपालेति मां विदुः ॥ १० ॥ भूतं मयं भविष्यच्च यच्च सङ्ख्या-  
गतं गवाम् । न मेऽस्यविदितं किञ्चित् समन्ताद्दशयोजनम् ॥ ११ ॥  
गुणाः सुविदिता ह्यासन्मम तस्य महात्मनः । आसीच्च स मया  
तुष्टः कुरुराजो युधिष्ठिरुः ॥ १२ ॥ क्षिप्रञ्च गावो बहुला भवन्ति  
न तासु रोगो भवतीह कश्चन । तैस्तैरुपायैर्विदितं ममैतदेतानि  
शिल्पानि मवि स्थितानि ॥ १३ ॥ ऋषभांश्चापि जानामि राजन्  
पूजितलक्षणां । येषां मूत्रमुपाधाय अपि दन्ध्या प्रसूयते ॥ १४ ॥

विराट उवाच । शतं सहस्राणि समाहितानि सर्वस्यैवर्णस्य  
विमिश्रितान् गुणैः । पशून् सपालान् भवते ददाम्यहं त्वदाश्रया  
मे पशवो भवन्त्वह ॥ १५ ॥

वैशम्पायन उवाच । तथा स राज्ञोविदितो विशाम्पते-  
रुवाच तत्रैव सुखं नरोत्तमः । न चैनमन्येऽपि विदुः कथञ्चन  
प्रादाच्च तस्मै भरणं यथेप्सितम् ॥ १६ ॥

इति विराटपर्वणि पाण्डवप्रवेशपर्वणि सहदेवप्रवेशे  
दशमोऽध्यायः ॥ १० ॥

वैशम्पायन उवाच । अथापरोऽदृश्यत रूपसम्पदा स्त्रीणा-  
मलङ्कारधरो बृहत्पुमान् । प्राकारवप्रे प्रतिमुच्य कुण्डले दीर्घं  
च कम्बूपरि चाटके शुभे ॥ १ ॥ बह्वंश्च दीर्घान् प्रबिकीर्ष्य  
मूर्ध्निजाभ्याभुजो वारणतुल्यविक्रमः । गतेन भूमिं प्रतिकम्पय-  
स्तदा विराटमासाद्य समासमीपतः ॥ २ ॥ त प्रेक्ष्य राजोपगतं  
सभातले व्याजात् प्रतिच्छन्नमरिप्रमाथिनम् । विराजमानं पर-  
र्क्षेण वक्षसा सुतं महेन्द्रस्य गजेन्द्रविक्रमम् ॥ ३ ॥ सर्वानपुच्छञ्च

सभानुचारिणः कुतोऽयमायाति पुरा न मे श्रुतः । न चैनमूच-  
विदितं तदा नराः सविस्मयं वाक्यमिदं नृपोऽब्रवीत् ॥ ४ ॥ सखी-  
पपन्नः पुरुषोऽमरोपमः श्यामो युवा वारणयथपोपमः । आमुच्य  
कम्बूपरि हाटके शुभे विमुच्य वेणीमपिनद्ध कुण्डले ॥ ५ ॥ सखी  
सुकेशः परिधाय चान्यथा शुशोभ धन्वी कवचौ शरी तथा । आरुह्य  
यानं परिधावतां भवान् सुतैः समो मे भव वा मया समः ॥ ६ ॥  
वृद्धो ह्यहं वै परिहातुकामः सर्वान् मत्स्रांस्तरसा पालयस्व ।  
नैवंविधाः क्लोवरूपा भवेन्ति कथञ्चनेति प्रतिभाति मे मनः ॥ ७ ॥

अर्जुन उवाच । गायामि नृत्याम्यथ वादयामि मद्रोऽस्मि  
नृत्ये कुशलोऽस्मि गीते । त्वमुत्तरायै प्रदिशस्व मां स्वयं भवामि  
देव्या नरदेव नर्तकः ॥ ८ ॥ इदन्तु रूपं मम येन किन्तव प्रकी-  
र्त्तयित्वा भृशशोकवर्द्धनम् । वृहन्नलां मां नरदेव विद्धि सुतं सुतां  
वा पितृमातृवर्जिताम् ॥ ९ ॥

विराट उवाच । ददामि ते हन्त वरं वृहन्नले सुताञ्च मे  
नेर्त्तय याश्च तादृशीः । इदन्तु ते कर्म समं न मे मतं समुद्गनेभिं  
पृथिवीं त्वमर्हसि ॥ १० ॥

वैशम्पायन उवाच । वृहन्नलां तामभिवीक्ष्य मत्स्यराट् कलासु  
नृत्येषु तथैव वादिते । मम्मन्द्रा राजा विविधैः स्वमन्त्रिभिः  
परीक्ष्य चैनं प्रमदाभिराशु वै ॥ ११ ॥ अपुस्त्रमत्यस्य निशम्य च  
स्थिरं ततः कुमारौपुरमुत्सर्ज्य ताम् । स शिष्ययामास च गीत-  
वादितं सुतां विराटस्य धनञ्जयः प्रभुः ॥ १२ ॥ सखीश्च तस्याः  
परिचारिकास्तथा प्रियश्च तासां स दभूव पाण्डवः । तथा स  
सत्रेण धनञ्जयो वसन् प्रियाणि कुर्वन् सह ताभिरात्मवान् । तथा  
च तं तत्र न जज्ञिरे जना वहिथरा वाप्यथ वान्तरेचराः ॥ १३ ॥

इति विराटपर्वणि पाण्डवप्रवेशपर्वणि अर्जुनप्रवेशे



वैशम्पायन उवाच । अथापरोऽदृश्यत पाण्डवः प्रभुर्विराट-  
 राजं तरसा समेयिवान् । तमापतन्तं दृष्ट्वा पृथग्जनो विमुक्त-  
 मभ्रादिव सूर्यमण्डलम् ॥ ११ ॥ स वै हयानैक्षत तांस्ततस्ततः  
 समीक्षमाणं स ददर्श मत्स्यपराट् । ततोऽब्रवीत्ताननुगान्तरेश्वरः  
 कुतोऽयमायाति नरोऽमरप्रभः ॥ २ ॥ अयं हयानैक्षति माम-  
 कान् दृढं ध्रुवं हयक्षो भविता विचक्षणः । प्रवेक्ष्यतामेष समीप-  
 माशु मे विभाति वीरो हि यथामरस्तथा ॥ ३ ॥ अभ्येत्य राजान-  
 ममित्रह्रात्रवौज्योऽस्तु ते पार्थिव भद्रमस्तु वः । हृद्येषु युक्तो  
 नृपसम्मतः सदा तवाश्वसूतो निपुणो भवाम्यहम् ॥ ४ ॥

विराट उवाच । दहामि यानानि धन निवेशनं ममाश्वसूतो  
 भवितुं त्वमहसि । कुतोऽसि कस्यासि कथं त्वमागतः प्रब्रूहि शिल्पं  
 तव विद्यते च यत् ॥ ५ ॥

नकुल उवाच । पञ्चाना पाण्डुपुत्राणां ज्येष्ठो भ्राता युधि-  
 ष्ठिरः । तेनाहमश्वेषु पुरा नियुक्तः शत्रुकर्षण ॥ ६ ॥ अश्वानां  
 प्रकृतिं वेद्मि विनयश्चापि सर्वशः । दुष्टानां प्रतिपत्तिञ्च कृतस्त्वष्ट्रैव  
 चिकित्सितम् ॥ ७ ॥ न कातरं स्यान्मम जातु वाहनं न मेऽस्ति  
 दुष्टा बद्धवाः कुतो हयाः । जनस्तु मामाह स चापि पाण्डवो  
 युधिष्ठिरो ग्रन्थिकमेव नामतः ॥ ८ ॥

विराट उवाच । यदस्ति किञ्चिन्मम वाजिवाहनं तदस्तु सर्वं  
 तदधीनमय वै । ये चापि केचिन्मम वाजियोजकास्त्वदाश्रयाः  
 सारथयश्च सन्तु मे ॥ ९ ॥ इदं तवेष्टं यदि वै सुरोपम ब्रवीहि  
 यत्ते प्रसमीक्षितं वसु । न तेऽनुत्तरं हयकर्म विद्यते प्रभासि  
 राजेव हि सम्मतो मम ॥ १० ॥ युधिष्ठिरस्येव हि दर्शनं मे  
 समन्तवेदं प्रियमत्र दर्शनम् । कथन्तु भृत्यैः स विनाकृतो वने  
 वसत्यनिन्द्यो रमते च पाण्डवः ॥ ११ ॥

वैशम्पायन उवाच । तथा स गन्धर्वरोपमो युवा विराट-

राज्ञा मुदितेन पूजितः । न चैनमन्येऽपि विदुः कथञ्चन प्रियाभिरामं विचरन्तमन्तरा ॥ १२ ॥ एवं हि मत्सेन न्यवसन्त पाण्डवा यथाप्रतिज्ञाभिरभोधदर्शनाः । अज्ञातृचर्या व्यचरन् समाहिताः ससुद्रनेभीपतयोऽतिदुःखिताः ॥ १३ ॥

इति विराटपर्वणि पाण्डवप्रवेशपर्वणि नकुलप्रवेशे  
द्वादशोऽध्यायः समाप्तश्च पाण्डवप्रवेशपर्वः ॥ १२ ॥

अथ समयपालनपर्वः ।

जनमेजय उवाच । एवं ते मत्स्यनगरे प्रच्छन्नाः कुसुनन्दनाः । अत ऊह्य महावीर्याः किमकुर्वत वै हिज ॥ १ ॥

वैशम्पायन उवाच । एवं मत्स्यस्य नगरे प्रच्छन्नाः कुसुनन्दनाः । आराधयन्तो राजानं यदकुर्वत तच्छृणु ॥ २ ॥ दृष्ट्वा विन्दुप्रसादाच्च धर्मस्य च महात्मनः । अज्ञातवासमेवन्तु विराटनगरेवसन् ॥ ३ ॥ युधिष्ठिरः सभास्तारो मत्स्यगणामभवत् प्रियः । तथैव च विराटस्य सपुत्रस्य विश्राम्यते ॥ ४ ॥ स चासहृदयश्चस्तं क्रीडयामास पाण्डवः । अक्षवत्यां यथाकामं सूत्रवद्भानिव हिजान् ॥ ५ ॥ अज्ञातश्च विराटस्य विजित्य वसु धर्मराट् । भ्रातृभ्यः पुरुषव्याघ्रो यथाहं संप्रयच्छति ॥ ६ ॥ भौमसेनोऽपि मांसानि भक्ष्याणि विविधानि च । अतिसृष्टानि मत्सेन विक्रीणीते युधिष्ठिरे ॥ ७ ॥ वासांसि परिजीर्णानि लब्धान्यन्तःपुरेऽर्जुनः । विक्रीणानश्च सर्वेभ्यः पाण्डवेभ्यः प्रयच्छति ॥ ८ ॥ सहदेवोऽपि गोपानां वेशमास्थाय पाण्डवः । दधि क्षीरं घृतञ्चैव पाण्डवेभ्यः प्रयच्छति ॥ ९ ॥ नकुलोऽपि धनं लब्ध्वा कृते कर्माणि वाजिनाम् । तुष्टे तस्मिन्नरपतौ पाण्डवेभ्यः प्रयच्छति ॥ १० ॥ कृष्णा तु सर्पान्

भ्रातृस्तान्निरौघन्तौ तपस्विनी । यथा पुनरविज्ञाता तथा चरति  
 भाविनी ॥ ११ ॥ एवं सम्पादयन्तस्ते तद्वान्योऽन्यं महारथाः ।  
 विराटनगरे चैवः पुनर्गर्भधृता इव ॥ १२ ॥ सशङ्का धार्तराष्ट्रस्य  
 भयात् पाण्डुसुतास्तदा । प्रेक्षमाणास्तदा कृष्णाम्बुष्यच्छन्ना नरा-  
 धिपाः ॥ १३ ॥ अथ मासे चतुर्थे तु ब्रह्मणः सुमहोत्सवः ।  
 आसीत् सद्यो मत्स्येषु पुरुषाणां सुसम्मतः ॥ १४ ॥ तत्र मल्लाः  
 समापेतुर्दिग्भ्यो राजन् सद्यस्त्रयः । समाजे ब्रह्मणो राजन्  
 यथा पशुपतेरिव ॥ १५ ॥ महाकाया महावीर्याः कालखन्ना  
 इवासुराः । वीर्योन्मत्ता बलोदग्रा राज्ञा समभिपूजिताः ॥ १६ ॥  
 सिंहस्कन्धकटिघ्नीवाः रूवदाता मनस्विनः । असङ्कलव्यलघ्वास्ते  
 रङ्गे पार्थिवसन्निधौ ॥ १७ ॥ तेषामेको महानासीत् सर्वमल्ला-  
 नयाह्वयत् । आवत्त्रामानं तं रङ्गे नोपतिष्ठति कश्चन ॥ १८ ॥  
 यदा सर्वे विभनसस्ते मल्ला हतचेतसः । अथ सूदेनं तं मल्लं  
 योधयामास मत्स्यराट् ॥ १९ ॥ चाद्यमानस्तदा भीमो दूहि-  
 नैवाकरोद्यतिम् । न हि शक्नोति विद्वत सत्याख्यातुं नराधिपम्  
 ॥ २० ॥ ततः स पुरुषव्याघ्रः शार्दूलशिथिलश्चरन् । प्रविवेश  
 महारङ्गं विराटमभिपूजयन् ॥ २१ ॥ बबन्ध कक्षा कौन्तेयस्ततः  
 संहर्षयन् जनम् । ततस्तु वृत्रसङ्काशं भीमो मल्लं समाह्वयत ॥ २२ ॥  
 जीमूतं नाम तं तत्र मल्लं प्रख्यातविक्रमम् । तावुभौ सुमहोत्-  
 साहावुभौ भीमपराक्रमौ ॥ २३ ॥ मत्ताविव महाकायौ वारणौ  
 षष्टिहायनौ । ततस्तौ नरशार्दूलौ बाहुयुद्धं समीयतुः ॥ २४ ॥  
 वीरौ परमसंहृष्टावन्योऽन्यजयकाङ्क्षिणौ । आसीत् सुभीमः  
 सम्पातो वज्रपर्वतयोरिव ॥ २५ ॥ उभौ परमसंहृष्टौ बलेनाति-  
 वलावुभौ । अन्योऽन्यस्यान्तरं प्रेप्सु परस्परजयैषिणौ ॥ २६ ॥  
 उभौ परमसंहृष्टौ मत्ताविव महागजौ । कृतप्रतिकृतैश्चित्रैर्बाहु-  
 भिश्च सुसङ्कटैः ॥ २७ ॥ सन्निपातावधत्तैश्च प्रमाथोन्ममैस्तथा ।

क्षेपणैर्मुष्टिभिश्चैव वराहोद्धूतनिस्त्रनैः ॥ २८ ॥ तल्लैर्वज्रनिपातैश्च  
 प्रसृष्टामिस्तथैव च । अलाक्रानखपातैश्च पादोद्धूतैश्च दास्युः ॥ २९ ॥  
 जानुभिश्चाश्लनिर्वोषैः शिरोभिश्चावघट्टनैः । तद्युद्धमभवद्द्वोरमशस्तं  
 बाहुतेजसा ॥ ३० ॥ बलप्राणेन शूराणां सभाजोत्सवसन्निधौ ।  
 अरज्यत जनः सर्वः सोत्क्रुष्टनिनदीव्यितः ॥ ३१ ॥ बलिनी संयुगे  
 राजन् वृत्रवासवयोरिव । प्रकर्षणाकर्षुणाचोरभ्याकर्षविकर्षणैः  
 ॥ ३२ ॥ आकर्षतुरथान्योऽन्यं जातुभिश्चापि जघ्नतुः । ततः शब्देन  
 महता मर्त्सयन्तौ परस्परम् ॥ ३३ ॥ व्यूढोरस्कौ दीर्घभुजौ  
 नियुद्धकुशलावुभौ । बाहुभिः समसज्जेतानायसैः परिधैरिव ॥ ३४ ॥  
 चकर्ष द्यौर्भ्यामुत्पाट्य भीमो मल्लममित्रहा । निनदन्तनभिक्रोग्यन्  
 शार्दूल इव वारणम् ॥ ३५ ॥ समुद्यम्य महाबाहुर्भामवानास  
 वीर्यवान् । ततो मल्लाश्च मत्सराश्च विस्मयं चक्रिरे परम् ॥ ३६ ॥  
 आमथित्वा शतशुणं गतसस्त्रमचेतनम् । प्रचपिंपैश्चहाबाहुर्मल्लं  
 भुवि वृकोदरः ॥ ३७ ॥ तस्मिन् विनिहते वीरे जीमूते लोक-  
 विश्रुते । विराटः परमं हर्षमगच्छद्बान्धवैः सह ॥ ३८ ॥ प्रह-  
 र्णात् प्रददौ वित्तं बद्ध राजा महामनाः । बल्लवाय महारुद्धे यथा  
 वैश्रवणस्तथा ॥ ३९ ॥ एवं स सुबहून् मल्लान् पुत्रपुत्रंश्च महा-  
 वलान् । विनिघ्नन् मत्स्यराजस्य प्रीतिमाहरदुत्तमाम् ॥ ४० ॥  
 यदास्य तुल्यः पुंसो न कश्चित्तत्र विद्यते । ततो व्याघ्रैश्च सिंहैश्च  
 हिरण्यैश्चाप्ययोधवत् ॥ ४१ ॥ पुनरन्तःपुरगतः स्त्रीणां मध्ये वृको-  
 दरः । योध्यते स विराटेन सिंहैर्मर्त्तैर्महाबलैः ॥ ४२ ॥ वीभत्-  
 सुरपि गीतेन स्वनृत्येन च पाण्डवः । विराटं तोषयामास सर्वा-  
 श्रान्त पुरस्त्रियः ॥ ४३ ॥ अश्वविनीतैजवनैस्तत्र तत्र समागतैः ।  
 तोषयामास राजानं नकुलो नृपसत्तमम् ॥ ४४ ॥ तस्मै प्रदेयं  
 प्रायच्छत् प्रीतो राजा धनं बद्ध । विनीतान् वृषभान् दृष्ट्वा सह-  
 दिवस्य चाभितः ॥ ४५ ॥ धनं ददौ बद्धविधं विराट् पुङ्गवर्षभ ।

द्रौपदी प्रेक्ष्य तान् सर्वान् क्षिप्रमानात्प्रहारयान् ॥ ४६ ॥ नाति-  
 प्रीतमना राजन्निष्कृत्तपरमाभवत् । एवं ते न्यवसंस्तत्र प्रच्छन्नाः  
 पुनर्षर्षभाः । कर्माणि तस्य कुर्वाणा विराटनृपतेस्तदा ॥ ४७ ॥

इति विराटपर्वणि समयपालनपर्वणि जीमूतवधे  
 तयोद्देशोऽध्यायः समाप्तश्च समयपालनपर्व ॥ १३ ॥

अथ कीचकवधपर्व ।

वैशम्पायन उवाच । वसमानेषु पार्थेषु मत्स्यस्य नगरे तदा ।  
 महारथेषु कृत्तेषु मासा दश समाययुः ॥ १ ॥ वाञ्छसेनी सुदे-  
 श्यान्तु शुश्रूषन्ती विशास्यते । अवसत् परिचारार्हं सुदुःखं जन-  
 मेजय ॥ २ ॥ 'तथा चरन्ती पाञ्चाली सुदेश्याया निवेशने । तां  
 दिवीं तोषयामास तथा चान्तपुरे स्त्रियः ॥ ३ ॥ तस्मिन् वर्षे  
 गतप्राये कीचकस्तु महाबलः । सेनापतिर्विराटस्य ददर्श द्रुपदा-  
 त्तजाम् ॥ ४ ॥ तां दृष्ट्वा देवगर्भाभां चरन्तीं देवतामिव । कीचकः  
 कामयामास कामवाणप्रपीडितः ॥ ५ ॥ स तु कामान्सिन्तपः  
 सुदेश्यामभिगम्य वै । प्रहसन्निव सेनानौरिदं वचनमब्रवीत् ॥ ६ ॥  
 नेयं मया जातु पुरेह दृष्टा राज्ञो विराटस्य निवेशने शुभा ।  
 स्त्रीणां चोन्मादयतीव मां भृशं गन्धेन जाता मद्विरेव भाविनी ॥ ७ ॥  
 का देवस्त्रिया हृदयद्रुमा शुभा ह्याचक्षु मे कस्य कुतोऽत्र शोभने ।  
 चित्तं हि निर्मथ्य करोति मां वशे न चान्यद्वौषधमस्ति मे मतम्  
 ॥ ८ ॥ अहो तवेयं परिचारिका शुभा प्रत्यग्ररूपा प्रतिभाति  
 भावियम् । अयुक्तरूपा हि करोति कर्म ते प्रशास्तु मा यच्च  
 ममास्ति किञ्चन ॥ ९ ॥ प्रभूतनागाश्च रथं सभाजनं समृद्धियुक्तं  
 वज्रपानभोजनम् । मनोहरं काञ्चनचित्तभूषणं गृहं महच्छोभयता-

नियं मम ॥ १० ॥ ततः सुदेशामनुमन्त्र कौचकस्ततः समभ्येत्य  
नराधिपात्मजाम् । उवाच कृष्णामभिधान्वयंस्तदा मृगीन्द्रकन्या-  
मिव जम्बुको बने ॥ ११ ॥

कौचक उवाच । का त्वं कस्यासि कथं ऋणि कुतो वा त्वं  
वरानने । प्राप्ता विराटनगरं तत्त्वमाचक्षु शोभने ॥ १२ ॥ रूप-  
मग्रं तथा कान्तिः सौकुमार्यमनुत्तमम् । कान्त्या विभाति वक्त्रं  
ते शशाङ्क इव निर्मलम् ॥ १३ ॥ नेत्रे सुविपुले सुभ्रु पद्मपत्रनिभे  
शुभे । वाक्यन्ते चारुसर्वाङ्गि परपुष्टस्तोपमम् ॥ १४ ॥ एवंरूपा  
मया नारी काचिन्त्या महीतले । न दृष्टपूर्वा सुश्रोणि चादृशी  
त्वमनिन्दिते ॥ १५ ॥ लक्ष्मीः पद्मालया का त्वमथ भूतिः सुमध्यमे ।  
ह्रीः श्रीः कीर्तिरथो कान्तिरासां का त्वं वरानने ॥ १६ ॥ अतीव  
रूपिणी किन्त्वमनङ्गाङ्गविहारिणी । अतीव भ्राजसे सुभ्रु प्रभे-  
वेन्दोरनुत्तमा ॥ १७ ॥ अपि चेक्ष्य पद्माङ्गं स्मितज्योत्स्नोपमं  
शुभम् । दिव्यांशुरस्त्रिभिर्वृत्तं दिव्यकान्तिमनोरमम् ॥ १८ ॥  
निरीक्ष्य चन्द्रवक्त्रान्ते लक्ष्म्यानुपमया युतम् । कृत्स्नो जगति को  
नेह कामस्य वशगो भवेत् ॥ १९ ॥ हारालङ्कारयोग्यौ ते स्तनौ  
चोभौ सुशोभनौ । सुजातौ सच्चितौ लक्ष्म्या पीनौ वृत्तौ निर-  
न्तरौ ॥ २० ॥ कुटूलाभ्युसृहाकारौ तव सुभ्रु पयोधरो । काम-  
प्रतोदाविव मां तुदतश्चारुहासिनि ॥ २१ ॥ बलीविभङ्गचतुरं  
स्तनभारविनामितम् । करग्रसम्मितं मध्यं तवेदं तनुमध्यमे ॥ २२ ॥  
दृष्ट्वैव चारुजघनं सरित्पुलिनसन्निभम् । कामव्याधिरसाधो  
मामप्याक्रामति भाविनि ॥ २३ ॥ जज्वालं चाग्निमदनो दावाग्नि-  
रिव निर्द्दयः । तत्सङ्गमातिसङ्कल्पविवृद्धो मां दहत्ययम् ॥ २४ ॥  
आत्मप्रदानवर्षेण सङ्गमान्मोधरेण च । शमयस्व वरारोहे ज्वलन्तं  
मन्मथानलम् ॥ २५ ॥ मच्चित्तोन्मादनकरा मन्मथस्य शरोत्कटाः ।  
तत्सङ्गमानानिधितः स्त्रीव्रातः अग्निनिभानने ॥ २६ ॥ मच्चं विदार्थ्य

हृदयमित्रं निर्द्वयवेगिताः । प्रविष्टा ह्यसितापाङ्गि प्रचण्डाश्चण्ड-  
 दारुणाः ॥ २७ ॥ अत्यन्मादसमारम्भा प्रीत्यन्मादकरा मम ।  
 आत्मप्रदानसम्भोगैर्मासुहृन्तुमिहार्हसि ॥ २८ ॥ चित्रमाख्यास्वर-  
 धरा सर्वाभरणरूपिता । कामं प्रकामं सेवे त्वं मया सह विला-  
 सिनि ॥ २९ ॥ नार्हसौहासुखं वस्तुं सुखाहं सुखवर्जिता ।  
 प्राप्तुं स्वनुत्तमं सौख्यं मत्तत्त्वं मत्तगामिनि ॥ ३० ॥ स्वादून्यसृत-  
 कल्पानि प्रेयानि विविधानि च । पिवमाना मनोज्ञानि रममाणा  
 यथासुखम् ॥ ३१ ॥ भोगोपचारान् विविधान् सौभाग्यं चाप्यनु-  
 त्तमम् । पानं पिव महाभागी भोगैश्चानुत्तमैः शुभैः ॥ ३२ ॥ इदं  
 हि रूपं प्रथमं नवं वयो निरर्थकं केवलमय भाविनि । अधार्थ-  
 भाणा स्त्रिवोत्तमा शुभा न शोभसे सुन्दरि शोभना सती ॥ ३३ ॥  
 त्यजामि दारान्मम ये पुरातना भवन्तु दास्यस्तव चारुहासिनि ।  
 अहञ्च ते सुन्दरि दासवत् स्थितः सदा भविष्ये वशगो वरानने ॥ ३४

द्वौपद्युवाच । अपार्यनौयामिह मां सूतपुत्राभिमन्यसे ।  
 निहीनवस्त्रां सैरिन्ध्रां वीभत्सां केशकारिणीम् ॥ ३५ ॥ पर-  
 दारास्मि भद्रन्ते न युक्तं तव साम्प्रतम् । दयिताः प्राणिनां दारा  
 धर्मं समनुचिन्तयः ॥ ३६ ॥ परदारं न ते बुद्धिर्जातु कार्या कथ-  
 च्छन । विवर्जनं ह्यकार्याणामेतत् सत्पुरुषव्रतम् ॥ ३७ ॥ मिथ्या-  
 भिरुद्धो हि नरः पापात्मा मोहमास्थितः । अयमः प्राप्नुयाद्द्वौर्गं  
 महदा प्राप्नुयाद्भयम् ॥ ३८ ॥

वैशम्पायन उवाच । एवमुक्तस्तु सैरिन्ध्रा कीचक्रः काम-  
 मोहितः । जानन्नपि सुदुर्बुद्धिः परदाराभिर्भर्षणे ॥ ३९ ॥ द्वौपान्  
 बहून् प्राणहरान् सर्वलोकविगर्हितान् । प्रोवाचेदं सुदुर्बुद्धि-  
 द्वौर्पदौमजितेन्द्रियः ॥ ४० ॥ नार्हस्येवं वरारोहे प्रत्याख्यातुं  
 वरानने । मां मन्मथसमाविष्टं लतृकृते चारुहासिनि ॥ ४१ ॥  
 प्रत्याख्याय च मा भीरु वशगं प्रियवादिनम् । नूनं त्वमसितापाङ्गि

यद्यात्तापं करिष्यसि ॥ ४२ ॥ अहं हि सुभ्रु राज्यस्य कृत्स्नस्यास्य  
सुमध्यमे । प्रभुर्वासयिता चैव वीर्यं चाप्रतिमः क्षितौ ॥ ४३ ॥  
पृथिव्यां मत्समो नास्ति कश्चिदन्यः पुमानिह । रूपयौवनसौभाग्यै-  
र्भोगैश्चानुत्तमैः शुभैः ॥ ४४ ॥ सर्वकामसमृद्धेषु भोगेष्वनुपमेष्विह ।  
भोक्तव्येषु च कल्याणि कल्पाद्वास्ये रता ह्यसि ॥ ४५ ॥ मया  
दत्तमिदं राज्यं स्वामिन्यस्मिन् शुभानने । भजस्व नां वरारोहे  
भुङ्क्ष्व भोगाननुत्तमान् ॥ ४६ ॥ एवमुक्त्वा तु सा साध्वी कौचके-  
नाशुभं वचः । कौचकं प्रत्यवाचेदं गर्हयन्त्यस्य तद्वचः ॥ ४७ ॥

सैरिन्धुप्रवाच । मा स्तूपव सुहृत्स्व मायात्याहीः स्वजी-  
वितम् । जानीहि पञ्चभिर्घोरैर्नित्यं मामभिरक्षितान् ॥ ४८ ॥  
न चाप्यहं लया लभ्या गन्धर्वाः पतयो मम । ते त्वां निहन्त्युः  
क्षुपिताः साध्वलं मा व्यनीनयः ॥ ४९ ॥ अशक्यरूपं पुनरैरध्वानं  
गन्तुमिच्छसि । यथा निश्चेतनो बालः कूलस्थः कूलमुत्तरम् ।  
तर्त्तमिच्छति मन्दात्मा तथा त्वं कर्त्तमिच्छसि ॥ ५० ॥ अन्तर्महीं  
वा यदि वोढुं मुत्पतेः समुद्रपारं यदि वा प्रधावसि । तथापि  
तेभ्यो न विमोक्षमर्हसि प्रमाथिनो देवसुता हि खिचराः ॥ ५१ ॥  
त्वं कालरात्रीमिव कश्चिदातुरः किं मां दृढं प्रार्थयसेऽद्य कौचक ।  
किं मातुरङ्गे शयितो यथा शिशुश्चन्द्रं जिहृक्षुरिव मन्यसे हि माम्  
॥ ५२ ॥ तेषां प्रियां प्रार्थयतो न ते भुवि गत्वा दिवं वा शरणं  
भविष्यति । न वर्त्तते कौचक ते दृष्ट्वा शुभं या तेन सञ्जीवन-  
मर्थयेत ॥ ५३ ॥

इति विराटपर्वणि कौचकवधपर्वणि कौचककृष्णासंवादे

चतुर्दशोऽध्यायः ॥ १४ ॥



वैशम्पायन उवाच । प्रत्याख्यातो राजपुत्रा सुदेशां कौच-  
कोऽब्रवीत् । अमृत्यादेन कामेन घोरैणाभिपरिप्लुतः ॥ १ ॥

कौचक उवाच । यथा कैकेयि सैरिन्ध्री समेयात्तद्विधीयताम् ।  
यिनोपायिन सैरिन्ध्री भजेन्मां गजगामिनौ । तां सुदेशो परीप्-  
सस्व मोहात् प्राणान् प्रहासिषम् ॥ २ ॥

वैशम्पायन उवाच । तस्य सा वज्रशः श्रुत्वा वाचं विलपत-  
स्तदा । विराटमहिषौ देवौ कृपाञ्चक्रे मनस्विनी ॥ ३ ॥ स्वमन्त्र-  
मभिसन्धाय तस्यार्थमनुचिन्त्य च । उद्योगञ्चैव कृष्णायाः सुदेशा  
सूतनब्रवीत् ॥ ४ ॥

सुदेशोवाच । पर्वणि त्वं समुद्दिश्य सुरामन्त्रञ्च कारय ।  
तत्रैनां प्रेषयिष्यामि सुराहारो तवान्तिकम् ॥ ५ ॥ तत्र सम्प्रे-  
षितामेनां विजने निरवग्रहे । आन्वयेथा यथाकामं सान्त्वमाना  
रमेयद्दि ॥ ६ ॥

वैशम्पायन उवाच । इत्युक्तः सः विनिष्क्रम्य भगिन्या वचना-  
त्तदा । सुरामाहारयामास राजाहं सुपरिष्कृताम् ॥ ७ ॥  
मच्छांश्च विविधाकारान् बह्वंश्चोच्चावचांस्तदा । कारयामास  
कुशलैरन्नपानं च शोभनम् ॥ ८ ॥ तस्मिन् कृते तदा देवी कौचके-  
नोपमन्त्रिता । सुदेशा प्रेषयामास सैरिन्ध्रौ कौचकालयम् ॥ ९ ॥

सुदेशोवाच । उत्तिष्ठ गच्छ सैरिन्धि कौचकस्य निवेशनम् ।  
पानमानय कल्याणि पिपासा मां प्रबाधते ॥ १० ॥

सैरिन्ध्रुवाच । न गच्छेयमहं तस्य राजपुत्रि निवेशनम् ।  
त्वमेव राक्षि जानासि यथा स निरपत्न्यः ॥ ११ ॥ न चाहमन-  
वद्याङ्गि तव वेश्मनि भाविनि । कामवृत्ता भविष्यामि पतीनां  
व्यभिचारिणी ॥ १२ ॥ त्वं चैव देवि जानासि यथा स समयः  
कृतः । प्रविशन्त्या मया पूर्वं तव वेश्मनि भाविनि ॥ १३ ॥ कौच-  
कस्तु सुकेशान्ते मूढो मदनदर्पितः । सोऽवमंस्यति मा दृष्ट्वा न

यास्ये तत्र शोभने ॥ १४ ॥ सन्ति बह्व्रस्तव प्रेष्ठा राजपुत्रि वशा-  
नुगाः । अन्या प्रेषय भद्रन्ते स हि मामवमंस्यते ॥ १५ ॥

सुदिषोवाच । नैवं त्वां जातु हिंस्यात्स्व इतः संप्रेषिता मया ।  
द्रव्यक्ता प्रददौ पार्श्वं सपिधानं हिरण्ययम् ॥ १६ ॥ सा शङ्क-  
माना रुदतो दैवं शरणमीयुषी । प्रातिष्ठत सुराहारी कौचकस्य  
निवेशनम् ॥ १७ ॥

सैरिन्द्रपुत्रवाच । यथाहमन्यं भर्तृभ्यो नाभिजानामि कञ्चन ।  
तेन सत्येन मां प्राप्तं मा कुर्व्यात् कौचको वशे ॥ १८ ॥

वैशम्पायन उवाच । उपातिष्ठत सा सूर्यं सुहर्तमवला-  
ततः । स तस्यास्तनुमध्यायाः सर्वं सूर्योऽवबुद्धवान् ॥ १९ ॥  
अन्तर्हितं ततस्तस्या रक्षो रक्षार्थमादिशत् । तच्चैनां नाजहा-  
त्तत्र सर्वावस्थास्त्रनिन्दिताम् ॥ २० ॥ तां मृगीमिव संवस्तां  
दृष्ट्वा कृष्णां समीपगाम् । उदतिष्ठन्मुदा सूतो नावं लब्ध्वैव  
पारगः ॥ २१ ॥

इति विराटपर्वणि कौचकवधपर्वणि द्रौपदीसुराहरणे

पञ्चदशोऽध्यायः ॥ १५ ॥

कौचक उवाच । स्वागतं ते सुकेशान्ते सव्युष्टा रजनी मम ।  
स्वामिनी लभतुप्राप्ता प्रकुरुष्व मम प्रियम् ॥ १ ॥ सुवर्षमालाः  
कम्बूश्च कुण्डले परिचाटके । नानापत्तनजे शुभ्रे मणिरत्नञ्च  
शोभनम् ॥ २ ॥ आहरन्तु च वस्त्राणि कौशिकान्यजिनानि च ।  
अस्ति मे शयनं दिव्यं लदर्शमुपकल्पितम् । एहि तत्र मया सार्द्धं  
पिवस्व मधुमाधवीम् ॥ ३ ॥

द्रौपद्युवाच । अप्रैषीद्राजपुत्री मां सुराहारी तवान्तिकम् ।  
पानमाहर मे क्षिप्रं पिपासा मयि चाब्रवीत् ॥ ४ ॥

कीचक उवाच । अन्या भद्रे न विद्यन्ति राजपुत्राः प्रति-  
श्रुतम् । इत्येनां दक्षिणे पाणौ सूतपुत्रः पराभूयत ॥ ५ ॥

द्रौपद्युवाच । यथैवाहं नाभिचरे क्रदानित् पतीन्महाहैमन-  
रापि जातु । तेनैव सत्येन वशीकृतं त्वां द्रष्टुमिच्छि पाप परि-  
हृत्यमाणम् ॥ ६ ॥

वैशम्पायन उवाच । स तामभिप्रेक्ष्य विशालनेत्रां जिहृक्ष-  
माणः परिभर्त्सयन्तीम् । जग्राह तामुत्तरवस्त्रदेशे स कीचकस्तां  
सहस्राक्षिपन्तीम् ॥ ७ ॥ प्रगृह्यमाणा तु महाजवेन मुहुर्विनि-  
श्वस्य च राजपुत्री । चिक्षेप तं गाढममृष्यमाणा प्रवेपमानाति-  
क्ष्णा शुभाङ्गी । तया समाक्षिप्ततदुः स पापः पपात शास्त्रीव  
निकुत्तमूलः ॥ ८ ॥ सा गृहीता विधन्वाना भूमावाक्षिप्य कीच-  
कम् । सभां शरणमागच्छत्यत्र राजा युधिष्ठिरः ॥ ९ ॥ तां  
कीचक प्रधावन्तीं क्रमयाथे पराभूयत् । अयैनां पश्यतो राज्ञः  
पातयित्वा पदाबधीत् ॥ १० ॥ तस्या योऽसौ तदार्कणं राक्षसः  
सन्निद्योजितः । स कीचकमपीवाह वातवेगेन भारत ॥ ११ ॥  
स पपात तदा भूमौ रत्नोदलसमाहत । विषूर्णमानो निषेष्ट-  
श्चन्द्रमूल इव दुग् ॥ १२ ॥ तास्मासीनौ दृष्ट्यतुर्भीमसेनयुधि-  
ष्ठिरौ । अमृष्यमाणौ कृष्णायाः कीचकेन पराभवत् ॥ १३ ॥  
तस्य भीमो बध्मं प्रेप्सुः कीचकस्य दुरात्मनः । इत्तैर्दन्तास्तदा  
रोषान्निष्प्रियेष नहामनाः ॥ १४ ॥ धूमच्छायामभजतां नेत्रे  
चोच्छ्रितपक्ष्मणी । सस्त्रेदा भुक्नुवौ चोग्रा ललाटे समवर्त्तत ॥ १५ ॥  
हस्तेन ममृदे चैष ललाटं परवीरहा । भृवश्च खरित क्रुद्धः  
सहसोत्थातुमैच्छत ॥ १६ ॥ अथावन्मृदाद्दङ्गुलमङ्गुलेन युधिष्ठिरः ।  
प्रबोधनमयाद्राजा भीमं तं प्रत्यषिधयत् ॥ १७ ॥ तं मत्तमिव  
मातङ्गं वीक्ष्यमाणं वनस्पतिम् । स तमावारयामास भीमसेनं युधि-  
ष्ठिरः ॥ १८ ॥ आलोकयसि किं दृष्टं सूद दारुकृतेन वै । यदि

ते दारुमि' कृत्यं वहिर्वृक्षान्निगच्छताम् ॥ १९ ॥ सा समाहार-  
मासाद्य रुदती मत्स्रमव्रवीत् । अवेक्षमाणा मुञ्चोष्णी पतौ-  
स्तान्दीनचितसः ॥ २० ॥ आकारमभिरुचन्ती प्रतिज्ञां धर्मसंहि-  
ताम् । दक्षमानेव रौद्रेण चक्षुषा द्रुपदात्मजा ॥ २१ ॥

द्रौपद्यावाच । येषां वैरी न स्वपिति पष्ठेऽपि विप्रये वरन् ।  
तेषां मां मानिनीं भार्या सूतपुत्रः पदावधीत् ॥ २२ ॥ ये इत्युर्न  
च वाचेयुर्ब्रह्मण्याः सत्यवादिनः । तेषां मां मानिनीं भार्या  
सूतपुत्रः पदावधीत् ॥ २३ ॥ येषां दुन्दुभिनिर्घोषो ज्याघोषः  
अयतेऽनिग्रम् । तेषां मां मानिनीं भार्या सूतपुत्रः पदावधीत्  
॥ २४ ॥ ये च तेजस्विनो दान्ता बलवन्तोऽतिमानिनः । तेषां मां  
मानिनीं भार्या सूतपुत्रः पदावधीत् ॥ २५ ॥ सर्वलोकमिमं हन्यु-  
र्धर्मपाशासितास्तु ये । तेषां मां मानिनीं भार्या सूतपुत्रः पदा-  
वधीत् ॥ २६ ॥ शरणं ये प्रपन्नानां भवन्ति शरणार्थिनाम् ।  
चरन्ति लोके प्रच्छन्नाः क्व नु तेऽय नहारथाः ॥ २७ ॥ कथन्ते  
सूतपुत्रेण बध्यमानां प्रियां सतीम् । मर्षयन्ति यथा ह्रीवा बल-  
वन्तोऽमितौजसः ॥ २८ ॥ क्व नु तेषाममर्षश्च वीर्यन्तेजश्च वर्तते ।  
न परीप्सन्ति ये भार्यां बध्यमानां दुरातना ॥ २९ ॥ अथा तु  
अक्यं क्रिङ्कर्तुं विराटे धर्मदूषके । यः पश्यन्मां मर्षयति बध्य-  
मानामनागसम् ॥ ३० ॥ न राजा राजवत्क्रिञ्चित् समाचरति  
कीचके । दस्यूनामिव धर्मस्ते न हि संसदि शोभते ॥ ३१ ॥  
नाहमेतेन युक्ता वै हन्तुं मत्स्र तवान्तिके । संभासदश्च पश्यन्तु  
कीचकस्य व्यतिक्रमम् ॥ ३२ ॥ कीचको न च धर्मज्ञो न च मत्स्रः  
कथञ्चन । संभासदोऽप्यधर्मज्ञा य एनं पर्युपासते ॥ ३३ ॥

वैशम्पायन उवाच । एवंविधैर्बचैभिः सा तदा कृष्णानु-  
लोचना । उपाहृत राजानं मात्स्राना वरवर्धिनी ॥ ३४ ॥

विराट उवाच । परोक्ष नाभिजानामि विग्रहं युवयोरहम् ।  
अर्थतत्त्वमविज्ञाय किन्तु स्यात् कौशलं मम ॥ ३५ ॥

वैशम्पायन उवाच । ततस्तु सभ्या विज्ञाय कृष्णा भूयोऽभ्य-  
पूजवन् । साधुसाध्विति चाप्याहुः कीचकं च व्यग्रहयन् ॥ ३६ ॥

सभ्या जघुः । यस्येयं चानुसर्वाङ्गी भार्या स्यादायतेक्षणा ।  
परो लाभस्तु तस्य स्यान्न च शोचेत् कथञ्चन ॥ ३७ ॥ न हीदृशी  
मनुष्येषु सुलभा वरवर्णिनी । नारी सर्वानवद्याङ्गी देवीं मन्यामहे  
वयम् ॥ ३८ ॥

वैशम्पायन उवाच । एवं संपूजयन्तस्ते कृष्णां प्रेक्ष्य सभा-  
सदः । शुद्धिष्ठिरस्य कोपान्तु ललाटे स्नेह आगमत् ॥ ३९ ॥  
अथाब्रवीद्राजपुत्रीं कौरव्यो महिषीं प्रियाम् । गच्छ सैरिन्ध्र  
मात्रस्थाः सुदेष्णाया निवेशनम् ॥ ४० ॥ भर्तारमनुसूयन्त्यः  
क्षिश्यन्ते वीरपत्नयः । शुश्रूषया क्षिश्यमानाः पतिलोकं जयन्त्युत  
॥ ४१ ॥ नन्ये न कालं क्रोधस्य पश्यन्ति पतयस्तव । तेन त्वां  
नाभिधावन्ति गन्धर्वाः सूर्यवर्चसः ॥ ४२ ॥ अकालज्ञासि सैरिन्ध्र  
शैलूपीव विरोदिषि । विघ्नं करोषि मत्प्रानां दीव्यतां राज-  
ससदि ॥ ४३ ॥ गच्छ सैरिन्ध्र गन्धर्वाः करिष्यन्ति तव प्रियम् ।  
व्यपनेष्यन्ति ते दुःखं येन ते विप्रियं कृतम् ॥ ४४ ॥

सैरिन्ध्रपुत्रवाच । अतीव तेषां हृदिनामर्थोऽहं धर्मचारिणी ।  
तस्य तस्यैव ते वध्या येषा ज्येष्ठोऽक्षदेविता ॥ ४५ ॥

वैशम्पायन उवाच । इत्युक्त्वा प्रादवत् कृष्णा सुदेष्णाया निवे-  
शनम् । केशान्मुक्त्वा च सुश्राणौ संरम्भाहोहितेक्षणा ॥ ४६ ॥  
शुशुभे वदनं तस्या सुदन्त्याः सुचिरं तदा । मेघलेखाविनिर्मुक्तं  
दिवीव अग्निमण्डलम् ॥ ४७ ॥

सुदेष्णोवाच । कस्त्वावधीहरारोहे कस्माद्रीदिषि शोभने ।  
कस्याद्य न सुखं भद्रे केन ते विप्रियं कृतम् ॥ ४८ ॥

द्रौपद्युवाच । कौचको मावधीत्तत्र सुराहारो गतान्तव ।  
सभायां पश्यतो राज्ञो यथैव विजने वने ॥ ४६ ॥

सुदेशोवाच । घातयामि सुकेशन्ते कौचकं यदि मन्यसे ।  
योऽसौ त्वां कामसम्भक्तो दुर्लभामवमन्यते ॥ ५० ॥

सैरिन्ध्रुवाच । अन्ये चैव वधिष्यन्ति येषामागः करोति सः ।  
मन्ये चैवाद्य सुव्यक्तं वमलोकं गमिष्यति ॥ ५१ ॥

इति विराटपर्वणि कौचकवधपर्वणि द्रौपदीपरिभवे  
षोडशोऽध्यायः ॥ १६ ॥

वैशम्पायन उवाच । सा हता सूतपुत्रेण राजपत्नी यश-  
स्विनी । वधं कृणा परीप्सन्ती सेनावाहस्य भामिनी ॥ १ ॥  
जगामावासमेवाथ तदा सा दुपदात्मजा । कृत्वा शौचं यथान्यायं  
कृणा सा तनुमध्यमा ॥ २ ॥ गात्राणि वाससी चैव प्रक्षाल्य सलि-  
लेन सा । चिन्तयामास रुदती तस्य दुःखस्य निर्वयम् ॥ ३ ॥  
किङ्करोमि ह्य गच्छामि कथं कार्यं भवेन्नम । इत्येवं चिन्तयित्वा  
सा जीमं वै मनसागमत् ॥ ४ ॥ नान्यः कर्त्ता ऋते भीमान्धमाद्य  
मनस प्रियम् । तत उत्थाय रात्रौ सा विहाय शयनं स्वकम् ॥ ५ ॥  
प्राद्वन्नाथमिच्छन्ती कृणा नाथवती सती । भवनं भीमसेनस्य  
क्षिप्रमायतलोचना । दुःखिन महता युक्ता मानसेन मनस्विनी ॥ ६ ॥

सैरिन्ध्रुवाच । तस्मिन् जीवति पापिष्ठे सेनावाहे नम  
हिषि । तत्कर्म कृतवत्यद्य कथं निद्रान्निषिवसे ॥ ७ ॥

वैशम्पायन उवाच । एवमुक्त्वाथ तां शाला प्रविवेश मन-  
स्विनी । यस्यां भीमस्तथा श्रुते मृगराज इव श्वचन् ॥ ८ ॥ तस्या  
रूपेण सा शाला भीमस्य च महात्मनः । सम्भूर्च्छितेव कौरव्य  
प्रजज्वाल च तेजसा । सा वै महानसं प्राप्य भीमसेनं शुचिस्त्रिता

॥ ९ ॥ सर्वस्वेतेव माहेयी वने जाता त्रिहायनी । उपातिष्ठत  
पाञ्चालौ वासितेव नरर्षभम् ॥ १० ॥ सा लतेव महाशालं फलं  
गोमतितीरजम् । परिप्लवजति पाञ्चालौ मध्यमं पाण्डनन्दनम्  
॥ ११ ॥ बाह्मभ्यां धरिरभ्यैनं प्रावोधयदनिन्दिता । सिंहं सुप्तं वने  
दुर्गे मृगराजबधूरिव ॥ १२ ॥ भीमसेनमुपाश्लिष्यद्वस्तिनीव महा-  
गजम् । वीणेव मधुराब्जापा गान्धारं साधु मूर्च्छती । अभ्यभाषत  
पाञ्चालौ भीमसेनमनिन्दिता ॥ १३ ॥ उत्तिष्ठोत्तिष्ठ किं श्रेष्ठि  
भीमसेन यथा मृतः । नामृतस्य हि पापीवान् भार्याभालभ्य  
जीवति ॥ १४ ॥ स सम्प्रहाय शयनं राजपुत्रा प्रवोधितः ।  
उपातिष्ठत मेघाभः पर्यङ्गे सोपसंग्रहे ॥ १५ ॥ अथाब्रवीद्राजपुत्रीं  
कौन्तेयो महिषीं प्रियाम् । केनास्यर्थेन संप्राप्ता त्वरितेव ममा-  
न्तिकम् ॥ १६ ॥ न ते प्रकृतिमान् वसुः कृष्ण पाण्डुश्च लक्ष्यसे ।  
आचक्षा परिशेषेण सर्वं विद्यामहं यथा ॥ १७ ॥ सुखं वा यदि  
वा दुःखं द्वेष्टं वा यदि वा प्रियम् । यथावत् सर्वमानक्षु श्रुत्वा  
ज्ञास्यामि यत् क्षमम् ॥ १८ ॥ अहमेव हि ते कृष्णे विज्ञास्यः  
सर्वकर्मसु । अहमापस्तु चापि त्वां मोक्षयामि पुनः पुनः ॥ १९ ॥  
ग्रीष्ममुक्त्वा यथाकामं यत्ते कार्यं विविक्षितम् । गच्छ वै शयना-  
यैव पुरा नान्येव बुध्यते ॥ २० ॥

इति विराटपर्वणि कीचकवधपर्वणि द्रौपदीभीमसंवादे

सप्तदशोऽध्यायः ॥ १७ ॥

द्रौपद्युवाच । अशोच्यत्वं कुतस्तस्या यस्या भर्ता युधिष्ठिरः ।  
जानन् सर्वाणि दुःखानि किं मा त्वं परिपृच्छसि ॥ १ ॥ यन्मां  
दासीप्रवादेन प्रातिकामी तदानयत् । सभापरिषदो मध्ये तन्मां  
दहति भारत ॥ २ ॥ पार्थिवस्य सुता नाम का नु जीवति मादृशी ।

अनुभूयेदृशं दुःखमन्यत्र द्रौपदीं प्रभो ॥ ३ ॥ वनवासगतायाश्च  
 सैन्धवेन दुरात्मना । पराजयो द्वितीयो वै सोढुमुत्सहते तु का ॥ ४ ॥  
 नत्सपराजः समक्षन्तु तस्य धूर्तस्य पश्यतः । कौचको न पदामृष्टा  
 का तु जीवति मादृशी ॥ ५ ॥ एवं बद्धविधैः क्षेपैः क्षिप्यमानाश्च  
 भारत । न मा जानासि कौन्तेय किं फलं जीवितेन मे ॥ ६ ॥  
 सोऽयं राज्ञो विराटस्य कौचको नाम भारत । सेनानीः पुरुष-  
 व्याघ्र श्यालः परमदुर्मतिः ॥ ७ ॥ स मा सैरिन्द्रिवेगेन वसन्तीं  
 राजवेश्मनि । नित्यमेवीह दुष्टात्मा भार्या मम भवेति वै ॥ ८ ॥  
 तेनोपमन्त्रमाणाया बधार्ह्णेन सपत्न्यन् । कालेनेव फलं पक्वं  
 हृदयं मे विदीर्यते ॥ ९ ॥ भ्रातरश्च विगर्हस्व ज्येष्ठं दुर्यूत-  
 देविनम् । यस्यास्मि कर्मणा प्राप्ता दुःखमेतदनन्तकम् ॥ १० ॥  
 को हि राज्यं परित्यज्य सर्वस्वं चात्मना सह । प्रव्रज्यायैव  
 दीव्येत विना दुर्यूतदेविनम् ॥ ११ ॥ यदि निष्कसहस्रेण यच्चा-  
 न्यत्सारवद्धनम् । सायं प्रातरवेविष्यन्नपि सम्बत्सरान् बहून् ॥ १२ ॥  
 रुक्मं हिरण्यं वासांसि यानं युग्यमजाविकम् । अश्वाश्चतर-  
 सङ्घाश्च न जातुक्षयभावहेत् ॥ १३ ॥ सोऽयं द्यूतप्रवादेन श्रिया  
 प्रत्यवरोपितः । तूष्णीमास्ते यथा मूढः स्वानि कर्माणि चिन्तयन्  
 ॥ १४ ॥ दशनागसहस्राणि हयाना हेममालिनाम् । य यान्त  
 मनुयान्तीह सोऽयं द्यूतेन जीवति ॥ १५ ॥ यथाः शतसहस्राणि  
 नृपाणाममितीजसाम् । उपासन्त महाराजमिन्द्रप्रस्थे युधिष्ठिरम्  
 ॥ १६ ॥ शतं दासीसहस्राणां यस्य नित्यं महानसे । पात्री-  
 हस्तं दिवरात्रमतिथीन् भोजयत्युत ॥ १७ ॥ एष निष्कसह-  
 स्राणि प्रदाय ददातावरः । द्यूतजेन ह्यनर्थेन महता समुपा-  
 श्रितः ॥ १८ ॥ एनं हि स्वरसम्पन्ना बहवः सूतमागधाः । साय-  
 म्प्रातरुपातिष्ठन् सुमृष्टमणिकुण्डलाः ॥ १९ ॥ सहस्रमुपयो यस्य  
 नित्यमाश्नन् सभासदः । तपःश्रुतोपसम्पन्नाः सर्वकामैरुपस्थिताः



॥ २० ॥ अष्टाशीतिसहस्राणि स्नातका गृहभेदिनः । त्रिंश-  
 द्दामीक एकैको यानू बिभर्त्ति युधिष्ठिरः ॥ २१ ॥ अप्रतिग्राहिणा-  
 ज्ञैव यतीनामृद्धैरेतसाम् दश चापि सहस्राणि सोऽयमास्ते  
 नरेश्वरः ॥ २२ ॥ आनृशंस्यमनुक्रोधः संविभागस्तथैव च । यस्मि-  
 न्नेतानि सर्वाणि सोऽतमास्ते नरेश्वरः ॥ २३ ॥ अन्धान् वृद्धांस्तथा-  
 नाथान् बालान् राष्ट्रेषु दुर्गतान् । बिभर्त्ति विविधान्राजा धृति-  
 मान् सत्यविक्रमः ॥ २४ ॥ सन्विभागमना नित्यमानृशंस्याद्युधि-  
 स्ठिरः । स एष निरयं प्राप्नो मत्प्रस्य परिचारकः ॥ २५ ॥  
 सभायां देविता राज्ञः कङ्क्षो ब्रूते युधिष्ठिरः । इन्द्रप्रस्थे निवसतः  
 समये यस्य पार्थिवाः ॥ २६ ॥ आसन् वलिभृतः सर्वे सोऽद्यान्यै-  
 र्भृतिमिच्छति । पार्थिवाः पृथिवीपाला यस्यासन्वश्वर्त्तनः ॥ २७ ॥  
 स्ववशे विवशो राजा परेषामद्य वर्त्तते । प्रताप्य पृथिवीं सर्वां  
 रश्मिवानिव तैजसा ॥ २८ ॥ सोऽयं राज्ञो विराटस्य सभास्तारो  
 युधिष्ठिरः । यमुपासन्त राजानः सभायानृषिभिः सह ॥ २९ ॥  
 तमुपासीनमद्यान्यं पश्य पाण्डव पाण्डवम् । सदस्यं समुपासीनं  
 परस्य प्रियवादिनम् ॥ ३० ॥ दृष्ट्वा युधिष्ठिरं कीपो वर्द्धते माम-  
 संशयम् । अतदहं महाप्राज्ञं जीवितार्थोऽभिसंस्थितम् ॥ ३१ ॥  
 दृष्ट्वा कस्य न दुःखं स्याद्धर्मात्मानं युधिष्ठिरम् । उपास्ते क्ष  
 सभाया यं कृत्स्न वीरा वसुन्धरा ॥ ३२ ॥ तमुपासीनमप्यन्य पश्य  
 भारत भारतम् । एवं वज्रविधैर्दुःखैः पीड्यमानामनाथवत् ।  
 शोकसागरमध्यस्थां किं मां भीम न पश्यसि ॥ ३३ ॥

इति विरपाटवर्णि कीचकवधपर्वणि द्रौपदीभीमसंवादे

अष्टादशोऽध्यायः ॥ १८ ॥

द्वौपद्यवाच । इदन्तु मे महद्दुःखं यत् प्रवक्ष्यामि भारत ।  
न मेऽभ्यसूया कर्तव्या दुःखादितद्ब्रवीम्यहम् ॥ १ ॥ सूदकर्मणि  
हीने त्वमसमे भरतर्षभ । ब्रुवन् वल्लवजातीयः कस्य शोकं न  
वर्जयेः ॥ २ ॥ रूपकारं विराटस्य वल्लवं त्वां द्विदुर्जनाः । प्रैष्यत्वं  
समनुप्राप्तं ततो दुःखतरं नु किम् ॥ ३ ॥ यदा महानसे सिद्धे  
विराटमुपतिष्ठसे । ब्रुवाणो वल्लवः सूदस्तदा सौदति मे मनः  
॥ ४ ॥ यदा प्रहृष्टः सम्राट् त्वां संयोधयति कुक्षरैः । हस-  
न्त्यन्तःपुरे नाथ्यो मम तूहिजते मनः ॥ ५ ॥ शार्दूलैर्महिषैः सिंहै-  
रागारे योध्यसे यदा । कैकेयाः क्रियमाणायास्तदा मे कश्मलो-  
भवेत् ॥ ६ ॥ तत उत्थाय कैकेयी सर्वास्ताः प्रत्यभाषत । प्रेष्याः  
समुत्थिताश्चापि कैकेयीन्ताः स्त्रियोऽब्रुवन् ॥ ७ ॥ प्रेक्ष्य मामनव-  
द्याङ्गीं कश्मलोपहतामिव । स्नेहात् संवासजादमात् सूदमेषा  
शुचिस्त्रिता ॥ ८ ॥ योध्यमानं महावीर्यैरिमं समनुशोचति ।  
कल्याणरूपा सैरिन्ध्री वल्लवश्चापि सुन्दरः ॥ ९ ॥ स्त्रोणा चित्तं  
च दुर्ज्ञेयं युक्तरूपौ च मे मतौ । सैरिन्ध्री प्रियसंवासान्निव्यं  
करुणवादिनी ॥ १० ॥ अस्मिन् राजकुले चोभौ तुल्यकालनिवा-  
सिनौ । इति ब्रुवाणा वाक्यानि सा मां नित्यमतर्जयत् ॥ ११ ॥  
क्रुध्यन्तीं माञ्च सम्प्रेक्ष्य समशङ्कत मां लयि । तस्या तथा ब्रुव-  
न्यान्तु दुःखं मां महदाविशत् ॥ १२ ॥ तथ्येवं निरयम्प्राप्ते भीमे  
भीमपराक्रमे । शोके यौधिष्ठिरे मग्ना नाहं जीवितुमुत्सहे ॥ १३ ॥  
यः सदेवान्ननुष्याश्च सर्वांश्चैकरथोऽजयत् । सोऽयं राज्ञो विरा-  
टस्य कन्यानां नर्तको युवा ॥ १४ ॥ योऽतर्पयद्मेयात्मा खाण्डवे  
जातवेदसम् । सोऽन्तःपुरगतः पार्थः कूपेऽग्निरिव संवृतः ॥ १५ ॥  
यस्माद्भवममित्राणां सदैव पुरुषर्षभात् । स लोकपरिभूतेन वेशि-  
नान्ते धनञ्जयः ॥ १६ ॥ यस्य ज्याक्षेपकठिनौ बाह्व परिष-  
सन्निभौ । स शङ्खपरिपूर्णाभ्यां शोचन्नास्ते धनञ्जयः ॥ १७ ॥

यस्य ज्यातलनिर्घोषात् समकम्पन्त शत्रवः । स्त्रियो गीतस्वन-  
 न्तस्य मुद्रिताः पथ्यपासते ॥ १८ ॥ किरीटं सूर्यसङ्काशं यस्य  
 मूर्धन्यशोभत । वेणीविकृतकेशान्तः सोऽयमद्य धनञ्जयः ॥ १९ ॥  
 तं वेणीकृतकेशान्तं भीमधन्वानमर्जुनम् । कन्यापरिवृतं दृष्ट्वा भीम  
 सीदति मे मनः ॥ २० ॥ यस्मिन्नुत्सवाणि दिव्यानि समस्तानि  
 महात्मनि । आधारः सर्वविद्यानां स धारयति कुण्डले ॥ २१ ॥  
 यस्य राजसहस्राणि तेजसाप्रतिमानि वै । समरे नाभ्यवर्तन्त  
 वेलामिव महार्क्षवः ॥ २२ ॥ सोऽयं राक्षो विराटस्य कन्यानां  
 नर्तको युवा । आस्ते वेशप्रतिच्छन्नः कन्यानां परिचारकः ॥ २३ ॥  
 यस्य स रथघोषिण समकम्पत मेदिनी । सपर्वतवना भीमा सह-  
 स्थावरजङ्गमा ॥ २४ ॥ यस्मिन् जाते महाभागे कुन्याः शोको  
 व्यनश्यत । स शोचयति मामद्य भीमसेन तवानुजः ॥ २५ ॥  
 भूषितं तमलङ्कारैः कुण्डलैः परिहाटकैः । कम्बुपाणिनमायान्तं  
 दृष्ट्वा सीदति मे मनः ॥ २६ ॥ यस्य नास्ति समो वीर्य्यं कश्चि-  
 दुर्व्यान्धनुर्धरः । सोऽद्य कन्यापरिवृतो गायन्नास्ते धनञ्जयः ॥ २७ ॥  
 धर्मं शौर्य्यं च सत्ये च जीवलोकस्य सम्मतम् । स्त्रीवेशविकृतं  
 पार्थं दृष्ट्वा सीदति मे मनः ॥ २८ ॥ यदा ह्येनं परिवृतं कन्याभि-  
 र्देवकूपिणम् । प्रभिन्नमिव मातङ्गं परिकीर्षं करेणुभिः ॥ २९ ॥  
 मत्प्रमथपतिं पार्थं विराट समुपस्थितम् । पश्यामि तूर्य्यमध्यस्थं  
 दिशो नश्यन्ति ने तदा ॥ ३० ॥ नूनमार्थ्या न जानाति कृच्छ्रं  
 प्राप्तं धनञ्जयम् । अजातशत्रुं कौरव्यं ममं दुर्य्युतदेविनम् ॥ ३१ ॥  
 तथा दृष्ट्वा यवीयांसं सहदेवं गवाभ्यतिम् । गोष्ठु गोवेशमायान्तं  
 पाण्डुभूतास्त्रि भारत ॥ ३२ ॥ सहदेवस्य वृत्तानि चिन्तयन्ती  
 पुनः पुनः । न निद्रामभिगच्छामि भीमसेन कुतो रतिम् ॥ ३३ ॥  
 न विन्दामि महावाहो सहदेवस्य दुष्कृतम् । यस्मिन्नेवंविधं दुःखं  
 प्राप्नुयात् सत्यविक्रमः ॥ ३४ ॥ दूयामि भरतयेष्ठ दृष्ट्वा ते भ्रातर-

स्मियम् । गोष्ठ गोष्ठपञ्चङ्गाग्रं मत्सेप्रनाभिनिवेशितम् ॥ ३५ ॥  
 संरक्ष्यं रक्तनेपथ्यं गोपालानां पुरोगमम् । विराटमभिनन्दन्तमथ  
 मे भवति ज्वरः ॥ ३६ ॥ सच्चदेवं ह्निमे वीरं नित्यमार्थां प्रशं-  
 सति । महाभिजनसम्पन्नं श्रीलवान् वृत्तवानिति ॥ ३७ ॥ क्री-  
 निषिवो मधुरवाक् धार्मिकश्च प्रियश्च मे । स तेऽरण्येषु वोढव्यो  
 याज्ञसेनि क्षपास्वपि ॥ ३८ ॥ सुकुमारश्च शूरश्च राजानं चाप्यनु-  
 ब्रतः । ज्येष्ठोपचायिनं वीरं स्वयं पाञ्चालि भोजये ॥ ३९ ॥  
 इत्युवाच हि मां कुन्ती रुदती पुत्रवृद्धिनी । प्रब्रजन्तं महारण्यं  
 तं परिष्वज्य तिष्ठती ॥ ४० ॥ तं दृष्ट्वा व्यापृनङ्गोषु बत्सचर्मक्षपा-  
 शयम् । सच्चदेवं युष्मां श्रेष्ठं किन्तु जीवामि पाण्डव ॥ ४१ ॥  
 यस्त्रिभिर्नित्यसम्पन्नो रूपेणास्त्रेण मेधया । सोऽश्ववन्धो विरा-  
 टस्य पश्य कालस्य पर्ययम् ॥ ४२ ॥ अभ्यकीर्यन्त वृन्दानि दाम-  
 ग्रन्थिसुदीक्ष्य तम् । विनयन्तस्त्रिवेनाश्वान् महाराजस्य पश्यतः ॥ ४३ ॥  
 अपश्यमेनं श्रीमन्तं मत्संगं भ्राजिष्णुमुत्तमम् । विराटमुपतिष्ठन्तं  
 दर्शयन्तश्च वाजिनः ॥ ४४ ॥ किन्तु मां मन्यसे पार्थ सुखिनीति  
 परन्तप । एवं दुःखमताविष्टा युधिष्ठिरनिमित्ततः ॥ ४५ ॥ अतः  
 प्रतिविशिष्टानि दुःखान्यन्यानि भारत । वर्तन्ते मयि कौन्तेय  
 वक्ष्यामि शृणु तान्यपि ॥ ४६ ॥ युष्मासु ध्रियमाणेषु दुःखानि  
 विविधान्युत । शोषयन्ति शरीरं मे किं तु दुःखमतः परम् ॥ ४७ ॥

इति विराटपर्वणि कौचकवधपर्वणि द्रौपदीभीमसंवादे

एकोनविंशोऽध्यायः ॥ १८ ॥

द्रौपद्युवाच । अहं सैरिन्ध्रिबेशेन चरन्ती राजवेश्मनि ।  
 शौचशालि सुदृष्ट्याया अक्षधूर्तस्य कारणात् ॥ १ ॥ विज्रियां  
 पश्य मे तीव्रां राजपुत्रां परन्तप । चात्तकालमुदीक्षन्ती सर्वं

दुःखं किलान्तवत् ॥ २ ॥ अनित्या किल मर्त्यानामर्थसिद्धिर्जया-  
 जयौ । इति कृत्वा प्रतीक्षामि भर्तृणामुदयं पुनः ॥ ३ ॥ चक्रवत्  
 परिवर्तन्ते क्षर्याश्च व्यसनानि च । इति कृत्वा प्रतीक्षामि भर्तृणा  
 मुदयं पुनः ॥ ४ ॥ य एव हेतुर्भवति पुरुषस्य जयावहः । परा-  
 जये च हेतुश्च स इति प्रतिपालये ॥ ५ ॥ किं मां न प्रतिजानीषि  
 भीमसेन मृतामिव । दत्त्वा याचन्ति पुरुषा हत्वा दध्यन्ति चापरं  
 ॥ ६ ॥ पातयित्वा च पात्यन्ते परैरिति च मे श्रुतम् । न दैव-  
 स्यातिभारोऽस्ति न चैवास्यातिवर्त्तनम् ॥ ७ ॥ इति चाध्यागमं  
 भूयो दैवस्य प्रतिपालये । स्थितं पूर्वं जलं यत्र पुनस्तत्रैव गच्छति  
 ॥ ८ ॥ इति पर्यायमिच्छन्ती प्रतीक्षे उदयं पुनः । दैवेन किल  
 यस्यार्थः सुनीतोऽपि विपद्यते ॥ ९ ॥ दैवस्य चागमे यत्नस्तेन  
 कार्यो विजानता । यत्त मे वचनस्यास्य कथितस्य प्रयोजनम् ॥ १० ॥  
 पृच्छ मां दुःखितां तत्त्वं पृष्ट्वा चात्र ब्रवीमि ते । महिषी पाण्डु-  
 पुत्राणां दुहिता द्रुपदस्य च ॥ ११ ॥ इवामवस्थां रुम्पाम्ना  
 मदन्या का जिजीविषेत् । कुलान् परिभवेत् सर्वान् पाञ्चालानपि  
 भारत ॥ १२ ॥ पाण्डवेयांश्च सम्प्राप्ते मम ह्येषो क्षरिन्दम ।  
 भ्रातृभिः श्वशुरैः पुत्रैर्वृद्धभिः परिवारिता ॥ १३ ॥ एवं समुदिता  
 नारी कालन्या दुःखिता भवेत् । नूनं हि बालया धातुर्मया वै  
 विप्रियं कृतम् ॥ १४ ॥ यस्य प्रसादादुन्नीतं प्राप्तास्त्रि भरतर्षभ ।  
 वर्णावकाशमपि मे पश्य पाण्डव तादृशम् ॥ १५ ॥ यादृशी मे न  
 तत्रासीत् दुःखे परमके तदा । त्वमेव भीम जानीसि यन्मे पार्थ  
 सुखं पुरा ॥ १६ ॥ साहन्दासीत्तमापन्ना न शान्तिमवशा त्वमे ।  
 नादैविकमह मन्ये यत्र पार्थो धनञ्जय ॥ १७ ॥ भीमधन्वा  
 महाबाहुरास्ते कृन्त इवानलः । अशक्या वेदितुं पार्थ प्राणिना  
 वै गतिर्नरैः ॥ १८ ॥ विनिपातमिमं मन्ये युष्माकं ह्यविचिन्ति-  
 तम् । यस्या मम सुखपेक्ष्या दृयमिन्द्रसमा सदा ॥ १९ ॥ सा

प्रेक्ष्ये सुखमन्यासामवराणां वरा सती । पश्य पाण्डव मेऽवस्थां  
यथा नार्हामि वै तथा ॥ २० ॥ युष्मासु ध्रियभाणेषु पश्य कालस्य  
पर्ययम् । यस्याः सागरपर्यन्ता पृथिवी वशवर्त्तिनी ॥ २१ ॥  
आसीत्साय सुदेष्णाया भीताहं वशवर्त्तिनी । यस्याः पुरःसरा  
आसन् पृष्ठतश्चानुगामिनः ॥ २२ ॥ साहमद्य सुदेष्णायाः पुरः  
पश्चाच्च गामिनी । इदन्तु दुःखं कौन्तेय ममासह्यं निबोध तत्  
॥ २३ ॥ या न जातु स्वयं पिंषि गात्रोद्वर्त्तनमात्मनः । अन्यत्र  
कुन्त्या भद्रन्ते सा पिनष्पद्य चन्दनम् ॥ २४ ॥ पश्य कौन्तेय पाणी  
मे नैवाभूतां हि यौ पुरा । इत्यस्य दर्शयामास किणवन्तौ करा-  
वुभौ ॥ २५ ॥ विभेमि कुन्त्या या नाहं युष्मार्कं वा कदाचन ।  
साद्याग्रतो विराटस्य भीता तिष्ठामि किङ्करी ॥ २६ ॥ किं नु  
वक्ष्यति सम्प्राप्तां वर्णकः सुकृतो न वा । नान्यपिष्टं हि मत्प्राप्त्य  
चन्दनं किल रोचते ॥ २७ ॥

वैशम्पायन उवाच । सा कीर्त्तयन्ती दुःखानि भीमसेनस्य  
भामिनी । सरोद् धनकैः कृष्णा भीमसेनमुदीक्षती ॥ २८ ॥ सा  
वाष्पकलया वाचा निःश्वसन्ती पुनः पुनः । हृदयं भीमसेनस्य  
घटयन्तीदमब्रवीत् ॥ २९ ॥

द्रौपद्युवाच । नाल्प कृतं मया भीम देवानां किङ्खिषं पुरा ।  
अभाग्या यत्र जीवामि मर्त्ये सति पाण्डव ॥ ३० ॥

वैशम्पायन उवाच । ततस्तस्याः करौ सूक्ष्मौ किणवन्तौ  
वृकोदरः । सुखमानीय वै पत्न्या सरोद् परवीरहा ॥ ३१ ॥ तौ  
गृहीत्वा च कौन्तेयो वाष्पमुत्सृज्य वीर्यवान् । ततः परमदुःखान्ति  
इदं वचनमब्रवीत् ॥ ३२ ॥

इति विराटपर्वणि कौचकवधपर्वणि द्रौपदीभीमसंवादे

भीमसेन उवाच । धिगस्तु मे बाहुबलं गाण्डीवं फाल्गुनस्य  
च । यत्ते रक्तौ पुरा भूत्वा पाणी कृतक्रियाविभौ ॥ १ ॥ सभा-  
यान्तु तिराटस्य करोहि कदनं महत् । तत्र मे कारणं भाति  
कौन्तेयो यत् प्रतीक्षते ॥ २ ॥ अथ वा कीचकस्याहं पोषयामि  
पद्म शिरः । ऐश्वर्यमदमत्तस्य क्रीडन्निव महाहिपः ॥ ३ ॥ अप-  
श्यत्वां यदा कृष्णे कीचकेन पदाहताम् । तदैवाहं चिकीर्षामि  
मत्स्रानां कदनं महत् ॥ ४ ॥ तत्र मां धमराजस्तु कटाक्षेण  
न्यवारयत् । तदहन्तस्य विज्ञाय स्थित एवास्मि भामिनि ॥ ५ ॥  
यच्च राष्ट्रात् प्रच्यवनं कुरुणामवधश्च वः । सुयोधनस्य कर्षस्य  
शकुनेः सौवलस्य च ॥ ६ ॥ दुःशासनस्य पापस्य यन्मया न हृतं  
शिरः । तन्मे दहति गात्राणि हृदि शल्यमिवापितम् ॥ ७ ॥ मा  
धमं जहि सुओणि क्रोधं जहि महामते । इदन्तु समुपालम्बं तत्तो  
राजा युधिष्ठिरः ॥ ८ ॥ शृणुयाद्वापि कल्याणि कृत्स्नं जज्ञात् स  
जीवितम् । धनञ्जयो वा सुओणि यमौ वा तनुमध्यमे ॥ ९ ॥ लौका-  
न्तरगतेष्वेषु नाहं श्रद्धामि जीवितम् । पुरा सुकन्या भार्या च  
भार्गवं च्यवनं वने ॥ १० ॥ वल्मीकभूतं श्मश्रन्तमन्वपद्यत् भामिनी ।  
नारायणी चेन्द्रसेना रूपेण यदि ते श्रुता ॥ ११ ॥ पतिमन्वचरदृढं  
पुरा वर्षसहस्रिणम् । दुहिता जनकस्यापि वैदेही यदि ते श्रुता  
॥ १२ ॥ पतिमन्वचरत्नीता महारण्यनिवासिनम् । रक्षसा निग्रह  
प्राप्य रामस्य महिषी प्रिया ॥ १३ ॥ क्षिप्रमानापि सुओणी राम-  
मेवान्वपद्यत । लोपासुद्रा तथा भीम वयोरूपसमन्विता ॥ १४ ॥  
अगस्त्यमन्वयाद्विला कामान् सर्वानमानुषान् । द्युमत्सेनसुतं वीरं  
सत्यवन्तमनिन्दिता ॥ १५ ॥ सावित्रप्रनुचचारैका यमलोकं मनस्विनी ।  
यथैताः कीर्त्तिता नार्थो रूपवत्यः पतिव्रताः ॥ १६ ॥ तथा त्वमपि  
कल्याणि सर्वैः समुदिता गुणैः । सा दीर्घं क्षम कालन्तं मासमर्द्धञ्च  
सम्मितम् । पूर्णं तयोदशे वर्षे राज्ञा राज्ञी भविष्यसि ॥ १७ ॥

द्रौपद्युवाच । आर्त्तयैतन्मया भीम कृतं वाघप्रमोचनम् ।  
 अपारयन्त्या दुःखानि न राजानमुपालभे ॥ १८ ॥ क्लिप्तोऽन्येन  
 व्यतीतेन भीमसेन महाबल । प्रत्युपस्थितकालस्य कार्यस्यानन्तरो  
 भव ॥ १९ ॥ ममेह भीम कैकेयी रूपामिभुवश्चक्षुषा । नित्य-  
 मुद्दिजते राजा कथं नेयादिमामिति ॥ २० ॥ तस्या विदित्वा तं  
 भावं स्तुयं चानृतदर्शन । कीचकोऽयं तु दुष्टात्मा सदा प्रार्थयते  
 हि माम् ॥ २१ ॥ तमह कुपिता भीम पुनः कोपं नियम्य च ।  
 अब्रुवं कामसंमूढमात्मानं रक्ष कीचक ॥ २२ ॥ गन्धर्वाणामहं  
 भार्या पद्मानां महिषी प्रिया । ते त्वां निहन्तुः कुपिताः शूराः  
 साहसकारिणः ॥ २३ ॥ एवमुक्तः सुदुष्टात्मा कीचकः प्रत्युवाच  
 ह । नाहं विभेमि सैरिन्धि गन्धर्वाणां शुचिस्त्रिते ॥ २४ ॥ अतं  
 अतसहस्राणि गन्धर्वाणामहं रणे । समागतं हनिष्यामि त्वग्नीरु  
 कुर मे क्षणम् ॥ २५ ॥ इत्युक्ते चाब्रुवं मत्तं कामातुरमहं पुनः ।  
 न त्वम्प्रतिवल्लभैषां गन्धर्वाणां यशस्विनाम् ॥ २६ ॥ धर्मं स्थितास्मि  
 सततं कुलशीलसमन्विता । नेच्छामि कश्चिद्व्यन्तं तेन जीवसि  
 कीचक ॥ २७ ॥ एवमुक्तः स दुष्टात्मा प्राहसत् स्वनृवत्तदा । अथ  
 मां तत्र कैकेयी प्रैषयत् प्रणयेन तु ॥ २८ ॥ तेनैव दक्षिता पूर्वं  
 भ्रातृप्रियचिकीर्षया । सुरामानय कल्याणि कीचकस्य निवेशनात्  
 ॥ २९ ॥ सूतपुत्रस्तु मां दृष्ट्वा महत् सान्त्वमवर्त्तयत् । सान्त्वे  
 प्रतिहते क्रुद्धः परामर्षमनाभवत् ॥ ३० ॥ विदित्वा तस्य सङ्कल्पं  
 कीचकस्य दुरात्मनः । तद्याहं राजशरणं जवेनैव प्रधाविता ॥ ३१ ॥  
 सन्दर्शने तु मां राज्ञः सूतपुत्रः परामृषत् । पातयित्वा तु दुष्टात्मा  
 पदाहन्तेन ताडिता ॥ ३२ ॥ प्रेक्षते स विराटस्तु कङ्कस्तु वहवो  
 जनाः । रथिनः पीठमर्हाश्च हस्त्यारोहाश्च नैगमाः ॥ ३३ ॥ उपा-  
 लब्धो मया राजा कङ्कश्चापि पुनः पुनः । ततो न वारितो राज्ञा  
 न तस्य विनश्यः कृतः ॥ ३४ ॥ योऽयं राज्ञो विराटस्य कीचको



नाम सारथिः । त्यक्तधर्मो नृशंसश्च नरस्त्रीसम्मत प्रियः ॥ ३५ ॥  
 शूरोऽभिमानो पापपूता सर्वार्थेषु च सुग्वान् । दारामर्षो महा-  
 भाग लभतेऽर्थान् बहूनपि ॥ ३६ ॥ आहरेदपि वित्तानि परेषां  
 क्रोशतामपि । न क्षतिष्ठति क्व सन्मार्गो न च धर्मो दुभूषति ॥ ३७ ॥  
 पापात्मा पापभावश्च कामवाणवशानुगः । अविनीतश्च दुष्टात्मा  
 प्रत्याख्यातः पुनः पुनः ॥ ३८ ॥ दर्शने दर्शने हन्याद्यदि जह्याच्च  
 जीवितम् । तद्धर्मं यतमानानां महान् धर्मो न विधत्ति ॥ ३९ ॥  
 समयं रक्षमाणानां भार्या वो न भविष्यति । भार्यायां रक्ष्य-  
 माणायां प्रजा भवति रक्षिता ॥ ४० ॥ प्रजायां रक्ष्यमाणाया-  
 मात्मा भवति रक्षितः । आत्मा हि जायते तस्यां तेन जायां  
 विदुर्बुधाः ॥ ४१ ॥ भर्ता तु भार्यया रक्ष्यः कथञ्चायान्नमोदरे ।  
 वदतां वसधर्माश्च ब्राह्मणानामिति श्रुतम् ॥ ४२ ॥ क्षत्रियस्य  
 सदा धर्मो नान्यः शत्रुनिवर्हणात् । पश्यतो धर्मराजस्य कौचको  
 माम्पदाबधौ ॥ ४३ ॥ तव चैव समक्षं वै भीमसेन महाबल ।  
 त्वया ह्यहं परिव्राता तस्माद्दोराज्जटासुरात् ॥ ४४ ॥ जयद्रथ-  
 न्तथैव त्वमजैर्भीमादिभिः सह । जहीममपि पापिष्ठं योऽयं मामव-  
 मन्यते ॥ ४५ ॥ कौचको राजबालभ्याच्छ्लोककुन्तम भारत । तमेवं  
 कामसंमत्तं भिन्धि कुन्तमिवाश्लनि ॥ ४६ ॥ यो निमित्तमनर्थानां  
 बहूना मम भारत । तद्धेज्जीवन्तमादित्यः प्रातरभ्युदयिष्यति ॥ ४७ ॥  
 विप्रमालीङ्ग पास्यामि मा कौचकवशङ्कमम् । अथो हि मरणं  
 मच्छन्भीमसेन तवाग्रतः ॥ ४८ ॥

वैशम्पायन उवाच । इत्युक्त्वा प्रारुदत् कृष्णा भीमस्योरः-  
 समाश्रिता । भीमश्च ताम्परिष्वज्य महत् सान्त्वं प्रयुज्य च  
 ॥ ४९ ॥ आश्वासयित्वा बह्व्यो भृशमात्तां सुमध्यमाम् । हेतु-  
 तत्त्वार्थसंयुक्तैर्वचोभिर्दुःपदात्मजान् ॥ ५० ॥ प्रमृज्य वदनं  
 तस्याः पाणिनाश्रुसमाकुलम् । कौचक मनसागच्छत् सुक्लृणौ

परिसंलिङ्गन् । उवाच चैनां दुःखात्तां भीमः क्रोधसम-  
न्वितः ॥ ५१ ॥

इति विराटपर्वणि कीचकवधपर्वणि द्रौपदीसन्त्यने  
एकविंशोऽध्यायः ॥ २१ ॥

भीमसेन उवाच । तथा भद्रे करिष्यामि यथा त्वन्मौरु भाषसे ।  
अद्य तं सूदयिष्यामि कीचकं सहवान्ववम् ॥ १ ॥ अस्याः प्रदोषे  
शर्वर्थ्याः कुरुष्वानेन सम्मतम् । दुःखं शोकञ्च निह्वय वाञ्छसेनि  
शुचिस्मिते ॥ २ ॥ वैषा नर्तनशालेह मत्स्यराजेन कारिता ।  
दिवात्र कन्या नृत्यन्ति रात्रौ यान्ति यथाग्रहम् ॥ ३ ॥ तत्रास्ति  
अयनं दिव्यं दृढाङ्गं सुप्रतिष्ठितम् । तत्रास्य दर्शयिष्यामि पूर्व-  
प्रेतान् पितामहान् ॥ ४ ॥ यथा च त्वां न पश्येयुः कुर्वाणां तेन  
संविदम् । कुर्यास्तथा त्वं कल्याणि यथा सन्निहितो भवेत् ॥ ५ ॥

वैशम्पायन उवाच । तथा तौ कथयित्वा तु वाष्पसुसृज्य  
दुःखितौ । रात्रिशेषं तमत्युग्रं धारयामासतुर्हृदि ॥ ६ ॥ तस्यां  
रात्र्यां व्यतीताया प्रातरुत्थाय कीचकः । गत्वा राजकुलायैव  
द्रौपदीमिदमब्रवीत् ॥ ७ ॥ सभायां पश्यतो राज्ञः पातयित्वा  
पदाहनम् । न चैवालभसे त्राणमभिपन्ना बलीयसा ॥ ८ ॥ प्रवा-  
दिनेह मत्स्यानां राजा नान्नायमुच्यते । अहमेव हि मत्स्यानां  
राजा वै वाहिनीपतिः ॥ ९ ॥ मां सुखं प्रतिपद्य त्वं दासो भीरु  
भवामि ते । अङ्गाय तव सुश्रीणि शतं निष्कं ददाम्यहम् ॥ १० ॥  
दासीशतञ्च ते दद्यां दासानामपि चापरम् । रथं चाश्वतरीयुक्त-  
मस्तु नौ भीरु सङ्गमः ॥ ११ ॥

द्रौपद्युवाच । एवं मे समयं लब्धं प्रतिपद्यस्व कीचक । न.  
त्वं सखा वा भ्राता वा जानीयात्सङ्गतं नया ॥ १२ ॥ अनुप्रवा

माङ्गीतास्मि गन्धर्वाणां यशस्विनाम् । एवं मे प्रतिजानीहि ततो  
ऽहं वयसा तव ॥ १३ ॥

कौचक उवाच । एवमेतत् करिष्यामि यथा सुश्रोणि भाषसे ।  
एको भद्रे गमिष्यामि शून्यमावसथं तव ॥ १४ ॥ समागमार्थं  
रक्षोरु त्वया मदनमोहितः । यथा त्वां नैव पश्येयुर्गन्धर्वाः सूर्य-  
वर्चसः ॥ १५ ॥

द्रौपद्युवाच । यदेतन्नर्तनागारं मत्प्रराजेन कारितम् ।  
दिवात्र कन्या नृत्यन्ति रात्रौ यान्ति यथाग्रहम् ॥ १६ ॥ तमिच्छे  
तत्र गच्छेथा गन्धर्वास्तान्न जानते । तत्र दोषः परिहृतो भवि-  
ष्यति न संशयः ॥ १७ ॥

वैशम्पायन उवाच । तमर्थमभिजल्पन्त्याः कृष्णायाः कौचकेन  
ह । दिवसाह्वं समभवत्कासेनैव समं नृप ॥ १८ ॥ ततः सा  
भीमसेनस्य तमर्थं प्रत्यवेदयत् । कौचकोऽयं ग्रहं गत्वा भृशं हर्ष-  
परिप्लुतः ॥ १९ ॥ सैरिन्ध्रौक्षपिणं मूढो मृत्युं तन्नावबुद्धवान् ।  
गन्धाभरणमाख्येषु व्यासक्ताः स विशेषतः ॥ २० ॥ अलक्ष्मणे तदा-  
ख्यानं सत्वरं काममोहितः । तस्य तत् कुर्वतः कर्म कालो दीर्घं  
इवाभवत् ॥ २१ ॥ अनुचिन्तयतश्चापि तामेवायतलोचनाम् ।  
आसीदभ्यधिका चापि श्रीः श्रियं प्रमुमुक्षतः ॥ २२ ॥ निर्वाणकाले  
दीपस्य वर्त्तीमिव दिधक्षतः । कृतसम्प्रत्ययस्तस्याः कौचकः काम-  
मोहितः ॥ २३ ॥ नाजानाद्विवसं यान्तं चिन्तवानः समागमम् ।  
ततस्तु द्रौपदी गत्वा तदा भीमं महानसे ॥ २४ ॥ उपार्तिष्ठत  
कल्याणी कौरव्यं पतिमन्तिकम् । तमुवाच सुकेशान्ता कौचकस्य  
मया कृतः ॥ २५ ॥ सङ्गमो नर्तनागारे यथावीचः परन्तप ।  
शून्यं स नर्तनागारमागमिष्यति कौचकः ॥ २६ ॥ एको निशि  
महाबाहो कौचकं तं निस्तदय । तं सूतपुत्रं कौन्तेय कौचकं मद-  
दर्पितम् ॥ २७ ॥ गत्वा त्वं नर्तनागारं निष्कीर्णं कुरु पाण्डव ।

दर्पाञ्च सूतपुत्रोऽसौ गन्धर्वान्वमन्यते ॥ २८ ॥ तं त्वं प्रहरता श्रेष्ठ  
कृद्दन्तागमिवोद्धर । अश्रुदुःखाभिभूतायी मन मार्जस्य भारत ।  
आत्मनश्चैव भद्रन्ते कुरु मानं कुरुस्य च ॥ २९ ॥

भीमसेन उवाच । एवं करोम्यहं भद्रे यथा त्वं भीरु भाषसे ।  
स्वागतं ते वरारोहे यन्मां वेदयसे प्रियम् ॥ ३० ॥ न ह्यन्यं  
कञ्चिदिच्छामि सहायं वरवर्षिणि । या मे प्रीतिस्त्ववास्थाता  
कीचकस्य समागमे ॥ ३१ ॥ हत्वा हि डिम्बं सा प्रीतिर्ममासीद्धर-  
वर्षिणि । सत्यं भ्रातृञ्च धर्मञ्च पुरस्कृत्य ब्रवीमि ते ॥ ३२ ॥  
कीचकं निहनिष्यामि वृत्रं देवपतिर्यथा । तं गह्वरे प्रकाशे वा  
पोययिष्यामि कीचकम् ॥ ३३ ॥ अथ चेदपि योत्स्यन्ति हिंस्ये  
मत्प्रानपि ध्रुवम् । ततो दुर्योधनं हत्वा प्रतिपत्से वसुधराम् ।  
कामं मत्प्रमुपास्तां हि हन्तीपुत्रो युधिष्ठिरः ॥ ३४ ॥

द्रौपद्युवाच । यथा न संत्यजेथास्त्वं सत्यं वै मत्कृते विभो ।  
निगूढस्त्वं तथा पार्थ कीचकं तं निस्तूदय ॥ ३५ ॥

भीमसेन उवाच । एवमेतत् करिष्यामि यथा त्वं भीरु भाषसे ।  
अद्य तं स्तूयिष्यामि कीचकं सह बान्धवैः ॥ ३६ ॥ अट्टश्यमान-  
स्तस्याद्य तमस्विन्यामनिन्दिते । नागो विलुम्बिवाक्रम्य पोययि-  
ष्याम्यहं शिरः । अलभ्यामिच्छतस्तस्य कीचकस्य दुरात्मनः ॥ ३७ ॥

वैशम्पायन उवाच । भीमोऽथ प्रथमं गत्वा रात्रौ हृन्त उपा-  
विशत् । मृगं हरिरिवादृश्यः प्रत्याकाङ्क्षत कीचकम् ॥ ३८ ॥  
कीचकश्चाप्यलङ्कृत्य यथाकाममुपागमत् । तां विला नर्तनागारं  
पाञ्चालीरुद्धमाश्रया ॥ ३९ ॥ अन्यमानः स सङ्केतमागारं प्राविश-  
त्ततः । प्रविश्य च स तद्देशं तमसा संवृतं महत् ॥ ४० ॥ पूर्वा-  
गतं गतस्तत्र भीममप्रतिभैः त्रसम् । एकान्तावस्थितं चैनमाससाद्  
सुदुर्मतिः ॥ ४१ ॥ अद्यानं अथने तत्र सूतपुत्रः परामृष्टः ।  
आञ्जल्यमानं क्रोपेन कृप्याधर्षणजेन च ॥ ४२ ॥ उप

चैवेनं कीचकः काममोहितः । हर्षोन्मथितचित्तात्मा स्तब्धमानो-  
ऽभ्यभाषत ॥ ४३ ॥ प्रीतिपतन्ते मया वित्तं वद्गरुपमनन्तकम् ।  
त्वत्कृते धनरत्नाढ्यं दासीर्शतपरिच्छदम् ॥ ४४ ॥ रूपलावण्य-  
युक्ताभिर्युवतीभिरलङ्घ्यम् । गृहं चान्तःपुरं सुभ्रु क्रीडारति-  
विराजितम् ॥ ४५ ॥ तत्सर्वं त्वां समुद्दिश्य सहसाहमुपागतः ।  
अकस्मात् मां प्रशंसन्ति सदा गृहगताः स्त्रियः । सुवासा दर्श-  
नीयश्च नान्योऽस्ति त्वादृशः पुमान् ॥ ४६ ॥

भीमसेन उवाच । दिष्ट्या त्वं दर्शनियोऽथ दिष्ट्यात्मानं प्रशं-  
ससि । ईदृशस्तु त्वया स्पर्शः स्पृष्टपूर्वो न कश्चित् ॥ ४७ ॥ स्पर्शं  
वेत्ति विदग्धस्त्वं कामधर्मविचक्षणः । स्त्रीणां प्रीतिकरो नान्य-  
स्त्वत्तमः पुरुषस्त्विह ॥ ४८ ॥

वैशम्पायन उवाच । इत्युक्त्वा तं महाबाहुर्भीमो भीमपरा-  
क्रमः । सहस्रोत्पत्य कौन्तेयः प्रहस्येदमुवाच ह ॥ ४९ ॥ अथ  
त्वां भगिनी पापं कृष्यमाणं मया भुवि । दृष्ट्यतेऽद्रिप्रतीकाशं सिंहे-  
नेव महागजम् ॥ ५० ॥ निरावाधा त्वयि हते सैरिन्ध्री विचरि-  
ष्यति । सुखमेव चरिष्यन्ति सैरिन्ध्राः पतयः सदा ॥ ५१ ॥ ततो  
जग्राह केशेषु माख्यवत्सु महाबलः । स केशेषु परामृष्टो दलेन  
दलिनाम्बरः ॥ ५२ ॥ आक्षिप्य केशान्वेगेन बाह्वोर्जग्राह पाण्ड-  
वम् । बाहुयुद्धं तयोरासीत् क्रुद्धयोर्नरसिंहयोः ॥ ५३ ॥ वसन्ते  
वासिताहेतोर्वलवद्भजयोरिव । कीचकानान्तु मुख्यस्य नराणा-  
मुत्तमस्य च ॥ ५४ ॥ वालिसुग्रीवयोर्भ्रात्रोः पुरेव कपिसिंहयोः ।  
अन्योऽन्यमभिसंरन्वौ परस्परजयैषिणौ ॥ ५५ ॥ ततः समुद्यम्य  
भुजौ पञ्चशौर्षाविवोरगौ । नखदंष्ट्राभिरन्योऽन्यं क्षतः क्रोधविषो-  
द्धतौ ॥ ५६ ॥ वेगेनाभिहतो भीमः कीचकेन बलीयसा । स्थिर-  
प्रतिष्ठः स रणे पदान्न चलितः पदम् ॥ ५७ ॥ तावन्वोऽन्यं समा-  
प्य प्रकर्षन्तौ परस्परम् । सभावपि प्रकाशिते पट्टजौ वृषभ-

विव ॥ ५८ ॥ तयोर्द्धासीत् सुतुमुलः सम्प्रहारः सुदारुणः ।  
नखदन्तायुधवतोर्व्याघ्रयोरिव दृप्तयोः ॥ ५९ ॥ अभिपत्याथ बाहुभ्यां  
प्रत्यगृह्णादमर्षितः । मातङ्ग इव मातङ्गं प्रभिन्नकरटामुखम् ॥ ६० ॥  
स चाप्येनं तदा भीमः प्रतिजग्राह वीर्यवान् । तमाक्षिपत् कीच-  
कोऽथ बलेन बलिनां वरः ॥ ६१ ॥ तयोर्भुजविनिष्पेषादुभयो-  
र्वलिनोस्तदा । शब्दः समभवद्द्वौरो वेणुस्फोटसमो युधि ॥ ६२ ॥  
अथैनमाक्षिप्य बलाद्गृह्ममध्येऽवकोदरः । धूनयामास वेगेन वायु-  
श्चण्ड इव द्रुमम् ॥ ६३ ॥ भीमेन च परामृष्टो दुर्वलो बलिना  
रणे । व्यसन्दत यथाप्राणं विचकर्षं च पाण्डवम् ॥ ६४ ॥ ईष-  
दाकलितं चापि क्रोधात् द्रुतपदं स्थितम् । कीचको बलवान्  
भीमं जानुभ्यामाक्षिपद्भुवि ॥ ६५ ॥ पातितो भुवि भीमस्तु कीच-  
केन बलीयसा । उत्पपाताथ वेगेन दण्डपाणिरिवान्तकः ॥ ६६ ॥  
सर्वथा च बलोन्मत्तौ तावुभौ सूतपाण्डवौ । निशीथे पथ्यकर्षतां  
बलिनौ निर्जने स्थले ॥ ६७ ॥ ततस्तद्भवनश्रेष्ठं प्राकम्पत सुहृ-  
र्महः बलवच्चापि संक्रुद्धावन्योऽन्यं प्रतिगर्जताम् ॥ ६८ ॥ तलाभ्यां  
स तु भीमेन वक्षस्यभिहतो बली । कीचको रोषसन्तप्तः पदान्  
चलितः पदम् ॥ ६९ ॥ सुहृत्तं तु स तं वेगं सहित्वा भुवि दुःस-  
हम् । बलादहीयत तदा सूतो भीमबलार्दितः ॥ ७० ॥ तं  
हीयमानं विज्ञाय भीमसेनो महाबलः । वक्षस्यानीय वेगेन मम-  
हनं विचेतसम् ॥ ७१ ॥ क्रोधाबिष्टो विनिःश्वस्य पुनश्चैनं वृको-  
दरः । जग्राह जयतां श्रेष्ठः केशेष्वेव तदा भृशम् ॥ ७२ ॥  
गृहीत्वा कीचकं भीमो विस्तराव महाबलः । शार्दूलः पिशिता-  
काङ्क्षी गृहीत्वेव महामृगम् ॥ ७३ ॥ तत एनं परित्यान्तमुपलभ्य  
वृकोदरः । योजयामास बाहुभ्यां पशुं रघनया यथा ॥ ७४ ॥  
नदन्तश्च महानादं भिन्नमेरौसमस्वनम् । आमयामास सुचिरं  
विस्फुरन्तमचेतसम् ॥ ७५ ॥ प्रगृह्य तरसा दोभ्यां कण्ठं तस्य

वृकोदरः । अपीडयत कृष्णायास्तदा कीपोपशान्तये ॥ ७६ ॥  
 अथ तन्मन्सर्वाङ्गं व्यविद्वनयनाम्बरम् । आक्रम्य च कटीदेशे  
 जानुना कीचकाधमम् ॥ ७७ ॥ अपीडयत बाहुभ्यां पशुमार-  
 ममारयत् । तं विषीदन्तमाज्ञाय कीचकं पाण्डनन्दनः ॥ ७८ ॥  
 भूतले भ्रामयामास वाक्यं चेदमुवाच ह । अद्याहमनृणां भूत्वा  
 भ्रातुर्भार्यापहारिणम् । शान्तिं लब्ध्वास्मि परमा हृत्वा सैरिन्धि  
 कण्टकम् ॥ ७९ ॥ इत्येवमुक्त्वा पुनरुपवीरस्तं कीचकं क्रोधस-  
 रागनेत्रः । आस्रस्तवस्त्राभरणं स्फुरन्तमुद्भ्रान्तनेत्रं व्यसुसुप्तसञ्जै  
 ॥ ८० ॥ निषिध्य पाणिना पाणिं सन्दृष्टौष्ठपुटं वली । समाक्रम्य  
 च संक्रुद्धो बलेन बलिनां वरः ॥ ८१ ॥ तस्य पादौ च पाणी च  
 शिरो ग्रीवाञ्च सर्वशः । काये प्रवेशयामास पशोरिव पिनाकवृक्  
 ॥ ८२ ॥ तं संमथितसर्वाङ्गं मांसपिण्डोपमं कृशम् । कृष्णाया  
 दर्शयामास भीमसेनो महाबलः ॥ ८३ ॥ उवाच च महातेजा  
 द्रौपदीं योषितां वराम् । पश्यैनमेहि पाञ्चालि कामुकोऽयं यथा-  
 कृतः ॥ ८४ ॥ एवमुक्त्वा महाराज भीमो भीमपराक्रमः । पादेन  
 पीडयामास तस्य कायं दुरात्मनः ॥ ८५ ॥ ततोऽग्निं तत्र प्रज्वाल्य  
 दर्शयित्वा तु कीचकम् । पाञ्चालीं स तदा वीर इदं वचनमब्र-  
 वीत् ॥ ८६ ॥ प्रार्थयन्ति सुकेशान्ते ये त्वां शीलगुणान्विताम् ।  
 एवन्ते भीरु बध्यन्ते कीचक शोभते यथा ॥ ८७ ॥ तत् कृत्वा  
 दुष्करं कर्म कृष्णायाः प्रियमुत्तमम् । तथा स कीचकं हत्वा गत्वा  
 रोषस्य वै शमम् ॥ ८८ ॥ आमन्त्र्य द्रौपदीं कृष्णां क्षिप्रमाया-  
 न्नहानसम् । कीचकं घातयित्वा तु द्रौपदीं योषितां वरा ॥ ८९ ॥  
 प्रहृष्टा गतसन्तापा सभापालानुवाच ह । कीचकोऽयं हतः श्रुते  
 गन्धर्वैः पतिर्भर्मन ॥ ९० ॥ परस्त्रीकामसंमत्तस्तत्रागच्छत पश्यत ।  
 तच्छ्रुत्वा भाषितं तस्या नर्तनागाररक्षिणः ॥ ९१ ॥ सहसैव  
 समाजम्पुरादायोक्त्वाः सद्यस्तयः । ततो गत्वाथ तद्देशं कीचकं

विनिपातितम् ॥ ८२ ॥ गतासुं दृष्टुर्भूमौ रुधिरेण समुक्षितम् ।  
पाणिपादविहीनन्तु दृष्ट्वा च व्यथिताभवन् ॥ ८३ ॥ निरीक्षन्ति  
ततः सर्वे परं विस्मयमागताः । अमानुषकृतं कर्म तं दृष्ट्वा विनि-  
पातितम् ॥ ८४ ॥ क्वास्य ग्रीवा क्व चरणी क्व पाणी क्व शिर-  
स्तथा । इति स्म तं परीक्षन्ते गन्धर्वेण हतं तदा ॥ ८५ ॥

इति विराटपर्वणि कीचकवधपर्वणि कीचकवधे  
हाविंशोऽध्यायः ॥ २२ ॥

वैशम्पायन उवाच । तस्मिन् काले समागम्य सर्वे तत्रास्य  
बान्धवा । सुरुदुः कीचकं दृष्ट्वा परिवार्य समन्ततः ॥ १ ॥ सर्वे  
संहृष्टरोमाणः सन्लस्ताः प्रेक्ष्य कीचकेम् । तथा सन्निवृत्तसर्वाङ्गं  
कूर्मं स्थल इवोद्धृतम् ॥ २ ॥ पोथितं भीमसेनेन तस्मिन्द्रेणैव दान-  
वम् । संस्कारयितुमिच्छन्तो वह्निर्नतुं प्रचक्रसुः ॥ ३ ॥ दृष्टुस्ते  
ततः कृष्णां सूतपुत्राः समागताः । अदूराक्षानवयाङ्गीं स्तम्भ-  
मालिङ्ग्य तिष्ठतीम् ॥ ४ ॥ समवेतेषु सर्वेषु तामूचुरपकीचकाः ।  
हन्यतां शीघ्रमसतीं यत्कृते कीचको हतः ॥ ५ ॥ अथ वा नैव  
हन्तव्या दृष्ट्वातां कामिना सह । सूतस्यापि प्रियं कार्यं सूत-  
पुत्रस्य सर्वथा ॥ ६ ॥ ततो विराटमूचस्ते कीचकोऽस्याः कृते हतः ।  
सहानयाद्य दह्येम तदनुज्ञातुमर्हसि ॥ ७ ॥ पराक्रमन्तु सूतानां  
भत्ता राजान्वमोदत । सैरिन्ध्राः सूतपुत्रेण सह दाहं विशा-  
म्पतिः ॥ ८ ॥ तां समासाद्य विवस्तां कृष्णां कमललोचनाम् ।  
भोमुद्धमानां ते तत्र जगद्भ्रू क्वीचका मृगम् ॥ ९ ॥ ततस्तु तां  
समारोप्य निबध्य च सुमध्यमाम् । जग्मुस्तस्य ते सर्वे श्लश्या-  
नाभिसुखास्तदा ॥ १० ॥ ह्रियमाणा तु सा राजन् सूतपुत्रैरनि-  
न्दिता । प्राकोशन्नायमिच्छन्ती कृष्णा नः प्रवती सती ॥ ११ ॥



द्रौपद्युवाच । जयो जयन्तो विजयो जयत्सेनो जयदलः ।  
 ते मे वाचं विजानन्तु सूतपुत्रा नयन्ति माम् ॥ १२ ॥ येषां ज्या-  
 तलनिर्घोषो विस्फूर्जितमिवाग्नेः । व्यञ्जयत महायुद्धे भीमघोष-  
 स्तरखिनाम् ॥ १३ ॥ रथघोषश्च दलवान् गन्धर्वाणां तरखिनाम् ।  
 ते मे वाचं विजानन्तु सूतपुत्रा नयन्ति माम् ॥ १४ ॥

वैशम्पायन उवाच । तस्यास्ताः कृपणा वाचः कृष्णायाः परि-  
 दिविताः । श्रुत्वाभ्युपतंद्भीमः श्वनादविचारयन् ॥ १५ ॥

भीमसेन उवाच । अहं शृणोमि ते वाचं त्वया सैरिन्ध्री  
 भाषिताम् । तस्मात्ते सूतपुत्रेभ्यो भयं भीम न विद्यते ॥ १६ ॥

वैशम्पायन उवाच । इत्यक्त्वा स महाबाहुर्विजजृम्भे जिघां-  
 सया । ततः सञ्चायतं कृत्वा वैशं विपरिवर्तय च ॥ १७ ॥ अहारे-  
 गाभ्यवस्कन्द्य निर्जङ्गाम वहिस्तदा । स भीमसेनः प्राकारमारुह्य  
 तरसा द्रुतम् ॥ १८ ॥ श्लयानाभिमुखः प्रायाद्यत्र ते कीचका  
 गताः । स लङ्कायित्वा प्राकारं निःसृत्य च पुरोत्तमात् ॥ १९ ॥  
 जवेन पतितो भीमः सूतानामग्रतस्तदा । चितासमीपे गत्वा स  
 तत्रःपश्चदनस्यतिम् ॥ २० ॥ तालमात्रं महास्कन्धमूर्ध्वशुक्लं विधा-  
 म्यते । तं नागवदुपक्रम्य बाहुभ्यां परिरभ्य च ॥ २१ ॥ स्कन्ध-  
 भारोपयामास दशव्यामं परन्तप । स तं वृक्षं दशव्यामं सस्कन्ध-  
 विटर्पं वली ॥ २२ ॥ प्रसृज्याभ्यद्रवत् सूतान् दण्डपाणिरिवा-  
 न्तकः । उरुवेगेन तस्याथ न्यग्रोधाश्वत्यकिंशुकाः ॥ २३ ॥ भूमौ  
 निपातिता वृक्षाः सङ्क्षुब्धस्तत्र शिरते । तं सिंहमिव सक्रद्धं दृष्ट्वा  
 गन्धर्वमागतम् ॥ २४ ॥ वित्रेसुः सर्वशः सूता विष्ठादभयकम्पिताः ।  
 तमन्तकमिवायान्तं गन्धर्वं प्रेक्ष्य ते तदा ॥ २५ ॥ दिधक्षन्तस्तदा  
 ज्येष्ठं भ्रातरं ह्यपकीचकाः । परस्परमथोचुस्ते विष्ठादभयकम्पिता  
 ॥ २६ ॥ गन्धर्वो बलानेति क्रुद्ध उद्यम्य पादपम् । सैरिन्ध्री  
 मुच्यता शीघ्रं यतो नो भयमागतम् ॥ २७ ॥ ते तु दृष्ट्वा तदा-

विद्धं भीमसेनेन पादपम् । विमुच्य द्रौपदीं तत्र प्राद्वन्नगरं प्रति  
॥ २८ ॥ द्रवतस्तांस्तु सम्प्रेक्ष्य स वज्री दानवानिव । शतं  
पञ्चाधिकं भीमः प्राहिणोद्यमसादनम् ॥ २९ ॥ वृक्षेण तेन राजेन्द्र  
प्रभञ्जनसुतो बली । तत आश्वसयत् कृष्णां स विमुच्य विशा-  
म्पते ॥ ३० ॥ उवाच च महाबाहुः पाञ्चालीं तत्र द्रौपदीम् ।  
अश्रुपूर्णां मुखीन्द्रीनां दुर्दर्शः स वृकोदरः ॥ ३१ ॥ एतन्ते भीरु  
वध्यन्ते ये त्वां क्षिप्यन्त्यनागसम् । प्रैहि त्वं नगरं कृष्णे न भयं  
विद्यते तव । अन्येनाहं गमिष्यामि विराटस्य महानसम् ॥ ३२ ॥

वैशम्पायन उवाच । पञ्चाधिकं शतं तच्च निहतं तत्र भारत ।  
महावनमिव छिन्नं शिथ्ये विगलितद्रुमम् ॥ ३३ ॥ एवन्ते निहता  
राजन् शतं पञ्च च कीचकाः । स च सेनापतिः पूर्वमित्येतत् सूत-  
षट्शतम् ॥ ३४ ॥ तद्दृष्ट्वा महदाश्चर्यं नरा नार्थस्य सङ्गताः ।  
विस्मयं परम गत्वा नोचुः किञ्चन भारत ॥ ३५ ॥

इति विराटपर्वणि कीचकवधपर्वणि उपकीचकवधे

तयोर्विशोऽध्यायः ॥ २३ ॥

वैशम्पायन उवाच । ते दृष्ट्वा निहतान् सूताग्राज्ञे गत्वा  
न्यवेदयत् । गन्धर्वैर्निहता राजन् सूतपुत्रा महाबलाः ॥ १ ॥  
यथा वज्रेण वै हीर्यं पर्वतस्य महच्छिरः । व्यतिकीर्णाः प्रद-  
श्यन्ते तथा सूता महौतले ॥ २ ॥ सैरिन्ध्री च विमुक्तासौ पुन-  
रायाति ते गृहम् । सर्वं संशयितं राजन् नगरन्ते भविष्यति ॥ ३ ॥  
यथाकृपा च सैरिन्ध्री गन्धर्वाश्च महाबलाः । पुषामिष्टश्च विप्रयो  
मैथुनाय न संशयः ॥ ४ ॥ यथा सैरिन्ध्रीदोषेण न ते राजन्निहं  
पुरम् । विनाशमेति वै क्षिप्रं तथा नौतिर्विधीयताम् ॥ ५ ॥ तेषां  
तद्वचनं श्रुत्वा विराटो वाहिनीपतिः । अब्रवीत् क्रियतामेषां

सूतानां परमा क्रिया ॥ ६ ॥ एकस्मिन्नेव ते सर्वे सुसमिद्धे ज्ञता-  
शने । दहन्तां कौचक्राः शीघ्रं रत्नैर्गन्धैश्च सर्वशः ॥ ७ ॥ सुदे-  
क्षामब्रवीद्राजा महिषीं जातसाध्वसः । सैरिन्ध्रीमागतां ब्रूया  
ममैव वचनादिदम् ॥ ८ ॥ गच्छ सैरिन्धि भद्रन्ते यथाकामं  
वरानने । विभेति राजा सुश्रीणि गन्धर्वभ्यः पराभवात् ॥ ९ ॥  
न हि त्वामुत्सहे वक्तुं स्वयं गन्धर्वरक्षिताम् । स्त्रियास्त्वदीषस्त्वां  
वक्तुमतस्त्वां प्रप्रवीम्यहम् ॥ १० ॥

वैशम्पायन उवाच । अथ मुक्ता भयात् कृष्णा सूतपुत्रा-  
न्निरस्य च । मोक्षिता भीमसेनेन जगाम नगरं प्रति ॥ ११ ॥  
त्रासितेव भृगी बाला शार्दूलैर्न मनस्विनी । गात्राणि वाससी  
चैव प्रक्षाल्य सलिलेन सा ॥ १२ ॥ तां दृष्ट्वा पुरुषा राजन् प्राद-  
वन्त दिशो दश । गन्धर्वाणां भयवस्ताः केचिद्दृष्ट्वा न्यमीलयन्  
॥ १३ ॥ ततो महानसहारि भीमसेनमवस्थितम् । ददर्श राजन्  
पाञ्चाली यथा मत्तं महादिपम् ॥ १४ ॥ तं विस्मयन्ती शनकैः  
सञ्चामिदिदमब्रवीत् । गन्धर्वराजाय नमो येनास्मि परिमोक्षिता ॥ १५ ॥

भीम उवाच । ये पुरा विचरन्तीह पुरुषा वधवर्तिनः ।  
तस्यास्ते वचनं श्रुत्वा त्वनृणा विहरन्त्युतः ॥ १६ ॥

वैशम्पायन उवाच । ततः सा नर्तनागारे धनञ्जयमपश्यत् ।  
राज्ञः कन्या विराटस्य नर्तयानं महाभुजम् ॥ १७ ॥ ततस्ता  
नर्तनागारादिनिष्क्रम्य सहार्जुनाः । कन्या ददृशुरायान्तीं क्षिष्टां  
कृष्णामनागसम् । दृष्ट्वा तामेव सर्वास्ता इदमूचुः सहर्षिताः ॥ १८ ॥

कन्या जञ् । दिष्ट्या सैरिन्धि मुक्तासि दिष्ट्यासि पुनरा-  
मता । दिष्ट्या विनिहताः सूता ये त्वां क्षिष्यन्त्यनागसम् ॥ १९ ॥

बृहन्नलोवाच । कथं सैरिन्धि मुक्तासि कथं पापाश्च ते  
हताः । इच्छामि वै तव श्रोतुं सर्वमेव यथातथम् ॥ २० ॥

सैरिन्ध्र उवाच । बृहन्नले किञ्च तव सैरिन्ध्रा कार्यमय वै ।

था त्वं वससि कल्याणि सदा कन्यापुरे सुखम् ॥ २१ ॥ न हि  
दुःखमवाप्नोषि सैरिन्ध्री यदुपाश्रुते । तेन मां दुःखितामेवं  
पृच्छसे प्रहसन्निव ॥ २२ ॥

वृहन्नलोवाच । वृहन्नलापि कल्याणि दुःखमाप्नोत्यनुत्तमम् ।  
तिथ्यग्योनिगता बाले न चैनमउबुध्यसे ॥ २३ ॥ त्वया सहोषिता  
चास्मि त्वं च सर्वैः सहोषिता । क्षिप्यन्त्यां त्वयि सुश्रोणि को नु  
दुःखं न चिन्तयेत् ॥ २४ ॥ न तु केनचिदत्यन्तं कस्यचिद्दृढ्यं  
ज्ञचित् । वेदितुं शक्यते नूनं तेन मां नावबुध्यसे ॥ २५ ॥

वैशम्पायन उवाच । ततः सहैव कन्यामिद्रौपदी राजवेश्म  
तत् । प्रविवेश सुदेष्णायाः समीपमुपगामिनी ॥ २६ ॥ तामब्र-  
वीद्राजपत्नी विराटवचनादिदम् । सैरिन्ध्री गम्यतां शीघ्रं यत्र  
कामयसे गतिम् ॥ २७ ॥ राजा विभेति ते भद्रे गन्धर्वस्यः परा-  
भवात् । त्वञ्चापि तरुणी सुभ्रु रूपाप्रतिमा भुवि । पुंसा-  
मिष्ट्य विप्रयो गन्धर्वाश्चातिकोपनाः ॥ २८ ॥

सैरिन्ध्रुवाच । तयोद्भाहमात्रं मे राजा क्षाम्यतु मामिनि ।  
कृतकृत्या भविष्यन्ति गन्धर्वास्ते न संशयः ॥ २९ ॥ ततो मामुप-  
नेष्यन्ति करिष्यन्ति च ते प्रियम् । ध्रुवञ्च श्रयसा राजा योच्यते  
बह्व बान्धवैः ॥ ३० ॥

इति विराटपर्वणि कौचकवधपर्वणि कौचकदाहे  
चतुर्विंशोऽध्यायः समाप्तश्च कौचकवधपर्व ॥ २४ ॥

अथ गोहरणपर्व ।

वैशम्पायन उवाच । कौचकस्य तु घातेन सानुजस्य विशा-  
म्पते । अत्याहितं चिन्तायित्वा व्यस्यन्त पृथग्जनाः ॥ १ ॥ तस्मिन्  
प्लवे जनपदे सञ्जल्पोऽभूच्च सर्वशः । शौर्याद्धि बल्लभो बाह्यो

महासत्त्वश्च क्रीचकः ॥ २ ॥ आसीत् प्रहर्ता सैन्यानां हारामर्षी च  
 दुर्मतिः । स हत खलु पापात्मा गन्धर्वदुष्टपूरुषः ॥ ३ ॥ इत्य-  
 जल्यन्महाराज परानीकविनाशनम् । देशे देशे मनुष्याश्च क्रीचकं  
 दुष्पक्षपणम् ॥ ४ ॥ अथ वै धार्तराष्ट्रेण प्रयुक्ता ये वह्निश्चराः ।  
 मृगयित्वा बहून् ग्रामान् राष्ट्राणि नगराणि च ॥ ५ ॥ संविधाय  
 यथादृष्टं यथादेशप्रदर्शनम् । कृतकृत्या न्यवर्तन्त ते चरा नगरं  
 प्रति ॥ ६ ॥ तत्र दृष्ट्वा तु राजानं कौरव्यं धृतराष्ट्रजम् । द्रोण-  
 कर्षकृपैः सार्द्धं भीष्मेण च महात्मना ॥ ७ ॥ सङ्गतं भ्रातृभिक्षापि  
 त्रिगत्तैश्च महारथैः । दुर्योधनं समामध्ये आसीनमिदमब्रुवन् ॥ ८ ॥

चरा जवः । कृतोऽस्माभिः परो यत्तस्तेषामन्वेषणे सदा ।  
 पाण्डवानां मनुष्येन्द्र तस्मिन्महति कानने ॥ ९ ॥ निर्जने मृग-  
 सङ्घीर्षं नानाद्रुमलताकुले । लताप्रतानबहुले नानाशुल्कसमावृते  
 ॥ १० ॥ न च विद्वो गता येन पार्थाः सुदृढविक्रमाः । मार्गमाणाः  
 पदन्यासं तेषु तेषु तथा तथा ॥ ११ ॥ गिरिकूटेषु दुर्गेषु नाना-  
 क्षनपद्मेषु च । जनाकीर्णेषु देशेषु कटकेषु परेषु च ॥ १२ ॥ नरेन्द्र  
 बह्वृषोऽन्विष्टा नैव विद्वश्च पाण्डवान् । अत्यन्तं वा विनष्टास्ते  
 भद्रन्तुभ्यं नरर्षभ ॥ १३ ॥ वर्त्मन्यन्वेष्यमाणा वै रथिनां रथि-  
 सत्तम । न हि विद्वो गतिं तेषां वाचं हि नरसत्तम ॥ १४ ॥  
 कश्चित् कालं मनुष्येन्द्र सूतानामनुगा ववम् । मृगयित्वा यथा-  
 न्यायं बिदितार्थाः क्षु तत्त्वतः ॥ १५ ॥ प्राप्ता हारवतीं सूता  
 विना पार्थैः परन्तप । न तत्र कृष्णा राजेन्द्र पाण्डवाश्च महा-  
 व्रताः ॥ १६ ॥ सर्वथा विप्रनष्टास्ते नमस्ते भरतर्षभ । न हि  
 विद्वो गतिं तेषां वाचं वापि महात्मनाम् ॥ १७ ॥ पाण्डवानां  
 प्रवृत्तिश्च विद्वः कर्मापि वा कृतम् । स नः आधि मनुष्येन्द्र अत  
 ऊर्ध्वं विशाम्भते ॥ १८ ॥ अन्वेषणे पाण्डवानां भूयः किं करवा-  
 महे । इमाश्च नः प्रियां वीर वाचं भद्रवतीं शृणु ॥ १९ ॥ येन

विगर्ता निहता बलेन महता नृप । स्तूतेन राज्ञो मत्स्यस्य  
कीचकेन पुनः पुनः ॥ २० ॥ स हतः पतितः श्रुते गन्धर्वनिधि  
भारत । अट्टस्थमानैर्दुष्टात्मा भ्रातृभिः सह सोदरैः ॥ २१ ॥  
प्रियमेतदुपश्रुत्य शत्रूणाञ्च पराभवम् । कृतकृत्यञ्च कौरव्य विधत्स्व  
यदनन्तरम् ॥ २२ ॥

इति विराटपर्वणि गोहरणपर्वणि चारप्रत्यागमने  
पञ्चविंशोऽध्यायः ॥ २५ ॥

वैशम्पायन उवाच । ततो दुर्योधनो राजा ज्ञात्वा तेषां  
वचस्तदा । चिरमन्तर्मना भूत्वा प्रत्युवाच सभासदः ॥ १ ॥ सुदुःखा  
खलु कार्याणां गतिर्विज्ञातुमन्ततः । तस्मात् सर्वं निरीक्ष्यं क्व  
तु ते पाण्डवा गताः ॥ २ ॥ अल्पावशिष्टं कालस्य गतभूयिष्ठ-  
मन्ततः । तेषामज्ञातचर्याणामस्मिन्वर्षे तयोद्देशे ॥ ३ ॥ अस्य  
वर्षस्य शेषञ्चेत् व्यतीयुरिह पाण्डवाः । निवृत्तसमयास्ते हि स्य-  
न्नतपरायणाः ॥ ४ ॥ चरन्त इव नागीन्द्राः सर्वे ह्याशीविषोपमाः ।  
दुःखा भवेयुः संरक्ष्याः कौरवान् प्रति ते ध्रुवम् ॥ ५ ॥ सर्वे कालस्य  
वेत्तारः कृच्छ्ररूपधराः स्थिताः । प्रविशेयुर्जितक्रोधास्तावदेव  
पुनर्वनम् ॥ ६ ॥ तस्मात् क्षिप्रं बुभूत्सुध्वं प्रतिकर्तव्यमस्य यत् ।  
राज्यं निहन्ममयग्रं निःसपत्नं चिरन्नावेत् ॥ ७ ॥ अथाब्रवीत्ततः  
कर्षः क्षिप्रं गच्छन्तु भारत । अन्ये धूर्ता नरा दद्या निभृताः  
साधुकारिणः ॥ ८ ॥ चरन्तु दिशान् संवीताः स्त्रीतान् जनपदा-  
कुलान् । तत्र गोष्ठीषु रम्यासु सिद्धप्रव्रजितेषु च ॥ ९ ॥ परि-  
चारेषु तीर्थेषु विविधेष्वोकेरेषु च । विज्ञातव्या मन्त्रयेस्तैस्तर्कया  
सुविनीतया ॥ १० ॥ विविधैस्तत्परैः सम्यक् तज्ज्ञैर्निपुणसंवृतैः ।  
अन्वेष्टव्याः सुनिपुणैः पाण्डवाः स्थान्निवासिनः ॥ ११ ॥ नदीकुञ्जेषु

तीर्थेषु ग्रामेषु नगरेषु च । आश्रमेषु च रम्येषु पर्वतेषु गुहासु  
 च ॥ १२ ॥ अर्थाग्रजानन्तरजः पापभावानुरागवान् । ज्येष्ठं  
 दुःशासनस्तत्र भ्राता भ्रातरमब्रवीत् ॥ २३ ॥ येषु नः प्रत्ययो  
 राजंश्वारेषु मनुजैर्धृषि । ते यान्तु दत्तदेया वै भूयस्तान् परि-  
 मार्गितुम् ॥ १४ ॥ एतच्च कर्षी यत् प्राह सर्वभीक्ष्णमहे तथा ।  
 यथोद्दिष्टं चराः सर्वे मृगयन्तु ततस्ततः ॥ १५ ॥ एते चान्ये च  
 भूयांसो देशाद्देशं यथाविधि । ननु तेषां गतिर्वीर्यः प्रवृत्तिश्चोप-  
 लभ्यते ॥ १६ ॥ अत्यन्तं वा निगूढास्ते पारं वोर्मिमतो गताः ।  
 व्यालैश्चापि महारण्ये भक्षिताः शूरमानिनः ॥ १७ ॥ अथ वा  
 विषमं प्राप्य विनष्टाः शाश्वतौ समाः । तस्मान्मानसमव्यग्रं कृत्वा  
 ब्रं कुरुनन्दन । कुरु कार्यं महोत्साहं मन्यसे यन्नराधिप ॥ १८ ॥

इति विराटपर्वणि गोहरणपर्वणि कर्षदुःशासनवाक्ये

षड्विंशोऽध्यायः ॥ २६ ॥

वैशम्पायन उवाच । अथाब्रवीन्महावीर्यी द्रोणस्तत्त्वार्थ-  
 दर्शिवान् । न तादृशा विनश्यन्ति न प्रयान्ति पराभवम् ॥ १ ॥  
 शूराश्च कृतविद्याश्च बुद्धिमन्तो जितेन्द्रियाः । धर्मज्ञाश्च कृतज्ञाश्च  
 धर्मराजमनुव्रताः ॥ २ ॥ नीतिधर्मार्थतत्त्वज्ञं पितृवच्च समा-  
 ह्विताः । धर्मं स्थितं सत्यवृत्तिं ज्येष्ठं ज्येष्ठानुयायिनः ॥ ३ ॥  
 अनुव्रता महात्मानं भ्रातरो भ्रातरं नृप । अजातशत्रुं श्रीमन्तं  
 सर्वभ्रातृननुव्रतम् ॥ ४ ॥ तेषां तथाविधेयानां निभृतानां महा-  
 त्मनाम् । किमर्थं नीतिमान् पार्थः श्रेयो नैषां करिष्यति ॥ ५ ॥  
 तस्माद्यद्वात् प्रतीक्षन्ते कालस्योदयमागतम् । न हि ते नाश-  
 मृच्छेयुरिति पश्याम्यहं धिया ॥ ६ ॥ साम्प्रतं चैव यत्कार्यं तच्च  
 क्षिप्रमकालिकम् । त्रियतां साधु सञ्चिन्त वाचसृषां प्रचिन्त्यताम् ॥ ७ ॥

यथावत् पाण्डुपुत्राणां सर्वार्थेषु धृतात्मनाम् । दुर्ज्ञेयाः खलु  
शूरास्ते दुरापास्तपसावृताः ॥ ८ ॥ शुद्धत्मा गुणवान् पार्थः  
सत्यवान्नीतिमान् शुचिः । तेजोराशिरसखिग्रयो गृह्णीयादपि  
चक्षुषा ॥ ९ ॥ विज्ञाय क्रियतां तस्माद्भूयश्च मृगयामहे । ब्राह्मणै-  
श्चारकैः सिद्धैर्ये चान्ये तद्दिदो जनाः ॥ १० ॥

इति विराटपर्वणि गोह्वरपर्वणि चारप्रत्याचारे द्रोणवाक्ये  
सप्तविंशोऽध्यायः ॥ २७ ॥

वैशम्पायन उवाच । ततः शान्तनवो भीष्मो भरतानां पिता-  
महः । श्रुतवान् द्वेषकालश्चस्तत्त्वज्ञः सर्वधर्मवित् ॥ १ ॥ आचार्य-  
वाक्योपरमे तदाक्यमभिसन्दधत् । हितार्थं समुवाचेमां भारतीं  
भरतान् प्रति ॥ २ ॥ युधिष्ठिरे समासक्तां धर्मज्ञे धर्मसंवृताम् ।  
असत्सु दुर्लभां नित्यं सता चाभिमतं सदा ॥ ३ ॥ भीष्मः सम-  
वदत्तत्र गिरं साधुभिरार्चिताम् । यश्चैष ब्राह्मणः प्राह द्रोणः  
सर्वार्थतत्त्ववित् । तदाक्यमभिनन्दामि न मे तत्र विचारणा ॥ ४ ॥  
सर्वलक्षणसम्पन्नाः साधुव्रतसमन्विताः । श्रुतव्रतोपपन्नाश्च नाना-  
श्रुतिसमन्विताः ॥ ५ ॥ ब्रह्मानुशासने युक्ताः सत्यव्रतपरायणाः ।  
समयं समयश्चास्ते पालयन्तः शुचिव्रताः ॥ ६ ॥ क्षत्रधर्मरता  
नित्यं केशवानुगताः सदा । प्रवीरपुरुषास्ते वै महात्मानो  
महाबलाः ॥ ७ ॥ नावशीदितुमर्हन्ति उद्वहन्तः सतां धुरम् ।  
धर्मतश्चैव गुप्तास्ते सुवीर्य्येण च पाण्डवाः ॥ ८ ॥ न नाशमधि-  
गच्छेयुर्गति मे धीयते मतिः । तत्र बुद्धिं प्रवक्ष्यामि पाण्ड-  
वान् प्रति भारत ॥ ९ ॥ न तु नीतिः सुनीतस्य शक्यतेऽन्वे-  
षितुं परैः । यत्तु शक्यमिहास्माभिस्तान्वै सद्भिन्त्य पाण्डवान्  
॥ १० ॥ बुद्ध्या प्रयुक्तं न द्रोहात् प्रवक्ष्यामि निबोध तत् । न



लिखं मादृशैर्नीतिस्तस्य वाच्या कदाचन ॥ ११ ॥ सा लिखं साधु  
 वक्तव्या न लनीतिः कथञ्चन । तद्वानुशासने तात तिष्ठता सत्य-  
 श्रीलिना ॥ १२ ॥ अवश्यं लिह धीरेण सभामध्ये विवक्षता ।  
 यथार्थमिह वक्तव्यं सर्वथा धर्मलिप्सया ॥ १३ ॥ तत्र नाहं तथा  
 मन्ये यथायमितरौ जनः । निवासं धर्मराजस्य वर्षेऽस्मिन् वै  
 त्रयोदशे ॥ १४ ॥ तत्र तात न तेषां हि राज्ञां भाव्यमसाम्प्रतम् ।  
 पुरे जनपदे चापि यत्र राजा युधिष्ठिरः ॥ १५ ॥ दानश्रीलो  
 वदान्यश्च निभृतो ह्रीनिषेवकः । जनैर्जनपदे भाव्यो यत्र राजा  
 युधिष्ठिरः ॥ १६ ॥ प्रियवादी सदा दान्तो भाव्यः सत्यपरो जनः ।  
 हृष्टः पुष्टः शुचिर्दक्षो यत्र राजा युधिष्ठिरः ॥ १७ ॥ नासूयको  
 न चापौर्षुर्नाभिमानो न मत्सरो । भविष्यति जनस्तत्र स्वयं धर्म-  
 मतुव्रतः ॥ १८ ॥ ब्रह्मघोषाश्च भूयांसः पूर्णाद्भृत्यस्तथैव च । क्रत-  
 वश्च भविष्यन्ति भूयांसो भूरिर्दक्षिणाः ॥ १९ ॥ सदा च तत्र  
 ज्ञान्य सम्यग्वर्षी न संशयः । सम्पन्नशस्या च मही निरातङ्का  
 भविष्यति ॥ २० ॥ फलवन्ति च धान्यानि रसवन्ति फलानि च ।  
 गन्धर्वन्ति च मात्स्यानि शुभशब्दा च भारती ॥ २१ ॥ वायुश्च सुख-  
 संप्रसर्गो निष्प्रतीपश्च दर्शनम् । भयं नाभ्याविशत्तत्र यत्र राजा  
 युधिष्ठिरः ॥ २२ ॥ गावश्च बद्धलास्तत्र न कृषा न च दुर्बलाः ।  
 पयांसि दधि सर्पींश्चि रसवन्ति हितानि च ॥ २३ ॥ गुणवन्ति च  
 पेयानि भोज्यानि रसवन्ति च । तत्र देशे भविष्यन्ति यत्र राजा  
 युधिष्ठिरः ॥ २४ ॥ रसाः स्पर्शाश्च गन्धाश्च शब्दाश्चापि गुणा-  
 न्विताः । दृश्यानि च प्रसन्नानि यत्र राजा युधिष्ठिरः ॥ २५ ॥  
 धर्माश्च तत्र सर्वेस्तु सेविताश्च हिजातिभिः । स्वैः स्वैर्गुणैश्च संयुक्ता  
 अस्मिन्वर्षे त्रयोदशे ॥ २६ ॥ देशे तस्मिन् भविष्यन्ति तात पाण्डव-  
 संयुते । सम्प्रोतिमान् जनस्तत्र सन्तुष्टः शुचिरव्ययः ॥ २७ ॥  
 देवतातिथिपूजासु सर्वभावालुरागवान् । दृष्टवानो महोत्साहः स्व

अश्वद्वर्मपरावणः ॥ २८ ॥ अशुभद्विद् शुभप्रेप्सुर्नित्यवन्नः शुभव्रतः ।  
भविष्यति जनस्तत्र यत्र राजा युधिष्ठिरः ॥ २९ ॥ त्यक्तवाक्या-  
नृतस्तात शुभकल्याणमङ्गलः । शुभार्थेप्सुः शुभमतिर्यत्र राजा  
युधिष्ठिरः ॥ ३० ॥ भविष्यति जनस्तत्र नित्यवेष्टप्रियव्रतः । धर्मात्मा  
शक्यते ज्ञातुं नापि तात हिजातिभिः ॥ ३१ ॥ किं पुनः प्राकृतै-  
स्तात पार्थो विज्ञायते क्वचित् । यस्मिन् सत्यं धृतिर्दानं परा  
शान्तिर्ध्रुवा क्षमा ॥ ३२ ॥ ह्यौः श्री कीर्तिः परन्तेज आनृमस्य-  
मथार्जवम् । तस्मात्तत्र निवासन्तु कृन्तं यत्नेन धीमतः ॥ ३३ ॥  
गतिञ्च परमां तस्य नोत्सहे वक्तुमन्यथा । एवमेतत् सञ्चिन्त्य यत्  
कृतं मन्यसे हितम् । तत् क्षिप्रं कुरु कौरव्य यद्येवं अद्दधासि  
मे ॥ ३४ ॥

इति विराटपर्वणि गोहरणपर्वणि चारप्रत्याचारे भीष्मवाक्ये  
अष्टाविंशोऽध्यायः ॥ २८ ॥



वैशम्पायन उवाच । ततः शारदतो वाक्यमित्युवाच कृप-  
स्तदा । युक्तं प्राप्तञ्च वृद्धेन पाण्डवान् प्रतिभिषितम् ॥ १ ॥  
धर्मार्थसहितं शृङ्खलं तत्त्वतश्च सहेतुकम् । तत्रानुरूपं भीष्मेण  
ममाप्यत्र गिरं शृणु ॥ २ ॥ तेषाञ्चैव गतिस्तीर्थैर्वासश्चैषां प्रचि-  
न्यताम् । नीतिर्विधीयतां चापि साम्प्रतं या हिता भवेत् ॥ ३ ॥  
नावज्ञेयो रिपुस्तात प्राकृतोऽपि बुभूषता । किं पुनः पाण्डवा-  
स्तात सर्वास्त्रकुशला रणे ॥ ४ ॥ तस्मात् सत्रं प्रविष्टेषु पाण्डवेषु  
महात्मसु । गूढभाविषु कृन्तेषु काले वोदयमागते ॥ ५ ॥ स्वराष्ट्रे  
परराष्ट्रे च ज्ञातव्यं बलमात्मन । उदयः पाण्डवानाञ्च प्राप्ते  
काले न संशयः ॥ ६ ॥ निवृत्तसमयाः पार्था महात्मानो महा-  
बलः । महोत्साहा भविष्यन्ति पाण्डवा ह्यमितीजसः ॥ ७ ॥

तस्माद्बलञ्च कोषञ्च नीतिश्चापि विधीयताम् । यथाकालोद्घे-  
 प्राप्ते सम्यक्तैः सन्दधौमहे ॥ ८ ॥ तात बुध्यामि तत्सर्वं बुध्यस्व  
 बलमात्मनः । नियतं सर्वस्मिन्नेषु बलवत्सु बलेषु च ॥ ९ ॥ उच्चा-  
 वचं बलं ज्ञात्वा मध्यस्थश्चापि भारत । प्रहृष्टमप्रहृष्टञ्च सन्दधाम-  
 स्तथा परैः ॥ १० ॥ साम्ना भेदेन दानेन दण्डेन बलिकर्मणा ।  
 न्यायिनाक्रम्य च परान् ब्रह्माद्यानस्य दुर्बलान् ॥ ११ ॥ सान्त्-  
 वित्वा तु मित्राणि बलज्ञाभाष्यतां सुखम् । सकोषबलसंवृद्धः  
 सम्यक् सिद्धिमवाप्स्यसि ॥ १२ ॥ शोक्ष्यसे चापि बलिभिररिभिः  
 प्रत्युपस्थितैः । अन्यैस्त्वं पाण्डवैर्वापि ह्रीनैश्च बलवाहनैः ॥ १३ ॥  
 एवं सर्वं विनिश्चित्य व्यवसायं स्वधर्मतः । यथाकालं मनुष्येन्द्र चिरं  
 सुखमवाप्स्यसि ॥ १४ ॥

इति विराट्पर्वणि गोह्वरणपर्वणि चारप्रत्याचारे कृपवाक्ये  
 एकोनविंशोऽध्यायः ॥ २९ ॥

वैशम्पायन उवाच । अथ राजा त्रिगर्तामां सुशर्मा रथ-  
 द्यूथपः । प्राप्तकालमिदं वाक्यमुवाच त्वरितो बली ॥ १ ॥ अस-  
 कृन्निहृतः पूर्वं मत्स्यशाले यकैः प्रभो । सूतेनैव च मत्स्यस्य कौचकेन  
 पुनः पुनः ॥ २ ॥ बाधितो बभूवुः सार्द्धं बलादलवतां विभो । स  
 कर्णमभ्युदीक्ष्य दुर्योधनमभाषत ॥ ३ ॥ असकृन्मत्स्यपराज्ञा मे  
 राष्ट्रं बाधितमोजसा । प्रणेता कौचकस्तस्य बलवानभवत् पुरा  
 ॥ ४ ॥ क्रूरोऽमर्षी स दुष्टात्मा भुवि प्रख्यातविक्रमः । निहतः  
 स तु गन्धर्वैः पापकर्मा नृशंसवान् ॥ ५ ॥ तस्मिन् विनिश्चिते राजा  
 हतदर्पो निराश्रयः । भविष्यति निस्त्राहो विराट् इति मे मतिः  
 ॥ ६ ॥ तत्र यात्रा मम मता यदि ते रोचतेऽनघ । कौरवाणाञ्च  
 सर्वेषां कर्षण्य च महात्मनः ॥ ७ ॥ एतत् प्राप्तमहं मन्ये कार्य-

भात्ययिकं हि नः । राष्ट्रन्तस्याभियास्यामो बह्वधान्यसमाकुलम् ॥ ५ ॥  
 आदहामोऽस्य रत्नानि विविधानि वस्तूनि च । ग्रामात्राष्ट्राणि वा  
 तस्य हरिष्यामो विभागशः ॥ ६ ॥ अथ वा गोसहस्राणि शुमानि  
 च बह्वनि च । विविधानि हरिष्यामः प्रतिपीड्य प्रुं वलात् ॥ १० ॥  
 कौरवैः सह सङ्गत्य त्रिगर्तेश्च विशाम्यते । गास्तस्यापहरामोऽस्य  
 सह सर्वैः सुसंहताः ॥ ११ ॥ संविभागीव कृत्वा तु निवध्नीमोऽस्य  
 पौरुषम् । हत्वा चास्य चम्बूं कृत्स्नां वधमेवानयामहे ॥ १२ ॥  
 तं वशे न्यायतः कृत्वा सुखं वत्सग्रामहे वयम् । भवतो बलवृद्धिश्च  
 भविष्यति न संशयः ॥ १३ ॥ तच्छ्रुत्वा वचनं तस्य कर्णो राजान-  
 मब्रवीत् । सूतं सूशर्मणा वाक्यं प्राप्तकालं हितं च नः ॥ १४ ॥  
 तस्मात् क्षिप्रं विनिर्यामो योजयित्वा वद्धयिनीम् । विभज्य चाप्य-  
 नीकानि यथा वा मन्यसेऽनघ ॥ १५ ॥ प्राज्ञो वा कुस्त्वहोऽर्थं  
 सर्वेषां नः पितामहः । आचार्यश्च यथा द्रोणः कृपः शारदत-  
 स्तथा ॥ १५ ॥ मन्यन्ते ते यथा सर्वे तथा यात्रा विधीयताम्  
 सम्मन्त्र्य चाशु निर्यामः साधनार्थं महीपते ॥ १७ ॥ किञ्च नः  
 पाण्डवैः कार्यं हीनार्थबलपौरुषैः । अत्यन्तं वा प्रनष्टास्ते प्राप्ता  
 वापि यमक्षयम् ॥ १८ ॥ यामो राजन्निदृग्मि विराटनगरं  
 वयम् । आदास्यामो हि गास्तस्य विविधानि वस्तूनि च ॥ १९ ॥

वैशम्पायन उवाच । ततो दुर्योधनो राजा वाक्यमादाय  
 तस्य तत् । वैकर्तनस्य कर्णस्य क्षिप्रमाज्ञापयत् स्वयम् ॥ २० ॥  
 शासने नित्यसंयुक्तं दुःशासनमनन्तरम् । सह वृद्धैस्तु सम्मन्त्र्य  
 क्षिप्रं योजय वाहिनीम् ॥ २१ ॥ यथोद्देशे च गच्छानः संहिता-  
 स्तत्र कौरवैः । सुशर्मा च यथोद्दिष्टं दिशं यातु महारथः ॥ २२ ॥  
 त्रिगर्तैः संहितो राजा समग्रबलवाहनः । प्रागेव हि सुसंवीतो  
 मत्स्यस्य विप्रयं प्रति ॥ २३ ॥ जघन्यती वयं तत्र दास्यामो दिव-  
 शान्तरे । विप्रयं मत्स्यराजस्य सुसम्बद्धं सुसंहताः ॥ २४ ॥ ते

यान्तु संहितास्तत्र विराटनगरं प्रति । क्षिप्रं गोपान् समासाद्य  
गृह्णन्तु विपुलं धनम् ॥ २५ ॥ गवां शतसहस्राणि श्रीमन्ति गुण-  
वन्ति च । वयमप्यनुगृह्णीमो वृद्धा कृत्वा वस्त्रयिनीम् ॥ २६ ॥

वैशम्पायन उवाच । ते स्र गत्वा यथोद्दिष्टां दिशं वक्त्रेर्मही-  
पते । सन्नदा रथिनः सर्वे सपदाता बलोत्कटाः ॥ २७ ॥ प्रति-  
वीरं चिकीर्षन्तो गृह्णा सहाबलाः । आदातुं गाः सुशर्माथ  
कृष्णपत्नस्य सप्तमीम् ॥ २८ ॥ अपरे दिवसे सर्वे राजन् सम्भूय  
कौरवाः । अष्टम्यान्ते न्यगृह्णन्त गोकुलानि सहस्रशः ॥ २९ ॥

इति विराटपर्वणि गोहरणपर्वणि सुशर्मादिमत्स्यदेशयाने  
त्रिंशोऽध्यायः ॥ ३० ॥



वैशम्पायन उवाच । ततस्तेषां महाराज तत्रै वामिततेजसाम् ।  
कृद्भलिङ्गप्रविष्टानां पाण्डवानां महात्मनाम् ॥ १ ॥ व्यतीतः समयः  
सम्यक्प्रवृत्तां वै पुरोत्तमे । कुर्वतां तस्य कर्माणि विराटस्य मही-  
पतेः ॥ २ ॥ कीचके तु हते राजा विराटः परवीरहाः । परां  
सम्भावनाच्चक्रे कुन्तीपुत्रेषु वीर्यवान् ॥ ३ ॥ ततस्त्वयोदशस्यान्ते  
तस्य वर्षस्य भारत । सुशर्माणा गृहीतन्तद्गोधनं तरसा बद्ध ॥ ४ ॥  
ततो जवेन महता गोपः पुरमथाग्रजत् । स दृष्ट्वा मत्स्यराजञ्च  
रथात् प्रस्कन्द्य कुण्डली ॥ ५ ॥ शूरे परिहृतं योधैः कुण्डला-  
ङ्गदधारिभिः । संवृतं मन्त्रिभिः सार्धं पाण्डवैश्च महात्मभिः ॥ ६ ॥  
तं सभायां महाराजमासीनं राष्ट्रवर्द्धनम् । सोऽब्रवीदुपसङ्गम्य  
विराटं प्रणतस्तदा ॥ ७ ॥ अस्मान् युधि विनिर्जित्य परिभूय  
सबान्धवान् । गवां शतसहस्राणि त्रिगर्ताः कालयन्ति ते ॥ ८ ॥  
ज्ञान् परीप्सस्व राजेन्द्र मानेशुः पश्यवस्तव । तच्छ्रुत्वा नृपतिः  
सेनां मत्स्यानां समयोजयत् ॥ ९ ॥ रथनागाश्वकजिह्वां पत्ति-

ध्वजसमाकुलाम् । राजानो राजपुत्राश्च तनुत्राण्यथ भेजिरे ॥ १० ॥  
 मानुमन्ति विचित्राणि शूरसेव्यानि भागशः । सवचायसगर्मन्तु  
 कवचं तत्र काञ्चनम् ॥ ११ ॥ विराटस्य प्रियो भ्राता शतानीको-  
 ऽभ्यहारयत् । सर्वपारसवं वर्म कल्याणपटलं दृढम् ॥ १२ ॥  
 शतानीकादवरजो मदिराक्षोऽभ्यहारयत् । शतसूर्यं शतावर्तं शत-  
 विन्दुशताक्षिमत् ॥ १३ ॥ अभ्येक्षकत्वं मत्स्यस्य राजा कवच-  
 माहरत् । उत्सेधे यस्य पद्मानि शतं सौगन्धिकानि च ॥ १४ ॥  
 सुवर्णपृष्ठं सूर्याभं सूर्यदत्तोऽभ्यहारयत् । दृढमायसगर्मञ्च श्वेतं  
 वर्म शताक्षिमत् ॥ १५ ॥ विराटस्य सुतो ज्येष्ठो वीर शङ्खोऽभ्य-  
 हारयत् । शतशश्च तनुत्राणि यथास्वन्ते महारथाः ॥ १६ ॥  
 योत्स्रमाना अनञ्चन्त दीपरूपाः प्रहारिणः । स्रपस्करेषु शुभ्रेषु  
 महत्सु च महारथाः ॥ १७ ॥ पृथक् काञ्चनसन्नाहान् रथेष्वश्वान-  
 नयोजयन् । सूर्यचन्द्रप्रतिकाशे रथे दिव्ये हिरण्मये ॥ १८ ॥  
 महानुभावो मत्स्यस्य ध्वज उच्छिन्निये तदा । अथान्यान् विवि-  
 धाकारान् ध्वजान् हेमपरिष्कृतान् ॥ १९ ॥ यथास्वं क्षत्रियाः  
 शूरा रथेषु समयोजयन् । अथ मत्स्योऽब्रवीद्राजा शतानीकं  
 जघन्यजम् ॥ २० ॥ कङ्कवल्गवगोपाला दामग्रन्थिश्च वीर्यवान् ।  
 युध्येयुरिति मे बुद्धिर्वर्तते नात्र संशयः ॥ २१ ॥ एतेषामपि दीयन्तां  
 रथा ध्वजपताकिनः । कवचानि विचित्राणि दृढानि च मृदूनि  
 च ॥ २२ ॥ प्रतिसुञ्चन्तु गात्रेषु दीयन्तामायुधानि च । वीराङ्ग-  
 रूपाः पुंसो नागराजकरोपमाः ॥ २३ ॥ नेमे जातु न युध्येयु-  
 रिति मे धीयते मतिः । एवं श्रुत्वा तु नृपतेर्वाक्यं त्वरितमानसः  
 ॥ २४ ॥ शतानीकस्तु पार्थिव्यो रथान् राजन् समादिशत् । सह-  
 दिवाय राज्ञे च भीमाय नकुलाय च ॥ २५ ॥ ते प्रहृष्टास्ततः  
 सूता राजभक्तिपुरस्कृताः । निर्दिष्टा नरदेवेन रथान् शीघ्रमयो-  
 जयन् ॥ २६ ॥ कवचानि विचित्राणि मृदूनि च दृढानि च ।

विराटः प्रादिश्यानि तेषामक्लिष्टकर्मणाम् ॥ २७ ॥ तान्यामुच्य  
 शरीरेषु दंशितास्ते मरन्तपाः । रथान् हयैः सुसम्पन्नानास्थाय  
 च नरोत्तमाः ॥ २८ ॥ निर्वैयुर्मुदिताः पार्थाः शत्रुसङ्घावमर्द्दिनः ।  
 तरस्विनश्छन्नरूपाः सर्वे युद्धविशारदाः ॥ २९ ॥ रथान् हेमपरि-  
 छन्नानास्थाय च महारथाः । विराटमन्वयुः पार्थाः सहिताः  
 क्षुद्रयुद्धवाः ॥ ३० ॥ चत्वारो भ्रातरः शूराः पाण्डवाः सत्य-  
 विक्रमाः । भीमाश्च मत्तमातङ्गाः प्रभिन्नकरटामुखाः ॥ ३१ ॥  
 क्षरन्त्यथैव नागेन्द्राः सुदन्ताः प्रष्टिहायनाः । आरूढा युद्धकुशलैः  
 शिञ्चिता हस्तिषादिभिः ॥ ३२ ॥ राजानमन्वयुः पञ्चाच्चलन्त इव  
 पर्वताः । विशारदानां सुख्यानां हृष्टानाञ्चानुयायिनाम् ॥ ३३ ॥  
 अष्टौ रथसहस्राणि दशनागशतानि च । प्रष्टिश्चाश्वसहस्राणि  
 मत्स्यानामभिनिर्ययुः ॥ ३४ ॥ तदनीकं विराटस्य शुशुभे भरत-  
 र्षभ । सम्प्रयान्तं तदा राजन्निरीक्षन्तं गवां पदम् ॥ ३५ ॥ तद्-  
 बलाग्रं विराटस्य सम्प्रस्थितमगोमत । दृढायुधजनाकीर्णं गजा-  
 श्वरथसङ्कलम् ॥ ३६ ॥

इति विराटपर्वणि गोक्षरणपर्वणि मत्स्यराजरणीद्योगी  
 एकत्रिंशोऽध्यायः ॥ ३१ ॥

वैशम्पायन उवाच । निर्याय नगराच्छूरा व्यूढानीकाः प्रहा-  
 रिणः । त्रिगर्त्तानस्प्रगन्तव्याः सूर्यं परिणते सति ॥ १ ॥ ते  
 त्रिगर्त्ताश्च मत्स्याश्च संरक्षा युद्धदुर्मदाः । अन्योऽन्यमभिगर्जन्तो  
 गोषु गृद्धा महाबलाः ॥ २ ॥ भीमाश्च मत्तमातङ्गास्तोमराङ्कुश-  
 चोदिताः । ग्रामणीयैः समारूढाः कुशलैर्हस्तिषादिभिः ॥ ३ ॥  
 तेषां समागमो घोरस्तुमुलो लोमहर्षणः । घ्नतां परस्परं राजन्  
 यमराष्ट्रविवर्द्धनः ॥ ४ ॥ देवासुरसमो राजन्नासीत् सूर्योऽवल-

भवति । पदातिरथनागेन्द्रहयारोह बलौघवान् ॥ ५ ॥ अन्योऽन्य-  
मभ्यापततां निघ्नतां चेतरेतरम् । उदतिष्ठद्रजो भौमं न प्राञ्चा-  
यत किञ्चन ॥ ६ ॥ पक्षिणश्चापतन् भूमौ सैन्येन रजसावृताः ।  
द्रुभिर्व्यतिसर्पङ्गिरादित्योऽन्तरधीयत ॥ ७ ॥ श्वयोतैरिव संयुक्त-  
मन्तरीक्षं व्यराजत । रुक्मपृष्ठानि चापानि व्यतिषिक्तानि घन्वि-  
नाम् ॥ ८ ॥ पततां लोकवीराणां सव्यदक्षिणमस्थिताम् । रथा  
रथै समाजघ्नः पादातैश्च पदातयः ॥ ९ ॥ सादिनः सादिभिश्चैव  
गजैश्चापि महागजाः । असिभिः पट्टिभैः प्रासैः अक्षिभिस्त्रिमरै-  
रपि ॥ १० ॥ संरज्याः समरे राजन्निजघ्नुरितरेतरम् । निघ्नन्तः  
समरेऽन्योऽन्यं शूराः परिषवाहवः ॥ ११ ॥ न शिकुरमिसंरज्याः  
शूरान् कर्तुं पराङ्मुखान् । कृत्तोत्तरोष्ठं सुनसं कृत्तकेभ्यमलङ्कृतम्  
॥ १२ ॥ अट्टस्थित शिरस्मिन् रजोध्वस्तं सकुण्डलम् । अट्टस्थित  
च गात्राणि शरैश्च्छिन्नानि भागशः ॥ १३ ॥ शालस्त्र्यनिकाशानि  
क्षत्रियाणां महामघे । नागभोगनिकाशैश्च बाहुभिश्चन्दनोक्षितैः  
॥ १४ ॥ आस्त्रीर्णां वसुधा भाति शिरोभिश्च सकुण्डलैः । रथिनां  
रथिभिश्चात्र सम्प्रहारोऽभ्यवर्त्तत ॥ १५ ॥ सादिभिः सादिना-  
ञ्चापि पदातीनां पदातिभिः । उपाग्राम्यद्रजो भौमं रुधिरेण प्रस-  
र्यता ॥ १६ ॥ कश्मलञ्चाविशहोरं निर्मर्यादमवर्त्तत । उपाविशन्  
गरुत्मन्तः शरैर्गाढं प्रवेजिताः ॥ १७ ॥ अन्तरीक्षे गतिर्येषां दर्श  
नञ्चान्यरुध्यत । ते घ्नन्तः समरेऽन्योऽन्यं शूराः परिषवाहवः ॥ १८ ॥  
न शिकुरतिसंरज्यः शूरान् कर्तुं पराङ्मुखान् । अतानीकः अतं  
हत्वा विशालाक्षश्चतु अतम् ॥ १९ ॥ प्रविष्टौ महतीं सेनां त्रिग-  
र्त्तानां महारथौ । तौ प्रविष्टौ महासेनां बलवन्तौ मनस्विनौ  
॥ २० ॥ आर्क्ष्वातां बाहुसंरम्भात् केशाकेशि रथारथि । लक्षयित्वा  
त्रिगर्त्तानां तौ प्रविष्टौ रथव्रजम् ॥ २१ ॥ अग्रतः सूर्यदत्तश्च  
महिराक्षश्च पृष्ठतः । विराटस्तत्र संग्रामे हत्वा पञ्च अतान् रथान्



॥ २२ ॥ हयानाञ्च शतान्यष्टौ हत्वा पञ्च महारथान् । चरन् स  
 विविधान्मार्गाग्रथेन रथसत्तमः ॥ २३ ॥ त्रिगर्त्तानां सुशर्मण-  
 मार्च्छद्रुक्करथं रणे । तस्मै व्यवाहरतां तत्र महात्मानो महाबलौ  
 ॥ २४ ॥ अन्योऽन्यमभिगर्जन्तौ गोष्ठेषु वृषभाविव । ततो राजा  
 त्रिगर्त्तानां सुशर्मा युद्धदुर्मदः ॥ २५ ॥ मत्स्यं समीयाद्राजानं द्वे-  
 रथेन नरर्षभः । ततो रथाभ्यां रथिनौ व्यतीयतुरमर्षणौ ॥ २६ ॥  
 शरान् व्यसृजतां शीघ्रं तोयधारा घनाविव । अन्योऽन्यं चापि  
 संरक्ष्यौ विचेरतुरमर्षणौ ॥ २७ ॥ कृतास्त्रौ निशितैर्वाणैरसि-  
 शक्तिगदाभृतौ । ततो राजासुशर्मणं विव्याध दशभिः शरैः ॥ २८ ॥  
 पञ्चभिः पञ्चमिश्रास्य विव्याध चतुरो हयान् । तथैव मत्स्य-  
 राजानं सुपर्मा युद्धदुर्मदः ॥ २९ ॥ पञ्चाशद्भिः शितैर्वाणैर्विव्याध  
 परमास्त्रवित् । ततः सैन्यं महाराज मत्स्यराजसुशर्मणोः ।  
 नाभ्यजानत्तदैन्योऽन्यं सैन्येन रजसा वृतम् ॥ ३० ॥

इति विराटपर्वणि गोहरणपर्वणि सुशर्मविराटयुद्धे

हात्रिंशोऽध्यायः ॥ ३२ ॥

वैशम्पायन उवाच । तमसाभिप्लुते लोके रजसा चैव भारत ।  
 अतिष्ठन्वै मुहूर्त्तन्तु व्यूढानीकाः प्रहारिणः ॥ १ ॥ ततोऽन्धकारं  
 प्रणुदन्नुदतिष्ठत चन्द्रमाः । कुर्वाणो विमलां रात्रिं नन्दयन्  
 क्षत्रियान् युधि ॥ २ ॥ ततः प्रकाशमासाद्य पुनर्युद्धमवर्त्तत । घोर-  
 रूपं ततस्तस्मिन् नावैक्षन्त परस्परम् ॥ ३ ॥ ततः सुशर्मा त्रैगर्त्तः  
 सच्च भ्रात्रा यवीयसा । अभ्यद्रवन्मत्स्यराजं रथव्रातेन सर्वशः ॥ ४ ॥  
 ततो रथाभ्यां प्रस्कन्द्य भ्रातरौ क्षत्रियर्षभौ । गदापाणौ सुसं-  
 रक्ष्यौ समभ्यद्रवतां रथान् ॥ ५ ॥ तथैव तेषान्तु बलानि तानि  
 क्रुद्धान्यथान्योऽन्यमभिद्रवन्ति । गदासिखङ्गैश्च परश्वधैश्च पाशैश्च

सीक्षणाग्रसुपीतधारैः ॥ ६ ॥ बलन्तु मत्स्यस्य बलेन राजा सर्वं  
 त्रिगर्ताधिपतिः सुशर्मा । प्रमथ्य जित्वा च प्रसृज्य मत्स्यं विराट्-  
 भोजस्विनमभ्यधावत् ॥ ७ ॥ तौ निहत्य पृथग्धूर्यावुभौ तौ  
 पार्ष्णिसारथी । विरथं मत्स्यराजानं जीवग्राहमगृह्यताम् ॥ ८ ॥  
 तमुन्मथ्य सुशर्माथ युवतौमिव कामुकः । स्यन्दनं स्वं समारोप्य  
 प्रययौ शीघ्रवाहनः ॥ ९ ॥ तस्मिन् गृहीते विरथे विराटे बल-  
 वत्तरे । प्राद्रवन्त भयात् मत्स्यस्त्रिगर्तैराहिता भयम् ॥ १० ॥  
 तेषु सन्नास्यमानेषु कुन्तीपुत्रो युधिष्ठिरः । प्रत्यभाषन्महाबलं  
 भीमसेनमरिन्दमम् ॥ ११ ॥ मत्स्यराजः परामृष्टस्त्रिगर्तेन सुश-  
 र्मणा । तं मोचय महाबाहो न गच्छेद्विषतां वयम् ॥ १२ ॥  
 उषिताः स्म सुखं सर्वं सर्वकामैः सुपूजिताः । भीमसेन खया  
 कार्या तस्य वासस्य निष्कृतिः ॥ १३ ॥

भीमसेन उवाच । अहमेनं परिव्रास्ये शासनाक्षव पार्थिव ।  
 पश्य मे सुमहत्कर्म युध्यतः सह शत्रुभिः ॥ १४ ॥ स्वबाहुबल-  
 माश्रित्य तिष्ठ त्वं भ्रातृभिः सह । एकान्तमाश्रितो राजन् पश्य  
 मेऽद्य पराक्रमम् ॥ १५ ॥ सुस्कन्धोऽयं महाबलश्चो गदाक्षपं द्रव  
 स्थितः । एनमेव समारुह्य द्रावयिष्यामि शत्रवान् ॥ १६ ॥

वैशम्पायन उवाच । तं मत्तमिव मातङ्गं वीक्षमाणं वन-  
 स्थितम् । अब्रवीदुभ्रातरं वीरं धर्मराजो युधिष्ठिरः ॥ १७ ॥ मा  
 भीम साहसं कार्ष्णीस्तिष्ठल्लेष वनस्थतिः । मा त्वां वृक्षेण कर्माणि  
 कुर्वाणमतिमानुषम् ॥ १८ ॥ जनाः समवबुध्येरन् भीमोऽयमिति  
 भारत । अन्यदेवायुधं किञ्चित् प्रतिपद्यस्व मानुषम् ॥ १९ ॥ चार्पे  
 वा यदि वा शक्तिं निस्त्रिंशं वा परश्वधम् । यदेव मानुष भीम  
 भवेदन्यैरलक्षितम् ॥ २० ॥ तदेवायुधमादाय मोक्षयाशु मही-  
 पतिम् । यमौ च चक्ररक्षौ ते भवितारौ महाबलौ । सहिताः  
 समरे तत्र मत्स्यराजं परीप्सत ॥ २१ ॥

वैशम्पायन उवाच । एवमुक्तस्तु वेगिन भीमसेनो महाबलः ।  
 गृहीत्वा तु धनुःश्लेष्ठं जवेन सुमहाजवः ॥ २२ ॥ व्यमुञ्चच्छर-  
 वर्षाणि सतोय इव तोयदूः । तं भीमो भीमकर्माणं सुशर्माणमथा-  
 द्रवत् ॥ २३ ॥ विराटं समवीक्ष्यैनं तिष्ठतिष्ठेति चावदत् । सुशर्मा  
 चिन्तयामास कालान्तक्रयमोपमम् ॥ २४ ॥ तिष्ठतिष्ठेति भाषन्तं  
 पृष्ठतो रथपुङ्गवः । पश्यतां सुमहत् कर्म महद्युद्धमुपस्थितम् ॥ २५ ॥  
 यरावृत्तो धनुर्गृह्य सुशर्मा भ्रातृभिः सह । निमेषान्तरमात्रेण  
 भीमसेनेन ते रथाः ॥ २६ ॥ रथानाञ्च गजानाञ्च वाजिनाञ्च  
 ससादिनाम् । सहस्रशतसङ्घाताः शूराणामुग्रधन्विनाम् । पातिता  
 भीमसेनेन विराटस्य समीपत ॥ २७ ॥ पत्तयो निहतास्तेषां गदां  
 ऋक्ष्य महात्मना । तद्दृष्ट्वा तादृशं युद्धं सुशर्मा युद्धदुर्मदः ॥ २८ ॥  
 चिन्तयामास मनसा किं श्रेष्ठं हि बलस्य मे । अपरो दृश्यते सैन्ये  
 पुरा मन्यो महाबले ॥ २९ ॥ आरुर्क्षपूर्णैः तदा धनुषा प्रत्य-  
 दृश्यत । सुशर्मा सायकांस्तीक्ष्णान् क्षिपते च पुनः पुनः ॥ ३० ॥  
 ततः समस्तास्ते सर्वे तुरगानभ्यचोदयन् । दिव्यमस्त्रं विकुर्वाणा-  
 स्त्रिगर्जान् प्रत्यमर्षणाः ॥ ३१ ॥ तान्निवृत्तरथान् दृष्ट्वा पाण्डवान्  
 सा महाचमू । वैराटिः परमक्रुद्धो युयुधे परमाद्भुतम् ॥ ३२ ॥  
 सहस्रमवधीत्तत्र कुन्तीपुत्रो युधिष्ठिरः । भीमः सप्त सहस्राणि  
 यमलोकमदर्शयत् ॥ ३३ ॥ नकुलश्चापि सप्तैव शतानि प्राहिणी-  
 च्छरैः । शतानि त्रीणि शूराणां सहदेवः प्रतापवान् ॥ ३४ ॥  
 युधिष्ठिरसमादिष्टो निजघ्ने पुरुषर्षभः । ततोऽभ्यपतदत्युग्रं सुश-  
 र्माणमुदायुधः । हत्वा तां महतीं सेनां त्रिगर्जानां महारथः ॥ ३५ ॥  
 ततो युधिष्ठिरो राजा त्वरमाणो महारथः । अभिपत्य सुशर्माणं  
 शरैरभ्याहनद्वृषम् ॥ ३६ ॥ सुशर्मापि सुसंरक्ष्यस्त्वरमाणो युधि-  
 स्थिरम् ॥ १० ॥ अविध्यन्नवभिर्वाणैश्चतुर्भिश्चतुरो हवान् । ततो  
 राजन्नाशुकारी कुन्तीपुत्रो वृकोदरः ॥ ३८ ॥ समासाद्य सुशर्माण-

अश्वानस्य व्यपीथयत् । पृष्ठगोपांश्च तस्याथ हत्वा परमसावकैः  
 ॥ ३९ ॥ अथास्य सारथिं क्रुद्धो रथोपस्थादपतयत् । चक्ररक्षश्च  
 शूरो वै मदिराक्षोऽतिविश्रुतः ॥ ४० ॥ समावाहिरथं दृष्ट्वा त्रिगर्तं  
 प्राहरत्तदा । ततो विराटः प्रस्कन्द्य रथादथ सुशर्मणः ॥ ४१ ॥ गदां  
 तस्य परामृश्य तमेवाभ्यद्रवद्बली । स चचार गदापाणिर्वृद्धोऽपि  
 तरुणो यथा ॥ ४२ ॥ पलायमानं त्रैगर्तं दृष्ट्वा भीमोऽभ्यभाषत ।  
 राजपुत्र निवर्तस्व न ते युक्तं पलायनम् ॥ ४३ ॥ अनेन वीर्येण  
 कथं गास्त्वं प्रार्थयसे बलात् । कथं चानुवरांस्यक्त्वा शत्रुमध्ये  
 विप्रीदसि ॥ ४४ ॥ इत्युक्तः स तु पार्थेन सुशर्मा रथव्यूथपः ।  
 तिष्ठतिष्ठेति भीमं स सहसाभ्यद्रवद्बली ॥ ४५ ॥ भीमस्तु भीम-  
 सङ्घाशो रथात् प्रस्कन्द्य पाण्डवः । प्राद्रवत्सूर्समव्यग्रो जीवितेप्सुः  
 सुशर्मणः ॥ ४६ ॥ तं भीमसेनो धावन्तमभ्यधावत वीर्यवान् ।  
 त्रिगर्तराजमादातुं सिंहं क्षुद्रमृगं यथा ॥ ४७ ॥ अभिदुत्य  
 सुशर्माणं केशपक्षे परामृशत् । समुद्यम्य तु रोषात्तं निष्प्रियेण  
 महीतले ॥ ४८ ॥ पदा मूर्ध्नि महाबाहुः प्राहरदिलपिष्यतः ।  
 तस्य जानु ददौ भीमो जघ्ने चैनमरत्रिणा ॥ ४९ ॥ स मोह-  
 मगमद्राजा प्रहारवरपीडितः । तस्मिन् गृहीते विरथे त्रिगर्तानां  
 महारथे ॥ ५० ॥ अभ्युच्यत दलं सर्वं त्रैगर्तं तद्भयातुरम् ।  
 निवर्तन्त गास्ततः सर्वाः पाण्डुपुत्रा महारथाः ॥ ५१ ॥ अवजित्य  
 सुशर्माणं धनं चादाय सर्वशः । स्वबाहुबलसम्पन्ना ज्ञीनिषेवा  
 यतव्रताः ॥ ५२ ॥ विराटस्य महात्मनः परिक्षेपविनाशनाः ।  
 स्थिता समक्षं ते सर्वे लभ्य भीमोऽभ्यभाषत ॥ ५३ ॥ नायं पाप-  
 समाचारो मत्तो जीवितुमर्हति । किन्नुद्यक्यं मया कर्तं दद्राजा  
 सततं घृणी ॥ ५४ ॥ गले गृहीत्वा राजानमानीय विवशं वशम् ।  
 तत एनं विचेष्टन्तं बद्धा पार्थो वृकोदरः ॥ ५५ ॥ रथमारोपयामास  
 विसंज्ञं पांशुगुण्ठितम् । अभ्येत्य रणमध्यस्थमभ्यगच्छद्युधिष्ठिरम्

॥ ५६ ॥ दृश्यमानास भीमस्तु सुशर्माणं नराधिपम् । प्रोवाच  
पुरुषव्याघ्रो भीममाहवशोभिनम् ॥ ५७ ॥ तं राजा प्राहसद्दृष्ट्वा  
मुच्यतां वै नराधमः । एवमुक्तोऽब्रवीद्धीमः सुशर्माणं महा-  
बलम् ॥ ५८ ॥

भीम उवाच । जीविषुं चेच्छसे मूढ हेतुं मे गदतः शृणु ।  
दासोऽस्मीति खया वाच्यं संसत्सु च समासु च ॥ ५९ ॥ एवन्ते  
जीवितं दद्यामेष युद्धजितो विधिः । तमुवाच ततो ज्येष्ठो भ्राता  
सप्रणयं वचः ॥ ६० ॥

युधिष्ठिर उवाच । मुञ्च मुञ्चाधमाचारं प्रमाणं यदि ते वयम् ।  
दासभावं गतो ह्येष विराटस्य नहीपतेः । अदासो गच्छ मुक्तोऽसि  
मैवं कार्षीः कदाचन ॥ ६१ ॥

इति विराटपर्वणि गोह्वरणपर्वणि सुशर्मनिग्रहे  
तयस्त्रिंशोऽध्यायः ॥ ३३ ॥

वैशम्पायन उवाच । एवमुक्ते तु सक्रीडः सुशर्मासीदधो-  
मुखः । स मुक्तोऽभ्येत्य राजानमभिवाद्य प्रतस्थिवान् ॥ १ ॥  
विस्मृत्य तु सुशर्माणं पाण्डवास्ते हतदिषः । स्वबाहुबलसम्पन्ना  
क्लीनिषेवा चतव्रताः ॥ २ ॥ संग्रामशिरसो मध्येतां रात्रिं सुखिनो-  
ऽवसन् । ततो विराटः कौन्तेयानतिमानुषविक्रमान् । अर्चयामास  
वित्तेन मानेन च महारथान् ॥ ३ ॥

विराट उवाच । यथैव मम रत्नानि युष्माकं तानि वै तथा ।  
कार्यं कुस्त वै सर्वं यथाकामं यथासुखम् ॥ ४ ॥ ददाम्यलङ्कृताः  
कन्या वस्तूनि विविधानि च । मनसश्चाप्यभिप्रेतं युद्धे शत्रुनिव-  
र्हणाः ॥ ५ ॥ युष्माकं विक्रमादय मुक्तोऽहं सस्तिमानिह ।  
तस्माद्भवन्तो मत्प्राणामीश्वराः सर्व एव हि ॥ ६ ॥

वशम्यायन उवाच । तथेतिवादिनं मत्स्यं कौरवेयाः पृथक्  
 पृथक् । जवुः प्राञ्जलवः सर्वे युधिष्ठिरपुत्रोगमाः ॥ ७ ॥ प्रति-  
 नन्दाम ते वाक्यं सर्वज्ञैव विशास्यते । एतेनैव प्रतीताः स यत्त्वं  
 सुक्तोऽयं शत्रुभिः ॥ ८ ॥ ततोऽब्रवीत् प्रीतमना मत्स्यराजो युधि-  
 स्थिरम् । पुनरेव महाबाहुर्विराटो राजसत्तमः ॥ ९ ॥ एहि  
 त्वामभिषिञ्चामि मत्स्यराजस्तु नो भवान् । मनसश्चाप्यभिप्रेतं  
 यथेष्टं भुवि दुर्लभम् ॥ १० ॥ तत्तेऽहं सम्प्रदास्यामि सर्वमहंति  
 नो भवान् । रत्नानि गाः सुवर्षश्च मणिमुक्तमथापि च ॥ ११ ॥  
 वैवाघ्रपथ विप्रेन्द्र सर्वथैव मनोऽस्तु ते । तत्कृते ह्ययं पश्यामि  
 राज्यं सन्तानमेव च ॥ १२ ॥ यतश्च जातसंरम्भो न च शत्रुवश-  
 ज्ञतः ततो युधिष्ठिरो मत्स्यं पुनरेवाभ्यभाषत ॥ १३ ॥ प्रति-  
 नन्दामि ते वाक्यं मनोज्ञं मत्स्य भाषसे । आनृशंस्त्वपरो नित्यं  
 सुसुखी सततं भव ॥ १४ ॥ गच्छन्तु दूतास्त्वेरितं नगरं तव  
 पार्थिव । सुहृदां प्रियमाख्यातुं घोषयन्तु च ते जयम् ॥ १५ ॥  
 ततस्तद्वचनान्मत्स्यो दूतान् राजा समादिशत् । आचक्ष्वं पुरं  
 गत्वा संग्रामे विजयं मम ॥ १६ ॥ कुमार्यः समलङ्कृत्य पर्या-  
 गच्छन्तु मे पुरात् । वादित्राणि च सर्वाणि गणिकाश्च खल-  
 ङ्गताः ॥ १७ ॥ एताश्चाज्ञां ततः श्रुत्वा राज्ञा मत्सेयव चोदिताः ।  
 तामाज्ञां शिरसा कृत्वा प्रस्थिता ज्ज्ञप्तमानसाः ॥ १८ ॥ ते गत्वा  
 तत्र तां रात्रिमथ सूर्योदयं प्रति । विराटस्य पुराभ्यासे दूता  
 जयमघोषयन् ॥ १९ ॥

इति विराटपर्वणि गोक्षरणपर्वणि विराटजयघोषे

चतुस्त्रिंशोऽध्यायः ॥ ३४ ॥

वैशम्पायन उवाच । याति विगर्तान्मत्स्ये तु पशूस्तान्ने  
 परीप्सति । दुर्योधनः सहामात्यो विराटमुपवाह्य ॥ १ ॥  
 भीष्मो द्रोणश्च कर्णश्च कृपश्च परमास्त्रवित् । द्रौणिश्च सौबलश्चैव  
 तथा दुःशासनः प्रभो ॥ २ ॥ विविंशतिर्विकर्णश्च चित्रसेनश्च वीर्य-  
 वान् । दुर्मुखो दुःसहश्चैव ये चैवान्ये महारथाः ॥ ३ ॥ एते  
 मत्स्यानुपागम्य विराटस्य मञ्चीपतेः । घोषान् विद्राव्य तरसा  
 गोधनं जङ्घुरोजसा ॥ ४ ॥ षष्टिं गवां सहस्राणि कुरवः काल-  
 यन्ति च । महता रथवंशेन परिवार्य समन्ततः ॥ ५ ॥ गोपा-  
 लानान्तु घोषस्य हन्यतां तैर्महारथैः । आरावः सुमहानासीत्  
 सम्प्रहारे भयङ्करे ॥ ६ ॥ गोपाध्यक्षो भयवस्तो रथमास्थाय  
 सत्वरः । जगाम नगरायैव परिक्रोशंस्तदात्तवत् ॥ ७ ॥ संप्रविश्य  
 पूर्वं राक्षो नृपवेष्टाभ्ययात्ततः । अवतीर्य रथान्तूर्णमाख्यातुं  
 प्रविवेक्य च ॥ ८ ॥ दृष्ट्वा भूमिच्छयं नाम पुत्रं मत्स्यस्य मानिनम् ।  
 तस्मै तत् सर्वमावष्ट राष्ट्रस्य पशुकर्षणम् ॥ ९ ॥ षष्टिं गवां सह-  
 स्राणि कुरवः कालयन्ति ते । तद्विजेतुं समुत्तिष्ठ गोधनं राष्ट्र-  
 वर्जिन ॥ १० ॥ राजपुत्रं हितप्रेप्सुः क्षिप्रं निर्याहि च स्वयम् ।  
 त्वां हि मत्स्यो मञ्चीपालः शून्यपालमिहाकरोत् ॥ ११ ॥ जया  
 परिषदो मध्ये स्थावते स नराधिपः । पुत्रो ममानुरूपश्च शूरश्चेति  
 कुलोद्भवः ॥ १२ ॥ इष्वस्त्रे निपुणो योधः सदा वीरश्च मे सुतः ।  
 तस्य तत्सत्यमेवास्तु मनुष्येन्द्रस्य भाषितम् ॥ १३ ॥ आवर्त्तय कुरुन्  
 जित्वा पशून् पशुमताम्बर । निर्द्वैष्टैषामनीकानि भीमेन शर-  
 तेजसा ॥ १४ ॥ धनुश्चुपतैरुक्कपुङ्खैः शरैः सन्नतपर्वभिः । द्विषतां  
 भिन्नानीकानि गजानामिव दूथपः ॥ १५ ॥ पशोपघानां च्या-  
 तन्नीञ्चापदण्डां महास्वनाम् । शरवर्णां धनुर्वीणां शत्रुमध्ये  
 प्रवादय ॥ १६ ॥ श्वेता रजतसङ्काशा रथे शुज्यन्तु ते हयाः ।  
 ध्वजश्च सिंहस्रीवर्णमुच्छ्रयन्तु तव प्रभो ॥ १७ ॥ रुक्मापुङ्खाः प्रस-

न्नाग्रा सुक्ता हस्तवता लया । ह्यादयन्तु अराः सूर्यं रात्र्यां  
मार्गनिरोधकाः ॥ १८ ॥ रणे जित्वा कुरून् सर्वान् वज्रपाणि-  
रिवासुरान् । यशो महद्वाप्य त्वं प्रविशेदं पुरं पुनः ॥ १९ ॥  
‘ल हि राष्ट्रस्य परमा गतिर्मत्स्यपतेः सुतः । यथा हि  
पाण्डुपुत्राणामर्जुनो जयतां वरः ॥ २० ॥ एवमेव गतिर्नूनं  
भवान् विषयवासिनाम् । गतिमन्तो भवन्तुद्य सर्वे विषय-  
वासिनः ॥ २१ ॥

वैशम्पायन उवाच । स्त्रीमध्य उक्तस्तेनासौ तद्वाक्यमभ्य-  
ङ्गरम् । अन्तःपुरे श्लाघमान इदं वचनमब्रवीत् ॥ २२ ॥

इति विराटपर्वणि गोहरणपर्वणि उत्तरप्रश्नसाध्यां

पञ्चविंशोऽध्यायः ॥ ३५ ॥

उत्तर उवाच । अद्याहमनुगच्छेयं दृढघन्त्वा गवां पदम् ।  
यदि मे सारथिः कश्चिद्धवेऽश्वेषु कोविदः ॥ १ ॥ तन्तूहं नाव-  
गच्छामि यो मे यन्ता भवेन्नरः । पश्यध्वं सारथिं क्षिप्रं मम युक्तं  
प्रयास्यतः ॥ २ ॥ अष्टाविंशतिरात्रं वा मासं वा नूनमन्ततः ।  
यत्तदासीन्महद्युद्धं तत्र मे सारथिर्हतः ॥ ३ ॥ स त्वमेयं यदा  
लन्यं हययानविदं नरम् । त्वरावानय यात्वाहं समुच्छ्रितमहा-  
ध्वजम् ॥ ४ ॥ विगाह्य तत् परानीकं गजवाजिरथाकुलम् । अस्त्र-  
प्रतापनिर्वीर्यान् कूळन् जित्वानये पशून् ॥ ५ ॥ दुर्योधनं शान्त-  
नवं कणं वैकर्त्तनं कृपम् । द्रोणञ्च सहपुत्रेण महेष्वासान् समा-  
गतान् ॥ ६ ॥ वित्तासयित्वा संग्रामे दानवानिव वचभृत् । अने-  
नैव सुहृर्त्तनं पुनः प्रत्यानये पशून् ॥ ७ ॥ शून्यमासाद्य कुरवः  
प्रयात्यादाय गोधनम् । किन्तु शक्यं मया कर्त्तुं यदहं तत्र



नाभवम् ॥ ८ ॥ पश्येयुरद्य मे वीर्यं कुरवस्ते समागताः । किन्तु  
पार्थोऽर्जुनः साक्षादयमस्मान् प्रवाधते ॥ ९ ॥

वैशम्पायन उवाच । श्रुत्वा तदर्जुनो वाक्यं राज्ञः पुनस्तत्र  
भाषतः । अतीतः समये काले प्रियां भार्यामनिन्दिताम् ॥ १० ॥  
द्रुपदस्य सुतान्तन्वीं पाञ्चालीं पावकात्मजाम् । सत्यार्जवगुणो-  
प्रेतां भर्तुः प्रियद्विते रताम् ॥ ११ ॥ उवाच रज्जसि प्रीतः कृष्णां  
सर्वार्थकोविदः । उत्तरं ब्रूहि कल्याणि क्षिप्रं महवनादिदम् ॥ १२ ॥  
अयं वै पाण्डवस्यासीत् सारथिः सम्मतो दृढः । मद्याशुद्धेषु संचिह्नः  
स ते यन्ता भविष्यति ॥ १३ ॥

वैशम्पायन उवाच । तस्य तद्वचनं स्त्रीषु भाषतश्च पुनः पुनः ।  
न सामर्पत पाञ्चाली वीमत्सोः परिकीर्तनम् ॥ १४ ॥ अथैनमुप-  
सङ्गम्य स्त्रीमध्यात् सा तपस्विनी । ब्रौडमानेव वनकैरिदं वचन-  
मब्रवीत् ॥ १५ ॥ सोऽसौ वृहदारणभो युवा सुप्रियदर्शनः ।  
वृहन्नलेति विख्यातः पार्थस्यासीत् स सारथिः ॥ १६ ॥ धनुष्यन-  
वरश्चासीत्तस्य शिष्यो महात्मनः । दृष्टपूर्वो नया वीर चरन्त्वा  
पाण्डवान् प्रति ॥ १७ ॥ यदा तत् पावकौ दावमदहत् खाण्डवं  
वनम् । अर्जुनस्य तदानेन संगृहीता हयोत्तमाः ॥ १८ ॥ तेन  
सारथिना पार्थः शर्वभूतानि सर्वशः । अजयत् खाण्डवप्रस्थे न  
हि यन्तास्ति तादृशः ॥ १९ ॥

उत्तर उवाच । सैरिन्ध्रं जानासि तथा युवानं नपुंसको  
नैव भवेद्यथासौ । अहं न शक्नोमि वृहन्नलां शुभे वक्तुं स्वयं  
यत्स्व हयान्ममेति वै ॥ २० ॥

द्रौपद्युवाच । धैर्यं कुमारी सुश्रोणी भगिनी ते यवीयसी ।  
अस्याः सा वीर वचनं करिष्यति न संशयः ॥ २१ ॥ यदि वै  
सारथिः स स्यात् कुच्छन् सर्वान्न संशयः । जित्वा गाश्च समादाय  
ध्रुवमागमनं भवेत् ॥ २२ ॥ एवमुक्ताः स सैरिन्ध्रा भगिनीं

प्रत्यभाषत । गच्छ त्वमनवद्याङ्गि तानानय वृहन्नलाम् ॥ २३ ॥  
सा भ्रात्रा प्रेषिता श्रीघ्नमगच्छन्नर्त्तनागृहम् । वत्रास्ते स महा-  
बाहुश्चन्न सत्रेण पाण्डवः ॥ २४ ॥

इति विराटपर्वणि गोक्षरणपर्वणि वृहन्नलासारथ्यकथने

षट्त्रिंशोऽध्यायः ॥ ३६ ॥

वैशम्पायन उवाच । सा प्राद्रवत्काञ्चनमाख्यधारिणी ज्येष्ठेन  
भ्रात्रा प्रहिता यशस्विनी । सुदक्षिणा वेदिविलनमध्या सा पद्म-  
पत्राभनिभा शिखण्डिनी ॥ १ ॥ तन्वी शुभाङ्गी मणिवित्रमेखला  
मत्स्यस्य राज्ञो दुहिता श्रियावृता । तन्नर्त्तनागारमरालपत्न्या  
अतद्गदा मेघनिवाभ्यपद्यत ॥ २ ॥ सा हस्तिहस्तोपमसंहतोत्त-  
रनिन्दिता चारुदती सुमध्यमा । आसाद्य तं वै वरंमाख्यधारिणी  
पार्थं शुभा नागवधूरिव द्विपम् ॥ ३ ॥ सा रत्नभूता मनसः श्रिया-  
वृता सुता विराटस्य यथेन्द्रलक्ष्मीः । सुदर्शनीया प्रमुखि यश-  
स्विनी प्रीत्याब्रवीदर्जुनमावतेक्षणा ॥ ४ ॥ सुसहस्रोत् कनको-  
ज्वलत्पद्मं पार्थः-कुमारीं स तदाभ्यभाषत । किमागमः काञ्चन-  
माख्यधारिणी नृगाक्षि किन्तुं त्वरितेव भाविनी । किं ते मुखं  
सुन्दरि नप्रसन्नमावच्च तत्त्वं मम श्रीघ्नमङ्गने ॥ ५ ॥

वैशम्पायन उवाच । स तां दृष्ट्वा विशालाक्षीं राजपुत्रीं सखीं  
सखा । प्रहसन्नब्रवीद्राजन् किमागमनमित्युत ॥ ६ ॥ तमब्रवी-  
द्राजपुत्री समुपेत्य नरप्रभम् । प्रणवस्मावयन्ती सा सखीमध्य इदं  
वचः ॥ ७ ॥ गावो राष्ट्रस्य कुरुभिः काव्यन्ते नो वृहन्नले । तान्  
विजेतुं मम भ्राता प्रयास्यति घनुर्द्धरः ॥ ८ ॥ न चिरं निहतस्तस्य  
संग्रामे रथसारथिः । तेन नास्ति समः सूतो योऽस्य सारथ्य-  
माचरेत् ॥ ९ ॥ तस्मै प्रयतमानाय सारथ्याथं वृहन्नले । आच-

वक्षे हयज्ञाने सैरिन्ध्री कौशलं तव ॥ १० ॥ अर्जुनस्य किला-  
 सीख्वं सारथिर्दयितः पुरा । त्वयाजयत् सहायेन पृथिवीं पाण्डव-  
 र्षभः । सा सारथ्यं मम भ्रातुः कुरु साधु वृहन्नले ॥ ११ ॥  
 दूराद्दूरतरं गावो क्लियन्ते कुरुभिर्हि न । अथैतद्वचनं मेऽयं  
 नियुक्ता न करिष्यसि ॥ १२ ॥ प्रणयादुच्यमाना त्वं परित्यज्यामि  
 जीवितम् । एवमुक्तास्तु सुश्रोण्या तया सख्या परन्तपः ॥ १३ ॥  
 जगाम राजपुत्रस्य सकाशमभितौजसः । तमाव्रजन्तन्तुरितं प्रभिन्न-  
 मिव कुञ्जरम् ॥ १४ ॥ अन्वगच्छद्दिशालाक्षीं शिशुं गजदधूरिव ।  
 दूरादेव तु तां प्रेक्ष्य राजपुत्रोऽभ्यभाषत ॥ १५ ॥ त्वया सारथिना  
 पार्थः खाण्डवेऽग्निमतर्पयत् । पृथिवीमजयत् कृत्स्नां कुन्तीपुत्रो  
 धनञ्जय ॥ १६ ॥ सैरिन्ध्री त्वां समावष्टे सा हि जानाति पाण्ड-  
 वान् । सवच्छ मामकानश्वांस्तथैव त्वं वृहन्नले ॥ १७ ॥ कुरुभि-  
 र्योत्स्रमानस्य गोधनानि परीप्सतः । अर्जुनस्य किलासीख्वं  
 सारथिर्दयितः पुरा ॥ १८ ॥ त्वयाजयत्सहायेन पृथिवीं पाण्डव-  
 र्षभः । एवमुक्ता प्रत्युवाच राजपुत्रं वृहन्नला ॥ १९ ॥ का शक्ति-  
 र्मम सारथ्यं कर्तुं संग्राममूर्धनि । गीतं वा यदि वा नृत्यं वादित्वं  
 वा पृथग्विधम् । तत्करिष्यामि भद्रन्ते सारथ्यं तु कृतो मम ॥ २० ॥

उत्तर उवाच । वृहन्नले गायनो वा नर्तनो वा पुनर्भव ।  
 क्षिप्रं मे रथमास्थाय निगृह्णीष्व हयोत्तमान् ॥ २१ ॥

वैशम्पायन उवाच । स तत्र नर्मसंयुक्तमकरोत् पाण्डवो बद्ध ।  
 उत्तरायाः प्रमुखतः सर्वं जानन्नरिन्दमः ॥ २२ ॥ ऊर्ध्वमुत्क्षिप्य  
 कवचं शरीरे प्रत्यमुञ्चत । कुमार्यस्तत्र तं दृष्ट्वा प्राहसन् पृथु-  
 लोचनाः ॥ २३ ॥ स तु दृष्ट्वा विमुञ्चन्तं स्वयमेवोत्तरस्ततः । कव-  
 चेन महार्हण समनच्छद्वृहन्नलाम् ॥ २४ ॥ स विभ्रत् कवचञ्चाग्रं  
 स्वयमप्यशूमन्तरम् । ध्वजञ्च सिंहमुच्छ्रित्य सारथ्यं समकल्पयत्  
 ॥ २५ ॥ धनंष्टि च महार्हाणि वाणाश्च रुचिरान् बद्धन् । आदाय

प्रययौ वीरः स वृहन्नलसारथिः ॥ २३ ॥ अथोत्तरा च कन्याश्च  
सख्यस्तामप्रवंस्तदा । वृहन्नले आनयेथा वासांसि रुचिराणि  
च ॥ २७ ॥ पाञ्चालिकार्थं चित्राणि सूक्ष्माणि च मृदूनि च ।  
विजित्य संग्रामगतान् भीष्मद्रोणमुखान् कुरुन् ॥ २८ ॥ एवं ता  
ब्रुवतीः कन्याः सहिताः पाण्डुनन्दनः । प्रत्युवाच हसन् पार्थो  
मेघदुन्दुभिनिखनः ॥ २९ ॥

वृहन्नलोवाच । यद्युत्तरोऽयं संग्रामे विजेष्यति महारथान् ।  
अथाह्वारथे वासांसि दिव्यानि रुचिराणि च ॥ ३० ॥

वैशम्पायन उवाच । एवमुक्त्वा तु वीमत्सुस्ततः प्राचोदय-  
द्वयान् । कुन्तिभिमुखः शूरो नानाध्वजपताकिनः ॥ ३१ ॥ तमु-  
त्तरं वीक्ष्य रथोत्तमे स्थितं वृहन्नलया सहितं महाभुजम् । स्त्रियश्च  
कन्याश्च द्विजाश्च सुव्रताः प्रदक्षिणं चक्रुरथोचुरङ्गनाः ॥ ३२ ॥ यद-  
र्जुनस्यर्षभतुल्यगामिनः पुराभवत् खाण्डवदाहमङ्गलम् । कुरुन्  
समासाय रणे वृहन्नले सद्योत्तरेणाय तदस्तु मङ्गलम् ॥ ३३ ॥

इति विराटपर्वणि गोहरणपर्वणि उत्तरनिर्याणे

सप्तत्रिंशोऽध्यायः ॥ ३७ ॥

वैशम्पायन उवाच । स राजधान्या निर्याय वैराटिरकुतो-  
भयः । प्रयाहौत्यब्रवीत सूतं यत्र ते कुरवो गताः ॥ १ ॥ सम-  
वेतान् कुरुन् सर्वान् जिगीषूनवजित्य वै । गास्तेषां क्षिप्रमादाय  
पुनरेथाम्यहं पुरम् ॥ २ ॥ ततस्तांश्चोदयामास सदृशान् पाण्डु-  
नन्दनः । ते ह्यया नरसिंहेन चोदिता वातरंहसः ॥ ३ ॥ आलि-  
खन्त इवाकाशमूढः काञ्चनमालिनः । नातिदूरमथो गत्वा मत्स्य-  
पुत्रघनञ्जयौ ॥ ४ ॥ अवेक्षेताममिवक्षौ कुरुणाम्बुलिनां वलम् ।  
श्मशानमभितो गत्वा आससाद कुरुनद्य ॥ ५ ॥ तां शनीमन्त्र-

वीक्षेतां व्यूढानीकांश्च सर्वशः । तदनीकं महत्तेषां विवभौ सागरो-  
पमम् ॥ ६ ॥ सर्षमाणमिवाकाशे वनं बहलपादपम् । दृष्ट्वा  
पार्थिवो रेणर्जनितस्तेन सर्पता ॥ ७ ॥ दृष्टिप्रणाशो भूतानां  
दिवसृक् ससत्तमः । तदनीकं महद् दृष्ट्वा गजाश्वरथसङ्कुलम् ॥ ८ ॥  
कर्णदुर्व्योधनकृतैर्गुप्तं शान्तनवेन च । द्रोणेन च सपुत्रेण महे-  
ष्वासेन धीमता । हृष्टरोमा भयोद्विज्जः पाथं वैराटिरब्रवीत् ॥ ९ ॥

उत्तर उवाच । नोत्सहे कुरुभिर्योद्धुं रोमहृषं हि पश्य मे ।  
बह्वप्रवीरमयुग्रं देवैरपि दुरासदम् ॥ १० ॥ प्रतियोद्धुं न शक्यामि  
कुरुसैन्यमनन्तकम् । नाशसे भारतीं सेनां प्रवेष्टुं भीमकार्मुकाम्  
॥ ११ ॥ रथनागाश्वकलिलां पत्तिध्वजसमाकुलाम् । दृष्ट्वैव हि  
परानाजौ मनः प्रव्यथतीव मे ॥ १२ ॥ यत्र द्रोणश्च भीष्मश्च कृपः  
कर्णो विविंशतिः । अश्वत्यामा विकर्णश्च सोमदत्तश्च वाह्निकः  
॥ १३ ॥ दुर्व्योधनस्तथा वीरो राजा च रथिनां वरः । द्युति-  
मन्तो महेष्वासाः सर्वे युद्धविशारदाः ॥ १४ ॥ दृष्ट्वैव हि कुरु-  
नेतान् व्यूढानीकान् प्रहारिणः । हृषितानि च रोमाणि कश्शल-  
ञ्चागतं मम ॥ १५ ॥

वैशम्पायन उवाच । अविजातो विजातस्य मौर्ख्याद्धूर्तस्य  
पश्यतः । परिदेवयते मन्दः सकाशे सव्यसाचिनः ॥ १६ ॥ त्रिग-  
र्त्ताम्ने पिता यातः शून्ये सम्पुणिघाव माम् । सर्वां सेना-  
मुपादाय न मे सन्तीह सैनिकाः ॥ १७ ॥ सोऽहमेको बहून्  
बालः कृतास्त्रानकृतश्रमः । प्रतियोद्धुं न शक्यामि निवर्त्तस्व  
वृहन्नले ॥ १८ ॥

वृहन्नलोवाच । भयेन दीनरूपोऽसि द्विषतां हर्षवर्द्धनः ।  
न च तावत् कृतं कर्म परैः किञ्चित् रणाजिरे ॥ १९ ॥ स्वयमेव  
च मामास्य वह मा कौरवान् प्रति । सोऽहं त्वां तत्र नेष्यामि  
यत्नैरेव ब्रूहि ध्वजा ॥ २० ॥ मध्यमामिषगन्ध्राणां कुरूणा-

माततायिनाम् । नेष्यामि त्वां महाबाहो पृथिव्यामपि युध्यताम् ॥ २१ ॥  
तथा स्त्रीषु प्रतिश्रुत्य पौरुषं पुरुषेषु च । कथ्यमानोऽभिनिर्वाय  
किमर्थं न युयुत्ससे ॥ २२ ॥ न चेद्विजित्य गास्तास्त्वं गृहान् वै  
प्रतिवास्यसि । प्रहसिष्यन्ति वीर त्वां नरा द्वाय्यश्च सङ्गताः ॥ २३ ॥  
अहमप्यत्र सैरिन्ध्र्या ख्यातः सारथ्यकर्मणि । न च शङ्काम्य-  
निर्जित्य गाः प्रयातुं पुरं प्रति ॥ २४ ॥ स्तोत्रेण चैव सैरिन्ध्र्या-  
स्तव वाक्येन तेन च । कथं न युध्येयमहं कुरुन् सर्वांस्त्रि-  
भवं ॥ २५ ॥

उत्तर उवाच । कामं हरन्तु मत्सगानां भूयांसः कुरवो धनम् ।  
प्रहसन्तु च मां नार्थी नरा वापि वृहन्नले ॥ २६ ॥ संग्रामे न च  
कार्थ्यं मे गावो गच्छन्तु चापि मे । शून्यं मे नगरञ्चापि पितृभ्यैव  
विभेभ्यहम् ॥ २७ ॥

वैशन्तायन उवाच । एतच्छा प्राद्वद्भीतो रथात् प्रस्कन्द्य  
कुण्डली । त्यक्त्वा मानं च दर्पञ्च निरुज्य सगरन्धनुः ॥ २८ ॥

वृहन्नलोवाच । नैष शूरैः स्मृतो धर्मः क्षत्रियस्य पलायनम् ।  
श्रेयस्तु मरणं युद्धे न भीतस्य पलायनम् ॥ २९ ॥

वैशम्पायन उवाच । एवमुक्त्वा तु कौन्तेय सोऽवपुत्य रथो-  
त्तमात् । तमन्वधावन्तं राजपुत्रं धनञ्जयः ॥ ३० ॥ दीर्घां  
वेणीं विधुन्वानः साधुशुक्ले च वाससी । विधूय वेणीं धावन्त-  
मजानन्तोऽर्जुनं तदा ॥ ३१ ॥ सैनिकाः प्राहसन् केचित्तथारूप-  
मवेक्ष्य तम् । तं शीघ्रमभिधावन्तं सम्प्रेक्ष्य कुरवोऽब्रुवन् ॥ ३२ ॥  
अ एष वैशसंस्कृतो भस्मन्येव हताशनः । किञ्चिदस्य यथा पुंसः  
किञ्चिदस्य यथा स्त्रियः ॥ ३३ ॥ सास्त्रमर्जुनस्येव ह्यीवरूपं  
विभक्तिं च । तदेवैतच्छिरोऽग्रीवं तौ बाहू परिधोपमौ ॥ ३४ ॥  
तद्वदेवास्य विक्रान्तं नायमन्यो धनञ्जयात् । अमरेष्विव दिवेन्द्रो  
मानुषेषु धनञ्जयः ॥ ३५ ॥ एकः कोऽस्मानुपायायादन्यो लोके

धनञ्जयात् । एक पुरो विराटस्य शून्ये सन्निहितः पुरे ॥ ३६ ॥  
 स एष किल निर्यातो बालभावान्न पौरुषात् । सत्रेण नूनं कृन्तं  
 हि चरन्तं पार्थमर्जुनम् ॥ ३७ ॥ उत्तर सारथिं कृत्वा निर्यातो  
 नगरादहिः । स नोऽन्यामहे दृष्ट्वा भीत एष पलायते । तन्नून-  
 मेव घावन्तं जिघृक्षति धनञ्जयः ॥ ३८ ॥

वैशम्पायन उवाच । इति स्म कुरवः सर्वे विमृशन्तः पृथक्  
 पृथक् । न च व्यवसितुं किञ्चिदुत्तरं शक्नुवन्ति ते ॥ ३९ ॥ कृन्तं  
 तथा त सत्रेण पाण्डवं प्रेक्ष्य भारत । उत्तरन्तु प्रधावन्तमभि-  
 द्रुत्य धनञ्जय ॥ ४० ॥ गत्वा पदशतं तूष्णं केशपक्षे परामृशत् ।  
 सोऽर्जुनेन परामृष्टः पर्यदेव्यदार्त्तवत् । वज्रलं कृपणञ्चैव विरा-  
 टस्य सुतस्तदा ॥ ४१ ॥

उत्तर उवाच । शृणुयास्त्वं हि कल्याणि वृहन्नले सुमध्यमे ।  
 निवर्त्तय रथं क्षिप्रं जीवन् भद्राणि पश्यति ॥ ४२ ॥ शतकुम्भस्य  
 शुद्धस्य शतं निष्कान् ददामि ते । मणीनष्टौ च वैदूर्यान् हेमवद्वा-  
 न्महाप्रभान् ॥ ४३ ॥ हेमदण्डप्रतिच्छन्नं रथं युक्ताञ्च सुव्रतैः ।  
 मत्ताश्च दश मातङ्गान् सुव्र मान्त्वं वृहन्नले ॥ ४४ ॥

वैशम्पायन उवाच । एवमादीनि वाक्यानि विलपन्तमचेतसम् ।  
 प्रहस्य पुरुषव्याघ्रो रथस्यान्तिकमानयत् ॥ ४५ ॥ अथैनमब्रवीत्  
 पार्थो भवार्त्तं नष्टचेतसम् । यदि नोत्सहसे योद्धुं शत्रुभिः शत्रु-  
 कर्षण ॥ ४६ ॥ एहि मे त्वं हयान् यच्छ युध्यमानस्य शत्रुभिः ।  
 प्रयाच्चेतद्रथानीकं मदुबाहुबलरक्षित ॥ ४७ ॥ अप्रमृष्टतमङ्गोरं  
 गुप्तस्वीरैर्महारथैः । माभैस्त्व राजपुत्राग्र्य क्षतियोऽसि परन्तप  
 ॥ ४८ ॥ कथं पुरुषमार्दूल शत्रुमध्ये विषीदसि । अहं वै  
 कुरुभिर्योत्से विजेष्यामि च ते पशून् ॥ ४९ ॥ प्रविश्यैतद्रथानीक-  
 मप्रमृष्टं दुरासदम् । यत्तो भव नरश्रेष्ठ योत्सेऽहं कुरुमि सह  
 ॥ ५० ॥ एवं ब्रुवाणो बीभत्सुर्वैराटिमपराजितः । समाश्लास्य

मुहूर्तन्तमुत्तरं भरतर्षभ ॥ ५१ ॥ तत एनं विवेष्टन्तमकामं भय-  
पीडितम् । रथमारोपयामास पार्थः प्रहरताम्बरः ॥ ५२ ॥

इति विराटपर्वणि गोहरणपर्वणि उत्तराश्वसने  
अष्टाविंशोऽध्यायः ॥ ३८ ॥

वैशम्पायन उवाच । तं दृष्ट्वा ह्रीववेशेन रथस्थं नरपुङ्गवम् ।  
शमीमभिसुखं यान्तं रथमारोप्य चोत्तरम् ॥ १ ॥ भीष्मद्रोणमुखा-  
स्तत्र कुरवो रथिसत्तमाः । वितस्तमनसः सर्वे धनैश्चयकृता-  
ङ्गवात् ॥ २ ॥ तानवेक्ष्य हतोत्साहानुत्पातानपि चाङ्गुतान् ।  
गुरुः शस्त्रभृतां श्रेष्ठो भारद्वाजोऽभ्यभाषत ॥ ३ ॥ चण्डाश्च वाताः  
संवान्ति रुद्धाः अर्करवर्षिणः । भस्मवर्णप्रकाशेन तमसा सम्यूतं  
नभः ॥ ४ ॥ रुद्धवर्णाश्च जलदा दृश्यन्तेऽद्भुतदर्शनाः । निःसरन्ति  
च कोशेभ्यः शस्त्राणि विविधानि च ॥ ५ ॥ शिवाश्च विनन्दन्तेता  
दीप्तायां दिशि दारुणाः । हयाश्चाश्रूणि मुञ्चन्ति ध्वजाः कम्पन्त्य-  
कम्पिताः ॥ ६ ॥ यादृशान्यत्र रूपाणि सन्दृश्यन्ते बह्वि च ।  
यत्ता भवन्तस्तिष्ठन्तु साध्वसं समुपस्थितम् ॥ ७ ॥ रक्षध्वमपि  
चात्मानं व्यूहध्वं वाह्निनीमपि । वैशसं च प्रतीक्षध्वं रक्षध्वञ्चापि  
गोधनम् ॥ ८ ॥ एष वीरो महेष्वासः सर्वशस्त्रभृताम्बरः । आगतः  
ह्रीववेशेन पार्थो नास्त्रत्र संशयः ॥ ९ ॥ नदीज लङ्केशवनारि-  
केतुर्नगाह्वयो नाम नगारिस्तनुः । एषोऽङ्गनावेशधरः किरीटी  
जित्वा वयं नेष्यति चाद्य गावः ॥ १० ॥ स एष पार्थो विक्रान्तः  
सव्यसाची परन्तप । नायुद्धेन निवर्त्तत सर्वैरपि सुरासुरैः ॥ ११ ॥  
क्षेपितश्च वने भूरो वासवेनापि शिञ्चितः । अमर्षवशनापन्नो  
वासवप्रतिभो युधि ॥ १२ ॥ नेत्रास्य प्रतियोद्धारमहम्यश्यामि



कीरवा । महादेवोऽपि पार्थेन श्रूयते शुधि तोषितः । किरात-  
वेशप्रच्छन्नो गिरौ हिमवतः प्रभुः ॥ १३ ॥

कर्म्म उवाच । सदा भवान् फाल्गुनस्य गुणैरक्षान्विकल्पते ।  
न चार्जुनः कलापूर्णो मम दुर्योधनस्य च ॥ १४ ॥

दुर्योधन उवाच । यद्येष पार्थो राधेय कृतं कार्यं भवेन्नम ।  
ज्ञाताः पुनश्चरिष्यन्ति दादग्राब्दान्विशाम्यते ॥ १५ ॥ अथैष कश्चि-  
द्देवान्यः क्लोववेष्टेन मानवः । शरैरेनं सुनिश्चितैः पातयिष्यामि  
भूतले ॥ १६ ॥

वैशम्पायन उवाच । तस्मिन् ब्रुवति तदाक्यं घातैराष्ट्रे पर-  
न्तप । भीमो द्रोणः कृपो द्रौणिः पौरुषन्तदपूजयन् ॥ १७ ॥

इति विराटपर्वणि गोह्वरणपर्वणि अर्जुनप्रश्नसायां  
एकोनचत्वारिंशोऽध्यायः ॥ ३८ ॥

वैशम्पायन उवाच । तां शमीमुपसङ्गम्य पार्थो वैराटिमब्र-  
वीत् । सुकुमारं समाश्राय संग्रामे नातिकोविदम् ॥ १ ॥ समा-  
दिष्टो मया क्षिप्रं धनूंष्ववहरोत्तर । नेमानि हि त्वदीयानि सोढुं  
शक्यन्ति मे बलम् ॥ २ ॥ भारद्वापि गुरुं वोढुं कुञ्जराश्वान्  
प्रमर्दतः । मम वा बाहुविक्षेपं शत्रूनिह विजेष्यतः ॥ ३ ॥ तस्मा-  
द्भूमिञ्जवारोह शमीमेता पलाशिनौम् । अस्यां हि पाण्डुपुत्राणां  
धनूंषि निहितान्युत ॥ ४ ॥ युधिष्ठिरस्य भीमस्य वीमत्सोर्यमयो-  
स्तथा । ध्वजाः शराश्च शूराणां दिव्याणि कवचानि च ॥ ५ ॥  
अत्र चैतन्महावीर्यं धनुः पार्थस्य गाण्डिवम् । एकं शतसहस्रेण  
सम्मितं राष्ट्रवर्द्धनम् ॥ ६ ॥ व्यायामसहमत्यर्थं दणराजसमं  
महत् । सर्वायुधमहामात्रं शत्रुसम्बाधकारकम् ॥ ७ ॥ सुवर्ण-  
विकृतं दिव्यं श्लक्ष्णमायतमव्रणम् । अलम्भारं गुरुं वोढुं दारुणं

आसदर्शनम् ॥ ८ ॥ तादृशान्येव सर्वाणि बलवन्ति दृढानि च ।  
युधिष्ठिरस्य भीमस्य वीमत्सोर्यमयोस्तथा ॥ ९ ॥

इति विराटपर्वणि गोह्वरणपर्वणि अर्जुनास्त्रकथने  
चत्वारिंशोऽध्यायः ॥ ४० ॥

उत्तर उवाच । अस्मिन् वृक्षे किलोद्वहं शरीरमिति नः  
श्रुतम् । तदहं राजपुत्र सन् स्पृशेयं पाणिना कथम् ॥ १ ॥ नैवं-  
विधं मया युक्तमालङ्घ्यं क्षत्रयोनिना । महता राजपुत्रेण मन्त्र-  
व्रतविदा सदा ॥ २ ॥ स्पृष्टवन्तं शरीरं मां शववाहमिवाशुचिम् ।  
कथं वा व्यवहार्यं वै कुर्वीथास्त्रं वृहन्नले ॥ ३ ॥

वृहन्नलोवाच । व्यवहार्यंश्च राजेन्द्र शुचिश्चैव भविष्यसि ।  
धनूंषेतानि मा भैस्त्वं शरीरं नात्र विद्यते ॥ ४ ॥ दायादं मत्स्य-  
राजस्य कुले जातं मनस्विनाम् । त्वां कथं निन्दितं कर्म कारयेऽहं  
नृपात्मज ॥ ५ ॥

वैशम्पायन उवाच । एवमुक्तः स पार्थिव रथात् प्रस्कन्द्य  
क्लण्डली । आसरोह शमीवृक्षं वैराटिरवशस्तदा ॥ ६ ॥ तम-  
न्वशासत् शत्रुघ्नो रथे तिष्ठन् धनञ्जयः । अवरोपय वृक्षाग्रात्  
धनूंषेतानि मा विरम् ॥ ७ ॥ परिवेष्टनमेतेषां क्षिप्रं चैव व्यपा-  
नुद् । सोऽपहृत्य महाहर्षाणि धनूंषि पृथुवक्षसाम् ॥ ८ ॥ परि-  
वेष्टनपत्राणि विमुच्य समुपानयत् । तथा सन्नहनान्येषां परि-  
मुच्य समन्ततः ॥ ९ ॥ अपश्यद्गण्डिवं तत्र चतुर्भिरपरैः सह ।  
तेषां विमुच्यमानानां धनुषामर्कवर्चसाम् ॥ १० ॥ विनिश्चेरुः प्रभा-  
दिव्या ग्रहाणामुदयेष्विव । स तेषां रूपमालोक्य भोगिनामिव  
जृम्भताम् ॥ ११ ॥ हृष्टरोमा भयोद्दिग्गः क्षणेन समपद्यत ।

संस्पृश्य तानि चापानि भानुमन्ति वृद्धन्ति च । वैराटिर्जुनं राज्ञ-  
न्निदं वचनमब्रवीत् ॥ १२ ॥

इति विराटपर्वणि गीहरणपर्वणि अस्त्रावरोपणे  
एकम्वलारिंशोऽध्यायः ॥ ४१ ॥

उत्तर उवाच । विन्दो जातरूपस्य अतं यस्मिन्निपातिताः ।  
सहस्रकोटिसौवर्णाः कस्यैतदनुत्तमम् ॥ १ ॥ वरणा यत्र सौवर्णाः  
पृष्ठे भासन्ति दंशिताः । सुपाश्वं सुग्रहञ्चैव कस्यैतदनुत्तमम् ॥ २ ॥  
तपनीयस्य शुद्धस्य षष्ठ्यस्येन्द्रगोपकाः । पृष्ठे विभक्ताः शोभन्ते  
कस्यैतदनुत्तमम् ॥ ३ ॥ सूर्या यत्र च सौवर्णास्त्रयो भासन्ति  
दंशिताः । तेजसा प्रज्वलन्तो हि कस्यैतदनुत्तमम् ॥ ४ ॥  
शूलभा यत्र सौवर्णास्त्रपनीयविभूषिताः । सुवर्णमणिचित्रञ्च कस्यै-  
तदनुत्तमम् ॥ ५ ॥ इमे च कस्य नाराचाः साहस्रा लोमवाहिनः ।  
समन्तात् कलधौताग्रा उपासङ्गे हिरण्ये ॥ ६ ॥ विपाठाः पृथवः  
कस्य गार्द्वपत्राः शिलाश्रिताः । चारिद्रवर्णाः सुसमाः पीताः सर्वा-  
यसाः शराः ॥ ७ ॥ कस्यायमसितश्चापः पञ्चमार्दूललक्षणः ।  
वराहकण्ठव्यामिश्रान् शरान् धारयते दृश ॥ ८ ॥ कस्येमे पृथ्वो  
दीर्घाश्चन्द्रविम्बाङ्गदर्शनाः । अतानि सप्त तिष्ठन्ति नाराचा रुधि-  
राशनाः ॥ ९ ॥ कस्येमे शुक्रपत्राभैः पूर्वैरहैः सुवाससः । उत्तरै-  
रायसैः पीतैर्हमपुङ्गैः शिलाश्रितैः ॥ १० ॥ गुरुभारसहो दिव्यः  
आतवाणां मयङ्गरः । कस्यायं सायको दीर्घः शिलीपृष्ठः शिली-  
मुख ॥ ११ ॥ वैयाघ्रकोशे निहितो हेमचित्रत्सर्महान् । पृथ्व-  
श्चित्रकोशश्च किङ्किणीसायको महान् ॥ १२ ॥ कस्य हेमत्सर-  
द्विव्यः खड्गः परमनिर्मलः । कस्यायं विनलः खड्गो गव्ये  
कोशे समर्पितः ॥ १३ ॥ हेमत्सरनाष्टयो नैषधो भारसाधनः ।

कस्य पाञ्चनखि कोष्ठी सायको हेमविग्रहः ॥ १४ ॥ प्रमाणरूप-  
सम्पन्नः पीत आकाशसन्निभः । कस्य हेममयी कोष्ठी सुतप्ते पावक-  
प्रभे ॥ १५ ॥ निस्त्रिंशोऽयं गुरुः पीतः सायकः परनिर्गुणः ।  
कस्यायमसितः खड्गो हेमविन्दुभिरावृतः ॥ १६ ॥ आशीविष-  
समस्यर्धः परकायप्रभेदनः । गुरुभारसहो दिव्यः सपन्नानां भव-  
प्रदः ॥ १७ ॥ निर्दिशस्व यथातत्त्वं यथा पृष्ठा वृहन्नखैः । विस्मये  
ये परो जतो दृष्ट्वा सर्वमिदं महत् ॥ १८ ॥

इति विराटपर्वणि गोहरणपर्वणि उत्तरस्यास्त्रदर्शने  
द्विचत्वारिंशोऽध्यायः ॥ ४२ ॥

वृहन्नलोवाच । यस्मां पूर्वमिहापृच्छः शत्रुसेनापहारिणम् ।  
गाण्डीवमेतत् पार्थस्य लोकेषु विदितं धनुः ॥ १ ॥ सर्वयुधमहा-  
भावं शतकुम्भपरिष्कृतम् । एतत्तदर्जुनस्यासीत् गाण्डीवं परमा-  
युधम् ॥ २ ॥ यत्तच्छतसहस्रेण सम्मितः राष्ट्रवर्धनम् । येन देवान्  
मनुष्यांश्च पार्थो विजयते मृधे ॥ ३ ॥ चित्रमुच्चावचैर्वाणैः श्लक्ष्ण-  
मायतमव्रणम् । देवदानवगन्धर्वैः पूजितं आश्रयतीः समाः ॥ ४ ॥  
एतदर्धसहस्रन्तु ब्रह्मा पूर्वमधारयत् । ततोऽनन्तरमेवाथ प्रजा-  
यतिरधारत् ॥ ५ ॥ त्रीणि पञ्चशतं चैव शक्रोऽभीतिं च पञ्च च ।  
सोमः पञ्चशतं राजा तथैव वरुणः शतम् ॥ ६ ॥ पार्थः पञ्च च  
अष्टिञ्च वर्षाणि श्वेतवाहनः । महावीर्यं महादिव्यमेतत्तद्वनु-  
रुत्तमम् ॥ ७ ॥ एतत् पार्थमनुप्राप्तं वरुणाच्चारुदर्शनम् । पूजितं  
सुरमर्त्येषु विभक्तिं परमं वपुः ॥ ८ ॥ सुपाश्वं भीमसेनस्य जात-  
रूपग्रहं धनुः । येन पार्थोऽजयत् कृत्स्नां दिशं प्राचीं परन्तपः  
॥ ९ ॥ इन्द्रगोपकचित्रश्च यदेतच्चारुदर्शनम् । राक्षो युधिष्ठिर-  
श्वेतहैराटे धनुरुत्तमम् ॥ १० ॥ सूर्या यस्मिंस्तु सौवर्णाः प्रका-

शन्ते प्रकाशिनः । तेजसा प्रज्वलन्तो वै नकुलस्यैतदायुधम् ॥ ११ ॥  
 शलभा यत्र सौवर्णास्तपनीयविचित्रिताः । एतन्माद्रीसुतस्यापि  
 सहदेवस्य कार्मुकम् ॥ १२ ॥ ये त्विमे क्षुरसङ्काशाः सहस्रा लोम-  
 वाहिनः । एतेऽर्जुनस्य वैराटे शराः सर्पविषोपमाः ॥ १३ ॥ एते  
 ज्वलन्तः संग्रामे तेजसा भीष्मगाभिनः । भवन्ति वीरस्याक्षय्या  
 व्यूहतः समरे रिपून् ॥ १४ ॥ ये चेमे पृथवो दीर्घाश्चन्द्रविम्बाङ्ग-  
 दर्शनाः । एते भीमस्य निशिता रिपुक्षयकराः शराः ॥ १५ ॥  
 ह्यारिद्रवर्णा ये लेते हेमपुङ्खाः शिलाश्रिताः । नकुलस्य कला-  
 योऽयं पञ्चशार्दूललक्षणः ॥ १६ ॥ यीनासौ व्यजयत् क्रतुस्तं  
 प्रतीचीं दिग्माहवे । कलापो ह्येष तस्यासीन्माद्रीपुत्रस्य भीमतः  
 ॥ १७ ॥ ये त्विमे भास्कराकाराः सर्वपारसवाः शराः । एते चित्र-  
 क्रियोपेताः सहदेवस्य भीमतः ॥ १८ ॥ ये त्विमे निशिताः पीताः  
 पृथवो दीर्घवासवः । हेमपुङ्खास्त्रिपर्वाणो राज्ञ एते महाशराः  
 ॥ १९ ॥ यस्त्वयं सायको दीर्घः शिलीपृष्ठः शिलीमुखः । अर्जुन-  
 स्यैष संग्रामे गुरुभारसहो दृढः ॥ २० ॥ वैयाघ्रकोशः सुमहान्  
 भीमसेनस्य सायकः । गुरुभारसहो दिव्यः शात्रवाणां भबङ्करः  
 ॥ २१ ॥ सुफलश्चित्रकोशश्च हेमत्सत्तमनुत्तमः । निस्त्रिंशः कौरव-  
 स्यैव धर्मराजस्य भीमतः ॥ २२ ॥ यस्तु पाञ्चनखि कोशे निहित-  
 श्चित्रयोधने । नकुलस्यैष निस्त्रिंशो गुरुभारसहो दृढः ॥ २२ ॥  
 यस्त्वयं विपुलः खड्गो गव्ये कोशे समर्पितः । सहदेवस्य विद्वेग्रनं  
 सर्वभारसहं दृढम् ॥ २४ ॥

इति विराटपर्वणि गोह्वरणपर्वणि उत्तरस्यास्त्रदर्शने

त्रिवलारिंशोऽध्यायः ॥ ४३ ॥

उत्तर उवाच । सुवर्णविकृतानीमान्यायुधानि महात्मनाम् ।  
रुचिराणि प्रकाशन्ते पार्थानामाशुकारिणाम् ॥ १ ॥ क्व तु खि-  
दर्जुन पार्थः कौरव्यो वा युधिष्ठिरः । नकुलः सहदेवश्च भीम-  
सेनश्च पाण्डवः ॥ २ ॥ सर्व एव महात्मानः सर्वाभिरविनाशनाः ।  
राज्यमक्षैः पराकीर्य न श्रूयन्ते कथञ्चन ॥ ३ ॥ द्रौपदी क्व च  
पाञ्चाली स्त्रीरत्नमिति विश्रुता । जितानक्षैस्तदा कृष्णा तानेवान्व-  
गमहन् ॥ ४ ॥

अर्जुन उवाच । अहमस्मर्जुनः पार्थः सभास्तारो युधिष्ठिरः ।  
बल्लवो भीमसेनस्तु पितुस्ते रसपाचकः ॥ ५ ॥ अश्वबन्धोऽथ नकुलः  
सहदेवस्तु गोकुले । सैरिन्ध्रीं द्रौपदीं विद्धि यत्कृते कीचका  
हताः ॥ ६ ॥

उत्तर उवाच । दश पार्थस्य नामानि यानि पूर्वं श्रुतानि ते ।  
प्रब्रूवास्तानि यदि मे अद्दध्यां सर्वमेव ते ॥ ७ ॥

अर्जुन उवाच । हन्त तेऽहं समाचक्षे दश नामानि यानि वै ।  
वराटे शृणु तानि त्वं यानि पूर्वं श्रुतानि ते ॥ ८ ॥ एकाग्रमानसो  
भूत्वा शृणु सर्वं समाहितः । अर्जुनः फाल्गुनो जिष्णुः किरीटी  
श्वेतवाहनः । भीमत्सुर्विजयः कृष्णः सव्यसाची धनञ्जयः ॥ ९ ॥

उत्तर उवाच । केनासि विजयो नाम केनासि श्वेतवाहनः ।  
किरीटीनाम केनासि सव्यसाची कथं भवान् ॥ १० ॥ अर्जुनः  
फाल्गुनो जिष्णुः कृष्णो भीमत्सुरेव च । धनञ्जयश्च केनासि ब्रूहि  
तन्मम तत्त्वत ॥ ११ ॥ श्रुता मे तस्य वीरस्य केवला नामहेतवः ।  
तत्त्वं यदि मां ब्रूयाः अद्दध्यां सर्वमेव ते ॥ १२ ॥

अर्जुन उवाच । सर्वान् जनपदान् जित्वा वित्तमादाय केव-  
लम् । मध्ये धनस्य तिष्ठामि तेनाङ्गर्मां धनञ्जयम् ॥ १३ ॥ अभि-  
प्रयामि संग्रामे यद्दहं युद्धदुर्मदान् । नाजित्वा विनिवर्त्तामि तेन  
मां विजयं त्रिदुः ॥ १४ ॥ श्वेताः काञ्चनसन्नाहा रथे युज्यन्ति

मे हया । संग्रामे युध्यमानस्य तेनाहं श्वेतवाहनः ॥ १५ ॥  
 उत्तराभ्यां फल्गुनीभ्यां नक्षत्राभ्यामहं दिवा । जातो हिमवतः  
 पृष्ठे तेन मां फाल्गुनं विदुः ॥ १६ ॥ पुरा शक्रेण मे दत्तं युध्यतो  
 दानवर्षभैः । किरौटं सूर्द्धिं सूर्याभं तेनाङ्गमां किरौटिनम् ॥ १७ ॥  
 न कुर्यां कर्म बीभत्सं युध्यमानः कथञ्चन । तेन देवमनुष्येषु बीभत्सु-  
 रिति विश्रुतः ॥ १८ ॥ उभौ मे दक्षिणौ पाणौ गाण्डीवस्य विक-  
 र्षणे । तेन देवमनुष्येषु सव्यसाचीति मां विदुः ॥ १९ ॥ पृथिव्यां  
 चतुरन्तायां वर्षी दुर्लभः समः । करोमि कर्म शुक्लञ्च तेन माम-  
 र्जुन विदुः ॥ २० ॥ अहं दुरापो दुर्द्धर्षो दमनः पाकशासनिः ।  
 तेन देवमनुष्येषु जिष्णुर्नामास्मि विश्रुतः ॥ २१ ॥ कृष्ण इत्येव  
 दशमं नाम चक्रे पिता मम । कृष्णावदानस्य सतः प्रियत्वाद्-  
 बालकस्य वै ॥ २२ ॥

वैशम्पायन उवाच । ततः स पार्थं वैराटिरभ्यवादयदन्ति-  
 कात् । अहं भूमिञ्जयो नाम नाम्नाहमपि चोत्तरः ॥ २३ ॥  
 दिष्ट्या त्वां पार्थ पश्यामि स्वागतं ते घनञ्जय । लोहिताक्ष महा-  
 बाहो नागराजकरोपम ॥ २४ ॥ यदज्ञानादवोचं त्वां क्षन्तुमर्हसि  
 तन्मम । यतस्त्वया कृतं पूर्वं चित्रं कर्म सुदुष्कारम् । अतो भयं  
 व्यतीतं मे प्रीतिश्च परमा त्वयि ॥ २५ ॥

इति विराटपर्वणि गोहरणपर्वणि अर्जुनपरिचये

चतुश्चत्वारिंशोऽध्यायः ॥ ४४ ॥

उत्तर उवाच । आस्थाय रुचिरं वीर रथं सारथिना मया ।  
 कतमं यास्यसेऽनीकमुक्तो यास्याम्यहं त्वया ॥ १ ॥

अर्जुन उवाच । प्रीतोऽस्मि पुत्रप्रव्याघ्र न भयं विद्यते तव ।  
 सर्वान्नुद्दामि ते शत्रून् रणे रणविभारद ॥ २ ॥ स्वस्थो भव महा-

बाहो पश्य मां शत्रुभिः सह । युध्यमानं विमर्दोऽस्मिन् कुर्वाणं  
भैरवं महत् ॥ ३ ॥ एतान् सर्वानुपासद्भान् क्षिप्रं बध्नीहि मे  
रथे । एकञ्चाहर निस्त्रिंशं जातस्त्वं परिष्कृतम् ॥ ४ ॥

वैशम्पायन उवाच । अर्जुनस्य वचः श्रुत्वा त्वरावानुत्तर-  
स्तदा । अर्जुनस्यायुधान् गृह्यन् शीघ्रेणावतरत्ततः ॥ ५ ॥

अर्जुन उवाच । अहं वै कुरुभिर्द्यौत्साम्यवजेष्यामि ते पशून् ।  
सङ्कल्पपक्षविक्षेपं बाहुप्राकारतोरणम् ॥ ६ ॥ त्रिदण्डतूणसम्बाध-  
मनेकध्वजसङ्कुलम् । ज्याक्षेपणं क्रोधकृतं नेमौनिनददुन्दुभिम्  
॥ ७ ॥ नगरं ते मया गुप्तरथोपस्थं भविष्यति । अधिष्ठितो  
मया सङ्केत रथो गाण्डीवधन्वना । अजेयः शत्रुसैन्यानां वैराटी  
व्येतु ते मयम् ॥ ८ ॥

उत्तर उवाच । विभेमि नाहमेतेषां जानामि त्वां स्थिरं  
युधि । केशवेनापि संग्रामे साक्षादिन्द्रेण वा समम् ॥ ९ ॥ इदन्तु  
चिन्तयन्नेवं परिमुञ्चामि केवलम् । निश्चयञ्चापि दुर्मेधा न गच्छामि  
कथञ्चन ॥ १० ॥ एवं युक्ताङ्गरूपस्य लक्ष्मणैः सूचितस्य च । केन  
कर्मविपाकेन क्लीवत्वमिदमागतम् ॥ ११ ॥ मन्ये त्वां क्लीववेशेन  
चरन्तं शूलपाणिनम् । गन्धर्वराजप्रतिमं देवं वापि शतक्रतुम् ॥ १२ ॥

अर्जुन उवाच । भ्रातुर्नियोगात् ज्येष्ठस्य सम्बत्सरमिदं  
व्रतम् । चरामि व्रतचर्य्यञ्च सत्यमेतद्ब्रवीमि ते ॥ १३ ॥ नान्नि  
क्लीवो महाबाहो परवान् धर्मसंयुतः । समाप्तव्रतमुत्तीर्ष्यं विद्धि  
मां त्वं नृपात्मज ॥ १४ ॥

उत्तर उवाच । परमोऽनुग्रहो मेऽद्य यतस्तर्को न मे वृथा ।  
न ह्रीदृषाः क्लीवरूपा भवन्ति तु नरोत्तम ॥ १५ ॥ सहायवानस्मि  
रणे युध्येयमनरैरपि । साध्वसं हि प्रनष्टं मे किं करोमि ब्रवीहि  
मे ॥ १६ ॥ अहन्ते संग्रहीष्यामि हयान् शत्रुरथास्त्रजान् । शिञ्जिती-  
क्ष्मि सारथ्ये तीर्थतः पुरुषार्थम् ॥ १७ ॥ दारुको वासुदेवस्य



यथा शक्रस्य मातलिः । यथा मां विद्धि सारथ्ये शिक्षितं नर-  
पुङ्गव ॥ १८ ॥ यस्य याते न पश्यन्ति भूमौ क्षिप्तं पदं पदम् ।  
दक्षिणां यो धुरं युक्तः सुग्रीवसदृशो हयः ॥ १९ ॥ योऽयं धुरं  
धुर्य्यवरो वामं वहति शोभनः । तं मन्ये मेघपुष्पस्य जवने सदृशं  
हयम् ॥ २० ॥ योऽयं काञ्चनसन्नाहः पाणिं वहति शोभनः ।  
समं शैव्यस्य तं मन्ये जवेन बलवत्तरम् ॥ २१ ॥ योऽयं वहति ते  
पाणिं दक्षिणामभितः स्थितः । बल्लाहकादभिमतः स जवे  
वीर्य्यवत्तरः ॥ २२ ॥ त्वामेवायं रथो वोढुं संग्रामेऽर्हति धन्विनम् ।  
तद्धेमं रथमास्थाय वोढुमर्हो मतो मम ॥ २३ ॥

वैशम्पायन उवाच । ततो विमुच्य बाह्वभ्यां बलवानि च  
वीर्य्यवान् । चित्रे काञ्चनसन्नाहे प्रत्यमुच्चतदा शुभे ॥ २४ ॥ कृष्णान्  
भङ्गिमतः केशान् श्वेतेनोद्गृह्य वाससा । अथासौ प्राङ्मुखो  
भूत्वा शुचिः प्रयतमानसः ॥ २५ ॥ अपि दध्यौ महाबाहू सर्वा-  
स्त्राणि रथोत्तमे । जघुश्च पाथं सर्वाणि प्राञ्जलीनि नृपात्मजम्  
॥ २६ ॥ इमे स परमोदाराः किङ्कराः पाण्डुनन्दन । प्रणिपत्य  
ततः पार्थः समालभ्य च पाणिना ॥ २७ ॥ सर्वाणि मानसानीह  
भवतेत्यभ्यभाषत । प्रतिगृह्य ततोऽस्त्राणि प्रहृष्टवदनोऽभवत् ॥ २८ ॥  
अधिष्ठन्तरसा कृत्वा गाण्डीवं व्याधिपन्नतुः । तस्य विक्षिप्य-  
माणस्य धनुषोऽभून्महाध्वनिः ॥ २९ ॥ यथा शैलस्य महता  
शैलेनैवावजघ्नुः । सनिर्घाताभवद्भूमिर्दक्षु वायुर्ववौ भृशम् ॥ ३० ॥  
पपात महती चोत्क्ला दिशो न प्रचकाशिते । भ्रान्तदिजं खन्त-  
दासीत् प्रकम्पितमहाद्रुमम् ॥ ३१ ॥ तं शब्दं कुरवोऽजानन्  
विस्त्रोटमग्नेरिव । यदर्जुनो धनुश्रेष्ठं बाह्वभ्यामाक्षिपद्रथे ॥ ३२ ॥

उत्तर उवाच । एकस्त्वं पाण्डुश्रेष्ठ बहूनेतान्महारथान् ।  
कथं जेष्यसि संग्रामे सर्वैश्छास्त्रपारगान् ॥ ३३ ॥ असहायोऽसि  
कौन्तेय ससहायाश्च कौरवाः । अतएव महाबाहो भीतस्त्रिंशानि

तेऽग्रतः ॥ ३४ ॥ उवाच पार्थो मा भैषिः प्रहस्य स्वनवत्तदा ।  
युध्यमानस्य मे वीर गन्धर्वैः सुमहाबलैः ॥ ३५ ॥ सहायो घोष-  
यात्रायां कस्तदासीत् सखा मम । तथा प्रतिभये तस्मिन् दिव-  
दानवसङ्कुले ॥ ३६ ॥ खाण्डवे युध्यमानस्य कस्तदासीत् सखा  
मम । निवातक्रवचैः सार्धं पौलोमैश्च महाबलैः ॥ ३७ ॥ युध्यतो  
देवराजार्थं कः सहायस्तदामवत् । स्वयम्बरे तु पाञ्चाख्या राजभिः  
सह संयुगे ॥ ३८ ॥ युध्यतो बह्मभिस्तात कः सहायस्तदामवत् ।  
उपजीव्य गुरुं क्रीणं शत्रुं वैश्ववर्णं यमम् ॥ ३९ ॥ वसुणं पावक-  
क्ष्वैव कृपं कृष्णं च माधवम् । पिनाकपाणिनं चैव कथमेतान्न  
योधये । रथं वाहय मे शीघ्रं व्येतु ते मानसो ज्वरः ॥ ४० ॥

इति विराटपर्वणि गोह्वरणपर्वणि अर्जुनयुद्धारम्भे  
पञ्चचत्वारिंशोऽध्यायः ॥ ४५ ॥

वैशम्पायन उवाच । उत्तरं सारथिं कृत्वा शर्मीं कृत्वा प्रद-  
क्षिणाम् । आशुधं सर्वमादाय प्रययौ पाण्डुनन्दनः ॥ १ ॥ ध्वजं  
सिंहं रथात्तस्मादपनीय महारथः । प्रणिधाय शर्मीमूले प्राया-  
दुत्तरसारथिः ॥ २ ॥ दैवीं मायां रथे युक्त्वा विहितं विश्व-  
कर्मणा । काञ्चनं सिंहलाङ्गूलं ध्वजं वानरलक्ष्णम् ॥ ३ ॥ मनसा  
विस्तयामास प्रसादं पावकस्य च । स च तच्चिन्तितं ज्ञात्वा ध्वजे  
भूतान्यदिशयत् ॥ ४ ॥ सपताकं विचित्राङ्गं सोपासङ्गं हिरण्मयम् ।  
खात्पपात रथन्तूणं दिव्यरूपं मनोरमम् ॥ ५ ॥ रथं तमागतं  
दृष्ट्वा दक्षिणं प्राकरोत्तदा । रथमास्थाय बीभत्सुः कौन्तेयः प्रवेत-  
वाहनः ॥ ६ ॥ बह्मगोधाङ्गुलित्राणः प्रसृहीतशरासनः । ततः  
प्रायादुद्दीचीं च कपिप्रवरकेतनः ॥ ७ ॥ स्वनवन्तं महाशङ्खं बल-  
वानरिमर्द्दनः । प्राधमदुबलमास्थाय दिशतां लोमहर्षणम् ॥ ८ ॥

ततस्ते जवना घृथ्या जातुभ्यामगमन्महीम् । उत्तरश्चापि सन्त्रस्तो  
रथोपस्थ उपाविशत् ॥ ९ ॥ संस्थाय चाश्वान् कौन्तेयः समु-  
द्यस्य च रश्मिभिः । उत्तरं च पारिव्यक्त्य समाश्रवास्यदर्जुनः ॥ १० ॥

अर्जुन उवाच । मा भैस्त्वं राजपुत्राग्र्य चतुर्योऽसि परन्तप ।  
कथं पुरुषमार्दूलं शत्रुमध्ये विषीदसि ॥ ११ ॥ श्रुतास्ते शङ्ख-  
शब्दाश्च मेरीशब्दाश्च पुष्कलाः । कुक्षराणां च नदतां व्यूढा-  
नीकेषु तिष्ठताम् ॥ १२ ॥ स त्वं कथमिहानेन शङ्खशब्देन भीषितः ।  
विषण्णरूपो विव्रस्तः पुरुषः प्राकृतो यथा ॥ १३ ॥

उत्तर उवाच । श्रुता मे शङ्खशब्दाश्च मेरीशब्दाश्च पुष्कला ।  
कुक्षराणां च नदतां व्यूढानीकेषु तिष्ठताम् ॥ १४ ॥ नैवविधः  
शङ्खशब्दः पुरा जातु मया श्रुतः । ध्वजस्य चापि रूपं मे दृष्टपूर्वं  
न हीदृशम् ॥ १५ ॥ धनुषश्चापि निर्घोषः श्रुतपूर्वो न मे क्वचित् ।  
अस्य शङ्खस्य शब्देन धनुषो निःस्वनेन च ॥ १६ ॥ अमानुषेण  
शब्देन भूतानां ध्वजवासिनाम् । रथस्य च निनादेन मनो मुञ्चति  
मे भृशम् ॥ १७ ॥ व्याकुलाश्च दिशः सर्वा हृदयं व्यथतीव मे ।  
ध्वजेन पिहितः सर्वा दिशो न प्रतिभान्ति मे । गाण्डीवस्य च  
शब्देन कर्णौ मे वधिरौकृतौ ॥ १८ ॥

अर्जुन उवाच । एकान्तं रथमास्थाय पद्भ्यां त्वमवपीडय ।  
दृढं च रश्मीन् संयच्छ शङ्खं ध्वास्तान्यहं पुनः ॥ १९ ॥

वैशम्पायन उवाच । ततः शङ्खमुपाध्मासीद्धारयन्निव पर्व-  
तान् । दिपतां दुःखजनकं मुहृदां हर्षवर्द्धनम् ॥ २० ॥ शुद्धा  
गिरीणां च तदा दिशः शैलास्तथैव च । उत्तरश्चापि संलीनो  
रथोपस्थ उपाविशत् ॥ २१ ॥ तस्य शङ्खस्य शब्देन रथनेमिस्वनेन  
च । गाण्डीवस्य च शब्देन पृथिवी समकम्पत । तं समाश्रवासया-  
भास पुनरेव धनञ्जयः ॥ २२ ॥

द्रोण उवाच । यथा रथस्य निर्घोषो यथा मेघ उदीर्यते ।

प्रकम्पते यथा भूमिर्नैषोऽन्यः सव्यसाचिनः ॥ २३ ॥ शस्त्राणि न  
प्रकाशन्ते न प्रहृष्यन्ति वाजिनः । अमयश्च न भासन्ते समिद्धास्तन्न  
शोभनम् ॥ २४ ॥ प्रत्यादिष्टं च नः सर्वं मृगा घोरप्रवाहिनः ।  
ध्वजेषु च निलीयन्ते वायसास्तन्न शोभनम् ॥ २५ ॥ शकुनाश्चाप-  
सव्या नो वेदयन्ति महद्भयम् । गोमायुरेष सेनायां रुक्ममध्ये  
प्रधावति ॥ २६ ॥ अनाहतश्च निष्कान्तो महदेदयते भयम् ।  
भवतां रोमकूपानि प्रहृष्टान्युपलक्ष्ये ॥ २७ ॥ ध्रुवं विनाशो युद्धेषु  
क्षत्रियाणां प्रदृश्यते । ज्योतींषि न प्रकाशन्ते दारुणा मृग-  
पक्षिणः ॥ २८ ॥ उत्पाता विविधा घोरा दृश्यन्ते क्षत्रनाशनाः ।  
विशेषत इच्छाक्षाकं निमित्तानि विनाशने ॥ २९ ॥ उत्क्रामिष्य  
प्रदीप्ताभिर्बाध्यन्ते पृतना तव । वाह्नानान्यप्रहृष्टानि रुदन्तीव विशा-  
म्यते ॥ ३० ॥ उपासते च सैन्यानि गृह्णास्तव समन्ततः । तपस्यसे  
वाहिनीं दृष्ट्वा पार्थवाणप्रपीडिताम् ॥ ३१ ॥ परीभूता च नः  
सेना न कश्चिद्योद्धुमिच्छति । विवर्णमुखभूविष्टाः सर्वे वोधा  
विचेतसः । गाश्च प्रस्थाप्य तिष्ठामो व्यूढानीकाः प्रहारिणः ॥ ३२ ॥

इति विराटपर्वणि गोहरणपर्वणि उत्पातदर्शने

षट्चत्वारिंशोऽध्यायः ॥ ४६ ॥

वैशम्पायन उवाच । अथ दुर्योधनो राजा समरे भीष्मब्र-  
वीत् । द्रोणं च रथशार्दूलं कृपं च सुमहारथम् ॥ १ ॥ उक्तोऽय-  
मर्थ आचार्यो मया कर्षेन चासकृत् । पुनरेव च वक्ष्यामि न हि  
दृष्यामि तं ब्रुवन् ॥ २ ॥ पराजितैर्हि दस्तव्यं तैश्च दादश्वत्सरान् ।  
वने जनपदिऽज्ञातैरेष एव पणो हि नः ॥ ३ ॥ तेषां न ताव-  
न्निर्वृत्तं वर्तते तु त्रयोदशम् । अज्ञातवासो बीमत्सुरथाक्षाभिः  
समागतः ॥ ४ ॥ अनिर्वृत्तेऽपि निर्वासे यदि बीमत्सुरागतः । पुनः-

हाँदशवर्षाणि वने वत्सप्रान्ति पाण्डवाः ॥ ५ ॥ लोभाहा ते न  
 जानीयुरञ्जान् वा मोह आविष्टत् । ह्रीनातिरिक्तमेतेषां भीष्मो  
 वेदितुमर्हति ॥ ६ ॥ अर्थानां हि पुनर्द्वेषे निव्यं भवति संशयः ।  
 अन्यथा चिन्तितो ह्यर्थः पुनर्भवति चान्यथा ॥ ७ ॥ स्वार्थं सर्वं  
 विमृच्छन्ति येऽपि धर्मविदो जनाः । उत्तरं मार्गमाणानां मत्स्रा-  
 नाञ्च युयुत्सताम् ॥ ८ ॥ यदि बीभत्सुरायातस्तदा कस्यापराधुमः ।  
 त्रिगर्त्तानां वयं हेतोर्मत्स्रान् योद्धुमिहागताः ॥ ९ ॥ मत्स्यानां  
 विप्रकारांस्ते बह्वन्त्रास्वकीर्त्तयन् । तेषां भयाभिभूतानां तदस्त्राभिः  
 प्रतिश्रुतम् ॥ १० ॥ प्रथमं तैर्हृद्दीतव्यं मत्स्रानां गोधनं महत् ।  
 सप्तम्यामपराह्णेवै तथा नस्तैः समाहितम् ॥ ११ ॥ अष्टम्यां पुन-  
 रस्त्राभिरादित्यस्योदयं प्रति । इमा गावो हृद्दीतव्या गते मत्से  
 गवाम्पदम् ॥ १२ ॥ ते वा गाश्चानयिष्यन्ति यदि वा स्युः परा-  
 जिताः । अञ्जान् वा क्षुपसन्धाय कुर्युर्मत्सेन सङ्गतम् ॥ १३ ॥  
 अथवा तानपाहाय मत्स्रो जनपदैः सह । सर्वथा सेनया सार्द्धं  
 संवृतो भीमरूपया ॥ १४ ॥ आयातः केवलां रात्रिमञ्जान् योद्ध-  
 मुपागतः । तेषामेव महावीर्यः कश्चिद्देष पुरःसरः ॥ १५ ॥  
 अञ्जान् योद्धुमुपायातो मत्स्रो वा हि स्वयं भवेत् । यद्येष राजा  
 मत्स्रानां यदि बीभत्सुरागतः ॥ १६ ॥ सर्वैर्योद्धव्यमस्त्राभिरिति  
 न. समयः कृतः । अथ कक्षात् स्थिता ह्येते रथेषु नरसत्तमाः  
 ॥ १७ ॥ भीष्मो द्रोणः कृपश्चैव विकर्णो द्रौणिरेव च । सम्भ्रान्त-  
 मनसः सर्वे काले ह्यस्मिन्महारथाः ॥ १८ ॥ नान्यत्र युद्धाच्छ्रेयो-  
 ऽस्ति तथात्मा प्रणिधीयताम् । आच्छिन्ने गोधनेऽस्त्राकमपि देवेन  
 वज्रिणा ॥ १९ ॥ यमेन वापि संग्रामे को ह्यस्त्रिनपुरं व्रजेत् ।  
 शरैरेभिः प्रणुन्नानां भग्नानां गहने वने ॥ २० ॥ को हि जीवित्  
 पदातीनां भवेद्दृष्टेः संशयः । आचार्यं पृष्ठतः कृत्वा तथा नीति-  
 विधीयताम् ॥ २१ ॥ जानाति हि मृतं तेषां मनस्त्रासयतीव नः ।

अर्जुने चास्य सम्प्रीतिमधिकामुपलक्षये ॥ २२ ॥ तथाहि दृष्ट्वा  
 बीभत्समुपायान्तं प्रशंसति ॥ २३ ॥ यथा सेना न भज्येत तथा  
 नीतिर्विधीयताम् । क्लेषितं क्षुपशृण्वानेद्रोणे सर्वं विवर्द्धितम् ॥ २४ ॥  
 अद्वैशिका महारण्ये ग्रीष्मे शत्रुवशङ्कता । यथा न बिभ्रमेत्सेना  
 तथा नीतिर्विधीयताम् ॥ २५ ॥ इष्टा हि पण्डवा नित्यमाचार्यस्य  
 विशेषतः । आसयन्नपरार्थाश्च कथ्यते क्ष स्वयं तथा ॥ २६ ॥ अश्वानां  
 क्लेषितं शुक्ला कः प्रशंसापरो भवेत् । स्थाने वापि व्रजन्तो वा  
 सदा क्लेषन्ति घाजिन ॥ २७ ॥ सदा च वायवो वान्ति नित्यं  
 वर्षति वासवः । स्तनयित्रोश्च निर्घोषः श्रूयते बह्वश्वस्तथा ॥ २८ ॥  
 किमत्र कार्यं पार्थस्य कथं वा स प्रशस्यते । अन्यत्र कामाद्विषाहा  
 रोषाहाक्षास्तु केवलात् ॥ २९ ॥ आचार्या वै कारुणिकाः प्राच्या-  
 श्चोपायदर्शिनः । नैते महाभये प्राप्ते सम्प्रुष्टव्याः कथञ्चन ॥ ३० ॥  
 प्रासादेषु विचित्रेषु गोष्ठीषूपवनेषु च । कथा विचित्राः कुर्वाणाः  
 पण्डितास्तत्र शोभनाः ॥ ३१ ॥ बह्वन्याश्चैरूपाणि कुर्वन्तो जन-  
 संसदि । इक्ष्वास्त्रे चोपसन्धाने पण्डितास्तत्र शोभनाः ॥ ३२ ॥  
 परेषां विवरञ्जाने मनुष्यचरितेषु च । हस्त्यश्वरथचर्यास्तु खरोष्ट्रा-  
 जाविकर्मणि ॥ ३३ ॥ गोघनेषु प्रतोलीषु वरदारमुखिषु च । अन्न-  
 संस्कारदोषेषु पण्डितास्तत्र शोभनाः ॥ ३४ ॥ पण्डितान् पृष्ठतः  
 कृत्वा परेषां गुणवादिनः । विधीयतां तथा नीतिर्यथा कथ्येत वै  
 परः ॥ ३५ ॥ गावश्च सम्प्रतिष्ठाप्य सेनां व्यूह्य समन्ततः । आर-  
 क्षाश्च विधीयन्तां यत्र योत्सगामहे एरान् ॥ ३६ ॥

इति विराटपर्वणि गोहरणपर्वणि दुर्योधनवाक्ये  
 सप्तवत्वारिंशोऽध्यायः ॥ ७७ ॥

कर्ण उवाच । सर्वानायुषतो भीतान् सन्तस्तानिव लेक्षये ।  
 अयुद्धमनस्यैव सर्वाश्चैवानवस्थितान् ॥ १ ॥ यद्येष राजा मत्स्यानां  
 यदि बीभत्स रागतः । अहम्भवारयिष्यामि विलेव मकरालयम् ॥ २ ॥  
 मम चापप्रयुक्तानां शरानां नतपर्वणाम् । नावृत्तिगच्छतामस्ति  
 सर्पाणामिव सर्पताम् ॥ ३ ॥ रुक्मपुङ्खाः सुतीक्ष्णाग्रा सुक्ता हस्त-  
 वता मया । छादयन्तु शराः पार्थं शलभा इव पादपम् ॥ ४ ॥  
 शराणां पुङ्खसक्तानां मौर्व्याभिहतया दृढम् । शूयतां तलयोः  
 शब्दो मेथ्योराहतयोरिव ॥ ५ ॥ समाहितो हि बीभत्सुर्वर्षाण्यष्टौ  
 च पञ्च च । जातस्त्रेहश्च युद्धेऽस्मिन् मयि सम्प्रहरिष्यति ॥ ६ ॥  
 पात्रीभूतश्च कोन्तेवो ब्राह्मणो गुणवानिव । शरौघान् प्रति-  
 शङ्कातु मया सुक्तान् सहस्रशः ॥ ७ ॥ एष चैव महेष्वासस्त्रिषु  
 लोकेषु विश्रुतः । अहं चापि नरश्रेष्ठादर्जुनान्नावरः क्वचित् ॥ ८ ॥  
 दूतयेतश्च निमन्तैः काञ्चनैर्गाङ्गिवाजितैः । दृश्यतामद्य वै व्योम  
 शलभैरिव संवृतम् ॥ ९ ॥ अद्याहमृणमक्षयं पुरा वाचा प्रतिश्रुतम् ।  
 धार्तराष्ट्रस्य दास्यामि निहत्य समरेऽर्जुनम् ॥ १० ॥ मत्कामुकविमु-  
 क्तानां शराणां नतपर्वणाम् । कः सहेताग्रतः स्थातुमपि सर्वैः सुरा-  
 सुरैः । अन्तराच्छिद्यमानानां पुङ्खानां व्यतिग्रीर्यताम् । शलभाना-  
 मिवाकाशे प्रचारः सम्प्रदृश्यताम् ॥ ११ ॥ इन्द्राशनिसमस्रग्धं महेन्द्र-  
 समतेजसम् । अर्ह्येषाम्यहं पार्थमुल्काभिरिव कृच्छरम् ॥ १२ ॥  
 रथादतिरथं शूरं सर्वशस्त्रभृतां वरम् । विवेशं पार्थमादास्ये  
 गस्तानिव पन्नगम् ॥ १३ ॥ तमग्निमिव दुर्द्धर्मसिशक्तिशरेभ्यनम् ।  
 पाण्डानिमहं दीप्तं प्रदहन्तमिवाहितान् ॥ १४ ॥ अश्ववेगपुरो-  
 वातो रथौघस्तनयितुमान् । शरधारो महाशेघः शमयिष्यामि  
 पाण्डवम् ॥ १५ ॥ मत्कामुकविनिर्मुक्ताः पार्थमाशौविषोपमाः ।  
 शराः समभिसर्पन्तां वल्मीकमिव पन्नगाः ॥ १६ ॥ सुतेजनैरुक्म-  
 पुङ्खैः सुपीतैर्नतपर्वभिः । आचितं पश्य कौन्तेयं कर्षिंकारैरिवा-

चलम् ॥ १७ ॥ जामदग्न्यान्मया क्षस्त्रं सम्प्राप्तमृषिसत्तमः ।  
तदुपाश्रित्य वीर्य्यञ्च युध्येममरैरपि ॥ १८ ॥ ध्वजाग्रे वानरस्तिष्ठन्  
भस्त्रेण निहतो मया । अद्यैव पततां भूमौ विनदन् भैरवान् रवान्  
॥ १९ ॥ शत्रोर्मया विपन्नानां भूतानां ध्वजवासिनाम् । दिशः  
प्रतिष्ठमानानामस्तु शब्दो दिवङ्गमः ॥ २० ॥ अद्य दुर्योधनस्याहं  
शत्रुं हृदि चिरस्थितम् । समूलमुद्धरिष्यामि बीभत्सुं पातयन्  
रथात् ॥ २१ ॥ हताश्वं विरथं पार्थं पौरुषे पर्य्यवस्थितम् ।  
निश्चसन्तं यथा नागमद्य पश्यन्तु कौरवाः ॥ २२ ॥ कामं गच्छन्तु  
कुरवो धनमादाय केवलम् । रथेषु वापि तिष्ठन्तो युद्धं पश्यन्तु  
मामकम् ॥ २३ ॥

इति विराटपर्वणि गोह्वरणपर्वणि कर्ष्यविकथने

अष्टचत्वारिंशोऽध्यायः ॥ ४८ ॥

कृप उवाच । सदैव तव राधेय युद्धे क्रूरतरा मतिः । अर्थानां  
प्रकृतिं वेत्ति नानुबध्नमवेच्छसे ॥ १ ॥ मया हि बहवः सन्ति  
शास्त्रमाश्रित्य चिन्तिताः । तेषां युद्धन्तु पापिष्ठं वेदयन्ति पुरा-  
विद् ॥ २ ॥ देशकालेन संयुक्तं युद्धं विजयदं भवेत् । चीनकालं  
तदेवेह फलं न लभते पुन ॥ ३ ॥ देशे काले च विक्रान्तं कल्या-  
णाय विधीयते । आनुकूल्येन कार्याणामन्तरं संविधीयते ॥ ४ ॥  
भारं हि रथकारस्य न व्यवसन्ति पण्डिताः । परिचिन्त्य तु पार्थेन  
सन्निपातो न नः क्षमः ॥ ५ ॥ एकः कुक्षनभ्यरक्षदेकस्याग्निमत-  
र्पयत् । एकश्च पञ्चवर्षाणि ब्रह्मचर्य्यमधारयत् ॥ ६ ॥ एकः  
सुभद्रामारोप्य हैरथे कृष्णमाह्वयत् । एकः किरातरूपेण स्थितं  
रुद्रमयोधयत् ॥ ७ ॥ अस्मिन्नेव वने पार्थो हृतां कृष्णामवा-  
जयत् । एकश्च पञ्चवर्षाणि शक्रादस्त्राण्यभिचयत् ॥ ८ ॥ एकः



सोऽयमरिं जित्वा कुरूणामकरोद्यमः । एको गन्धर्वराजानं चित्र-  
 सेनमरिन्दमम् ॥ ८ ॥ विजिग्ये तरसा सङ्गेऽर्सेनां प्राप्य सुदु-  
 र्जयाम् । तथा निवातकवचा कालकप्लाश दानवाः ॥ १० ॥  
 दैवतैरप्यवध्यास्ते एकेन युधि पातिताः । एकेन हि त्वया कर्ण  
 किं नामेह कृतं पुरा ॥ ११ ॥ एकैकेन यथा तेषां भूमिपाला वधि  
 कृताः । इन्द्रोऽपि न हि पार्थेन संयुगे द्यौर्दुर्मर्हति ॥ १२ ॥  
 यस्तेनाशंसते द्यौर्दुं कर्त्तव्यं तस्य भेषजम् । आशीविषस्य क्रुद्धस्य  
 पाणिमुद्यम्य दक्षिणम् ॥ १३ ॥ अवमुच्य प्रदैशिन्या दंष्ट्रामादातु-  
 मिच्छसि । अथवा कुक्षरं मत्तमेक एव चरन्वने ॥ १४ ॥ अश्व-  
 द्भुजः समादृष्ट्य नगरं गन्तुमिच्छसि । समिद्धं पावकं वापि घृत-  
 मेदोवसाज्जतम् ॥ १५ ॥ घृताक्तशौरवासास्त्वं मध्येनीत्सर्त्तुमिच्छति ।  
 आत्मानं कः समुद्वुध्य कण्ठे बध्वा महाशिलाम् ॥ १६ ॥ समुद्रं  
 प्रतरेद्दोभ्यां तत्र किं माम पौरुषम् । अकृतास्त्रः कृतास्त्रं वै बल-  
 वन्तं सुदुर्बलः ॥ १७ ॥ तादृशं कर्ण यः पार्थं द्यौर्दुमिच्छेत् स  
 दुर्मतिः । अस्त्राभिर्ह्येष निहृतो वर्षाणीह त्रयोदश ॥ १८ ॥ सिंहः  
 पाशविनिर्मुक्तो न नः श्रेष्ठं करिष्यति । एकान्ते पार्थमासीनं कूपे-  
 ऽग्निमिव संवृतम् ॥ १९ ॥ अज्ञानादभ्यवस्कृत्य प्राप्ताः स्त्रो भय-  
 मुत्तमम् । सद्युध्यामहे पार्थमागतं युद्धदुर्मदम् ॥ २० ॥ सैन्या-  
 स्तिष्ठन्तु सन्नदा व्यूढानीकाः प्रहारिणः । द्रोणो दुर्योधनो भीष्मो  
 भवान् द्रोणिस्तथा वयम् ॥ २१ ॥ सर्वं युध्यामहे पार्थं कर्णं मा  
 साहसं कृथाः । वयं व्यवसिताः पार्थं वज्रपाणिमिवोद्धतम् ॥ २२ ॥  
 षड्रथाः प्रतियुध्येम तिष्ठेम संहता यदि । व्यूढानीकानि सैन्यानि  
 यत्ताः परमघन्विनः । युध्यामहेऽर्जुन सङ्गेऽर्जुन दानवा इव वासवम् ॥ २३ ॥

इति किराटपर्वणि गोक्षरणपर्वणि कृपवाक्ये

एकोनपञ्चाशोऽध्यायः ॥ ४८ ॥

अश्वत्थामोवाच । न च तावज्जिता गावो न च सीमान्तर-  
 ज्ञताः । न ह्यस्तिनपुरं प्राप्तास्त्वन्तु कर्ष्यं विकल्पसे ॥ १ ॥ सं-  
 ग्रामान् सुबहून् जित्वा लब्ध्वा च विपुलं धनम् । विजित्य च परां  
 सेनां नाह्नः किञ्चन पौरुषम् ॥ २ ॥ दहत्यग्निं रवक्यस्तु तूष्णीं  
 भाति दिवाकरः । तूष्णीं धारयते लोकान् वसुधा सचराचरान्  
 ॥ ३ ॥ चातुर्वर्ष्यस्य कर्माणि विहिताणि स्रवभ्युदा । धनं दैरधि-  
 गन्तव्यं यच्च कुर्वन् दुष्यति ॥ ४ ॥ अधीत्य ब्राह्मणो वेदान् याज-  
 येत यजेत च । क्षत्रियो धनुराश्रित्य वजेच्चैव न याजयेत् ॥ ५ ॥  
 वैश्योऽधिगम्य वित्तानि ब्रह्मकर्माणि कारयेत् । शूद्रः शुश्रूषणं  
 कुर्यात्त्रिषु वर्षेषु नित्यमः । वज्रनायोगविधिभिर्वैतसीं वृत्ति-  
 नाश्रिताः ॥ ६ ॥ वर्त्तमाना यथाशास्त्रं प्राप्य चापि महीमिनाम् ।  
 सत्कुर्वन्ति महाभागा शुक्लन् सुविशुणानपि ॥ ७ ॥ प्राप्य द्यूतेन  
 को राज्यं क्षत्रियस्तोष्टुमर्हति । तथा वृधंसंरूपोऽयं धार्तराष्ट्रश्च  
 निर्वृणः ॥ ८ ॥ तथाभिगम्य वित्तानि को विकल्पेद्विचक्षणः ।  
 निहत्या वज्रनायोगैश्चरन्वैतंसिको यथा ॥ ९ ॥ कतमद्वैरयं युद्धं  
 यत्राजैर्षीर्धनञ्जयम् । नकुलं सहदेवं वा धनं येषां त्वया हृतम्  
 ॥ १० ॥ युधिष्ठिरो जितः कस्मिन् भीमो वा वलिनां वरः । इन्द्र-  
 प्रस्थं त्वया कस्मिन् संग्रामे विजितं पुरा ॥ ११ ॥ तथैव कतमद्युद्धं  
 यस्मिन् कृष्णाजिता पुरा । एकवस्त्रा सभां नीता दुष्टकर्मव्रज-  
 स्वला ॥ १२ ॥ मूलमेष्टा महत् कृत्तं सारार्थी चन्दनं यथा ।  
 कर्म कारयथाः सूत तत्र किं विदुरोऽब्रवीत् ॥ १३ ॥ यथाशक्ति  
 मनुष्याणां शममालक्षयामहे । अन्येषां चैव सत्त्वनामपि कीट-  
 पिपीलिके ॥ १४ ॥ द्रौपद्यास्तं परिक्षेपं न क्षन्तुं पाण्डवोऽर्हति ।  
 क्षयाय धार्तराष्ट्राणां प्रादुर्भूतो धनञ्जयः ॥ १५ ॥ त्व पुनः पण्डितो  
 भूत्वा वाचं वक्तुमिहेच्छसि । वैरान्तकरणो जिष्णुर्न न शेषं  
 करिष्यति ॥ १६ ॥ नैष देवान्न गन्धर्वान्नासुरान्न च राक्षसान् ।

भयादिह न युध्येत कुन्तीपुत्रो धनञ्जयः ॥ १७ ॥ यं यमेषोऽभि-  
 संक्रुद्धः संग्रामे निपतिष्यति । वृद्धं गरुडान् वेगेन विनिहत्य  
 तमेष्यति ॥ १८ ॥ त्वत्तो\* विशिष्टं वीर्येण धनुष्यमरराट्समम् ।  
 वासुदेवसमं युद्धे पात्रं को वा न पूजयेत् ॥ १९ ॥ देवेन देवं  
 युध्येत मानुषेण च मानुषम् । अस्त्रं ह्यस्त्रेण यो हन्यात् कोऽर्जु-  
 नेन समः पुमान् ॥ २० ॥ पुत्रादनन्तरः शिष्य इति धर्मविदो  
 विदुः । एतेनापि निमित्तेन प्रियो द्रोणस्य पाण्डवः ॥ २१ ॥ यथा  
 लमकरोर्युतमिन्द्रप्रस्थं यथाहरः । यथानैषीः सभां कृष्णां तथा  
 युध्यस्व पाण्डवम् ॥ २२ ॥ अयं ते मातुलः प्राज्ञः द्वात्रधर्मस्य  
 कोविदः । दुर्युतदेवी गान्धारः शकुनिर्युध्यतामिह ॥ २३ ॥  
 नाह्वानं क्षिपति गाण्डीवं न कृतं हापरं न च । ज्वलतो निशि-  
 तान् वाणांस्त्रीक्ष्णान् क्षिपति गाण्डिवम् ॥ २४ ॥ न हि गाण्डीव-  
 निर्मुक्ता गाण्डिवराः सुतेजनाः । अन्तरेष्ववतिष्ठन्ते गिरीणामपि  
 दारुणाः ॥ २५ ॥ अन्तकः पवनो मृत्युस्तथाम्निर्वड्वामुखः ।  
 कुर्युरेते क्वचिच्छेषं न तु क्रुद्धो धनञ्जयः ॥ २६ ॥ यथा सभायां  
 द्यूतं त्वं मातुलेन सहाक्रूरोः । तथा युद्धस्य संग्रामे सौबलेन  
 सुरक्षितः ॥ २७ ॥ युध्यन्तां कामतो योधा नाहं योक्षेय धनञ्जयम् ।  
 भक्त्यो ह्यज्ञामिरायोध्यो यद्यागच्छेद्भवां पदम् ॥ २८ ॥

इति विराटपर्वणि गोह्वरणपर्वणि अश्वत्थामाभर्त्सनवाक्ये

पञ्चाशोऽध्यायः ॥ ५० ॥

भीष्म उवाच । साधु पश्यति वै द्रोणि कृपश्च साधु पश्यति ।  
 कर्णस्तु द्वात्रधर्मण केवलं योद्धुमिच्छति ॥ १ ॥ आचार्यो नाभि-  
 वक्तव्यः पुत्रेण विजानता । दिशकालौ तु सम्प्रेक्ष्य योद्धव्यमिति  
 मे मतिः ॥ २ ॥ यस्य सूर्यसमाः पञ्च सपत्नाः सुप्रहारिणः ।

कथमभ्युदये तेषां न प्रमुह्येत पण्डितः ॥ ३ ॥ स्वार्थं सर्वं विमु-  
ह्यन्ति येषां धर्मविदो जनाः । तस्माद्राजन् ब्रवीम्येतद्वाक्यं ते  
यदि रोचते ॥ ४ ॥ कर्णो हि यद्वोचस्त्वां तेज सञ्जननाय तत् ।  
आचार्यपुत्रः क्षमतां महत् कार्यमुपस्थितम् ॥ ५ ॥ नायं कालो  
विरोधस्य कौन्तेये समुपस्थिते । क्षन्तव्यं भवता सर्वमाचार्येण  
कृपेण च ॥ ६ ॥ भवतां हि कृतास्त्रत्वं यथादित्ये प्रभा तथा ।  
यथा चन्द्रमसो लक्ष्मीः सर्वथा नापकृष्यते ॥ ७ ॥ एवं भवत्सु  
ब्राह्मण्यं ब्रह्मास्त्रञ्च प्रतिष्ठितम् । चत्वार एकतो वेदाः क्षात्र-  
मेकत्र दृश्यते ॥ ८ ॥ नैतत्क्षमस्तमुभयं कस्मिंश्चिदनुशुश्रुमः । अन्यत्र  
भारताचार्यात् सपुत्रादिति मे मतिः ॥ ९ ॥ ब्रह्मास्त्रं ब्रह्म वेदाश्च  
नैतदन्यत्र दृश्यते । अन्यत्र भारताचार्यात् द्रोणात् पुरुषसत्तमात्  
॥ १० ॥ वेदान्ताश्च पुराणानि इतिहासं पुरातनम् । जामदग्न्य-  
मृते राजन् को द्रोणादधिको भवेत् ॥ ११ ॥ आचार्यपुत्रः  
क्षमतां नायं कालश्च भेदने । सर्वं हंहत्य युध्यामः पाकघ्रासनि-  
मागतम् ॥ १२ ॥ बलस्य व्यसनानीह यान्युक्त्वा नि मनोषिभिः ।  
मुख्यो भेदो हि तेषान्तु पापिष्ठो विदुषां मतः ॥ १३ ॥

द्रौणिस्त्वाच । नैवं न्याय्यमिदं वाक्यमस्माकं पुरुषर्षभ ।  
किन्तु रोषपरीतेन गुरुणा भाषिता गुणाः ॥ १४ ॥ अत्रोरपि  
गुणा वाच्या दोषा वाच्या गुरोरपि । सर्वथा सर्ववदनेन पुत्रे  
प्रिये हितं वदेत् ॥ १५ ॥

दुर्योधन उवाच । आचार्य एष क्षमतां शान्तिरस्मिन् विधी-  
यताम् । अभियमाने तु गुरौ तदुक्तं शेषकारितम् ॥ १६ ॥

वैशम्पायन उवाच । ततो दुर्योधनो द्रोणं क्षमयामास भारत ।  
सह कर्ष्णं भीष्मेण कृपेण च महात्मना ॥ १७ ॥

द्रोण उवाच । वदेतत् प्रथमं वाक्यं भीष्मः शान्तनवोऽब्रवीत् ।  
तैर्नैवाहं प्रयत्नो वै नीतिरत्र विधीयताम् ॥ १८ ॥ यथा दुर्यो-

घनं पार्थो नोपसर्पति सङ्गरे । यथा दुर्योधनो राजा न गच्छे-  
द्विषतां वशम् ॥ १९ ॥ साहसाद्यदि वा मोहात्तथा नीतिर्विधी-  
यताम् । वनवासे ह्यनिर्दृष्टे दर्शयेन्न स्वमर्जुनः ॥ २० ॥ घन-  
ञ्जालभमानोऽत्र नायं तत् क्षन्तुमर्हति । यथा नायं समायुञ्ज्या-  
हार्त्तराष्ट्रं कथञ्चन ॥ २१ ॥ न च सेना पराजय्यात्तथा नीति-  
र्विधीयताम् । उक्तं दुर्योधनेनापि पुरस्तादाक्यमौदृशम् । तदनु-  
सृत्य गाङ्गेयो यथावद्वक्तुमर्हति ॥ २२ ॥

इति विराटपर्वणि मोहरणपर्वणि द्रोणवाक्ये

एकपञ्चाशोऽध्यायः ॥ ५१ ॥

भीष्म उवाच । कलाकाशाश्च युज्यन्ते सुहृत्तांश्च दिनानि च ।  
अर्द्धमासाश्च मासाश्च नक्षत्राणि ग्रहास्तथा ॥ १ ॥ ऋतवश्चापि  
युज्यन्ते तथा सस्वत्तरा अपि । एवं कालविभागेन कालचक्रं  
प्रवर्त्तते ॥ २ ॥ तेषां कालातिरेकेण ज्योतिषाञ्च व्यतिक्रमात् ।  
पञ्चमे पञ्चमे वर्षे द्वौ मासावुपजायतः ॥ ३ ॥ एषामध्यधिका  
मासाः पञ्च च द्वादश क्षपाः । तयोद्गमनां वर्षाणामिति मे वर्त्तते  
मतिः ॥ ४ ॥ सर्वं यथावच्चरितं यद्यर्देभिः परिश्रुतम् । एवमेतद्दु-  
ष्ट्रुवं ज्ञात्वा ततो बीभत्सुरागतः ॥ ५ ॥ सर्वं चैव महात्मानः सर्वं  
धर्मार्थकोविदाः । येषां युधिष्ठिरो राजा कस्माद्वर्मेऽपराधुयुः ॥ ६ ॥  
अलुप्त्याद्यैव कौन्तेयाः कृतवन्तश्च दुष्करम् । न चापि केवलं  
राज्यमिच्छेयुस्तेऽनुपायतः ॥ ७ ॥ तदैव ते हि विक्रान्तभीषुः  
कौरवनन्दनाः । धर्मपाशनिवन्तास्ते न चेलुः क्षत्रियव्रतात् ॥ ८ ॥  
यच्चानृत इति ध्यायाद्य स गच्छेत्पराभवम् । वृणुयुर्मरणं पार्था  
नानृतत्वं कथञ्चन ॥ ९ ॥ प्राप्ते काले तु प्राप्तव्यं नोत्सृजेयुर्नरर्षभाः ।  
अपि वज्रभृता गुप्तं तथावीर्या हि पाण्डवाः ॥ १० ॥ प्रतियुध्यमान

समरे सर्वशस्त्रभृतां वरम् । तस्माद्यद्वत्र कल्याणं लोके सद्भिरनु-  
ष्ठितम् ॥ ११ ॥ तत्संविधीयता शीघ्रं मानो ह्यर्थोऽभ्यगात्परम् ।  
न हि पश्यामि संग्रामे कदाचिदपि कौरव ॥ १२ ॥ एकान्तसिद्धिं  
राजेन्द्र सम्प्राप्तश्च धनञ्जयः । सम्प्रवृत्ते तु संग्रामे भावामावौ  
जयाजयौ । अवश्यमेकं स्पृशतो दृष्टमेतदसंशयम् ॥ १३ ॥ तस्मा-  
द्युद्धोचितं कर्म कर्म वा धर्मसंहितम् । क्रियतामाशु राजेन्द्र  
सम्प्राप्तो हि धनञ्जयः ॥ १४ ॥

दुर्योधन उवाच । नाहं राज्यं प्रदास्यामि पाण्डवानां पिता-  
मह । युद्धोपचारिकं यत्तु तच्छीघ्रं संविधीयताम् ॥ १५ ॥

भीष्म उवाच । अत्र या मामिका बुद्धिः श्रूयतां यदि रोचते ।  
सर्वथा हि मया श्रेयो वक्तव्यं कुरुनन्दन ॥ १६ ॥ क्षिप्रं बलं चतु-  
र्भागं गृह्य गच्छ पुरं प्रति । ततोऽपरश्चतुर्भागो गाः समादाय  
गच्छतु ॥ १७ ॥ वय तर्जुन सैन्येन प्रतियोत्सग्राम पाण्डवम् ।  
अहं द्रोणश्च कर्णश्च द्रौणिः शारद्वतस्तथा ॥ १८ ॥ प्रतियोत्सग्राम  
बीमत्सुभागतं कृतनिश्चयम् । मत्स्रं वा पुनरायातमागतं वा शत-  
क्रतुम् । अहमावारयिष्यामि वेल्लेव मकरालयम् ॥ १९ ॥

वैशम्पायन उवाच । तदाक्यं सुरुचे तेषां भीष्मेणोक्तं महा-  
त्मना । तथैव कृतवान् राजा कौरवाणामनन्तरम् ॥ २० ॥ भीष्मः  
प्रस्थाप्य राजानं गोधनं तदनन्तरम् । सेनामुत्खान् व्यवस्थाप्य  
व्यूहितुं सम्प्रचक्रमे ॥ २१ ॥

भीष्म उवाच । आचार्य्य मध्ये तिष्ठ त्वमश्वत्थामा तु सव्यतः ।  
कृपः शारद्वतो श्रीमान् पार्श्वं रक्षतु दक्षिणम् ॥ २२ ॥ अग्रतः  
सुतधुवस्तु कर्णस्तिष्ठतु दंशितः । अहं सर्वस्य सैन्यस्य पश्चात्  
स्थास्यामि पालयन् ॥ २३ ॥

इति विराटपर्वणि गोहरणपर्वणि भीष्मसैन्यव्यूहे

द्विपञ्चाशोऽध्यायः ॥ ५२ ॥

वैशम्पायन उवाच । तथा व्यूढेष्वनीकेषु कौरवाणां महा-  
 रथैः । उपावाद्गर्जुनस्तूर्णं रथघोषेण नादयन् ॥ १ ॥ दृष्टुस्ते  
 ध्वजाग्रं वै शुश्रुवुश्च रथस्वनम् । दोधूयमानस्य भृशं गाण्डीवस्य  
 च निस्वनम् ॥ २ ॥ ततः सर्वं समालोक्य द्रोणो वचनमब्रवीत् ।  
 महारथमनुप्राप्तं दृष्ट्वा गाण्डीवधन्विनम् ॥ ३ ॥

द्रोण उवाच । एतद्भुजाग्रं पार्थस्य दूरतः संप्रकाशते । एष  
 घोषः स रथजो रोरवीति च वानरः ॥ ४ ॥ वानरः सर्वसेनायां  
 करोति भवमुत्तमम् । एष तिष्ठन्नथश्रेष्ठे रथे च रक्षिनाम्बरः ॥ ५ ॥  
 उल्लापति धनुः श्रेष्ठं गाण्डीवमग्ननिस्वनम् । द्रुमौ हि वाणौ  
 सहितौ पादयोर्मै व्यवस्थितौ ॥ ५ ॥ अपरौ चाप्यतिक्रान्तौ कर्णौ  
 संस्पृश्य मे शरी । निर्वर्त्तय हि वने वासं कृत्वा कर्मातिमानुषम्  
 ॥ ७ ॥ अभिवादयते पार्थः श्रोत्रे च परिपृच्छति । चिरदृष्टोऽय-  
 मस्त्राभि प्रज्ञावान् बान्धवप्रियः । अतीव ज्वलितो लक्ष्म्या पाण्डु-  
 पुत्रो धनञ्जयः ॥ ८ ॥ रथी शरी चान्तली निषङ्गी शङ्गी पताकौ  
 कवची किरीटी । खड्गौ च धन्वी विरराज पार्थः शिखी घृत-  
 स्तुग्भिरिवावसितः ॥ ९ ॥

वैशम्पायन उवाच । ततोऽर्जुनः कुरुन् दृष्ट्वा संग्रामे समव-  
 स्थितान् । तत्कालसदृशं वाक्यं मत्स्यपुत्रमभाषत ॥ १० ॥

अर्जुन उवाच । द्रुपदाते च सेनायां हयान् संवच्छ सारथे ।  
 यावत्समीक्षे सैन्येऽस्मिन् क्वासौ कुरुकुलाधमः ॥ ११ ॥ सर्वानेता-  
 ननादृत्य दृष्ट्वा तमतिमानिनम् । तस्य मूर्ध्नि पतिष्यामि तत्र एते  
 पराजिताः ॥ १२ ॥ एष व्यवस्थितो द्रोणो द्रौणिश्च तदनन्तरः ।  
 भीष्म कृपश्च कर्णश्च महेष्वासा व्यवस्थिताः ॥ १३ ॥ राजानं नात्र  
 पश्यामि गाः समादाय गच्छति । दक्षिणं मार्गमास्थाय शङ्के  
 जीवपरायणः ॥ १४ ॥ उत्सृज्यैतद्रथानीकं गच्छ यत्र सुयोधनः ।

तत्रैव योत्से वैराटि नास्ति युद्धं निरामिषम् । तं जित्वा विनि-  
वर्त्तिष्ये गाः समादाय सर्वशः ॥ १५ ॥

वैशम्पायन उवाच । एवमुक्तः स वैराटिर्हयान् संयम्य यत्नतः ।  
नियम्य च ततो रश्मोन् यत्र ते कुरुपुङ्गवाः ॥ १६ ॥ अचोदय-  
न्ततो वाहान् यतो राजा सुयोधनः । उत्सृज्य रथवंशन्तु प्रयाति  
श्वेतवाहने ॥ १७ ॥ अभिप्रायं विदित्वा तं कृपो वचनमब्रवीत् ।  
नैघोऽन्तरेण राजानं वीभत्सुः स्थातुमिच्छति ॥ १८ ॥ तस्य  
पार्ष्णिं गृहीष्यामो जवेनाभिप्रयास्यतः । न ह्येनमतिसंद्वेमेको  
युध्येत संयुगे ॥ १९ ॥ अन्यो देवात् सहस्राक्षात् कृष्णाहा देवकी-  
सुतात् । आचार्याच्च सपुत्राहा भारद्वाजान्महारथात् ॥ २० ॥  
किं नो गावः करिष्यन्ति धनं वा विपुलं तथा । दुर्योधनः पार्थ-  
जले पुरा नौरिव मज्जति ॥ २१ ॥ तथैव गत्वा वीभत्सुर्नाम  
विश्राव्य चात्मनः । शलमैरिव तां सेनां शरैः शीघ्रजवाकिरत् ॥ २२ ॥  
कीर्यमाणः शरौघैस्तु वोधास्ते पार्थचोदितैः । नापश्यन्नावृतां  
भूमिमन्तरीक्षञ्च पत्रिभिः ॥ २३ ॥ तेषामापततां युद्धे नापवाने-  
ऽभवन्मतिः । शीघ्रजमेव पार्थस्य पूजयन्ति स्म चेतसा ॥ २४ ॥ ततः  
शङ्खं प्रदध्मौ च द्विषतां लोमहर्षणम् । विस्मार्थ्य च धनुःश्रेष्ठं  
ध्वजे भूतान्यचोदयत् ॥ २५ ॥ तस्य शङ्खस्य शब्देन रथनेमिस्त्रिनेन  
च । गाण्डीवस्य च घोषेण पृथिवी समकम्पत ॥ २६ ॥ अमा-  
नुषाणां सर्वेषां भूतानां ध्वज वासिनाम् । जङ्घं पुच्छान्विधुन्वाना  
धावमानाः समन्ततः । गावः प्रतिन्यवर्त्तन्त दिशमास्थाय दक्षि-  
णाम् ॥ २७ ॥

इति विराटपर्वणि गोहरणपर्वणि गोनिवर्त्तने

त्रिपञ्चाशोऽध्यायः ॥ ५३ ॥



वैशम्पायन उवाच । स शत्रुसेनां तरसा प्रणुद्य गास्ता विजि-  
 त्वाथ धनुर्धराग्रः । दुर्योधनायाभिमुखः प्रयातो भूयो रणं  
 सोऽभिचिकौर्षमाणः ॥ १ ॥ गोषु प्रयातासु जवेन मत्स्यान्  
 किरौटिनं कार्यकृतञ्च मत्ता । दुर्योधनायाभिमुखं प्रयातं कुरु-  
 प्रवीराः सहस्राभिप्रेतुः ॥ २ ॥ तेषामनौकानि बह्विनि गाढं व्यूढानि  
 दृष्ट्वा बह्वलघ्वजानि । मत्स्यस्य पुत्रं विषतां निहन्ता वैराटि-  
 मामन्त्र्य ततोऽभ्युवाच ॥ ३ ॥ एतेन तूष्णं प्रतिपादयेमान् श्वेतान्  
 हयान् काञ्चनरश्मिबोक्तान् । जवेन सर्वेण कुरु प्रयत्नमासादयेयं  
 कुरुसिंहवृन्दम् ॥ ४ ॥ गजो गजेनेव मया दुरात्मा यो योद्धुमा-  
 काङ्क्षति सूतपुत्रः । तमेव मां प्रापय राजपुत्र दुर्योधनापायश-  
 जातदर्पम् ॥ ५ ॥ स तैर्हवैर्वातजवैव हङ्घिः पुत्रो विराटस्य  
 सुवर्ष्मकक्षैः । व्यध्वंसयत्तद्रथिनामनौकं ततोऽवहत्याण्डवमाजि-  
 मध्ये ॥ ६ ॥ तं चित्रसेनो विशिखैर्विपाटैः संग्रामजिच्छ्रुसहो  
 जयश्च । प्रहृद्ययुर्भारतमापतन्तं महारथाः कर्षमभीप्समानाः  
 ॥ ७ ॥ ततः स तेषां पुरुषप्रवीरः शरासनाच्च शरवेगतापः ।  
 ब्रातं रथानामदहत्समन्युर्वन यथाग्निः कुरुपुङ्गवानाम् ॥ ८ ॥  
 तस्मिंस्तु युद्धे तुमुले प्रवृत्ते पार्थं विकर्णोऽतिरथं रथेन । विपाट-  
 वर्षेण कुरुप्रवीरो भीमेन भीमानुजमाससाद ॥ ९ ॥ ततो विक-  
 र्णस्य धनुर्विकृष्य जाम्बूनदाग्रोपचितं दृढव्यम् । अपातयत्तं  
 ध्वजमस्य मथ्य छिन्नध्वजः सोऽभ्यपयाज्जवेन ॥ १० ॥ तं शत्रु-  
 वाणां गणवाधितारं कर्माणि कुर्वन्तममानुषाणि । शत्रुन्तपः  
 कोपममृषमाणः समाह्वयच्छ्रुवर्षेण पार्थम् ॥ ११ ॥ स तेन  
 राज्ञातिरथेन विहो विगाहमानो ध्वजिनीं कुरूणाम् । शत्रुन्तपं  
 पञ्चभिराशु विद्धा ततोऽस्य सूत दशभिर्जघान ॥ १२ ॥ ततः स  
 विहो भरतर्षभेण वाणेन गात्रावरणातिगेन । गतासुराजौ निप-  
 पात भूमौ नगो नगाग्रादिव वातरुम्भः ॥ १३ ॥ नरर्षभास्तेन

नरर्षभेण वीरा रणे वीरतरेण भन्ना । चकम्पिरे वातवशेन  
 काले प्रकम्पितानीव महावनानि ॥ १४ ॥ हतास्तु पार्थेन नर-  
 प्रवीरा गतासवोर्व्यां सुषुप्तुः सुवेष्टाः । वसुप्रदा वासवतुल्यवीर्याः  
 पराजिता वासवजेन सङ्गे ॥ १५ ॥ सुवर्षकाष्णायसवर्मनदा  
 नागा यथा हैमवताः प्रवृद्धाः । तथा स शत्रून् समरे विनिघ्नन्  
 गाण्डीवधन्वा पुरुषप्रवीरः ॥ १६ ॥ चचार सङ्गे विदिग्धो दिग्धश्च  
 दहन्निवाम्निर्वनमातपान्ते । प्रकीर्णपर्णानि यथा वसन्ते विशा-  
 तयित्वा पवनोऽम्बुदंश्च ॥ १७ ॥ तथा सपद्मान् विकिरन् किरौटि  
 चीचार सङ्गेऽतिरथो रथेन । शोणाश्रुवाहस्य हयानिहत्य  
 वैकर्त्तनभ्रातुरदीनसत्त्वः ॥ १८ ॥ एकेन संग्रामजितः शरेण शिरो  
 जहाराशु किरौटमाली । तस्मिन् हते भ्रातरि स्तुतपुत्रो वैक-  
 र्त्तनो वीर्यमथाददानः ॥ १९ ॥ प्रशङ्ख दन्ताविव नागराजौ मह-  
 र्षभं व्याघ्र इवाभ्यधावत् । स पाण्डवं हादय भिः पृषत्कैवैकर्त्तनः  
 शीघ्रमथो जज्ञान ॥ २० ॥ विव्याध गात्रेषु हयांश्च सर्वान् विराट-  
 पुत्रश्च करे निजघ्ने । तमापतन्तं सहसा किरौटो वैकर्त्तनं वै  
 तरसाभिपत्य ॥ २१ ॥ प्रशङ्ख वेगं व्यपतञ्चवेन नागं गरुत्मानिव  
 चित्रपक्षः । तावुत्तमौ सर्वधनुर्धराणां महाबलो सर्वस पद्मसाहो  
 ॥ २२ ॥ कर्षस्य पार्थस्य निशम्य युद्धं दिदृक्षमाणाः कुरवोऽवतस्थुः ।  
 सपाण्डवस्तूर्णमुदीर्यकोपः कृतागसं कर्षमुदीर्य हर्षात् ॥ २३ ॥  
 क्षणेन साश्वं सरथं सस्तुतमन्तर्हृधे धोरसरौघदृष्ट्वा । ततः  
 सुविद्धाः सरथाः सनागा योधा विनेदुर्भरतर्षभाणाम् ॥ २४ ॥  
 अन्तर्हिता भीष्ममुखाः सहाश्रवाः किरौटिना कीर्षरथाः पृषत्कैः ।  
 स चापि तानर्जुनबाहुमुक्तान् घराञ्छरौघैः प्रतिहत्य वीरः ॥ २५ ॥  
 तस्थौ महात्मा सधनुः सबाण सविस्फुलिङ्गान्निरिवाशु कर्णः ।  
 ततस्त्वभूद्वै तलतालशब्दः सशङ्खभेरीपणवप्रणादः ॥ २६ ॥ प्रक्षु-  
 द्धितज्य तलनिखनन्तं वैकर्त्तनं पूजयतां कुरुणाम् । उद्धूतलाङ्गूल-

महापताकध्वजोत्तमांसाकुलभीषणान्तम् ॥ २० ॥ गाण्डीवनिर्घोष-  
 कृतप्रणादं किरीटिनं प्रेक्ष्य ननाद कर्णः । स चापि वैकर्त्तनमर्द्ध-  
 विला साश्वं ससूतं सरथं पृषत्कैः ॥ २८ ॥ तमाववर्ष प्रसभं  
 किरीटी पितामहं द्रोणकृपौ च दृष्ट्वा । स चापि पार्थं बह्मभिः  
 पृषत्कैर्वैकर्त्तनो मेघ इवाभ्यवपत ॥ २९ ॥ तथैव कर्णञ्च किरीट-  
 माली संच्छादयामास श्रितैः पृषत्कैः । तयोः सुतीक्ष्णान् सृजतोः  
 शरौघान् महाशरौघास्त्विविदर्जने रणे ॥ ३० ॥ रथे विलम्बाविव  
 चन्द्रसूर्यौ धनान्तरेणानुददर्श लोकः । अथाशुकारी चतुरो  
 हयांश्च पार्थस्य विव्याध शरैस्तु कर्णः ॥ ३१ ॥ त्रिभिस्तु यन्तार-  
 ममृष्यमाणो विव्याध तूर्णं त्रिभिरेव केतुम् । ततोऽभिविद्धः सम-  
 रावमर्द्दी प्रवोषितः सिंह इव प्रसुप्तः ॥ ३२ ॥ गाण्डीवधन्वा  
 प्रवरः कुक्ष्यामजिह्वगैः कर्णमिवाय जिष्णुः । शरास्त्वहृष्ट्या  
 निहतो महात्मा प्रादुशकारातिमनुष्यकर्म ॥ ३३ ॥ प्राच्छादयत्  
 कर्णरथं पृषत्कैर्लोकानिमान् सूर्य इवांशुजालैः । स हस्तिनेवा-  
 भिहतो गजेन्द्रः प्रगृह्य भक्षान्निमित्तान्निषङ्गात् ॥ ३४ ॥ आकर्ण्य-  
 पूर्णञ्च धनुर्विकृष्य विव्याध गात्रेष्वथ सुतपुत्रम् । अथास्य बाह्वस-  
 शिरोललाटं ग्रीवावराङ्गानि परावमर्द्दी ॥ ३५ ॥ श्रितैश्च वाणै-  
 र्युधि निर्विभेद् गाण्डीवमुक्तैरशनिप्रकाशैः । स पार्थमुक्तैर्विमिश्रै-  
 प्रणुनो गजो गजेनेव जितस्तरस्त्री । विहाय संग्रामशिरः प्रयातो  
 वैकर्त्तनः पाण्डववाणतप्तः ॥ २६ ॥

इति विराटपर्वणि ओहरणपर्वणि कर्णापयाने

चतुःपञ्चाशोऽध्यायः ॥ ५४ ॥

वैशम्पयन उवाच । अपवाते तु राघये दुर्योधनपुरोगमाः ।  
 अनीकेन तथा स्वेन अनैराच्छिन्त पाण्डवम् ॥ १ ॥ वज्रघा तस्य  
 सैन्यस्य व्यूहत्यापततः शरैः । अधारयत वेगं च विलेव तु महो-  
 दधेः ॥ २ ॥ ततः प्रहस्य वीभत्सुः कौन्तेयः श्वेतवाहनः । दिव्य-  
 मस्त्रं प्रकुर्वाणः प्रत्ययाद्रथसत्तम ॥ ३ ॥ यथा रश्मिभिरादित्यः  
 प्रच्छादयति मेदिनीम् । तथा गार्ग्यैवनिर्मुक्तैः शरैः पार्थो  
 दिशो दश ॥ ४ ॥ न रथानां न चाश्वानां न गजानां न वर्मणाम् ।  
 अनिर्विहं शितैर्वाणैरासीद्गुह्यलमन्तरम् ॥ ५ ॥ दिव्ययोगाच्च  
 पार्थस्य हयानामुत्तरस्य च । शिञ्चाशिल्योपपन्नत्वादस्त्राणाञ्च परि-  
 क्रमात् ॥ ६ ॥ वीर्यवत्त्वं द्रुतं चाग्रं दृष्ट्वा जिष्णोरपूजयन् ।  
 कालाग्निमिव वीभत्सुं निर्दहन्तमिव प्रजाः ॥ ७ ॥ नारयः प्रेक्षितुं  
 शिकुर्ज्वलन्तमिव पावकम् । तानि ग्रस्तान्यनीकानि रेजुरर्जुन-  
 मार्गणैः ॥ ८ ॥ शैलं प्रति नवाभ्राणि व्याप्तानीवार्कैरश्मिभिः ।  
 अशोकानां वनानीव फुल्लानि कुसुमैः शुभैः ॥ ९ ॥ रेजुः पार्थ-  
 शरैस्तद्वत् सैन्यानि भारत । स्रजोऽर्जुनशरैः शीघ्रं शुष्यत् पुष्पं  
 हिरण्यवम् ॥ १० ॥ कृष्णाणि च पताकाश्च खि दधार सदागतिः ।  
 स्वबलत्रासनात्तस्ताः परिपेतुर्दिशो दश ॥ ११ ॥ रथाङ्गदेहा-  
 नादाय पार्थच्छिन्नयुगा हयाः । कर्म्मकर्त्ताविप्राणेषु अन्तरोष्ठेषु  
 चैव ह ॥ १२ ॥ मर्मस्त्रङ्गेषु चाहत्यापातयत् समरे गजान् । कौर-  
 वाग्रगजानान्तु शरीरैर्गतचेतसान् ॥ १३ ॥ क्षणेन सञ्चता भूमि-  
 र्भवेरिव नभस्तलम् । युगान्तसमये सर्वं यथा स्थावरजङ्गमम् ॥ १४ ॥  
 कालक्षयनशेषेण दहत्यग्रशिखं शिखी । तद्वत् पार्थो महाराज  
 दहाच्च समरे रिपून् ॥ १५ ॥ ततः सर्वास्त्रतेजोभिर्धनुषो निःस्त्र-  
 नेन च । शब्देनामानुषाणाञ्च भूतानां ध्वजवासिनाम् ॥ १६ ॥  
 भैरवं शब्दमत्यर्थं वानरस्य च कुर्वतः । दैवारिपाञ्च वीभत्सुस्तस्मि-  
 न्दौर्योधने बले ॥ १७ ॥ भयमुत्पादयामास वल्लवानरिमर्द्दनः ॥

रथशक्तिमनिवाणां प्रागिव निपतद्भुवि ॥ १८ ॥ सोऽपयात्सहसा  
 पश्चात् साहसाच्चाभ्युपेयिवान् । शरव्रातैः सुतीक्ष्णाग्रैः समादिष्टैः  
 खगैरिव ॥ १९ ॥ अर्जुनस्तु खमावत्रे लोहिताप्राशनैः खगैः ।  
 अत्रमध्ये यथार्कस्य रश्मयस्तिग्मतेजसः ॥ २० ॥ दिशस्तु च तथा  
 राजन्नसंख्याताः शरास्तदा । सङ्कदेवानतं शिकूरथमभ्यसितुं परे  
 ॥ २१ ॥ अलव्यः पुनरश्वैस्तु रथात् सोऽतिप्रपादयेत् । ते शरा  
 हिट् शरीरेषु यथैव न ससञ्चिरे ॥ २२ ॥ हिङ्गनीकेषु बीभत्सोर्न  
 ससञ्चे रथस्तदा । स तद्दिशोभयामास शिरातिबलमच्छसा ॥ २३ ॥  
 अमन्तमोगो भुजगः क्रीडन्निव महाशर्पवे । अस्यतो नित्यमत्यर्थं  
 सर्वमेवातिगस्तथा ॥ २४ ॥ अश्रुतः श्रूयते भूतैर्धनुर्धोषः किरी-  
 टिनः । सन्ततास्तत्र मातङ्गा वाणैरत्यन्तरान्तरे ॥ २५ ॥ संवृता-  
 स्तेन दृश्यन्ते मेघा इव गमस्तिभिः । दिशोऽनुभ्रमतः सर्वाः सद्य-  
 दक्षिणमस्यतः ॥ २६ ॥ सततं दृश्यते युद्धे सायकासनमण्डलम् ।  
 पतन्त्यस्त्रपेषु यथा चक्षूर्धोष न कदाचन ॥ २७ ॥ नालच्छेषु शराः  
 पेतुस्तथा गाण्डीवधन्वनः । मार्गो गजसहस्रस्य युगपदृच्छतो  
 वने ॥ २८ ॥ यथा भवेत्तथा जज्ञे रथमार्गः किरीटिनः । नूनं  
 पार्थजयैषित्वाच्छक्रः सर्वामरैः सह ॥ २९ ॥ हन्त्यस्मानित्यमन्यन्त  
 पार्थेन निहताः परे । घ्नन्तमत्यर्थमहितान्विजयन्तश्च मेनिरे ॥ ३० ॥  
 कालमर्जुनरूपेण संहरन्तमिव प्रजाः । कुरुसेनाशरीराणि पार्थ-  
 नैवाहतान्यपि ॥ ३१ ॥ सेदुः पार्थहतानीव पार्थकर्मानुशासनात् ।  
 ओषधीनां शिरांसौव दिषच्छीर्षाणि सोऽन्वयात् ॥ ३२ ॥ अवनेशुः  
 कृद्धणां हि वीर्याख्यर्जुनजाङ्गयात् । अर्जुनानिलमिन्नानि वना-  
 न्यर्जुनविहिषाम् ॥ ३३ ॥ चक्रलोहितधाराभिर्घरणीं लोहिता-  
 न्तराम् । लोहितेन समायुक्तैः पांशुभिः पवनोद्धतैः ॥ ३४ ॥  
 बभ्रुवर्लोहितास्तत्र भ्रममादित्वरश्मयः । साकं खन्तत् क्षणेनासीत्  
 सन्ध्यायामिव लोहितम् ॥ ३५ ॥ अप्यस्तं प्राप्य सूर्योऽपि निव-

र्त्तत न पाण्डवः । तान् सर्वान् समरे शूरः पौरुषे समवस्थितान्  
॥ ३६ ॥ दिव्यैरस्त्रैरचिन्त्यात्मा सर्वानार्च्छदनुर्वरान् । स तु  
द्रोणं त्रिसप्तत्या क्षुरप्राणां समापेयत् ॥ ३७ ॥ दुःसहं दशभि-  
र्वाक्खैर्द्रौणिमष्टाभिरेव च । दुःशासनं द्वादशभिः कपं शारहतं  
त्रिभिः ॥ ३८ ॥ भीष्मं शान्तनवं षष्ट्या राजानं च शतैश्च ।  
कर्णञ्च कर्णिना कर्णे विव्याध परवीरहा ॥ ३९ ॥ तस्मिन् विद्धे  
महेष्वासे कर्णे सर्वास्त्रकोविदे । हताश्वसूते विरथे ततोऽनीक-  
मभ्यज्यत ॥ ४० ॥ तत् प्रमत्तं बलं दृष्ट्वा पार्थमार्जिस्थितं पुरः ।  
अभिप्रायं समाश्राय वैराटिः पार्थमब्रवीत् ॥ ४१ ॥

उत्तर उवाच । आस्थाय रुचिरं पार्थ रथं सारथिना मया ।  
कनमद्वयास्यसेऽनीकमुक्तो यास्याम्यहं त्वया ॥ ४२ ॥

अर्जुन उवाच । लोहिताश्वमरिष्टं यं वैशाघ्नमनुपश्यसि ।  
नीलां पताकामाश्रित्य रथे तिष्ठन्तमुत्तर ॥ ४३ ॥ कपस्यैतदनी-  
काग्रं प्रापयस्वैतदेव माम् । एतस्य दर्शयिष्यामि शीघ्रास्त्रं दृढ-  
घन्विनः ॥ ४४ ॥ कमण्डलुध्वंजे यस्य श्वतकुम्भमय शुभः ।  
आचार्य एष हि द्रोणः सर्वशस्त्रभृतां वरः ॥ ४५ ॥ सदा ममैष  
मान्यस्तु सर्वशस्त्रभृतामपि । सुप्रसन्नं महावीरं कुरुष्वैनं प्रद-  
क्षिणम् ॥ ४६ ॥ अत्रैव चावरोहैनमेष धर्मः सनातनः । यदि मे  
प्रथमं द्रोणः शरीरे प्रहरिष्यति ॥ ४७ ॥ ततोऽस्य प्रहरिष्यमि  
नास्य कोपो भवेदिति । अस्याविदूरे च धनुर्ध्वजाग्रे यस्य दृश्यते  
॥ ४८ ॥ आचार्यस्यैष पुत्रो वै अश्वत्थामा महारथः । सदा  
ममैष मान्यश्च सर्वशस्त्रभृतामपि ॥ ४९ ॥ एतस्य त्वं रथं प्राप्य  
निवर्तथाः पुनः पुनः । स एष तु रथानीके सुवर्णकवचावृतः ॥ ५० ॥  
सेनाग्रेण तृतीयेन व्यवहार्थ्येण तिष्ठति । यस्य नागो ध्वजाग्रे  
वै हेमकेतनसंवृतः ॥ ५१ ॥ शृतराष्ट्रसुतः श्रीमानेष राजा सुयो-  
धनः । एतस्याभिमुखं वीर रथं पररथाक्षजम् ॥ ५२ ॥ प्रापय-

स्वैष राजा हि प्रमाथी युद्धदुर्महः । एष द्रोणस्य शिष्याणां शीघ्रा-  
 स्त्रे प्रथमो मतः ॥ ५३ ॥ एतस्य दर्शयिष्यामि शीघ्रास्त्रं विपुलं  
 रणे । नागकक्षा तु रुचिरा ध्वजाग्रे यस्य तिष्ठति ॥ ५४ ॥ एष  
 वैकर्त्तनः कर्णो विहितः पूर्वमेव ते । एतस्य रथमासाद्य राधेयस्य  
 दुरात्मनः ॥ ५५ ॥ यत्तो भवेथाः संग्रामे स्पर्द्धते हि सदा मया ।  
 यस्तु नीलानुसारेण पद्भुतारेण केतुना ॥ ५६ ॥ हस्तावापी वृह-  
 द्गन्वा रथे तिष्ठति वीर्यवान् । यस्य तारार्कचित्रोऽसौ रथे ध्वज-  
 वरः स्थितः ॥ ५७ ॥ यस्यैतत् पाण्डुरं कृत्रं विमलं मूर्द्ध्नि तिष्ठति ।  
 महतो रथबंधस्य नानाध्वजपताकिनः ॥ ५८ ॥ बलाहकाग्रे  
 सूर्यो वा य एष प्रमुखि स्थितः । ह्रीमचन्द्रार्कसङ्काशं कवचं यस्य  
 दृश्यते ॥ ५९ ॥ जातरूपगिरस्त्राणं मनस्तापयतीव मे । एष  
 शान्तनवो भीष्मः सर्वेषां नः पितामहः ॥ ६० ॥ राजश्रियाभि-  
 वृद्धश्च दुर्धनवशादनुगः । पद्माक्षेण प्रयातव्यो न मे विघ्नकरो  
 भवेत् ॥ ६१ ॥ एतेन युध्यमानस्य यत्तः संयच्छ मे हयान् ।  
 ततोऽभ्यवहद्वयग्रीवैराटिः सव्यसाचिनम् । यत्रातिष्ठत् कृपो  
 राजन् योत्स्रमानो धनञ्जयम् ॥ ६२ ॥

इति विराटपर्वणि गोहरणपर्वणि उत्तरं प्रति कृपाचार्यादीनां  
 परिचयदाने पञ्चपञ्चाशोऽध्यायः ॥ ५५ ॥

वैशम्पायन उवाच । तान्यनीकान्यदृश्यन्त कुक्षणामुग्रधन्विः  
 नाम् । संसर्पन्तो यथा मेषा घर्मान्ते मन्दमास्ताः ॥ १ ॥ अभ्यासे  
 वाजिनस्तस्थुः समाकृढाः प्रहारिणः । भीमरूपश्च मातङ्गा-  
 स्तोमराङ्गुमचोदिताः ॥ २ ॥ महामात्रैः समाकृढा विचित्रकवचो-  
 ज्ज्वलाः । ततः अक्रुः सुरगणैः समारुह्य सुदर्शनम् ॥ ३ ॥ सहो-  
 पायात्तदा राजन् विश्वाश्रितमस्तां गणैः । तद्देवयज्ञगन्धर्व-

महोरगसमाकुलम् ॥ ४ ॥ शुशुभेऽभ्रविनिर्मुक्तं ग्रहाणामिव नख-  
लम् । अस्त्राणाञ्च बल तेषां मनुष्येषु प्रयुक्तताम् ॥ ५ ॥ तच्च घोरं  
महद्युद्धं कृपार्जुनसनागमे । द्रष्टुमभ्यागता देवा विमानै स्त्रैः  
पृथक् पृथक् ॥ ६ ॥ शतं शतसहस्राणां यत्र स्थूणा हिरण्मयी ।  
मणिरत्नमयी चान्या पासादमुपधारयत् ॥ ७ ॥ ततः कामगर्भं  
दिव्यं सर्वरत्नविभूषितम् । विमानं देवराजस्य शुशुभे खिचनं  
शुभम् ॥ ८ ॥ तत्र देवास्त्रयस्त्रिंशत्तिष्ठन्ति सहवासवाः । गन्धर्वा  
राक्षसाः सर्पाः पितरश्च महर्षिभिः ॥ ९ ॥ तथा राजा वसुमना  
बलाच्चः सुप्रतर्द्देनः । अष्टकश्च श्रिविद्यैव ययातिर्नृद्धप्रो गयः ॥ १० ॥  
मनुः पूरुरवुर्मानुः कृशाश्वः सगरौ नल । विमानन्देवराजस्य  
समदृश्यन्त सुप्रभा ॥ ११ ॥ अग्नेरौशस्य सोमस्य वरुणस्य प्रजापतेः ।  
तथा धातुर्विधातुश्च कुवेरस्य यमस्य च ॥ १२ ॥ अलम्बुषोऽग्र-  
सेनानां गन्धर्वस्य च तुम्बुरोः । यथाभागं यथोद्देशं विमानानि  
चक्राग्निरे ॥ १३ ॥ सर्वदेवनिकायाश्च सिद्धाश्च परमर्षयः । अर्जु-  
नस्य कुन्तिनाञ्च युद्धं द्रष्टुमुपागताः ॥ १४ ॥ दिव्यानां तत्र मात्स्यानां  
गन्धः पुण्ड्रोऽथ सर्वशः । प्रससार वसन्तादौ वृक्षाणामिव पुष्पिणाम्  
॥ १५ ॥ आतपत्राणि वासांसि ध्वजाश्च व्यज्जगानि च । तत्र  
रत्नानि देवानां समदृश्यन्त तिष्ठताम् ॥ १६ ॥ उपाशाम्यद्रुजो भौमं  
सर्वं व्याप्तं नरीचिभिः । दिव्यान् गन्धानुपादाय वायुर्वोद्धानसेवत  
॥ १७ ॥ प्रभासितमिवाकाशं चित्ररूपमलङ्कृतम् । सम्पतद्भिः स्थित-  
श्चापि नानारत्नावभासितैः ॥ १८ ॥ विनानैविविधैश्चित्तैरुपानीतैः  
सुरोत्तमैः । वज्रभृच्छुक्लेमे तत्र विमानस्थः सुरैर्द्वैतः ॥ १९ ॥ विभ्रन्  
माला महातेजाः पद्मोत्पलसमायुताम् । विप्रेक्षमाणो बद्धभि-  
र्बाह्विष्यत् स्तनुमावे ॥ २० ॥

इति विराटपर्वणि गोह्वरणपर्वणि देवागमने

षट्पञ्चाशोऽध्यायः ॥ ५६ ॥



वैशम्पायन उवाच । दृष्ट्वा व्यूढान्यनीकानि कुरूणां पाण्डु-  
नन्दनः । तत्र वैराटिभानन्त्र पार्थो वचनमब्रवीत् ॥ १ ॥ जाम्ब-  
नदमयी देवी ध्वजे यस्य प्रदृश्यते । तस्य दक्षिणतो वाहि कृपः  
भारहतो यतः ॥ २ ॥

वैशम्पायन उवाच । धनञ्जयवचः श्रुत्वा वैराटिस्त्वरितस्तदा ।  
हयान् रजतसङ्काशान् हेमभाण्डानचोदयत् ॥ ३ ॥ आनुपूर्व्या तु  
तत्सर्वं जवमास्थाय चोत्तनम् । प्राहिणोच्चन्द्रसङ्काशान् कुपिता-  
निव तान् हयान् ॥ ४ ॥ स गत्वा कुरुसेनायाः समीपं हय-  
कोविदः । पुनरावर्त्तयामास तान् हयान् वातरंहसः ॥ ५ ॥  
प्रदक्षिणमुपावृत्य मण्डलं सव्यमेव च । कुरून् संमोहयामास  
मत्स्यो यानेन तत्त्ववित् ॥ ६ ॥ कृपस्य रथमास्थाय वैराटिरकुतो-  
भयः । प्रदक्षिणमुपावृत्य तस्मै तस्याग्रतो बली ॥ ७ ॥ ततो-  
ऽर्जुन शङ्खवरं देवदत्तं महास्त्रनम् । प्रदधौ बलमास्थाय नाम  
विश्राव्य चात्मनः ॥ ८ ॥ तस्य शब्दो महानासीदुद्भायमानस्य  
जिष्णुना । तथा वीर्यवता सङ्गे पर्वतस्येव दीर्यतः ॥ ९ ॥  
पूजयाञ्चक्रिरे शङ्खं कुरवः सहसैनिकाः । अर्जुनेन समाध्यातः  
अतथा यन्न दीर्यते ॥ १० ॥ दिवमावृत्य शब्दस्तु निवृत्तः शुश्रुवे  
पुनः । सृष्टो मधवता वज्रं प्रपतन्निव पर्वते ॥ ११ ॥ एतस्मिन्न-  
न्तरे वीरो बलदर्पसमन्वितः । असृष्टमाणस्तं शब्दं कृपः भार-  
हतस्तथा ॥ १२ ॥ अर्जुनं प्रति संरब्धो युद्धार्यो स महारथः ।  
महोदधिजमादाय दधौ वेगीन वीर्यवान् ॥ १३ ॥ स तु शब्देन  
लोकांस्त्रीणावृत्य रथिनां वरः । धनुरादाय सुमहज्जगाम्बुमक-  
रोत्तदा ॥ १४ ॥ तौ रथौ सूर्यसङ्काशौ योत्स्रमानौ महाबली ।  
भारदाविव जीमूतौ व्यरोचेतां व्यवस्थितौ ॥ १५ ॥ ततः भार-  
हतस्तूष्णं पार्थं दशभिराशुभिः । विव्याध परवीरघ्नं निश्चितैर्मर्म-  
भेदिभिः ॥ १६ ॥ पार्थोऽपि विश्रुतं लोके गाण्डीवं परमायुधम् ।

विक्रय्य चिह्नेष बह्वनाराचात्मर्मभेदिनः ॥ १७ ॥ तानप्राप्तांश्चित्तै-  
 वाणैर्नाराचान् रक्तभोजनान् । कृपश्चिच्छेद पार्थस्य शतशोऽथ  
 सहस्रशः ॥ १८ ॥ ततः पार्थश्च सज्जहश्चित्रान् मार्गान् प्रदर्शयन् ।  
 दिशः प्रच्छादयामास वाणौघैः प्रदिशस्तथा ॥ १९ ॥ एकच्छाद्य-  
 भिवाकाशमकरोत् सर्वतः प्रभुः । प्राच्छाद्यदमेवात्मा पार्थः शर-  
 शतैः कृपम् ॥ २० ॥ स शतैरर्हिनः क्रुद्धः शितैरग्निशिखोपमैः ।  
 तूष्णं दग्धसहस्रेण पार्थमप्रतिभौजसम् ॥ २१ ॥ अर्हयित्वा महा-  
 त्मानं ननाद समरे कृपः । ततः कनकपर्वाग्रैर्वीरैः सन्नतपर्वभिः  
 ॥ २२ ॥ धनुरादाय विव्याध पार्थं दग्धमिराशुगैः । त्वरन्  
 गाण्डौविनिर्मुक्तैरर्जुनस्तस्य वाजिनः ॥ २३ ॥ चतुर्भिश्चतुरस्तीक्ष्णै-  
 रविध्यत् परमेषुभिः । ते हया विशितैर्विहा ज्वलद्भिरिव पावकैः  
 ॥ २४ ॥ उत्प्रेतुः सहसा सर्वं कृपः स्थानादथाच्यवत् । च्युत-  
 झौतममालोक्य स्थानात् कुन्तीसुतस्तदा ॥ २५ ॥ नैविध्यत् पर-  
 वीरघ्नो रक्षमानोऽस्य गौरवम् । स तु लब्ध्वा पुनः स्थानं गौतमः  
 सव्यसाचिनम् ॥ २६ ॥ विव्याध दग्धमिवाणैस्त्वरितः कङ्कपत्रिभिः ।  
 ततः पार्थो धनुस्तस्य भङ्गेन निशितेन च ॥ २७ ॥ चिच्छेदैकेन  
 भूयस्तु हस्तावापमथाहरत् । अथास्य कवचं वाणैर्निशितैर्मर्म-  
 भेदिभिः ॥ २८ ॥ व्यधमन्न च पार्थोऽस्य शरीरमवपीडयत् ।  
 तस्य निर्मुच्यमानस्य कवचात् काय आवभौ ॥ २९ ॥ समये मुच्य-  
 मानस्य सर्पस्येव तनुर्यथा । छिन्ने धनुषि पार्थेन सोऽन्यदादाय  
 कार्मुकम् ॥ ३० ॥ चकार गौतमः सज्ज तदङ्गतमिवामवत् । स  
 तदप्यस्य कौन्तेयश्चिच्छेद नतपर्वणा ॥ ३१ ॥ एवमन्यानि चापानि  
 बह्वनि कृतहस्तवत् । शारहतस्य चिच्छेद पाण्डवः परवीरहा  
 ॥ ३२ ॥ स छिन्नधनुरादाय रथाच्छक्तिं प्रतापवान् । प्राद्विणोत्  
 पाण्डुपुत्राय प्रदीप्तामशनीमिव ॥ ३३ ॥ तामर्जुनस्तदायान्तीं  
 शक्तिं हेमबिभूषिताम् । वियद्गतां महोत्क्रामां चिच्छेद दग्धमि-

शरैः ॥ ३४ ॥ सापतद्दृश्या हिन्ना भूमौ पार्थीन धीमता । युग-  
पच्चैव भलैस्तु ततः सज्यधनु कृपः ॥ ३५ ॥ तमाशु निश्चितैः  
पार्थं विभेद् दृश्याभिः शरैः । ततः पार्थो महातंजा विशिखान-  
नन्मि तेजसः ॥ ३६ ॥ चिक्षेप समरे क्रुद्धस्त्वयोदृश शिलाशितान् ।  
अथास्य युगमेकेन चतुर्भिस्तुरो हयान् ॥ ३७ ॥ षष्ठेन च शिरः  
कायाच्छरेण रथसारथ्ये । विभिस्त्रिवेणं समरे हाभ्यामक्षं महा-  
रथः ॥ ३८ ॥ द्वादशेन तु भस्मेन चकर्त्तास्य ध्वजोत्तमम् । ततो  
वज्रनिकाशेन फाल्गुनः प्रहसन्निव ॥ ३९ ॥ त्रयोदशेनेन्द्रसमः कृपं  
वक्षस्यविध्यत । स हिन्नधन्वा विरथो हताश्वो हतसारथिः ॥ ४० ॥  
गदापाणिरवप्लुत्य तूष्णं चिक्षेप तां गदाम् । सा च मुक्ता गदा  
गुर्वी कृपेण सुपरिष्कृता ॥ ४१ ॥ अर्जुनेन शरैर्नुन्ना प्रतिमार्ग-  
मथागमत् । तन्तु बोधाः परौप्सन्तः शारदतममर्षणम् ॥ ४२ ॥  
सर्वतः समरे\* पार्थं शरवर्षैरवाकिरन् । ततो विराटस्य सुतः  
सव्यमावृत्य वाजिनः ॥ ४३ ॥ यमकं मण्डलं कृत्वा तान् योधान्  
प्रत्यवारयत् । ततः कृपमुपादाय विरथं ते नरर्षभाः । अप-  
जह्नुर्महावेगाः कुन्तीपुत्राङ्गनञ्जयात् ॥ ४४ ॥

इति विराटपर्वणि गोहरणपर्वणि कृपापयाने

सप्तपञ्चाशोऽध्यायः ॥ ५७ ॥

वैशम्पायन उवाच । कृपेऽपनीते द्रोणस्तु प्रगृह्य सशरं धनुः ।  
अभ्यद्रवदनाष्टयः शोणाश्वः श्वेतवाहनम् ॥ १ ॥ स तु रुक्मरथं  
दृष्ट्वा गुरुमायान्तमन्तिकात् । अर्जुनो जयतां श्रेष्ठ उत्तरं वाक्य-  
मब्रवीत् ॥ २ ॥

अर्जुन उवाच । यत्रैषा काञ्चनी वेदी ध्वजे यस्य प्रकाशते ।  
सच्छिता प्रवरे दण्डे पताकाभिरलङ्घिता ॥ ३ ॥ तत्र मां वक्ष

भद्रं ते द्रोणानीकाय सारथे । अश्वाः शोणाः प्रकाशन्ते बृहन्त-  
 खास्वाहिनिः ॥ ४ ॥ स्निग्धविद्रुमसङ्काशस्ताम्रास्याः प्रियदर्शना ।  
 युक्ता रथवरे यस्य सर्वमिच्छाविद्यारदाः ॥ ५ ॥ दीर्घबाहुर्महा-  
 तेजा बलरूपसमन्वितः । सर्वलोकेषु विक्रान्तो भारहाजः प्रताप-  
 वान् ॥ ६ ॥ बुद्ध्या तुल्यो ह्यग्रनसा बृहस्पतिसमो नयः । वेदा-  
 स्तथैव चत्वारो ब्रह्मचर्यं तथैव च ॥ ७ ॥ संहाराणि सर्वाणि  
 दिव्यान्यस्त्राणि मारिष । धनुर्वेदश्च कार्त्तिक्यं यस्मिन्नित्यं प्रति-  
 ष्ठितः ॥ ८ ॥ क्षमा दमश्च सत्यञ्च आनृषंस्यमथार्जवम् । एते  
 चान्ये च बहवो यस्मिन्नित्यं हिजे गुणाः ॥ ९ ॥ तेनाहं योद्धु-  
 मिच्छामि महाभागीनं संयुगी । तस्मात्तं प्रापयाचार्यं क्षिप्रमुत्तर  
 वाहय ॥ १० ॥

वैशम्पायन उवाच । अर्जुनेनैवमुक्तस्तु वैराटिर्हमभूषणान् ।  
 चोदयामास तानश्नान् भारहाजरथं प्रति ॥ ११ ॥ तमापतन्तं  
 वेगीनं पाण्डवं रथिनां वरम् । द्रोणः प्रत्युद्ययौ पार्थं मत्तो मत्त-  
 मिव द्विपम् ॥ १२ ॥ ततः प्राध्यापयच्छृङ्गं मेरीशतनिनादिनम् ।  
 प्रचुक्ष्मे बलं सर्वमुद्धूत इव सागरः ॥ १३ ॥ अथ शोणान् सह-  
 श्रवांस्तान् हंसवर्णैर्मनोजवैः । मिश्रितान् समरे दृष्ट्वा व्यस्यन्त  
 रणे नराः ॥ १४ ॥ तौ रथौ वीर्यसम्पन्नौ दृष्ट्वा संग्राममूर्ध्वनि ।  
 आचार्यमिच्छावजितौ कृतविद्यौ ममस्विनौ ॥ १५ ॥ समाश्लिष्टौ  
 तदान्योन्यं द्रोणपार्थौ महाबलौ । दृष्ट्वा प्राकम्पत मुद्गर्भरताना  
 महदलम् ॥ १६ ॥ हर्षयुक्तस्ततः पार्थ प्रहसन्निव वीर्यवान् ।  
 रथं रथेन द्रोणस्य समासाद्य महारथः ॥ १७ ॥ अभिवाद्य महा-  
 बाहुः सामपूर्वमिदं वचः । उवाच श्लक्ष्णया वाचा कौन्तेय पर-  
 वीरहा ॥ १८ ॥ उषिताः स्मो वने वासं प्रतिकर्म चिकौर्षवः ।  
 कोप नार्हसि न कर्तुं सदा समरदुर्जय ॥ १९ ॥ अहन्तु प्रहृते  
 पूर्वं प्रहरिष्यामि तेऽनघ । इति मे वर्तते बुद्धिस्तद्वान् कर्त-

मर्हति ॥ २० ॥ ततोऽस्मै प्राहिणीत् द्रोणः शरानधिकविंशतिम् ।  
 अप्राप्तांश्चैव तान् पार्थश्चिच्छेद कृतहस्तवत् ॥ २१ ॥ ततः शर-  
 सहस्रेण रथं पार्थस्य वीर्यवान् । अवाकिरत्ततो द्रोणः शीघ्र-  
 मस्त्रं विदर्शयन् ॥ २२ ॥ हयाश्च रजतप्रस्थान् कङ्कपत्रैः शिला-  
 श्रितैः । अवाकिरद्मेयात्मा पार्थं संकोपयन्निव ॥ २३ ॥ एवं  
 प्रवृत्ते युद्धं भारद्वाजकिरीटिनोः । समं विमुञ्चतोः सङ्क्षेत्रे विप्रि-  
 खान् दीप्ततेजसः ॥ २४ ॥ तावुमौ ख्यातकर्माणावुमौ वायुसमौ  
 जवे । उभौ दिव्यास्त्रविदुषावुभावुत्तमतेजसौ ॥ २५ ॥ क्षिपन्तौ  
 शरजालानि मोहयामासतुर्नृपान् । व्यस्रवन्त ततो योधाः धी-  
 तत्वासन् समागताः ॥ २६ ॥ शरान् विसृजतोऽस्तूष्णं साधुसाध्वि-  
 त्पूजयन् । द्रोण हि समरे कोऽन्यो योद्धुमर्हति फाल्गुनाव् ॥ २७ ॥  
 रौद्र क्षत्रियधर्मोऽयं गुरुणा यदयुद्धत । इत्यब्रुवन्  
 जनास्तत्र संग्रामशिरसि स्थिता ॥ २८ ॥ वीरौ तावभिसंरक्ष्यौ  
 सन्निवृष्टौ महाभुजौ । छादयेता शरव्रातैरन्योऽन्यमपराजितौ  
 ॥ २९ ॥ विस्फार्य सुमहच्चापं हेमपृष्ठं दुरासदम् । भारद्वाजोय-  
 संरक्ष्यः फाल्गुनं प्रत्यविध्यत ॥ ३० ॥ स सायकमयैर्जालैरर्जु-  
 नस्य रथं प्रति । भानुमद्भिः शिलाघातैर्भानोराच्छादयत् प्रभाम्  
 ॥ ३१ ॥ पार्थञ्च सुमहाबाहुर्महावेगैर्महारथः । विव्याध निशितै-  
 र्वाणैर्मघो वृष्टेऽव पर्वतम् ॥ ३२ ॥ तथैव दिव्यं गाण्डीवं धनु-  
 रादाय पाण्डवः । शत्रुघ्नं वेगवान् हृष्टो भारसाधनमुत्तमम्  
 ॥ ३३ ॥ विससर्ज शरांश्चितान् सुवर्षाविकृतान् वह्मन् । नाशय-  
 त्कुरवर्षाणि भारद्वाजस्य वीर्यवान् ॥ ३४ ॥ तूष्णं चापविनि-  
 र्मुक्तैस्तदद्भुतमिवाभवत् । स रथेन चरन् पार्थः प्रेक्षणीयो धन-  
 क्षयः ॥ ३५ ॥ युगपदिक्षु सर्वासु सर्वतोऽस्त्राण्यदर्शयत् । एक-  
 क्ष्मायमिवाकाशं वाणैश्चक्रे समन्ततः ॥ ३६ ॥ नादृश्यत तदा  
 द्रोणो नीहारेणैव संवृतः । तस्याभवत्तदा रूपं संवृतस्य शरी-

त्तमैः ॥ ३७ ॥ जाज्वल्यमानस्य तदा पर्वतस्येव सर्वतः । दृष्ट्वा तु  
 पार्थस्य रणे शरैः स्वरथमावृतम् ॥ ३८ ॥ स विष्कार्य धनुः-  
 श्रेष्ठं मेघस्तनितानिखनम् । अग्निचक्रोपमं घोरं व्यकर्षत् परमा-  
 युधम् ॥ ३९ ॥ व्यपातयच्छरांस्तीक्ष्णान् द्रोणः समितिशोभनः ।  
 महानभूततः शब्दो वंशानामिव दृच्छताम् ॥ ४० ॥ जाम्बूनदमयैः  
 पुङ्खैश्चित्रवापनिर्गतैः । प्राच्छादयदमेयात्मा दिशः सूर्यस्य च  
 प्रभाम् ॥ ४१ ॥ ततः कनकपुङ्खानां शराणां नतपर्वणाम् । विष-  
 च्चराणां वियति दृश्यन्ते बहवो ब्रजाः ॥ ४२ ॥ द्रोणस्य पुङ्ख-  
 सक्ताश्च प्रभवन्तः शरासनात् । एको दीर्घ इवादृश्यदाकाशे संहतः  
 शरः ॥ ४३ ॥ एवं तौ स्वर्णविकृतान्विसुवृन्तौ महाशरान् ।  
 आकाशं संवृतं वीरावुल्काभिरिव चक्रतुः ॥ ४४ ॥ शरास्तयोस्तु  
 विबभुः कङ्कवर्हिणवाचसः । पन्थ्य शरदि खस्थानां हंसानां  
 चरतामिव ॥ ४५ ॥ युद्धं समभवत्तत्र सुसंरब्धं महात्मनोः । द्रोण-  
 पाण्डवयोर्घोरं वृत्रवासवयोरिव ॥ ४६ ॥ तौ गजाविव चासाद्य  
 विषाणाग्रैः परस्परम् । शरैः पूर्णायतोत्सृष्टैरन्योन्यमभिजघ्नतुः  
 ॥ ४७ ॥ तौ व्यवाहरतां युद्धे संरब्धौ रणशोभिनौ । उदीरयन्तौ  
 समरे दिव्यान्यस्त्राणि भागशः ॥ ४८ ॥ अथ त्वाचार्यमुखिप्र-  
 शरान् शृष्टान् शिलाश्रितान् । न्यवारयच्छितैर्वाणैरर्जुनो जयता  
 वरः ॥ ४९ ॥ दर्शयन् वीक्षमाणानामस्त्रसुग्रपराक्रमः । इषुभि-  
 स्तूर्णमाकाशं बद्धमिष्व समावृणोत् ॥ ५० ॥ जिघांसन्तं नरव्याघ्र-  
 मर्जुनं तिग्मतजसम् । आचार्यमुख्यः समरे द्रोणः शस्त्रभृताम्बरः  
 ॥ ५१ ॥ अर्जुनेन सहाक्रीडच्छरैः सन्नतपर्वभिः । दिव्यान्यस्त्राणि  
 सुवृन्तं भारहाजो महारणे ॥ ५२ ॥ अस्त्रैरस्त्राणि संवार्थं फाल्गुनं  
 समयोधयत् । तयोरासीत् सम्प्रहारः क्रुद्धयोर्नरसिंहयोः ॥ ५३ ॥  
 अमर्षिणोस्तदान्योन्यं देवदानवयोरिव । ऐन्द्रं वायव्यमानेव-  
 नस्त्रमस्त्रेण पाण्डवः ॥ ५४ ॥ द्रोणेन सुक्तामावृन्तु शसति सा पुनः

पुनः । एवं शूरो महेष्वासौ विसृजन्तौ शिताञ्छरान् ॥ ५५ ॥  
 एकच्छावं चक्रतुस्तावाकाशं शरवृष्टिभिः । तत्रार्जुनेन सुक्तानां  
 पततां वै शरीरिषु ॥ ५६ ॥ पर्वतेष्विव वज्राणां शराणां श्रूयते  
 स्वनः । ततो नागा रथाश्चैव वाजिनश्च विशास्यते ॥ ५७ ॥ शोणि-  
 ताक्ता व्यदृश्यन्त पुष्पता इव किंशुकाः । बाहुभिश्च सकेयूरैर्विचि-  
 त्रैश्च महारथैः ॥ ५८ ॥ सुवर्साचित्रैः कवचैर्ध्वजैश्च विनिपातितैः  
 योधैश्च निहतैस्तत्र पार्थवाणप्रपीडितैः ॥ ५९ ॥ बलमासीत्समु-  
 द्भ्रान्तं द्रोणार्जुनसमागमे । विधन्वानौ तु तौ तत्र धनुषी भार-  
 साधने ॥ ६० ॥ आच्छादयेतामन्योऽन्यं सतद्दन्तौ महेषुभिः । तयोः  
 समभवद्युद्धन्तुमुलं भरतर्षभ ॥ ६१ ॥ द्रोणकौन्तेययोस्तत्र बलि-  
 वासवयोरिव । अथ पूर्यायतोत्सृष्टैः शरैः सन्नतपर्वभिः ॥ ६२ ॥  
 व्यदारयेतामन्योऽन्यं प्राणयूते प्रवांसिते । अथान्तरीक्षे नादो-  
 ऽभूत् द्रोणं तत्र प्रशंसताम् ॥ ६३ ॥ दुष्करं कृतवान् द्रोणो  
 यदर्जुनमयोधयत् । प्रमाथिनं महावीर्यं दृढमुष्टिं दुरासदम्  
 ॥ ६४ ॥ जेतारं देवदैत्यानां सर्वेषाञ्च महारथम् । अविभ्रमञ्च  
 शिञ्चाञ्च लाघवं दूरपातिताम् ॥ ६५ ॥ पार्थस्य समरे दृष्ट्वा द्रोण-  
 स्याभूच्च विस्मयः । अथ गाण्डीवमुद्यम्य दिव्यं धनुरमर्षणः ॥ ६६ ॥  
 विचकर्षे रणे पार्थो बाहुभ्यां भरतर्षभ । तस्य वाणमयं वर्षं  
 शलभानांमिवायतिम् ॥ ६७ ॥ दृष्ट्वा ते विस्मिताः सर्वे साधुसाध्वि-  
 त्यपूजयन् । न च वाणान्तरे वायुरस्य शक्नोति सपितुम् ॥ ६८ ॥  
 अनिशं सन्धानस्य शरानुत्सृजतस्तथा । ददर्श नान्तरं कश्चित्  
 पार्थस्यादहतोऽपि च ॥ ६९ ॥ तथा शीघ्रास्त्रयुक्ते तु वर्तमाने  
 सुदारुणे । शीघ्रं शीघ्रतरं पार्थ शरानन्यानुदीरयत् ॥ ७० ॥  
 ततः शतसहस्राणि शराणां नतपर्वणाम् । युगपत् प्रापतंस्तत्र  
 द्रोणस्य रथमन्तिकात् ॥ ७१ ॥ आकौर्ष्यमाणे द्रोणे तु शरै-  
 र्गाण्डीवधन्वना । हाहाकारो महानासीत्सैन्यानां भरतर्षभ ॥ ७२ ॥

पाण्डवस्य तु श्रीघ्रास्त्रं मधवान् प्रत्यपूजयत् । गन्धर्वाप्सरसश्चैव  
 ये च तत्र समागताः ॥ ७३ ॥ ततो वृन्देन महता रथानां रथ-  
 यूथप । आचार्य्यपुत्रः सहसा पाण्डवं प्रत्यवारयत् ॥ ७४ ॥  
 अश्वत्थामा तु तत्कर्म हृद्दयेन महात्मनः । पूजयामास पार्थस्य  
 कोपञ्चास्याकरोद्धृष्टम् ॥ ७५ ॥ स मन्युवधमापन्नः पार्थमभ्यद्रव-  
 द्रणे । किरंश्चरसहस्राणि पर्जन्य इव वृष्टिमान् ॥ ७६ ॥  
 आहत्य तु महाबाहुर्वतो द्रौणिस्ततो ह्वयान् । अन्तरं प्रददौ  
 पार्थो द्रोणस्य व्यपसर्पितुम् ॥ ७७ ॥ स तु लब्ध्वान्तरं तूष्णं  
 व्यपायाञ्जनैर्हयैः । छिन्नवर्मध्वजः शूरो निकृत्तः परमे-  
 शुभिः ॥ ७८ ॥

इति विराटपर्वणि गोहरणपर्वणि द्रोणापयाने

अष्टपञ्चाशोऽध्यायः ॥ ५८ ॥

वैशम्पायन उवाच । ततो द्रौणिर्महाराज प्रययावर्जुनं रणे ।  
 तं पार्थः प्रतिजग्राह वायुवेगमिवोद्धतम् ॥ १ ॥ शरजालेन महता  
 वर्षमाणमिवास्वदम् । तयोर्देवासुरसमः सन्निपातो महानभूत्  
 ॥ २ ॥ किरतोः शरजालानि वृत्रवासवयोरिव । न क्ष सूर्यस्तदा  
 भाति न च वाति समीरसः ॥ ३ ॥ शरजालावृते व्योम्नि ह्याया-  
 भूते समन्ततः । महान् चटचटाशब्दो योधयोर्हन्तृमानयोः ॥ ४ ॥  
 दह्यतामिव वेणूनामासीत्यरपुरञ्जय । ह्वयानस्याञ्जुनः सर्वान्  
 कृतवानल्पजीवितान् ॥ ५ ॥ ते राजन्प्रजानन्त दिशं काञ्चन  
 मोहिताः । ततो द्रोष्मिर्महावीर्यैः पार्थस्य विचरिष्यतः ॥ ६ ॥  
 विवरं सूक्ष्ममालोक्य ज्यां विच्छेद क्षुरेण ह । तदस्यापूजयन्  
 देवाः कर्म दृष्ट्वातिमानुषम् ॥ ७ ॥ द्रोणो भीष्मश्च कर्णश्च कृपश्चैव  
 महारथः । साधुसाध्विति भाषन्तोऽपूजयन् कर्म तस्य तत् ॥ ८ ॥



ततो द्रौणिर्धनुश्चेष्टमपकृष्य रथर्षभमम् । पुनरेवाङ्गनत पार्थं हृदये  
 कङ्कपत्रिभिः ॥ ९ ॥ ततः पार्थो महाबाहुः प्रहस्य स्वनवत्तदा ।  
 योजयामास नवया मौर्व्या गाण्डीवमोजसा ॥ १० ॥ ततोऽर्जुन-  
 मावृत्त्य तेन पार्थः समागमत् । वारणेनेव मत्तेन मत्तो वारण-  
 यूथपः ॥ ११ ॥ ततः प्रववृते युद्धं पृथिव्यामेकवीरयोः । रणमग्रे  
 हयोरेवं सुमहलोमहर्षणम् ॥ १२ ॥ तौ वीरौ दृष्टशुः सर्वे कुरवो  
 विस्मयान्विताः । युध्यमानौ महावीर्यौ यूथपाविव सङ्गतौ ॥ १३ ॥  
 तौ समाजग्मतुर्वीरावन्योऽन्यं पुरुषर्षभौ । शरैराग्नीविषाकारै-  
 र्ज्वलद्भिरिव पन्नगैः ॥ १४ ॥ अक्षय्याविषुधी दिव्यौ पाण्डवस्य  
 महात्मनः । तेन पार्थो रणे शूरस्तस्यौ गिरिरिवाचलः ॥ १५ ॥  
 अश्वत्याम्नः पुनर्वाणाः क्षिप्रमप्यस्यतो रणे । जग्मः परिक्षयं  
 तूर्णमभूत्तेनाधिकोऽर्जुनः ॥ १६ ॥ ततः कर्णो महाचापं विकृष्या-  
 भ्यधिकं तथा । शवाक्षिपत्ततः शब्दो हाहाकारो महानभूत् ॥ १७ ॥  
 ततश्चक्षुर्दधे पार्थो यत्र विस्फार्यते धनुः । दृष्ट्वा तत्र रात्रेयं तस्य  
 कोपो न्यवर्द्धत ॥ १८ ॥ स रोषवशमापन्नः कर्णमेव जिघांसया ।  
 तमैक्षत विवृत्ताभ्यां नेत्राभ्यां कुरुपुङ्गवः ॥ १९ ॥ तथा तु विमुखि  
 पार्थं द्रोणपुत्रस्य सायकान् । तरिताः पुरुषा राजन्नुपाजहुः  
 सहस्रशः ॥ २० ॥ उत्सृज्य च महाबाहुर्द्रोणपुत्रं धनञ्जयः ।  
 अभिदुद्राव सहसा कर्णमेव सपत्नजित् ॥ २१ ॥ तमभिदुत्य  
 कौन्तेयः क्रोधसंरक्तलोचनः । कामयन् हैरथं तेन युद्धं वचन-  
 मब्रवीत् ॥ २२ ॥

इति विराटपर्वणि गोह्वरणपर्वणि अर्जुनाश्वत्यामयुद्धे

एकोनषष्टितमोऽध्यायः ॥ ५९ ॥

अर्जुन उवाच । कर्म यत्ते सभामध्ये बद्ध वाचा विकथितम् ।  
न मे युधि सभोऽस्तीति तदिदं समुपस्थितम् ॥ १ ॥ सोऽयं कर्म  
मया सार्द्धं व्यवहृत्य महानृधे । ज्ञास्यसे बलमात्मीयं न चान्या-  
नवमन्यसे ॥ २ ॥ अत्रोचः परुषा वाचो धर्ममुत्सृज्य केवलम् ।  
इदं तु दुष्करं मन्ये यदिदं ते चिकीर्षितम् ॥ ३ ॥ यत्त्वया कथितं  
पूर्वं माननासाद्य किञ्चन । तदयं कुरु राधेय कुरुमध्ये मया सह  
॥ ४ ॥ यत्सभायां स पाञ्चालीं क्षिप्स्यामानां दुरात्मभिः । दृष्ट्वा-  
वानसि तस्याय फलमाप्नुहि केवलम् ॥ ५ ॥ धर्मपाशनिबद्धेन  
यत्त्वया मर्षितं पुरा । तस्य राधेय कोपस्य विजयं पश्य मे नृधे  
॥ ६ ॥ वने द्वादशवर्षाणि यानि सोढानि दुर्मते । तस्याय प्रति-  
कोपस्य फलमाप्नुहि केवलम् ॥ ७ ॥ एहि कर्म मया सार्द्धं प्रति-  
युध्यस्व सङ्गरे । प्रेक्षकाः करवः सर्वे भवन्तु तव सैनिकाः ॥ ८ ॥

कर्म उवाच । ब्रवीषि वाचा यत्पार्थ कर्मणा तत्समाचर ।  
अतिशेते हि ते वाक्यं कर्मैतत् प्रथितं भुवि ॥ ९ ॥ यत्त्वया मर्षितं  
पूर्वं तदशक्तेन मर्षितम् । इतो गृह्णीमहे पार्थ तव दृष्ट्वा परा-  
क्रमम् ॥ १० ॥ धर्मपाशनिबद्धेन यत्त्वया मर्षितं पुरा । तथैव  
बद्धमात्मानमबद्धमिव मन्यसे ॥ ११ ॥ यदि तावद्दने वासो यथोक्त-  
श्चरितस्त्वया । तत्त्वं धर्मार्थवित् क्षिष्टः स मया योद्धुमिच्छसि  
॥ १२ ॥ यदि शक्रः स्वयं पार्थ युध्यते तव कारणात् । तथापि न  
व्यथा काचिन्मम स्यादिक्रमिष्यतः ॥ १३ ॥ अयं कौन्तेय कामस्ते  
न चिरात् समुपस्थितः । योत्स्यसे हि मया सार्द्धमयं द्रक्ष्यसि  
मे बलम् ॥ १४ ॥

अर्जुन उवाच । इदानीमेव तावत्त्वमपातो रणान्धम । तेन  
जीवसि राधेय निहतस्त्वनुजस्तव ॥ १५ ॥ भ्रातर घातयित्वा  
कस्यह्ना रणधिरस्य कः । लदन्यः कः पुमान् सत्सु ब्रूयादिवं  
व्यवस्थितः ॥ १६ ॥

वैशम्पायन उवाच । इति कर्षं ब्रुवन्नेव वीमत्सुरपराजितः ।  
 अभ्यधाद्विजन् वाणान् कायावरणभेदिनः ॥ १७ ॥ प्रतिजग्राह  
 तं कर्षः प्रीयमाणो महारथः । महता शरवर्षेण वर्षमाणमिवा-  
 प्पुद्गम् ॥ १८ ॥ उत्तपेतु शरजालानि घोररूपानि सर्वशः ।  
 अविध्यद्भ्रान् वाह्योश्च हस्तावाप पृथक् पृथक् ॥ १९ ॥ सोऽमृष्य-  
 भाणः कर्षस्य निषङ्गस्यवलम्बनम् । विच्छेद निश्चिताग्रेण शरे-  
 णानतपर्वणा ॥ २० ॥ उपासद्वादपादाय कर्षो वाणानथापरान् ।  
 विव्याध पाण्डवं हस्ते तस्य मुष्टिरधीर्यत ॥ २१ ॥ ततः पार्थो  
 महाबाहुः कर्षस्य धनुरच्छिनत् । स शक्तिं प्राहिणोत्तस्मै तां  
 पार्थो व्यधमच्छुरैः ॥ २२ ॥ ततो निपेतुर्वहवो राधेयस्य पदा-  
 नुगाः । तांश्च गाण्डीवनिर्मुक्तैः प्राहिणोद्यमसादनम् ॥ २३ ॥  
 ततोऽस्याश्वाच्छुरैस्तीक्ष्णैर्बीभत्सुर्भारसाधनः । आकर्णमुक्तैरहनत्  
 ते हताः प्राप्ततन् भुवि ॥ २४ ॥ अथापरेण वाणेन ज्वलितेन  
 महौजसा । विव्याध कर्षं कोन्तेयस्तीक्ष्णो नोरसि वीर्यवान् ॥ २५ ॥  
 तस्य भित्त्वा तनुवाणं कायमभ्यगमच्छुरः । ततः सतमसाविष्टो  
 न क्व किञ्चित् प्रजज्ञिवान् ॥ २६ ॥ स गाढवेदनो हिला रणं  
 प्रायादुदङ्मुखः । ततोऽर्जुन उदक्रोशदुत्तरश्च महारथः ॥ २७ ॥

इति जिराटपर्वाणि गोहरणपर्वणि कर्षापवाने

षष्ठितमोऽध्यायः ॥ ६० ॥

वैशम्पायन उवाच । ततो वैकर्त्तन जित्वा पार्थो वैराटिमब्र-  
 वीत् । एतन्मा प्रापवानीकं यत्र तालो हिरण्यः ॥ १ ॥ यत्र  
 शान्तनवो भीष्मा रथेऽस्त्राकं पितामहः । काङ्क्षमाणो मया युद्धं  
 तिष्ठत्यमरदर्शनः ॥ २ ॥ अथ सैन्यं महद्दृष्ट्वा रथनागहयाकुलम् ।  
 अब्रवीदुत्तरः पार्थमपविद्धः शरैर्भग्नम् ॥ ३ ॥ नाहं शक्यामि

पीरेह नियन्तुं ते हयोत्तमान् । विप्रोदन्ति मम प्राणा मनो  
 विह्वलतीव मे ॥ ४ ॥ अस्त्राणाभिह दिव्यानां प्रभावात् सम्प्र-  
 युज्यताम् । त्वया च कुरुभिष्यैव द्रवन्तीव दिशो दृश ॥ ५ ॥  
 गन्धेन मूर्च्छितश्चाहं वसार्धिरमेदसाम् । दैधीभूतं मनो मेऽद्य  
 तव चैव प्रपश्यतः ॥ ६ ॥ अदृष्टपूर्वः शूराणां मया सङ्गेऽ समा-  
 गम । गदाघातेन महता शङ्खानां निखनेन च ॥ ७ ॥ सिह  
 नादैश्च शूराणां गजानां वृंहितैस्तथा । गाण्डीवमग्नेन भृश-  
 मघनिप्रतिमेन च ॥ ८ ॥ श्रुतिः स्मृतिश्च मे वीर प्रनष्टाः मूढ-  
 चेतसः । अलातचक्रप्रतिभं मण्डलं सततं त्वया ॥ ९ ॥ व्याक्षिप्य-  
 माणं समरे गाण्डीवञ्च प्रकर्षतः । दृष्टिः प्रचलिता वीर हृदयं  
 दीर्यतीव मे ॥ १० ॥ वपुश्चोग्रं तव रणे क्रुद्धस्येव पिनाकिनः ।  
 व्यायच्छतः शरान् घोरान् दृष्ट्वा भौर्मि भवत्यपि ॥ ११ ॥ नाहं न  
 न सन्धानं न मुञ्चन्तं शरोत्तमान् । त्वामहं न प्रपश्यामि पश्यन्तपि  
 विचेतनः ॥ १२ ॥ अवसीदन्ति मे प्राणा भूरिय चलतीव च । न  
 च प्रतोदं रश्मींश्च संयन्तुं शक्तिरस्ति मे ॥ १३ ॥

अर्जुन उवाच । मा भैषीः स्तम्भयात्मानं त्वयापि नरपङ्कव ।  
 अत्यङ्ग तानि कर्माणि कृतानि रणमूर्ध्वेनि ॥ १५ ॥ राजपुत्रोऽसि  
 भद्रन्ते कुले मत्स्यस्य विश्रुते । जातस्त्वं शत्रुदमने न विप्रोदितु-  
 मर्हसि ॥ १५ ॥ वृत्तिं कृत्वा सुविपुलां राजपुत्र रथे पुनः । युध्य  
 मानस्य समरे हयान् संयच्छु शत्रुहन् ॥ १६ ॥

वैशम्पायन उवाच । एवमुक्त्वा महाबाहुर्वैराटिं नरसत्तम ।  
 अर्जुनो रथिनां श्रेष्ठ उत्तरं वाक्यमब्रवीत् ॥ १७ ॥ सेनाग्रभासु  
 भीष्मस्य प्रापयस्वैतदेव माम् । आच्छेत्स्यगम्यहमेतस्य धनुर्धर-  
 मपि चाहवे ॥ १८ ॥ अस्यन्तं दिव्यमस्त्रं मां चित्रमय निशामय ।  
 अतद्गदामिवायान्तो स्तनयित्तोरिवाम्बरे ॥ २० ॥ सुवर्णप्रदं  
 गाण्डीवं द्रक्ष्यन्ति कुरुवो मम । दक्षिणेनाथ नाभौ नगरैत

स्विदस्यति ॥ २१ ॥ इति मां सङ्गता सर्वे तर्कयिष्यन्ति शत्रव -  
 शोणितोद्गं रथावर्त्ता नागनक्रान्दुरत्ययाम् ॥ २२ ॥ नदीं प्रस्क-  
 न्दयिष्यामि परलोकप्रवाहिनीम् । पाणिपादगिरि पृष्ठवाह्वाखा-  
 निरन्तरम् ॥ २३ ॥ वनं कुक्षणां हृत्सगामि शरैः सन्नतपर्वभिः ।  
 जयतः कौरवीं सेनामेकस्य मम धन्विनः ॥ २४ ॥ शतं मार्गा  
 भविष्यन्ति पादक्रस्येव कानने । मया चक्रमिवाविर्द्धं सैन्यं द्रक्ष्यसि  
 केवलम् ॥ २५ ॥ इष्वस्त्रे शिञ्चितं चित्रमहं दर्शयितास्मि ते ।  
 असम्भ्रान्तो रथे तिष्ठ समेषु विषमेषु च ॥ २६ ॥ दिवमावृत्य  
 तिष्ठन्तं गिरिं भिन्यां स्म पत्रिभिः । अहमिन्द्रस्य वचनात् संग्रा-  
 मोऽभ्यहनं पुरा ॥ २७ ॥ पौलोमान् कालकक्षांश्च सहस्राणि  
 शतानि च । अहमिन्द्राद्दृढां मुष्टिं ब्रह्मणः कृतहस्तताम् ॥ २८ ॥  
 प्रगाढं तुमुलं चित्रमभ्यशिक्षं प्रजापतेः । अहं पारे समुद्रस्य  
 हिरण्यपुरवासिनाम् ॥ २९ ॥ जित्वा षष्टिं सहस्राणि रथिनामुग्र-  
 धन्विनाम् । शीर्थ्यमाणानि तूलानि प्रवृद्धेनेव वायुना ॥ ३० ॥  
 मया कुक्षणां वृन्दानि पात्यमानानि पश्य वै । ध्वजवृक्षं पत्ति-  
 त्थं रथिसिंहगणायुतम् ॥ ३१ ॥ वनमादौपयिष्यामि कुक्षणा-  
 मस्त्रतेजसा । तानहं रथनीडेभ्यः शरैः सन्नतपर्वभिः ॥ ३२ ॥  
 पत्तीन् सर्वानतिबलान् योत्स्रमानानवस्थितान् । एकः सङ्काल-  
 यिष्यामि वज्रपाणिरिवासुरान् ॥ ३३ ॥ रौद्रं रुद्रादहं ह्यस्त्रं  
 वरुणादपि वारुणम् । अस्त्रमग्नेयमग्नेश्च वायव्यं मातरिष्वन ।  
 वज्रादीनि तथास्त्राणि शक्राद्दहमवाप्तवान् ॥ ३४ ॥ धार्तराष्ट्रं  
 वनं घोरं नरसिंहाभिरक्षितम् । अहमुत्पाटयिष्यामि वैराटे व्येतु  
 ते भयम् ॥ ३५ ॥

वैशम्पायन उवाच । एवमाश्वासितस्तेन वैराटि सव्यसाचिना ।  
 व्यवगाहद्रथानीकं भीमं भीष्माभिरक्षितम् ॥ ३५ ॥ तमायान्तं  
 महाबाहू जिगीषन्तं रणे कुक्षन् । अभ्यवारयदव्यग्रं क्रूरमर्मा-

पगासुतः ॥ ३७ ॥ तस्य जिष्णुसुपावृत्य ध्वजं मूलादपातयत् ।  
 विक्लव्य कलधौताग्रैः स विद्वः प्रापतद्भुवि ॥ ३८ ॥ तं चित्रमाख्या-  
 भरणाः कृतविद्या मनस्विनः । आगच्छन् भीमघन्वानं चत्वारश्च  
 महाबलाः ॥ ३९ ॥ दुःशासनो विकर्षश्च दुःसहोऽथ विविंशतिः ।  
 आगत्य भीमघन्वानं बीभत्सुं पर्य्यवारयन् ॥ ४० ॥ दुःशासनस्तु  
 भल्लेन विध्वा वैराटिमुत्तरम् । द्वितीयनार्जुनं वीरः प्रत्यविध्यत्  
 स्तनान्तरे ॥ ४१ ॥ तस्य जिष्णुसुपावृत्य पृथुधारेण कार्मुकम् ।  
 चकर्त्त गार्धपवेण जातरूपपरिष्कृतम् ॥ ४२ ॥ अथैनं पञ्चभिः  
 पश्चात् प्रत्यविध्यत् स्तनान्तरे । सोऽपवातो रणं हित्वा पार्थवाण-  
 प्रपीडितः ॥ ४३ ॥ तं विकर्षः शरैस्तीक्ष्णैर्गार्धपवैरजिह्वगैः ।  
 विव्याध परवीरघ्नमर्जुनं धृतराष्ट्रजः ॥ ४४ ॥ ततस्तमपि कौन्तेयः  
 शरेणानतपर्वणा । ललाटेऽभ्यहनत्तूष्णं स विद्वः प्रापतद्भुवात् ॥ ४५ ॥  
 ततः पार्थमभिद्रुत्य दुःसहः सविविंशतिः । अवाकिरच्छरैस्तीक्ष्णैः  
 परीप्सुर्भातरं रणे ॥ ४६ ॥ तावुमौ गार्धपत्राभ्या निशिताभ्यां  
 घनक्षयः । विद्धा युगपदव्यग्रस्तयोर्वाहानसूदयत् ॥ ४७ ॥ तौ  
 हताश्वौ विभिन्नाङ्गौ धृतराष्ट्रात्मजावुभौ । अभिपत्य रथैरन्यै-  
 रपनीतौ पद्मानुगैः ॥ ४८ ॥ सर्वा दिशश्चाभ्यपतद्भुवीभत्सुरपारा-  
 जितः । किरौटमाली कौन्तेयो लब्धलक्षो महाबलः ॥ ४९ ॥

इति विराटपर्वणि गोह्वरणपर्वणि अर्जुनदुःशासनादियुद्धे

एकषष्ठोऽध्यायः ॥ ६१ ॥

वैशम्पायन उवाच । अथ सङ्गम्य सर्वे ते कौरवाणां महा-  
 रथाः । अर्जुनं सहिता यत्ताः प्रत्यविध्यन्त भारत ॥ १ ॥ स  
 सायकमयैर्जालैः सर्वतस्तान्महारथान् । प्राच्छादयदमेयात्मा  
 नौहारेणैव पर्वतान् ॥ २ ॥ नदङ्घ्रिश्च महानागैर्ऋषमाणैश्च

वाजिभिः । मेरीशङ्खनिनादैश्च स शब्दस्तुमुलोऽभवत् ॥ ३ ॥  
 नागाश्वकायान्निर्मिद्य लौहानि कवचानि च । पार्थस्य शर-  
 जालानि विनिष्पेतुः सहस्रशः ॥ ४ ॥ त्वरमाणः शरानस्यन् पाण्डवः  
 प्रबभौ रणे । मध्यन्दिनगतोर्च्चिष्मान् शरदीव त्रिवाकरः ॥ ५ ॥  
 उपप्लवन्ति विवस्ता रथेभ्यो रथिनस्तथा । सादिनश्चाश्वपृष्ठेभ्यो  
 भूमौ चैव पद्मातयः ॥ ६ ॥ शरैः संच्छिद्यमानानां कवचाना महा-  
 त्मनाम् । ताम्भराजतलौहानाम्प्रादुरासीन्महास्वनः ॥ ७ ॥ हृन्-  
 मायोधनं सर्वं शरैरैगंतचेतसाम् । गजाश्वसादिनां तत्र शित-  
 वाणात्तज्जीवितैः ॥ ८ ॥ रथोपस्थाभिपतितैरास्थिता नानवैर्मही ।  
 प्रवृत्त्यतीव सग्रामे चापहस्तो धनञ्जयः ॥ ९ ॥ श्रुत्वा गाण्डीव-  
 निर्वोषं विस्फूर्जितमिवाग्नेः । तस्तानि सर्वसैन्यानि व्यपागच्छन्  
 महाहवात् ॥ १० ॥ कुण्डलोष्णीषधारीणि जातक्षपस्त्रजस्तथा ।  
 पतितानि स्म दृश्यन्ते शिरांसि रणमूर्धनि ॥ ११ ॥ विघ्नितोन्मथितै-  
 र्गात्रैर्बाहुभिश्च सकामुकैः । सहस्ताभरणैश्चान्यैः प्रच्छन्ना भाति  
 मेदिनी ॥ १२ ॥ शिरसा पात्यमानानामन्तरा निधितैः शरैः ।  
 अश्ववृष्टिरिवाकाशाद्भवद्भरतर्षभ ॥ १३ ॥ दर्शयित्वा तथात्मानं  
 रौद्रं रुद्रपराक्रमम् । अवसृज्योऽचरत् पार्थो वर्षाणि त्रिदशानि  
 च ॥ १४ ॥ क्रोधान्निमुतसृजन् घोरो धार्तराष्ट्रेषु पाण्डवः ।  
 तस्य तद्दहतः सैन्यं दृष्ट्वा घोरं पराक्रमम् ॥ १५ ॥ सर्वे शान्ति-  
 परा भूत्वा धार्तराष्ट्रस्य पश्यतः । विव्रासयित्वा तत् सैन्यन्द्राव-  
 यित्वा महारथान् ॥ १६ ॥ अर्जुनो जयतां श्रेष्ठः पर्थिवर्त्तत  
 भारत । प्रावर्त्तयन्नर्जुनो घोरां शोणितोदां तरङ्गिणीम् ॥ १७ ॥  
 अस्थिशैवालसम्बाधां युगान्ते कालनिर्मिताम् । शरचापप्रवां घोरां  
 केशशैवलशाद्वलाम् ॥ १८ ॥ तनुव्रोष्णीषसम्बाधां नागकुमां महा-  
 हिपाम् । मेदीवसासृक्प्रवहां महाभयविवादिनीम् ॥ १९ ॥ रौद्र-  
 रूपं महाभीमां श्वापदैरभिनादिताम् । तीक्ष्णशस्त्रमहाग्राहा

क्रव्याद्गणसेविताम् ॥ २० ॥ मुक्ताहारोर्मिकलिलां चित्रालङ्कार-  
बुद्धिदाम् । शरसङ्घमहावर्तां नागनक्रान्दुरत्ययाम् ॥ २१ ॥ महा-  
रथमहाहीपा शङ्खदुन्दुभिनिस्सनाम् । चकार च तदा पार्थो  
नदीं दुस्तरशोणिताम् ॥ २२ ॥ आददानस्य हि शरान् सम्राय  
च विमुञ्चत । विकर्षतश्च गाण्डीवं न किञ्चिद्दृष्ट्यै जनः ॥ २३ ॥

इति विराटपर्वणि गोहरणपर्वणि अर्जुनसङ्कुलयुद्धे  
द्विषष्टोऽध्यायः ॥ ६२ ॥

वैशम्पायन उवाच । ततो दुर्योधनः कर्णो दुःशासनविदिं-  
शती । द्रोणश्च सह पुत्रेण कृपश्चापि महारथः ॥ १ ॥ पुनर्ययुश्च  
संरब्धा धनञ्जयजिघासवः । विस्फारयन्तश्चापानि बलवन्ति दृढानि  
च ॥ २ ॥ तान् विकीर्णपताकेन रथेनादिन्यवर्चसां । प्रत्युद्ययौ  
महाराज समन्ताद्गानरध्वजः ॥ ३ ॥ ततः कृपश्च कर्णश्च द्रोणश्च  
रथिनां वरः । तं महास्त्रैर्महावीर्यैः परिवार्य धनञ्जयम् ॥ ४ ॥  
शरौघान् सम्यगस्यन्तो जीमूता इव वार्षिकाः । ववर्षुः शर-  
वर्षाणि पातयन्तो धनञ्जयम् ॥ ५ ॥ इषुभिर्वह्निभिस्तूष्णं समरे  
लोमवाहिभिः । अदूरात् पर्यवस्याय पूरयामासुरादृताः ॥ ६ ॥  
तथा तैरवकीर्णस्य दिव्यैरस्त्रैः समन्ततः । न तस्य दृङ्गुलमपि  
विवृतं सम्प्रदृश्यते ॥ ७ ॥ ततः प्रहस्य बीभत्सुर्दिव्यमैन्द्रं महा-  
रथः । अस्त्रमादित्यसङ्काशं गाण्डीवि समयोजयत् ॥ ८ ॥ शर-  
रश्मिरिवादित्यः प्रतस्थे समरे बली । किरीटमाली कौन्तेयः  
सर्वान् प्रच्छादयन् कुस्लन् ॥ ९ ॥ यथा बलाहके विद्युत्पावको  
वा शिलोच्चये । तथा गाण्डीवमभवादिन्द्रायुधमिवाततम् ॥ १० ॥  
यथा वर्षति पर्जन्ये विद्युद्भिर्भाजते दिवि । द्योतयन्ती दिग्गः  
सर्वाः पृथिवीञ्च समन्ततः ॥ ११ ॥ तथा दग्धं दिग्गं सर्वाः पत-



द्वाण्डौवमावृणोत् । नागाश्चरथिनः सर्वे मुमुद्गस्तत्र भारत ॥ १२ ॥  
 सर्वे शान्तिपरा योधाः स्वचित्तानि न लेभिरे । संग्रामे विमुखाः  
 सर्वे योधास्ते हतचेतसः ॥ १३ ॥ एवं सर्वाणि सैन्यानि भग्नानि  
 भरतर्षभ । व्यदूवन्त दिशः सर्वा निराशानि स्वजीविते ॥ १४ ॥

इति विराटपर्वणि गोह्वरणपर्वणि अर्जुनसङ्कुलयुद्धे  
 त्रिषष्ठोऽध्यायः ॥ ६३ ॥

वैशम्पायन उवाच । ततः शान्तनवो भीष्मो भरतानां पिता-  
 मह । बध्यमानेषु योधेषु धमञ्जयमुपाद्रवत् ॥ १ ॥ प्रगृह्य  
 कर्मुकश्रेष्ठं जातरूपपरिष्कृतम् । शरानादाय तीक्ष्णाग्रान्मर्म-  
 मेदान् प्रमाथिनः ॥ २ ॥ पाण्डुरेणातपत्रेण ध्रियमाणेन मूर्ध्नि ।  
 शुशुभे स नरव्याघ्रो गिरिः सूर्योदये यथा ॥ ३ ॥ प्रध्माय शङ्खं  
 गाङ्गेयो घातैराष्ट्रान् प्रहर्षयन् । प्रदक्षिणमुपावृत्य बीभत्सुं सम-  
 वारयत् ॥ ४ ॥ तमुद्गीक्ष्य समायान्तं कौन्तेयः परवीरहा । प्रत्य-  
 गृह्णात् प्रहृष्टात्मा धाराधरमिवाचलः ॥ ५ ॥ ततो भीष्मः शरा-  
 नष्टौ ध्वजे पार्थस्य वीर्यवान् । समर्पयन्महावेगान् श्वसमाना-  
 निवोरगान् ॥ ६ ॥ ते ध्वजं पाण्डुपुत्रस्य समासाद्य पतत्रिणः ।  
 ज्वलन्तं कपिमाजङ्गुः ध्वजाग्रनिलयांश्च तान् ॥ ७ ॥ ततो भस्मेन  
 महता पृथुधारेण पाण्डवः । क्वत्तं चिक्षेद भीष्मस्य तूष्णं तद-  
 पतङ्गुवि ॥ ८ ॥ ध्वजं चैवास्य कौन्तेयः शरैरभ्यहनद्भृशम् ।  
 शीघ्रकृद्रथवाहांश्च तथोभौ पार्श्विसारथी ॥ ९ ॥ अमृष्यमाण-  
 स्तद्भीष्मो जानन्नपि स पाण्डवम् । दिव्येनास्त्रेण महता घन-  
 प्लवमवाकिरत् ॥ १० ॥ तथैव पाण्डवो भीष्मे दिव्यमस्त्रमुद्दी-  
 रयन् । प्रत्यगृह्णादमेयात्मा महामेषमिवाचलः ॥ ११ ॥ तयो-  
 स्तादभवद्युद्धं तुमुलं लोमहर्षणम् । भीष्मस्य सह पार्थेन बलि-

वासवयोरिव ॥ १२ ॥ प्रेक्षन्ते कुरवः सर्वे वोधाश्च सहसैनिकाः ।  
 भक्षैर्भक्षाः समागम्य भीष्मपाण्डवोर्युधि ॥ १३ ॥ अन्तरीक्षे व्यरा-  
 जन्त खद्योता प्रातृषीव हि । अग्निचक्रमिवाविह सव्यदक्षिण-  
 मस्यतः ॥ १४ ॥ गाण्डीवमभवद्राजन् पार्थस्य सृजतः शरान् ।  
 ततः संक्राद्यानास भीष्मं शरशतैः शितैः ॥ १५ ॥ पर्वतं वारि-  
 धाराभिम्ब्यादयन्निव तोयद । तां स वेलाभिवोद्धूतां शरवृष्टिं  
 समुत्थिताम् ॥ १६ ॥ व्यधमत्स्नायकैर्भीष्मः पाण्डवं समवारयत् ।  
 ततस्तानि निवृत्तानि शरजालानि भागयः ॥ २७ ॥ समरे च  
 व्यग्रीर्यन्त फाल्गुनस्य रथं प्रति । ततः कनकपुङ्खानां शरवृष्टिं  
 समुत्थिताम् ॥ १८ ॥ पाण्डवस्य रथात्तूष्णं शलभानामिवावतिम् ।  
 व्यधमत्तां पुनस्तस्य भीष्मः शरशतैः शितैः ॥ १९ ॥ ततस्ते कुरवः  
 सर्वे साधुसाध्विति चाब्रुवन् । दुष्करं कृतवान् भीष्मो वदर्जुन-  
 मयोधयत् ॥ २० ॥ बलवांस्तरुणो दक्षः क्षिप्रकारौ धनञ्जयः ।  
 कोऽन्य समर्थः पार्थस्य वेगम्भारयितुं रणे ॥ २१ ॥ ऋते शान्त-  
 नवात् भीष्मात् कृष्णाद्वा देवकीसुतात् । आचार्यप्रवराद्वापि भार-  
 हाजान्महाबलात् ॥ २२ ॥ अस्त्रैरस्त्राणि संवार्य क्रीडन्तौ भरत-  
 र्षभौ । चक्षुषि सर्वभूतानां मोहयन्तौ महाबलौ ॥ २३ ॥ प्रजा-  
 पत्यं तथैवैन्द्रमात्रेयं रौद्रदास्यम् । कौवेरं वारुणञ्चैव याम्यं  
 वायव्यमेव च ॥ २४ ॥ प्रयुष्मन्तौ महात्मानौ समरे तौ विचे-  
 रतुः । विस्मितान्यथ भूतानि तौ दृष्ट्वा संयुगे तदा ॥ २५ ॥ साधु  
 पार्थ महाबाहो साधु भीष्मेति चाब्रुवन् । नायं युक्तो मनुष्येषु  
 योऽयं संदृश्यते महान् । महास्त्राणां सम्प्रयोगः समरे भीष्म-  
 पार्थयोः ॥ २६ ॥

वैशम्पायन उवाच । एवं सर्वास्त्रविदुषोरस्त्रयुद्धमवर्त्तत ।  
 अस्त्रयुद्धे तु निवृत्ते शरयुद्धमवर्त्तत ॥ २७ ॥ अथ जिष्णुरपावृत्य  
 क्षुरधारेण कार्मुकम् । चकर्त्त भीष्मस्य तदा जातरूपपरिष्कृतम्

॥ २८ ॥ निमेषान्तरमात्रेण भीष्मोऽन्यत्कार्मुकं रणे । समादाय  
महाबाहुः सज्यं चक्रे महारथः ॥ २९ ॥ शरांश्च सुबहून् क्रुद्धो  
सुमोचाशु धनञ्जये । अर्जुनोऽपि शरांस्तीक्ष्णान् भीष्माय निशि-  
तान् बहून् ॥ ३० ॥ चिक्षेप सुमहातेजास्तथा भीष्मश्च पाण्डवे ।  
तयोर्दिव्यास्त्रविदुषोरस्यतोर्निशिताञ्छरान् ॥ ३१ ॥ न विशिष-  
स्तदा राजन् लब्धते स्म महात्मनोः । अथावृणोद्दशदिशः शरै-  
रतिरथस्तदा ॥ ३२ ॥ किरीटमाली कौन्तेयः शूरः शान्तनव-  
स्तथा । अतौव पाण्डवो भीष्मं भीष्मश्चातौव पाण्डवम् ॥ ३३ ॥  
वभूव तस्मिन् संग्रामे राजन् लोके तदद्भुतम् । पाण्डवेन हताः  
शूरा भीष्मस्य रथरक्षिणः ॥ ३४ ॥ शरते स्म तदा राजन् कौन्ते-  
यस्याभितो रथम् । ततो गाण्डीवनिर्मुक्ता निरमितं चिकीर्षवः  
॥ ३५ ॥ अगच्छन् पुङ्खसंश्लिष्टाः श्वेतवाहनपविणः । निष्पतन्तो  
रथात्तस्य धौता हिरण्यवाससः ॥ ३६ ॥ आकाशे समदृश्यन्त  
हंसानामिव पङ्क्तयः । तस्य तद्विव्यमस्त्रं हि विगाढं चित्रमस्यतः  
॥ ३७ ॥ प्रेक्षन्ते स्नान्तरीक्षस्थाः सर्वे देवाः सवासवाः । तं  
दृष्ट्वा परमप्रीतो गन्धर्वश्चित्रमद्भुतम् ॥ ३८ ॥ अशंस देवराजाय  
चित्रसेनः प्रतापवान् । पश्येमान् पार्थनिर्मुक्तान् संसक्तानिव  
गच्छतः ॥ ३९ ॥ चित्ररूपमिदं क्षिणोर्दिव्यमस्त्रमुदीर्यत । नेदं  
मनुष्याः संदधुर्नहीदं तेषु विद्यते ॥ ४० ॥ पौराणानां महा-  
स्त्राणां विचित्रोऽयं समागमः । आददानस्य हि शरान् सन्धाय  
च विमुञ्चतः ॥ ४१ ॥ विकर्षतश्च गाण्डीवं नान्तरं समदृश्यत ।  
मध्यन्दिनगतं सूर्यं प्रतपन्तमिवाम्बरे ॥ ४२ ॥ न अक्लुवन्ति सैन्यानि  
पाण्डवं प्रतिवीक्षितुम् । तथैव भीष्मं गाङ्गेयं द्रष्टुं नोत्सहते जनः  
॥ ४३ ॥ उभौ विश्रुतकर्माणामुभौ तीव्रपराक्रमौ । उभौ सदृश-  
कर्माणामुभौ युधि सुदुर्जन्यौ ॥ ४४ ॥ इत्युक्तो देवराजस्तु पार्थ-  
भीष्मसमागमम् । पूजयामास दिव्येन पुष्पवर्षेण भारत ॥ ४५ ॥

ततः शान्तनवो भीष्मो वामं पार्श्वमताडयत् । पश्यतः प्रतिसन्वाय  
विध्यतः सव्यसाचिनः ॥ ४६ ॥ ततः प्रहस्य वीमत्सुः पृथुधारेण  
कार्मुकम् । चिक्षेद गार्जपत्रेण भीष्मस्यादित्यतेजसः ॥ ४७ ॥  
अथैनं दशभिर्वाणैः प्रत्यविध्यत् स्तनान्तरे । यतमानं पराक्रान्तं  
कुन्तीपुत्रो धनञ्जयः ॥ ४८ ॥ स पीडितो महाबाहुर्गर्हीला रथ-  
कूवरम् । गाङ्गेवो युद्धदुर्धर्षस्तस्थौ दीर्घनिवान्तरम् ॥ ४९ ॥ तं  
विसंज्ञमपोवाह संयन्ता रथवाजिनाम् । उपदेशमनुव्रत्य रक्ष-  
माणो महारथम् ॥ ५० ॥

इति विराटपर्वणि गोहरणपर्वणि भीष्मापयाने

चतुःप्रष्टोऽध्यायः ॥ ६४ ॥

वैशम्पायन उवाच । भीष्मे तु संग्रामशिरो विहाय पलाय-  
माने धृतराष्ट्रपुत्रः । उत्सृज्य केतुं निनदन्महात्मा घनुर्विगृह्णा-  
र्जुनमाससाद ॥ १ ॥ स भीमधन्वानमुदग्रवीर्यं धनञ्जयं अत्रु-  
गणे चरन्तम् । आकर्ष्यपूस्त्रायतचोदितेन विव्याध भस्त्रेण ललाट-  
मध्ये ॥ २ ॥ स तेन वाणेन समर्पितेन जाम्बूनदाग्रेण सुसंहितेन ।  
रराज राजन् महनीयकर्मा यथैकपर्वा रुचिरैकशृङ्गः ॥ ३ ॥  
अथास्य वाणेन विदारितस्य प्रादुर्बभूवाष्ट्रगजस्रमुष्णम् । स तस्य  
जाम्बुनदपुङ्खचिरो भिला ललाट सुविराजते क्ष ॥ ४ ॥ स तेन  
वाणाभिहतस्तरस्त्रौ दुर्योधनेनोद्धतमन्त्रुवेगः । शरानुपाटाय  
विषामिकल्पान् विव्याध राजानमदीनसत्त्वः ॥ ५ ॥ दुर्योधन-  
श्चापि तमुग्रतेजा पार्थश्च दुर्योधनमेकवीरः । अन्योऽन्यमार्जं  
पुरुषप्रवीरौ समौ समाजघ्नतुराजनीढौ ॥ ६ ॥ ततः प्रभिन्ने  
महागजेन महीधराभेन पुनर्विक्रमः । रथेयतुर्भिर्गजपादरक्षैः  
कुन्तीसुतं जिष्णुमथास्यधावत् ॥ ७ ॥ तमापतन्त लरित गजेन्द्र-

धनञ्जयः कुम्भविभागमध्ये । आकर्ष्यपूर्वमेव महायसेन वाणेन  
 विव्याध महाजवेन ॥ ८ ॥ पार्थिवं सृष्टः स तु गार्जपत्रः आपुङ्ग-  
 देमात् प्रविवेश नागम् । विदार्थ्य शैलप्रवरप्रकाशं यथाश्रुतिः  
 पर्वतमिन्द्रसृष्टः ॥ ९ ॥ शरप्रतप्तः स तु नागराजः प्रवेपिताङ्गथी  
 व्यथितान्तरात्मा । संसीदमानो निपपात मच्छां वज्राहतं शृङ्ग-  
 मिवाचलस्य ॥ १० ॥ निपातिते दन्तिवरे पृथिव्या त्रासाद्विकर्षः  
 सहसावतीर्य । तूष्णं पदान्यष्टयतानि गत्वा विविंशतेः स्यन्दन-  
 मासरोह ॥ ११ ॥ निहत्य नागन्तु शरेण तेन वज्रोपमेनाद्रिवरा-  
 म्बुदाभम् । तथाविधेनैव शरेण पार्थो दुर्योधनं वक्षसि निर्वि-  
 भेद ॥ १२ ॥ ततो गजे राजनि चैव भक्ने तथा विकर्ष्य च  
 सपादरक्षे । गाण्डीवमुक्तैर्विभिन्नेषु प्रणुन्नास्ते योधमुत्थाः सहसा-  
 पजग्मुः ॥ १३ ॥ दृष्ट्वैव पार्थिवं हतञ्च नागं योधांश्च सर्वान् द्रवतो  
 निश्चस्य । रथं समावृत्य कुरुप्रवीरो रणात् प्रदुद्राव यतो न पार्थः  
 ॥ १४ ॥ तं भीमरूपं त्वरितं द्रवन्तं दुर्योधनं यत्र सृष्टोऽभिषङ्गात् ।  
 प्रास्फोटयद्योद्गुमनाः किरौटो वाणेन विहं सधिरं वमन्तम् ॥ १५ ॥

अर्जुन उवाच । विहाय कौर्त्तिं विपुला यशश्च युद्धात् परा-  
 वृत्य पलायसे किम् । न तेऽयं तूर्याणि समाहृतानि तथैव  
 राज्यादवरोपितस्य ॥ १६ ॥ युधिष्ठिरस्यास्मि निदिग्धकारौ पार्थ-  
 स्तृतीयौ युधि संस्थितोऽस्मि । तदर्थमावृत्य मुखं प्रयच्छ नरेन्द्र-  
 वृत्तं क्षर धार्तराष्ट्र ॥ १७ ॥ मोघ तवेदं भुवि नामधेयं दुर्यो-  
 धनेतीह कृतं पुरस्तात् । नह्यीह दुर्योधनता तवास्ति पलायमानस्य  
 रणं विहाय ॥ १८ ॥ न ते पुरस्तादयं पृष्ठतो वा पश्चामि  
 दुर्योधन रक्षितारम् । अपैहि युद्धात् पुरुषप्रवीर प्राणान् प्रियान्  
 पाण्डवतोऽय रक्ष ॥ १९ ॥

इति विराटपर्वणि गोहरणपर्वणि दुर्योधनपलायने

वशम्यायन उवाच । आह्वयमानश्च स तेन सङ्गे महात्मना  
 वै धृतराष्ट्रपुत्रः । निर्वर्त्तितस्तस्य गिरङ्कुशेन महागजो मत्त इवा-  
 ङ्कुशेन ॥ १ ॥ सोऽमृष्यमाणो वचसामिमृष्टो महारथेनातिरथ-  
 स्तरस्त्री । पर्याववर्त्ताथ रथेन वीरो भोगी यथा पादतलाभिमृष्टः  
 ॥ २ ॥ तं प्रेक्ष्य कर्षः परिवर्त्तमानं निवर्त्तय संस्तभ्य च विहगाव्रम् ।  
 दुर्योधनस्योत्तरतोऽभ्यगच्छत् पार्थं नवीरो युधि हेममाली ॥ ३ ॥  
 भीष्मस्ततः श्रान्तनवो विवृत्य हिरण्यकक्षस्वरयाभिषङ्गी । दुर्यो-  
 धनं पश्चिमतोऽभ्यरक्षत् पार्थान्महाबाहुरधिच्यधन्वा ॥ ४ ॥ द्रोणः  
 कृपस्यैव विविंशतिश्च दुःशासनस्यैव विवृत्य शीघ्रम् । सर्वे पुरस्ता-  
 दिततेषुवापा दुर्योधनार्थं त्वरिताभ्युपेयुः ॥ ५ ॥ स तान्यनीकानि  
 निवर्त्तमानान्यालोक्य पूर्योऽग्निमानि पार्थः । हंसो यथा नेष-  
 मिवापतन्तं धनच्छयः प्रत्यपतत्तरस्त्री ॥ ६ ॥ ते सर्वतः सम्परि-  
 वार्य पार्थं शस्त्राणि दिव्यानि समाददानाः । वर्षर्धुरभ्येत्य शरैः  
 समन्तान्नेषा यथा भूधरमम्बुवर्षैः ॥ ७ ॥ ततोऽस्त्रमस्त्रेण निवार्य  
 तेषां गाण्डीवधन्वा कुरुपुङ्गवानाम् । संमोहनं शत्रुसहोऽन्यदस्त्र  
 प्रादुश्चकारैन्द्रमवारणीयम् ॥ ८ ॥ ततो दिग्गशानुदिग्गो विवृत्य  
 शरैः सुधारैर्निशितैः सुपुत्रैः । गाण्डीवघोषिण मनांसि तेषां  
 महाबलः प्रव्यययाञ्चकार ॥ ९ ॥ ततः पुनर्भीमरवम्पृच्छ दोभ्यां  
 महाशङ्खमुदारघोषम् । व्यनादयत् स प्रदिशो दिग्गः खं भुवञ्च  
 पार्थो हिषतां निहन्ता ॥ १० ॥ ते शङ्खनादेन कुरुप्रवीराः संमो-  
 हिताः पार्थसमीरितेन । उत्सृज्य चापानि दुरासदानि सर्वे  
 तदा श्रान्तिपरा बभूवुः ॥ ११ ॥ तथा विसंज्ञेषु बलेषु पार्थः  
 स्मृत्वा च वाक्यानि तथोत्तरायाः । निर्याहि मध्यादिति मत्स्य-  
 पुत्रमुवाच यावत् क्रवो विसंज्ञा ॥ १२ ॥ आचार्य्यशारहतयोः  
 सुशुक्ले कर्षस्य पीतं चविरञ्च वस्त्रम् । द्रौणेश्च राज्ञश्च तथैव नीले  
 वस्त्रे समादत्स्व नरप्रवीर ॥ १३ ॥ भीष्मस्य संज्ञान्तु तथैव मन्ये

जानाति सोऽस्त्वप्रतिघातमेषः । एतस्य वाहान् कुरु सव्यतस्त्वमेवं  
 हि यातव्यममूढसंज्ञैः ॥ १४ ॥ रश्मौ न समुत्तृज्य ततो महात्मा  
 रथादवप्लुत्य विराटपुत्रः । वस्त्राण्युपादाय महारथानां तूष्णं  
 पुनः स्वं रथमारुरोह ॥ १५ ॥ ततोऽन्वशासच्चतुरः सदृशान्  
 पुत्रो विराटस्य हिरण्यकक्षान् । ते तद्व्रतीयुर्ध्वजिनामनौकं श्वेता  
 वहन्तोऽर्जुनमाजिमध्यात् ॥ १६ ॥ तथानुयान्तं पुरुप्रवीरं भीष्मः  
 शरैरभ्यहनत्तरस्त्री । स चापि भीष्मस्य हयान्निहत्य विव्याधः  
 पार्थो दशभिः पृषत्कैः ॥ १७ ॥ ततोऽर्जुनो भीष्ममपास्य युद्धे  
 विश्वास्य यन्तारमरिष्टधन्वा । तस्यौ विमुक्तो रथवन्दनध्याम्नेवं  
 विदार्थ्यैव सहस्ररश्मिः ॥ १८ ॥ लब्ध्वा तु संज्ञां स कुरुप्रवीरा  
 पार्थं निरौच्छाय सुरेन्द्रकल्पम् । रणे विमुक्तं स्थितमेकमाजौ तं  
 धात्तराष्ट्रस्वरितं बभाषि ॥ १९ ॥ अयं कथस्त्रिज्वता विमुक्तस्तथ  
 प्रमथीहि यथा न मुञ्चेत् । तमब्रवीत् शान्तनवः प्रहस्य क्व तं  
 गता बुद्धिरभूत् क्व वीर्यम् ॥ २० ॥ शान्तिं परां प्राप्य यदा  
 स्थितोऽभूत्सुतृज्य वाणांश्च धनुर्विचित्रम् । न त्वेष बीभत्सुरलं  
 नृशंसं कर्तुं न पापोऽस्य मनो विप्रिष्टम् ॥ २१ ॥ वै लोकोद्देतोर्न  
 जहेत् स्वधर्मं सर्वं न तज्जानिहता रणेऽस्मिन् । क्षिप्रं कुर्वन्  
 याहि कुरुप्रवीर विजित्य गात्रं प्रतियातु पार्थः । मा ते स्वकोऽथो  
 निपतेत मोहान्तर्त्सं विघातव्यमरिष्टबन्धम् ॥ २२ ॥

वैशम्पायन उवाच । दुर्योधनस्तस्य तु तन्निशम्य पितामह  
 स्यात्प्रहितं वचोऽथ । अतीतकामो युधि सोऽत्यमर्षी राजा विनि-  
 श्वस्य बभूव तूष्णीम् ॥ २३ ॥ तद्गोष्मवाक्यं हितमीक्ष्य सर्वे धन-  
 क्षयान्निवृत्तं विवर्जमानम् । निवर्त्तनायैव मनो निदध्युर्दुर्योधनं ते  
 परिरक्षणायाः ॥ २४ ॥ तान् प्रस्थितान् प्रीतमनाः स पार्थो  
 धनक्षयः प्रेक्ष्य कुरुप्रवीरान् । आभाषमाणोऽनुनयं मुहूर्त्तं वचो-  
 ब्रवीत् सम्परिहृत्य भूयः ॥ २५ ॥ पितामहं शान्तनवञ्च वृद्धं

द्रोणं गुरुञ्च प्रणिपत्य मूढ्ना । द्रौणिं कुपञ्चैव कुक्षंश्च मान्या-  
 ञ्छरैर्विचित्रैरभिवाद्य चैव ॥ २६ ॥ दुर्योधनस्योत्तमरत्नचित्रं  
 विच्छेद पार्थो मुकुटं शरेण । आमन्त्र्य वीरांश्च तथैव मान्यान्  
 गाण्डीवघोषिण विनाद्य लोकान् ॥ २७ ॥ स देवदत्तं सहसा  
 विनाद्य विदार्य वीरो द्विषतां मनांसि । ध्वजेन सर्वानभिभूय  
 शत्रून् सहेमजालेन विराजमानः ॥ २८ ॥ दृष्ट्वा प्रयातांस्तु कुरून्  
 किरीटी हृष्टोऽब्रवीत्तत्र स मत्स्यपुत्रम् । आवर्त्तवाक्खान् पशवो  
 जितास्ते याताः परे याहि पुरं प्रहृष्ट ॥ २९ ॥ देवास्तु दृष्ट्वा  
 महद्भुतं तद्युद्धं कुरूणां सह फाल्गुनेन । जम्भुर्यथा स्वं भवनं  
 प्रतीताः पार्थस्य कर्माणि विचिन्तयन्तः ॥ ३० ॥

इति विराटपर्वणि गोहरणपर्वणि अर्जुनयुद्धनिवर्त्तने

षडधिकषष्ठोऽध्यायः ॥ ६६ ॥

वैशम्पायन उवाच । ततो विजित्य संग्रामे कुरून् स वृषभे  
 क्षणः । समानयामास तदा विराटस्य धनं महत् ॥ १ ॥ गतेषु  
 च प्रभग्नेषु धार्तराष्ट्रेषु सर्वधः । वनान्निष्क्रम्य गहनादहवः कुरु-  
 सैनिकाः ॥ २ ॥ भयात् सन्तस्तमनसः समाजग्मुस्ततस्ततः ।  
 मुक्तकेशास्त्वदृश्यन्त स्थिताः प्राञ्चलयस्तदा ॥ ३ ॥ क्षुत्पिपासा-  
 परिश्रान्ता विदेशस्था विचेतसः । जघ्नुः प्रणम्य सम्भ्रान्ताः पार्थं  
 किङ्करवाम ते ॥ ४ ॥

अर्जुन उवाच । स्वस्ति व्रजत वो भद्रं न भेतव्यं कथञ्चन ।  
 नाहमार्त्तान् जिघांसामि शृणुमाश्वासयामि वः ॥ ५ ॥

वैशम्पायन उवाच । तस्य तामभयां वार्चं श्रुत्वा बोधाः समा-  
 गताः । आशुःकीर्त्तियशोदाभिस्तमाग्नीर्भिरनन्दयन् ॥ ६ ॥ ततो-  
 ऽर्जुनं नागमिव प्रभिन्नमुत्सृज्य शत्रून् विनिवर्त्तमानम् । विराट-



राष्ट्रामिमुखं प्रवान्तं नाशक्नुवंस्तं कुरवोऽभियातुम् ॥ ७ ॥ ततः  
 स तन्मेषमिवापतन्तं विद्राव्य पार्थः कुरमेषसैन्यम् । मत्स्यस्य  
 पुत्रं हिषतां निहन्ता वचोऽब्रवीत् संपरिगृह्य भूयः ॥ ८ ॥ पितुः  
 सकाशे तव तात सर्वं वसन्ति पार्था विहितास्तवैव । तान्मा  
 प्रशंसेन्नगरं प्रविश्य भीतः प्रणश्येहि स मत्स्यराजः ॥ ९ ॥ मया  
 जिता सा ध्वजिनी कुरूणां मया च गावो विजिता हिषद्ग्नयः ।  
 पितुः सकाशं नगरं प्रविश्य त्वमात्मनः कर्म कृतं ब्रवीहि ॥ १० ॥

उत्तर उवाच । यत्ते कृतं कर्म न पारणीयं तत्कर्म कर्तुं  
 मम नास्ति शक्तिः । न त्वां प्रवक्ष्यामि पितुः सकाशे यावन्न मां  
 वक्ष्यसि सव्यसाचिन् ॥ ११ ॥

वैशम्पायन उवाच । स शत्रुसेनामवजित्य जिष्णुराक्ष्य  
 सर्वञ्च धनं कुरुभ्यः । श्लशानमागत्य पुनः शर्मो तामभ्येत्य तस्थौ  
 शरविच्छताङ्गः ॥ १२ ॥ ततः स दङ्घिप्रतिभो महाकपिः सहैव  
 भूतैर्दिवमुत्पपात । तथैव माया विहिता बभूव ध्वजञ्च सैहं  
 युयुजे रथे पुनः ॥ १३ ॥ विधाय तत्रायुधमाजिवर्द्धनं कुरूत्त-  
 मानामिषुधौ शरांस्तथा । प्रायात्ममत्स्यो नगरं प्रहृष्टः किरी-  
 टिना सारथिना महात्मना ॥ १४ ॥ पार्थस्तु कृत्वा परमार्थकर्म  
 निहत्य शत्रून् हिषतां निहन्ता । चकार वेणीञ्च तथैव भूयो  
 जग्राह रश्मीन् पुनस्तत्तरथ्य । विवेश हृष्टो नगरं महात्मा वृह-  
 न्नलारूपमुपेत्य सारथिः ॥ १५ ॥

वैशम्पायन उवाच । ततो निवृत्ताः कुरवः प्रभग्ना वश-  
 मास्थिताः । हस्तिनापुरमुद्दिश्य सर्वे दीना ययुस्तदा ॥ १६ ॥  
 पन्थानपुपसङ्गम्य फाल्गुनो वाक्यमब्रवीत् । राजपुत्र प्रत्यवेक्ष्य  
 समानीतानि सर्वशः ॥ १७ ॥ गोकुलानि महाबाहो वीर गो-  
 पालकैः सह । ततोऽपराह्णे यास्यामो विराटनगरं प्रति ॥ १८ ॥  
 आश्वत्थ पादविला च परिप्राव्य च वाजिनः । गच्छन्तु क्षरिता-

श्वेमे गोपालाः प्रेषितास्त्वया । नगरे प्रियमाख्यातुम् घोषयन्तु च  
ते जयम् ॥ १९ ॥

वैशम्पायन उवाच । अथोत्तरस्वरमाणः स दूतानाञ्चापय-  
हवनात् फाल्गुनस्य । आचक्षुर्ध्वं विजयं पार्थिवस्य मग्नाः परे  
विजिताश्चापि गावः ॥ २० ॥ इत्येवं तौ भारतमत्स्यवीरौ संमन्त्र्य  
सङ्गम्य ततः शर्मन्ताम् । अभ्येत्य भूयो विजयेन तृप्ताबुत्सृष्टमारो-  
पयतां स्र भाण्डम् ॥ २२ ॥ स शत्रुसेनामभिभूय सर्वामाच्छ्रित्य  
सर्वञ्च धनं कुरुभ्यः । वैराटिरायान्नगरं प्रतीतो बृहन्नलासार-  
थिना प्रवीरः ॥ २२ ॥

इति विराटपर्वणि गोह्वरपर्वणि उत्तरागमने

सप्तषष्ठोऽध्यायः ॥ ६७ ॥

वैशम्पायन उवाच । धनं चापि विजित्याशु विराटो वाहिनी-  
पतिः । विवेश नगरं हृष्टश्चतुर्भिः पाण्डवैः सह ॥ १ ॥ जिज्ञा-  
त्रिगन्तान् संग्रामे गाथैवादाय सर्वशः । अशोभत महाराज सह  
पार्थैः श्रिया वृतः ॥ २ ॥ तमासनगतं वीरं सुहृदां हर्षवर्द्धनम् ।  
उपासाञ्चक्रिरे सर्वे सह पार्थैः परन्तपाः ॥ ३ ॥ उपतस्थुः प्रकृ-  
तयः समस्ताः ब्राह्मणैः सह । सभाजितः ससैन्यस्तु प्रतिनन्द्याथ  
मत्स्यराट् ॥ ४ ॥ विसर्जयामास तदा हिजांश्च प्रकृतीस्तथा ।  
तथा स राजा मत्स्यानां विराटो वाहिनीपतिः ॥ ५ ॥ उत्तरं  
परिपप्रच्छ क्व यात इति चाब्रवीत् । आचक्षुस्तस्य तत्सर्वाः स्त्रियः  
कन्याश्च वेश्मनि ॥ ६ ॥ अन्तःपुरचराश्चैव कुरुभिर्गोधनं हृतम् ।  
विजेतुमभिसंरत्य एक एवातिमाहृतात् ॥ ७ ॥ बृहन्नलासहायश्च  
निर्गतः पृथिवीक्षय । उपायातानतिरथान् भीष्मं शान्तनवं  
कृपम् । कस्मिं दुर्योधनं द्रोणं द्रोणपुत्रञ्च षड्रथान् ॥ ८ ॥

वि १९

वैशम्पायन उवाच । राजा विराटोऽथ भृशभितप्तः शुक्ल-  
सुतं लेकरथेन यातम् । बृहन्नलासारथिमाजिवर्द्धनं प्रोवाच सर्वा-  
नथ नन्निमुत्थान् ॥ ८ ॥ सर्वथा कुरवस्ते हि धी चान्ये वसुधा-  
धिप्राः । त्रिगर्त्तान्निहृतान् शुक्ला न स्थास्यन्ति कदाचन ॥ १० ॥  
तस्माद्गच्छन्तु मे योधा बलेन महता वृताः । उत्तरस्य परीप्सार्थं  
धौ त्रिगर्त्तरविद्धताः ॥ ११ ॥ हयांश्च नागांश्च रथांश्च ग्रीध्रं  
पदातिसङ्घांश्च ततः प्रवीरान् । प्रस्थापयामास सुतस्य हेतोर्विचित्र-  
वस्त्राभरणोपपन्नान् ॥ १२ ॥ एवं स राजा मत्स्र्यानां विराटो  
वाहिनीपतिः । व्यादिदेशाय तां क्षिप्रं वाहिनीं चतुरङ्गिणीम्  
॥ १३ ॥ कुमारमाशु जानीत यदि जीवति वा नवा । यस्य वन्ता  
गतः प्रण्डो मन्येऽहं स न जीवति ॥ १४ ॥

वैशम्पायन उवाच । तमब्रवीद्धर्मराजो विहस्य विराटराजं  
तु भृशभितप्तम् । बृहन्नलासारथिश्चेन्नरेन्द्र परे न नेष्यन्ति तवाद्य  
गास्ताः ॥ १५ ॥ सर्वान् महीपान् सहितान् कुक्षंश्च तथैव दिवा-  
सुरसिद्धयन्तान् । अलं विजेतुं समरे सुतस्ते सुरक्षितः सार-  
थिना हि तेन ॥ १६ ॥

वैशम्पायन उवाच । अथोत्तरेण प्रहिता दूतास्ते ग्रीध्र-  
गामिनः । विराटनगरं प्राप्य विजयं समवेदयन् ॥ १७ ॥ राज्ञ-  
स्तत्सर्वमाचख्यौ मन्त्री विजयमुत्तमम् । पराजयं कुक्षणाङ्गापु-  
पायान्तं तथोत्तरम् ॥ १८ ॥ सर्वा विनिर्जिता गावः कुरवश्च  
पराजिताः । उत्तरः सह सूतेन कुशली च परन्तप ॥ १९ ॥

युधिष्ठिर उवाच । दिष्ट्या विनिर्जिता गावः कुरवश्च पला-  
यिताः । नाद्भुतं त्वेव मन्येऽहं यत्ते पुत्रोऽजयत् कुक्षन् । ध्रुव  
एव जयस्तस्य यस्य वन्ता बृहन्नला ॥ २० ॥

वैशम्पायन उवाच । ततो विराटो नृपतिः सम्प्रहृष्टतनूरुहः ।  
शुक्ला स विजयं तस्य कुमारस्याभितौजसः ॥ २१ ॥ आच्छा-

दयित्वा दूतांस्तान् मन्त्रिणः सोऽभ्यचोदयत् । राजमार्गाः क्रियन्तां  
मे पताकाभिरलङ्कृताः ॥ २२ ॥ पुष्पोपहारैरर्च्यन्तां देवताश्चापि  
सर्वशः । कुमारो योधमुख्याश्च गणिकाश्च खलङ्कृताः ॥ २३ ॥  
वादित्राणि च सर्वाणि प्रत्युद्यान्तु सुतं व्रज । घण्टावान्मानवः  
शीघ्रं मत्तमारुह्य वारणम् ॥ २४ ॥ शृङ्गाटकेषु सर्वेषु समाख्यातु  
जयं मम । उत्तरा च कुमारौभिर्वह्नीभिः परिवारिता । शृङ्गार-  
वेशाभरणा प्रत्युद्यातु सुतं मम ॥ २५ ॥

वैशम्पायन उवाच । श्रुत्वा चेदं वचनं पार्थिवस्य सर्वं परं  
स्वस्तिकपाणि भूतम् । मेर्यश्च तूर्याणि च वारिजाश्च वैशैः पराङ्गैः  
प्रमदाः शुभाश्च ॥ २६ ॥ तथैवसूतैः सह मागधैश्च नान्दीरवाद्याः  
पणवास्तूर्यवाद्याः । पुराहिराटस्य महाबलस्य प्रबुध्यथुः पुत्र-  
मनन्तवीर्यम् ॥ २७ ॥

वैशम्पायन उवाच । प्रस्थाप्य सेनां कन्याश्च गणिकाश्च खल-  
ङ्कृताः । मत्स्यराजो महाप्राज्ञः प्रहृष्ट इदमब्रवीत् ॥ २८ ॥ अच्चा-  
नाहर सैरिन्धि कङ्क द्यूतं प्रवर्त्तताम् । तं तथा वादिनं दृष्ट्वा  
पाण्डवः प्रत्यभाषत ॥ २९ ॥ न देवितव्यं हृष्टेन कितवेनेति नः  
श्रुतम् । तं त्वामद्य मुदायुक्तं नाहं देवितुमुत्सहे । प्रियं तु ते  
चिकीर्षामि वर्त्ततां यदि मन्यसे ॥ ३० ॥

विराट उवाच । स्त्रियो गावो हिरण्यञ्च यच्चान्यदसु किञ्चन ।  
न मे किञ्चित्तु रच्यन्ते अन्तरेणापि देवितुम् ॥ ३१ ॥

कङ्क उवाच । किन्ते द्यूतेन राजेन्द्र बह्वदोषिण मानद ।  
द्विने बहवो दोषास्तस्मात्तत् परिवर्जयेत् ॥ ३२ ॥ श्रुतस्ते यदि  
वा दृष्टः पाण्डवेयो युधिष्ठिरः । सराष्ट्रं सुमहत् स्मृतं भ्रातृञ्च  
त्रिदशोपमान् ॥ ३३ ॥ राज्यं चारितवान् सर्वं तस्माद्द्यूतं न  
रोचये । अथ वा मन्यसे राजन् दीव्याम यदि रोचते ॥ ३४ ॥

वैशम्पायन उवाच । प्रवर्त्तमाने द्यूते तु मत्स्यः पाण्डवमब्र-

वीत् । पश्य पुत्रेण मे युद्धे तद्दृष्ट्वाः कुरवो जिताः ॥ ३५ ॥ ततो-  
ऽब्रवीन्महात्मा स एनं राजा युधिष्ठिरः । बृहन्नला यस्य यन्ता  
कथं स न जयेत् युधि ॥ ३६ ॥ इत्युक्तः कुपितो राजा मत्स्यः  
पाण्डवमब्रवीत् । स्मं पुत्रेण मे षण्ढं ब्रह्मबन्धो प्रशंससि  
॥ ३७ ॥ वाच्यावाच्यं न जानीषी नूनं मामवमन्यसे । भीष्म-  
द्रोणमुखान् सर्वान् कस्मान्न स विजेष्यति ॥ ३८ ॥ वयस्यत्वात्तु  
ते ब्रह्मन्नपराधमिमं क्षमे । नेदृशं तु पुनर्वाप्यं यदि जीवितु-  
मिच्छसि ॥ ३९ ॥

युधिष्ठिर उवाच । यत्त द्रोणस्तथा भीष्मो द्रौणिर्वैकर्त्तनः  
कृपः । दुर्योधनश्च राजेन्द्रस्तथान्ये च महारथाः ॥ ४० ॥ मरु-  
द्गणैः परितृतः साक्षादपि मरुत्यतिः । कोऽन्यो बृहन्नलावास्तान्  
प्रतियुध्येत सङ्गतान् ॥ ४१ ॥ यस्य बाहुवले तुल्यो न भूतो न  
मविष्यति । अतीव समरं दृष्ट्वा हर्षो यस्योपजायते ॥ ४२ ॥ यो  
जयेत् सहितान् सर्वान् समुरासुरमानवान् । तादृशेन सहायेन  
कस्मात् स न विजेष्यते ॥ ४३ ॥

विराट उवाच । बह्व्यः प्रतिषिद्धोऽसि न च बाधं निय-  
च्छसि । नियन्ता चेन्न विद्येत न कश्चिद्धर्ममाचरेत् ॥ ४४ ॥

वैशम्पायन उवाच । ततः प्रकुपितो राजा तमक्षिणाहन-  
जृम् । सुखे युधिष्ठिरं कोपान्नैवमित्येव भर्त्सयन् ॥ ४५ ॥ बल-  
वत् प्रतिविद्वस्य नस्तःशोणिमावहत् । तदप्राप्तं महीं पार्थः  
पाणिभ्यां प्रत्यगृह्णत ॥ ४६ ॥ अवैक्षत स घर्मात्मा द्रौपदीं पार्श्वतः  
स्थिताम् । सा ज्ञात्वा तमभिप्रायं मर्तुश्चित्तवशानुगा ॥ ४७ ॥  
प्रात्रं गृहीत्वा सौवर्णं जलपूर्णमनिन्दिता । तच्छोणितं प्रत्य-  
गृह्णाद्यत् प्रसुप्ताव नस्ततः ॥ ४८ ॥ अथोत्तरः शुभैर्गन्धैर्माल्यैश्च  
विविधैस्तथा । अवकीर्त्यमाणः संहृष्टो नगरं खैरमागतः ॥ ४९ ॥  
सभाज्यमानः पौरैश्च स्त्रीभिर्जानिपदैस्तथा । आसाद्य भवनद्वारं

पित्रे संप्रत्यवेदयत् ॥ ५० ॥ ततो द्वास्थः प्रविश्यैव विराटमिद-  
मब्रवीत् । वृधन्नलासहायस्ते पुत्रो दार्थ्युत्तरः स्थितः ॥ ५१ ॥  
ततो हृष्टो मत्स्यराजः क्षत्तारमिदमब्रवीत् । प्रवेक्ष्यतासुभौ  
तूष्णं दर्शनेप्सुरहं तयोः ॥ ५२ ॥ क्षत्तारं कुरुराजस्तु शनैः  
कर्ष्यं उपाजपत् । उत्तरः पविशलेको न प्रवेक्ष्या वृहन्नला  
॥ ५३ ॥ एतस्य हि महाबाहो व्रतमेतत् समाहितम् । यो  
ममाङ्गे व्रणं कुर्याच्छोणितं वापि दर्शयेत् ॥ ५४ ॥ अन्यत्र  
संग्रामगतान्न स जीवेत् कथञ्चन । न मृषाद्भृशसंकुद्धो मां  
दृष्ट्वा तु शोणितम् । विराटमिह सामाख्यं हन्यात् सबल-  
वाहनम् ॥ ५५ ॥

वैशम्पायन उवाच । ततो राज्ञः सुतो ज्येष्ठः प्राविशत्  
पृथिवीप्लवः । सोऽभिवाद्य पितुः पादौ कङ्कुचाप्युपतिष्ठत ॥ ५६ ॥  
ततो रुधिरसंयुक्तमनेकाग्रमनागसम् । भूमावासीनमेकान्ते सै-  
रिन्द्रा प्रत्युपस्थितम् ॥ ५७ ॥ ततः पप्रच्छ पितरं त्वरमाण  
द्वोत्तरः । केनायं ताडितो राजन् केन पापमिदं कृतम् ॥ ५८ ॥

विराट उवाच । मयायं ताडितो जित्तो न चाप्येतावदर्हति ।  
प्रशस्यमाने यत् शूरे त्वयि घण्टं प्रशंसति ॥ ५९ ॥

उत्तर उवाच । आकार्थ्यं ते कृतं राजन् क्षिप्रमेव प्रसाद्यताम् ।  
मा त्वां ब्रह्मविषं घोरं समूलमिह निर्द्दहेत् ॥ ६० ॥

वैशम्पायन उवाच । स पुत्रस्य वचः श्रुत्वा विराटो राष्ट्र-  
वर्द्धनः । क्षमयामास कौन्तेयं भस्मच्छन्नमिवानलम् ॥ ६१ ॥  
क्षमयन्तन्तु राजानं पाण्डवः प्रत्यमाषत । चिरं क्षान्तमिदं राजन्न  
मन्यर्विद्यते मम ॥ ६२ ॥ यदि क्षेतत् पतेद्भूमौ रुधिरं मम  
नस्ततः । सराष्ट्रस्त्वं महाराज विनश्येथा न संशयः ॥ ६३ ॥ न  
दूषयामि ते राजन् यद्वै हन्याददूषकम् । बलवन्तं प्रभुं राजन्  
क्षिप्रं दारुणमाप्नुयात् ॥ ६४ ॥

वैशम्पायन उवाच । शोणिते तु व्यतिक्रान्ते प्रविवेश वृह-  
 न्नला । अभिवाद्य विराटन्तु कङ्कं चाप्युपतिष्ठत ॥ ६५ ॥ क्षाम-  
 यित्वा तु कौरव्यं रणादुत्तरमागतम् । प्रशशंस ततो मत्स्यः  
 श्रुत्वातः सव्यसाचिनः ॥ ६६ ॥ त्वया दायादवानस्मि कैकेयीनन्दि-  
 वर्जिन । त्वया मे सदृशः पुत्रो न भूतो न भविष्यति ॥ ६७ ॥ पदं  
 पदसहस्रेण यश्चरन्नापराधुयात् । तेन कर्ष्मेन ते तात कथ-  
 मासीत्समागमः ॥ ६८ ॥ मनुष्यलोके सकले यस्य तुल्यो न  
 विद्यते । तेन भीष्मेण ते तात कथमासीत्समागमः ॥ ६९ ॥ आचार्यो  
 वृष्णिवीराणां कौरवाणाञ्च यो हिजः । सर्वशत्रुस्य चाचार्यः  
 सर्वशस्त्रभृताम्बरः ॥ ७० ॥ तेन द्रोणेन ते तात कथमासीत्समा-  
 गमः । आचार्यपुत्रो यः शूरः सर्वशस्त्रभृतामपि ॥ ७१ ॥ अश्व-  
 त्यामेति विख्यातस्तेनासीत् सङ्गरः कथम् । रणे यं प्रेक्ष्य सीदन्ति  
 हतस्त्रा वणिजो यथा ॥ ७२ ॥ कृपेण तेन ते तात कथमासीत्  
 समागमः । पर्वतं योऽभिविध्येत राजपुत्रो महेशुभिः ॥ ७३ ॥  
 दुर्योधनेन ते तात कथमासीत् समागमः । अवगाढा हिषन्तो मे  
 सुखो वातोऽभिवाति माम् ॥ ७४ ॥ यस्त्वं धनमथाजैषीः कुरुभि-  
 र्गस्तामाहवे । तेषां भयाभिपन्नानां सर्वेषां वलशालिनाम् ॥ ७४ ॥  
 नूनं प्रकाश्य तान् सर्वांस्त्वया युधि नरर्षभ । आर्च्छन्तं गोघनं  
 सर्वं शार्दूलानामिवाभिषम् ॥ ७५ ॥

इति विराटपर्वणि गोह्वरणपर्वणि विराटोत्तरसंवादे

अष्टप्रष्टोऽध्यायः ॥ ६८ ॥

उत्तर उवाच । न मया निर्जिता गावो न मया निर्जिताः  
 परे । कृतं तत्सकलं तेन देवपुत्रेण केनचित् ॥ १ ॥ स हि  
 भीतं द्रवन्तं मां देवपुत्रो न्यवारयत् । स चातिष्ठद्रथोपस्थे वज्र-

संहननो युवा ॥ २ ॥ तेन ते निर्जिता गावः कुरवश्च पराजिताः ।  
तच्च तत् कर्म वीर्यं न मया तात ततश्चतम् ॥ ३ ॥ स हि  
शारदतं द्रोणं द्रोणपुत्रश्च षड्रथान् । सूतपुत्रश्च भीष्मोश्च चकार  
विमुखान् शरैः ॥ ४ ॥ दुर्योधनं विकर्षश्च स नागमिव दूधपम्  
प्रभननब्रवीद्धीतं राजपुत्रं महाबलः ॥ ५ ॥ न हास्तिनपुरे त्राणं  
तव पश्यामि किञ्चन । व्याघ्रमेन परीप्सस्व जीवितं कौरवात्मज  
॥ ६ ॥ न मोक्ष्यसे पलायस्त्वं राजन् युद्धे मनः कुरु । पृथिवीं  
भोक्ष्यसे जित्वा हतो वा स्वर्गनाप्स्यसि ॥ ७ ॥ स निवृत्तो नर-  
व्याघ्रो सुञ्चन् वज्रनिभान् शरान् । सचिवैः संवृतो राजा रथे  
नाग इव श्वसन् ॥ ८ ॥ तं दृष्ट्वा रोमहर्षोभूदुरुकम्पश्च मारिष ।  
स तत्र सिंहसङ्घाश्रमनीकं व्यधमच्छरैः ॥ ९ ॥ तत् प्रणुद्य रथा-  
नीकं सिंहसंहननो युवा । कुरूस्तान् प्रहसन् राजन् सस्थितान्  
हृतवाससः ॥ १० ॥ एकेन तेन वीरेण षड्रथाः परिनिर्जिताः ।  
शार्दूलैरेव मत्तेन यथा वनचरा मृगाः ॥ ११ ॥

विराट उवाच । क्व स वीरौ महाबाहुर्देवपुत्रो महायशः ।  
वो मे धनमयाजैषीत् कुरुभिर्ग्रस्तमाहवे ॥ १२ ॥ इच्छामि  
तमहं द्रष्टुमर्चितुश्च महाबलम् । येन मे त्वञ्च गावश्च रक्षिता  
देवसूनुना ॥ १३ ॥

उत्तर उवाच । अन्तर्धानं गतस्तत्र देवपुत्रो महाबलः । स  
तु श्वो वा परश्वो वा मन्ये प्रादुर्मविष्यति ॥ १४ ॥

वेगम्यायन उवाच । एवमाख्यायमानन्तु कृन्न् सत्रेण पाण्ड-  
वम् । वसन्तं तत्र नाञ्चासीद्विराटो वाहिनीपतिः ॥ १५ ॥ ततः  
पार्थोऽभ्यनुज्ञातो विराटेन महात्मना । प्रददौ तानि वासांसि  
विराटदुहितुः स्वयम् ॥ १६ ॥ उत्तरा तु महार्हाणि विविधानि  
नवानि च । प्रतिगृह्णामवत् प्रीता तानि वासांसि भाविनी ॥ १७ ॥  
मन्त्रयित्वा तु कौन्तेय उत्तरेण रक्षस्तदा । इति कर्तव्यतां सर्वां



राजन् पार्थ युधिष्ठिरे ॥ १८ ॥ ततस्तथा तद्वदधाद्यथावत्  
पुरुषर्षभ । सह पुत्रेण मत्स्यस्य प्रहृष्टा भरतर्षभा ॥ १९ ॥

इति विराटपर्वणि गोहरणपर्वणि विराटोत्तरसंवादे  
एकोनसप्ततितमोऽध्यायः समाप्तश्च गोहरणपर्व ॥ ६९ ॥

### अथ वैवाहिकपर्व ॥

वैशम्पायन उवाच । ततस्तृतीये दिवसे भ्रातरः पञ्च पाण्डवाः ।  
स्नाताः शुक्लाम्बरधराः समये चरितव्रताः ॥ १ ॥ युधिष्ठिरं पुर-  
स्कृत्य सर्वाभरणभूषिताः । दारि मत्ता यथा नागा भ्राजमाना  
महारथाः ॥ २ ॥ विराटस्य सभां गत्वा भूमिपालासनेष्वथ ।  
निषिदुः पावकप्रस्थाः सर्वे धिषो धिवाग्नयः ॥ ३ ॥ तेषु तत्रोप-  
विष्टेषु विराटः पृथिवीपतिः । आजगाम सभां कर्तुं राजकार्याणि  
सर्वशः ॥ ४ ॥ औमतः पाण्डवान् दृष्ट्वा ज्वलतः पावकानिव ।  
मुज्जर्त्तमिव च ध्यात्वा सरोषः पृथिवीपतिः ॥ ५ ॥ अथ मत्स्यो-  
द्ब्रवीत् कङ्कं देवरूपमवस्थितम् । मरुदणैरुपासीनं विदधाना-  
निवेश्वरम् ॥ ६ ॥ स किलाद्यातिवापस्त्वं सभास्तारो मया वृतः ।  
अथ राजासने कक्षादुपविष्टस्त्वलङ्घृतः

वैशम्पायन उवाच । परिहासेप्सया वाक्यं विराटस्य निगम्य  
तत् । क्षयमानोऽर्जुनो राजनिहं वचनमब्रवीत् ॥ ८ ॥

अर्जुन उवाच । इन्द्रत्यार्द्धासनं राजन्वयमारोढुमर्हति ।  
ब्रह्मण्य श्रुतवास्यागी यज्ञशीलो दृढव्रतः ॥ ९ ॥ एष विग्रहवान्  
धर्म एष वीर्यवताम्बरः । एष बुद्ध्याधिको लोके तपसाञ्च परा-  
यणः ॥ १० ॥ एषोऽस्त्र विविधं वेत्ति वै लोके सचराचरे । न  
चैवान्यः पुमान् वेत्ति न वेत्स्यति कदाचन ॥ ११ ॥ न देवा  
नासुराः केचिन्न मनुष्या न राक्षसाः । गन्धर्वश्चप्रवरा सकिन्नर-

महोरगाः ॥ १२ ॥ दीर्घदर्शी महातेजाः पौरजानपदप्रियः ।  
 पाण्डवानामतिरथो यज्वा धर्मपरो वधौ ॥ १३ ॥ महर्षिकल्पो  
 राजर्षिः सर्वलोकेषु विश्रुतः । बलवान् धृतिमान् दक्षः सत्यवादी  
 जितेन्द्रियः ॥ १४ ॥ धनेश्च सञ्जयैश्चैव शक्रवैश्वणोपमः । यथा  
 मनुर्महातेजा लोकानां परिरक्षिता ॥ १५ ॥ एवमेष महातेजाः  
 प्रजानुग्रहकारकः । अयं कुरूणामृषभो धर्मराजो युधिष्ठिरः ॥ १६ ॥  
 अस्य कीर्तिः स्थिता लोके सूर्यस्येवोद्यतः प्रभा । संसरन्ति दिशः  
 सर्वा यशसोऽस्य इवांशवः ॥ १७ ॥ उदितस्येव सूर्यस्य तेजसो नु  
 गमस्तवः । एनं दशसहस्राणि कुञ्जराणां तरस्त्रिनाम् ॥ १८ ॥  
 अन्वयुः पृष्ठतो राजन् यावदध्यावसत् कुक्षन् । त्रिंशदिवं सहस्राणि  
 रथाः काञ्चनमालिनः ॥ १९ ॥ सदृशैरुपसम्पन्नाः पृष्ठतोऽनुययु-  
 स्तदा । एनमष्टयताः सूताः सुमृष्टमणिकुण्डलाः ॥ २० ॥ अब्रुव-  
 न्मागधैः सार्धं पुरा शक्रमिवर्षयः । इमं नित्यमुपासन्त कुरवः  
 किङ्करा यथा ॥ २१ ॥ सर्वे च राजन् राजानो धनेश्वरमिवामराः ।  
 एष सर्वान् महीपालान् करदान् समकारयत् ॥ २२ ॥ वैश्यानिव  
 महाभागो विवशान् स्ववशानपि । अष्टाशीतिसहस्राणि स्नातकानां  
 महात्मनाम् ॥ २३ ॥ उपजीवन्ति राजानमेनं सुचरितव्रतम् । एष  
 वृद्धाननायांस्य पङ्गूनन्धांस्य मानवान् ॥ २४ ॥ पुत्रवत् पालयामास  
 प्रजा धर्मेण वै विभुः । एष धर्मे दमे चैव क्रोधे चापि जितव्रतः  
 ॥ २५ ॥ महाप्रसादो ब्रह्मण्यः सत्यवादी च पार्थिवः । श्रीप्रतापेन  
 चैतस्य तप्यते स सुयोधनः ॥ २६ ॥ सगणः सह कर्णेन सौबलेनापि  
 वा विभुः । न शक्यन्तेऽस्य गुणाः प्रसङ्गप्रातुं नरेश्वर ॥ २७ ॥ एष  
 धर्मपरो नित्यमानुशंस्यश्च पाण्डवः । एवमुक्तो महाराजः पाण्डवः  
 पार्थिववर्षभः । कथं नार्हति राजार्हमासनं पृथिवीपते ॥ २८ ॥

इति विराटपर्वणि वैवाहिकपर्वणि पाण्डवप्रकाशे

सप्ततितमोऽध्यायः ॥ ७० ॥

विराट उवाच । यद्येष राजा कौरव्यः कुन्तीपुत्रो युधिष्ठिरः ।  
 कतमोऽस्यार्जुनो भ्राता भीमश्च कतमो बली ॥ १ ॥ नकुलः सह-  
 देवो वा द्रौपदी वा यशस्विनी । यदा द्यूतजिताः पार्था न  
 प्राञ्चायन्त ते क्वचित् ॥ २ ॥

अर्जुन उवाच । य एष बल्लवो ब्रूते सूदस्तव नराधिप ।  
 एष भीम महाराज भीमवेगपराक्रमः ॥ ३ ॥ एष क्रोधवशान्  
 हत्वा पर्वते गन्धमादने । सौगन्धिकानि दिव्यानि कृष्णार्थं समुपा-  
 हरत् ॥ ४ ॥ गन्धर्व एष वै हन्ता कीचकानां दुरात्मनाम् । व्याघ्रा-  
 नृक्षान् वराहांश्च हतवान् स्त्रीपुरे तव ॥ ५ ॥ यश्चासीदश्वबन्धस्ते  
 नकुलोऽयं परन्तपः । गोसङ्घः सहदेवश्च माद्रीपुत्रौ महारथौ  
 ॥ ६ ॥ शृङ्गारवेशाभरणौ रूपवन्तौ यशस्विनौ । महारथसह-  
 स्त्राणां समर्थौ भरतर्षभौ ॥ ७ ॥ एषा पद्मपलाशाक्षी सुमध्या  
 चारुहासिनी । सैरिन्ध्री द्रौपदी राजन् यस्यार्थं कीचका हताः  
 ॥ ८ ॥ अर्जुनोऽहं महाराज व्यक्तं ते श्रोत्रमागतः । भीमादव-  
 रजः पार्थो यमाभ्यां चापि पूर्वजः ॥ ९ ॥ उषिताः स्त्रो महा-  
 राज सुखं तव निवेशने । अज्ञातवासमुषिता गर्भवास इव  
 प्रजाः ॥ १० ॥

वैशम्पायन उवाच । यदार्जुनेन ते वीराः कथिताः पञ्च  
 पाण्डवाः । तदार्जुनस्य वैराटिः कथयामास विक्रमम् । पुनरेव  
 च तान् पार्थान् दर्शयामास चोत्तरः ॥ ११ ॥

उत्तर उवाच । य एष जाम्बूनदशुद्धगौरतनुर्मङ्गलं सिंह  
 इव प्रवृद्धः । प्रचण्डघोषः पृथुदीर्घनेत्रस्ताभ्रायताक्षः कुरुराज  
 एषः ॥ १२ ॥ अयं पुनर्मत्तगजेन्द्रगाम्भी प्रतप्तचामीकरशुद्धगोरः ।  
 पृथ्वायतांशो गुरुदीर्घवाङ्मूर्ध्नोऽक्षरः पश्यत पश्यतैनम् ॥ १३ ॥  
 यस्त्वेष पार्श्वेऽस्य महाधनुष्मान् श्यामो युवा वारणयूथपोषमः ।  
 सिंहोन्नतांशो गजराजगाम्भी पद्मायताक्षोऽर्जुन एष वीरः ॥ १४ ॥

राज्ञः समीपे पुरुषोत्तमौ तु यमाविमौ विष्णुमहेन्द्रकल्यौ । मनुष्य-  
लोके सकले समोऽस्ति ययोर्न रूपे न बले न शीले ॥ १५ ॥ आभ्यान्तु  
पार्श्वं कनकोत्तमाङ्गी वैषा प्रभा मूर्त्तिमतीव गौरौ । नीलीत्यलामा  
सुरदेवतेव कृष्णा स्थिता मूर्त्तिमतीव लक्ष्मीः ॥ १६ ॥

वैशम्पायन उवाच । एवं निवेद्य तान् पार्थान् पाण्डवान्  
पञ्च भूपतेः । ततोऽर्जुनस्य वैराटिः कथयामास विक्रमम् ॥ १७ ॥

उत्तर उवाच । अयं स हिषतां हन्ता मृगाणामिव केशरी ।  
अवरद्रथवृन्देषु निघ्नंस्तान् वरान् रथान् ॥ १८ ॥ अनेन  
विहो मातङ्गो महानेकेषुणा हतः । सुवर्षकक्ष्यः संग्रामे दन्ता-  
भ्यामगमन्महीम् ॥ १९ ॥ अनेन विजिता गावो जिताश्च कुरवो  
युधि । अस्य शङ्खप्रणादेन कर्णौ मे वधिरौकृतौ ॥ २० ॥

वैशम्पायन उवाच । तस्य तद्वचनं श्रुत्वा मत्स्यराजः प्रताप-  
वान् । उत्तरं प्रत्युवाचेममभिपन्नो युधिष्ठिरे ॥ २१ ॥ प्रसादनं  
पाण्डवस्य प्राप्तकालं हि रोचये । उत्तराञ्च प्रयच्छामि पार्थाय  
यदि मन्यसे ॥ २२ ॥

उत्तर उवाच । आर्याः पूज्याश्च मान्याश्च प्राप्तकालं च मे  
मतम् । पूज्यन्तां पूजनाहर्हाश्च महाभागाश्च पाण्डवाः ॥ २३ ॥

विराट उवाच । अहं खलुपि संग्रामे शत्रूणां वधमागतः ।  
भोक्षितो भीमसेनेन गावश्चापि जितास्तथा ॥ २४ ॥ एतेषां बाह्वी-  
वीर्येण अस्माकञ्च जयो मध्वे । एवं सर्वे सहामात्याः कुन्तीपुत्रं  
युधिष्ठिरम् ॥ २५ ॥ प्रसादयामो भद्रन्ते सानुजं पाण्डवर्धनम् ।  
यदस्माभिरजानद्भिः किञ्चिदुक्तो नराधिप । क्षन्तुमर्हति तत्सर्वं  
धर्मात्मा श्लेष पाण्डवः ॥ २६ ॥

वैशम्पायन उवाच । ततो विराटः प्रथमं प्रहृष्टः समेत्य  
राज्ञा समयञ्चकार । राज्यञ्च सर्वं विसर्ज्य तस्मै सदण्डकोषं  
सपुत्रं महात्मा ॥ २७ ॥ पाण्डवांश्च ततः सर्वान् मत्स्यराजः प्रताप-

वान् । घनक्षयं पुरस्कृत्य दिष्ट्यादिष्टेति चाब्रवीत् ॥ २८  
 समुपाग्राव मूर्धनं संश्लिष्य च पुनः पुनः । युधिष्ठिरञ्च भीमञ्च  
 माद्रीपुत्रौ च पाण्डवौ ॥ २९ ॥ नादृष्यद्दर्शने तेषां विराटो  
 वाहिनौपतिः । स प्रीयमाणो राजानं युधिष्ठिरमथाब्रवीत् ॥ ३० ॥  
 दिष्ट्या भवन्तः सम्प्राप्ताः सर्वे कुशलिनो वनात् । दिष्ट्या सम्पा-  
 लितं कृच्छ्रं अन्नातं वै दुरात्मभिः ॥ ३१ ॥ इदञ्च राज्यं पार्थाव  
 यच्चान्यदपि किञ्चन । प्रतिगृह्णन्तु तत् सर्वं पाण्डवा अविशङ्कया  
 ॥ ३२ ॥ उत्तरां प्रतिगृह्णातु सव्यसाची घनक्षयः । अयं क्षौप-  
 यिको भर्ता तस्याः पुरुषसत्तमः ॥ ३३ ॥ एवमुक्तो धर्मराजः  
 पार्थमैश्वर्यक्षयम् । इक्षितश्चार्जुनो भ्राता मत्स्यं वचनमब्रवीत्  
 ॥ ३४ ॥ प्रतिगृह्णाम्यहं राजन् स्त्रुषां दुहितरं तव । युक्त एव  
 हि सम्बन्धो मत्स्यभारतयोरपि ॥ ३५ ॥

इति विराटपर्वणि वैवाहिकपर्वणि उत्तराविवाहप्रस्तावे  
 एकसप्ततोऽध्यायः ॥ ७१ ॥

विराट उवाच । किमर्थं पाण्डवश्रेष्ठ भार्यां दुहितरं मम ।  
 प्रतिग्रहीतुं नेमां त्वं मया दत्तामिहेच्छसि ॥ १ ॥

अर्जुन उवाच । अन्तःपुरेऽहमुपितः सदा पश्यन् सुतां तव ।  
 रहस्यञ्च प्रकाशञ्च विश्वस्ता पितृवन्मयि ॥ २ ॥ प्रियो वद्भमत-  
 स्वासं नर्तको गौतकोविदः । आचार्यैव च मां नित्यं मन्यते दुहिता  
 तव ॥ ३ ॥ वयं स्थया तया राजन् सह सम्बत्सरोपितः । अति-  
 शङ्का भवेत् स्थाने तव लोकस्य वा विभो ॥ ४ ॥ तत्कान्तिमन्त्रये-  
 ऽहन्ते दुहितां मनुजाधिप । शुद्धो जितेन्द्रियो दान्तस्तस्याः शुद्धिः  
 कृता मया ॥ ५ ॥ स्त्रुषायां दुहितुश्चापि पुत्रे चात्मनि वा पुनः ।

अत्र शङ्कां न पश्यामि तेन शुद्धिर्भविष्यति ॥ ६ ॥ अभिशापादहं  
भीतो मिथ्यावादात् परन्तप । स्तुषार्थमुत्तरां राजन् प्रति-  
मृह्णामि ते सुताम् ॥ ७ ॥ स्वस्तीयो वासुदेवस्य साक्षाद्देवशिषु-  
र्यथा । दयितश्चक्रहस्तस्य बाल एवास्त्रकोविदः ॥ ८ ॥ अभि-  
मन्युर्महाबाहुः पुत्रो मम विश्राम्यते । जामाता तव युक्तो वै  
भर्त्ता च दुहितुस्तव ॥ ९ ॥

विराट उवाच । उपपन्नं कुरुश्रेष्ठे कुन्तीपुत्रे धनञ्जये । य  
एवं धर्मानित्यश्च जातज्ञानश्च पाण्डवः ॥ १० ॥ यत् कृत्यं मन्यसे  
पार्थ क्रियतां तदनन्तरम् । सर्वे कामाः समृद्धाश्च सम्बन्धौ यस्य  
मेऽर्जुनः ॥ ११ ॥

वैशम्पायन उवाच । एवं ब्रूवति राजेन्द्रे कुन्तीपुत्रो युधि-  
ष्ठिरः । अन्वशासत् समं योगं समये मत्स्यपार्थयोः ॥ १२ ॥  
ततो मित्रेषु सर्वेषु वासुदेवे च भारत । प्रेययामास कौन्तेयो  
विराटश्च महीपतिः ॥ १३ ॥ ततस्त्वयोदधे वर्षे निवृत्ते पञ्च  
पाण्डवाः । उपप्लव्यं विराटस्य समपद्यन्त सर्वशः ॥ १४ ॥ अभि-  
मन्युश्च बीभत्सुरानिनाय जनार्दनम् । आनर्त्तभ्योऽपि दाशार्हा-  
मानयामास पाण्डवः ॥ १५ ॥ काशीराजश्च शैव्यश्च प्रीयमाणो  
युधिष्ठिरे । अक्षौहिणीभ्यां सहितावागतौ पृथिवीपती ॥ १६ ॥  
अक्षौहिण्या च सहितो यज्ञसेनो महाबलः । द्रौपद्याश्च सुता  
वीराश्चिखण्डी चापराजितः ॥ १७ ॥ धृष्टद्युम्नश्च दुर्दर्षः सर्व-  
शस्त्रभृताम्बरः । समस्ताक्षौहिणीपाला यज्वानो भूरिदक्षिणाः  
॥ १८ ॥ वेदाध्ययनसम्पन्नाः सर्वे शूरास्तनुत्यजः । तानागता-  
नभिप्रेक्ष्य मत्स्यो धर्मभृताम्बरः ॥ १९ ॥ पूजयामास विधिवत्  
सभृत्यबलवाहनान् । प्रीतोऽभवद्दुहितरं दत्त्वा तामभिमन्यवे  
॥ २० ॥ ततः प्रत्युपयातेषु पार्थिवेषु ततस्ततः । तत्रागमद्वासु-  
देवो वनमाली हस्तायुधः ॥ २१ ॥ कृतवर्मा च हार्दिक्यो युयु-

घानश्च सात्वकिः । अनाष्टिस्तथाक्रूरः शाम्बो निषठ एव च  
 ॥ २२ ॥ अभिमन्युमुपादाय सह मात्रा परन्तपाः । इन्द्रसेना-  
 दवश्चैव रथैस्तैः सुसमाहितैः ॥ २३ ॥ आययुः सहिताः सर्वे  
 परिसम्बलरोषिताः । दशनागसहस्राणि हयानाञ्च दद्यायुतम्  
 ॥ २४ ॥ रथानामर्बुदं पूष्णं निखर्वञ्च पदातिनाम् । वृष्णाग्र्यकाश्च  
 बहवो भोजाश्च परमौजसः ॥ २५ ॥ अन्वयुर्वृष्णिगार्दूलं वासु-  
 दिवं महाद्युतिम् । स्त्रियो रत्नानि वासांसि पृथक् पृथगनेकयः  
 ॥ २६ ॥ ततो विवाहो विधिवद्वधे मत्स्यपार्थयोः । ततः  
 ब्रह्माश्च भेर्यश्च गोमुखाङ्गुस्वरास्तथा ॥ २७ ॥ पार्थैः संयुज्य-  
 मानस्य नेदुर्मत्स्यस्य वैश्वनि । उच्चावचान्मृगान् जघ्नुर्मध्यांश्च  
 भतस्रः पशून् ॥ २८ ॥ सुरामैरेवपानानि प्रभूतानभ्यहारयन् ।  
 गायनाख्यानशीलाश्च नटवैतालिकास्तथा ॥ २९ ॥ स्तुवन्तस्तानु-  
 पातिष्ठन् सूताश्च सह मागधैः । सुदृष्ट्याञ्च पुरस्कृत्य मत्स्यग्रा-  
 नाञ्च वरस्त्रियः ॥ ३० ॥ आजग्मुश्चारुसर्वाङ्गयः सुसृष्टमणि-  
 कुण्डलाः । वस्त्रोपपन्नास्ता नार्थी रूपावत्यः स्त्रलङ्कृताः ॥ ३१ ॥  
 सर्वाश्चाभ्यभवत् कृष्णा रूपाणि ययसा श्रिया । परिवार्योत्तरां  
 तास्तु राजपुत्रीमलङ्कृतम् ॥ ३२ ॥ सुतामिव महेन्द्रस्य पुरस्कृत्यो-  
 पतस्त्रिये । तां प्रत्यगृह्णात् कौन्तेयः सुतस्यार्थं धनञ्जयः ॥ ३३ ॥  
 सौमद्रस्यानवद्याङ्गीं विराटतनयां तदा । तत्रातिष्ठन्महाराजो  
 रूपाभिन्द्रस्य धारयन् ॥ ३४ ॥ स्तुषां तां प्रतिजग्राह कुन्तीपुत्रो  
 युधिष्ठिरः । प्रतिगृह्य च तां पार्थः पुरस्कृत्य जनार्दनम् ॥ ३५ ॥  
 विवाहं कारयामास सौमद्रस्य महात्मनः । तस्मै सप्तसहस्राणि  
 हयानां वातरंहसाम् ॥ ३६ ॥ हे च नागयते सुखे प्रादादङ्गधनं  
 तदा । ङ्गला सम्यक् समिहामिन् अर्चयित्वा द्विजन्मनः ॥ ३७ ॥  
 राज्यं बलञ्च क्रोषञ्च सर्वमात्मानमेव च । कृते विवाहे तु तदा  
 घर्मपुत्रो युधिष्ठिरः ॥ ३८ ॥ ब्राह्मणेभ्यो ददौ वित्तं यदुपाहर-

दच्युतः । गोसहस्राणि रत्नानि वस्त्राणि विविधानि च ॥ ३८ ॥  
भूषणानि च मुख्यानि यानानि शयनानि च । भोजनानि च  
हृद्यानि पानानि विविधानि च ॥ ४० ॥ तन्महोत्सवसङ्काशं हृष्ट-  
पुष्टजनावृतम् । नगरं मत्स्यराजस्य शुशुभे भरतर्षभ ॥ ४१ ॥

इति विराटपर्वणि वैवाहिकपर्वणि उत्तराविवाहे  
द्विसप्ततोऽध्यायः ॥ ७२ ॥

---

समाप्तम् वैवाहिकपर्वम् ।

---

समाप्तञ्च विराटपर्वम् ।

---





# श्रीमहाभारतम् ।

उ द्यो ग प ळ् ॥

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

वैशम्पायन उवाच । कृत्वा विवाहन्तु कुरुप्रवीरास्तदाभि-  
मन्योर्मुदिताः स्वपक्षाः । विश्वस्य रात्रावुपसि प्रतीताः समां  
विराटस्य ततोऽभिजम्मुः ॥ १ ॥ सभा तु सा मत्स्यपतेः समृद्धा  
मणिप्रवेकोत्तमरत्नचित्रा । न्यस्तासना माख्यवती सुगन्धा ताम-  
भ्ययुक्ते नरराजवृद्धाः ॥ २ ॥ अथासनान्याविशतां पुरस्तादुभौ  
विराटद्रुपदौ नरेन्द्रौ । वृद्धाश्च मान्याः पृथिवीपतीनां पित्रा समं  
रामजनार्दनौ च ॥ ३ ॥ पाञ्चालराजस्य समोपतस्तु शिनिप्रवीरः  
सह्रौहिणेयः । मत्स्यस्य राज्ञस्तु सुसन्निभे जनार्दनश्चैव युधि-  
ष्ठिरश्च ॥ ४ ॥ सुताश्च सर्वे द्रुपदस्य राज्ञो भीमार्जुनौ माद्रवती-  
सुतौ च । प्रद्युम्नशाम्बौ च युधि प्रवीरौ विराटपुत्रश्च सहाभि-  
मन्युः ॥ ५ ॥ सर्वे च शूराः पित्रभिः समाना वीर्येण रूपेण तथा  
वलेन । उवाविशन् द्रौपदेयाः कुमारारः सुवर्णचित्रेषु वरासनेषु ॥ ६ ॥  
तत्रोपविष्टेषु महारथेषु विभ्राजमानाभरणाम्बरेषु । रराज सा  
राजवती समृद्धा शङ्खैरिव द्यौर्विमलैरुपेता ॥ ७ ॥ ततः कथास्ते

समवाययुक्ता कृत्वा विचित्राः पुरुषप्रवीराः । तस्मिन्मूर्द्धन्तं परि-  
चिन्तयन्तः कृष्णं नृपास्ते समुदीचमाणाः ॥ ८ ॥ कथान्तमासाद्य  
च माधवेन सञ्चोदिता पाण्डवकार्यहेतोः । ते राजसिंहाः सहिता  
ह्यश्रुण्वक्त्रं महार्थं महोदयञ्च ॥ ९ ॥

श्रीकृष्ण उवाच । सर्वैर्भवद्भिर्विदितं यथायं युधिष्ठिर सौव-  
लेनाक्षवत्साम् । जितो निकृत्यापहृतञ्च राज्यं वनप्रवासे समयः  
कृतञ्च ॥ १० ॥ अतैर्विजेतुं तरसा महीं च सत्ये स्थितैः सत्य-  
रथैर्यथावत् । पाण्डोः सुतैस्तद्व्रतमुग्ररूपं वर्षाणि षट्सप्त च  
चीर्षमग्रैः ॥ ११ ॥ तयोदग्रथैव सुदुस्तरोग्यमज्ञायमानैर्भवतां  
समीपे । क्लेशानसञ्चान् विविधान् सहद्भिर्यथोदितं तद्विदितञ्च  
सर्वैः ॥ १२ ॥ एतैः परमेष्ठानियोगयुक्तैस्त्रीणो महद्भिः स्वबलेन  
राजन् । एवं गते धर्मसुतस्य राज्ञो दुर्व्योधनस्यापि च यद्वितं  
स्यात् ॥ १३ ॥ तच्चिन्तयध्वं कुरुपाण्डवानां धर्म्यं च युक्तञ्च यश-  
स्करञ्च । अधर्मयुक्तं न च कामयेत राज्यं सुराणामपि धर्मराजः  
॥ १४ ॥ धर्मार्थयुक्तान्तु महीपतिलं ग्रामेऽपि कस्मिंश्चिदयं बुभूषित् ।  
पित्रं हि राज्यं विदितं नृपाणां यथापकृष्टं धृतराष्ट्रपुत्रैः ॥ १५ ॥  
मिथ्योपचारेण यथाह्वनेन कृच्छ्रं महत् प्राप्तमसञ्चरूपम् । न  
चापि पार्थो विजितो रणे तैः स्वतेजसा धृतराष्ट्रस्य पुत्रैः ॥ १६ ॥  
तथापि राजा सहितः सुहृद्भिरभीप्सतेऽनामयमेव तेषाम् । यत्तु  
स्वयं पाण्डुसुतैर्विजित्य समाहृतं भूमिपतीन् निपीड्य ॥ १७ ॥  
तत् प्रार्थयन्ते पुरुषप्रवीराः कुन्तीसुता माद्रवतीसुतौ च । बाला-  
स्त्रिमे तैर्विविधैरुपायैः संप्रार्थिता हन्तुमभिरसङ्गैः ॥ १८ ॥ राज्यं  
जिहीर्षाद्भिरसद्भिरुग्रैः सर्वञ्च तदो विदितं यथावत् । तेषाञ्च  
लोभं प्रसनीक्य तद्वं धर्मज्ञतां चापि युधिष्ठिरस्य ॥ १९ ॥ सम्ब-  
न्धितां चापि समीक्य तेषां मतिं कुरुष्व सहिताः पृथक् च । इमे  
च सत्येऽभिरताः सदैव तं पालयित्वा समयं यथावत् ॥ २० ॥

अतोऽन्यथा तैरुपचर्यमाणा हन्यः समेतान् धृतराष्ट्रपुत्रान् ।  
 तैर्विप्रकारञ्च निशम्य कार्यं सुहृज्जनास्तान् परिवारयिरन् ॥ २१ ॥  
 युद्धेन बाधेयुरिमांस्तथैव तैर्बध्यमाना युधि तांश्च हन्युः । अथापि  
 नेमेऽल्पतया समर्थास्तेषां जयायेति भवेन्नतं वः ॥ २२ ॥ समेत्य  
 सर्वे सहिताः सुहृद्भिस्तेषां विनाशाय वतियुरेव । दुर्योधनस्यापि  
 मतं यथावन्न ज्ञायते किन्तु करिष्यतीति ॥ २३ ॥ अज्ञायमाने च  
 मते परस्य किं स्यात् समारभ्यतमं मतं व । तस्मादितो गच्छतु  
 धर्मशीलः शुचिः कुलौनः पुत्रोऽप्रमत्तः ॥ २४ ॥ दूतः समर्थः  
 प्रथमाय तेषां राज्यार्द्धदानाय युधिष्ठिरस्य । निशम्य वाक्यं तु  
 जनार्दनस्य धर्मार्थयुक्तं मधुरं समञ्च । समाददे वाक्यमथाग्रजोऽस्य  
 सम्पूज्य वाक्यं तदतीव राजन् ॥ २५ ॥

इति उद्योगपर्वणि सेनोद्योगपर्वणि श्रीकृष्णवाक्ये  
 प्रथमोऽध्यायः ॥ १ ॥

बलदेव उवाच । श्रुतं भवद्भिर्गदपूर्वजस्य वाक्यं यथा धर्म-  
 वदर्थवच्च । अजातशत्रोश्च हितं हितञ्च दुर्योधनस्यापि तथैव  
 राज्ञः ॥ १ ॥ अर्द्धं हि राज्यस्य विदुष्य वीराः कुन्तीसुतास्तस्य  
 कृते यतन्ते । प्रदाय चार्द्धं धृतराष्ट्रपुत्रः सुखी सहास्राभिरतीव  
 मोदित् ॥ २ ॥ लब्ध्वा हि राज्यं पुत्रप्रवीराः सम्यक् प्रवृत्तेषु  
 परेषु चैव । ध्रुवं प्रशान्ताः सुखमाविशेयुस्तेषां प्रशान्तिश्च हितं  
 प्रजानाम् ॥ ३ ॥ दुर्योधनस्यापि मतञ्च वेत्तुं वक्तुं च वाक्यानि  
 युधिष्ठिरस्य । प्रियं मन स्याद्यादि चात्र कश्चिद्दुष्टजेत् शमायं  
 कुरुपाण्डवानाम् ॥ ४ ॥ स भीष्ममामन्त्र्य कुरुप्रवीरं वैचित्र-  
 वीर्यञ्च महातुभावम् । द्रोणं सपुत्रं विदुरं कृपञ्च गान्धारराजञ्च

ससूतपुत्रम् ॥ ५ ॥ सर्वे च येऽन्ये धृतराष्ट्रपुत्रा बलप्रधाना निगम-  
प्रधानाः । स्थिताश्च धर्मेषु यथा स्वक्षेपे लोकाप्रवीराः श्रुतकाल-  
वृत्ताः ॥ ६ ॥ एतेषु सर्वेषु समागतेषु पौत्रेषु वृद्धेषु च सङ्गतेषु ।  
ब्रवीतु वाक्यं प्रणिपातश्रुतं कुन्तीसुतस्यार्थकरं यथा स्यात् ॥ ७ ॥  
सर्वास्वस्थासु च ते न कोप्या ग्रस्तो हि सोऽर्थो बलमाश्रितैस्तैः ।  
श्रियाभ्यपेतस्य युधिष्ठिरस्य द्यूते प्रनतस्य हृतं स्वराज्यम् ॥ ८ ॥  
निवार्यमाणश्च कुरुप्रवीरः सर्वैः सुहृद्भिर्ह्ययमप्यतज्ज्ञः । गान्धार-  
राजस्य सुतं मताक्षं समाह्वयद्वेवितुमाजमीढः ॥ ९ ॥ दुरोदरा-  
स्तत्र सहस्रशोऽन्ये युधिष्ठिरो यान् विषहेत जेतुम् । उत्सृज्य  
तान् सौबलमेव चायः समाह्वयन्तेन जितोऽक्षवत्याम् ॥ १० ॥ स  
दीव्यमान प्रतिदीव्यदेन अक्षेष्टुं नित्यं तु पराङ्मुखेषु । सरन्ध्र-  
माणो विजितः प्रसृज्य तत्रापराधः अकुनेन कश्चित् ॥ ११ ॥ तस्मात्  
प्रणम्यैव वचो ब्रवीतु वैचित्रवीर्यं बह्मसामशुक्तम् । तथा हि  
अक्यो धृतराष्ट्रपुत्रः स्वार्थं निशोक्तुं पुरुषेण तेन ॥ १२ ॥ अशुह-  
माकाङ्क्षत कौरवाणां सान्त्वैव दुर्योधनमाह्वयध्वम् । सान्त्वा जितो-  
ऽर्थोऽर्थकरो भवेत् युद्धेन यो भवितानेह सोऽर्थः ॥ १३ ॥

वैशम्पायान उवाच । एवं ब्रुवत्येव मधुप्रवीरे शिनिप्रवीरः  
सहस्रात्पपात । तच्चापि वाक्यं परिनित्यं तस्य समाददे वाक्य-  
निदं समन्युः ॥ १४ ॥ यादृशं पुरुषस्यात्मा तादृशं सम्प्रभाषते ।  
यथाक्षपोऽन्तरात्मा ते तथा रूपं प्रभाषसे ॥ १५ ॥ सन्ति वै  
पुरुषाः शूराः सन्ति कापुरुषास्तथा । उभावेतौ दृढौ पक्षौ  
दृश्येते पुरुषान् प्रति ॥ १६ ॥ एकस्मिन्नेव जायते कुले क्षीवमहा-  
बलौ । फलाफलवती शाखे यथैकस्मिन् वनस्यतौ ॥ १७ ॥ नाभ्य-  
सूयामि ते वाक्यं ब्रुवतो लाङ्गलध्वज । धी तु शृण्वन्ति ते वाक्यं  
तानसूयामि माधव ॥ १८ ॥ कथं हि धर्मराजस्य दोषमत्यमपि  
ब्रुवन् । लभते परिप्रक्षधे व्याहर्तुमकुतोभयः ॥ १९ ॥ समा-

ह्यय महात्मानं जितवन्तोऽक्षकोविदाः । अनक्षं यथाश्रद्धं तेषु  
धर्मजयः कृतः ॥ २० ॥ यदि कन्तीसुतं गेहे क्रीडन्तं भ्रातृमि-  
सह । अभिगम्य जघेयुस्ते तत्तेषां धर्मतो भवेत् ॥ २१ ॥ समा-  
ह्वय तु कौन्तेयं क्षत्रधर्मरतं सदा । निवृत्त्या जितवन्तस्ते किन्तु  
तेषां परं शुभम् ॥ २२ ॥ कथं प्रणिपतेच्चायमिह कृत्वा पृथं परम् ।  
वनवासाद्विमुक्तस्तु प्राप्तं पैतामहं पदम् ॥ २३ ॥ यद्ययं पर-  
वित्तानि कामयेत युधिष्ठिरः । एवमप्ययमत्यन्तं परं नार्हति  
याचितुम् ॥ २४ ॥ कथञ्च धर्मयुक्तास्ते न च राज्यं जिहीर्षवः ।  
निवृत्तवासान् कोन्तेयान् य आह्वयिर्विदिता इति ॥ २५ ॥ अनु-  
नीता हि भीक्षेण द्रोणेन च महात्मना । न व्यवस्यन्ति पाण्डूनां  
प्रदातुं पैतृकं पदम् ॥ २६ ॥ अहन्तु तां शितैर्वाणैरनुनीय रणे  
बलात् । पादयोः पातयिष्यामि कोन्तेयस्य महात्मनः ॥ २७ ॥  
अथ ते न व्यवस्यन्ति प्रणिपाताय धीमतः । गमिष्यन्ति सहा-  
मात्या वनस्य सदनं प्रति ॥ २८ ॥ न हि ते युयुधानस्य संरक्ष्यन्त्य  
युयुत्सतः । वेग समर्थाः संसोढुं वज्रस्येव महीधराः ॥ २९ ॥ को  
हि गाण्डीवधन्वानं कश्च चक्रायुधं युधि । माञ्चापि विप्रहेत् को  
नु कश्च भीमं दुरासदम् ॥ ३० ॥ यमौ च दृढधन्वानौ यमकालो-  
पमद्युतौ । को जिजौविषुरासीदेद्दृष्ट्यन्तञ्च पार्श्वतम् ॥ ३१ ॥  
पञ्चानान् पाण्डवेयांस्तु द्रौपद्याः कौर्त्तिवर्द्धनान् । समप्रमाणान्  
पाण्डूनां समवीर्यान् मद्रोक्तान् ॥ ३२ ॥ सौमद्रञ्च महेष्वास-  
मनरैरपि दुःसहम् । गदप्रद्युम्नशाम्बांश्च कालवज्रानलोपमान्  
॥ ३३ ॥ ते वयं धृतराष्ट्रस्य पुत्रं शकुनिना सह । कर्म्मण तु  
निहत्याजावभिप्रेक्ष्याम पाण्डवम् ॥ ३४ ॥ नाधर्मो विद्यते कश्चि-  
च्छूण् न ह्यततायिनः । अधर्म्यमवशस्यञ्च शत्रवाणां प्रयाचनम्  
॥ ३५ ॥ हृहतस्त्वस्य यः कामस्तं कुरुध्वनतन्द्रिताः । विस्मृतं  
धृतराष्ट्रेण राज्यं प्राप्नोतु पाण्डवः ॥ ३६ ॥ अद्य पाण्डुसुतो

राज्यं लभतां वा युधिष्ठिरः । निहता वा मया सर्वे श्रेष्ठन्ते  
वसुधातले ॥ ३७ ॥

इति उद्योगपर्वणि सेनोद्योगपर्वणि सात्यकिप्रोधवाक्ये

द्वितीयोऽध्यायः ॥ २ ॥

द्रुपद उवाच । एवमेतन्महाबाहो भविष्यति न संशयः । न  
हि दुर्योधनो राज्यं मधुरेण प्रदास्यति ॥ १ ॥ अनुवर्त्तयति  
तच्चापि धृतराष्ट्रः सुतप्रियः । भीष्मद्रोणौ च कार्ष्ण्यात् मौल्या-  
द्राधेयसौवलौ ॥ २ ॥ बलदेवस्य वाक्यन्तु मम ज्ञाने न युज्यते ।  
एतद्धि पुरुषिणाग्रे कार्यं सुनयमिच्छता ॥ ३ ॥ न तु वाच्यो  
मृदुवचो धार्तराष्ट्रः कथञ्चन । न हि मर्द्द्वैसाध्योऽसौ पाप-  
बुद्धिर्मतो मम ॥ ४ ॥ मर्द्दवं गर्दभे कुर्याद्गोषु तैश्चां समाचरेत् ।  
मृदु दुर्योधने वाक्यं यो ब्रूयात् पापचेतसि ॥ ५ ॥ मृदुं वै मन्यते  
पापो भाषमाणमशक्तिकम् । जितमर्थं विजानीयाद्बुधो मर्द्द्वै  
सति ॥ ६ ॥ एतच्चैव करिष्यामो यत्नश्च क्रियतामिह । प्रस्था-  
पयामो मित्रेभ्यो बलान्युद्योजयन्तु नः ॥ ७ ॥ शल्यस्य घृष्टकेतोश्च  
जयत्सेनस्य वा विभो । कैकेयानाञ्च सर्वेषां दूता गच्छन्तु श्रीघ्नगाः  
॥ ८ ॥ स च दुर्योधनो नूनं प्रेरयिष्यति सर्वशः । पूर्वाभिपन्नाः  
सन्तश्च भजन्ते पूर्वचोदनम् ॥ ९ ॥ तत्त्वरध्वं नरेन्द्राणां पूर्वमेव  
प्रचोदने । महद्भि कार्यं वोढव्यमिति मे वर्त्तते मतिः ॥ १० ॥  
शल्यस्य प्रेष्यतां श्रीघ्नं ये च तस्यानुगा नृपाः । भगदत्ताय राज्ञे  
च पूर्वसागरवासिने ॥ ११ ॥ अमितौजसे तथोग्राय हार्दिक्यावा-  
हकाय च । दौर्ध्रप्रज्ञाय शूराय रोचमानाय वा विभो ॥ १२ ॥  
आनीयतां वृहन्तश्च सेनाविन्दुश्च पार्थिवः । सेनजित् प्रतिविन्द्यश्च  
चित्रवर्मा सुवास्तुकः ॥ १३ ॥ बाह्लीको मुञ्चकेयश्च चैद्याधिपति-

रेव च । सुपार्श्वश्च सुवाहश्च पौरवश्च महारथः ॥ १४ ॥ अक्रानां  
 पल्लवानाञ्च दरदनाञ्च ये नृपाः । सुरारिश्च नदीजश्च कर्णवेष्टश्च  
 पार्थिवः ॥ १५ ॥ नीलश्च वीरधर्मा च भूमिपालश्च वीर्यवान् ।  
 दुर्जयो दन्तवक्रश्च रुक्मी च जनमेजयः ॥ १६ ॥ आषाढो वायु-  
 वेगश्च पूर्वपाली च पार्थिवः । भूरितेजा देवकश्च एकलव्यः सहा-  
 त्मजैः ॥ १७ ॥ कारुप्रकाश्च राजान् क्षेममूर्त्तिश्च वीर्यवान् ।  
 काम्बोजा ऋषिका ये च पश्चिमानूपकाश्च ये ॥ १८ ॥ जयत्सेनश्च  
 काश्यश्च तथा पञ्चनदा नृपाः । क्राथपुत्रश्च दुर्दर्षः पार्वतीयाश्च ये  
 नृपाः ॥ १९ ॥ जानकिश्च सुधर्मा च मणिमान् पोतिमत्तकः ।  
 पाशुराष्ट्राभिपथैव धृष्टकेतुश्च वीर्यवान् ॥ २० ॥ पौण्ड्रश्च दण्ड-  
 चारश्च वृहत्सेनश्च वीर्यवान् । अपराजितो निषादश्च अणिमान्  
 वसुमानपि ॥ २१ ॥ वृहदलो महौजाश्च बाह्वः परपुरच्छयः ।  
 समुद्रसेनो राजा च सह पुत्रेण वीर्यवान् ॥ २२ ॥ उद्धवः क्षेमक-  
 श्यैव वाटघानश्च पार्थिवः । श्रुतायुश्च दृढायुश्च शालुपुत्रश्च वीर्यवान्  
 ॥ २३ ॥ कुमारश्च कलिङ्गानामीश्वरो युद्धदुर्मदः । एतेषां प्रेष्यतां  
 श्रीघ्रमेतद्धि मम रोचते ॥ २४ ॥ अयञ्च ब्राह्मणो विद्वान् मम  
 राजन् पुरोहितः । प्रेष्यतां धृतराष्ट्राय वाक्यमस्मै प्रदीयताम् ॥ २५ ॥  
 यथा दुर्योधनो वाच्यो यथा शान्तनवो नृपः । धृतराष्ट्रो यथा  
 वाच्यो द्रोणश्च रथिनां वरः ॥ २६ ॥

इति उद्योगपर्वणि सेनोद्योगपर्वणि दुपदवाक्ये

तृतीयोऽध्यायः ॥ ३ ॥

वासुदेव उवाच । उपपन्नमिदं वाक्यं सेनकानां धुरन्धरे ।  
 अर्थसिद्धिकरं राज्ञः पाण्डवस्यामितौजसः ॥ १ ॥ एतच्च पूर्वकार्यं



नः सुनीतमभिकाङ्क्षताम् । अन्यथा ह्याचरन् कर्म पुरुषः स्यात्  
 सुबालिषः ॥ २ ॥ किन्तु सम्बन्धकं तुल्यमस्त्राकं कुरुपाण्डुषु ।  
 यथेष्टं वर्त्तमानेषु पाण्डवेषु च तेषु च ॥ ३ ॥ ते विवाहार्थमानीता  
 वयं सर्वे तथा भवान् । कृते विवाहे सुदिता गमिष्यामो गृहान्  
 प्रति ॥ ४ ॥ भवान् वृद्धतमो राज्ञां वयसा च श्रुतेन च । शिष्य-  
 वत्ते वयं सर्वे भवामेह न संशयः ॥ ५ ॥ भवन्तं धृतराष्ट्रश्च सततं  
 बद्ध मन्यते । आचार्ययोः सखा चासि द्रौणस्य च कृपस्य च ॥ ६ ॥  
 स भवान् प्रेषयत्य पाण्डुवार्थकरं वचः । सर्वेषां निश्चितं तन्नः  
 प्रेषयिष्यति यद्भवान् ॥ ७ ॥ यदि तावच्छ्रमं कुर्यात् न्यायेन  
 कुरुपुङ्गवः । न भवेत् कुरुपाण्डूना सौभ्रातृण महान् क्षयः  
 ॥ ८ ॥ अथ दर्पान्वितो मोहान्न कुर्याद्धृतराष्ट्रजः । अन्येषां  
 प्रेषयित्वा च पश्चादस्मान् समाह्वये ॥ ९ ॥ ततो दुर्योधनो  
 मन्दः सहामात्यः सवान्ववः । निष्ठामापत्स्यते मूढ क्रुद्धे गाण्डीव-  
 धन्वनि ॥ १० ॥

वैशम्पायन उवाच । ततः सत्कृत्य वार्ष्णीयं विराटः पृथिवी-  
 पतिः । गृहान् प्रस्थापयामास सगण सहवान्ववम् ॥ ११ ॥ द्वारकान्तु  
 गते कृष्णे युधिष्ठिरपुरोगमाः । चक्रुः सांग्रामिकं सर्वं विराटश्च  
 महीपतिः ॥ १२ ॥ ततः सम्प्रेषयामास विराटः सहः बान्धवैः ।  
 सर्वेषां भूमिपालानां द्रुपदश्च महीपतिः ॥ १३ ॥ वचनात् कुरु-  
 सिंहानां मत्स्यपाञ्चालयोश्च ते । समाजम्मुर्महीपालाः सम्प्रहृष्टा  
 महाबलाः ॥ १४ ॥ तच्छ्रुत्वा पाण्डुपुत्राणां समागच्छन्महद्-  
 बलम् । धृतराष्ट्रसुताश्चापि समानिन्युर्महीपतीन् ॥ १५ ॥ समा-  
 कृत्वा मही राजन् कुरुपाण्डवकारणात् । तदा समभवत् कृतस्ता  
 सम्प्रदाणे महौचिताम् ॥ १६ ॥ सङ्कुला च तदा भूमिश्चतुरङ्ग-  
 बलान्विता । बलानि तेषां वीराणामागच्छन्ति ततस्ततः ॥ १७ ॥  
 चालयन्तीव गां दिवीं सपर्वतवनामिमाम् । ततः प्रज्ञावयोवृद्ध

पाञ्चात्यः स्वपुरोहितम् । कुरुभ्यः प्रेषयामास युधिष्ठिरमते  
स्थितः ॥ १७ ॥

इति उद्योगपर्वणि सेनोद्योगपर्वणि पाञ्चात्यपुरोहितयाने  
चतुर्थोऽध्यायः ॥ ४ ॥

दुपद उवाच । भूतानां प्राणिनः श्रेष्ठाः प्राणिनां बुद्धि-  
जीविनः । बुद्धिमत्सु नराः श्रेष्ठा नरेष्वपि द्विजातयः ॥ १ ॥  
द्विजेषु वैद्याः श्रेयांसो वैद्येषु कृतबुद्धयः । कृतबुद्धिषु कर्तारः  
कर्तृषु ब्रह्मवेदिनः ॥ २ ॥ स भवान् कृतबुद्धीनां प्रधान इति मे  
मतिः । कुलेन च विप्रिष्टोऽसि वयसा च श्रुतेन च ॥ ३ ॥ प्रज्ञया  
सदृशश्चासि भुक्तेषाङ्गिरसेन च । विदितश्चापि ते सर्वं यथावृत्तः  
स कौरवः ॥ ४ ॥ पाण्डवश्च यथावृत्तः कुन्तीपुत्रो युधिष्ठिरः ।  
धृतराष्ट्रस्य विदिते वञ्चिताः पाण्डवाः परैः ॥ ५ ॥ विदुरेणानु-  
नीताऽपि पुत्रमेवानुवर्त्तते । अकुनिर्बुद्धिपूर्वं हि कुन्तीपुत्रं समा-  
ह्वयत् ॥ ६ ॥ अनश्नन्नं मताक्षः सन् क्षत्रवृत्ते स्थितं शुचिम् । ते  
तथा वञ्चयित्वा तु धर्मराजं युधिष्ठिरम् ॥ ७ ॥ न कस्याच्चिद्द्व-  
स्थाया राज्यं दास्यन्ति वै स्वयम् । भवांस्तु धर्मसंयुक्तां धृतराष्ट्रं  
ब्रुवन् वचः ॥ ८ ॥ मनांसि तस्य योधानां ध्रुवमावर्त्तयिष्यति ।  
विदुरश्चापि तद्वाक्यं साधयिष्यति तावकम् ॥ ९ ॥ भीष्मद्रोण-  
कृपादोनां भेदं संजनयिष्यति । अमात्येषु च भिन्नेषु योधेषु विमु-  
खेषु च ॥ १० ॥ पुनरेकत्रकरणं तेषां कर्म भविष्यति । एतस्मि-  
न्नन्तरे पार्थाः सुखमेकाग्रबुद्धयः ॥ ११ ॥ सेनाकर्मं करिष्यन्ति  
द्रव्याणां चैव सञ्चयम् । भिद्यमानेषु च स्त्रेषु लम्बमाने तथा त्वयि  
॥ १२ ॥ न तथा ते करिष्यन्ति सेनाकर्मं न समयः । एतत् प्रयो-  
जनं चात्र प्राधान्येनोपलभ्यते ॥ १३ ॥ सङ्गत्या धृतराष्ट्रश्च कुर्था-

हस्यं वचस्तव । स भवान् धर्मयुक्तश्च धर्मं तेषु समाचरन् ॥ १४ ॥  
 कृपालुषु परिक्लेशान् पाण्डवीयान् प्रकीर्त्तयन् । वृक्षेषु कुलधर्मञ्च  
 ब्रुवन् पूर्वैरनुष्ठितम् ॥ १५ ॥ बिभेत्स्यति मनांस्येषामिति मे  
 नात्र संशयः । न च तेभ्यो भयं तेऽस्ति ब्राह्मणो ह्यसि वेदवित्  
 ॥ १६ ॥ दूतकर्मणि युक्तश्च स्थविरश्च विशेषतः । स भवान् पुण्य-  
 योगिन मुहूर्त्तेन जयेन च । कौरवेयान् प्रयात्वाशु कौन्तेयस्यार्थ-  
 सिद्धये ॥ १७ ॥

वैशम्पायन उवाच । तथानुशिष्टः प्रययौ द्रुपदेन महात्मना ।  
 पुरोषा वृत्तसम्पन्नो नगरं नागसाह्वयम् ॥ १८ ॥ शिष्यैः परवृत्तो  
 विद्वान् नीतिशास्त्रार्थकोविदः । पाण्डवानां हितार्थाय कौरवान्  
 प्रति जग्मिवान् ॥ ०९ ॥

इति उद्योगपर्वणि सेनोद्योगपर्वणि पुरोहितयाने

पञ्चमोऽध्यायः ॥ ५ ॥

वैशम्पायन उवाच । पुरोहितं ते प्रस्थाप्य नगरं नागसा-  
 ह्वयम् । दूतान् प्रस्थापयामासुः पार्थिवेभ्यस्ततस्ततः ॥ १ ॥  
 प्रस्थाप्य दूतानन्यत्र द्वारकां पुरुषर्षभः । स्वयं जगाम कौरव्यः  
 कुन्तीपुत्रो घनञ्जयः ॥ २ ॥ गते द्वारवतीं कृष्णो बलदेवे च माधवे ।  
 सह वृष्णाग्रन्थकैः सर्वैर्भोजैश्च शतशस्तदा ॥ ३ ॥ सर्वमागमयामास  
 पाण्डवानां विचेष्टितम् । धृतराष्ट्रात्मजो राजा गूढैः प्रणिहितै-  
 श्वरैः ॥ ४ ॥ स श्रुत्वा माधवं यान्तं सद्भ्रैरनिलोपमैः । बलेन  
 नातिमहता द्वारकामभ्ययात् पुरीम् ॥ ५ ॥ तमेव दिवसं चापि  
 कौन्तेयः पाण्डुनन्दनः । आनर्त्तनगरीं रम्यां जगामाशु घनञ्जयः  
 ॥ ६ ॥ तौ यात्वा पुरुषव्याघ्रौ द्वारकां कुचनन्दनौ । सुप्तं दृष्ट-  
 वतुः कृष्णं शयानं चाभिजग्मतुः ॥ ७ ॥ ततः शयाने गोविन्दे

प्रविवेश सुयोधनः । तच्छीर्षतश्च कृष्णस्य निघ्नसाद् वरासने ॥८॥  
ततः किरीटी तस्यानु प्रविवेश महामनाः । पश्चार्द्धं च स कृष्णस्य  
ग्रहोऽतिष्ठत् कृताञ्जलिः ॥ ९ ॥ प्रतिबुद्धः स वार्ष्णीयो ददर्शाग्रे  
किरीटिनम् । स तयोः स्वागतं कृत्वा यथावत् प्रतिपूज्य तौ ॥१०॥  
तदागमनजं हेतुं पप्रच्छ मधुसूदनः । ततो दुर्योधनः कृष्ण-  
मुवाच प्रहसन्निव ॥ ११ ॥ विग्रहेऽस्मिन् भवान् साक्ष्यं नम दातु-  
मिहार्हति । समं हि भवतः सर्वं भवि चैवार्जुनेऽपि च ॥ १२ ॥  
तथा सम्यन्त्रकं तुल्यमस्त्राकं त्वयि माधव । अहं चाभिगतः पूर्वं  
त्वामद्य मधुसूदन ॥ १३ ॥ पूर्वं चाभिगतं सन्तो भजन्ते पूर्व-  
सारिणः । त्वञ्च श्रेष्ठतमो लोके सतामद्य जनार्दन । सततं  
सम्मतश्चैव सदृत्तमनुपालय ॥ १४ ॥

कृष्ण उवाच । भवानभिगतः पूर्वमत मे नास्ति संशयः ।  
दृष्टस्तु प्रथमं राजन् मया पार्थो धनञ्जयः ॥ १५ ॥ तव पूर्वामि-  
गमनात् पूर्वं चाप्यस्य दर्शनात् । साहाय्यसुभयोरेव करिष्यामि  
सुयोधन ॥ १६ ॥ प्रवारणन्तु बालानां पूर्वं कार्यमिति श्रुतिः ।  
तस्मात् प्रवारणं पूर्वमहं पार्थो धनञ्जयः ॥ १७ ॥ मत्संहनन-  
तुल्यानां गोपानामर्बुदं महत् । नारायणा इति ख्याताः सर्वे  
संग्रामयोधिनः ॥ १८ ॥ ते वा युधि दुराधर्षा भवन्तूकस्य  
सैनिकाः । अयुध्यमानः संग्रामे न्यस्तशस्त्रोऽहमेकतः ॥ १९ ॥  
आस्थानन्यतरं पार्थ यत्ते हृद्यतरं मतम् । तदृणीतां भवानग्रे  
प्रवार्यस्त्वं हि धर्मतः ॥ २० ॥

वैशम्पायन उवाच । एवमुक्तस्तु कृष्णेन कुन्तीपुत्रो धनञ्जयः ।  
अयुध्यमानं संग्रामे वरयामास केशवम् ॥ २१ ॥ नारायणमभि-  
वृत्तं कामाज्जातमजं दृष्टु । सर्वक्षत्रस्य पुरतो देवदानवयोरपि  
॥ २२ ॥ दुर्योधनस्तु तत् सैन्यं सर्वमावरयत्तदा । सहस्राणां  
सहस्रान्तु योधानां प्राप्य भारत ॥ २३ ॥ कृष्णं चापहृतं ज्ञात्वा

सम्प्राप परमां सुदम् । दुर्योधनस्तु तत् सैन्यं सर्वमाहृत्य पार्थिवः  
॥ २४ ॥ ततोऽभ्ययाद्धीमवलो रौहिणेयं महाबलम् । सर्वं चाग-  
मते हेतुं स तस्मै संन्यवेदयत् । प्रत्युवाच ततः शौरिर्द्वारिषराष्ट्र-  
मिदं वचः ॥ २५ ॥

बलदेव उवाच । विदितं ते नरव्याघ्र सर्वं भवितुमर्हति ।  
यन्मयोक्तं विराटस्य पुरा वैवाहिके तदा ॥ २६ ॥ निगृह्योक्तो  
हृषीकेशस्त्वदर्थं कुरुनन्दन । मया सम्बन्धकं तुल्यमिति राजन्  
पुनः पुनः ॥ २७ ॥ न च तद्वाक्यमुक्तं वै केशवः प्रत्यपश्यत । न  
चाहमुत्सहे कृष्णं विना स्थातुमपि क्षणम् ॥ २८ ॥ नाहं सहायः  
पार्थस्य नापि दुर्योधनस्य वै । इति मे निश्चिता बुद्धिर्वासुदेव-  
मवेक्ष्य ह ॥ २९ ॥ जातोऽसि भारते वंशे सर्वपार्थिवपूजिते ।  
गच्छ युध्यस्व धर्मेण क्षात्रेण भरतर्षभ ॥ ३० ॥

वैशम्पायन उवाच । इत्येवमुक्तस्तु तदा परिष्वज्य हला-  
युधम् । कृष्णं चापहृतं क्षाला जितं मेने घनश्लयम् ॥ ३१ ॥  
सोऽभ्ययात् कृतवर्माणं धृतराष्ट्रसुतो नृपः । कृतवर्मा ददौ तस्य  
सेनामक्षौहिणीं तदा ॥ ३२ ॥ स तेन सर्वसैन्येन भीमेन कुरु-  
नन्दनः । वृतः परिययौ हृष्टः सुहृद्ः सम्प्रहर्षयन् ॥ ३३ ॥ ततः  
पीताम्बरधरो जगत्स्रष्टा जनार्दनः । गते दुर्योधने कृष्णः किरी-  
टिनमथाब्रवीत् । अयुध्यमानः कां बुद्धिमास्त्रायाहं वृतस्त्वया ॥ ३४ ॥

अर्जुन उवाच । भवान् समर्थस्तान् सर्वान्निहन्तुं नात्र संशयः ।  
निहन्तुमहमप्येकः समर्थः पुरुषर्षभ ॥ ३५ ॥ भवांस्तु कौर्त्ति-  
मालोके तदयस्त्वां गमिष्यति । यशसा चाहमप्यर्थी तस्मादसि  
मया वृतः ॥ ३६ ॥ सारथ्यन्तु त्वया कार्यमिति मे मानसं सदा ।  
चिररात्रेप्सितं कामं तद्ववान् कर्तुमर्हति ॥ ३७ ॥

वासुदेव उवाच । उपपन्नमिदं पार्थ यत् सृजसि मया सह ।  
सारथ्यं ते करिष्यामि कामः सम्यद्यतां तव ॥ ३८ ॥

वैशम्पायन उवाच । एवं प्रमुदितः पार्थः कृष्णेन सहित-  
स्तरा । वृतो दाशार्हप्रवरैः पुनरावाद्युधिष्ठिरम् ॥ ३८ ॥

इति उद्योगपर्वणि सेनोद्योगपर्वणि कृष्णसारथ्यस्त्रीकारे  
षष्ठोऽध्यायः ॥ ६ ॥

वैशम्पायन उवाच । श्रुत्वा तु दूतानां सैन्येन महता  
वृतः । अभ्ययात् पाण्डवान् राजन् सह पुत्रैर्महारथैः ॥ १ ॥  
तस्य सेनानिवेशोऽभूदध्यर्द्धमिव योजनम् । तथा हि विपुलां सेनां  
बिभर्त्ति स नरर्षभः ॥ २ ॥ अक्षौहिणीपती राजन् महावीर्य-  
पराक्रमः । विचित्रकवचा शूरा विचित्रध्वजकार्मुकाः ॥ ३ ॥  
विचित्राभरणाः सर्वे विचित्ररथवाहनाः । विचित्रस्रग्धराः सर्वे  
विचित्राम्बरभूषणाः ॥ ४ ॥ स्वदेशवेशाभरणा वीराः शतसह-  
स्रयः । तस्य सेनाप्रणेतारो बभूवुः क्षत्रियर्षभाः ॥ ५ ॥ व्यथय-  
न्निव भूतानि कम्पयन्निव मेदिनीम् । अनैर्विश्रामयन् सेनां स  
ययौ येन पाण्डव ॥ ६ ॥ ततो दुर्योधनः श्रुत्वा महात्मानं महा-  
रथम् । उपायान्तमभिद्रुत्य स्वयमानच्च भारत ॥ ७ ॥ कारया-  
मास पूजार्थं तस्य दुर्योधनः सभाः । रमणीयेषु देशेषु रत्नचित्राः  
स्त्रलङ्कृताः ॥ ८ ॥ शिल्पिभिर्विविधैश्चैव क्रीडास्तत्र प्रयोजिताः ।  
तत्र माल्यानि मांसानि मर्ह्यं पेयञ्च सत्कृतम् ॥ ९ ॥ कूपाश्च  
विविधाकारा मनोहर्षविवर्जनाः । वाप्यश्च विविधाकारा ओद-  
नानि गृहाणि च ॥ १० ॥ स ताः सभाः समासाद्य पूज्यमानो  
ययामरः । दुर्योधनस्य सचिवैर्द्वे द्वे समन्ततः ॥ ११ ॥ आज-  
गाम सभामन्या देवावसयवच्चैसम् । स तत्र विप्रयैर्युक्तैः कल्याणै-  
रतिमानुषैः ॥ १२ ॥ मेनेऽभ्यधिकमात्मानमवमेने पुरन्दरम् ।  
प्रप्रच्छ स ततः प्रेष्यान् प्रहृष्टः क्षत्रियर्षभ ॥ १३ ॥ युधिष्ठिरस्य

पुरुषाः केऽत्र चक्रुः सभा इमाः । आनीयन्तां सभाकाराः प्रदे-  
यार्हा हि मे मताः ॥ १४ ॥ प्रसादमेषां दास्यामि कुन्तीपुत्रोऽनु-  
मन्यताम् । दुर्योधनाय तत्सर्वं कथयन्ति स विस्मिताः ॥ १५ ॥  
संप्रहृष्टो यदा शल्यो हृदि त्सुरपि जीवितम् । गूढो दुर्योधन-  
स्तत्र दग्धवामास मातुलम् ॥ १६ ॥ तं दृष्ट्वा मद्राजश्च शाला यत्रञ्च  
तस्य तम् । परिष्वज्याब्रवीत् प्रीत इष्टार्थो गृह्यतामिति ॥ १७ ॥

दुर्योधन उवाच । सत्यवाग्भव कल्याण वरो वै मम दीय-  
ताम् । सर्वसेनाप्रणेता मे भवान् भवितुमर्हति ॥ १८ ॥

वैशम्पायन उवाच । कृतमित्यब्रवीच्छल्यः किमन्यत् क्रियता-  
मिति । कृतमित्येव गान्धारिः प्रत्युवाच पुनः पुनः ॥ १९ ॥

शल्य उवाच । गच्छ दुर्योधन पुरं स्वकमेव नरर्षभ । अहं  
गमिष्ये द्रष्टुं वै युधिष्ठिरमरिन्दमम् ॥ २० ॥ दृष्ट्वा युधिष्ठिरं राजन्  
क्षिप्रमेष्टे नराधिप । अवस्थं चापि द्रष्टव्यः पाण्डवः पुरुषर्षभः ॥ २१ ॥

दुर्योधन उवाच । क्षिप्रमागम्यतां राजन् पाण्डवं वीक्ष्य  
पार्थिव । त्वय्यधीनाः स राजेन्द्र वरदानं स्रजस्व नः ॥ २२ ॥

शल्य उवाच । क्षिप्रमेष्टामि मद्रन्ते गच्छस्व स्वपुरं नृप ।  
परिष्वज्य तथान्योऽन्यं शल्यदुर्योधनावुभौ ॥ २३ ॥ स तथा  
शल्यमामन्त्र्य पुनरायात् स्वकं पुरम् । शल्यो जगाम कौन्तेया-  
नाख्यातुं कर्म तस्य तत् ॥ २४ ॥ उपप्लव्यं स गत्वा तु स्कन्धावारं  
प्रविश्य च । पाण्डवानथ तान् सर्वान् शल्यस्तत्र ददर्श ह ॥ २५ ॥  
समेत्य च महावाङ्मनः शल्यः पाण्डुसुतेस्तदा । पादमर्थ्यञ्च गात्रैव  
प्रत्यगृह्णाद्यथाविधि ॥ २६ ॥ ततः क्लृप्तपूर्वं हि मद्रराजोऽरि-  
सूदनः । प्रीत्या परमया युक्तः समाश्लिष्य युधिष्ठिरम् ॥ २७ ॥  
तथा भीमार्जुनौ कुण्ठी स्वस्तीवौ च यनावुभौ । आसने चोप-  
विविशुः शल्यः पार्थमुवाच ह ॥ २८ ॥ क्लृप्तं राजशार्दूलं कञ्चित्ते  
कुचनन्दन । अरन्यवासार्हाद्विष्टासि विमुक्तो जयतां वर ॥ २९ ॥

सदुष्करं कृतं राजन्निर्जने वसता त्वया । भ्रातृभिः सह राजेन्द्र  
 कृषाया चानया सह ॥ ३० ॥ अन्नातवासं घोरञ्च वसता दुष्करं  
 कृतम् । दुःखमेव कुतः सौख्यं भृष्टराज्यस्य भारत ॥ ३१ ॥  
 दुःखस्यैतस्य महतो घातैराष्ट्रकृतस्य वै । अवाप्त्यसि सुखं  
 राजन् हत्वा शत्रून् परन्तप ॥ ३२ ॥ विदितं ते महाराज लोक-  
 तन्त्रं नराधिप । तस्माद्भोभक्तं किञ्चित्तव तात न विद्यते ॥ ३३ ॥  
 राजर्षीणां पुराणानां मार्गमन्विच्छ भारत । दाने तपसि सत्त्वे  
 च भव तात युधिष्ठिर ॥ ३४ ॥ क्षमा दमश्च सत्यञ्च अहिंसा च  
 युधिष्ठिर । अद्भुतश्च पुनर्लोकस्त्वयि राजन् प्रतिष्ठितः ॥ ३५ ॥  
 मरुदुर्वदान्यो ब्रह्मस्थो दाता धर्मपरावणः । धर्मास्ते विदिता  
 राजन् बहवो लोकसाक्षिकाः ॥ ३६ ॥ स वै जगदिदं तात  
 विदितं ते परन्तप । दिष्ट्या कृच्छमिदं राजन् पारितं भरतर्षभ  
 ॥ ३७ ॥ दिष्ट्या पश्यामि राजेन्द्र धर्माङ्गानं सद्धानुगम् । निस्तौष्णं  
 दुष्करं राजंस्त्वां धर्मनिचयं प्रभो ॥ ३८ ॥

वैशम्पायन उवाच । ततोऽस्याकथयद्राजा दुर्ध्वोधनसमागमम् ।  
 तच्च शुश्रूषितं सर्वं वरदानञ्च भारत ॥ २९ ॥

युधिष्ठिर उवाच । सुकृतं ते कृतं राजन् प्रहृष्टेनान्तरात्मना ।  
 दुर्ध्वोधनस्य यहीर त्वया वाचा प्रतिश्रुतम् ॥ ४० ॥ एकं लिच्छामि  
 भद्रन्ते क्रियमाणं महीपते । राजान्कर्तव्यमपि कर्तुमर्हसि सत्तम  
 ॥ ४१ ॥ मम त्वेक्षया वीर शृणु विज्ञापयामि ते । भवानिह  
 महाराज वासुदेवसमो युधि ॥ ४२ ॥ कर्णार्जुनाभ्यां सम्प्राप्ते  
 हैरथे राजसत्तम । कर्णस्य भवता कार्यं सारथ्यं नात्र सशयः  
 ॥ ४३ ॥ तत्र पाण्ड्योऽर्जुनो राजन् यदि मत्प्रियमिच्छसि । तेजो-  
 बधश्च ते कार्यः सौतेरस्रज्जयावहः । अकर्तव्यमपि ह्येतत् कर्तु-  
 मर्हसि मातुल ॥ ४४ ॥

शल्य उवाच । शृणु पाण्डव भद्रं ते यद्ब्रवीषि दुरात्मनः ।



तेजोवधनिमित्तं नां सूतपुत्रस्य संयुगे ॥ ४५ ॥ अहं तस्य भवि-  
ष्यामि सग्रासे सारथिर्ध्रुवम् । वासुदेवेन हि समं नित्यं मां स  
हि नन्यते ॥ ४६ ॥ तस्याहं कुरुमादू लं प्रतीपमहितं वचः । ध्रुवं  
सङ्गद्यिष्यामि वोढुःकामस्य संयुगे ॥ ४७ ॥ यथा स हृतदर्पश्च  
हृततेजाश्च पाण्डव । भविष्यति सुखं हन्तुं सत्यमेतद्ब्रवीमि ते  
॥ ४८ ॥ एवमेतत् करिष्यामि यथा तात त्वमात्य माम् । यच्चान्य-  
दपि ग्रह्यामि तत् करिष्यामि ते प्रियम् ॥ ४९ ॥ यद्यदःखं त्वया  
प्राप्तं द्यूते वै कृष्णाश सह । परुषाणि च वाक्यानि सूतपुत्रकृतानि  
वै ॥ ५० ॥ जटासुरात् परिक्षेशः कीचकाच्च महाद्युते । द्रौपद्या-  
धिगतं सः दमयन्त्या यथाशुभम् ॥ ५१ ॥ सर्वं दुःखमिदं वीर  
सुखोदकं भविष्यति । नात्र मन्युस्त्वया कार्यो विधिर्हि बलवत्तरः  
॥ ५२ ॥ दुःखानि हि महात्मानः प्राप्नुवन्ति युधिष्ठिर । देवैरपि  
हि दुःखानि प्राप्तानि जगतीपते ॥ ५३ ॥ इन्द्रेण श्रूयते राजन्  
सभार्थ्येण महात्मना । अनुभूतं महद्दुःखं देवराजेन भारत ॥ ५४ ॥

इति उद्योगपर्वणि सेनोद्योगपर्वणि शत्यवाक्ये

सप्तमोऽध्यायः ॥ ७ ॥

युधिष्ठिर उवाच । कथमिन्द्रेण राजेन्द्र सभार्थ्येण महात्मना ।  
दुःखं प्राप्तं परं वीरमेतदिच्छामि वेदितुम् ॥ १ ॥

शृणु उवाच । शृणु राजन् पुरावृत्तमितिहासं पुरातनम् ।  
सभार्थ्येण यथा प्राप्तं दुःखमिन्द्रेण भारत ॥ २ ॥ त्वष्टा प्रजापति-  
र्ह्यासीद्देवश्रेष्ठो महातपाः । स पुत्रं वै त्रिशिरसमिन्द्रोद्गतात्  
क्रिलासृजत ॥ ३ ॥ ऐन्द्र स प्राथयत स्थानं विश्वरूपो महाद्युतिः ।  
तैस्त्रिभिर्वदनेर्धोरैः सूर्येन्दुज्वलनोपमैः ॥ ४ ॥ वेदानेकेन सो-  
ऽधीते सुरानेकेन चापिवत् । एकेन च दिशः सर्वाः पिवन्निव

निरीक्षते ॥ ५ ॥ स तपस्वी मृदुर्दान्तो धर्मं तपसि चोद्यतः । तप-  
स्तस्य महत्तीव्रं सुदुश्चरमरिन्दम ॥ ६ ॥ तस्य दृष्ट्वा तपोवीर्यं  
सत्त्वं चामिततेजसः । विषादमगमच्छुक्र इन्द्रोऽयं मा भवेदिति  
॥ ७ ॥ कथं सञ्जेत भोगेषु न च तप्येकहत्तपः । विवर्द्धमान-  
स्त्रिगिराः सर्वं हि भुवनं ग्रसेत् ॥ ८ ॥ इति सञ्चिन्त्य वज्रधा-  
तुहिमान् भरतर्षभ । आज्ञापयत् सोऽप्सरसस्त्वष्टृपुत्रप्रलोभने  
॥ ९ ॥ यथा स सञ्जेत्त्रिगिरा कामं भोगेषु वै भयम् । क्षिप्रं  
कृतं गच्छध्वं प्रलोभयत मा विरम् ॥ १० ॥ शृङ्गारवेद्याः  
सुयोण्यो हारैर्युक्ता मनोहरैः । ह्रावभावसमायुक्ताः सर्वाः  
सौन्दर्यशीभिताः ॥ ११ ॥ प्रलोभयत भद्रं वः श्रमवध्वं भयं मम ।  
अस्वस्थं ह्यात्मनात्मानं लक्षयामि वराङ्गनाः । भयं तन्मे महा-  
घोरं क्षिप्रं नाशयतावला ॥ १२ ॥

अप्सरस जघुः । तथा यत्नं करिष्यामः यक्र तस्य प्रलोभने ।  
यथा नावाप्यसि भयं तन्मादलनिसूदन ॥ १३ ॥ निर्द्वन्द्वनिव  
चक्षुर्भ्यां योऽसावास्ते तपोनिधिः । तं प्रलोभवितुं देव गच्छामः  
संहिता वयम् । यतिष्यामो वशे कर्तुं व्यपनेतुञ्च ते भवम् ॥ १४ ॥

अथ उवाच । इन्द्रेण तास्वनुज्ञाता जग्मुस्त्रिगिरसोऽन्ति-  
कम् । तत्र ता विविधैर्हार्तिर्लोभयन्त्यो वराङ्गनाः ॥ १५ ॥ नित्यं  
सन्दर्शयामासुस्तथैवाङ्गेषु सौष्ठवम् । नाभ्यगच्छत् प्रहर्षन्ताः स  
पश्यन् सुमहातपाः ॥ १६ ॥ इन्द्रियाणि वशे कृत्वा पूर्णसागर-  
सन्निभः । तास्तु यत्नं परं कृत्वा पुरः यक्रसुपस्थिताः ॥ १७ ॥  
कृताञ्जलिपुटाः सर्वा देवराजमथाब्रुवन् । न स शक्यः सुदुर्द्धर्षो  
धैर्याञ्जलयितुं प्रभो ॥ १८ ॥ यत्ते कार्यं महाभाग क्रियतां  
तदनन्तरम् । सम्पूज्याप्सरसः यक्रो विमृज्य च महामतिः ॥ १९ ॥  
चिन्तयामास तस्यैव बधोपायं युधिष्ठिर । स तूष्णीं चिन्तयन्  
वीरो देवराजः प्रतापवान् ॥ २० ॥ विनिश्चितमतिर्दीमान् बधे

त्रिगिरसोऽभवत् । वज्रमस्य क्षिपाम्यस्य स क्षिप्रं न भविष्यति  
 ॥ २१ ॥ शत्रुः प्रवृद्धो नोपेक्ष्यो दुर्बलोऽपि बलीयसा । आस्त्र-  
 बुद्ध्या विनिश्चित्य कृत्वा बुद्धिं वधे दृढाम् ॥ २२ ॥ अथ वैश्वानर-  
 निभं घोररूपं भयावहम् । सुमोच वज्रं संक्रुद्धः अक्रस्त्रिगिरसं  
 प्रति । २३ ॥ स पपात हतस्तेन वज्रेण दृढमाहतः । पर्वतस्येव  
 शिखरं प्रणुनं मेदिनीतले ॥ २४ ॥ तन्तु वज्रहतं दृष्ट्वा शयान-  
 मवल्लोपमम् । न शर्म लेभे देवेन्द्रो दीपितस्तस्य तेजसा ॥ २५ ॥  
 हतोऽपि दीप्ततेजाः स जीवन्निव हि दृश्यते । घातितस्य शिरां-  
 स्याज्जो जीवन्तीवाद्भुतानि वै ॥ २६ ॥ ततोऽतिभीतो रूपान्तु  
 अक्र आस्ते विचारयन् । अथाजगाम परशुं स्कन्धेनादाय  
 वज्रेकिः ॥ २७ ॥ तदरुणं महाराज यत्नास्तेऽसौ निपातितः ।  
 स भीतस्तत्र तच्चाणं घटमानं शचीपतिः ॥ २८ ॥ अपश्यदब्रवी-  
 चैनं सत्वरं पाकशासनः । क्षिप्रं क्षिन्वि शिरांस्यस्य कुरुष्व वचनं  
 मम ॥ २९ ॥

तच्चोवाच । महास्कन्धो भृशं ह्येष परशुर्न भविष्यति । कर्तुं-  
 ज्ञाहं न शक्यामि कर्म सद्भिर्विगर्हितम् ॥ ३० ॥

इन्द्र उवाच । मामैस्त्वं शीघ्रमेतद्वै कुरुष्व वचनं मम । मत्-  
 प्रसादाद्धि ते अस्त्रं वज्रकल्पं भविष्यति ॥ ३१ ॥

तच्चोवाच । कं भवन्तमहं विद्यां घोरकर्माणमस्य वै । एत-  
 दिच्छाम्यहं श्रोतुं तत्त्वेन कथयस्व मे ॥ ३२ ॥

इन्द्र उवाच । अहमिन्द्रो देवराजस्तच्चान्विदितमस्तु ते ।  
 कुरुष्वैतद्यथोक्तं मे तच्चक्ष्मा त्वं विचारय ॥ ३३ ॥

तच्चोवाच । क्रूरेण नापत्रपसे कथं शक्नेह कर्मणा । ऋषि-  
 पुत्रमिमं हत्वा ब्रह्महत्याभयं न ते ॥ ३४ ॥

अक्र उवाच । पश्चादहं चरिष्यामि पावनार्थं सुदुश्चरम् ।  
 शत्रुरेष महावीर्यो वज्रेण निहतो मया ॥ ३५ ॥ अद्यापि चाह-

सुहिम्नस्तद्वनस्मादिभेमि वै । क्षिप्रं क्षिन्धि क्षिरांसि त्वं करिष्येऽनु-  
ग्रहं तव ॥ ३३ ॥ क्षिरः पयोस्ते दास्यन्ति भागं यज्ञेषु मानवाः ।  
एष तेऽनुग्रहस्तद्वन् क्षिप्रं कुरु मम प्रियम् ॥ ३७ ॥

शब्द उवाच । एतच्छ्रुत्वा तु तच्चा स महेन्द्रवचनात्तदा ।  
क्षिरांस्यथ त्रिधिरसः कुठारेणाच्छिनत्तदा ॥ ३८ ॥ निवृत्तेषु  
ततस्तेषु निष्क्रामन्नखजास्तथ । कपिञ्जलास्तित्तिराथ कल-  
विङ्गाय सर्वशः ॥ ३९ ॥ येन वेदानधीते स पिवते सोममेव च ।  
तस्मादुवक्ताहिनिष्येतुः क्षिप्रं तस्य कपिञ्जलाः ॥ ४० ॥ येन सर्वा  
दिभ्यो राजन् पिवन्निव निरीक्षते । तस्मादक्ताहिनिष्येतुस्तित्तिरा-  
स्तस्य पाण्डव ॥ ४१ ॥ यत्सुरापन्तु तस्याचीदक्तां त्रिधिरसस्तदा ।  
कलविङ्गाः समुत्प्रेतुः श्वेनाथ भरतर्षभ ॥ ४२ ॥ ततस्तेषु निवृ-  
त्तेषु विञ्जरो नभवानथ । जगाम त्रिदिवं दृष्टस्तच्चापि स्वगृहान्  
ययौ ॥ ४३ ॥ मेने कृतार्थमात्मानं हत्वा शत्रुं सुरारिहा । लष्टा  
प्रजापतिः श्रुत्वा अक्रेणाथ हतं सुतम् । क्रोधसंरक्तनयन इदं  
वचनमब्रवीत् ॥ ४४ ॥

लष्टोवाच । तथ्यमानं तपो नित्यं चान्तं दान्तं जितेन्द्रियम् ।  
विनापराधेन यतः पुत्रं हंसितवान्मम ॥ ४५ ॥ तस्माच्छृङ्गविना-  
शाय वृत्रमुत्पादयाम्यहम् । लोकाः पश्यन्तु मे वीर्यं तपसश्च  
बलं महत् ॥ ४६ ॥ स च पश्यतु देवेन्द्रो दुरात्मा पापचेतनः ।  
उपसृश्य ततः क्रुद्धस्तपस्वी सुमहायशाः ॥ ४७ ॥ अग्नौ हुत्वा  
समुत्पाद्य घोरं वृत्रमुवाच ह । इन्द्रमग्नौ विवर्द्धन् प्रभावात्तपसो  
मम ॥ ४८ ॥ सोऽवर्द्धत दिवं स्तव्या सूर्यवैश्वानरोपमः । कं  
करोमीति सोदाच कालसूर्य इवोदितः ॥ ४९ ॥ अक्रां जहीति  
चाप्युक्तो जगाम त्रिदिवं ततः । ततो युद्धं समभवद्भुववासवयो-  
र्महत् ॥ ५० ॥ संक्रुद्धयोर्मेहाघोरं प्रसक्तं कुरुसत्तम । ततो  
जग्राह देवेन्द्रं वृत्रो वीरः शतक्रतुम् ॥ ५१ ॥ अपावृत्त्याक्षिपदक्ते

शक्रं कोपमन्वित । ग्रस्ते वृत्रेण शक्रे तु सम्भ्रान्तास्त्रिदिवे-  
 श्वराः ॥ ५२ ॥ असृजस्ते महासत्त्वा जृम्भिका वृत्रनाशिनौम् ।  
 विजृम्भमाणस्य ततो वृत्रस्यास्यादपावृतात् ॥ ५३ ॥ स्वान्यङ्गा-  
 न्यभिसङ्क्षिप्य निष्क्रान्तो बलनाशनः । ततः प्रभृति लोकस्य  
 जृम्भिका प्राणसञ्चिता ॥ ५४ ॥ जहृषुश्च सुराः सर्वे शक्रं दृष्ट्वा  
 विनिःसृतम् । ततः प्रववृते युद्धं वृत्रवासवयोः पुनः ॥ ५५ ॥  
 सरथयोस्तदा घोरं सुचिरं भरतर्षभ । यदा व्यवर्द्धत रणे वृत्रो  
 बलमन्वितः ॥ ५६ ॥ लष्टस्तेजोबलाविद्धस्तदा शक्रो न्यवर्त्तत ।  
 निवृत्ते च तदा देवा विषादमगमन् परम् ॥ ५७ ॥ समेत्य सह  
 शक्रेण लष्टस्तेजोविमोहिताः । अमन्त्रयन्त ते सर्वे मुनिभिः सह  
 भारत ॥ ५८ ॥ किं कार्थ्यमिति वै राजन् विचिन्त्य भयमोहिताः ।  
 जग्मुः सर्वे महात्मानं मनोभिर्विष्णुमव्ययम् । उपविष्टा मन्दराग्रे  
 सर्वे वृत्रवधेष्वसवः ॥ ५९ ॥

इति उद्योगपर्वणि सेनोद्योगपर्वणि वृत्रवासवयुद्धे

अष्टमोऽध्यायः ॥ ८ ॥

इन्द्र उवाच । सर्वं व्याप्तमिदं देवा वृत्रेण जगदव्ययम् । न  
 क्षत्य सृष्ट्यं किञ्चित् प्रतीषाताय यद्भवेत् ॥ १ ॥ समर्थो ह्यभवं  
 पूर्वमसमर्थोऽस्मि साम्प्रतम् । कथं नु कुर्यां भद्रं वो दुर्धर्षः स  
 हि मे मतः ॥ २ ॥ तेजस्वी च महात्मा च युद्धे चामितविक्रमः ।  
 असेन्निभुवनं सर्वं सदेवासुरमानुषम् ॥ ३ ॥ तस्माद्दिनिश्वमिमं  
 शृणुध्व त्रिदिवोक्तसः । विष्णो ह्ययमुपागम्य समेत्य च महा-  
 त्मना । तेन संमन्त्र्य वेत्स्यामो बधोपायं दुरात्मनः ॥ ४ ॥

शक्य उवाच । एवमुक्ते मधवता देवाः सर्षिगणास्तदा ।  
 शरणां शरणं देवं जग्मुर्विष्णुं महाबलम् ॥ ५ ॥ ज्वस्य सर्व-

दिव्यं विष्णुं वृत्रभयार्दिताः । त्रयो लोकास्त्वया क्रान्तास्त्रिभि-  
र्विक्रमणैः पुरा ॥ ६ ॥ अमृतं चाहृतं विष्णो देव्याश्च निहता रणे ।  
बलिं बद्धा महादैत्यं शक्रो देवाधिपः कृतः ॥ ७ ॥ तं प्रभुः सर्व-  
देवानां त्वया सर्वमिदं ततम् । तं हि देवो महादेवः सर्वलोक-  
नमस्कृतः ॥ ८ ॥ गतिर्भव तं देवानां सेन्द्राणाममरोत्तम । जग-  
द्ग्राप्तमिदं सर्वं वृत्रेणासुरसूदन ॥ ९ ॥

विष्णुरुवाच । अवश्वं करणीयं मे भवतां हितमुत्तमम् ।  
तस्मादुपायं वक्ष्यामि यथासौ न भविष्यति ॥ १० ॥ गच्छध्वं सप्रिं  
गन्धर्वा यत्रासौ विश्वरूपपृक् । साम तस्य प्रयुच्छध्वं तत एनं  
विजेष्यथ ॥ ११ ॥ भविष्यति जयो देवाः शक्रस्य मम तेजसा ।  
अदृश्यश्च प्रवेक्ष्यामि वक्षे ह्यव्यायुषोत्तमे ॥ १२ ॥ गच्छध्वमृषिभिः  
सार्द्धं गन्धर्वैश्च सुरोत्तमाः । वृत्रस्य सह शक्रेण सन्धिं कुरुत  
मा चिरम् ॥ १३ ॥

शब्द उवाच । एवमुक्ते तु देवेन ऋषयस्त्रिदशास्तथा । ययुः  
समेत्य संहिताः शक्रं कृत्वा पुरःसरम् ॥ १४ ॥ समीपमेत्य च  
तदा सर्व एव महौजसः । तं तेजसा प्रज्वलितं प्रतपन्तं दिशो  
दध ॥ १५ ॥ असन्तमिव लोकांस्त्रीन् सूर्याचन्द्रमसौ यथा ।  
ददृशुस्ते ततो वृत्रं शक्रेण सह देवताः ॥ १६ ॥ ऋषयोऽथ  
ततोऽभ्येत्य वृत्रमूचुः प्रियं वचः । व्याप्तं जगदिदं सर्वं तेजसा तव  
दुर्लभ ॥ १७ ॥ न च शक्नोषि निर्जितुं वासवं बलिनाम्बर ।  
युध्यतोऽपि वा कालो व्यतीतः सुमहानिह ॥ १८ ॥ पीडयन्ते च  
प्रजाः सर्वाः सदेवासुरमानुषाः । सर्वं भवतु ते वृत्र शक्रेण  
सह नित्यदा ॥ १९ ॥ अवाप्त्यसि सुखं लब्ध्व शक्रलोकाश्च शाश्व-  
तान् । ऋषिवाक्यं निगम्याथ वृत्र स तु महाबलः ॥ २० ॥  
उवाच तानृषीन् सर्वान् प्रणम्य शिरसासुरः । सर्वं दयं महा-  
भागा गन्धर्वाश्चैव सर्वशः ॥ २१ ॥ वद्व्रूथ तच्छतं सर्वं ममापि

शृणुतानवाः । सन्धिः कथं वै भविता नम शक्रस्य चोभयोः ।  
तेजसोर्हि द्वयोर्द्वाः सखा वै भविता कथम् ॥ २२ ॥

ऋषय ऊचुः । सङ्कत्सतां सङ्कतं लिप्सितव्यं ततः परम्भविता  
भवमेव । नातिक्रमेत् सत्पुरुषेण सङ्कतं तस्मात् सतां सङ्कतं  
लिप्सितव्यम् ॥ २३ ॥ दृढं सता सङ्कतं चापि नित्यं ब्रूयाच्चार्थं  
ह्यर्थकृच्छ्रेषु धीरः । महार्थवत् सत्पुरुषेण सङ्कतं तस्मात् सन्तं  
न जिघासेत धीरः ॥ २४ ॥ इन्द्रः सतां सम्मतश्च निवासश्च महा-  
त्मनाम् । सत्यवादी ह्यनिन्द्यश्च धर्मवित् सूक्ष्मनिश्चयः ॥ २५ ॥  
तेन ते सह शक्रेण सन्धिर्भवतु नित्यदा । एवं विश्वासमागच्छ  
मा तेऽभूदुवृद्धिरन्यथा ॥ २६ ॥

अथ उवाच । महर्षिवचनं श्रुत्वा तानुवाच महाद्युतिः ।  
अवश्यं भगवन्तो मे माननीयास्तपस्विनः ॥ २७ ॥ ब्रवीमि यदहं  
देवास्तत्सर्वं क्रियते यदि । ततः सर्वं करिष्यामि यद्वचुर्मां हिज-  
र्षभाः ॥ २८ ॥ न शुष्केण न चार्द्रेण नाश्लना न च दारुणा ।  
न शस्त्रेण न चास्त्रेण न दिवा न तथा निशि ॥ २९ ॥ बध्यो  
भवेय विप्रेन्द्राः शक्रस्य सह दैवतैः । एव मे रोचते सन्धिः शक्रेण  
सह नित्यदा ॥ ३० ॥ बाढमित्येव ऋषयस्तमूचुर्भरतर्षभ । एवं  
वृत्ते तु सन्धाने वृत्रः प्रमुदितोऽभवत् ॥ ३१ ॥ युक्तं सदाभव-  
चापि शक्रो हर्षसमन्वितः । वृत्रस्य वधसंयुक्तानुपायाननुचिन्त-  
यन् ॥ ३२ ॥ क्षिद्रान्वेषी समुद्दिग्धः सदा वसति देवराट् । स  
कदाचित् समुद्रान्ते तमपश्यन्महासुरम् ॥ ३३ ॥ सन्ध्याकाल उपा-  
वृत्ते सुहृत् चातिदारुणे । ततः सञ्चिन्त्य भगवान् वरदानं महा-  
त्मनः ॥ ३४ ॥ सन्धेय वत्सते रौद्रा न रात्रिर्दिवसं न च । वृत्र-  
श्चावश्यवध्योऽयं नम सर्वहरो रिपुः ॥ ३५ ॥ वृत्रं यदि न हन्मद्य  
वञ्चयित्वा महासुरम् । महाबलं महाकायं न मे श्रेयो भवि-  
ष्यति ॥ ३६ ॥ एवं सञ्चिन्त्यन्तेव शक्रो विष्णुमनुत्तरन् । अथ

क्षिप्तं तदापश्यत् समुद्रे पर्वतोपमम् ॥ ३७ ॥ नायं शुष्को न  
 चार्द्रोऽयं न च शस्त्रमिदं तथा । एनं क्षिप्स्यामि वृत्रस्य क्षणादिव  
 नशिष्यति ॥ ३८ ॥ सवज्जनय क्षिप्तं क्षिप्रं तं वृत्रं निरुष्टवान् ।  
 प्रविश्य क्षिप्तं तं विष्णुरथ वृत्रं व्यनाशयत् ॥ ३९ ॥ निहतं तु  
 ततो वृत्रे दिशो विनिमिराभवन् । प्रववौ च शिवो वायु प्रजाश्च  
 जह्नुस्तदा ॥ ४० ॥ ततो देवाः सगन्धर्वा यक्षरक्षोमहोरगाः ।  
 ऋषयश्च महेन्द्रं तमस्तुवन्विविधैः स्तवैः ॥ ४१ ॥ नमस्कृतः सर्व-  
 भूतैः सर्वभूतान्यसान्नुयत् । हत्वा शत्रुं प्रहृष्टात्मा वासवः सह  
 दैवतैः ॥ ४२ ॥ विष्णुं त्रिभुवनश्रेष्ठं पूजयामास धर्मवित् । ततो  
 हते महावीर्यं वृत्रे देवमयङ्करे ॥ ४३ ॥ अनृतेनाभिभूतोऽभू-  
 च्छक्रः परमदुर्मनाः । त्रैशूरीयामिभूतश्च स पूर्वं ब्रह्महत्याया ॥ ४४ ॥  
 सोऽन्तमाश्रित्य लोकानां नष्टसंज्ञो विचेतनः । न प्राच्यायत देवेन्द्र-  
 स्वमिभूतः स्रक्त्वापैः ॥ ४५ ॥ प्रतिच्छन्नोऽवसच्चाप्सु चैष्टमान  
 इवोरगः । ततः प्रनष्टे देवेन्द्रे ब्रह्महत्याभयार्दिते ॥ ४६ ॥ भूमिः  
 प्रध्वस्तसङ्काशा निर्वृक्षा शुष्ककानना । विच्छिन्नस्रोतसो नद्यः  
 सरांस्यनुदकानि च ॥ ४७ ॥ सङ्क्षोभश्चापि सत्त्वानामनावृष्टिकृतो-  
 ऽभवत् । देवाश्चापि भयं तस्तास्तथा सर्वे महर्षयः ॥ ४८ ॥  
 अराजकं जगत् सर्वमभिभूतमुपद्रवैः । ततो भीताभवन् देवाः को  
 नो राजा भवेदिति ॥ ४९ ॥ दिवि देवर्षयश्चापि देवराजविना-  
 कृताः । न स्र कश्चन देवानां राज्ये वै कुरुते मतिम् ॥ ५० ॥

इति उद्योगपर्वणि सैनोद्योगपर्वणि वृत्रवधे

नवमोऽध्यायः ॥ ९ ॥

अथ उवाच । ऋषयोऽथाब्रुवन् सर्वे देवाश्च त्रिदिवेश्वराः ।  
 अयं वै नङ्गधः श्रीमान् देवराज्येऽभिषिच्यताम् ॥ १ ॥ तेजसी च



यशस्वी च धार्मिकश्चैव नित्यदा । ते गत्वा लब्धुवन् सर्वे राजा  
 नो भव पार्थिव ॥ २ ॥ स तानुवाच नङ्गुषो देवानृषिगणांस्तथा ।  
 पितृभिः सहितान् राजन् परीप्सन् हितमात्मन ॥ ३ ॥ दुर्व-  
 लोऽहं न मे शक्तिर्भवतां परिपालने । बलवान् जायते राजा  
 बलं शक्नोति नित्यदा ॥ ४ ॥ तमब्रुवन् पुनः सर्वे देवा ऋषि-  
 पुरोगमाः । अस्माकं तपसा युक्तः पाहि राज्यं त्रिपिष्टपे ॥ ५ ॥  
 परस्परभयं घोरमस्माकं हि न संशयः । अभिषिच्यस्व राजेन्द्र  
 भव राजा त्रिपिष्टपे ॥ ६ ॥ देवदानवव्यक्षाणामृषीणां रक्षसां  
 तथा । पितृगन्धर्वभूतानां चक्षुर्विषयवर्तिनाम् ॥ ७ ॥ तेज  
 आदास्यसे पञ्चन् बलवांश्च भविष्यसि । धर्मं पुरस्कृत्य सदा सर्व-  
 लोकाधिपो भव ॥ ८ ॥ ब्रह्मर्षी श्वापि देवांश्च गोपचक्षु त्रिपि-  
 ष्टपे । अभ्यषिच्यत राजेन्द्र ततो राजा त्रिपिष्टपे ॥ ९ ॥ धर्मं  
 पुरस्कृत्य तदा सर्वलोकाधिपोऽभवत् । सुदुर्लभं वरं लब्ध्वा प्राप्य  
 राज्यं त्रिपिष्टपे ॥ १० ॥ धर्मात्मा सतत भूत्वा कामात्मा सम-  
 पद्यत । देवोद्यानेषु सर्वेषु नन्दनोपवनेषु च ॥ ११ ॥ कौलासे  
 हिमवत्पृष्ठे मन्दरे श्वेतपर्वते । सङ्घे महेन्द्रे मलयी समुद्रेषु  
 सरित्सु च ॥ १२ ॥ अप्सरोभिः परिवृतो देवकन्यासमावृतः ।  
 नङ्गुषो देवराजोऽथ क्रौडन् बह्वविधं तदा ॥ १३ ॥ शृणुन् दिव्या  
 बह्वविधाः कथाः श्रुतिमनोहराः । वादित्राणि च सर्वाणि गीतञ्च  
 मधुरस्वनम् ॥ १४ ॥ विश्वावसुर्नारदश्च गन्धर्वाप्सरसां गणाः ।  
 ऋतवः षट् च दिवेन्द्रं मूर्तिमन्त उपास्थिताः ॥ १५ ॥ मारुतः  
 सुरभिर्वाति मनोज्ञः सुखशीतलः । एवञ्च क्रौडतस्तस्य नङ्गुषस्य  
 दुरात्मनः ॥ १६ ॥ सम्प्राप्ता दर्शनं देवी शक्रस्य महिषी प्रिया ।  
 स तां सन्दृश्य दुष्टात्मा प्राह सर्वान् सभासदः ॥ १७ ॥ इन्द्रस्य  
 महिषी देवी कस्मान्मां नोपतिष्ठति । अहमिन्द्रोऽस्मि देवानां  
 लोकानाञ्च तथेश्वरः ॥ १८ ॥ आगच्छतु शची मच्चं क्षिप्रमद्य

निवेशनम् । तच्छ्रुत्वा दुर्मना देवी ब्रह्मस्मृतिमुवाच ॥ १९ ॥  
 रक्ष मां नङ्गपादुब्रह्मंस्त्वामस्मि शरणं गता । सर्वलक्षणसम्पन्नां  
 ब्रह्मंस्त्व मां प्रभाषसे ॥ २० ॥ देवराजस्य दयितानत्यन्तसुख-  
 भागिनीम् । अवैधव्येन युक्ता चाप्येकपत्नीं श्रुतिव्रताम् ॥ २१ ॥  
 उक्तवानसि मा पूर्वमृता तां कुरु वै गिरम् । नोक्तपूर्वञ्च भगवन्  
 वृथा ते किञ्चिदौश्वर ॥ २२ ॥ तस्माद्वितत् भवेत् सत्यं त्वयोक्तं  
 विजसत्तम । ब्रह्मस्यतिरथोवाच अक्राण्यो भवमोहिताम् ॥ २३ ॥  
 यदुक्तासि मया देवि सत्यं तद्धविता ध्रुवम् । द्रष्टव्यं देवराजान-  
 मिन्द्रं श्रौघमिहागतम् ॥ २४ ॥ न भेदव्यञ्ज नङ्गपात् सत्यमेतद्-  
 ब्रवीमि ते । समानयिष्ये अक्रेण नचिराद्भवतीमहम् ॥ २४ ॥  
 अथ शुश्राव नङ्गधः अक्राण्यो शरणं गताम् । ब्रह्मस्यतिरङ्गिरस-  
 शुक्रोऽथ स नृपस्तदा ॥ २५ ॥

इति उद्योगपर्वणि सेनाद्योगपर्वणि इन्द्राणोभये

दशमोऽध्यायः ॥ १० ॥

अथ उवाच । क्रुद्धं तु नङ्गधं दृष्ट्वा देवा ऋषिपुरोगमाः ।  
 अत्रुवन् देवराजानं नङ्गधं घोरदर्शनम् ॥ १ ॥ देवराज जहि  
 क्रोधं त्वयि क्रुद्धे जगदिभो । त्वस्तं सासुरगन्धर्वं सकिन्नरमहो-  
 रगम् ॥ २ ॥ जहि क्रोधमिमं साधो न कुप्यन्ति भवदिधा ।  
 परस्य पत्नी सा देवी प्रसीदस्व सुरेश्वर ॥ ३ ॥ निवर्तय मनः  
 पापात् परदारभिमर्षणात् । देवराजोऽसि भद्रं ते प्रजा धर्मेण  
 पालय ॥ ४ ॥ एवमुक्ता न जग्राह तद्वदः काममोहितः । अथ  
 दिवानुवाचेऽमिन्द्रं प्रति सुराधिप ॥ ५ ॥ अहल्या चर्पिता पूर्व-  
 मृषिपत्नी ययास्वनी । जीवतो भर्तुरिन्द्रेण स वः किं न निवा-  
 रितः ॥ ६ ॥ बह्वानि च नृशंससि कृतानीन्द्रेण वै पुरा । वैधर्म्या

रुपधायैव स वः किं न निवारितः ॥ ७ ॥ उपतिष्ठतु देवौ  
नामेनदस्या हितं परम् । युष्माकञ्च सदा देवाः शिवमेवं भवि-  
ष्यति ८ ॥

देवा जवुः । इन्द्राणीमानयिष्यामी यथेच्छसि दिवस्सते ।  
जहि क्रोधमिमं वीर प्रौतो भव सुरेश्वर ॥ ९ ॥

अथ उवाच । इदुक्त्वा तं तदा देवा ऋषिभिः सह भारत ।  
जग्मुर्वृहस्यतिं वक्तुमिन्द्राणीं चाशुभं वचः ॥ १० ॥ जानीमः शरणं  
प्राप्तामिन्द्राणीं तव वैश्वनि । दत्ताभयाञ्च विप्रेन्द्र त्वया देवर्षि-  
सत्तम ॥ ११ ॥ ते त्वां देवाः सगन्धर्वा ऋषयश्च महाद्युते । प्रसा-  
दयन्ति देन्द्राणी नङ्गजाय प्रदीयताम् ॥ १२ ॥ इन्द्राहिमियो नङ्गपो  
देवराजो महाद्युतिः । वृणोत्विमं वरारोहा भर्तृत्वे वरवर्णिनी  
॥ १३ ॥ एवमुक्ते तु सा देवी बाष्पसुतसृज्य सखनम् । उवाच  
चन्द्रो दीना वृहस्यतिमिदं वचः ॥ १४ ॥ नाहमिच्छामि नङ्गपं  
पतिं देवर्षिसत्तम । शरणागतास्मि ते ब्रह्मंस्त्रायस्व महता  
भयात् ॥ १५ ॥

वृहस्यतिरुवाच । शरणागतां न त्यजेयमिन्द्राणीं मम निश्चयः ।  
धर्मज्ञां सत्यशीलाञ्च न त्यजेयमनिन्दिते ॥ १६ ॥ नाकार्यं कर्तुं-  
मिच्छामि ब्राह्मणः सन् विप्रपतः । श्रुतधर्मा सत्यशीलो जानन्  
धर्मानुशासनम् ॥ १७ ॥ नाहमेतत् करिष्यामि गच्छध्वं वै सुरो-  
त्तमाः । अन्निश्वर्यं पुरा गीतं ब्रह्मणा श्रूयतामिदम् ॥ १८ ॥ न  
तस्य बीजं रोहति बीजकाले न तस्य वर्षं वर्षति वर्षकाले । भीतं  
प्रपन्नं प्रददाति शत्रवे न स त्रातार लभते त्राणमिच्छन् ॥ १९ ॥  
मोघमर्थं विन्दति चाप्यचेताः स्वर्गाहोकाङ्क्षति नष्टचेष्टः । भीतं  
प्रपन्नं प्रददाति वो वै न तस्य हव्यं प्रतिगृह्णन्ति देवाः ॥ २० ॥  
प्रमीयते चास्य प्रजा क्षकाले सदा विवादं पितरोऽस्य कुर्वते ।  
भीतं प्रपन्नं प्रददाति शत्रवे सेन्द्रा देवाः प्रहरन्त्यस्य वज्रम् ॥ २१ ॥

एतदेव विजानन् वै न दास्यानि अचीमिमाम् । इन्द्राणीं विश्वनां  
लोके अक्रस्य महिषीं प्रियाम् ॥ २२ ॥ अस्या हितं भवेद्यश्च मन  
चापि हितं भवेत् । क्रियतां तत् सुरश्रेष्ठ न हि दास्याम्यहं  
अचीम् ॥ २२ ॥

अथ उवाच । अथ देवाः सगन्धर्वा गुह्यमाहुर्दिदं वचः ।  
कथं सुनीतं तु भवेन्नल्लनस्य बृहस्पते । २४ ॥

बृहस्पतिस्वाच । नहुषं याचतां देवी किञ्चित् कालान्तरं  
शुभा । इन्द्राणो हितमेतद्दि तयास्माकं भविष्यति ॥ २३ ॥ वज्र-  
विघ्नः सुराः कालः कालं कालो नयिष्यति । गर्विता वल्लवांश्चापि  
नहुषो वरसंश्रयात् ॥ २४ ॥

अथ उवाच । ततस्तेन तथोक्ते तु प्रीता देवास्तदाब्रुवन् ।  
ब्रह्मन् सान्निदसुक्तं ते हितं सर्वदेवौकसाम् ॥ २७ ॥ एवमेत-  
द्दिजश्रेष्ठ देवी चयं प्रसाद्यताम् । ततः समस्ता इन्द्राणीं देवा-  
श्चान्निपुरोगमाः । जचुर्वचनमव्यग्रा लोकानां हितक्रान्तया ॥ २८ ॥

देवा जचुः । तया जगदिदं सर्वं धृतं स्थावरजङ्गमम् । एक-  
धत्तप्रसि सत्या च गच्छस्व नहुषं प्रति ॥ २९ ॥ क्षिप्रं त्वामभि-  
कागम्य विनमिष्यति पापकृत् । नहुषो देवि अक्रस्य सुरैश्चर्यमवा-  
प्स्यति ॥ ३० ॥ एवं विनिययं ब्रूता इन्द्राणी कार्यसिद्धये ।  
अभ्यगच्छत सन्नौडा नहुषं वीरजर्मानम् ॥ ३१ ॥ नहुषा नां नहुष-  
श्चापि वधीरूपसमन्विताम् । समहृद्यत दुष्टात्मा कालोपहत-  
चेतनः ॥ ३२ ॥

इति उद्योगपर्वणि तेनोद्योगपर्वणि इन्द्राणीकालयाचने

एकादशोऽध्यायः ॥ ११ ॥

अथ उवाच । अथ तामब्रवीदृष्ट्वा नङ्गणो देवराट् तदा ।  
 त्रयाणामपि लोकानामहमिन्द्रः शुचिर्लक्षिते ॥ १ ॥ भजस्व मां  
 वरारोहे पतिले वरवर्णिनि । एवमुक्ता तु सा देवी नङ्गणेण  
 पतिव्रता ॥ २ ॥ प्रावेपत भयोहिम्ना प्रवाते कदली यथा । प्रणम्य  
 सा हि ब्रह्माणं शिरसा तु कृताञ्जलिः ॥ ३ ॥ देवराजमथोवाच  
 नङ्गणं घोरदग्नेनम् । कालमिच्छामहं लब्धुं लक्षः कश्चित् सुरे-  
 श्वर ॥ ४ ॥ न हि विज्ञायते अक्र किं वा प्राप्तः क्व वा गतः ।  
 तत्त्वमेतत्तु विज्ञाय यदि न ज्ञायते प्रभो ॥ ५ ॥ ततोऽहं त्वामुप-  
 स्थस्ये सत्यमेतदब्रवीमि ते । एवमुक्ता स इन्द्राण्या नङ्गणः  
 प्रीतिमानभूत् ॥ ६ ॥

नङ्गण उवाच । एवं भवतु सुयोगि यथा मामिह भाषणि ।  
 ज्ञात्वा चागमनं कार्यं सत्यमेतदनुत्तरेः ॥ ७ ॥ नङ्गणेण विसृष्टा  
 च निश्चक्राम ततः शुभा । ब्रह्मस्यतिनिकेतं च सा जगाम तम-  
 खिनी ॥ ८ ॥ तस्याः संश्रुत्य च वचो देवाश्चाम्निपुरोगमाः ।  
 चिन्तयामासुरेकाग्राः अक्रार्थं राजसत्तम ॥ ९ ॥ देवदेवेन सङ्गम्य  
 विष्णुना प्रभविष्णुना । जवद्वैन समुहिम्ना वाक्यं वाक्यविचारदाः  
 ॥ १० ॥ ब्रह्मवध्याभिभूतो वै अक्रः सुरगणेश्वरः । गतिश्च नस्त्वं  
 दवेय पूर्वजो जगतः प्रभुः ॥ ११ ॥ रक्षार्थं सर्वभूतानां विष्णु-  
 लमुपजग्मिवान् । लहौर्ध्वनिहते बिभ्रे वासवो नुह्यहत्यया ॥ १२ ॥  
 वृतः सुरगणश्रेष्ठ मोक्षं तस्य विनिर्दिष्ट । तेषां तद्वचनं श्रुत्वा  
 देवानां विष्णुरब्रवीत् ॥ १३ ॥ मामेव यजतां अक्रः पावयिष्यामि  
 वज्रिणम् । पुण्येन हयसेधेन मामिष्ट्वा पाकयासनः ॥ १४ ॥  
 पुनरेष्यति देवानामिन्द्रलनकुतोभयः । दुष्कर्मभिश्च नङ्गणो नाशं  
 यास्यति दुर्मतिः ॥ १५ ॥ कश्चित् कालमिमं देवा मर्षयिष्यन्त-  
 द्भिताः । श्रुत्वा विष्णोः शुभां सत्यां वाणीं ताममृतोपमाम् ॥ १६ ॥  
 ततः सर्वे सुरगणा सोपाध्याया महर्षिभिः यत्र अक्रो भयो-

विमलं दिग्मुपवक्रतुः ॥ १६ ॥ तत्राश्वमेधः समहात्महेन्द्रस्य  
महात्मनः । वज्रने पावनार्थं वै ब्रह्महत्यापहो नृप ॥ १७ ॥ विमलं  
ब्रह्महत्यात्तु वृक्षेषु च नदीषु च । पर्वतेषु पृथिव्याश्च स्त्रीषु चैव  
युधिष्ठिर ॥ १८ ॥ स विभज्य च भूतेषु विदुष्य च सुरेश्वरः ।  
विज्वरो धूतपाप्मा च वासवोऽभवदात्मवान् ॥ १९ ॥ अकल्पन्तुर्गणं  
स्थानादृष्ट्वा बलनिस्सूदन । तेजोघ्नं सर्वभूतानां वरदानाच्च दुः-  
सहम् ॥ २० ॥ ततः शचीपतिर्देवः पुनरेव व्यनश्यत । अदृश्यः  
सर्वभूतानां कालाकाङ्क्षी चचार ह ॥ २१ ॥ प्रनष्टे तु ततः शक्रे  
शची शोकसमन्विता । हा शक्रेति तदा देवी विललाप सुदुः-  
खिता ॥ २२ ॥ यदि दत्तं यदि हृतं गुरवस्तोषिता यदि । एक-  
मर्त्तृत्वमेवास्तु सत्यं यद्यस्ति वा मयि ॥ २३ ॥ पुण्यां चैमानह  
दिव्यां प्रवृत्तामुत्तरायणे । देवीं रात्रिं नमस्यामि सिध्यतां मे  
मनोरथः ॥ २४ ॥ प्रयता च निशां देवीमुपातिष्ठत तत्र सा ।  
पतिव्रतात्मा सत्येन सोपश्रुतिमयाकरोत ॥ २५ ॥ यत्रास्ते देव-  
राजोसौ तं देवं दर्शयस्व मे । इत्याहोपश्रुतिं देवीं सत्यं सत्येन  
दृश्यमानम् ॥ २६ ॥

इति उद्योगपर्वणि सेनाद्योगपर्वणि उपश्रुतिवाचने

हादयोऽध्यायः ॥ १२ ॥

अथ उवाच । अथैनानां सूपिणीं साध्वीमुपातिष्ठदुपश्रुतिः ।  
तां वयोरूपसम्पन्नां दृष्ट्वा देवीमुपस्थिताम् ॥ १ ॥ इन्द्राणीं संप्र-  
हृष्टात्मा सम्पूज्यैनामथाब्रवीत् । इच्छामि त्वामहं ज्ञातुं का त्वं  
ब्रूहि वरानने ॥ २ ॥

उपश्रुतिस्त्वाच । उपश्रुतिरहं देवि तवान्तिकमुपागता ।  
दर्शने चैव संप्राप्ता तव सत्येन भाविनि ॥ ३ ॥ पतिव्रता च युक्ता

च यमेन नियमेन च । दर्शयिष्यामि ते शक्रं देवं हवनिस्सूदनम् ॥ ५ ॥ क्षिप्रमन्वेहि भद्रं ते द्रक्ष्यसे सुरसत्तमम् । ततस्तां प्रहितां देवीमिन्द्राणी सा समन्वगात् ॥ ५ ॥ देवारण्यान्यतिक्रम्य पर्वतांश्च वह्मंस्ततः । हिमवन्तमतिक्रम्य उत्तरं पार्श्वमागमत् ॥ ६ ॥ समुद्रंश्च समासाद्य वज्रयोजनविस्तृतम् । आससाद् महाद्वीपं नानाद्रुमलतावृतम् ॥ ७ ॥ तत्रापश्यत्सरो दिवं शुभं शकुनिमिह्वृतम् । शतयोजनविस्तीर्णं तावदेवावृतं शुभम् ॥ ८ ॥ तत्र दिव्यानि पद्मानि पञ्चवर्णानि भारत । षट्पदैरुपगीतानि प्रफुल्लामि सहस्रशः ॥ ९ ॥ सरसस्तस्य मध्ये तु पद्मिनी नहती शुभा । गौरेणोन्नतनालेन पद्मेन महता वृता ॥ १० ॥ पद्मस्य भित्त्वा नालञ्च विवेश सहिता तथा । विसतन्तुप्रविष्टञ्च तत्रापश्यच्छतक्रतुम् ॥ ११ ॥ तं दृष्ट्वा च सुसूक्ष्मेण रूपेणावस्थितं प्रभुम् । सूक्ष्मरूपधरा देवी बभूवोपश्रुतिश्च सा ॥ १२ ॥ इन्द्रं तुष्टाव चेन्द्राणी विश्रुतैः पूर्वकर्मभिः । स्तूयमानस्ततो देवः शचीमाह पुरन्दरः ॥ १३ ॥ किमर्थमसि सम्प्राप्ता विज्ञातश्च कथं लहम् । ततः सा कथयामास नङ्गपञ्च विचेष्टितम् ॥ १४ ॥ इन्द्रं त्रिषु लोकेषु प्राप्य वीर्य्यसमन्वितः । दर्पाविष्टश्च दुष्टात्मा मामुवाच शतक्रतो ॥ १५ ॥ उपतिष्ठेति स क्रूरः कालञ्च कृतघाव्यन । यदि न त्रास्यसि विभो कारिष्यति स मां वशे ॥ १६ ॥ एतेन चाहं सम्प्राप्ता नूनं शक्र तवान्तिकम् । जहि रौद्रं महाबाहो नङ्गं पापनिश्चयम् ॥ १७ ॥ प्रकाशवात्मनात्मानं दैत्यदानवस्सूदनम् । तेजः समाप्नुहि विभो देवराज्यं प्रमाधि च ॥ १८ ॥

इति उद्योगपर्वणि सेनोद्योगपर्वणि इन्द्राणीन्द्रस्त्रवे

त्रयोदशोऽध्यायः ॥ १३ ॥

श्रुत्वा उवाच । एवमुक्तः स भगवान् श्रुत्वा तां पुनरब्रवीत् ।  
विक्रमस्य न कालोऽयं नङ्गपो वलवत्तरः ॥ १ ॥ विवाङ्मृत्यु  
ऋषिभिर्हव्यैः कव्यैश्च भगविनि । नीतिमत्र विधास्यामि देवि त्वां  
कर्तुमर्हसि ॥ २ ॥ शुद्धं चैतस्त्वया कार्यं नाप्यातव्यं शुभे क्वचित् ।  
गत्वा नङ्गपमेकान्ते ब्रवीहि च सुमध्यमे ॥ ३ ॥ ऋषियानेन दिव्येन  
मासुपैहि जगत्पते । एवं तव वशे प्रीता भविष्यामीति तं वद  
॥ ४ ॥ इत्युक्ता देवराजेन पत्नी सा कमलेश्वरा । एवमस्त्व  
त्यथोक्ते तु जगाम नङ्गपं प्रति ॥ ५ ॥ नङ्गपस्तां ततो दृष्ट्वा सन्नितो  
वाक्यमब्रवीत् । स्वागतं ते वरारोहे दिङ्करोमि शुचिस्मिते ॥ ६ ॥  
भक्तां मां भज कल्याणि किमिच्छसि मनस्विनि । तव कल्याणि  
यत् कार्यं तत्करिष्ये सुमध्यमे ॥ ७ ॥ न च ब्रीडां लया कार्या  
सुद्योषि भवि विश्वसेः । सत्येन वै शपे देवि करिष्ये वचनं तव ॥ ८ ॥

इन्द्राण्युवाच । यो मे कृतस्त्वया कालस्तमाकाङ्क्षे जगत्पते ।  
ततस्त्वमेव भर्ता मे भविष्यसि सुराधिप ॥ ९ ॥ कार्यञ्च यदि मे  
यत्तद्देवराजावधारय । वक्ष्यामि यदि मे राजत् प्रियमेतत्  
करिष्यसि ॥ १० ॥ वाक्यं प्रणयसंयुतं ततः स्या वशगा तव ।  
इन्द्रस्य वाजिनो वाहा हस्तिनोऽथ रथास्तथा ॥ ११ ॥ इच्छा-  
भ्यहनयापूर्वं वाहनं ते सुराधिप । यन्न विष्णोर्न रुद्रस्य नासु-  
राणां न रक्षसाम् ॥ १२ ॥ बहन्तु त्वां महाभागा ऋषयः सङ्गता  
विभो । सर्वे शिविकया राजन्नेतद्भि नम रोचते ॥ १३ ॥ नासु-  
रेषु न देवेषु तुल्यो भवितुमर्हसि । सर्वेषां तेज आनृते स्वेन  
वीर्येण दर्शनात् । न ते प्रमुखतः स्यातुं कश्चिच्छक्नोति वीर्य-  
वान् ॥ १४ ॥

श्रुत्वा उवाच । एवमुक्तान्तु नङ्गपः प्राहृष्ट्यन तदा किल ।  
उवाच वचनं चापि सुरेन्द्रस्तामनिन्दिताम् ॥ १५ ॥

नङ्गप उवाच । अपूर्ववाहनमिदं त्वयोक्तं वरवर्णिनि । दृष्टं



मे रुचितं देवि त्वहोऽस्मि वरानने ॥ १६ ॥ न ह्यल्लवीर्यो भवति  
 यो वाहान् कुरुते सुनौन । अहं तपस्वी बलवान् भूतभव्यभवत्-  
 प्रभुः ॥ १७ ॥ मयि क्रुद्धे जगन् स्यान्मयि सर्वं प्रतिष्ठितम् ।  
 देवदानवगन्धर्वा, किन्नरोरगराक्षसाः ॥ १८ ॥ न मे क्रुद्धस्य  
 पथ्याता, सर्वे लोकाः शुचिस्त्रिते । चक्षुषा यं प्रपश्यामि तस्य  
 तेजो हराभ्यहम् ॥ १९ ॥ तस्मात्ते वचनं देवि कारिष्यामि न  
 संशय । सप्तर्षयो मां वक्ष्यन्ति सर्वे ब्रह्मर्षवस्तथा पश्य माहा-  
 त्मप्रमत्ताकम्बुद्विष्ट वरवर्णिनि ॥ २० ॥

शल्य उवाच । एवमुक्त्वा तु तां देवीं विवृज्य च वराननाम् ।  
 विमाने योजयित्वा स ऋषिन्नियममास्थितान् ॥ २१ ॥ अब्रह्मण्यो  
 वल्गापेनो मर्त्तो मदवलेन च । कामवर्त्तः स दुष्टात्मा वाहयामास  
 तानृषीन् ॥ २२ ॥ नङ्गपिण विवृष्टा च वृहस्पतिमथाब्रवीत् ।  
 समयोऽल्पावशिष्टो मे नङ्गपिण्येह य इतः ॥ २३ ॥ शक्रं मृगय  
 शीघ्रं त्व भक्तायाः कुरु मे दयाम् । वाढमित्येव भगवान् वृह-  
 स्पतिरुवाच तान् ॥ २४ ॥ न भेतव्यं त्वया देवि नङ्गपादुचेतस ।  
 न ह्येष स्यात्स्यति चिरं गत एव नराधमः ॥ २५ ॥ अधर्मज्ञो  
 महर्षीणा वाहनाच्च ततः शुभे । दृष्टिद्वाहं कारिष्यामि विनाशा-  
 यास्य दुर्मतेः ॥ २६ ॥ शक्रं चाधिगमिष्यामि मा भैस्त्व भद्रमस्तु  
 ते । ततः प्रज्वात्य विधिवज्जुहाव परमं हविः ॥ २७ ॥ वृह-  
 स्पतिर्मेहातेजा देवराजोपलब्धये । जुगामिं सोऽब्रवीद्राजन् शक्र-  
 मन्विश्यतामिति । २८ ॥ तस्माच्च भगवान् देवः स्वयमेव जुता-  
 शनः । स्त्रीवेशमद्भुतं कृत्वा तत्रैवान्तरिधौयत ॥ २९ ॥ स दिशः  
 प्रदिश्यैव पर्वतांश्च वनानि च । पृथिवीञ्चात्तरिक्षञ्च विचित्राथ  
 मनोगति । निमेषान्तरमात्रेण वृहस्पतिसुपागतम् ॥ ३० ॥

अग्निरुवाच । वृहस्पते न पश्यामि देवराजमिह क्वचित् ।  
 आपः श्रेष्ठाः सदा आपः प्रवेष्टं नोत्सहाम्यहम् ॥ ३१ ॥ न मे तत्र

गतिर्ब्रह्मन् किमन्यत् करवाणि ते । तमब्रवीद्देवगुरुरपो विद्य  
महायते ॥ ३० ॥

अग्नित्वाच । नापः प्रवेष्टुं वक्ष्यामि हयो मेऽत्र भविष्यति ।  
अरणं त्वा प्रपन्नोऽग्नि त्वस्ति तेऽस्तु महायते ॥ ३१ ॥ अद्भ्यो-  
ऽग्निर्ब्रह्मतः चतस्रश्सनो लोहमुत्थितम् । तेषा सर्वतगन्तेजः स्वासु  
द्योनिषु शान्यति ॥ ३४ ॥

इति उद्योगपर्वणि सेनोद्योगपर्वणि बृहस्पत्यग्निसंवादे  
चतुर्दशोऽध्यायः ॥ १४ ॥

बृहस्पतिस्त्वाच । त्वमग्ने सर्वदेवानां सुखं त्वमग्नि हव्यवाट् ।  
त्वमन्तः सर्वभूतानां गूढश्चरसि साध्यवत् ॥ १ ॥ त्वामाहुरेकं  
कवयस्त्वामाहुस्त्रिविधं पुन । त्वया त्वत्तं जगच्चेदं सद्यो नश्ये-  
द्भुताशन ॥ २ ॥ कृत्वा तुभ्यं ननो विप्राः स्वकर्मविजितां गतिम् ।  
गच्छन्ति सह पत्नीभि सुतैरपि च शाश्वतीम् ॥ ३ ॥ त्वमेवान्ने  
हव्यवाहस्त्वमेव परमं हविः । यजन्ति सत्रैस्त्वासेव यज्ञैश्च पर-  
माध्वरे ॥ ४ ॥ सृष्टा लोकास्त्रीनिमान् हव्यवाह प्राप्ते काले पचसि  
पुनः सनिहः । त्वं सर्वस्य भुवनस्य प्रसूतिस्त्वमेवान्ने भवसि पुनः  
प्रतिष्ठा ॥ ५ ॥ त्वामग्ने जलदानाहुर्विद्युनश्च मनोपिपाः । वहन्ति  
सर्वभूतानि त्वत्तो निष्क्रम्य हेतयः ॥ ६ ॥ त्वय्यापो निहिताः  
सर्वास्त्वयि सर्वमिदं जगत् । न तेऽस्यविदितं किञ्चित् त्रिषु लोकेषु  
पावक ॥ ७ ॥ स्रयोनिं भजते सर्वो विद्य स्वापोऽविशङ्कतः । अहं  
त्वा बर्हदिष्यामि ब्रह्मैर्मन्त्रैः सनातनैः ॥ ८ ॥ एवं स्तुतो हव्य-  
वाट् स भगवान् कविरुत्तम । बृहस्पतिमथोवाच प्रीतिमान् वाक्य-  
मुत्तमम् । दध्मदिष्यामि ते अक्रान्तं सत्यमेतदुब्रवीमि ते ॥ ९ ॥

अथ उवाच । प्रविश्यापस्ततो वह्नि ससमुद्राः सपत्न्याः ।

आजगाम अरस्तुश्च गूढो यत्र अतक्रतु ॥ १० ॥ अथ तत्रापि  
 एतानि विचिन्वन् भरतर्षभ । अन्वपश्यत् स देवेन्द्रं विसमध्यगतं  
 तदा ॥ ११ ॥ आगत्य च ततस्तूर्णं तमाचष्ट ब्रह्मस्यतिम् । अणु-  
 मात्रेण वपुषा पद्मतन्तुान्वितं प्रभुम् ॥ १२ ॥ गत्वा देवर्षिगन्धर्वैः  
 सहितोऽथ ब्रह्मस्यतिः । पुराणैः कर्मेभिर्देवं तुष्टाव बलसूदनम्  
 ॥ १३ ॥ महासुरो हतः अक्र नमुचिर्द्वांस्यस्त्वया । अम्बरश्च  
 बल्यैव तयोभौ घोरविक्रमौ ॥ १४ ॥ अतक्रतो विवर्द्धस्व सर्वान्  
 अश्विन्सूदय । उत्तिष्ठ अक्र सम्पश्य देवर्षींश्च समागतान् ॥ १५ ॥  
 महेन्द्र दानवान् हत्वा लोकास्त्रातास्त्वया विभो । अपां फेनं  
 सनासाद्य विष्णुनेजोऽतिवृंहितम् । त्वया वृत्रो हत पूर्व देव-  
 राज जगत्पते ॥ १६ ॥ त्वं सर्वभूतेषु अरण्य ईड्यस्त्वया समं  
 विद्यते नेह भूतम् । त्वया धार्यन्ते सर्वभूतानि अक्र त्वं देवानां  
 महिमानं चकर्थ ॥ १७ ॥ पाहि सर्वान् सलोकाश्च महेन्द्र बल-  
 माप्नुहि । एवं सस्तूयमानश्च सोऽवर्द्धेत अनेः अनेः ॥ १८ ॥ स्वज्ञैव  
 वपुरास्थाय बभूव स बलान्वितः । अब्रवीच्च गुरुं देवी ब्रह्मस्यति-  
 मवस्थितम् ॥ १९ ॥ किं कार्यमवशिष्टं वो हतस्त्वाष्ट्रो महासुरः  
 वृत्रश्च सुमहाकायो यो वै लोक्राननाश्रयत् ॥ २० ॥

ब्रह्मस्यतिस्रवाच । नङ्गपो नातुषो राजा देवर्षिगणतेजसा ।  
 देवराज्यमनुप्राप्तः सर्वान्नो वाधते भृशम् ॥ २१ ॥

इन्द्र उवाच । कथञ्च नङ्गपो राज्यं देवानां प्राप दुर्लभम् ।  
 तपसा केन वा युक्तः किंवीथीं वा ब्रह्मस्यते ॥ २२ ॥

ब्रह्मस्यतिस्रवाच । देवा भीता अक्रमकामयन्त त्वया त्यक्तं  
 महदैन्द्रं पदं तत् । तदा देवाः पितरोऽथर्षयश्च गन्धर्वसुह्याश्च  
 समेत्य सर्वे ॥ २३ ॥ गत्वा ब्रुवन् नङ्गपं तत्र अक्र त्वं नो राजा भव  
 भुवनस्य गोप्ता । तानब्रवीन्नङ्गपो नास्ति अत्त आप्यावध्यं तपसा  
 तेजसा माम् ॥ २४ ॥ एवमुक्तैर्वर्षिण्यपि देवैराजाभवन्नङ्गपो

घोरवीर्यं । वैलोक्ये च प्राप्य राज्यं महर्षीन् कृत्वा वाहान्  
याति लोकान् दुरात्मा ॥ २५ ॥ तेजोहरं दृष्टिविषं सुघोरं ना  
लं पश्येन्नृप्य कदाचित् । देवाश्च सर्वे नृप्यं भवार्ता न पश्यन्ते  
गूढरूपपाशरन्तः ॥ २६ ॥

श्रुत्य उवाच । एवं वदत्यङ्घ्रिरसां वरिष्ठे ब्रह्मसत्तौ लोकपालः  
कुबेरः । वैवस्वतश्चैव यमः पुराणो देवाश्च सोमो वरुणश्चाजगाम  
॥ २७ ॥ ते वै समागम्य नहेन्द्रमूर्धदिष्ट्या त्वाष्ट्रो निहतश्चैव  
तुलः । दिष्ट्या च त्वां कुम्भलिनमक्षतञ्च पश्यामो वै निहतारिञ्च  
शक्रः ॥ २८ ॥ स तान् यथावच्च हि लोकपालान् समेत्य वै प्रीत-  
मना हहेन्द्रः । उवाच चैतान् प्रतिभाष्य शक्रः सङ्क्षोदयिष्यन्नृप-  
स्यान्तरेण ॥ २९ ॥ राजा देवानां नृप्यो घोररूपस्तत्र मर्त्यं  
दीयतां मे भवद्भिः । ते चात्र वन्नृप्यो घोररूपो दृष्टोविप्रस्तस्य  
विभीम देव ॥ ३० ॥ त्वं चेद्राजानं नृप्यं पराजयेत्ततो वदं  
भागमर्हाम शक्र । इन्द्रोऽब्रवीद्धृष्य भवानपाम्पतिर्देवः कुबेरश्च  
मवाभिषेकम् ॥ ३१ ॥ सम्प्राप्नुवन्तुय सचैव देवतैरिपुं जयामो  
नृप्यं घोरदृष्टिन् । ततः शक्रं ज्वलनोऽप्याह भागं प्रयच्छ मर्त्यं  
भवत्सङ्घं करिष्ये ॥ ३२ ॥ तं प्राह शक्रो भविताग्रे तवापि  
चैन्द्राम्नो वै भाग एको महाक्रतौ ।

श्रुत्य उवाच । एवं सञ्चिन्त्य भगवान् नहेन्द्रः पाकशासनः ।  
कुबेरं सर्वयक्षाणा धनानाञ्च प्रभुं तथा ॥ ३३ ॥ वैवस्वतं पितृ-  
णाञ्च वरुणाप्यपां तथा । आक्षिपत्य दक्षौ शक्रः सञ्चिन्त्य त्ररद-  
स्तथा ॥ ३४ ॥

इति उद्योगपर्वणि सेनोद्योगपर्वणि इन्द्रवरुणादिसंवादे

पञ्चदशोऽध्यायः ॥ १५ ॥

अथ उवाच । अथ सञ्चिन्तयानस्य वराजस्य धीमतः ।  
नङ्गप्रस्य दधोपाय लोकपाले सदैवतैः ॥ १ ॥ तपस्वी तत्र भग-  
वानगस्त्य प्रत्यदृष्टत । सोऽब्रवोद्दक्ष देवेन्द्रं दिष्ट्या वै वर्जिते  
भवान् ॥ २ ॥ विश्वं ह्यविनाशेन वृत्रासुरवधेन च । दिष्ट्या च  
नङ्गप्रो भ्रष्टो देवराजात् पुरन्दर । दिष्ट्या हतारिं पश्यामि  
भवन्तं बलसूदन ॥ ३ ॥

इन्द्र उवाच । स्वागत ते महर्षेस्तु प्रीतोऽहं दर्शनात्तव ।  
पापमाचमनीयश्च गान्धर्व्यञ्च प्रतीच्छ मे ॥ ४ ॥

अथ उवाच । पूजित चोपविष्टं तमाचने मुनिसत्तमम् । पर्य-  
पृच्छत देवयः प्रहृष्टो ब्राह्मणर्षभम् ॥ ५ ॥ एतदिच्छामि भगवन्  
कथ्यमानं हिजोत्तन । परिभ्रष्टः कथं स्वर्गान्नहुषः पापनिश्चयः ॥ ६ ॥

अगस्त्य उवाच । शृणु अक्रप्रियं वाक्यं यथा राजा दुरा-  
त्मवान् । स्वर्गाद्भ्रष्टो दुराचारो नङ्गप्रो बलदर्पितः ॥ ७ ॥ अमा-  
त्ताश्च बहन्तस्तं नङ्गप्रं पापकारिणम् । देवर्षयो महाभागास्तथा  
ब्रह्मर्षयोऽमलाः ॥ ८ ॥ पप्रच्छ नङ्गप्रं देव संशयं जयतां वर । य  
इमे ब्राह्मणाः प्रोक्ता मन्त्रा वै प्राञ्चणे गवान् ॥ ९ ॥ एते प्रमाणं  
भवत उताहो नेति वासव । नहुषो नेति तानाह तमसा मूढ-  
चेतनः ॥ १० ॥

ऋषय जवुः । अधर्मं संप्रवृत्तस्त्वन्धर्मं न प्रतिपद्यसे । प्रमाण-  
मेतदस्माकं पूर्वं प्रोक्त महर्षिभिः ॥ ११ ॥

अगस्त्य उवाच । ततो विवदमान स मुनिभिः सह वासव ।  
अथ नामसृग्मूर्खं पादिनाधर्मयोजितः ॥ १२ ॥ तेनाभूद्वत-  
तेजाश्च निःश्रीकश्च महौपतिः । ततस्तं सहस्राविगममवोच भव-  
पौडितम् ॥ १३ ॥ यस्मात् पूर्वै कृतं ब्रह्मा ब्रह्मर्षिभिरनुष्ठितम् ।  
अदुष्ट दूषयसि वै यच्च मूर्खप्रसूयः पदा ॥ १४ ॥ यच्चापि ल-  
भ्योऽभूद ब्रह्मकल्पान् दुरासदान् । बाहान् कृत्वा वाचयसि

तेन स्वर्गादितप्रभः ॥ १५ ॥ ध्वंस पाप परिभ्रष्ट क्षीणपुण्यो मही-  
तलम् । दशवपसहस्राणि सर्पक्षपधरो महान् ॥ १६ ॥ विच-  
रिष्यसि पूर्णेषु पुनः स्वर्गमवाप्स्यसि । एवं भ्रष्टो दुरात्मा स  
देवराज्यादरिन्दम ॥ १७ ॥ दिष्ट्या वर्द्धामहे अक्रु हतो ब्राह्मण-  
कण्टक । त्रिपिष्टपं प्रपद्यस्व पाहि लोकान् अचीपते । जिते-  
न्द्वो जितामित्रस्तूयमानो महर्षिभिः ॥ १८ ॥

शल्य उवाच । ततो देवा भृशं तुष्टा महर्षिगणसंवृता ।  
पितरथैव यक्षाश्च भुजगा राक्षसास्तथा ॥ १९ ॥ गन्धवां देव-  
कन्याश्च सर्वे चाप्सरसा गणाः । सरांसि सरितः शैलाः सागराश्च  
विद्याम्पते ॥ २० ॥ उपागम्याब्रुवन् सर्वे दिष्ट्या वर्द्धसि अमुहन् ।  
हतश्च नङ्गुषः पापो दिष्ट्यागस्तेन धीमता । दिष्ट्या पापसना-  
चारः क्रुतः सर्वो महीतले ॥ २१ ॥

इति उद्योगपर्वणि सेनाद्योगपर्वणि नङ्गुषभंश्च

प्रीडयोऽध्यायः ॥ १६ ॥

— — —

शल्य उवाच । ततः अक्रुः स्तूयमानो गन्धर्वाप्सरसां गणैः ।  
शैरावतं समारुह्य द्विपेन्द्रं लक्ष्मणैर्युतम् ॥ १ ॥ पावकः सुमहा-  
तेजा महर्षिश्च वृहत्सतिः । यमश्च वरुणश्चैव कुबेरश्च धनेश्वरः  
॥ २ ॥ सर्वैर्देवैः परिवृतः अक्रो वृत्रनिस्तदनः । गन्धर्वैरप्सरै-  
रभिर्यथातस्त्रिभुवनं प्रभुः ॥ ३ ॥ स समेत्य महेन्द्राण्या देवराजः  
अतक्रतुः । मुदा परमया युक्तः पालयानास देवराट् ॥ ४ ॥  
ततस्तु भगवानिन्द्रः प्रहृष्टः समपद्यत । वरञ्च प्रददौ तस्मै अथ-  
र्वाङ्गिरसे तदा ॥ ५ ॥ अथर्वाङ्गिरसो नान वेदैर्ऽस्मिन् वै भवि-  
ष्यति । उदाहरणमेतद्दि यज्ञभागश्च लप्स्यसे ॥ ६ ॥ एवं

सस्मूज्य भगवानथर्वाङ्गिरसं तदा । व्यसर्जयन्महाराज दिवराजः  
 अतक्रतुः ॥ ७ ॥ सस्मूज्य सर्वस्त्रिदशानृषींश्चापि तपोधनान् ।  
 इन्द्रः प्रभुर्दितो राजा धर्मणापालयत् प्रजां ॥ ८ ॥ एवं दुःख-  
 मनुप्राप्तमिन्द्रेण सह भार्यया । अज्ञातवासश्च कृतं शत्रूणां वध-  
 काङ्क्षया ॥ ९ ॥ नात्र मन्युस्त्वया कार्यो यत् क्षिप्तोऽसि महा-  
 वने । द्रौपद्या सह राजेन्द्र भाटमिश्र महात्मनि ॥ १० ॥ एवं  
 त्वमपि राजेन्द्र राज्यं प्राप्स्यसि भारत । वृत्रं हत्वा यथा प्राप्तः  
 शक्रः कौरवनन्दन ॥ ११ ॥ दुराचारश्च नङ्गो ब्रह्मद्विट् पाप-  
 चेतनः । अगस्त्ययापामिहतो विनष्टः आश्रुतीः समाः ॥ १२ ॥  
 एवं तव दुरात्मानं शत्रवं शत्रुस्तूयन् । क्षिप्रं नाशयिष्यन्ति  
 कर्णदुर्योधनादयः ॥ १३ ॥ ततः सागरपर्यन्तां भोक्ष्यसे मेदिनी-  
 निमाम् । भाटमिः सहितो वीर द्रौपद्या च सहानया ॥ १४ ॥  
 चपाख्यानमिदं शक्रविजयं वेदसंमितम् । राज्ञा व्यूढेष्वनीकेषु  
 श्रोतव्यं जयमिच्छता ॥ १५ ॥ तस्मात् संश्रवयामि त्वां विजये  
 जयतां वर । संस्तूयमाना वदन्ते महात्मानो युधिष्ठिर ॥ १६ ॥  
 क्षत्रिवाणामभावाऽयं युधिष्ठिर महात्मनाम् । दुर्योधनापरा-  
 धेन भीमार्जुनवत्सेन च ॥ १७ ॥ आख्यानमिन्द्रविजयं य इदं  
 नियतः पठेत् । धूतपाप्मा जितस्वर्गः परवेह च भोदने ॥ १८ ॥  
 न चारिजं मयं तस्य नापुत्रो वा भवेन्नरः । नापदं प्राप्नुयात्  
 काङ्क्षिद्दीर्घमायुश्च विन्दति । सर्वत्र जयमाप्नोति न कदाचित्  
 पराजयम् ॥ १९ ॥

वैशम्पायन उवाच । एवमाश्वासिता राजा शल्येन भरतर्षभ ।  
 पूजयामास विधिवच्छ्रुत्य धर्मभूतां वर ॥ २० ॥ श्रुत्वा तु शल्य-  
 वचनं कुन्तीपुत्रो युधिष्ठिर । प्रत्युवाच महाबाहुर्महद्राजमिदं  
 वच ॥ २१ ॥ भवान् कर्णस्य सारथ्यं करिष्यति न संशयः । तत्र  
 तेजोवधः कार्यः कर्णस्यार्जुनसंस्तवः ॥ २२ ॥

श्रुत्य उवाच । एवमेतत् करिष्यामि यथा नां सम्प्रभाषसे ।  
यच्चान्यदपि श्रद्धामि तत् करिष्याम्यहं तव ॥ २७ ॥

वैशम्पायन उवाच । ततस्त्वामन्तर्य कोन्तेव ज्जल्यो मद्रा-  
धिपस्तदा । जगान् सबलः श्रीमान् दुर्योधनमरिन्दन । २८ ॥

इति उद्योगपर्वणि सेनाद्योगपर्वणि श्रुत्यगमने

सप्तदशोऽध्यायः ॥ १७ ॥

वैशम्पायन उवाच । युयुधानस्ततो वीरः सालतानां महा-  
रथः । महता चतुरङ्गेण बलेनागाद्युधिष्ठिरम् ॥ १ ॥ तस्य  
योधा महावीर्या नानादेशसमागता । नानाप्रहरणा वीराः  
शोभयाञ्चक्रिरे बलम् ॥ २ ॥ परश्वधैर्मिन्दिपालैः शूलतोमरमुद्गरैः ।  
परिवैर्यष्टिभिः पाशैः करवालैश्च निर्मलैः ॥ ३ ॥ खड्गकार्मुक-  
निर्युहैः शरैश्च विविधैरपि । तैलघौतैः प्रकाशद्भिः तदशोभत वै  
बलम् ॥ ४ ॥ तस्य मेघप्रकाशस्य शस्त्रैस्तैः शोभितस्य च । बभूव  
रूपं सैन्यस्य मेघस्येव सविद्युतः ॥ ५ ॥ अक्षौहिणी तु सा सेना  
तद्वा यौधिष्ठिरं बलम् । प्रविश्यान्तर्द्वेषे राजन् सागरं कुनदी  
यथा ॥ ६ ॥ तथैवाक्षौहिणीं गच्छ च दिनाश्रमो बली । धृष्ट-  
केतुश्चापागच्छत् पाण्डवानमितीजसः ॥ ७ ॥ मागधश्च जयत्सेनो  
जरासन्धिर्महाबलः । अक्षौहिण्यैव सैन्यस्य धर्मराजमुपागमत्  
॥ ८ ॥ तथैव पाण्डुरो राजेन्द्रः सागरानूपवासिभिः । हृतो बहु-  
विधैर्योधैर्युधिष्ठिरमुपागमत् ॥ ९ ॥ तस्य सैन्यमतीवासीत्तन्नि-  
बलसमागमे । प्रेक्षणीयतरं राजन् सुवेशं बलवत्तदा ॥ १० ॥  
द्रुपदस्याप्यभूत् सेना नानादेश समागतैः । शोभिना पुनप्रे शूरैः  
पुत्रैश्चास्य महारथैः ॥ ११ ॥ तथैव राजा मत्स्यगाना दिराटो  
बाहिनोपतिः । पार्वतीयैर्महीपलैः सहितः पाण्डवानिवात् ॥ १२ ॥



इत्येतच्च पाण्डूनां समाजम्, महात्मनाम् । अक्षौहिण्यस्तु सप्तता  
 त्रिविधध्वजसङ्कुलाः ॥ १३ ॥ युयुत्सुनानां कुरुभिः पाण्डवान् स-  
 महर्षयन् । तथैव धार्तराष्ट्रस्य हर्षं समभिवर्द्धयन् ॥ १४ ॥ भग-  
 दत्तो महीपालः, सेनानक्षौहिणीं ददौ । तस्य चीनैः किरातैश्च  
 काञ्चनैरिव संव्रतम् ॥ १५ ॥ वभौ वल्लभनाष्टय कर्णिकारवनं  
 यथा । तथा भूरियवा शूरः शल्यश्च कुरुनन्दनः ॥ १६ ॥ दुर्यो-  
 धनमुपगतामानक्षौहिण्या पृथक् पृथक् । कृतवर्मा च हार्दिक्यो  
 भोजान्यकुङ्करै सह ॥ १७ ॥ अक्षौहिण्यैव सेनाया दुर्योधन-  
 मुपागन्तु । तस्य तैः पुरुषव्याघ्रैर्वनमालाधरैर्बलम् ॥ १८ ॥  
 अशोभत ययानत्तैर्वनं प्रक्रीडितैर्गजैः । जयद्रथमुखाद्यान्ते सिन्धु-  
 सौवीरवासिनः ॥ १९ ॥ आजग्मुः पृथिवीपालाः कम्पयन्त इवा-  
 चलान् । तेषामक्षौहिणी सेना वज्रला विवभौ तदा ॥ २० ॥  
 विधूयमानो वातेन बहुक्षप इवाम्बुदः । सुदक्षिणश्च काम्बोजो  
 यवनैश्च शकैस्तथा ॥ २१ ॥ उपजगाम कौरव्यमक्षौहिण्या विशा-  
 म्यते । तस्य सेनासमावायः शल्लभानामिवावभौ ॥ २२ ॥ स च  
 सम्प्राप्य कौरव्यं तत्रैवान्तर्दधे तदा । तथा माहिष्मतीवासी  
 नीलो लौलायुधै सह ॥ २३ ॥ महीपालो महावीर्यैर्दाक्षणा-  
 पथवासिभिः । आवन्त्यौ च महीपालौ महाशलसुसव्रतौ ॥ २४ ॥  
 पृथगक्षौहिणीभ्यां तावमिवातौ सुधीधनम् । कैकेयाश्च नरव्याघ्राः  
 सोढर्याः पञ्च पार्थिवाः ॥ २५ ॥ सहर्षयन्त कौरव्यमक्षौहिण्या  
 समाव्रन् । ततस्ततस्तु सर्वेषां भूमिपाना महात्मनाम् ॥ २६ ॥  
 तिस्रोऽग्र्याः समवर्त्तन्त दाहिन्यो भरतर्षभ । एवमेकादशाव्रत्ताः  
 सेना दुर्योधनस्य ता ॥ २७ ॥ युयुत्सुमानां कौन्तेवान् नाना-  
 ध्वजसमाकुलाः । न हास्तिनपुरे राजन्त्वकायोऽभवत्तदा ॥ २८ ॥  
 राज्ञा स्ववलमुख्यानां प्राधान्येनापि भारत । ततः पञ्चनदस्यैव  
 कुत्स्नश्च कुरुजङ्गलम् ॥ २९ ॥ तथा रोहितकारण्यं मरुभूमिश्च

केवला । अहिच्छत्रं कालकूटं गङ्गाकुलञ्च भारत ॥ ३० ॥ वारणं  
वाटधानञ्च यामुनयैव पर्वतः । एष देश सुविस्तीर्णः प्रभूतघन-  
धान्यवान् ॥ ३१ ॥ बभूव कौरवेद्याणा बलेनातीव संवृतः । तत्तु  
सैन्यं तथायुक्तं ददर्श स पुरोहितः । य स पाञ्चालराजेन प्रेषितः  
कौरवान् प्रति ॥ ३२ ॥

इति उद्योगपर्वणि सेनाद्योगपर्वणि पुरोहितसैन्यदर्शने  
अष्टादशोऽध्यायः समाप्तञ्च सेनायां गपर्व ॥ १८ ॥

अथ सञ्जयदान पर्व ॥

वैशम्पायन उवाच । स च कौरव्यमासाद्य द्रुपदस्य पुरो-  
हितः सतृप्तो घृतराष्ट्रेण भीष्मेण विदुरेण च ॥ १ ॥ सर्वं  
कौशल्यमुक्तानौ पृष्ट्वा चैवमनानवन् । सर्वसेनाप्रणेतृणा मध्ये दाक्य  
मुवाच ह ॥ २ ॥ सर्वैर्भवद्भिर्विदितो राजधर्मः सनातनः । वाक्यो-  
पादानहेतोस्तु वक्ष्यामि विदिते सति ॥ ३ ॥ घृतराष्ट्रञ्च पाण्डुञ्च  
सुतानेकस्य विश्रुतौ । तयोः समानं द्रविणं पैटकं नात्र संशयः  
॥ ४ ॥ घृतराष्ट्रस्य ये पुत्राः प्राप्तन्तैः पैटकं पदम् । पाण्डुपुत्राः  
कथं नाम न प्राप्ताः पैटकं वसु ॥ ५ ॥ एवं गते पाण्डवेद्यैर्विदितं  
व. पुरा यथा । न प्राप्त पैटकं द्रव्यं धार्तराष्ट्रेण संवृतम् ॥ ६ ॥  
प्राणान्तिकैरप्युपायैः प्रयतद्भिरनेकैः । शेषवन्तो न शक्विता नेतुं  
वै यमसादनम् ॥ ७ ॥ पुनश्च वर्जितं राज्यं स्ववलेन महात्मभिः ।  
लक्ष्मणापहृतं क्षुद्रैर्धार्तराष्ट्रैः ससौवलैः ॥ ८ ॥ तदप्यनुमतं कर्म  
यथायुक्तमनेन वै । वासिताञ्च महारण्ये वर्षाणीह त्रयोदश  
॥ ९ ॥ सभायां क्लेशितैर्वीरैः सहभार्यैस्तथाभूतम् । अरण्ये  
विविधाः क्लेशाः सम्प्राप्तास्तैः सुदारुणाः ॥ १० ॥ तथा विराट-  
नगरे यान्यन्तरगतैरिव । प्राप्त परमसंक्लेशो यथा प. पैर्महा-

क्षमि ॥ ११ ॥ ते सर्वे पृष्ठतः कृत्वा तत् सर्वं पूर्वकिञ्चिदम् ।  
 सामैव कुरुभिः सार्धमिच्छन्ति कुरुपुङ्गवाः ॥ १२ ॥ तेषाञ्च  
 वृत्तमाज्ञाय वृत्तं दुश्शो धनस्य च । अनुनेतुमिहार्हन्ति धार्तराष्ट्र-  
 सुहृज्जनाः ॥ १३ ॥ न हि ते दिग्रहं दौराः कुर्वन्ति कुरुभिः  
 सह । अविनाशेन लोकस्य काङ्क्षन्ते पाण्डवः स्वकम् ॥ १४ ॥  
 यद्यापि धार्तराष्ट्रस्य हेतुः स्याद्विग्रहं प्रति । न च हेतुर्न नन्तव्यो  
 वलीवासस्तथा हि ते ॥ १५ ॥ अक्षौहिण्यश्च सप्तैव धर्मपुत्रस्य  
 सङ्गताः । युयुत्समानाः कुरुभिः प्रतीक्षन्तेऽस्य आसनम् ॥ १६ ॥  
 अपरे पुरुषव्याघ्राः सहस्राक्षौहिणीसमाः । सात्यकिभीमसेनश्च  
 यमौ च सुमहाबली ॥ १७ ॥ एकादशैताः पृतना एकतश्च समा-  
 गताः । एकतश्च महाबाहुर्बहुल्लपो धनञ्जयः ॥ १८ ॥ यथा किरौटी  
 सर्वायः सेनाभ्योऽप्यतिरिच्यते । एवमेव महाबाहुर्वासुदेवो महा-  
 द्युतिः ॥ १९ ॥ बहुलदञ्च सेनानां विक्रमञ्च किरौटिनः । बुद्धिमत्तञ्च  
 कृष्णस्य बुद्धा युध्येत को नरः ॥ २० ॥ ते भवन्तो यथाधर्मं यथासमव-  
 सेव च । प्रयच्छन्तु प्रदातव्यं भावः कालोऽत्यगादयम् ॥ २१ ॥

इति उद्योगपर्वणि सञ्जययानपर्वणि पुरोहितवाक्ये

एकोनविंशोऽध्यायः ॥ १९ ॥

वैशम्पायन उवाच । तस्य तद्वचनं श्रुत्वा प्रज्ञावृद्धो महा-  
 द्युतिः । सम्पूज्यैनं यथाकालं मौष्णो वचनमब्रवीत् ॥ १ ॥ दिष्ट्या  
 कुशलिनः सर्वे सह दानोदरेण ते । दिष्ट्या सहायवन्तश्च दिष्ट्या-  
 धर्मं च ते रताः ॥ २ ॥ दिष्ट्या च सन्धिकामास्ते आतरः कुरु-  
 नन्दना । दिष्ट्या न युद्धमनसः पाण्डवाः सह बान्धवैः ॥ २ ॥  
 भवता सत्यसुक्तान्तु एवमेतन्न संशयः । अतितीक्ष्णान्तु ते वाक्य-  
 ब्राह्मण्यादिति मे मतिः ॥ ३ ॥ असंशयं ह्येभिस्तास्ते वने चेह च

पाण्डवाः । प्राप्तः च धर्मतः सर्वं पितृधनमसंशयम् ॥ ४ ॥ किरौटी  
 वलवान् पार्थः कृतास्त्रश्च महारथः । को हि पाण्डुसुतं युद्धे  
 विरुहेत धनञ्जयम् ॥ ५ ॥ अपि वज्रधरः साक्षात् किमुतान्ये  
 धनुर्मृतः । त्रयानामपि लोकानां समर्थ इति मे मतिः ॥ ६ ॥  
 भीष्मे ब्रुवात तद्वाक्यं शृष्टमाक्षिप्य मन्युना । दुर्योधनं समालोक्य  
 कर्णो वचनमब्रवीत् ॥ ७ ॥ न तत्राविदितं ब्रह्मन् लोके भूतेन  
 केनचित् । पुनरुक्तेन किन्तेन भाषितेन पुनः पुनः ॥ ८ ॥ दुर्यो-  
 धनार्थं शकुनिद्यूते निर्जितवान् पुरा । समयेन गतोऽरण्यं पाण्डु-  
 पुत्रो युधिष्ठिर ॥ ९ ॥ न तं समयमादृत्य राज्यमिच्छन्ति पैतृ-  
 कम् । वलमाश्रित्य मत्स्रानां पञ्चालाताञ्च मूर्खवत् ॥ १० ॥  
 दुर्योधनो मयादिदं दद्यात् पादमन्ततः । धर्मस्तु महीं  
 कृतस्त्वं प्रदद्याच्छत्रवेऽपि च ॥ ११ ॥ यदि काङ्क्षन्ति ते राज्यं  
 पितृपैतामहं पुनः । यथाप्रतिज्ञं कालं तं चरन्तु वनमाश्रिताः  
 ॥ १२ ॥ ततो दुर्योधनस्याङ्गे वर्तन्तामकुतोभयाः । अधार्मिकीं  
 तु सा बुद्धिं मौर्ख्यात् कुर्वन्तु केवलाम् ॥ १३ ॥ अथ ते धर्ममृत-  
 सृज्य शुद्धमिच्छन्ति पाण्डवाः । आसाद्येमान् कुरुश्रेष्ठान् स्मरि-  
 श्यन्ति वचो मम ॥ १४ ॥

भीष्म उवाच । किन्तु राधेय वाचा ते कर्म तत् कर्तुमर्हसि ।  
 एक एव यदा पार्थः षड्रथान् जितवान् युधि ॥ १५ ॥ न चेदेवं  
 करिष्यामो यद्वयं ब्राह्मणोब्रवीत् । ध्रुवं युधि हतास्तेन भक्ष-  
 विष्याम पांशुकान् ॥ १६ ॥

बैशम्पायन उवाच । धृतराष्ट्रस्ततो भीष्ममनुवाक्य प्रसाद्य  
 च । अवभर्त्स्य च राधेयमिदं वचनमब्रवीत् ॥ १७ ॥ अस्मद्वितं  
 वाक्यमिदं भीष्मं शान्तनवोऽब्रवीत् । पाण्डवाणां हितं देवं सर्वस्य  
 जगतस्तथा ॥ १७ ॥ चिन्तयित्वा तु पार्थस्य प्रेषयिष्यामि सञ्ज-  
 यम् । स भवान् प्रतिपालय पाण्डवानेव मा चिरम् ॥ १८ ॥ स

तं सत्कृत्य कौरभ्यः प्रेषयामास पाण्डवान् । सभामध्ये समाहूय  
सञ्जयं वाक्यमब्रवीत् ॥ १८ ॥

इति उद्योगपर्वणि सञ्जययानपर्वणि सञ्जयार्हाने

विंशोऽध्यायः ॥ २० ॥

धृतराष्ट्र उवाच । प्राप्तानाहुः सञ्जय पाण्डुपुत्रानुपप्लव्ये तान्  
विजानीहि गत्वा । अजातशत्रुश्च समाजयेथा दिष्टा न ह्यस्थान-  
मुपस्थितस्त्वम् ॥ १ ॥ सर्वान् बदेः सञ्जय स्वस्तिमन्तः कृच्छं वास-  
मतदर्हा निस्थ । तेषां शान्तिर्विद्यतेऽस्मासु शीघ्रं मिथ्योपेता-  
नामुपकारिणां सताम् ॥ २ ॥ नाहं क्वचित् सञ्जय पाण्डवानां  
मिथ्यावृत्तिं काञ्चन जालपश्यम् । सर्वां श्रियं ह्यात्मवीर्येण लब्ध्वां  
पर्याकार्षुः पाण्डवा मह्यमेव ॥ ३ ॥ दोषं ह्येषा नाध्यगच्छं परी-  
प्सन्निव्यं कञ्चिद्येन गर्हाम पार्थान् । धर्मार्थाभ्यां कर्म कुर्वन्ति  
नित्यं सुखप्रिये नानुसृज्यन्ति कामात् ॥ ४ ॥ धर्मं प्रीतं क्षुत्पिपासे  
तथैव निद्रा तन्द्रीं क्रोधहर्षौ प्रमादम् । वृत्ता चैव प्रज्ञया चाभि-  
भूय धर्मार्थयोगात् प्रीतयन्ति पार्थाः ॥ ५ ॥ त्यजन्ति मित्रेषु  
धनानि काले न संवाचाञ्जीर्यति तेषु मैत्री । यथार्हमानार्थकरा  
हि पार्थास्तेषां हेष्टा नाख्याजमीदृश्य पक्षे ॥ ६ ॥ अन्यत्र पापा-  
दिषमात्मन्दबुद्धेर्दुर्व्योषनात् क्षुद्रतराच्च कर्णात् । तेषां हीनौ  
हीनसुखप्रियाणां महात्मनां वर्जयतो हि तेजः ॥ ७ ॥ उत्थान-  
वीर्यः सुखमेधमानो दुर्व्योषनः सुकृतं मन्यते तत् । तेषां भागं  
यच्च मन्येत बालः शक्यं हर्तुं जीवतां पाण्डवानाम् ॥ ८ ॥ यस्या-  
र्जुनः पदवीं केशवश्च वृकोदरः सात्यकोऽजातशत्रोः । माद्रीपुत्रौ  
सञ्जयाश्चापि यान्ति पुरा युद्धात् साधु तस्य प्रदानम् ॥ ९ ॥ स  
ह्येकैकं पृथिवीं सव्यसाची गाण्डीवधन्वा प्रणुद्द्रव्यस्थः । तथा

जिष्णुः केयवोऽप्यप्रवृथो लोकत्रयस्याधिपतिर्महात्मा ॥ १० ॥ तिष्ठेत  
 कस्तस्य मर्त्यः पुरस्ताद्य सर्वलोकेषु वरेण्य एकः । पर्जन्यघोषान्  
 प्रवपञ्चरौघान् पतङ्गसङ्घानिव शीघ्रवेगान् ॥ ११ ॥ दिशश्चुद्दी-  
 चीमामि चोत्तरान् कुक्षन् गाण्डीवधन्वैकरथो जिगाय । धनं  
 चैषामाहरत् सव्यसाची सेनानुगान् द्वाविङ्गांश्चैव चक्रे ॥ १२ ॥  
 यश्चैव देवान् स्वाण्डवे सव्यसाची गाण्डीवधन्वा प्रजिगाय सेन्द्रान् ।  
 उपाहरत् फाल्गा नो जातवेदसे यथो मानं वर्धयन् पाण्डवानाम्  
 ॥ १३ ॥ गदाभृतां नास्ति समोऽयं भीमाङ्गस्थारोहो नास्ति  
 समश्च तस्य । रथेर्जुनादाङ्गरहीनमेनं बाह्वोर्वलेनायुतनाग-  
 वीर्यम् ॥ १४ ॥ सुगिञ्चितः कृतवैरस्तरस्त्री दहेत क्रुद्धस्तरसा  
 घातैराष्ट्रान् । सदात्यमर्षी बलवान्न शक्यो युद्धे जेतुं वासवेनापि  
 साक्षात् ॥ १५ ॥ सुवेतसौ बलिनौ शीघ्रहस्तौ सुगिञ्चितौ भ्रातरौ  
 फाल्गा, नेन । स्थेनौ यथा पक्षिपूगान् रजन्तौ माद्रीपुत्रौ शेषयतो  
 ब श्वरून् ॥ १६ ॥ एतद्वलं पूर्णमस्माकमेवं यत् सत्यं तान् प्राप्य  
 नास्तीति मन्ये । तेषां मध्ये वर्त्तमानस्तरस्त्री घृष्टद्युम्नः पाण्ड-  
 वानामिहैकः ॥ १७ ॥ सहामात्यः सोमकानां प्रवर्हः सन्त्यक्तात्मा  
 पाण्डवार्थं श्रुतो मे । अजातशत्रुं प्रहसेत कोऽन्यो येषां स स्या-  
 दग्रणीर्हृष्टासिंहः ॥ १८ ॥ सहोषितश्चरितार्थो वयःस्थो मत्प्रे-  
 र्वानामधिपो वै विराटः । स वै सपुत्रः पाण्डवार्थं च शश्वद्यु-  
 बिष्ठिरे मत्त इति श्रुतं मे ॥ १९ ॥ अवसृष्टा बलिनः कैकयेभ्यो  
 महेष्वासा भ्रातरः पञ्च सन्ति । कैकयेभ्यो राज्यमाकाङ्क्षमाणा  
 युद्धार्थिनश्चानुवसन्ति पार्थान् ॥ २० ॥ सर्वे च वीराः पृथिवी-  
 पतीनां समानीताः पाण्डवार्थं निविष्टाः । शूरानर्हान् भक्तिमतः  
 शृणोमि प्रीत्या युक्तान् संश्रितान् धर्मराजम् ॥ २१ ॥ गिर्या-  
 श्वया दुर्गनिवासिनश्च योधाः पृथिव्यां कुलजाश्च वृद्धाः । स्नेच्छाश्च  
 नानायुधवीर्यवन्तः समागताः पाण्डवार्थं निविष्टाः ॥ २२ ॥

पाण्डय राजा समितीन्द्रकल्पो युधि प्रवीरैर्वज्रभिः समेतः ।  
 समागतः पाण्डुवार्थं महात्मा लोकप्रवीरोऽप्रतिवीर्यतेजाः ॥ २३ ॥  
 अस्त्रं द्रोणादर्जुनाहासुदेवात् कृपाङ्गीषायेन वृतं शृणोमि । वन्तं  
 काष्णं प्रतिममाङ्गरेकं स स्वात्यकिः पाण्डुवार्थं निविष्टः ॥ २४ ॥  
 उपाश्रिताश्चेदिकरूपकाश्च सर्वोदोगैर्भूमिपालाः समेताः । तेषां  
 मध्ये सूर्यमिवातपन्तं श्रियावृतं चेदिपतिं ज्वलन्तम् ॥ २५ ॥  
 अस्तमनीयं युधि मन्यमानो ज्यां कर्पतां श्रेष्ठतमं वयिव्याम् ।  
 सर्वोत्साहं क्षत्रियाणां निहत्य प्रसृज्य कृष्णस्तरसा संममद् ॥ २६ ॥  
 यमोमानौ वर्द्धयन् पाण्डवानां पुराभिनच्छिशुपालं समीक्ष्य ।  
 यस्य सर्वं वर्द्धयन्ति स मानं कर्तुमपराजप्रमुखा नरेन्द्रा ॥ २७ ॥  
 तमसच्छं केशवं तत्र मत्वा सुग्रीवयुक्तेन रथे, दृष्ट्वा न । सम्पादुव-  
 येदिपतिं विहाय सिंहं दृष्ट्वा क्षुद्रमृगा इवान्ये ॥ २८ ॥ वस्तं  
 प्रतीपं तरसा प्रत्युद्योयादाशंसमानो हैरथे वासुदेवम् । सोऽश्वेन  
 कृष्णेन हतः परासुर्वातेनेवोन्मथितः कर्णिकारः ॥ २९ ॥ परा-  
 क्रमं मे यद्वेदन्त तेषामर्थं सञ्जय केशवस्य । अनुस्मरंस्तस्य  
 कर्माणि विष्णोर्गावित्वाणे नाधिगच्छामि शान्तिम् ॥ ३० ॥ न  
 जातु ताच्छत्ररन्यः सहेत येषां स स्यादग्रणीवृष्णसिंहः । प्रवे-  
 पते मे हृदयं मयेन शुद्धा कृष्णावेकरथे समेतौ ॥ ३१ ॥ न चेद्दु-  
 गच्छेत्सङ्गरं मन्दबुद्धिस्ताभ्या लभेच्छर्म तदा सुतो मे । नो चेत्  
 कुरुन् सञ्जय निर्दहेतामिन्द्रोपेन्द्रौदैत्यसेनां तथैव ॥ ३२ ॥ मतो  
 हि मे अक्रसमो धनञ्जयः सनातनो वृष्णिवीरश्च विष्णुः । धर्मा-  
 रामो ज्ञीनिषिवस्तरस्यौ कुन्तीपुत्रः पाण्डवोऽजातशत्रुः ॥ ३३ ॥  
 दुर्योधनेन निहृतो मनस्वी न चेत् क्रुद्धं प्रदहेद्धान्तराष्ट्रान् । नाहं  
 तथा ह्यर्जुनाहासुदेवाङ्गीमाहापि यमयीर्वा विभेमि ॥ ३४ ॥ यथा  
 राज्ञः क्रोधहीनस्य स्त्रुतं मन्योरहं भीततरः सदैव । महातपा  
 ब्रह्मचर्येण युक्तः सङ्कल्पोऽयं मानसस्तस्य सिध्येत् ॥ ३५ ॥ तस्य

क्रोधं सत्त्वयाहं रुमीक्ष्य स्थाने जानन् भृशमस्त्रप्रय भीतः । स  
गच्छेद्भीष्टं प्रहितो रथेन पाण्डालराजस्य चमूनिवेशनम् ॥ ३३ ॥  
अजातशत्रुं कुशलं स्म पृच्छेः पुन पुन प्रीतियुक्त वदेस्वम् । जना-  
र्द्दनं चापि समेत्य तात महाभारतं वीर्यवतामुदारम् ॥ ३४ ॥  
मनामयं महवनेन पृच्छेर्धृतराष्ट्रः पाण्डवै भ्रान्तिभीप्सुः । न  
तस्य किञ्चिद्वचनं न कुर्यात् कुन्तीपुत्रो वासुदेवस्य स्यूत ॥ ३८ ॥  
प्रियश्चैषामात्मसमश्च कृष्णो विहायैषां कर्मणि नित्ययुक्तः । सना-  
नीतान् पाण्डवान् सृञ्जयांश्च जनार्दनं युयुधानं विराटम् ॥ ३९ ॥  
अनामयं महवनेन पृच्छेः सर्वास्तथा द्रौपद्यांश्च पञ्च । यद्यत्तत्र  
प्राप्तकालं परेभ्यस्तं मन्येथा भारतानां हितञ्च । तत्तद्वापिथा सञ्जय  
राजमध्ये न सूक्ष्मं वीर्यवान् च युद्धहेतुः ॥ ४० ॥

इति उद्योगपर्वणि सञ्जयव्यानपर्वणि धृतराष्ट्रकथायां  
एकविंशोऽध्यायः ॥ २१ ॥

वैष्मपायन उवाच । राज्ञस्तु वचनं श्रुत्वा धृतराष्ट्रस्य  
सञ्जयः । उपप्लव्यं ययौ द्रष्टुं पाण्डवानमितीजसः ॥ १ ॥ स तु  
राजानमासाद्य कुन्तीपुत्रं युधिष्ठिरम् । अभिवाद्य ततः पूर्वं  
स्यूतपुत्रोऽभ्यभाषत ॥ २ ॥ गाढत्वाणः सञ्जयः स्यूतसूनुरजात-  
शत्रुमवदत् प्रतीतः । दिष्ट्या राजस्त्वामरोग प्रपश्ये सहायवन्तश्च  
महेन्द्रकल्पम् ॥ ३ ॥ अनामय पृच्छति त्वाप्तिकेया वृद्धो राजा  
धृतराष्ट्रो मनीषी । कञ्चिज्जीमः कुशलौ पाण्डवाग्रो धनञ्जयस्तौ  
च माद्रीतनूजौ ॥ ४ ॥ कञ्चित् कृष्णा द्रौपदी राजपुत्रौ सत्यव्रता  
वीरपत्नी सपुत्रा । मनस्विनी यत्र च वाञ्छसि त्वमिष्टान् कामान्  
भारत स्वस्तिकामः ॥ ५ ॥

युधिष्ठिर उवाच । गाढत्वाणे सञ्जय स्वागतं ते प्रीयामहे ते



वयं दर्शनेन । अनामयं प्रतिजाने तवाहं सहातुजैः कुशली चास्मि  
 विदन् ॥ ६ ॥ विरादिहं कुशलं भारतस्य शुभा रात्रिः कुशवृद्धस्य  
 सूत । मन्ये साक्षाद्दृष्टमहं नरेन्द्र दृष्ट्वैव त्वा सञ्जय प्रीतिवोगात्  
 ॥ ७ ॥ पितामहो नः स्थविरो मनस्वी महाप्राज्ञः सर्वधर्मोप-  
 पन्नः । स कौरव्यः कुशली तात भीष्मो यथापूर्वं वृत्तिरस्त्यस्य  
 कश्चित् ॥ ८ ॥ कश्चिद्राजा धृतराष्ट्रः सपुत्रो वैचित्तवीर्यः कुशली  
 महात्मा । महाराजो वाह्लिकः प्रातिपेयः कश्चिद्विद्वान् क्रमली  
 सूतपुत्र ॥ ९ ॥ स सामन्तः कुशली तात कश्चिद्भूरिचराः सत्य-  
 सन्धः भलश्च । द्रोणः सपुत्रश्च कृपश्च विप्रो महेश्वासाः कश्चिद्वेते-  
 ऽप्य रोगाः ॥ १० ॥ सर्वे कूरुभ्यः स्पृहयन्ति सञ्जय धनुर्द्धरा ये  
 पृथिव्यां प्रधानाः । महाप्राज्ञाः सर्वे शास्त्रावदाता धनुर्भृतां  
 सुख्यतमा पृथिव्याम् ॥ ११ ॥ कश्चिन्मानं तात लभन्त एते धनु-  
 र्भृतः कश्चिद्वेतेऽप्यरोगाः । येषां राष्ट्रे निवसति दर्शनं नीया  
 महेश्वासः शीलवान् द्रोणपुत्रः ॥ १२ ॥ वैश्यापुत्रः कुशली तात  
 कश्चिन्महाप्राज्ञो राजपुत्रो युयुत्सुः । कर्णोऽमात्यः कुशली तात  
 कश्चित् सुवीर्यवान् यस्य मन्दो विधेयः ॥ १३ ॥ स्त्रियां वृद्धा  
 भारतानां जनन्यो महानस्यो दारुभार्याश्च सूत । बह्वः पुत्रा  
 भागिनेवा भगिन्यो दौहित्रा वा कश्चिदप्यथलीलाः ॥ १४ ॥ कश्चि-  
 द्राजा ब्राह्मणानां यथावत् प्रवर्तते पूर्ववत्तात वृत्तिम् । कश्चि-  
 द्वायान्मानकान् धार्तराष्ट्रो द्विजातीनां सञ्जय नोपहन्ति ॥ १५ ॥  
 कश्चिद्राजा धृतराष्ट्रः सपुत्र लपेक्षते ब्राह्मणातिक्रामन् वै । स्वर्गस्य  
 कश्चिन् तथा वत्सभूतासुपेक्षते तेषु सदैव वृत्तिम् ॥ १६ ॥ एत-  
 ञ्जगतिश्चोत्तमं जीवलोके शुक्लं प्रजानां विहितं विधात्रा । ते  
 चेद्दोषं न नियच्छन्ति मन्दाः कृतस्त्रो नाशो भविता कौरवाणाम्  
 ॥ १७ ॥ कश्चिद्राजा धृतराष्ट्रः सपुत्रो बुभूषते वृत्तिममात्यवर्गं ।  
 कश्चिन् भेदेन जिजीविषन्ति सुहृद्भुपा दुर्हृदश्चैकमत्यात् ॥ १८ ॥

कच्चिन्न पापं कथयन्ति तात ते पाण्डवानां कुरवः सर्वे एव ।  
 द्रोणः सपुत्रश्च कृपश्च बीरो नास्माशु पापानि बहन्ति कच्चित् ॥ २० ॥  
 कच्चिद्राजानं घृतराष्ट्रं सपुत्रं समेत्याहुः कुरवः सर्वे एव । कच्चिद्दृष्ट्वा  
 दस्युसङ्घान् समेतान् स्मरन्ति पार्थस्य युष्मां प्रणेतुः ॥ २१ ॥ मौर्वी-  
 भूमाग्रप्रक्षितान् स्म तात दोधूयमानेन घनुर्गुणेन । गाण्डीवमुक्तान्  
 स्तनयिषु घोषानजिह्मगान् कच्चिदनुस्मरन्ति ॥ २२ ॥ न चापश्यं  
 कच्चिदहं पृथिव्यां योधं समं चाधिकज्ञार्जुनेन । यस्यैकषष्टि-  
 निर्णितास्तीक्ष्णधाराः सुवाससः सम्प्रतो हस्तवापः ॥ २३ ॥ गदा-  
 पाणिर्भीमसेनस्तरस्त्री प्रवेपयच्छुसङ्घाननीके । नागः प्रमिन्न  
 इव नडुलेषु चक्षुष्यते कच्चिदेनं स्मरन्ति ॥ २४ ॥ माद्रीपुत्रः सह-  
 दिवः कलिङ्गान् समागतानजयदन्तकूरे । बामेनास्यन् दक्षिणे-  
 नैव यो वै महाबलं कच्चिदेनं स्मरन्ति ॥ २५ ॥ पुरा जेतुं नकुलः  
 प्रेषितोऽयं शिवींस्त्रिगर्त्तान् सञ्जय पश्यतस्ते । दिशं प्रतीचीं  
 वयमानयन्ते माद्रीसुतं कच्चिदेनं स्मरन्ति ॥ २६ ॥ परामवो हैत-  
 वने य आसीद्भुर्मन्त्रिते घोषघातागतानाम् । यत्र मन्दाच्छववशं  
 प्रयातानमोचयद्भीमसेनो जयय ॥ २७ ॥ अहं पश्चादर्जुनमभ्य-  
 रक्षं माद्रीपुत्रौ भीमसेनोऽप्यरक्षत् । गाण्डीवभच्छुसङ्घानुदस्य  
 स्वस्थ्यागमत् कच्चिदेनं स्मरन्ति ॥ २८ ॥ न कर्मणा साधुनैकेन  
 नूनं सुखं शक्यं वै भवतीह सञ्जय । सर्वात्मना परिणेतुं वयञ्चेन्न  
 शक्नुमो घृतराष्ट्रस्य पुत्रम् ॥ १९ ॥

इति उद्योगपर्वणि सञ्जययानपर्वणि युधिष्ठिरप्रश्ने

हाविंशोऽध्यायः ॥ २२ ॥

सञ्जय उवाच । यथात्य मे पाण्डव तत्तथैव कुरून् कुरु-  
 येष्ठजनञ्च पृच्छसि । अनामयास्तात मगस्त्रिन्सो कुरुयेष्ठान्

वृक्षसि पार्थ दांष्ट्रम् ॥ १ ॥ सन्त्येव वृद्धाः साधवो धार्तराष्ट्र-  
 सन्त्येव पापा पाण्डव तस्य विद्धि । दद्याद्विपुभ्योऽपि हि धार्त्त-  
 राष्ट्रं कृतो दायास्तोपयेद्ब्राह्मणानाम् ॥ २ ॥ यद्युष्माकं वर्तते-  
 सैनधर्म्यमदुग्धेषु दुग्धवत्तन्न साधु । मित्रघ्नं क् स्याद्धृतराष्ट्रः  
 सपुत्रो युष्मान् द्विघ्नं साधुवृत्तानसाधु ॥ ३ ॥ न चानुजानासि  
 भृशञ्च तप्यते शोचत्यन्तं स्थविरोऽजातशत्रो । शृणोति हि ब्राह्म-  
 णानां समेत्य मित्रद्रोहः पातकेभ्यो गरीयान् ॥ ४ ॥ स्मरन्ति  
 तुभ्यं नरदेव संयुगे युद्धे च जिष्णोश्च युधां प्रणेतुः । समुत्कृष्टे  
 दुन्दुभिश्चक्रेष्वदे गदापाणिं भीमसेनं स्मरन्ति ॥ ५ ॥ माद्रीसुतौ  
 चापि रणाजिरेषु सर्वा दिशः सम्पतन्तौ स्मरन्ति । सेनां वर्षन्तौ  
 शरवर्षैरजस्रं महारथौ समरे दुष्प्रकम्पौ ॥ ६ ॥ न त्वेव मन्ये  
 पुंसस्य राजन्ननागतं ज्ञायते यद्धविष्यम् । त्वञ्चेत्तथा सर्वधर्मो-  
 पपन्नं प्राप्तं क्षेमं पाण्डव कृच्छ्ररूपम् ॥ ७ ॥ त्वमेवैतत् सर्वमतश्च  
 भूयः समाकृष्यांः प्रज्ञवाजातशत्रो । न कामार्थं सन्त्यजेयुहिं  
 धर्मं पाण्ड्योः सुताः सर्व एवेन्द्रकल्पाः ॥ ८ ॥ त्वमेवैतत् प्रज्ञया-  
 जातशत्रो समीकुर्यां येन धर्माप्रयुक्ते । धार्तराष्ट्राः पाण्डवाः  
 सृञ्जयाश्च ये चाप्यन्ये सन्निवृष्टा नरेन्द्राः ॥ ९ ॥ यन्माब्रवीदृत-  
 राष्ट्रो निशावामजातशत्रो वचनं पिता ते । सहामात्यः सह-  
 पुत्रश्च राजन् समेत्य ता वाचनिमां निबोध ॥ १० ॥

इति उद्योगपर्वणि सञ्जयवानपर्वणि सञ्जयवाक्ये

त्रयोविंशोऽध्यायः ॥ २३ ॥

युधिष्ठिर उवाच । समागताः पाण्डवाः सृञ्जयाश्च जनार्दनो  
 युयुधानो विराटः यत्ते वाक्यं धृतराष्ट्रानुशिष्टं गावत्पाणे ब्रूहि  
 तत् सूतपुत्र ॥ १ ॥

सञ्जय उवाच । अजातशत्रुश्च वृकोदरश्च धनञ्जयं माद्रवती-  
सुतो च । आमन्त्रये वासुदेवश्च शौरिं युयुधानं चेकितानं विराटम्  
॥ १ ॥ पाञ्चालानामधिपञ्चैव वृद्धं दृष्टव्यम् पार्श्वतं यात्रसेनिम् ।  
सर्वे वाचं शृणुते मां मदीयां वक्ष्यामि यां भूतिमिच्छन् कुङ्कुणाम्  
॥ २ ॥ शमं राजा वृतराष्ट्रोऽमिनन्दनधीजयत्वरमाणो रथं मे ।  
सभ्राह्मपुत्रस्वजनस्य राज्ञस्तद्भीचतां पाण्डवानां शमोऽस्तु ॥ ३ ॥  
सर्वैर्धर्मैः समुपेतास्तु पार्थाः संस्थानेन मार्द्देवेनार्जवेन । कुले  
जाता ह्यनृशंसा बहान्या क्लीनिषिवाः कर्मणां निश्चयज्ञाः ॥ ४ ॥  
न युज्यते कर्म युष्मासु हीनं सत्त्वं हि वस्तादृशं भीमसेनाः ।  
उद्भासते ह्यक्षनविन्दुवत्तच्छ्रे वस्त्रे यद्भवेत् किल्बिषं वः ॥ ५ ॥  
सर्वक्षयो दृश्यते यत्र कृत्स्नः पापोदयो निरयोऽभावसंस्थः । क-  
स्तत्र कृत्याप्नातु कर्म प्रजानन् पराजयो यत्र समो जयश्च ॥ ६ ॥  
ते वै धन्या येः कृतं ज्ञातिकार्यं ते वै पुत्राः सुहृदा बान्धवाश्च ।  
उपक्रुष्टं जीवितं सन्त्यजेयुर्यतः कुङ्कुणां नियतो वैमवः स्यात् ॥ ७ ॥  
ते चेत् कुङ्कुनमिष्याथ पार्था निर्णीय सर्वान् द्विषतो निगृह्य ।  
समञ्च वस्तुज्जीवितं मृदुना स्याद्यज्जीवध्वं ज्ञातिबध्नेन साधु ॥ ८ ॥  
को ह्येव युष्मान् सह केशवेन सर्वेकितानान् पार्श्वतवाङ्गुष्ठान् ।  
ससाल्यकीन् विप्रहेतेह जेतुं लब्ध्वापि देवान् सचिवानपीन्द्रः ॥ ९ ॥  
को वा कृच्छन् द्रोणमौष्माभिगुप्तानश्चत्थान्ना शल्यकृपादिभिश्च ।  
संगे विजेतुं विप्रहेत राजन् राघवेन्नृपान् सह भूमिपालैः ॥ १० ॥  
महद्बलं धार्तराष्ट्रस्य राज्ञः को वै शक्नो हन्तुमक्षीयमाणः ।  
सोऽहं जये चैव पराजये च निःश्रेयसं नाधिगच्छामि किञ्चित्  
॥ ११ ॥ कथं कथं हि नौवा इव दौष्कुलेया निर्धर्माथं कर्म कुर्युश्च  
पार्थाः । सोऽहं प्रसाद्य प्रणतो वासुदेवं पाञ्चालानामधिपं चैव  
वृद्धम् ॥ १२ ॥ कृताञ्जलिः शरणं वः प्रपद्ये कथं स्वस्ति स्यात्  
कुत्सञ्जयानाम् । न ह्येवमेवं वचनं वासुदेवो धनञ्जयो वा जातु

किञ्चिन्न कुर्यात् ॥ १३ ॥ प्राणान् ददौ याच्यमानः कुतोऽन्य-  
देतद्विदत् साधनार्थं ब्रवीमि । एतद्वाचो भोषणपुरोगमस्य मतं  
यद् भान्तिरिहोत्तमा स्यात् ॥ १४ ॥

इति उद्योगपर्वणि सञ्जययानपर्वणि सञ्जयवाक्ये  
चतुर्विंशोऽध्यायः ॥ २४ ॥

युधिष्ठिर उवाच । कां नु वाचं सञ्जय मे शृणोषि युद्धैर्षिणीं  
येन युद्धादिभेषि । अयुद्धं वै तात युद्धाद्वरीयः कस्तल्लब्ध्वा जातु  
युध्येत सूत ॥ १ ॥ अकुर्वन्त्येत् पुरुषस्य सञ्जय सिध्येत सङ्गल्पो  
मनसा यं यमिच्छेत् । न कर्म कुर्याद्विदितं वै ममैतदन्यत्र युद्धाद्-  
बद्ध यल्लघीवः ॥ २ ॥ कुतो युद्धं जातु नरोऽवगच्छेत् को देव-  
श्रुतो हि वृणीत युद्धम् । सुखैर्षिणः कर्म कुर्वन्ति पार्था धर्माद-  
हीनं यच्च लोकस्य पथ्यम् ॥ ३ ॥ धर्मादयं सुखमाशंसमानाः  
कृच्छ्रोपायं तत्त्वतः कर्म दुःखम् । सुखं प्रेप्सुर्बिजिषांसुश्च दुःखं  
च इन्द्रियाणां प्रीतिवशानुगामौ ॥ ४ ॥ कामाभिध्या स्वशरीरं  
दुनोति यथा प्रसुप्तो न करोति दुःघम् । यथेध्यमानस्य समिद्ध-  
तेजसो भूयो वलं वर्धति पावकस्य ॥ ५ ॥ कामार्थलाभेन तथैव  
भूयो न दृश्यते सर्पिषीवाम्भिरिदः । सम्पश्येमं भोगवयं महान्तं  
सङ्घास्माभिर्धृतराष्ट्रस्य राज्ञः ॥ ६ ॥ नाश्रेयानीश्वरो विग्रहाणां  
नाश्रेयान् वै गीतशब्दं शृणोति । नाश्रेयान् वै सेवते मातृगन्धान्  
चाप्यश्रेयाननुलेपनानि ॥ ७ ॥ नाश्रेयान् वै प्रावारान् सन्निवस्ते  
कथं तस्मात् संप्रणुदित् कुरुभ्यः । अत्रैव स्यादबुधस्यैष कामः  
प्रायः शरीरे हृदयं दुनोति ॥ ८ ॥ स्वयं राजा विषमस्थः परेषु  
सामर्थ्यमन्विच्छति तन्न साधु । यथात्मनः पश्यति वृत्तमेव तथा  
परेषामपि सोऽभ्युपैतु ॥ ९ ॥ आसन्नमम्वित्तु निदाघकाले गम्भीर-

कक्षे गहने विसृज्य । यथा वृद्धं वायुवग्निं शोचेत् क्षीमं समुक्षुः  
 शिशिरव्यपाधि ॥ १० ॥ आप्तैश्वर्य्यो धृतराष्ट्रोऽद्य राजा लालयते  
 सञ्जय कस्य हेतोः । प्रसृज्य दुर्वृद्धिमनार्ज्जवे रतं पुत्रं मन्दं मूढ-  
 ममन्त्रिणन्तु ॥ ११ ॥ अनाप्तवच्चाप्ततमस्य वाचः सुयोधनो विदुर-  
 स्यवमन्य । सुतस्य राजा धृतराष्ट्रः प्रियैषी सन्मुख्यमानो विश-  
 तेऽधर्ममेव ॥ १२ ॥ मेधाविनं ह्यर्थकामं कुरुणां वहुश्रुतं वाग्मिनं  
 शीलवन्तम् । स तं राजा धृतराष्ट्रः कुरुभ्यो न सञ्चार विदुरं  
 पुत्रकाम्यात् ॥ १३ ॥ मानघ्नस्यासौ मानकामस्य वैष्यो संर-  
 म्भिणश्चार्थधर्मातिगस्य । दुर्माषिणो मन्युवशानुगस्य कामात्ननो  
 दौर्हृदैर्मावितस्य ॥ १४ ॥ अनेयस्याश्वेयसो दीर्घमन्योर्मित्रद्रुहः  
 सञ्जय पापबुद्धेः । सुतस्य राजा धृतराष्ट्रः प्रियैषी प्रपश्यमानः  
 प्राजहाद्वर्मकामौ ॥ १५ ॥ तदैव मे सञ्जय दीव्यतोऽभून्मतिः  
 कुरुणामागतः स्याद्भावः । काव्यां वाचं विदुरो भाषमाणो न  
 विन्दते यद्धृतराष्ट्रात् प्रशंसाम् ॥ १६ ॥ सत्तुर्य्यदा नान्ववर्त्तन्त  
 बुद्धिं कृच्छं कुरुन् सूत तदाभ्याजगाम । यावत् प्रज्ञामन्ववर्त्तन्त  
 तस्य तावत्तेषां राष्ट्रवृद्धिर्बभूव ॥ १७ ॥ तदर्थलुब्धस्य निबोध  
 मेऽद्य धी मन्त्रिणो धार्तराष्ट्रस्य सूत । दुःशासनः शकनिः सूत-  
 पुत्रो गाबल्याणे पश्य सम्मोहमस्य ॥ १८ ॥ सोऽहं न पश्यामि  
 परीक्षमाणः कथं स्वस्ति स्यात् कुरुसृञ्जयानाम् । आप्तैश्वर्य्यो  
 धृतराष्ट्रः परेभ्यः प्रव्राजिते विदुरे दीर्घदृष्टौ ॥ १९ ॥ आशंसते  
 वै धृतराष्ट्रः सपुत्रो महाराज्यमसपत्नं पृथिव्याम् । तस्मिन् शमः  
 केवलो नोपलभ्यः सर्वं स्वकं मद्गतं मन्यतेऽर्थम् ॥ २० ॥ यत्तत्  
 कर्णो मन्यते पारशीयं युद्धे गृहीतायुधमर्जुनं वै । आसंश्च युद्धानि  
 पुरा महान्ति कथं कर्णो नामबह्वीप एषाम् ॥ २१ ॥ कर्णश्च  
 जानाति सुहोधनश्च द्रोणश्च जानाति पितामहश्च । अन्ये च धी  
 कुरवस्तत्र सन्ति यथार्जुनान्नास्यपरो धनुर्धरः ॥ २२ ॥ जानन्त्ये-

तत् कुरवः सर्व एव ये चाप्यन्ये भूमिपालाः समेताः । दुर्योधन-  
 राज्यमिहाभवद्यथा अरिन्दमे फाल्गुने विद्यमाने ॥ २३ ॥ तेनानु-  
 बन्धं मन्यते घातैराष्ट्रः शक्यं हर्तुं पाण्डवानां ममत्तम् । किरौ-  
 टिना तालमात्रायुधेन तद्देहिना संयुगं तत्र गत्वा ॥ २४ ॥ गाण्डीव-  
 विस्फारितशब्दमाजावशृण्वाना घातैराष्ट्रा ध्रियन्ते । क्रुद्धं न  
 चेदौघते भीमसेनं सुयोधनो मन्यते सिद्धमर्थम् ॥ २५ ॥ इन्द्रोऽप्ये-  
 तन्नोत्सहेत्तात हर्तुमैश्वर्यं नो जीवति भीमसेने । धनञ्जये  
 नकुले चैव सूत तथा वीरे सहदेवे सहिष्णौ ॥ २६ ॥ सा चेदितां  
 प्रतिपद्यते बुद्धिं वृद्धो राजा सह पुत्रेण सूत । एवं रणे पाण्डव-  
 कौपदग्या न नश्येयुः सञ्जय घातैराष्ट्रा ॥ २७ ॥ जानासि त्वं  
 लोभमन्नासु वृत्तं त्वां पूजयन् सञ्जयाहं क्षमेयम् । यच्चात्माकं  
 कौरवैर्भूतपूर्वं वा नो वृत्तिघातैराष्ट्रे तदासीत् ॥ २८ ॥ अद्यापि  
 तत्तत्र तथैव वर्त्ततां शान्तिं गमिष्यामि यथा त्वमाथ्य । इन्द्र-  
 प्रस्थे भवतु ममैव राज्यं सुयोधनो यच्छतु भारताग्रतः ॥ २९ ॥

इति उद्योगपर्वणि सञ्जययानपर्वणि युधिष्ठिरवाक्ये

पञ्चविंशोऽध्यायः ॥ २५ ॥

सञ्जय उवाच । धर्मनित्या पाण्डव ते विचिष्टा लोके श्रुता  
 दृश्यते चापि पार्थ । महाश्रावं जीवितं चाप्यनित्यं सम्पश्यंस्तं  
 पाण्डव मा व्यनीनशः ॥ १ ॥ न ते भागं कुरवोऽन्यत्र युद्धात् प्रय-  
 च्छेरंस्तुभ्यमजातघ्नो । मैत्र्येण चर्यामन्धकब्रह्मिणाराज्ये श्रेया  
 मन्ये न तु युद्धेन राज्यम् ॥ २ ॥ अल्पकालं जीवितं यन्ननुष्ये  
 महाश्रावं नित्यदुःखं चलञ्च । भूयश्च तद्यशसो नानुरूपं तस्मात्  
 पापं पाण्डव मा कृथास्त्वम् ॥ ३ ॥ कामा मनुष्यं प्रसजन्त एते  
 धर्मस्य ये विघ्नमूलं नरेन्द्र । पूर्वं नरस्तन्मतिमान् प्रणिज्जन् लोके

प्रशंसां लभतेऽनबन्धाम् ॥ ४ ॥ निबन्धनी ह्यर्थलक्षणे च पार्थ तामि-  
च्छतां वाध्यते धर्म एव । धर्मन्तु यः प्रवृणीते स बुद्धः कामे गृहे  
हीयतेऽर्थानुरोधात् ॥ ५ ॥ धर्मं कृत्वा कर्मणां तात मुख्यं महा-  
प्रतापः सवितेव भाति । हीनो हि धर्मेण महीमपीमां लब्ध्वा  
नरः सीदति पापबुद्धिः ॥ ६ ॥ वेदोऽधीतश्चरितं ब्रह्मचर्यं यज्ञै-  
रिष्टं ब्राह्मणेभ्यश्च दत्तम् । परं स्थानं मन्यमानेन भूय आत्मा  
दत्तो वर्षपूगं सुखेभ्यः ॥ ७ ॥ सुखद्वये सेवमानोतिवेलं योगा-  
भ्यासे यो न करोति कर्म । वित्तक्षये हीनसुखोऽतिवेलं दुःखं  
श्रिते कामवेगप्रणतः ॥ ८ ॥ एवं पुनर्ब्रह्मचर्याप्रसक्तो हित्वा धर्मं  
यः प्रकरोत्यधर्मम् । अश्रद्धयत् परलोकाय भूदो हित्वा देहं  
तप्यते प्रेत्य मन्दः ॥ ९ ॥ न कर्मणां विप्रणाशोऽस्य मत्र पुण्यानां  
वाप्यथवा पापकानाम् । पूर्वं कर्तुर्गच्छति पुण्यपापं पश्चाच्चैनमतु-  
यात्येव कर्त्ता ॥ १० ॥ न्यायोपेतं ब्राह्मणेभ्यो यदन्नं श्रद्धापूर्तं  
गन्धरसोपपन्नम् । अन्वाहार्येषूत्तमदक्षिणेषु तथारूपं कर्म  
दिख्यायते ते ॥ ११ ॥ इह क्षीरे क्रियते पार्थ कार्यं न वै किञ्चित्  
क्रियते प्रेत्य कार्यम् । त्वया कृतं पारलोक्यञ्च कर्म पुण्यं महत्  
सद्भिरतिप्रशस्तम् ॥ १२ ॥ जह्याति भृत्यञ्च जरां भयञ्च क्षुत्-  
पिपासे मनसश्चाप्रियाणि । न कर्त्तव्यं विद्यते तत्र किञ्चिदन्यत्र  
वै चेन्दियप्रीणनाद्धि ॥ १३ ॥ एवं रूपं कर्मफलं नरेन्द्र माद्रावता  
हृदयस्य प्रविण । स क्रोधजं पाण्डव हर्षजञ्च लोकाबुभौ मा  
प्रहासीद्विराय ॥ १४ ॥ अन्तं गत्वा कर्मणां मा प्रजह्याः सत्यं  
दमश्चाज्जिवमानृशंस्यम् । अश्वमेधं राजसूयं स चेष्टा पापस्यान्तं  
कर्मणां मा पुनर्गाः ॥ १५ ॥ तच्चेदेवं हे प्ररूपेण पार्थाः करिष्यध्वं  
कर्म पापं चिराय । निवसध्वं वर्षपूगान् वनेषु दुःखं वासं पाण्डवा  
धर्म एव ॥ १६ ॥ अप्रब्रज्ये मा स हित्वा पुरस्तादात्माधीनं यदु-  
बलं क्षेपदासीत् । नित्यञ्च वश्याः सचिवास्तुवेमे जनाद्देनो युयु-



धानश्च वीरः ॥ १७ ॥ मत्स्यो राजा स्कन्दरथः सपुत्रः प्रहारिभिः  
 सह पुत्रैर्विराट् । राजानश्च ये विजिताः पुरस्तात्त्वामेव ते  
 संशयेयुः समस्ताः ॥ १८ ॥ महासहाय प्रतपन् बलस्थः पुरस्कृतो  
 वासुदेवार्जुनाभ्याम् । वरान् हनिष्यन् हिषतो रङ्गमध्ये व्यनेष्यथा  
 घातैरऋष्य द्रुपम् ॥ १९ ॥ बलङ्गस्मादूर्ध्वं विद्या परस्य निजान्  
 कस्मात् कर्षयित्वा सहायान् । निरुष्य कस्मादूर्ध्वं पूगान् वनेषु  
 युयुत्सवे पाण्डवे ह्येनकालम् ॥ २० ॥ अप्राज्ञो वा पाण्डव युध्य-  
 मानो धर्मज्ञो वा भूतिमयोऽभ्युपैति । प्रज्ञावान् वा बुध्यमानोऽपि  
 धर्मं संस्तुत्याद्वा सोऽपि भूतेरपेति ॥ २१ ॥ नाधर्मं ते धीयते  
 पार्थ बुद्धिर्न संरम्भात् कर्म चकर्थ पापम् । अथो किं तत् कारणं  
 यस्य हेतोः प्रज्ञावत्सङ्गं कर्म चिकीर्षसीदम् ॥ २२ ॥ अव्याधिर्जं  
 कटकं शीर्षरोगि यशोमुखं पापफलोदयञ्च । सतां पेयं यन्न  
 पिवन्त्यसन्तो नन्युं महाराज पिव प्रशाम्य ॥ २३ ॥ घापातुवन्धं  
 को नु तं कामयेत क्षमैव ते ज्ञायसी नेत भोगाः । यत्र भीष्मः  
 शान्तनवे हतः स्यद्यत्र द्रोणः सहपुत्रो हतः स्यात् ॥ २४ ॥ कृपः  
 शल्यः सौमदत्तिर्विकर्णो विविंशतिः कर्णदुर्योधनौ च । एतान्  
 हत्वा कौटुम्भं तव सुखं स्याद्यद्विन्देथान्तदनुब्रूहि पार्थ ॥ २५ ॥  
 लब्ध्वापीमां पृथिवीं सागरान्तां जरामृत्यूनैव हि त्वं प्रजङ्घाः ।  
 प्रियाप्रिये सुखदुःखे च राजन्नैवं विद्वन्नेव युज्जं कुरु त्वम् ॥ २६ ॥  
 अमात्यानां यदि कामस्य हेतोरेवं युक्तं कर्म चिकीर्षसि त्वम् ।  
 अपक्रामेः संप्रदायैव तेषां नागास्त्वं वै देवयानात् पथोद्य ॥ २७ ॥

इति उद्योगपर्वणि सञ्जययानपर्वणि सञ्जयवाक्ये

षष्ठविंशोऽध्यायः ॥ २६ ॥

युधिष्ठिर उवाच । असंशयं सञ्जय सत्यमेतद्वर्मा वरः कर्मणां  
यत्त्वमात्थ । ज्ञात्वा तु मां सञ्जय गर्हयेत्स्वं यदि धर्मं वदधर्मं  
चरेयम् ॥ १ ॥ यत्राधर्मो धर्मरूपाणि धत्ते धर्मं कृतस्त्रो दृश्यते  
ऽधर्मरूपः । विभ्रद्वर्मा धर्मरूप तथा च विद्वांसस्तं सम्प पश्चान्त  
बुद्धा ॥ २ ॥ एवं तथैवापदि लिङ्गमेतद्वर्माधर्मौ नित्यवृत्तौ  
भजेताम् । आद्यं लिङ्गं यस्य तस्य प्रमाणमापद्वर्मा सञ्जय तन्नि-  
बोध ॥ ३ ॥ असत्यामापदि कर्मणि वर्तमानो विकर्मस्थः सञ्जय  
गर्हयेतम् । लुप्तायान्तु प्रकृतौ येन कर्म निष्पादयेत्तत् परीप्से-  
द्विहीनः ॥ ४ ॥ प्रकृतिस्थश्चापदि वर्तमान उभौ गच्छीं भवतः  
सञ्जयेतौ । अविनाशमिच्छतां ब्राह्मणानां प्रायश्चित्तं विहितं  
यदिधात्वा ॥ ५ ॥ सम्पश्येथाः कर्मसु वर्तमानान् विकर्मस्थान्  
सञ्जय गर्हयेत्स्वम् । मनीषिणा सत्त्वविच्छेदनाय विधीयते सत्सु  
वृत्तिः सदैव ॥ ५ ॥ अब्राह्मणा सन्ति तु ये न वैद्याः सर्वोच्छेदं  
साधु मन्येत तेभ्यः । तदध्वानः पितरो ये च पूर्वं पितामहां ये  
च तेभ्यः परेऽन्ये ॥ ७ ॥ प्रक्षैषिणो ये च हि कर्म कुर्युर्नान्यं  
ततो नास्तिकोऽस्मौति मन्ये । यत् किञ्चनेदं वित्तमस्यां पृथिव्यां  
यद्देवानां त्रिदशानां परं यत् ॥ ८ ॥ प्राजापत्यं त्रिदिवं ब्रह्म-  
लोकं नाधर्मतः सञ्जय कामयेयम् । धर्मेश्वरः कुशलो नीतिमां  
श्चाप्यपासिता ब्राह्मणानां मनीषी ॥ ९ ॥ नानाविधांश्चैव महा-  
वलांश्च राज्ञो विजानन्ननुशास्ति कृष्णः । यदि ह्यहं विद्वजन्  
स्यामगच्छीं युधप्रमानो यदि जह्यां स्वधर्मम् ॥ १० ॥ महायथाः  
केशवस्तद्ब्रवीतु वासुदेवस्त्वयोरर्थकामः । शैनेयोऽयश्चेरय-  
श्चाध्यकाश्च बाष्पीयभोजाः कुरुरा सञ्जयाश्च ॥ ११ ॥ उपासीना  
वासुदेवस्य बुद्धिं निगृह्य यत्नं सुहृदो नन्दयन्ति । वृषाग्रन्धका  
क्षुग्रसेनादयो वै कृष्णप्रणीताः सर्व एवेन्द्रहत्याः ॥ १२ ॥ मन-  
स्विनः सत्यपरायणाश्च महावला यादवा भोगवन्तः । काश्यो

वञ्जुः श्रियमुत्तमाङ्गतो लब्ध्वा कृष्णं भ्रातरमीशितारम् ॥ १३ ॥  
 यस्मै कामान् वर्षति वासुदेवो श्रीष्मात्प्रये मेघ इव प्रजाभ्यः ।  
 ईदृशोऽयं कैशवस्तात भूयान् विद्वि ह्येन कर्मणो निश्चयन्नम् ।  
 प्रियश्च न साधुतमश्च कृष्णो नातिक्रमे वचनं कैशवस्य ॥ १४ ॥

इति उद्योगपर्वणि सञ्जययानपर्वणियुधिष्ठिरवाक्ये

सप्तविंशोऽध्यायः ॥ २७ ॥

वासुदेव उवाच । अविनाशं सञ्जय पाण्डवानामिच्छाम्यहं  
 भूतिशेषां प्रियञ्च । तथा राज्ञो धृतराष्ट्रस्य सूत समाश्रसे वृद्ध-  
 पुत्रस्य वृद्धिन् ॥ १ ॥ कामो हि मे सञ्जय नित्यमेव नान्यद्ब्रूयां  
 तान् प्रति श्राम्यतेति । राज्ञश्च हि प्रियमेतद्दृष्ट्वांमि मन्ये वै  
 तत पाण्डवानां समर्थम् ॥ २ ॥ सुदुष्करस्तत्र शमो हि नूनं प्रद-  
 र्शितः सञ्जय पाण्डवेन । यस्मिन् गृहो धृतराष्ट्रः सपुत्रः कक्षा-  
 दिपां कलहो नावमूर्च्छेत् ॥ ३ ॥ न त्वं धर्मं विचरं सञ्जयेह  
 भक्तश्च जानासि युधिष्ठिराच्च । अथो कक्षात् सञ्जय पाण्डवस्य  
 उत्साहिनः पूरयतः स्वकर्म ॥ ४ ॥ यथाख्यातमावसतः कृटुस्त्वं  
 पुरा कक्षात् साधु विलोपमात्य । अस्मिन् विधौ वर्त्तमाने यथाव-  
 दुच्चावचा मतयो ब्राह्मणानाम् ॥ ५ ॥ कर्मणाङ्गः सिद्धिमेके परत्र  
 हित्वा कर्म विद्यया निद्धिमेके । नाभुक्त्वानो भक्ष्यभोज्यस्य तृप्ये-  
 हिद्वानपीह त्रिदितं ब्राह्मणानाम् ॥ ६ ॥ या वै विद्या साधय-  
 न्तीह कर्म तासां फलं विद्यते नेतरासाम् । तत्रेह वै दृष्टफलन्तु  
 कर्म पीलोद्दकं श्राम्यति तृणायार्त्तः ॥ ७ ॥ सोऽयं विधिर्विहितः  
 कर्मणैव सञ्चरते संजय तत्र कर्म । तत्र योऽन्यत् कर्मणः साधु  
 मन्ये मोघं तस्यालपितं दुर्वलस्य ॥ ८ ॥ कर्मणामी भान्ति देवाः  
 पुरतः कर्मणैवेह प्लवते मातरिश्वा । अहोरात्रे विदधत् कर्मणैव

अतन्द्रिता अश्रद्धेति सूयः ॥ ८ ॥ मासाईमासानथ नक्षत्र-  
योगानतन्द्रितश्चन्द्रमाश्चाभ्युपैति । अतन्द्रिता दहते जातवेदाः  
समिद्धमानः कर्म कुर्वन् प्रजाभ्यः ॥ १० ॥ अतन्द्रिता भारभिमं  
महान्तं विमर्त्ति देवी पृथिवी बलेन । अतन्द्रिताः शीघ्रमपो वहन्ति  
सन्तर्पयन्त्यः सर्वभूतानि नद्यः ॥ ११ ॥ अतन्द्रिता वर्षति भूरि-  
तेजाः सन्नादयन्तन्तरीक्षं दिशश्च । अतन्द्रिता ब्रह्मचर्यं चचार  
अष्टलनिष्कृन् वलभिद्देवतानाम् ॥ १२ ॥ हिला सुखं मनसश्च  
प्रियाणि देव यक्रः कर्मणा अष्टमाप । सत्यधर्मौ पालयन्प्र-  
मत्तो दमन्ति तित्त्वां समतां प्रियञ्च ॥ १३ ॥ एतानि सर्वाण्यप-  
सेवमान स देवराज्यं मघवान् प्राप सुखम् । वृहस्पतिर्ब्रह्मचर्यं  
चचार समाहितः संश्रितात्मा यथावत् ॥ १४ ॥ हिला सुखं  
प्रतिस्थेन्द्रियाणि तेन देवानामगमद्गौरवं सः । तथा नक्षत्राणि  
कर्मणामुत्र भान्ति रुद्रादित्या वसवोऽथापि विश्वे ॥ १५ ॥ यनो  
राजा वैश्वणः कुवेरो गन्धर्ववक्षाप्सरसश्च सूत । ब्रह्मविद्यां  
ब्रह्मचर्यं क्रियाञ्च निषिवमाना ऋषयोऽमुत्र भान्ति ॥ १६ ॥ ज्ञान-  
निभं सर्वलोकस्य धमं विप्रेन्द्राणां क्षत्रियाणां विशाञ्च । स कक्षा  
त्वं जानतां ज्ञानवान् सन् व्यायच्छसे सञ्जय कौरवार्थ ॥ १७ ॥  
आम्नायेषु नित्यसंयोगमस्य तथाश्चमेधे राजसूये च विद्धि । संयु-  
ज्यते धनुषा वर्मणा च हस्त्यश्चपृष्ठे रथश्चस्त्रैश्च भूयः ॥ १८ ॥ ते  
चेदिमे कौरवाणामुपायमवगच्छेयुरवधेनैव पार्थाः । धर्मद्वार्गं  
पुण्यमेपां कृतं स्यादार्थं वृत्ते भीमसेनं निगृह्य ॥ १९ ॥ ते चेत्  
पित्रे कर्मणि वर्त्तमाना आपत्येरन् दिष्टवशेन मृत्युम् । तथा शक्त्या  
पूरयन्तः स्वकर्म तदप्येपां निधनं स्यात् प्रशस्तम् ॥ २० ॥ उताहो  
त्वं मन्यसे शम्यसेव राज्ञां युद्धे वर्त्तते धर्मतन्त्रम् । अयुद्धे वा  
वर्त्तते धर्मतन्त्रं तथैव ते वाचमिमां शृणोमि ॥ २१ ॥ चातुर्वर्ण्यस्य  
एतन् विभागमवेक्ष्य त्वं संजय त्वञ्च कर्म । निशम्याथो पाण्डवानं

स्वकर्म प्रशंस वा निन्द वा या मतिस्ते ॥ २२ ॥ अधीयीत ब्राह्मणी  
 वै यजेत इत्याद्यात्तीर्थमुख्यानि चैव । अध्यापयेद्याजयेच्चापि  
 वाच्यान् प्रतिग्रहान् वा विदितात प्रतीच्छेत् ॥ २३ ॥ तथा  
 राजन्यो रक्षणं वै प्रजानां कृत्वा धर्मेणाप्रमत्तोऽथ दत्त्वा । यज्ञै-  
 रिष्ट्वा सर्ववेदानधीत्य दारान् कृत्वा पुण्यकृदावसेहृद्धान् ॥ २४ ॥  
 स धर्मात्मा धर्ममधीत्य पुण्यं यदिच्छेया ब्रजति ब्रह्मलोकम् ।  
 वैश्योऽधीत्य कृषिगोरक्षपथैर्वित्तं चित्वा पालयन्नप्रमत्तः ॥ २५ ॥  
 प्रियं कुर्वन् ब्राह्मणचरित्रियाणां धर्मशीलः पुण्यकृदावसेहृद्धान् ।  
 परिचर्या वन्दनं ब्राह्मणानां नाधीयीत प्रतिषिद्धोऽस्य यज्ञः ॥ २६ ॥  
 नित्योष्कितो भूतयोऽन्द्रितः स्यादेवं श्रुतः शूद्रधर्मः पुनाणः ।  
 एतान् राजा पालयन्नप्रमत्तो नियोजयन् सर्ववर्णान् स्वधर्मम् ॥ २७ ॥  
 अकामात्मा समवृत्तिः प्रजासु नाधार्मिकाननुरुध्येत कामान् ।  
 अत्रांस्तक्षाद्यदि विद्येत कश्चिदभिज्ञातः सर्वधर्मोपपन्नः ॥ २८ ॥  
 स तं द्रष्टुमनुमिष्यात् प्रजानामेतद्बुद्धेन च तस्मिन्नुपायः । यदा  
 गृध्येत् परभूतौ नृशंसो विधिप्रकोपादुवलमाददानः ॥ २९ ॥ ततो  
 राज्ञां शमभवद्युद्धमेतत्तत्र जातं वर्म शस्त्रं धनुश्च । इन्द्रेणैत-  
 दस्युवधाय कर्म उत्पादितं वर्म शस्त्रं धनुश्च ॥ ३० ॥ तत्र पुण्यं  
 दस्युवधेन लभ्यते सोऽयं दापः कुरुमिस्तीव्ररूपः । यधर्मश्चैधर्म-  
 मबुध्यमानैः प्रादुर्भूतः संजय तन्न साधू ॥ ३१ ॥ तत्र राजा धृत-  
 राष्ट्रस्य पुत्रो धर्म्यं हरन् पाण्डवानामकक्षात् । नावेक्षते राज-  
 क्षमं पुराणं तदन्वयाः कुरवः सर्व एव ॥ ३२ ॥ स्तेनो हरेद्यत्र  
 शनं ह्यदृष्टः प्रसह्य वा ह्यत्र हरेत दृष्टः । उभौ गच्छीं भवतः  
 संजयैतौ किं वै पृथक्तां धृतराष्ट्रस्य पुत्रे ॥ ३३ ॥ सोऽयं लाभा-  
 न्नन्यते धर्ममेत यमिच्छति क्रोधवशानुगामी । भागः पुनः पाण्ड-  
 वानां निषिष्टस्तेनो कक्षादाददीरन् परे वै ॥ ३४ ॥ अस्मिन् पदे  
 शुध्यतां नो बधोऽपि श्लाघ्यः पित्र परराज्याहिंशितम् । एतान्

धर्मान् कौरवाणां पुराणानाचक्षोषाः सञ्जय राजमध्ये ॥ ३५ ॥  
 ये ते मन्दा मृत्युवशाभिपन्नाः समानीता धार्तराष्ट्रेण मूढाः । इदं  
 पुनः कर्म पापीय एव सभामध्ये पश्य वृत्तं कुक्ष्याम् ॥ ३६ ॥  
 प्रियां भार्यां द्रौपदीं पाण्डवानां यशस्विनीं शीलवृत्तोपपन्नाम् ।  
 यदुपैक्षन्त कुरवो भीष्मसुखाः कामानुगीनोपरुद्धां रुदन्तीम् ॥ ३७ ॥  
 ताञ्चेत्तदा ते सकुमारवृद्धा अवारयिष्यन् कुरवः समेताः । मम  
 प्रियं धृतराष्ट्रोऽकरिष्यत् पुत्राणाञ्च कृतमस्याभविष्यत् ॥ ३८ ॥  
 दुःशासनः प्रातिलोम्यान्निनाय सभामध्ये श्वशुराणाञ्च कृष्णाम् ।  
 सा तत्र नीता करुणं व्यपेक्ष्य नान्यं क्षत्तुर्नाथमवाप किञ्चित् ॥ ३९ ॥  
 कार्पण्यादेव सहितास्तत्र भूपा नाग्रक्षुब्धं पतिवत्तुं सभावाम् ।  
 एकः क्षत्ता धर्ममथं ब्रुवाणो धर्मबुद्ध्या प्रत्युवाचात्मबुद्धिम् ॥ ४० ॥  
 अनुज्ञातं धर्ममेतं सभावामथेच्छसे पाण्डस्योपदेष्टुम् । कृष्णा  
 स्मेतत् कर्म चकार शुद्धं सुदुष्करं तत्र सभां समेत्य ॥ ४१ ॥ येन  
 कृच्छात् पाण्डवानुज्जहार तथात्मानं नीरिव सागरौघात् । यत्रा-  
 ब्रवीत् सूतपुत्रः सभायां कृष्णां स्थितां श्वशुराणां समीपे ॥ ४२ ॥  
 न ते सतिर्विद्यते याज्ञसेनि प्रपद्य दासौ धार्तराष्ट्रस्य वैश्वः ।  
 पराजितास्ते प्रतयो न सन्ति पतिं चान्यं भाविनि त्वं वृणीष्व  
 ॥ ४३ ॥ यो वीरमोहो हृद्दये प्रीत आसीदस्थिच्छिन्दन् धर्मधाती  
 सुबोरः । कर्णाच्छूरो वाङ्मयस्तीग्मतेजाः प्रतिष्ठितो हृद्दये  
 फाल्गुनस्य ॥ ४४ ॥ कृष्णांजिनानि परिधित्समानान् दुःशासनः  
 कटुकान्यभ्यभाषत । एते सर्वे षण्डतिला विनष्टाः क्षयं गता नरकं  
 दीर्घकालम् ॥ ४५ ॥ गान्धारराजः शकुनिर्निहत्या यद्ब्रवीत्  
 द्यूतकाले स पार्थम् । पराजितो नकुल किं वतास्ति कृष्णाया त्वं  
 दीव्य वै याज्ञसेन्या ॥ ४६ ॥ जानासि त्वं सञ्जय सर्वमेतत् द्यूते  
 वाक्यं गच्छमेवं यथात्मम् । स्वयं त्वहं प्रार्थये तत्र गन्तुं समाधातुं  
 कार्यमेतद्विपन्नम् ॥ ४७ ॥ अद्यापयिला यदि पाण्डुवार्धं समं

कुरूणामपि चेच्छकैर्वर्मा । पुण्यञ्च मे स्याच्चरितं महोदयं मुञ्चै-  
 रञ्च कुरवो मृत्युपाशात् ॥ ४८ ॥ अपि मे वाचं भाषमाणस्य काव्यां  
 धर्मारामार्थवतीमहिंस्त्राम् । अवेक्षेरन् धार्तराष्ट्राः समक्षं माञ्च  
 प्राप्तं कुरवः पूजयिषुः ॥ ४९ ॥ अतोऽन्यथा रथिना फाल्गुनेन  
 भीमेन चैवाहबद्धितेन । परासिक्तान् धार्तराष्ट्रांश्च विद्धि प्रदह्य-  
 मानान् कर्मणा स्तेन पापान् ॥ ५० ॥ पराजितान् पाण्डवेयास्तु  
 वाचो रौद्रा रूक्षा भाषते धार्तराष्ट्रः । गदाहस्तो भीमसेनोऽप्र-  
 मत्तो दुर्योधनं स्मारयिता हि काले ॥ ५१ ॥ सुधीधनो मन्यु-  
 मयो महाद्रुमः स्कन्धः कर्णः शकुनिस्तस्य शाखा । दूःशासनः  
 पुष्पफले समृद्धे मूलं राजा धृतराष्ट्रो मनीषी ॥ ५२ ॥ युधिष्ठिरो  
 धर्ममयो महाद्रुमः स्कन्धोऽर्जुनो भीमसेनोऽस्य शाखा । मद्भी-  
 सुतो पुष्पफले समृद्धे मूलन्तुहं ब्रह्म च ब्राह्मणाश्च ॥ ५३ ॥ वनं  
 राजा धृतराष्ट्रः सपुत्रो व्याघ्रस्ते वै सञ्जय पाण्डुपुत्राः । मा वनं  
 छिन्धि सव्याघ्रं मा व्याघ्रा नीनशुर्वनात् ॥ ५४ ॥ निर्वनो वध्यते  
 व्याघ्रो निर्व्याघ्रं छिद्यते वनम् । तस्माद्वाघ्रो वनं रक्षेद्दैनं व्याघ्रञ्च  
 पालयेत् ॥ ५५ ॥ लताधर्मा धार्तराष्ट्राः शालाः सञ्जय पाण्डवाः ।  
 न लता वर्द्धते जातु महाद्रुममनाश्रिता ॥ ५६ ॥ स्थिताः शुश्रू-  
 षितुं पार्थाः स्थिता योद्धुमरिन्दमाः । यत् कृत्यं धृतराष्ट्रस्य  
 तत् करोतु नराधिपः ॥ ५७ ॥ स्थिताः शमे महात्मानः पाण्डवा  
 धर्मचारिणः । योधाः सनर्थास्तद्दिवन्नाचक्षीथा यथातथम् ॥ ५८ ॥

इति उद्योगपर्वणि सञ्जययानपर्वणि कृष्णवाक्ये

अष्टाविंशोऽध्यायः ॥ २८ ॥

सञ्जय उवाच । आमन्त्रये तां नरदेवदेव गच्छाम्यहं  
 पाण्डव सस्ति तेऽस्तु । कञ्चिन्न वाचा वृजिनं हि किञ्चिदुच्चारितं

मे मनसोऽभिपङ्गात् ॥ १ ॥ जनार्दनं भीमसेनार्जुनौ च माद्रीसुतौ  
सात्यकि चेकितानम् । आमन्त्र्य गच्छामि शिवं सुखं व सौम्येन  
मा पश्येत चक्षुषा नृपा ॥ २ ॥

युधिष्ठिर उवाच । अनुज्ञातः सञ्जय स्वस्ति गच्छ न नः  
स्तरस्यप्रियं जातु विद्वन् । विद्वन् त्वां तं च वयञ्च सर्वं शुद्धात्मानं  
मध्यगतं समास्थम् ॥ ३ ॥ आप्तो दूतः सञ्जय सुप्रियो मे कल्याण-  
वाक् शीलवास्तृप्तिमांश्च । न मुञ्चेस्त्वं सञ्जय जातु मत्वा न च  
क्रुध्येरच्यमानो दुरत्तैः ॥ ४ ॥ न मर्मगां जातु वक्तासि रुचां  
नापश्रुतिं कटुकां नो तु मुक्ताम् । धर्मरामामर्थवतीमहिंस्त्रामेतां  
वाचं तव जानौम स्मृत ॥ ५ ॥ त्वमेव नः प्रियतमोऽसि दूत इहा-  
गच्छेद्दिदुरो वा द्वितीयः । अभीक्ष्णदृष्टोऽसि पुरा हि नस्त्वं धन-  
ञ्जयत्यात्मसमः सखासि ॥ ६ ॥ इतो गत्वा सञ्जय क्षिप्रमेव  
उपातिष्ठेया ब्राह्मणान् ये तदर्हाः । विशुद्धवीर्याश्चरणोपपन्नाः  
कुले जाताः सर्वधर्मोपपन्नाः ॥ ७ ॥ स्वाध्यायिनो ब्राह्मणा भिक्ष-  
वश्च तपस्विनो ये च नित्या वनेषु । अभिवाद्या वै महचनेन वृद्धा-  
स्तथेनरेषां कुशलं वद्विधाः ॥ ८ ॥ पुरोहितं धृतराष्ट्रस्य राज्ञ-  
स्तथाचार्यानृत्विजो ये च तस्य । तैश्च त्वं तात सहितैर्विद्याहं  
सङ्गच्छेथाः कुशलेनैव स्मृत ॥ ९ ॥ अत्रोद्विधा ये न वसन्ति वृद्धा  
मनस्विनः शीलबलोपपन्नाः । अशंसन्तोऽस्माक्रमनुस्मरन्तो यथा-  
शक्तिधर्ममात्रां चरन्त ॥ १० ॥ आर्यस्व मा कुशलिनं स्म तथ्यो  
ह्यनामयं तात पृच्छेज्जन्धनम् । ये जीवन्ति व्यवहारेण राष्ट्रे ये  
पालयन्तो निवसन्ति राष्ट्रे ॥ ११ ॥ आचार्य इष्टो नयगी  
विधेया विद्वानभीप्सन् ब्रह्मचर्यं चचार । याऽस्त्वं चतुष्पात पुन-  
रेव चक्रे द्रोण प्रसन्नोभिवाद्यस्त्वयासौ ॥ १२ ॥ अधीतविद्य-  
श्चरणोपपन्नो याऽस्त्वं चतुष्पात् पुनरेव चक्रे । गन्धर्वपुत्रप्रतिमं  
तरस्विनं तमश्नुत्यामान कुशलं स्म पृच्छे ॥ १३ ॥ आरहतस्याव-



सद्यं स्म गत्वा महारथस्यात्मविदां वरस्य । त्वं मामभीक्ष्णं परि-  
 क्रीर्त्तयन् वै कृपस्य पादौ सञ्जय पाणिना स्पृशेः ॥ १४ ॥ यस्मिन्  
 शीर्ष्यमानृशंस्य तपश्च प्रज्ञा शीलं श्रुतिसत्त्वे धृतिश्च । पादौ  
 गृहीत्वा कुर्वन्सत्तमस्य भीष्मस्य मां तत्र निवेदयेथाः ॥ १५ ॥ प्रज्ञा-  
 चक्षुर्यः प्रणेता कुर्वणा वज्रश्रुतो वृहत्सेवी मनीषी । तस्मै राज्ञे  
 ख्यविरायाभिवाद्य आबद्धीथाः सञ्जय मामरोगम् ॥ १६ ॥ ज्येष्ठ-  
 पुत्रो धृतराष्ट्रस्य मन्दो मूर्खः शट् सञ्जय पापशीलः । प्रयास्ता  
 वै पृथिवीं येन सर्वा सुयोधनं कुशलं तात पृच्छेः ॥ १७ ॥ भ्राता  
 कनीयः नपि तस्य मन्दन्तथाशीलः संजय सोऽपि शश्वत् । महे-  
 ष्वासः शूरतम कुर्वणां दुःशासनः कुशलं तात वाच्यः ॥ १८ ॥  
 यस्य कामो वर्तते नित्यमेव नान्यः शनाङ्गारतानामिति स्म । स  
 वाङ्मिकानामृषभो मनीषी त्वयाभिवाद्य संजय साधुशीलः ॥ १९ ॥  
 गुणैरनेकैः प्रवरैश्च युक्तो विज्ञानवान्नैव च निष्ठुरो यः । स्नेहा-  
 दमर्षं सद्गते सदैव स सोमदत्त पूजनीयो मतो मे ॥ २० ॥ अर्ह-  
 त्तम पुरुषु सौमदत्तिः स तो भ्राता संजय मत्सहायः । महे-  
 ष्वासो रथिनामुत्तमोऽर्हः सहामात्यः कुशलं तस्य पृच्छेः ॥ २१ ॥  
 ये चैवान्ये कुरुमुख्या युवानः पुत्राः पौत्रा भ्रातरश्चैव ये न । यं  
 यमेषां मन्यसे येन योग्यं तत्तत् प्रोचनामयं सूत वाच्याः ॥ २२ ॥  
 ये राजानः पाण्डवायोधनाय समानीता धार्तराष्ट्रेण केचित् ।  
 चघातयः शल्लुकाः केकयाश्च तथाबन्धा ये त्रिगर्ताश्च मुख्याः  
 ॥ २३ ॥ प्राच्योदीच्या दक्षिणात्याश्च शूरास्तथा प्रतीच्याः  
 पार्वतीयाश्च सर्वे अनृशंसाः शीलवृत्तोपपन्नास्तेषां सर्वेषां कुशल  
 सूत पृच्छेः ॥ २४ ॥ हस्त्यारोहा रथिनः साहिनश्च पदातय-  
 श्चाथ्यैः सङ्घा महान्तः । आख्याय मां कुशलिनं षष्ठं नित्यमनामयं  
 परिपृच्छेः सनशान् ॥ २५ ॥ तथाराज्ञो ह्यर्थयुक्तानमात्यान्  
 दौवारिकान् ये च सेनान्धयन्ति । आयव्ययं ये गणयन्ति नित्य-

मर्धांस्येव महतश्चित्तयन्ति ॥ २३ ॥ वृन्दारकं कुरुमध्येष्वमूर्द्धं  
महाप्रज्ञं सर्वधर्मोपपन्नम् । न तस्य युद्धं रोचते वै कदाचित्  
वैश्यापुत्रं कुशलं तात पृच्छेः ॥ २४ ॥ निकर्त्तने ह्वेने योऽहिती-  
चम्बुन्नोपधः साधुदेवौ मताश्च । यो दुर्जयौ देवितव्येन सङ्घे  
स चित्रसेनः कुशलं तात वाच्य ॥ २५ ॥ गान्धारराजः शक्रनिः  
पार्वतीयो निकर्त्तने योऽहितीयोऽक्षदेवौ । मनं कुर्वन् धार्त्त-  
राष्ट्रस्य सूत मिथ्याबुद्धेः कुशलं तात पृच्छेः ॥ २६ ॥ यः पाण्ड-  
वानेकरथेन वीरः समुत्सह्यप्रवृथ्यान् विजेतुम् । यो सुहृतां  
मोहयिताहितीयो वैकर्त्तनः कुशलं तस्य पृच्छेः ॥ २७ ॥ स एव  
भक्तः स गुरुः स भर्त्ता स वै पिता स च माता सुहृच्च । अबाध-  
बुद्धिर्विदुरो दीर्घदर्शी स नो मन्त्रौ कुशलं तं ज्ञ पृच्छेः ॥ २८ ॥  
वृद्धाः स्त्रियो वायु गुणोपपन्ना ज्ञायन्ते नः सञ्जय मातरस्ताः ।  
ताभिः सर्वाभिः सहिताभिः समेत्य स्त्रीभिः सव्रहाभिरभिवादं  
वदेयाः ॥ २९ ॥ कश्चित् पुत्रा जीवपुत्रा सुसम्यग्वर्त्तन्ते वो वृत्ति-  
मनृशंसङ्गपाः । इति स्त्रोक्ता सञ्जय ब्रूहि पञ्चादजातशत्रुः कुशलो  
सपुत्रः ॥ ३० ॥ वा नो भार्याः सञ्जय वेत्य तत्र तासां सर्वासां  
कुशलं तात पृच्छेः । सुसङ्गुप्ताः सुरभयोऽनवद्याः कश्चिद्गृहाना-  
वसथाप्रमत्ताः ॥ ३१ ॥ कश्चिद्दृत्तिं श्वशुरेषु भद्राः कल्याणीं  
वर्त्तध्वमनृशंसङ्गपाम् । यथा च स्युः पतवोऽनुकुलास्तथा वृत्ति-  
मात्मनः स्थापयध्वम् ॥ ३२ ॥ वा नः स्त्रुपाः सञ्जय वेत्य तत्र  
प्राप्ता कुलेभ्यश्च गुणोपपन्नाः । प्रजावत्यो ब्रूहि समेत्य ताश्च  
युधिष्ठिरो बोऽभ्यवदत् प्रसन्नः ॥ ३३ ॥ कन्याः स्वजेयाः सद्नेषु  
सञ्जय अनामयं यद्वचनेन पृष्ट्वा । कल्याणा वः सन्तु पतवोऽनु-  
कूला वृथं पतीना भवतानुकूलाः ॥ ३४ ॥ अलङ्कृता वस्त्रवत्यः  
सुगन्धा अवौभक्ताः सुखिता भोगवत्यः । लघु वासा दर्शनं वाक्  
च लघुौ वैश्वस्त्रियः कुशलं तात पृच्छेः ॥ ३५ ॥ दास्यः स्युवो

ये च दासाः कुक्षणां तदाश्रया वहवः कुञ्जखञ्जाः । आख्याय  
मां कुशलिनं स तेभ्योऽप्यनामयं परिपृच्छेर्जघन्यम् ॥ ३९ ॥ कच्चि-  
वृत्तिं वर्त्तते वै पुराणीं कच्चिद्धोगान् धार्तराष्ट्रो ददाति । अङ्ग-  
हीनान् कृपणान् वामनान् वा यानावृशंस्यो घृतराष्ट्रो विभर्त्ति  
॥ ४० ॥ अन्धाश्च सर्वान् स्थविरांस्तथैव हस्त्याजीवा वहवो यैः  
सन्ति । आख्याय मां कुशलिनं स तेभ्योऽप्यनामयं परिपृच्छे-  
र्जघन्यम् ॥ ४१ ॥ मा भैष्ट दुःखेन कुजौवितेन नूनं कृतं परलोकेषु  
पापम् । निगृह्य शत्रून् सुहृदोऽनुसृज्य दासोभिरन्नेन च वो  
भरिष्ये ॥ ४२ ॥ सन्त्येव मे ब्राह्मणेभ्यः कृतानि भावीन्यथो नो  
वत वर्त्तयन्ति । तान् पश्यामि युक्तक्षपांस्तथैव तामेव सिद्धिं  
श्वावधीथा नृपन्तम् ॥ ४३ ॥ ये चानाथा दुर्वलाः सर्वकालमात्म-  
न्येव प्रयतन्तेऽथ मूढा । तांश्चापि त्वं कृपणान् सर्वथैव अक्ष-  
हाक्मात् कुशलं तात पृच्छेः ॥ ४४ ॥ ये चाप्यन्ये संश्रिता धार्त्त-  
राष्ट्रान्नानादिग्भ्योऽभ्यागताः स्त्रनपुत्र । दृष्ट्वा तांश्चैवार्हतश्चापि  
सर्वान् संपृच्छेथाः कुशलं चाव्ययञ्च ॥ ४५ ॥ एवं सर्वानागताभ्या-  
गताश्च राज्ञो दूतान् सर्वादिग्भ्योऽभ्युपेतान् । पृष्ट्वा सर्वान् कुशलं  
ताश्च स्मृत पश्चादहं कुशली तेषु वाच्यः ॥ ४६ ॥ न ह्रीदृशाः  
सन्त्यपरे पृथिव्यां ये योधका धार्त्तराष्ट्रेण लब्धाः । धर्मस्तु  
नित्यो मम धर्म एव महाबलः शत्रुनिवर्हणाय ॥ ४७ ॥ इदं पुन-  
र्वचनं धार्त्तराष्टुं सुयोधनं सञ्जय आबधीथा । यस्ते शरीरे  
हृदयं दुर्नोति कामः कुक्षन् स सपत्नोऽनुशिष्याम् ॥ ४८ ॥ न  
विद्यते युक्तिरेतस्य काचिन्नैवं विधास्याम यथा प्रियं ते । ददस्व  
वा शक्रपुरीं ममैव युध्यस्व वा भारतमुख्य वीर ॥ ४९ ॥

इति उद्योगपर्वणि सञ्जययानपर्वणि युधिष्ठिरवाक्ये

एकोनविंशोऽध्यायः ॥ २९ ॥

युधिष्ठिर उवाच । उत सन्तमसन्तं वा बालं बृहं च सञ्जय  
उतावलं वलीयांसं घाता प्रकुरुते वयम् ॥ १ ॥ उत बालाय  
पाण्डित्यं पण्डितायोत बालताम् । ददाति सर्वमौघानः पुरस्ता  
च्छक्रमुच्चरन् ॥ २ ॥ वलं जिज्ञासमानस्य आचक्षीथा वयातथम् ।  
अथ मन्त्रं मन्त्रयित्वा याथातथ्येन हृष्टवत् ॥ ३ ॥ गावस्तापे  
कुक्षन् गत्वा धृतराष्ट्रं महावलम् । अभिवाद्योपसंगृह्य ततः  
पृच्छेरनामयम् ॥ ४ ॥ ब्रूयाच्चैनं क्षमासीनं कुक्षमिः परिवारि-  
तम् । तवैव राजन् वीर्य्येण सुखं जीवन्ति पाण्डवाः ॥ ५ ॥ तव  
प्रसादाद्बालास्ते प्राप्ता राज्यमरिन्दम । राज्ये तान् स्थाप-  
यित्वाग्रे नोपेक्षीर्विनश्रियतः ॥ ६ ॥ सर्वमध्येतद्वैकस्य नालं सञ्जय  
कस्यचित् । तात संहत्य जीवांसो द्विषतां मा वयं गमः ॥ ७ ॥  
तथा भीष्मं शान्तनवं भारतानां पितामहम् । शिरसाभिवर्द्ध्या-  
त्त्वं मम नाम प्रकीर्तयन् ॥ ८ ॥ अभिवाद्य च वक्तव्यस्ततोऽन्नाकं  
पितामहः । भवता शान्तनोर्वंशो निमज्जः पुनरुद्धृतः ॥ ९ ॥ स  
त्वं कुरु तथा तात स्वमतेन पितामह । यथा जीवन्ति ते पौत्राः  
प्रीतिमन्तः परस्परम् ॥ १० ॥ तथैव विदुरं ब्रूयाः कुक्षणां मन्त्र-  
धारिणम् । अयुद्धं सौम्य भाषस्व हितकामो युधिष्ठिरे ॥ ११ ॥  
अथ दुर्योधनं ब्रूया राजपुत्रममर्षणम् । मध्ये कुक्षणामासीन-  
मनुनीय पुनः पुनः ॥ १२ ॥ अपापां यदुपैक्षस्व कृष्णामेकां  
समागताम् । तद्दुःखमतितीक्ष्णाम् मा वधिष्व कुक्षनिति ॥ १३ ॥  
एव पूर्वापरान् क्लेशान् तितिक्ष्णन्ते स पाण्डवाः । वलीयांसोऽपि  
मत्तो यत्तत् सर्वं कुरवो विदुः ॥ १४ ॥ यन्नः प्राब्राजयः सौम्य  
अजिनं प्रतिवासितान् । अतितिक्ष्णामाह च तत् मा वधिष्व कुक्ष-  
निति ॥ १५ ॥ यत्तत् कुन्तीमतिक्रम्य कृष्णां कैशेष्वधर्षयत् ।  
दुःशम्भोऽनुमते तच्चास्माभिरुपेक्षितम् ॥ १६ ॥ यथोचितं स्वकं  
भागं क्षमेमहि परन्तप । निवर्त्तय परद्रव्यात् क्षुद्धिं गृह्णा नर-

र्षभ ॥ १७ ॥ शान्तिरेवं भवेद्राजन् प्रीतिश्चैव परस्परम् । राज्यैक-  
 तेशमपि नः प्रयच्छे शममिच्छताम् ॥ १८ ॥ कुशस्थलं वृकस्थलं  
 माकन्दौ वारणावतम् । अवसासं भवेदत्र कञ्चिदेकञ्च पञ्चमम्  
 ॥ १९ ॥ भ्रातृणा देहि पञ्चाना पञ्च ग्रामान् सुबोधन । शान्ति-  
 नोऽस्तु महाप्राज्ञ चातिमि सह सञ्जय ॥ २० ॥ भ्राता भ्रातर-  
 मत्नेतु पिता पुत्रेण युज्यताम् । सज्यमानाः समायान्तु पाञ्चालाः  
 कुरुभिः सह ॥ २१ ॥ अक्षतान् कुरुपाञ्चालान् पश्येयमिति कामये ।  
 सर्वे सुमनसस्तात शम्याम भरतर्षभ ॥ २२ ॥ अलमेव शमायास्मि  
 यथा युद्धाय सञ्जय । धर्मार्थयोरलङ्घाहं मृद्वे दान्ताय च ॥ २३ ॥

इति उद्योगपर्वणि सञ्जययानपर्वणि युधिष्ठिरवाक्ये

त्रिंशोऽध्यायः ॥ ३० ॥

वैशम्पायन उवाच । अनुज्ञातः पाण्डवेन प्रययौ सञ्जय-  
 स्तदा । आसनं धृतराष्ट्रस्य सर्वं कृत्वा महात्मनः ॥ १ ॥ सम्प्राप्य  
 चास्तिनपुरं शौघमेव प्रविश्य च । अन्तःपुरं समास्थाय हाःस्थं  
 वचनमब्रवीत् ॥ २ ॥ आचक्षुः धृतराष्ट्राय हाःस्थं मां समुपागतम् ।  
 सकाशात् पाण्डुपुत्राणां सञ्जयं मा चिरं कृथाः ॥ ३ ॥ जागर्ति  
 चेदभिवर्देस्त्वं हि हा स्थ प्रविशेयं विदितो भूमिपत्य । निवेद्य-  
 मात्रात्यधिकं हि मेऽस्ति हाःस्थोऽयं श्रुत्वा नृपतिं जगद् ॥ ४ ॥

हा स्थ उवाच । सञ्जयोऽयं भूमिपते नमस्ते दिदृक्षया हार-  
 मुपागतस्ते । प्राप्तो हून् पाण्डवानां सकाशात् प्रशाधि राजन्  
 किमयं करोतु ॥ ५ ॥

धृतराष्ट्र उवाच । आचक्षुः मा सुखिनं कथ्यमस्मै प्रवेक्ष्यतां  
 स्वागतं सञ्जयाय । न हि चाहमेतस्य भवान्यकथं स मे कल्पा-  
 द्वारि तिष्ठेद्य सक्तः ॥ ६ ॥

वैशम्पायन उवाच । ततः प्रविश्यानुमेति नृपस्य महद्देशं प्राञ्च-  
शूरार्थ्यगुप्तम् । सिंहासनस्थं पार्थिवमाससाद् वैचित्रवीर्यं प्राञ्जलिः  
सूतपुत्रः ॥ ७ ॥

संजय उवाच । संजयोऽहं भूमिपते नमस्ते प्राप्तोऽस्मि गत्वा  
नरदेव पाण्डवान् । अभिवाद्य त्वा पाण्डुपुत्रो मनस्वी युधिष्ठिरः  
कुशलं चान्यपृच्छत् ॥ ८ ॥ स ते पुत्रान् पृच्छति प्रीयमाणः  
कच्चित् पुत्रैः प्रीतसे नम्रमिश्र । तथा सुहृद्भिः सचिवैश्च राजन् धि  
चापि त्वामुपजीवन्ति तैश्च ॥ ९ ॥

धृतराष्ट्र उवाच । अभिनन्द्य त्वां तात वदामि सञ्जय अजात-  
शत्रुञ्च सुखेन पार्थम् । कच्चित् स राजा कुशलौ सपुत्रः सहा-  
मात्यः सानुजः कौरवाणाम् ॥ १० ॥

सञ्जय उवाच । सहामात्यः कुशलौ पाण्डुपुत्रो वुभूषते च च  
तेऽग्रे मनोऽभूत् । निखिंक्तधर्मार्थ्यक्ररो मनस्वी बहुश्रुतो दृष्टिमान्  
शीलवाच ॥ ११ ॥ परो धर्मः पाण्डवस्यान्नुग्रहस्य धर्मः परो  
वित्तचयान्नतोऽस्य । सुखप्रिये धर्माद्हीनेऽनपार्थ्यनुरुध्यते भारत  
तस्य बुद्धिः ॥ १२ ॥ परप्रयुक्तः पुरुषो विचिष्टते सूत्रप्रोता दातृ-  
नयीव दोषा । इमं दृष्ट्वा नियम पाण्डवस्य मन्ये परं कर्म देवं  
मनुष्यात् ॥ १३ ॥ इमञ्च दृष्ट्वा तव कर्मदोषं पापोदकं घोरमवर्ण-  
रूपम् । यावत् परः कानयतेऽतिवेल तावन्नरोऽयं लभते प्रशं-  
साम् ॥ १४ ॥ अजातशत्रुस्तु दिहाय पापं जीर्णा त्वच सर्प इवा-  
समर्थाम् । विरोचतेऽहार्यवृत्तेन धीरो युधिष्ठिरस्त्वायि पापं  
विसृज्य ॥ १५ ॥ हन्तात्मनः कर्म निबोध राजन् धर्मार्थ्ययुक्ता-  
दार्थ्यवृत्तादपेतम् । उपक्रोशं चेह गतोऽसि राजन् भूयश्च पाप  
प्रसजेदमुत्र ॥ १६ ॥ स त्वमर्थं सशयितं विना तैराशससे पुत्र-  
वशानुगोऽस्य । अधर्मशब्दश्च न ज्ञानं पृथिव्या नेद कर्म तत्समं  
भारताग्र ॥ १७ ॥ हीनप्रज्ञो दीष्णुतोयो नृशंसो दीर्घवैरौ

क्षत्रविद्यासधोरः । एवं धर्मानापदः संशयेयुर्हीनो वीर्यं यश्च  
 भवेदग्रिष्ठः ॥ १८ ॥ कुले जातो बलवान् यो यश्चस्वी वज्रश्रुतः  
 सुखजीवी जितात्मा । धर्माधर्मौ ग्रथितौ यो विभर्ति स ह्यस्य  
 दिष्टस्य बन्धादुपैति ॥ १९ ॥ कथं हि मन्त्राग्रधरो मनीषी  
 धर्मार्थयोरापदि संप्रणेता । एवमुक्तः सर्वमन्त्रैरहीनो नरो नृशंसं  
 कर्म कुर्व्यादमूढः ॥ २० ॥ तव ह्यमी मन्त्रविदः समेत्य समासते  
 कर्मसु नित्ययुक्ताः । तेषामयं बलवान्निश्चयश्च कुरुक्षयो नियमे-  
 नोदपादि ॥ २१ ॥ अकालिकं कुरवो नामविष्यन् पापेन चैत्  
 पापमजातशत्रुः । इच्छेज्जातु लघि पाप विमृज्य निन्दा चैयं  
 तव लोकेऽभविष्यत् ॥ २२ ॥ किमन्यत्र विप्रयादींश्चराणां यत्र  
 पार्थः परलोकं स द्रष्टुम् । अत्यक्रामत् स तथा सम्मतः स्यान्न  
 संशयो नास्ति मनुष्यकार ॥ २३ ॥ एतान् गुणान् कर्मकृतानवेच्छ  
 भावाभाबौ वर्तमानावनित्यौ । बलिर्हि राजा पारमविन्दमानो  
 नान्यत् कालात् कारणं तत्र मेने ॥ २४ ॥ चक्षुः श्रोत्रे नाधिका-  
 लक् च जिह्वा ज्ञानस्यैतान्यायतनानि जन्तोः । तानि प्रीतान्येव  
 दृष्ट्वाक्षयान्ते तान्यव्ययो दुःखहीनः प्रणुयात् ॥ २५ ॥ न त्वेव  
 मन्ये पुत्रस्य कर्म संवर्तते सुप्रयुक्तं यथावत् । मातुः पितुः  
 कर्मणाभिप्रसूतः संवर्तते विधिवद्भाजनेन ॥ २६ ॥ प्रियाप्रिये  
 सुखदुःखे च राजन्निन्दाप्रशंसे च भजन्त एव । परस्त्वेन गर्हयते  
 ऽपराधे प्रशंसते साधुवृत्तं तमेव ॥ २७ ॥ स त्वां गर्हे भारताना  
 विरोधादन्तो नूनं भविताय प्रजानाम् । नो चेदिदं तव कर्मा-  
 पराधात् कुरुन् दहेत् कृष्णवर्त्मैव कक्षम् ॥ २८ ॥ त्वमेवैको  
 जातु पुत्रस्य राजन् वशं गत्वा सर्वलोके नरेन्द्र । कामात्मनः  
 श्लाघनो द्यूतकाले नागाः शमं पश्य विपाकमस्य ॥ २९ ॥ अना-  
 त्तानां संग्रहात्त्वं नरेन्द्र यथाप्तानां निग्रहाच्चैव राजन् । भूमिं  
 स्त्रीतां दुर्वलत्वादनन्तामशक्तस्त्वं रक्षितुं कौरवेन्द्र ॥ ३० ॥ अनु-

ज्ञातो रथवेगावधूतः श्रान्तोऽभिपद्ये शयनं नृसिंह । प्रातः  
ओतारः कुरवः सभायामजातशत्रोर्वचनं समेताः ॥ ३१ ॥

धृतराष्ट्र उवाच । अनुज्ञातोऽस्यावसथं परैर्हि सुखं प्रप-  
द्यस्व शयनं सूतपुत्र । प्रातः ओतारः कुरवः सभायामजातशत्रो-  
र्वचनं समेताः ॥ ३२ ॥

इति उद्योगपर्वणि सञ्जययानपर्वणि धृतराष्ट्रसञ्जयसंवादे  
एकत्रिंशोऽध्यायः समाप्तश्च सञ्जययानपर्व ॥ ३१ ॥

### अथ प्रजागरपर्व ॥

वैशम्पायन उवाच । हाःस्व माह महामाज्ञो धृतराष्ट्रो मञ्जी-  
पतिः । विदुरं द्रष्टुमिच्छामि तमिहानय मा चिरम् ॥ १ ॥ प्रहिता  
धृतराष्ट्रेण दूतः क्षत्तारमब्रवीत् । ईश्वरस्त्वा महाराजो महाम-  
माज्ञ दिईक्षति ॥ २ ॥ एवमुक्तस्तु विदुरः प्राप्य राजनिवेशनम् ।  
अब्रवीद्धृतराष्ट्राय हाःस्व मां प्रतिवेदय ॥ ३ ॥

हाःस्व उवाच । विदुरोऽयमनुप्राप्तो राजेन्द्र तव आसनात् ।  
द्रष्टुमिच्छाति ते पादौ किं करोतु प्रशाधि माम् ॥ ४ ॥

धृतराष्ट्र उवाच । प्रवेशय महामाज्ञं विदुरं दीर्घदर्शिनम् ।  
अहं हि विदुरस्यास्य नाकल्पो दर्शने ॥ ५ ॥

हाःस्व उवाच । प्रविशान्त पुरं क्षत्तर्महाराजस्य बीनतः ।  
न हि ते दर्शनेऽकल्पो जातु राजाब्रवीहि माम् ॥ ६ ॥

वैशम्पायन उवाच । ततः प्रविश्य विदुरो धृतराष्ट्रनिवेशनम् ।  
अब्रवीत् प्रांजलिर्वाक्य चिन्तयानं नराधिपम् ॥ ७ ॥ विदुरोऽहं  
महामाज्ञ संप्राप्तस्तव आसनात् । यदि किञ्चन कर्तव्यमयमस्मि  
प्रशाधि माम् ॥ ८ ॥

धृतराष्ट्र उवाच । सञ्जयो विदुरप्राप्तो गर्हयित्वा च भाङ्गतः ।



अज्ञातशत्रोः श्वो वाक्यं समामध्ये स वक्ष्यति ॥ ८ ॥ अस्याद्य  
करवीरस्य न विज्ञातं वचो मया । तस्ये दहति गात्राणि तद-  
कार्षीत् प्रजागरम् ॥ १० ॥ जाग्रतो दह्यमानस्य श्वो चद्रु-  
पश्यसि । तद्ब्रूहि त्वं हि नस्तात धर्मार्थकुशलो ह्यसि ॥ ११ ॥  
यतः प्राप्तः सञ्जयः पाण्डवेभ्यो न मे यथावन्नमसः प्रशान्तिः । सर्व-  
न्द्रियाण्यप्रकृतिं गतानि किं वक्ष्यतीत्येव हि मेऽद्य चिन्ता ॥ १२ ॥

विदुर उवाच । अभियुक्तं बलवता दुर्बलं हीनसाधनम् ।  
हृतं कामिनं चौरमाविशन्ति प्रजागराः ॥ १३ ॥ कश्चिदेतैर्महा-  
दोषैर्न स्पृष्टोऽसि नराधिप । कश्चिच्च परवित्तेषु मध्यन्त परि-  
तप्यसे ॥ १४ ॥

धृतराष्ट्र उवाच । श्रोतुमिच्छामि ते धर्म्यं परं नैश्वर्यं  
वचः । अस्मिन् राजर्षिवंशे हि त्वमेक प्राज्ञसम्मतः ॥ २५ ॥

विदुर उवाच । राजा लक्षणसम्पन्नस्त्रैलोक्यस्याधिपो भवेत् ।  
प्रेष्यस्ते प्रेषितश्चैव धृतराष्ट्र युधिष्ठिरः ॥ १६ ॥ विपरीततरङ्ग  
त्वं भागधेयै न सम्मतः । आर्क्षिषा प्रक्षयाच्चैव धर्मात्मा धर्मको-  
विदः ॥ १७ ॥ आनृगं स्यादनुक्रोशाद्वर्मात् सत्यात् पराक्रमात् ।  
गुरुत्वाच्चैव संप्रेक्ष्य बहून् क्लेशान् तितिक्षते ॥ १८ ॥ दुर्योधने  
सौवले च कर्णं दुःशासने तथा । एतेष्वैश्वर्यमाधाय कथं त्वं  
भूतिमिच्छसि ॥ १९ ॥ आत्मज्ञानं समारम्भास्तिष्ठेत्तु धर्मनिवृत्ता ।  
यमर्थान्नापकर्षन्ति स वै पण्डित उच्यते ॥ २० ॥ निषेवते प्रश-  
स्तानि निन्दितानि न सेवते । अनास्तिकः अदृष्टान एतत् पण्डित-  
लक्षणम् ॥ २१ ॥ क्रौयो हर्षस्य दर्पस्य ह्रीः स्तम्भो मान्यमानिता ।  
यमर्थान्नापकर्षन्ति स वै पण्डित उच्यते ॥ २२ ॥ यस्य कृत्यं न  
जानन्ति मन्त्रं वा मन्त्रितं परे । कृतमेवास्य जानन्ति स वै पण्डित  
उच्यते ॥ २३ ॥ यस्य कृत्यं न विघ्नन्ति शीतमुष्णं भय रतिः ।  
समृद्धिरसमृद्धिर्वा स वै पण्डित उच्यते ॥ २४ ॥ यस्य संसारिणी

प्रज्ञा चमार्थावतुवर्त्तते । कामादर्थं वृणीते यः स वै पण्डित  
 उच्यते ॥ २५ ॥ यथाशक्ति चिकीर्षन्ति यथाशक्ति च कुर्वते । न  
 किञ्चिद्वमन्यन्ते नराः पण्डितबुद्धयः ॥ २६ ॥ क्षिप्रं विजानाति  
 चिरं शृणोति विज्ञाय चार्थं भजते न कामात् । नासम्पृष्टो ह्युप-  
 युद्धे परार्थं तत् प्रज्ञानं प्रथमं पण्डितस्य ॥ २७ ॥ नाप्राप्यनमि-  
 वाच्छन्ति नष्टं नेच्छन्ति शोचितुम् । आपत्सु च न मुह्यन्ति नराः  
 पण्डितबुद्धयः ॥ २८ ॥ निश्चित्य यः प्रक्रमते नान्तर्वसति कर्मणः ।  
 अवन्धप्रकालो वश्यात्मा स वै पण्डित उच्यते ॥ २९ ॥ आर्थ-  
 कर्मणि रज्यन्ते भूतिकर्माणि कुर्वते । हितञ्च नाभ्यसूयन्ति  
 पण्डिता भरतर्षभ ॥ ३० ॥ न हृष्यत्यात्मसंज्ञाने नावमाने न  
 तप्यते । गाङ्गो ह्रद् इवाक्षोभ्यो यः स पण्डित उच्यते ॥ ३१ ॥  
 तत्त्वज्ञः सर्वभूतानां योगज्ञः सर्वकर्मणाम् । उपायज्ञो मनुष्याणां  
 नर पण्डित उच्यते ॥ ३२ ॥ प्रवृत्तवाक् चित्रकथ जहवान् प्रति-  
 मानवान् । आशुग्रन्थाथं वक्ता च यः स पण्डित उच्यते ॥ ३३ ॥  
 श्रुतं प्रज्ञानुगं यस्य प्रज्ञा चैव श्रुतानुगा । असम्पिन्नार्थमर्थ्यादः  
 पण्डिताख्यां लभेत सः ॥ ३४ ॥ अश्रुतश्च समुन्महो दरिद्रश्च  
 महामनाः । अर्थाश्चाकर्मणा प्रेप्सुर्मूढ इत्युच्यते बुधैः ॥ ३५ ॥  
 स्वमर्थं यः परित्यज्य परार्थमनुतिष्ठति । मिथ्याचरति मित्रार्थं  
 यस्य मूढः स उच्यते ॥ ३६ ॥ अकामान् कामयति यः काम-  
 यानान् परित्यजेत् । वलवन्तश्च यो देष्टि तमाहुर्मूढचेतसम् ॥ ३७ ॥  
 अमित्रं कुरुते मित्रं मित्रं देष्टि हिनास्ति च । कर्म चारमते दुष्टं  
 तमाहुर्मूढचेतसम् ॥ ३८ ॥ संसारप्रतिहृत्यानि सर्वत्र विचिकित्-  
 सते । चिर करोति क्षिप्रार्थं स मूढो भरतर्षभ ॥ ३९ ॥ आहं  
 पितृभ्यो न ददाति देवतानि न चाचरेत् । सुहृन्मित्रं न लभते  
 तमाहुर्मूढचेतसम् ॥ ४० ॥ अनाहूतः प्रविशति अपृष्टो वज्र  
 भाषते । अविश्वस्ते विश्वसिति मूढचेता नराधमः ॥ ४० ॥ परं

क्षिपति दीपिण वर्त्तमानः स्वयं तथा । यश्च कुक्ष्यत्वनीशानः स च  
 मूढतमो नरः ॥ ४१ ॥ आत्मनो बलमज्ञाय धर्मार्थपरिवर्जितम् ।  
 अलभ्यमिच्छन्नेष्कान्यान्मूढबुद्धिरिहोच्यते ॥ ४२ ॥ अग्निश्च अस्ति  
 यो राजन् यश्च शून्यमुपासते । कदर्थं भजते यश्च तमाहुर्मूढ-  
 चेतसम् ॥ ४३ ॥ अर्थं महान्तमासाद्य विद्यामैश्वर्यमेव वा ।  
 विचरत्यसमुन्नहो यः स पण्डित उच्यते ॥ ४४ ॥ एकः सम्यन्त-  
 नञ्जाति वस्ते वासश्च शोभनम् । द्याऽसंविभज्य भृत्येभ्यः को  
 नृशंसतरस्ततः ॥ ४५ ॥ एकः पापानि कुरुते फलभुंक्ते महा-  
 जनः । भोक्तारो बिप्रमुच्यन्ते कर्त्ता दीपिण लिप्यते ॥ ४६ ॥ एकं  
 हन्यान् वा हन्यादिषुर्मुक्तो धनुषता । बुद्धिर्बुद्धिमतीतदृष्टा  
 हन्याद्राष्ट्रं सराजकम् ॥ ४७ ॥ एकया देविनिश्चित्य त्रींशतुर्भि-  
 र्वशे कुरु । पञ्च जित्वा विदित्वा षट् सप्त हित्वा सुखी भव ॥ ४८ ॥  
 एकं विप्ररसो हन्ति शस्त्रेणैकश्च वध्यते । सराष्ट्रं सप्रजं हन्ति  
 राजानं मन्त्रविप्रवः ॥ ४९ ॥ एकः स्नातु न भुञ्जीत एकश्चार्थान्  
 चिन्तयेत् । एको न गच्छेदध्वानं नैकः सप्तेषु जागृयात् ॥ ५० ॥  
 एकमेवाद्वितीयं तद्यद्राजन्नावबुध्यसे । सत्यं स्वर्गस्य सोपानं  
 पारावारस्य नौरिव ॥ ५१ ॥ एक क्षमावतां दीपो द्वितीयो  
 नोपपद्यते । यदेन क्षमया युक्तमशक्तं मन्यते जनः ॥ ५२ ॥  
 सोस्य दीपो न मन्तव्यः क्षमा हि परमं धनम् । क्षमा गुणो  
 ह्यशक्तानां शक्तानां भूषणं क्षमा ॥ ५३ ॥ क्षमा वशीकृतिर्लोकै-  
 क्षमया किं न साध्यते । शान्तिस्वङ्गः करे यस्य किं करिष्यति  
 दुर्जनः ॥ ५४ ॥ अदृष्टो पतितो वङ्गि स्वयमेवोपशाम्यति । अक्ष-  
 मावान् परं द्वापैरात्मानमेव धीजयेत् ॥ ५५ ॥ एको धर्मः परं  
 श्रेयः क्षमैका शान्तिरुत्तमा । विद्यैका परमा दृष्टिरहिंसैका सुखा-  
 वहा ॥ ५६ ॥ हाविमौ ग्रसते भूमिः सर्पो विलग्नवानिव । राजानं  
 चाप्यधीद्वारं ब्राह्मणं चाप्रवासिनम् ॥ ५७ ॥ हे कर्मणी नरः

कुर्वन्नस्मिन्लोके विरोचते । अब्रुवन् परुषं किञ्चिदसतोऽनर्च्य-  
स्तथा ॥ ५८ ॥ हाविमौ पुरुषभ्याघ्न परप्रत्ययकारिणौ । स्त्रियः  
कामितकामिन्यो लोकः पूजितपूजकः ॥ ५९ ॥ हाविमौ कण्टकौ  
तीक्ष्णौ शरीरपरिपोषणौ । यथाधनः कामयते चञ्च कुप्यत्यनी-  
श्वरः ॥ ६० ॥ हाविमौ न विराजेते विपरीतेन कर्मणा । गृह-  
स्थश्च निरारम्भ कार्यबाधैव भिक्षुकः ॥ ६१ ॥ हाविमौ पुरुषौ  
राजन् स्वर्गस्थोपरि तिष्ठतः । प्रभुश्च क्षमया युक्तो दरिद्रश्च  
प्रदानवान् ॥ ६२ ॥ न्यायागतस्य द्रव्यस्य वाद्वयौ हावतिक्रमौ ।  
अपात्रे प्रातपत्तिश्च पात्रे चाप्रतिपादनम् ॥ ६३ ॥ हावम्भसि विनि-  
क्षेप्तौ गाढं बद्धा गले शिलाम् । धनिनञ्चाप्रदातारं दरिद्रं चा-  
तपस्विनम् ॥ ६४ ॥ हाविमौ पुरुषभ्याघ्न सूर्यमण्डलभेदिनौ ।  
परिव्राड्योगयुक्तश्च रणे चाभिमुखो हतः ॥ ६५ ॥ त्रयीपात्रा  
मनुष्याणां श्रूयन्ते भरतर्षभ । कनीयान्मध्यमः श्रेष्ठ इति वेददिदो  
विदुः ॥ ६६ ॥ त्रिविधाः पुरुषा राजन् उत्तमाधममध्यमाः ।  
नियोजयेद्यथावत्तांस्त्रिविधेष्वेव कर्मसु ॥ ६७ ॥ त्रय एवाधना  
राजन् भार्या दासस्तथा सुतः । यत्ते समधिगच्छन्ति तस्य ते  
तस्य तदनम् ॥ ६८ ॥ हरणञ्च परस्वानां परदारभिमर्षणम् ।  
सुहृदश्च परित्यागस्त्रयी दोषा भयप्रदाः ॥ ६९ ॥ त्रिविधं नरक-  
स्येदं द्वारं नाशनमात्मनः । कामः क्रोधस्तथा लोभस्तक्षादित्तत्रयं  
त्यजेत् ॥ ७० ॥ भक्तञ्च भजमानञ्च तवास्मीति च वादिनम् ।  
त्रिनेताच्छरणं प्राप्तान् विप्रमेपि न सन्त्यजेत् ॥ ७१ ॥ वरप्रदानं  
राज्यञ्च पुत्रजम् च भारत । शत्रोश्च मोक्षणं कृच्छ्रात्त्रीणि चैकञ्च  
तत् समम् ॥ ७२ ॥ चत्वारि राज्ञा तु महावलेन वर्ज्यान्त्याहुः  
पण्डितस्तानि विद्यात् । अल्पप्रज्ञैः सह मन्त्रं न कुर्यान्न दीर्घ-  
सूत्रैरुल्लेखारणैश्च ॥ ७३ ॥ चत्वारि ते तात गृहे वसन्तु श्रिया-  
मिजुष्टस्य गृहस्थधर्मम् । वृद्धो ज्ञातिरवसन्नः कुलीनः सखः दरिद्रो

भगिनी चानपत्या ॥ ७४ ॥ चत्वार्यहं महाराज सायस्कानि  
 ब्रह्मस्यति । पृच्छते दिदिशेन्द्राय तानीमानि निबोध मे ॥ ७४ ॥  
 देवतानाञ्च सङ्कल्पननुभावञ्च धीमताम् । दिनयं कृतविद्यानां  
 विनाशं पापकर्मणाम् ॥ ७६ ॥ चत्वारि कर्माण्यभवङ्कुराणि भयं  
 प्रयच्छन्त्यथक्कृतानि । मानाग्निहोत्रमुतमानमौनं मानेनाधीत-  
 मुत मानयज्ञः ॥ ७७ ॥ पञ्चाम्यो मनुष्येण परिचर्याः प्रयत्नतः ।  
 पिता मातामिरात्मा च गुरुश्च भरतर्षभ ॥ ७८ ॥ पञ्चैव पूजयन्  
 लोके यश्च प्राप्नोति केवलम् । देवान् पितॄन् मनुष्यांश्च भिक्षून्-  
 तिथिपञ्चमान् ॥ ७९ ॥ पञ्च त्वानुगमिष्यन्ति यत्र यत्र गमिष्यसि ।  
 मित्राण्यमित्रा मध्यस्था उपजीव्योपजीविन ॥ ८० ॥ पञ्चेन्द्रियस्य  
 मर्त्यस्य छिद्रं चेदेकमिन्द्रियम् । ततोऽस्य स्रवति प्रज्ञा दृतेः  
 पात्रादिवोदकम् ॥ ८१ ॥ षड् दीपाः पुरुषिणेह ज्ञातव्या भूति-  
 मिच्छता । निद्रा तद्ग्रीमं क्रोध आलस्यं दीर्घसूत्रता ॥ ८२ ॥  
 षड्भिमानं पुरुषो जह्याद्भिन्नां नावभिचार्यवे । अप्रवक्तारमाचार्य-  
 मनधीयानमल्लिजम् ॥ ८३ ॥ अरक्षितारं राजानं भार्यां चाप्रिय-  
 वादिनीम् । ग्रामकामञ्च गीपालं वनकामञ्च नापितम् ॥ ८४ ॥  
 षडेव तु गुणाः पुंसो न ज्ञातव्याः कदाचन । सत्त्वं दानमना-  
 लस्यमनसूया क्षमा धृतिः ॥ ८५ ॥ षड्भिमानं विनश्यन्ति मुहूर्तः  
 मनवेक्षणात् । गावः सेवा कृषिभार्या विद्या वृषलसूतिः ॥ ८६ ॥  
 षडेते ह्यवमन्यन्ते नित्यं पूर्वोपकारिणम् । आचार्यं शिषिताः  
 शिष्याः कृतदाराश्च मातरम् ॥ ८७ ॥ नारीं विगतकामञ्च कृता-  
 र्याश्च प्रथीजनम् । नावं विस्तीर्णकान्तारा आतुराश्च चिकित्सकम्  
 ॥ ८८ ॥ आरोग्यमानुष्यमविप्रवासः सङ्गिर्मनुष्यैः सह सप्रयोगः ।  
 स्वप्रत्यया वृत्तिरभीतवासः षड्जीवलोकस्य सुखान् राजन् ॥ ८९ ॥  
 ईर्षीर्दृष्टी लसन्तुष्टः क्रोधनो नित्यशङ्कितः । परमाग्योपजीवी च  
 षडेते नित्यदुःखिताः ॥ ९० ॥ अर्थागमो नित्यमरोगिता च प्रिया

च भार्या प्रियावादिनी च । वश्यश्च पुत्रोऽर्थकरी च विद्या षड्-  
 जीवलोकस्य सुखानि राजन् ॥ ८० ॥ पश्यामात्मनि नित्याना-  
 मैश्वर्यं योऽधिगच्छति । न च पापैः कुतोऽनर्थैर्युज्यते विजिते-  
 न्द्रियः ॥ ८१ ॥ षड्भिमे षट्सु जीवन्ति सप्तमो नोपलभ्यते ।  
 चौराः प्रमत्ते जीवन्ति व्याधितेषु चिकित्सकाः ॥ ८२ ॥ प्रमत्ताः  
 कामयानेषु यजमानेषु याजकाः । राजा विवदमानेषु नित्यं  
 मूर्खेषु पण्डिताः ॥ ८३ ॥ सप्त दोषाः सदा राज्ञा हातव्या  
 व्यसनोदयाः । प्रायशो यैर्विनश्यन्ति कृतमूला अपीश्वराः ॥ ८५ ॥  
 स्त्रियोऽन्ना मृगया पानं वाक्पारुष्यञ्च पञ्चमम् । महश्च दण्ड-  
 पारुष्यमर्थदूषणमेव च ॥ ८६ ॥ अष्टौ पूर्वनिमित्तानि नरस्य विन-  
 श्रियतः । ब्राह्मणान् प्रथमं देष्टि ब्राह्मणैश्च विरुध्यते ॥ ८७ ॥  
 ब्राह्मणस्त्रानि चादत्ते ब्राह्मणाश्च जिघांसति । रमते निन्दया चैषां  
 प्रशंसां नाभिनन्दति ॥ ८८ ॥ नेतान् क्षरति कृत्येषु वाचितश्चाभ्य-  
 स्तुयति । एतान् दोषान् नरः प्राज्ञो बुध्येद्बुद्ध्या विसर्जयेत् ॥ ८९ ॥  
 अष्टाविमानि हर्षस्य नवनौतानि भारत । वर्तमानानि दृश्यन्ते  
 तान्येव सुसुखान्यपि ॥ ९० ॥ समागमश्च सखिभिर्महाश्वैश्च घना-  
 गमः । पुत्रेण च परिवर्द्धसन्निपातश्च मैथुने ॥ ९१ ॥ समये च  
 प्रियालापः स्वयूथेषु समुन्नतिः । अभिप्रेतस्य लाभश्च पूजा च  
 जनसंसदि ॥ ९२ ॥ अष्टौ गुणाः पुरुषं दीपयन्ति प्रज्ञा च  
 कौतूह्यञ्च दमः श्रुतञ्च । पराक्रमश्चावज्ञभाषिता च दानं यथाशक्ति  
 कृतज्ञता च ॥ ९३ ॥ नवहारमिदं वैश्वं त्रिस्थूणं पञ्चसाक्षिकम् ।  
 क्षैत्रज्ञाधिष्ठितं विहान् वो वेद स परः कविः ॥ ९४ ॥ दश धर्मं  
 न जानन्ति धृतराष्ट्रं निबोध तान् । मत्तं प्रमत्तं लब्धतं श्रान्तः  
 कुड्रो बुभुक्षितः ॥ ९५ ॥ लरमाणश्च लुब्धश्च भीतः कानी च ते दश ।  
 तस्माद्विदेषु सर्वेषु न प्रसज्येत पण्डितः ॥ ९६ ॥ अत्र वोदाहर-  
 न्तीममितिहासं पुरातनम् । पुरातनसुरेन्द्रेण गीतञ्चैव सुधन्वना

॥ १०७ ॥ यः काममन्यु प्रजहाति राजा पात्रे प्रतिष्ठापयते धनञ्ज ।  
विशेषविच्छ्रितवान् क्षिप्रकारी तं सर्वलोकं कुरुते प्रमाणम् ॥ १०८ ॥  
जानाति विश्वासयितुं मनुष्यान् विज्ञातदोषेषु दधाति दण्डम् ।  
जानाति मात्राञ्च तथा क्षमाञ्च तं तादृशं श्रीर्जुषते समग्रा ॥ १०९ ॥  
सुदुर्बलं नावजानाति कश्चिद्युक्तो रिपुं सेवते बुद्धिपूर्वम् । न विग्रहं  
रोचयते बलस्थैः काले च यो विक्रमते स घोरः ॥ ११० ॥ प्राप्या-  
यदं न व्यथेत कदाचिदुद्योगमन्विच्छति चाप्रमत्तः । दुःखञ्च काले  
सहते महात्मा धृरन्धरस्तस्य जिताः सपत्नाः ॥ १११ ॥ अनर्थकं  
विप्रवासं गृहेभ्यः पापैः सन्धिं परदाराभिर्मर्षम् । दम्भं स्तेन्यं  
पैशुन्यं मद्यपानं न सेवते यश्च सुखी सदैव ॥ ११२ ॥ न संरम्भे-  
णारभते द्विवर्गमाकारितः शंसति तत्त्वमेव । न मित्रार्थं रोचयते  
विवादं नापूजितः कुप्यति चाप्यमूढः ॥ ११३ ॥ योऽभ्यसूयत्यनु  
कम्पते च न दुर्बलः प्रतिभाव्यं करोति । नात्याह किञ्चित् क्षमते  
वै विवादं सर्वत्र तादृग्लभते प्रशंसाम् ॥ ११४ ॥ यो नोदतं कुरुते  
जातु वेद्यं न पौरुषेणापि विकथ्यतेऽन्यान् । न मूर्च्छितः कटुका-  
न्याह किञ्चित् प्रियं सदा तं कुरुते जनो हि ॥ ११५ ॥ न वैर-  
मुद्दीपयति प्रशान्तं न दर्पमारोहति नास्तमेति । न दुर्गतोऽस्मीति  
करोत्यकाथं तमार्थ्यशीलं परमाङ्गरार्थाः ॥ ११६ ॥ न स्वे सुखे  
व कुरुते प्रहर्षं नान्यस्य दुःखे भवति प्रहृष्टः । दत्त्वा न पश्चात्  
कुरुतेऽनुतापं स कथ्यते सत्पुरुषार्थ्यशीलः ॥ ११७ ॥ दिग्गचारान्  
समयान् जातिधर्मान् बुभूषते यः स परावरञ्चः । स यत्र तत्रापि  
गतः सदैव महाजनस्याभिपत्यं करोति ॥ ११८ ॥ दम्भं मोहं  
मत्सरं पापकृत्यं राजहिंसां पैशुन्यं पूगवैरम् । मत्तोन्मत्तैर्दुर्जनेश्चापि  
वाहं यः प्रज्ञावान् वर्जयेत्स प्रधानः ॥ ११९ ॥ दम्भं शौचं दैवतं  
भङ्गलानि प्रायश्चित्तान् विविधास्तौकवादान् । एतानि यः कुरुते  
नैत्यिक्कानि तस्योत्थानं देवता धारयन्ति ॥ १२० ॥ समैर्विवाहं

कुरुते न ह्यनैः समैः सख्यं व्यवहारं कथाञ्च । गुणैर्विभिष्टांश्च  
 पुरो दधाति विपश्चितस्तस्य नयाः सुनीताः ॥ १२१ ॥ मितं मुंक्ते  
 संविभज्याश्रितेभ्यो मितं स्वपितृमितं कर्म कृत्वा । ददात्यमिते-  
 ष्वभिधाचितः स्वं तनात्मवन्तं प्रजहत्यनर्थाः ॥ १२२ ॥ चिकीर्षितं  
 विप्रकृतञ्च यस्य नान्य जनाः कर्म जानन्ति किञ्चित् । मन्त्रे गुप्ते  
 सम्यगनुष्ठिते च नात्योऽप्यस्य च्यवते कश्चिदर्थः ॥ १२३ ॥ यः  
 सर्वभूतप्रशमे निविष्टः सख्यो मृदुर्मानकृच्छद्देभाव । अतीव स  
 क्षायते ज्ञातिमध्ये महानणिर्जात्य इव प्रसन्नः ॥ १२४ ॥ यः  
 आत्मनापत्रपते भृशं नरः स सर्वलोकस्य गुरुर्भवत्यतः । अनन्त-  
 तेजाः सुमनाः समाहितः स तेजसा सूर्य इवावभाषते ॥ १२५ ॥  
 वने जाताः श्यापदन्धस्य राज्ञः पाण्डोः पुत्राः पञ्च पञ्चेन्द्रकल्याः ।  
 तथैव वाला वार्द्धिताः शिञ्जिताश्च तवादेशं पालयन्त्यास्विकेव  
 ॥ १२६ ॥ प्रदायैषामुचितं तात राज्यं सुखी पुत्रैः सहितो  
 भोदमानः । न देवानां नापि च मानुषाणां भविष्यसि त्वं तर्क-  
 णीयी नरेन्द्र ॥ १२७ ॥

इति उद्योगपर्वणि प्रजागरपर्वणि विदुरहितवाक्ये

द्वात्रिंशोऽध्यायः ॥ ३२ ॥

धृतराष्ट्र उवाच । जाग्रतो दह्यमानस्य यत कार्यमनुपश्यसि ।  
 तद्ब्रूहि त्वं हि नस्तात धर्मार्थकुशलो ह्यसि ॥ १ ॥ त्वं मां यथा-  
 बहिर्दुर प्रमाधि प्रज्ञापूर्वं सर्वमजातशत्रोः । यन्नान्यसे पथ्यनदीन-  
 सत्त्व श्रेयस्करं ब्रूहि तद्वै कुरुणाम् ॥ २ ॥ पापाशङ्की पापमेवा-  
 नुपश्यन् पृच्छामि त्वां व्याकुलेनात्मनाहम् । कवे तस्मै ब्रूहि सर्वं  
 यथावद्वनीषितं सर्वमजातशत्रोः ॥ ३ ॥

विदुर उवाच । शुभं वा यदि वा पापं हेयं वा यदि वा



प्रियम् । अपृष्टस्तस्य तद्ब्रूयाद्यस्य नैच्छेत् परामदम् ॥ ४ ॥  
 तस्माद्वक्ष्यामि ते राजन् भविमिच्छन् कुरुन् प्रति । वचः श्रेयस्कारं  
 धर्म्यं ब्रूवतस्तन्निबोध मे ॥ ५ ॥ मिथ्योपेतानि कर्माणि सिद्धेऽप्यु-  
 र्वानि भारत । अनुपाद्यप्रयुक्तानि मा स्म तेषु मनः कृथाः ॥ ६ ॥  
 तथैव योगविहितं न सिध्येत् कर्म यत्नरूप । उपाद्ययुक्तं मेधावी  
 न तत्र ग्लपयेन्नरः ॥ ७ ॥ अनुबन्धानपेक्षितं सानुबन्धेषु कर्मसु ।  
 सम्प्रधार्य च कुर्वीत न वेगेन समाचरेत् ॥ ८ ॥ अनुबन्धश्च सं-  
 प्रेक्ष्य विपाकज्ञैव कर्मणाम् । उत्थानमात्मनश्चैव धीरः कुर्वीत  
 वा न वा ॥ ९ ॥ यः प्रमाणं न जानाति स्थाने तृणौ तथा क्षये ।  
 कांश्चि जनपदे दण्डे न स राज्येऽवतिष्ठते ॥ १० ॥ यस्त्वेतानि  
 प्रमाणानि यथाक्तान्यनुपश्यति । युक्तो धर्मार्थवीक्ष्णाने स राज्य-  
 मधिगच्छति ॥ ११ ॥ न राज्यं प्राप्तमित्येव वाञ्छितव्यमसंप्रतम् ।  
 श्रियं ह्यविनयो हन्ति जरा रूपमिवोत्तमम् ॥ १२ ॥ भव्योत्तम-  
 प्रतिच्छन्न मत्स्यो वाङ्मनायसम् । लोभाभिपाती असते नानु-  
 बन्धमपेक्षते ॥ १३ ॥ यच्छक्यं असितुं श्रयं श्रयं परिणमेच्च  
 यत् । हितञ्च परिणामे यत्तदायं भूतिमिच्छता ॥ १४ ॥ वन-  
 स्पतरपक्वानि फलानि प्रचिनाति यः । स नाप्नोति रसं तेभ्यो वीजं  
 चास्य विनश्यति ॥ १५ ॥ यस्तु पक्वमुपादत्ते काले परिणतं  
 फलम् । फलाद्रसं स लभते वीजाच्चैव फलं पुनः ॥ १६ ॥ यथा  
 मधु समादत्ते रक्षन् पुष्पाणि षट्पदः । तद्वदर्थान्मनुष्येभ्य आद-  
 द्याद्विहिंसया ॥ १७ ॥ पुष्पं पुष्पं विचिन्वीत मूलच्छेदं न  
 कारयेत् । माला कार इवारामे न यथाङ्गारकारकः ॥ १८ ॥  
 किं नु मे स्याद्विदं कृत्वा किं नु मे स्यादकुर्वतः । इति कर्माणि  
 सञ्चिन्त्य कुर्यादा पुरुषो न वा ॥ १९ ॥ अनारभ्या भवन्त्यर्थाः  
 केचिन्नित्यं तथागताः । कृतः पुरुषकारो हि भवेद्येषु निरर्थकः  
 ॥ २० ॥ प्रसादो निष्कलो यस्य क्रोधश्चापि निरर्थकः । न तं भर्तार-

मिच्छन्ति षण्डं पतिमिव स्त्रियः ॥ २० ॥ कांक्षिदयान्तरः प्राज्ञो  
लघुमूलान्महाफलान् । हृदि मारभते कर्तुं न विव्रयति तादृशान्  
॥ २१ ॥ ऋजुः पश्यति यः सर्वं चक्षुषा प्रपिबन्निव । आसीनमपि  
नृणां कमनुरज्यन्ति तं प्रजाः ॥ २२ ॥ सुगुप्तिः स्यादफलः फलितः  
स्याद्दुरासहः । अपक्वः पक्वसङ्काशो न तु शीर्थ्यते कर्हिचित् ॥ २३ ॥  
चक्षुषा मनसा वाचा कर्मणा च चतुर्विधम् । प्रसादयति धीः  
लोकं तं लोकोऽनुप्रसीदति ॥ २४ ॥ यन्मात्रस्यन्ति भूतानि गृग-  
व्याधाभृगा इव । सागरान्तानपि महीं लब्ध्वा स परिहीयते  
॥ २५ ॥ पितृपैतामहं राज्यं प्राप्तवान् स्वेन तेजसा । वायु-  
रभमिवासाय भ्रंशदत्यनये स्थितः ॥ २६ ॥ धर्ममाचरते राज्ञः  
सङ्घिश्चरितमादितः । वसुधा वसुसम्पूर्णा वर्द्धते भूतिवर्द्धनी ॥ २७ ॥  
अथ सन्त्यजतो धर्ममधर्मञ्चातुतिष्ठतः । प्रतिसंवेष्टते भूतिरज्जौ  
चर्माहितं यथा ॥ २८ ॥ य एव यत्नः क्रियते परराष्ट्रविमर्द्दने ।  
स एव यत्नः कर्तव्यः स्वराष्ट्रपरिपालने ॥ २९ ॥ धर्मेण राज्यं  
विन्देत धर्मेण परिपालयेत् । धर्ममूलां श्रियं प्राप्य न जहाति  
न हीयते ॥ ३० ॥ अप्युन्नत्तात् प्रलपतो बालाच्च परिजल्पतः ।  
चर्वतः सारमान्यादृशस्य इव काञ्चनम् ॥ ३१ ॥ सुव्याहृतानि  
सूक्तानि सुकृतानि ततस्ततः । सङ्घिन्यन् धीर आसीत शिला-  
हारी शिलं यथा ॥ ३२ ॥ गन्धेन गावः पश्यन्ति वेदैः । पश्यन्ति  
ब्राह्मणाः । चारैः पश्यन्ति राजानश्चक्षुर्भ्यामितरे जनाः ॥ ३३ ॥  
भूवासं लभते क्लेशं वा गौमं वति दुदुहा । अथ वा सुदुहा  
राजनैव तां वितुदन्त्यपि ॥ ३४ ॥ यद्वत्पुं प्रणमति न तत् सन्ता-  
पयन्त्यपि । यच्च स्वयं नतं दास्य न तत् सन्तापयन्त्यपि ॥ ३५ ॥  
एतयोपमया धीरः सन्नमेत वलीवसे । इन्द्राय स प्रणमते नमते  
यो वलीवसो ॥ ३६ ॥ पर्जन्यनाथाः पशवो राजानो मन्त्रिबान्धवा ।  
पतवो बान्धवाः स्त्रीणां ब्राह्मणा विद्वान्धवाः ॥ ३७ ॥ सत्येन

रक्ष्यते धर्मो विद्या योगिन रक्ष्यते । मृजया रक्ष्यते स्वयं कुलं  
 वृत्तेन रक्ष्यते ॥ ३८ ॥ मानेन रक्ष्यते धान्यमश्वान् रक्षत्यनुक्रमः ।  
 अभीक्षां दर्शनं गाश्च स्त्रियो रक्षेत् कुचेलता ॥ ३९ ॥ न कुलं  
 वृत्तहीनस्य प्रमाणमिति मे मतिः । अन्येष्वपि हि जातानां वृत्त-  
 मेव विशिष्यते ॥ ४० ॥ य इष्टुः परवित्तेषु स्वप्ने वीर्यं कुलान्वये ।  
 सुखसौभाग्यसत्कारे तस्य व्याधिरनन्तकः ॥ ४१ ॥ अकार्यकर-  
 णाद्धीतः कार्याणाञ्च विवर्जनात् । अकाले मन्त्रभेदाच्च येन  
 नायेन तत् पिवेत् ॥ ४२ ॥ विद्यामहो धनमदस्तृतीयोऽभि-  
 जनोमदः । मदा एतेऽबलिप्तानामेत एव सतां दमाः ॥ ४३ ॥  
 असन्तोऽभ्यर्थिताः सद्भिः क्वचित् कार्यं कदाचन । तावन्न तस्य  
 सुकृतं किञ्चित् कार्यं कदाचन ॥ ४४ ॥ मन्यन्ते सन्तमात्मानमस-  
 न्तमपि विश्रुतम् । गतिरात्मवतां सन्तः सन्त एव सतां गतिः  
 ॥ ४५ ॥ असताञ्च गतिः सन्तो न त्वसन्तः सतां गतिः । जिता  
 सभा वस्त्रवता मिष्टाश्च गोमता जिता । अध्वाजितो वानवता  
 सर्वं शीलवता जितम् ॥ ४६ ॥ शीलं प्रधानं पुरुषे तदस्येह प्रश-  
 श्यति । त तस्य जीवितेनार्थो न धनेन न वस्तुभिः ॥ ४७ ॥  
 आढ्यानां मांसपरमं मध्यानां गोरसोत्तरम् । तैलोत्तरं दरि-  
 द्राणां भोजनं भरतर्षभ ॥ ४८ ॥ सम्पन्नतरमेवान्नं दरिद्रा भुञ्जते  
 सदा । क्षुत् स्वादुतां जनयति सा चाद्रेषु सुदुर्लभा ॥ ४९ ॥  
 प्रायेण श्रीमता लोके भोक्तुं शक्तिर्न विद्यते । जीर्यन्त्यपि तु  
 काष्ठानि दरिद्राणां महीपते ॥ ५० ॥ अर्वात्तर्भयमन्यानां मध्यानां  
 मरणाद्भवम् । उत्तमानान्तु मर्त्यानामवमानात् परं भयम् ॥ ५१ ॥  
 ऐश्वर्यमदपापिष्टा मदाः पानमदादयः । ऐश्वर्यमदमत्तो हि  
 नापतिन्वा विबुध्यते ॥ ५२ ॥ इन्द्रियैरिन्द्रियार्थेषु वर्तमानैरनि-  
 ग्रहैः । तैरयं ताप्यते लोको नक्षत्राणि ग्रहैरिव ॥ ५३ ॥ यो  
 जितः पञ्चवर्गेण सहजेनानुकर्षिणा । आपदस्तस्य वर्ज्यन्ते शुद्ध-

पञ्च इवोद्धराट् ॥ ५४ ॥ अविजित्य य आत्मानममात्यान् विजि-  
 गीषते । अमित्रान् वा जितामात्यः सोऽवशः परीक्षीयते ॥ ५५ ॥  
 आत्मानमेव प्रथमं द्वेषरूपेण यो जयति । ततोऽमात्यान्मित्रांश्च  
 न मोघं विजिगीषते ॥ ५६ ॥ वक्ष्येन्द्रियं जितात्मानं घृतदण्डं  
 विकारिषु । परीक्ष्य कारिणं धीरमत्यन्तं श्रीर्निषेवते ॥ ५७ ॥  
 रथः शरीरं पुरुषस्य राजन्नात्मा नियतेन्द्रियाण्यस्य चाश्वः ।  
 तैरप्रमत्तः कुशली सदश्वैर्दान्तैः सुखं याति रथीव धीरः ॥ ५८ ॥  
 एतान्यनिगृहीतानि व्यापादयितुमध्यलम् । अविधेया इवादान्ता  
 हवाः पथि कुसारयिम् ॥ ५९ ॥ अनर्थमर्थतः पश्यन्नर्थञ्चैवाप्य-  
 नर्थतः । इन्द्रियैरजितैर्बालः सुदृखं मन्यते सुखम् ॥ ६० ॥  
 धर्मार्थौ यः परित्यज्य स्यादिन्द्रियबन्धानुग । औप्राणधनदारेभ्यः  
 क्षिप्रं स परिहीयते ॥ ६१ ॥ अर्थानामौश्वरो यः स्यादिन्द्रिया-  
 णामनौश्वरः । इन्द्रियाणामनैश्वर्यादैश्वर्याद्भ्रूयते हि सः ॥ ६२ ॥  
 आत्मनात्मनमन्विच्छेन्ननोबुद्धीन्द्रियैवेतैः । आत्मा ह्येवात्मनो  
 बन्धुरात्मैव रिपुरात्मनः ॥ ६३ ॥ बन्धुरात्मात्मनस्तस्य धेनैवा-  
 त्मात्मना जितः । स एव नियतो बन्धुः स एव नियतो रिपुः ॥ ६४ ॥  
 चुद्राक्षेणेव जालेन शृषावपिहितानुभौ । कामश्च राजन् क्रोषश्च  
 तौ प्रज्ञानं विलुम्पतः ॥ ६५ ॥ समवेच्छेह धर्मार्थौ सम्भारान्  
 योऽधिगच्छति । स वै सम्युतसम्भारः सततं सुखमेधते ॥ ६६ ॥  
 यः पञ्चाभ्यन्तरान् शत्रून्विजित्य मनोमयान् । जिगीषति रिपू-  
 नन्यान् रिप्रवोऽभिभवन्ति तम् ॥ ६७ ॥ दृश्यन्ते हि दुरात्मानो  
 बध्यमानाः स्वकर्मभिः । इन्द्रियाणामनौश्वराद्राजानो राज्यविभ्रमैः  
 ॥ ६८ ॥ असन्ध्यागात् पापाकृतानपापांस्तुल्यो दण्डः सृशते मिश्र-  
 भावात् । शुष्केणाद्रं दह्यते मित्रभावात् तस्मात् पापैः सह सन्धिं  
 न कुर्यात् ॥ ६९ ॥ निजानुत्पतत शत्रून् पञ्च पञ्च प्रयोजनम् ।  
 यो मोहान्न निगृह्णाति तमापन्नसते नरम् ॥ ७० ॥ अनस्तुया-

जीवं शौचं सन्तोषं प्रियवादिता । दमः सत्यमनायासो न भवन्ति  
 दुरात्मनाम् ॥ ७१ ॥ आत्मज्ञानमनायासस्तितिश्चा धर्मनित्यता ।  
 वाक् चैव गुप्ता दानञ्च नैतान्यन्येषु भारत ॥ ७२ ॥ अक्रोधपरि-  
 बादाभ्यां विहिंसन्त्यबुधा बुधान् । बक्ता पापमुपादत्ते क्षममाणो  
 विमुच्यते ॥ ७३ ॥ हिंसा बलमसाधूनां राज्ञां दण्डविधिर्वलम् ।  
 शुश्रूषा तु बलं स्त्रीणां क्षमा गुणवतां बलम् ॥ ७४ ॥ वाक्संयमो  
 हि नृपते सुदुष्करतमो मतः । अर्थवच्च विचित्रञ्च न शक्यं बहु  
 भाषितुम् ॥ ७५ ॥ अग्न्यावहति कल्याणं विविधं वाक् सुभा-  
 षिता । सैव दुर्भाषिता राजन्मनर्थोपपद्यते ॥ ७६ ॥ रोहते  
 सायकैर्विद्धं वनं परशुना हतम् । वाचा दुस्तं वीभत्सं न सं-  
 रोहति वाक्क्षतम् ॥ ७७ ॥ कर्णिनालीकनाराचा निहंरन्ति  
 शरीरतः । वाक्शब्दस्तु न निहर्त्तुं शक्यो हृदिश्वयो हि सः  
 ॥ ७८ ॥ वाक्सायका वदनान्निष्पतन्ति यैराहतः शोचति रात्र्य-  
 ज्ञानि । परस्य नामर्मसु ते पतन्ति तान् पण्डितो नावसृजेत्  
 परेभ्यः ॥ ७९ ॥ यज्ञै देवाः प्रयच्छन्ति पुत्रप्राय पराभवम् ।  
 बुद्धिं तस्यापकर्षन्ति सोऽवाचीनानि पश्यति ॥ ८० ॥ बुद्धौ  
 कलुषमृतायां विनाशे प्रत्युपस्थितिः । अनयो नयसङ्ग्रामो हृदया-  
 न्नापसर्पति ॥ ८१ ॥ संयं बुद्धिः परीता ते पुत्राणां भरतर्षभ ।  
 पाण्डवानां विरोधेन न चैनामवबुध्यसे ॥ ८२ ॥ राजलक्ष्ण-  
 चस्यन्स्त्रैलोक्यस्यापि यो भवेत् । मिथ्यस्ते शाश्विता सोऽस्तु  
 धृतराष्ट्र युविष्ठिरः ॥ ८३ ॥ अतीत्य सर्वान् पुत्रास्ते मागधेय-  
 पुरष्कृतः । तेजसा प्रज्ञया चैव युक्तो धर्मार्थतत्त्ववित् ॥ ८४ ॥  
 अनुक्रोशादानृशंस्याद्योऽसौ धर्ममृता वरः । गौरवात्तव राजेन्द्र  
 बह्वन् क्लेशांस्तितिक्षति ॥ ८५ ॥

इति उद्योगपर्वणि प्रजागरपर्वणि विदुरवाक्ये

द्वयत्रिंशोऽध्यायः ॥ ३३ ॥

धृतराष्ट्र उवाच । ब्रूहि भूयो महाबुद्धे धर्मार्थसहितं वचः ।  
शृणुतो नास्ति मे हृत्पिबिचित्राणीह भाषसे ॥ १ ॥

विदुर उवाच । सर्वतीर्थेषु वा स्नानं सर्वभूतेषु चार्जवम् ।  
उभे त्वेते समे स्यातामार्जवं वा विप्रिष्यते ॥ २ ॥ आर्जवं प्रति-  
पद्यन्न पुत्रेषु सततं विभो । इह कीर्त्तिं परां प्राप्य प्रेत्य स्वर्गं-  
मवाप्स्यसि ॥ ३ ॥ यावत् कीर्त्तिर्मनुष्यस्य पुण्या लोके प्रगीयते ।  
तावत् स पुरुषव्याघ्र स्वर्गलोके महीयते ॥ ४ ॥ अत्राप्यदाहरन्ती-  
मभितिहास पुरातनम् । विरोचनस्य संवादं केशिन्यर्थं सुधन्वना  
॥ ५ ॥ स्वयम्बरे स्थिता कन्या केशिनी नाम नामतः । ह्यपेणा-  
प्रतिमा राजन् विप्रिष्टपतिकाम्यया ॥ ६ ॥ विरोचनोऽथ दैत्यस्तदा  
तद्राजगाम ह । प्राप्नुमिच्छंस्ततस्तत्र दैत्येन्द्रं प्राह केशिनी ॥ ७ ॥

केशिन्युवाच । किं ब्राह्मणाः स्मिच्छेयांसो हितिजाः स्विदु-  
विरोचन । अथ केन न पथ्येहं सुधन्वा नाधिरोहति ॥ ८ ॥

विरोचन उवाच । प्रजापत्यास्तु वै श्रेष्ठा वयं केशिनि सत्तमाः ।  
अस्माकं खल्विमे लोकाः के देवाः के हिजातयः ॥ ९ ॥

केशिन्युवाच । इहैवावां प्रतीक्षाव उपस्थाने विरोचन ।  
सुधन्वा प्रातरागन्ता पश्येयं वां समागतौ ॥ १० ॥

विरोचन उवाच । तथा भद्रे करिष्यामि यथा त्वं भीह  
भाषसे । सुधन्वानश्च माञ्चैव प्रातर्द्रष्टासि सङ्गतौ ॥ ११ ॥

विदुर उवाच । अतीतायाञ्च शर्वथ्यामुदिते सूर्यमण्डले ।  
अथाजगाम तं दिशं सुधन्वा राजसत्तम ॥ १२ ॥ विरोचनो यत्र  
विभो केशिन्या सहितः स्थितः । सुधन्वा वै समागच्छत् प्राङ्गाहिं  
केशिनीं तथा ॥ १३ ॥ समागतं हिजं दृष्ट्वा केशिनी भरतर्षभ ।  
प्रत्युत्थायासनं तस्मै पादमर्घ्यं ददौ पुनः ॥ १४ ॥

सुधन्वोवाच । अन्वालभे हिरण्मयं प्राङ्गाहिं तवासनम् ।  
एकलमुपसम्पन्नो न त्रासेऽहं त्वया सह ॥ १५ ॥

विरोचन उवाच । तवार्हते तु फलकी कूचं वाप्यथ वा वृषी ।  
सुधन्वन् लमहीऽसि मया सह समासनम् ॥ १६ ॥

सुधन्वोवाच । पिता पुत्रौ सहासीतां हौ विप्रौ क्षत्रियावपि ।  
वृक्षौ वैश्यौ च शूद्रौ च न लन्यावितरेतरम् ॥ १७ ॥ पिता हि  
ते समासीनमुपासीतैव नामधः । बाल सुखेधितो गृहे न लं  
किञ्चन बुध्यसे ॥ १८ ॥

विरोचन उवाच । हिरण्यञ्च गवाश्चञ्च यदित्तमसुरेषु नः ।  
सुधन्वन् विपणो तेन प्रश्नं पृच्छाव ये विदुः ॥ १९ ॥

सुधन्वोवाच । हिरण्यञ्च गवाश्चञ्च तथैवास्तु विरोचन ।  
प्राणयोस्तु पर्णं कृत्वा प्रश्नं पृच्छाव ये विदुः ॥ २० ॥

विरोचन उवाच । आवां कुत्र गमिष्यावः प्रणयोर्विपणो कृते ।  
न तु देवेष्वहं स्थाता न मनुष्येषु कर्हिचित् ॥ २१ ॥

सुधन्वोवाच । पितरं ते गमिष्यावः प्राणयोर्विपणो कृते ।  
पुत्रस्यापि स हेतोर्हि प्रज्ञादो नानृतं वदेत् ॥ २२ ॥

विदुर उवाच । एवं कृतपणौ क्रुद्धौ तत्राभिजग्मतुस्तदा ।  
विरोचनसुधन्वानौ प्रज्ञादो यत्र तिष्ठति ॥ २३ ॥

प्रज्ञाद उवाच । इमौ तौ सम्पृश्येते याभ्यां न चरितं सह ।  
आग्नीविषाविब क्रुद्धावेकनार्गाबिहागतौ ॥ २४ ॥ किं वै सहैवं  
चरथो न पुरा चरथः सह । विरोचनैतत् पृच्छामि किन्ते सख्यं  
सुधन्वना ॥ २५ ॥

विरोचन उवाच । न मे सुधन्वना सख्यं प्राणयोर्विपणावहे ।  
प्रज्ञाद तत्त्वं पृच्छामि मा प्रश्नमनृतं वदेः ॥ २६ ॥

प्रज्ञाद उवाच । उदकं मधुपर्कं वाप्यानयन्तु सुधन्वने ।  
ब्रह्मन्वयर्चनीयोऽसि श्वेता गौः पौवरीकृता ॥ २७ ॥

सुधन्वोवाच । उदकं मधुपर्कं त्रा पश्चिष्वेवार्पितं नमः ।

प्रकाद लन्तु मे मथ्यं प्रश्नं प्रब्रूहि पृच्छतः । किं ब्राह्मणाः स्वि-  
च्छेयांस उताहोस्त्रिहिरोचनः ॥ २८ ॥

प्रकाद उवाच । पुत्र एको मम ब्रह्मंस्त्वञ्च साक्षादिह स्थितः ।  
तयोर्विवदतो प्रश्नं कथमस्माद्विधो वदेत् ॥ २९ ॥

सुधन्वोवाच । गां प्रदद्यात्स्त्रौरसाय यवान्यत् स्यात् प्रियं  
घनम् । द्वयोर्विवदयोस्तथ्यं वाच्यञ्च मतिमंस्तथा ॥ ३० ॥

प्रकाद उवाच । अथ यो नैव प्रब्रूयात् सत्यं वा यदि वा-  
नृतम् । एतत् सुधन्वन् पृच्छामि दुर्विवक्ता स्म किं वसेत् ॥ ३१ ॥

सुधन्वोवाच । यां रात्रिमधिविन्ना स्त्री याञ्चैवाक्षपराजितः ।  
याञ्च भारामितप्राङ्गो दुर्विवक्ता स्म तां वसेत् ॥ ३२ ॥ नगरे  
प्रतिरुद्धः सन् वह्निर्दारे बुभुक्षितः । अमितान् भूयशः पश्येयः  
साक्ष्यमनृतं वदेत् ॥ ३३ ॥ पञ्च पञ्चनृते हन्ति दश हन्ति गवा-  
नृते । शतमश्वानृते हन्ति सहस्रं पुरुषानृते ॥ ३४ ॥ हन्ति  
जातानजातांश्च हिरण्यार्थेऽनृतं वदेत् । सर्वं भूम्यनृते हन्ति मा  
स्म भूम्यनृतं वदेत् ॥ ३५ ॥

प्रकाद उवाच । मत्तः अथानङ्गिरा वै सुधन्वा त्रिहिरोचनः ।  
मातास्य अथेसी मातुस्तस्मात्स्वन्तेन वै जितः ॥ ३६ ॥ विरोचन  
सुधन्वायं प्राणानामीश्वरस्तव । सुधन्वन् पुनरिच्छामि त्वया  
दत्तं विरोचनम् ॥ ३७ ॥

सुधन्वोवाच । यद्वर्ममव्रणीयास्त्वं न कामादनृतं वदीः ।  
पुनर्द्दामि ते पुत्रं तस्मात् प्रकाद दुर्लभम् ॥ ३८ ॥ एष प्रकाद  
पुत्रस्ते मया दत्तो विरोचनः । पादप्रक्षालनं कुर्यात् कुमार्याः  
सन्निधौ मम ॥ ३९ ॥

विदुर उवाच । तस्माद्राजेन्द्र भूम्यर्थं नानृतं वक्तुमर्हसि ।  
मा गमः ससुतामात्यो नाशं पुत्रार्थमब्रुवन् ॥ ४० ॥ न देवो दण्ड-  
मादाय रक्षन्ति पशुपालवत् । यन्तु रक्षितु निच्छन्ति बुद्ध्या



संविभजन्ति तम् ॥ ४१ ॥ यथा यथा हि पुरुषः कल्याणे कुरुते  
 मनः । तथा तथास्य सर्वार्थाः सिध्यन्ते नात्र संशयः ॥ ४२ ॥  
 नैनं कृन्दांसि वृजिनात्तारयन्ति मायाविनं मायया वर्तमानम् ।  
 नीडं शकुना इव जातपद्मांश्चकृन्दांस्थेन प्रजहत्यल्पकाले ॥ ४३ ॥  
 मद्यपानं कलहं पूगवैरं भार्यापत्योरन्तरं ज्ञातिभेदम् । राज-  
 द्विष्टं स्त्रीपुंसयोर्विवादं वर्चान्याहुयश्च पत्न्याः प्रदुष्टः ॥ ४४ ॥  
 सासुद्रिकं वणिजं चौरपूर्वं शलाकधूर्तञ्च चिकित्सकञ्च । अरिञ्च  
 मित्रञ्च कुशीलवञ्च तैतान् साचे विप्रकुर्वीत सप्त ॥ ४५ ॥ माना-  
 ग्निहोत्रसुतमानमौनं मानेनाधीतमुतमानयज्ञः । एतानि चत्वार्य-  
 मयङ्कुराणि भयं प्रयच्छन्त्ययथाकृतानि ॥ ४६ ॥ अगारदाक्षी  
 गरदः कुण्डाग्नी सोमविक्रयी । पर्वकारश्च सूचीच मित्रघृक्  
 पारदारिकः ॥ ४७ ॥ भूणहा गुरुतल्पी च यश्च स्यात्पानपो  
 द्विजः । अतितीक्ष्णश्च काकश्च नास्तिको वेदनिन्दकः ॥ ४८ ॥  
 स्त्रुवप्रग्रहणो ब्राह्मः कीनाशश्चात्मवानपि । रक्षेत्युक्तश्च यो हि  
 स्यात् सर्वं ब्रह्महभिः समाः ॥ ४९ ॥ दणोत्कया ज्ञायते जात-  
 रूपं वृत्तेन भद्रो व्यवहारेण साधुः । शूरो मयिष्यथैकच्छ्रेषु धीरः  
 कच्छास्त्रापत्सु सुहृदश्चारयश्च ॥ ५० ॥ जरा रूपं हरति हि  
 धैर्यमाशा मृत्युः प्राणान् धर्ममर्थामसूया । क्रीड श्रिवः शील-  
 मनार्थसेवा ह्रियं कामः सर्वमेवाभिमानः ॥ ५१ ॥ श्रीर्मङ्गलात्  
 प्रभवति प्रागल्भ्यात् संप्रवर्द्धते । दाच्यात्तु कुरुते भूलं संयमात्  
 प्रतितिष्ठति ॥ ५२ ॥ अष्टौ गुणाः पुरुषं दीपयन्ति प्रज्ञा च  
 कौतूहलं दमः श्रुतञ्च । पराक्रमश्चावह्मभाषिता च दानं यथाशक्ति  
 कृतज्ञता च ॥ ५३ ॥ एतान् गुणांस्तात महानुभानेको गुणः  
 संश्रयते प्रसङ्गः । राजा यदा संश्रयते मनुष्यं सर्वान् गुणानेष  
 गुणो विभर्ति ॥ ५४ ॥ अष्टौ नृपेमानि मनुष्यलोके स्वर्गस्य  
 लोकस्य निर्द्दशमानि । चत्वार्यष्टानन्ववेतानि सद्भिश्चत्वारि चैषा-

मनुयान्ति सन्तः ॥ ५५ ॥ यज्ञो दानमध्ययनं तपश्च चत्वार्यर्था-  
न्यन्ववेतानि सद्भिः । दमः सत्यमार्जवमानृशंसं चत्वार्यर्थान्यनु-  
यान्ति सन्तः ॥ ५६ ॥ इच्छाध्ययनदानानि न च सत्यं क्षमा धृष्ट्या ।  
अजोभ इति मार्गोऽयं धर्मन्याष्टविधः स्मृतः ॥ ५७ ॥ तत्र पूर्व-  
श्चतुर्वर्गो दक्षार्थमपि सेव्यते । उत्तरश्च चतुर्वर्गो नामहात्मसु  
तिष्ठति ॥ ५८ ॥ न सा सभा यत्र न सन्ति ब्रह्मा न ते ब्रह्मा धेनु  
वदन्ति धर्मम् । नासौ धर्मो यत्र न सत्यमस्ति न तत् सत्यं  
यच्छस्तेनाभ्युपेतम् ॥ ५९ ॥ सत्यं रूपं श्रुतं विद्या कौत्स्यं शीलं बलं  
धनम् । शौर्यञ्च चित्रभाष्यञ्च दशमे खर्गदानवः ॥ ६० ॥ पापं  
दर्वन् पापकौर्त्तिः पापमेवाश्नुते फलम् । पुण्यं कर्वन् पुण्यकौर्त्तिः  
पुण्यमत्यन्तमश्नुते ॥ ६१ ॥ तस्मात् पापं न कुर्वीत पुण्यः शंसित-  
व्रतः । पापं प्रज्ञा नाशयति क्रियमाणं पुनः पुनः ॥ ६२ ॥ नष्ट-  
प्रज्ञः पापमेव नित्यमारभते नरः । पुण्यं प्रज्ञां वक्ष्यति क्रियमाणं  
पुनः पुनः ॥ ६३ ॥ ब्रह्मप्रज्ञः पुण्यमेव नित्यमारभते नरः । पुण्यं  
कृत्वेन पुण्यकौर्त्तिः पुण्यं स्थानं स गच्छति ॥ ६४ ॥ तस्मात् पुण्यं  
निषिवेत् पुण्यः सुसमाहितः । असूयको दन्दशूको निष्ठुरो वैर-  
कृच्छ्रः ॥ ६५ ॥ स कृच्छ्रं महदाप्नोति न विरात पापमाचरन् ।  
अनसूय कृतप्रज्ञ शोभनान्याचरन् सदा ॥ ६६ ॥ न कृच्छ्रं मह-  
दाप्नोति सर्वत्र च विरोचते । प्रज्ञामेवागमयति यः प्राज्ञेभ्यः स  
पण्डितः ॥ ६७ ॥ प्राज्ञो ह्यवाप्य धर्माधीनो भवति सुखमेधितुम् ।  
दिवसेनैव तत् कुर्याद्येन रात्रौ सुखं वसेत् ॥ ६८ ॥ अष्टमासेन  
तत् कुर्यात् येन वर्षां सुखं वसेत् । पूर्वं वयसि तत् कुर्यात् येन  
वृद्धः सुखं वसेत् ॥ ६९ ॥ यावच्छीवेन तत् कुर्याद्येनासुत सुखं  
वसेत् । जीर्णमन्नं प्रशंसन्ति भार्याश्च गतयौवनाम् ॥ ७० ॥ शूरं  
विजितसंग्रामं गतपारं तपस्विनम् । धनेनाधर्मलब्धेन यच्छिद्र-  
मपि धीयते ॥ ७१ ॥ असंवृतं तद्धवति ततोऽन्यदवदीर्यते । गुह-

रात्मवतां शास्ता शास्ता राजा दुरात्मनाम् ॥ ७२ ॥ अथ प्रच्छन्न-  
पापानां शास्ता वैवस्वतो यमः । ऋषीणाञ्च नदीनाञ्च कुलानाञ्च  
महात्मनाम् ॥ ७२ ॥ प्रभवो नाधिगन्तव्यः स्त्रीणां दुश्चरितस्य च ।  
द्विजातेषुजाभिरतो दाता ज्ञातिषु चार्जवी ॥ ७४ ॥ क्षत्रियः  
श्रीलभाग्रजंश्विरं पालयते महीम् । सुववर्णपुष्पां पृथिवीं चिन्वन्ति  
पुरुषास्त्वयः ॥ ७५ ॥ भूरश्च कृतवियश्च यश्च जानाति सेवितुम् ।  
बुद्धिश्चेष्टानि कर्माणि वाङ्ममथ्यानि भारत ॥ ७६ ॥ तानि जङ्घा-  
जघन्यानि भारप्रत्यवराणि च । दुर्योधने च अकुनी मूढे दुःशा-  
सने तथा ॥ ७७ ॥ कर्णे वैश्वर्यमाधाय कथं त्वं भूतिमच्छासि ।  
सर्वगुणैरुपेतास्तु पाण्डवा भरतर्षभ । पित्रवत्स्वयि वर्तन्ते तेषु  
वर्त्तस्व पुत्रवत् ॥ ७८ ॥

इति उद्योगपर्वणि प्रजागरपर्वणि विदुरहितवाक्ये  
चतुस्त्रिंशोऽध्यायः ॥ ३९ ॥

विदुर उवाच । अत्रैवोदाहरन्तीममितिहासं पुरातनम् ।  
अठेयस्य च संवादं साध्यानां चेति नः श्रुतम् ॥ १ ॥ चरन्तं हंस-  
रूपेण महर्षिं शंसितव्रतम् । साध्या देवा महाप्रज्ञं पर्यपृच्छन्त  
वै पुरा ॥ २ ॥

साध्या जवु । साध्या देवा वयमेते महर्षे दृष्ट्वा भवन्तं न  
शङ्कामोऽनुमातुम् । श्रुतेन धीरो बुद्धिमांस्त्वं मतो न काव्यां वाचं  
वक्तुमर्षस्युदाराम् ॥ ३ ॥

हंस उवाच । एतत् कार्यममराः संश्रुतं मे धृतिः शमः सत्य-  
धर्मानुवृत्तिः । अस्थि विनीय हृदयस्य सर्वं प्रिधाप्रिथे चात्मसमं  
नयीत ॥ ४ ॥ आक्रुश्यामानो नाक्रोशेन्नन्यरेव तितिक्षित ।  
आक्रोष्टारं निर्द्वेष्टति सुकृतं चास्य विन्दति ॥ ५ ॥ नाक्रोशी स्या-

ज्ञावमानी परस्य मित्रद्रोही नोत नीचोपसेवी । न चाभिमानो  
न च हीनवृत्तो रूचां वाचमुपनीं वर्जयौत ॥ ६ ॥ नर्माख्यस्थीनि  
हृश्यं तथास्तु रूचा वाचो दिद्द्वैहन्तीह पुंसाम् । तस्मादाच-  
मुपनीं रूचरूपां धर्मारामो नित्यशो वर्जयौत ॥ ७ ॥ अरन्तुदं  
परुषं रूच्यवाचं वाक्कण्ठकैर्वितुदन्तं मनुष्यान् । विद्यादलक्ष्मीकतनं  
जनानां सुखे निवहं निऋतिं वै वदन्तम् ॥ ८ ॥ यश्चेदेवमभि-  
विध्येत वाणैर्भृशं सुनीक्षैरनलार्कप्रदीप्तैः । स विध्यमानोऽप्यति-  
दल्लमानो विद्यात् कवि सुकृत मे दधाति ॥ ९ ॥ यदि सन्तं  
सेवति यद्यसन्तं तपस्विनं यदि वा स्तेनमेव । वासो यथा रङ्ग-  
वशं प्रयाति तथा स तेषां वशमभ्युपैति ॥ १० ॥ अतिवाहं न  
प्रवदेन्न वादयेद्यो नाहतः प्रतिहन्यान्न घातयेत् । हन्तुञ्च यो  
तेच्छति पापकं वै तस्मै देवाः स्पृहयन्त्यागताव ॥ ११ ॥ अव्या-  
हृतं व्याहृताच्छेय आह्नः सत्त्वं वदेद्वाहृतं तद्वितीयम् । प्रियं  
वदेद्वाहृतं तत्तृतीयं धर्म्यं वदेद्वाहृतं तच्चतुर्थम् ॥ १२ ॥ यादृशै-  
सन्निविशते यादृशांश्चोपसेवते । यादृगिच्छेच्च भवितुं तादृग्-  
भवति पुरुषः ॥ १३ ॥ यतो यतो निवर्तते ततस्ततो विमुच्यते ।  
निवर्तनाद्भिः सर्वतो न वेत्ति दुःखमणुपि ॥ १४ ॥ न जीयते नानु-  
जिगीषतेऽन्यान् वैरक्कृचाप्रतिघातकञ्च । निन्दाप्रशंसासु समस्वभावो  
न शोचते हृष्यति नैव चायम् ॥ १५ ॥ भावमिच्छति सर्वस्य  
नाभावे कुरुते मनः । सत्यवादी मृदुर्दान्तो यः स उत्तमपुरुषः  
॥ १६ ॥ नानर्थकं सात्त्वयति प्रतिज्ञाय ददाति च । रम्भं परस्य  
जानाति यः स मध्यमपुरुषः ॥ १७ ॥ दुःशाचनेऽस्तूपहतोऽभिघस्तो  
नावर्तते मन्युवशात् कृतघ्नः । न कस्यचिन्निवमयो दुरात्मा कला-  
शैता अधमस्येह पुंसः ॥ १८ ॥ न अहधाति कल्याणं परेभ्यो-  
ऽप्यात्मशङ्कितः । निराकरोति मित्राणि यो वै सोऽधमपुरुषः  
॥ १९ ॥ उत्तमानेव सेवेत प्राप्तकाले तु मध्यमान् । अधमांस्तु

न सेवेत य इच्छेद्भूतिमात्मनः ॥ २० ॥ प्राप्नोति वै वित्तमयं  
बलेन नित्योत्थानात् प्रज्ञया पौनपिण । न त्वेव सम्यग्बलमते प्रशसां  
न वृत्तमाप्नोति महाकुलानाम् ॥ २१ ॥

धृतराष्ट्र उवाच । महाकुलेभ्यः स्पृहयन्ति देवा धर्मार्थ-  
नित्याश्च वज्रश्रुताश्च । पृच्छामि त्वा विदुर प्रश्नमेत भवन्ति वै  
कानि महाकुलानि ॥ २२ ॥

विदुर उवाच । तपो दमो ब्रह्म वित्तं विनानाः पुण्या विवाहाः  
सततज्ञानदानम् । धेष्वेवैते सप्त गुणा भवन्ति सम्यग्बृत्तास्तानि  
महाकुलानि ॥ २३ ॥ धेष्वा वृत्तं न व्यथते न यानिश्चितप्रसादेन  
चरन्ति धर्मम् । ये कौर्त्तमिच्छन्ति कृते विप्रिष्टा त्यक्तानृता-  
स्तानि महाकुलानि ॥ २४ ॥ अनिज्यया क्विवाहैर्वदस्योत्सा-  
दनेन च । कुलान्यकुलता यान्ति धर्मस्यातिक्रमेण च ॥ २५ ॥  
देवद्रव्य विनाशेन ब्रह्मस्वरूपेण च । कुलान्यकुलता यन्ति  
ब्राह्मणातिक्रमेण च ॥ २६ ॥ ब्राह्मणाना परिभवात् परिवादाच्च  
भारत । कुलान्यकुलता यान्ति न्यासापहरणेन च ॥ २७ ॥ कुलानि  
समुपेतानि गोभिः पुरुषतोऽर्थतः । कुलसङ्ख्यां न गच्छन्ति यानि  
हीनानि वृत्ततः ॥ २८ ॥ वृत्ततस्त्वविहीनानि कुलान्यल्पधनान्यपि ।  
कुलसङ्ख्यां गच्छन्ति कर्षन्ति च महद्यथा ॥ २९ ॥ वृत्त यत्नेन  
संरक्षेद्वित्तमोत च याति च । अक्षीणो वृत्ततः क्षीणो वृत्ततस्तु  
हृतो हृत ॥ ३० ॥ गोभिः पशुभिरश्वैश्च कृषा च सुसम्पन्नया ।  
कुलानि न प्ररोहन्ति यानि हीनानि वृत्ततः ॥ ३१ ॥ मा नः  
कुले वैरकुत् कश्चिदस्तु राजामात्या मा परस्वापहारी । मिदद्रोहो  
नेकृत्तकोऽनृतो वा पूर्वशी वा पितृदेवातिथिभ्यः ॥ ३२ ॥ वयं  
नो ब्राह्मणान् हन्यादय नो ब्राह्मणान् हिषित । न तस्य समितिं  
गच्छेदय नो निर्गमेत् कृषौ च ॥ ३३ ॥ दणानि भूमिस्तदक वाक्-  
वतुर्थी च स्मृतः । सतामेतानि गीहेषु नोत्पूयन्ते कदाचन ॥ ३४ ॥

अहया परया राजन्तृपनीतानि सत्कृतिम् । सत्कृतानि महाप्राज्ञ  
 धर्मिणा पुण्यकर्मिणाम् ॥ ३५ ॥ सूक्तोऽपि भारं नृपते स्यन्दनो  
 वै शक्तो बोद्धुं न तथान्ये नहीजाः । एवं युक्ता भारसहा भवन्ति  
 महाकुलीना न तथान्ये मनुष्या ॥ ३६ ॥ न तन्निवृत्तं यस्य  
 कोपादिभेति यदा मित्रं आतिथोपचर्यिषम् । यस्मिन्मित्रे पितरौ-  
 वाञ्छसीत तद्वै मित्रं सङ्गतानीतराणि ॥ ३७ ॥ यः कश्चिदप्य-  
 सम्बद्धो मित्रभावेन वर्तते । स एव बन्धस्तन्निवृत्तं सा गतिस्तत्  
 परायणम् ॥ ३८ ॥ चलच्चित्तस्य वै पुंसो वृद्धानननुसेवन । पारि-  
 प्लवमतेर्नित्यमग्नौ मित्रसग्रह ॥ ३९ ॥ चलच्चित्तमनात्मानमिन्द्रि-  
 याणां वशानुगम् । अर्याः समतिवर्तन्ते हंसाः शुष्कं चरो यथा  
 ॥ ४० ॥ अकस्मादेव कुप्यन्ति प्रसीदन्त्यनिमित्तत । शीलमेत-  
 दसाधूनामभ्रं पारिप्लवं यथा ॥ ४१ ॥ सत्कृताश्च कृतार्थाश्च  
 मित्रानां न भवन्ति ये । तान्मृतानपि क्रव्यादाः कृतघ्नान्मोप-  
 भुञ्जते ॥ ४२ ॥ अर्चयेदेव मित्राणि सति बासति वा घने । नान-  
 थयन् प्रजानाति मित्राणां सारफल्पात्ताम् ॥ ४३ ॥ सन्तापाद्भु-  
 भक्ष्यते रूपं सन्तापाद्भुक्ष्यते बलम् । सन्तापाद्भुक्ष्यते ज्ञानं सन्ता-  
 पाद्ग्राधिभुक्ष्यति ॥ ४४ ॥ अनवाप्यञ्च शोकेन शरीरं चोपतथ्यते ।  
 अमित्राश्च प्रहृष्यन्ति मा स्म शोके मनः कृथाः ॥ ४५ ॥ पुनर्नरो  
 म्रियते जायते च पुनर्नरो ह्रियते वृद्धते च । पुनर्नरो याचति  
 याच्यते च पुनर्नरं शोचति शोच्यते च ॥ ४६ ॥ सुखञ्च दुःखञ्च  
 भवामवौ च लाभालाभौ मरणं जौवितं च । पर्यायश्चः सर्वमेते  
 स्पृशन्ति तस्माद्धीरो न च हृष्येन्न शोचति ॥ ४७ ॥ चलानि ह्रीमानि  
 षडिन्द्रियाणि तेषां यद्यद्वर्द्धते यत्र यत्र । ततस्ततः स्रजते बुद्धि-  
 रस्य छिद्रोदकुम्भादिव नित्यनश्वः ॥ ४८ ॥

धृतराष्ट्र उवाच । तनुरुद्धः शिखी राजा मिथ्योपचारितो  
 मया । मन्दानाम्मम पुत्राणां युद्धेनान्तं करिष्यति ॥ ४९ ॥ नित्यो-

द्विजमिदं सर्वं नित्योद्विजमिदं मनः । यत्तत्पदमनुद्विजं तन्मे  
बद्धमहामते ॥ ५० ॥

विदुर उवाच । नान्यत्र विद्यातपसोर्नान्यत्रेन्द्रियनिग्रहात् ।  
नान्यत्र लोभसत्यागाच्छान्तिं पश्यामि तेऽनघ ॥ ५१ ॥ बुद्ध्या भवं  
प्रणुदति तपसा विन्दते महत् । गुरुशुश्रूषया ज्ञानं शान्तिं  
योगेन विन्दति ॥ ५२ ॥ अनाश्रिता दानपुण्यं वेदपुण्यमना-  
श्रिताः । रागद्वेषविनिर्मुक्ता विचरन्तीह मोक्षिणः ॥ ५३ ॥ स्वधी-  
तस्य सुयुद्धस्य सुकृतस्य च कर्मणः । तपसश्च सुतप्तस्य तस्यान्ते  
सुखमेधते ॥ ५४ ॥ स्वास्त्रीर्णानि शयनानि प्रपन्ना न वै भिन्ना  
जातु निद्रां लभन्ते । न स्त्रीषु राजव्रतिमाप्नुवन्ति न मागधै  
स्तूयमाना न सूतैः ॥ ५५ ॥ न वै भिन्ना जातु चरन्ति धर्मं न वै  
सुखं प्राप्नुवन्तीह भिन्नाः । न वै भिन्ना गौरवं प्राप्नुवन्ति न वै  
भिन्नाः प्रथमं रोचयन्ति ॥ ५६ ॥ न वै तेषां स्वदते पथ्यमुक्तं  
योगक्षेमकुल्यते नैव तेषाम् । भिन्नानां वै मनुजेन्द्र परायणं न  
विद्यते किञ्चिदन्यदिनामात् ॥ ५७ ॥ सम्पन्नं गोषु सम्भाव्य सम्भाव्य  
ब्राह्मणे तपः । सम्भाव्यं चापल स्त्रीषु सम्भाव्यं ज्ञातितो भवन्  
॥ ५८ ॥ तन्तवोऽप्यायता नित्यं तनवो बद्धलाः समाः । बहून्  
बद्धलादायासान् सहन्तीत्युपमा सताम् ॥ ५९ ॥ धूमायन्ति व्यपे-  
तानि ज्वलन्ति सहितानि च । घृतराष्ट्रोल्मुकानौब ज्ञातयो  
भरतर्षभ ॥ ६० ॥ ब्राह्मणेषु च ये शूराः स्त्रीषु ज्ञातिषु गोषु च ।  
वृन्तादिव फलं पक्कं घृतराष्ट्र पतन्ति ते ॥ ६१ ॥ महानयेकजो  
वृक्षो बलवान् सुप्रतिष्ठितः । प्रसङ्ग एव वातेन सस्कन्धो मर्द्दितुं  
क्षणात् ॥ ६२ ॥ अथ ये सहिता वृक्षाः सङ्क्षमः सुप्रतिष्ठिताः ।  
ते हि शीघ्रतमान् वातान् सहन्तेऽन्योऽन्यसंश्रयात् ॥ ६३ ॥ एवं  
मनुष्यमध्येकं गुणैरपि समन्वितम् । शक्यं द्विघ्नन्तो मन्यन्ते वायु-  
र्दुर्मामिवैकजम् ॥ ६४ ॥ अन्योऽन्यसमुपपृश्नादन्योऽन्यापाश्रयेण

च । ज्ञातव्यः सम्प्रवर्द्धन्ते सरसीवोत्पलान्युत ॥ ६५ ॥ अवध्यो  
 ब्राह्मणा गावो ज्ञातव्यः शिशवः स्त्रियः । येषाञ्चान्नानि भुञ्जीत  
 ये च स्युः शरणागताः ॥ ६६ ॥ न मनुष्ये शुणः कश्चिद्राजन्  
 सधनतामते । अनातुरत्वाद्भ्रान्ते मृतकल्पा हि रोगिणः ॥ ६७ ॥  
 अव्याधिजं कटुकं शीर्षरोगि पापानुबन्धं परुषं तीक्ष्णमुष्णम् ।  
 सताम्येयं यन्न पिवन्त्यसन्तो मन्त्रं महाराज पिव प्रशाम्य ॥ ६८ ॥  
 रोगार्हिता न फलानग्राद्रिवन्ते न वै लभन्ते विषयेषु तत्त्वम् ।  
 दूखोपेता रोगिणो नित्यमेव न बुध्यन्ते धनभीगान्न सौख्यम्  
 ॥ ६९ ॥ पुराह्युक्तं नाकरोस्त्वं वचो मे द्यूते जितान्द्रौपदीं प्रेक्ष्य  
 राजन् । दुर्योधनं वारयेत्यक्षवत्यां कितवलं पण्डिता वर्जयन्ति  
 ॥ ७० ॥ न तद्वलं यद्भृदुना विरुध्यते सूक्ष्मो हि धर्मस्तरसा  
 सेवितव्यः । प्रध्वंसिनी क्रूरसमाहिता श्रीमद्दुप्रौढा गच्छति पुत्र-  
 पौत्रान् ॥ ७१ ॥ धार्तराष्ट्राः पाण्डवान् पालयन्तु पाण्डो सुता-  
 स्तव पुत्रांश्च पान्तु । एकारिमित्राः क्रूरवो ह्येकधर्मा जीवन्तु  
 राजन् सुखिनः समृद्धाः ॥ ७२ ॥ मेघीभूतः कौरवाणां तमय  
 त्वयाधीनं कुरुकुलमाजमीढ । पार्थान् बालान् वनवासप्रतप्तान्  
 गोपायस्व स्व ययस्तात रत्नन् ॥ ७३ ॥ सम्यत्स्त्र त्वं कौरवान्  
 पाण्डुपुत्रैर्मर्तिरेन्तरं रिपवः प्रार्थयन्तु । सत्ये स्थितास्ते नरदेव  
 सर्वे दुर्योधनं स्थापय त्वं नरेन्द्र ॥ ७४ ॥

इति उद्योगपर्वणि प्रजागरपर्वणि विदुरद्वितवाक्ये

पञ्चविंशोऽध्यायः ॥ ३५ ॥

विदुर उवाच । सप्तदशेमान् राजेन्द्र मनुः स्वायम्भ्वोऽब्रवीत् ।  
 वैचित्रवोर्थां पुत्रपानाकाश्च मुष्टिभिर्घ्नतः ॥ १ ॥ दानवेन्द्रस्य हि  
 धनुरनाम्यं नमतोऽब्रवीत् । अथो मरीचिनः पादानग्राह्यान्



गृह्यस्तथा ॥ २ ॥ यश्चाग्निं शस्ति वै यश्च तुष्टेयश्चातिवेलं  
भजते दिषन्तम् । स्त्रियञ्च यो रक्षति भद्रमस्तु ते यश्चायाच्य  
याचते कथ्यते च ॥ ३ ॥ यश्चाभिजातः प्रकरोत्यकार्यं यश्चावलो  
बलिना नित्यवैरौ । अश्वदधानाय च यो ब्रवीति यश्चाकाम्यं  
कामयते नरेन्द्र ॥ ४ ॥ बध्वावहासं श्वशुरो मनयते यो बध्वा-  
वसन्नभयो नानकामः । परक्षेत्रे निर्वपति यश्च बीजं स्त्रियञ्च यः  
परिवदतेऽतिवेलम् ॥ ५ ॥ यश्चापि लब्ध्वा न स्मरामीतिवादी  
दत्त्वा च यः कथ्यति याच्यमानः । यश्चासतः सत्त्वमुपानयीत  
एतन्नयन्ति निरयं पाशहस्ताः ॥ ६ ॥ यस्मिन् यथा वर्तते यो  
मनुष्यस्तस्मिंस्तथा वर्तितव्यं स धर्मः । मायाचारो मायया वर्त्ति-  
तव्यः साध्याचारः साधुना प्रत्यपेयः ॥ ७ ॥ जरा रूपं हरति  
हि धैर्यमाया मृत्युः प्राणान् धर्मचर्यामस्तथा । कामो द्वियं  
वृत्तमनार्थसेवा क्रोधः श्रियं सर्वमेवाभिमानः ॥ ८ ॥

धृतराष्ट्र उवाच । अतायुर्लुप्तः पुरुषः सर्ववेदिषु वै यदा ।  
नाप्नोत्यथ च तत् सर्वमायुः केनेह हेतुना ॥ ९ ॥

विदुर उवाच । अतिमानेतिवाद्दश तथात्यागो नराधिप ।  
क्रोधश्चात्मविधित्ता च मित्रद्रौहश्च तानि षट् ॥ १० ॥ एत एवा-  
स्यस्तीक्ष्णाः क्रान्त्यायूषि दिहिनाम् । एतानि मानवान् क्षन्ति  
नमृत्युर्भद्रमस्तु ते ॥ ११ ॥ विश्वस्तस्यैति यो दारान् यश्चापि  
शुस्तल्पगः । वृषलीपतिर्दिजो यश्च पानपथैव भारत ॥ १२ ॥  
आदिशङ्कदृत्तिहन्ता दिजाना प्रेषकश्च यः । शरणागतहा चैव सर्वे  
ब्रह्महण्य समाः । एतैः समेत्य कर्तव्यं प्रायश्चित्तमिति श्रुतिः  
॥ १३ ॥ गृहीतवाक्यो नयविद्वानगः शेषान्नभोक्ता ह्यविहिसकश्च ।  
नानर्थकृत्याकुशलः कृतज्ञः सत्यो मृदुः स्वर्गमुपैति विद्वान् ॥ १४ ॥  
सुलभाः पुरुषा राजन् सततं प्रियवादिन । अप्रियस्य तु पथ्यस्यै  
वक्ता श्रोता च दुर्लभः ॥ १५ ॥ यो हि धर्मं समान्नित्यं हित्वा

भर्तुः प्रियाप्रिये । अप्रियाख्याह पथ्यानि तेन राजा सहायवान्  
 ॥ १६ ॥ त्यजेत् कुलार्थं पुत्रं ग्रामस्यार्थं कुलं त्यजेत् । ग्रामं  
 जनपदस्यार्थं आत्मार्यं पृथिवीं त्यजेत् ॥ १७ ॥ आपदर्थं धनं  
 रक्षेद्वारान् रक्षेन्नैरपि । आत्मानं सततं रक्षेद्वारैरपि धनैरपि  
 ॥ १८ ॥ द्यूतमेतत् पुराकल्पे दृष्टं वैरकरं नृणाम् । तस्माद्द्यूतं  
 न सेवेत चास्यार्थमपि बुद्धिमान् ॥ १९ ॥ उक्तं मया द्यूतकाले-  
 ऽपि राजन्नेह युक्तं वचनं प्रातिपेयम् । तदौषधं पथ्यमिवातुरस्य  
 न रोचते तव वैचित्र्यवीर्ये ॥ २० ॥ काकैरिमांश्चित्रवर्हाक्षयूरान्  
 पराजयेथाः पाण्डवान् धार्तराष्ट्रैः । हित्वा सिंहान् क्रोष्टुकान्  
 गृह्णमानः प्राप्ते काले शोचिता त्वं नरेन्द्र ॥ २१ ॥ यस्मात् न  
 कुप्यति सर्वकालं भृत्यस्य भक्तस्य हितैरतस्य । तस्मिन् भृत्या  
 भर्तुरि विश्वसन्ति न चैनमापत्तुं परित्यजन्ति ॥ २२ ॥ न भृत्यानां  
 वृत्तिसरोधनेन राज्यं धनं सञ्चिष्टृक्षेद्पूर्वम् । त्यजन्ति ह्येनं वञ्चिता  
 वै विरुद्धा स्निग्धा क्षमात्याः परिहीनमोगाः ॥ २३ ॥ कृत्यानि  
 पूर्वं परिसंख्याय सर्वाख्यायव्यये चानुरूपपाञ्च वृत्तिम् । सङ्गृह्णी-  
 यादनुरूपान् सहायान् सहायसाध्यानि हि दुष्कराणि ॥ २४ ॥  
 अभिप्रायं यो विन्दित्वा तु भर्तुः सर्वाणि कार्याणि करोत्यतन्दीः ।  
 वक्ता हितानामनुरक्त आर्यः शक्तिञ्च आत्मैव हि सोऽनुकम्प्यः  
 ॥ २५ ॥ वाक्यन्तु यो नाद्रियतेऽनुमिष्टः प्रत्याह वक्ष्यापि निशुच्य-  
 मानः । प्रज्ञाभिमानी प्रतिकूलवादी त्याज्यः स तादृक् क्षरत्यैव  
 भृत्यः ॥ २६ ॥ अस्तव्यमक्तीवमदीर्घसूत्रं चानुक्रोशं क्षण्णमहार्थ-  
 मन्यैः । अरोगजातीयसुदारवाक्यं भृत्यं बदन्यष्टगुणोपपन्नम्  
 ॥ २७ ॥ न विश्वासाज्जातु परस्य गेहे गच्छेन्नरश्चेतयानो विकाले ।  
 न चक्षुरे निशि तिष्ठेन्निगूढो न राजकाम्यां शोषितं प्रार्थयेत्  
 ॥ २८ ॥ न निह्णव मन्त्रगतस्य गच्छेत् संसृष्टमन्त्रस्य कुसङ्गतस्य ।  
 न च ब्रूयान्नाश्वसिमि लयीति सकारणं व्यपदिशन्तु कुर्यात् ॥ २९ ॥

पृथो राजा पुंश्वली राजभृत्यः पुत्रो भ्राता विधवा बालपुत्रा ।  
 सेनाजीवी चोद्धृतभूतिरेव व्यवहारेषु वर्जनीया स्यरेते ॥ ३० ॥  
 अष्टौ गुणास्तात पुरुषन्दीपयन्ति प्रज्ञा च कौत्सश्च श्रुतन्दमस्य ।  
 पराक्रमश्चावहभाषिता च दान यथाशक्ति कृतज्ञता च ॥ ३१ ॥  
 एतान् गुणांस्तात महानुभावानेको गुणः संश्रयते प्रसह्य । राजा  
 यदा सत् कुरुते मनुष्यं सर्वान् गुणानेष गुणो विभर्ति ॥ ३२ ॥  
 गुणा दम्य स्नानशीलं भजन्ते बलं रूपं स्वरवर्णप्रशुद्धिः ।  
 सगन्धश्च विशुद्धता च श्रीः सौकुमार्यं प्रवराश्च नार्थ्यः ॥ ३३ ॥ गुणाश्च  
 प्रणिपूतभुक्तं भजन्ते आरोग्यमायुश्च बलं सुखञ्च । अनाविलं चास्य  
 भवत्यपत्यं न चैनमाद्यून इति क्षिपन्ति ॥ ३४ ॥ अकर्मशीलश्च  
 महाघ्नश्च लोकदिष्ट वज्रमायं नृशंसम् । अदेशकालक्षमनिष्ट-  
 वेशमेतान् गृहे न प्रतिवासयेत् ॥ ३५ ॥ कदर्थ्यमाक्रोशकमश्रुतं च  
 वनौकसं धूर्तममान्यमानिनम् । निष्ठुरिणं दृढवैरं कृतघ्नमेतान्  
 भृशार्त्तोऽपि न जातु याचेत् ॥ ३६ ॥ संक्षिप्तकर्माणमतिप्रसादं  
 नित्यानृतञ्चादृढभक्तिकञ्च । विस्मृतरागं पटुमानिनश्चाप्येतान् सेवेत  
 नराधमान् षट् ॥ ३७ ॥ सहायवन्धना क्षत्र्याः सहायाश्चार्थवन्धनाः ।  
 अन्योऽन्यवन्धनावेतौ विनान्योऽन्यं न सिध्यतः ॥ ३८ ॥ उत्पाद्य  
 पुत्राननृणाश्च कृत्वा वृत्तिञ्च तेभ्योऽनुविधाय काञ्चित् । स्थाने  
 कुमारौः प्रतिपाद्य सर्वा अरण्यसंस्थोऽयमुनिर्बुभूषित् ॥ ३९ ॥ हितं  
 यत् सर्वभूतानामात्मनश्च सुखावहम् । तत् कुर्यादौश्वरे क्षेत-  
 न्मूलं सर्वार्थसिद्धये ॥ ४० ॥ बुद्धिः प्रभावस्तेजश्च सत्त्वमुत्यानमेव  
 च । व्यवसायश्च यस्य स्यात् तस्यावृत्तिभयं कुतः ॥ ४१ ॥ पश्य  
 दौषान् पाण्डवैर्विग्रहे लं यत्र व्यथेयुरपि देवाः सशक्राः । पुत्रै-  
 वैरं नित्यमुहिमवाप्तो यशःप्रणाप्तो दिष्टतां च हर्षं ॥ ४२ ॥  
 भीष्मस्य कोपस्तव चैवेन्द्रकल्पद्रोणस्य राक्षस्य युधिष्ठिरस्य । सत्  
 सादयेल्लोकमिमं प्रहृष्टः श्वेतो ग्रहस्तिथ्यगिदापतन् खि ॥ ४३ ॥

तव पुत्रमतञ्चैव कर्णः पञ्च च पाण्डवाः । पृथिवीमनुशासिथुरखिलां  
 सागराभ्वराम् ॥ ४४ ॥ धार्तराष्ट्रा वनं राजन् व्याघ्राः पाण्डु-  
 सुता मताः । मा वनं ह्निन्धि सव्याघ्रं मा व्याघ्रा नीनशन्वनात्  
 ॥ ४५ ॥ तस्माद्वनमृते व्याघ्रान् व्याघ्रा न स्युर्ऋते वनम् । वनं  
 हि रक्ष्यते व्याघ्रैर्व्याघ्रान्नक्षति काननम् ॥ ४६ ॥ न तथेच्छन्ति  
 कल्याणान् परेषा वेदितुं गुणान् । यथैषा ज्ञातुमिच्छन्ति नै-  
 गुण्यं पापचेतसः ॥ ४७ ॥ अर्थे सिद्धिं परामिच्छन् धर्मसेवा-  
 दितश्चरेत् । न हि धर्मादपैत्यर्थः स्वर्गलोकादिवामृतम् ॥ ४८ ॥  
 यस्यात्मा विरतः पापात् कल्याणे च निवेशितः । तेन सर्वमिदं  
 बुद्धं प्रकृतिर्विकृतिश्च या ॥ ४९ ॥ यो धर्ममर्थं कामञ्च यथाकालं  
 निषेवते । धर्मायकामसंयोगं सोऽमुर्वेह च विन्दति ॥ ५० ॥  
 सन्नियच्छति यो वेगमुत्थितं क्रोधहर्षयोः । स त्रिविधा भाजनं  
 राजन् यथापत्सु न मुञ्चति ॥ ५१ ॥ बल पञ्चविधं नित्यं पुरुषाणां  
 निबोध मे । यत्तु बाहुबलं नाम कनिष्ठं बलमुच्यते ॥ ५२ ॥  
 अमात्यलाभो भद्रं ते द्वितीयं बलमुच्यते । तृतीयं धनलाभन्तु  
 बलमाद्भर्मनौषिणः ॥ ५३ ॥ यत्त्वस्य सहजं राजन् पितृपैतामहं  
 बलम् । अभिजातबलं नाम तच्चतुर्थं बलं स्मृतम् ॥ ५४ ॥ येन  
 जेतानि सर्वाणि संगृहीतानि भारत । यद्बलानां बलं श्रेष्ठं  
 तत् प्रज्ञाबलमुच्यते ॥ ५५ ॥ महते योऽपकाराय नरस्य प्रभवे-  
 न्नरः । तेन वैरं समासज्य दूरस्थोऽस्तीति नाश्वसेत् ॥ ५६ ॥  
 स्त्रीषु राजसु सर्पेषु स्नाध्यायप्रभुशत्रुषु । भोगीष्वायुषि विश्वासं  
 कः प्राज्ञः कर्तुमर्हति ॥ ५७ ॥ प्रज्ञाशरेणाभिहतस्य जन्तोश्चिकि-  
 त्सकाः सन्ति न चौषधानि । न ह्योममन्त्रा न च मङ्गलानि नाथ-  
 र्वणा नाप्यगदाः सुसिद्धाः ॥ ५८ ॥ सर्पश्चाग्निश्च सिंहश्च कुल-  
 पुत्रश्च भारत । नावच्चेया मनुष्येण सर्वे ह्येतेऽतितेजसः ॥ ५९ ॥  
 अग्निस्तेजो महलोके गूढस्तिष्ठति दारुणः । न चोपयुक्ते तद्दाम्

यावन्नोद्दीप्यते परैः ॥ ६० ॥ स एव खलु दारुभ्यो यदा निर्मया  
दीप्यते । तद्द्वारं च वनं चान्यन्निर्देहत्वाशु तेजसा ॥ ६१ ॥ एव-  
मेव कुले जाताः पावकोपमतेजसः । क्षमावन्तो निराकाराः  
काष्ठेऽग्निरिव शेरते ॥ ६२ ॥ लताधर्मा सपुत्रस्त्व गालाः पाण्डु-  
सुता मताः । न लता वर्द्धते जातु महाद्रुममनाश्रिता ॥ ६३ ॥  
वनं राजंस्त्वं सपुत्रोऽस्विकेय सिंहान् वदे पाण्डवांस्तात विद्धि ।  
सिंहैर्विहीनं हि वनं विनश्येत् सिंहान् विनश्येयुर्ऋते वनेन ॥ ६४ ॥

इति उद्योगपर्वणि प्रजागरपर्वणि विदुरद्वितवाक्ये

षट्त्रिंशोऽध्यायः ॥ ३६ ॥

विदुर उवाच । जङ्घं प्राणा ज्युत्क्रामन्ति यूनः स्त्रविर  
आयति । प्रत्युत्यानाभिवादाभ्यां पुनस्तान् प्रतिपद्यते ॥ १ ॥ पीटं  
दत्त्वा साधवोऽभ्यागताय आनीयापः परिनिर्णिग्य पादौ । सुखं  
पृष्ट्वा प्रतिवेद्यात्मसंस्थां ततो दद्यान्ममवेक्ष्य धीरः ॥ २ ॥ यस्यो-  
दकं मधुपर्कञ्च गाञ्च न मन्त्रवित् प्रतिगृह्णाति गेहे । लोभाद्भया-  
दथ कार्पण्यतो वा तस्यानर्थं जीवितमाङ्गरार्थाः ॥ ३ ॥ चिकित्-  
सकः शल्यकर्त्ताविकीर्णी स्तेनः क्रूरो मद्यपो भ्रूणहा च । सेना-  
जीवी श्रुतिविक्रायकश्च भृशं प्रियोऽप्यतिथिर्नोदकार्हः ॥ ४ ॥ अवि-  
क्रेयं लवणं पक्कमन्नं दधि क्षीरं मधुतैलं घृतञ्च । तिला मांसं  
फलमूलानि शाकं रक्तं वासु सर्वगन्धा गुडाश्च ॥ ५ ॥ अरोषणो  
यः समलोष्ट्राश्मकाञ्चनः प्रहीणशोको गतसन्धिविश्रहः । निन्दा-  
प्रशंसोपरतः प्रियाप्रिये त्यजन्नुदासीनबद्धे भिक्षुकः ॥ ६ ॥ नौवार-  
मूलैर्द्रुमाकवृत्तिः सुसंयतात्मानिकार्येषु चोद्यः । वने वसन्त-  
तिथिश्चप्रमत्तो धुरन्धरः पुण्यकृद्देष तापसः ॥ ७ ॥ अपक्वत्य  
बुद्धिमतो दूरस्थोऽस्मीति नाश्वसेत् । दीर्घौ बुद्धिमतो बाह्व वाभ्यां

हिंसति हिंसितः ॥ ८ ॥ न विश्वसेद्विश्वस्ते विश्वस्ते नाति-  
 विश्वसेत् । विश्वासाद्भयमुत्पन्नं मूलान्यपि निहन्तति ॥ ९ ॥  
 अनीर्षुर्गुप्तद्वारश्च संविभागी प्रियंवदः । श्लक्ष्णो मधुरवाक् स्त्रीणां  
 न चासां वयसो भवेत् ॥ १० ॥ पूजनीया महाभागाः पुण्याश्च  
 गृहदीप्तयः । स्त्रियः त्रियो गृहस्योक्तास्तस्माद्भ्या विशेषतः  
 ॥ ११ ॥ पितुरन्तःपुरं दद्यान्मातुर्दद्यान्महानसम् । मोषु चात्म-  
 समं दद्यात् स्वयमेव कृषिं व्रजेत् ॥ १२ ॥ मृत्यैर्वाणिल्यचारञ्च  
 पुत्रैः सेवेत च द्विजान् । अङ्गोऽग्निर्ब्रह्मतः क्षेममश्ननो लोह-  
 मुखितम् ॥ १३ ॥ तेषां सर्वत्रयं तेजः स्वासु योनिषु ग्राम्यति ।  
 नित्यं सन्तः कुले जाताः पावकोपमतेजसः ॥ १४ ॥ क्षमावन्तो  
 निराकारा काष्ठेऽग्निरिव शिरते । यस्य मन्त्रं न जानन्ति वाच्या-  
 श्चाभ्यन्तराश्च ये ॥ १५ ॥ स राजा सर्वतश्चक्षुश्चिरमैश्वर्यमश्नुते ।  
 करिष्यन् प्रभाषित कृतान्येव तु दर्शयेत् ॥ १६ ॥ धर्मकामार्थ-  
 कार्याणि तथा मन्त्रो न विद्यते । गिरिपृष्ठमुपासुञ्च प्रासादं वा  
 रजोगतः ॥ १७ ॥ अरण्ये निःशलाके वा तत्र मन्त्रो विधीयते ।  
 नासुहृत् परमं मन्त्रं भारताहति वेदितुम् ॥ १८ ॥ अपण्डितो  
 वापि सुहृत् पण्डितो बाध्यनात्मवान् । नापरीक्ष्य महीपालः  
 कुर्यात् सचिवमात्मनः ॥ १९ ॥ अमात्रे ह्यर्थलिप्सा च मन्त्र-  
 रक्षणमेव च । कृतानि सर्वकार्याणि यस्य पारिषदा विदुः ॥ २० ॥  
 धर्मं चार्थं च कामे च स राजा राजसत्तमः । गूढमन्त्रस्य नृपते-  
 स्तस्य सिंहरसंशयम् ॥ २१ ॥ अप्रशस्तानि कार्याणि यो मौहा-  
 दनुतिष्ठति । स तेषां विपरिभ्रंशाद्भ्रश्यते जीवितादपि ॥ २२ ॥  
 कर्मणान्तु प्रशस्तानामनुष्ठानं सुखावहम् । तेषामेवाननुष्ठानं पञ्चा-  
 क्षापकरं मतम् ॥ २३ ॥ अनधीत्य यथा विद्वान्न विप्रः आहमर्हति ।  
 एवमश्रुतषाड्गुण्यो न मन्त्रं श्रोतुमर्हति ॥ २४ ॥ स्थानवृद्धिचय-  
 अस्य षाड्गुण्यविदितात्मनः । अनवज्ञातशीलस्य स्वाधीना

पृथिवी नृप ॥ २५ ॥ अमोघक्रोधहर्षस्य स्वयं कृत्यान्वर्वेक्षणा ।  
 आत्मप्रत्ययकोषस्य स्वाधीनेयं वसुन्धरा ॥ २६ ॥ नाममात्रेण  
 तुष्येत कृत्रेण च महीपतिः । भृत्येभ्यो विसृजेदर्थान्नैकः सर्वहरो  
 भवेत् ॥ २७ ॥ ब्राह्मणं ब्राह्मणो वेद मर्त्ता वेद स्त्रियं तथा ।  
 अमात्यं नृपतिर्वेद राजा राजानमेव च ॥ २८ ॥ न शत्रवंश-  
 मापन्नो मोक्तव्यो बध्यतां गतः । न्यग्मूला पर्युषासीत बध्यं  
 हन्यादूवले सति ॥ २९ ॥ अहतादिभयं तस्माज्जायते न चिरा-  
 दिव । दैवतेषु प्रयत्नेन राजसु ब्राह्मणेषु च ॥ ३० ॥ निव-  
 न्तव्यः सदा क्रोधो वृद्धवालातुरेषु च । निरयकलहं प्राज्ञो वर्ज-  
 येन्मूढसेवितम् ॥ ३१ ॥ कोर्त्तिञ्च लभते लोके न चानर्थं युज्यते ।  
 प्रसादो निष्कलो यस्य क्रोधस्यापि निरर्थकः ॥ ३२ ॥ न तं मर्त्तार-  
 मिच्छन्ति षण्डं पतिमिव स्त्रियः । न बुद्धिर्धनलाभाय न जाड्य-  
 मसमृद्धये ॥ ३३ ॥ लोकपर्यायवृत्तान्तं प्राज्ञो जानाति नेतरः ।  
 विद्याधीलबयोवृद्धान् बुद्धिवृद्धांश्च भारत ॥ ३४ ॥ धनाभिजात-  
 वृद्धांश्च नित्यं मूढोऽवमन्यते । अनार्थवृत्तमप्राञ्जनसूयकमधा-  
 र्मिकम् ॥ ३५ ॥ अनर्थाः क्षिप्रमायान्ति वाग्दुष्टं क्रोधमं तथा ।  
 अविसंवादनन्दानं समयस्याव्यतिक्रमः ॥ ३६ ॥ आवर्त्तयन्ति भूतानि  
 सम्यक् प्रणिहिता च दाक् । अविसंवादको दक्ष कृतज्ञो मति-  
 मानृजुः ॥ ३७ ॥ अपि सङ्कीर्णकोषोऽपि लभते परिवारणम् ।  
 धृतिः शमो दमः शौचं कारुण्यं वागनिष्ठुरा ॥ ३८ ॥ मित्राणां  
 चानभिद्रोहः सप्तैताः समिधः त्रियः । असंविभागो दुष्टात्मा  
 कृतज्ञो निरपवपः ॥ ३९ ॥ ताडङ्गुराधमो लोके वर्जनीयो नरा-  
 धिप । न च रात्रौ मुखं येते ससर्प इव वेष्टानि ॥ ४० ॥ यः  
 कोपयति निर्दोषं सदाप्रोभ्यन्तरं जनम् । येषु दुष्टेषु दोषः  
 स्याद्योगक्षेमस्य भारत ॥ ४१ ॥ सदा प्रसादनं तेषां देवताना-  
 मिवाचरेत् । यैः स्त्रीषु समाशुक्ताः प्रमत्तपतितेषु च ॥ ४२ ॥

ये चानार्थ्यसमासक्ताः सर्वे ते संग्रयं गताः । यत्र स्त्री यत्र  
 कितवा बालौ यत्रानुशासिता ॥ ४३ ॥ मञ्जान्ति तेऽवशा राज-  
 न्नद्यामश्मद्गवा इव । प्रयोजनेषु ये शक्ता न विप्रेषिषु भारत ॥ ४४ ॥  
 तानहं पण्डितान्मन्य विप्रेषा हि प्रसङ्गिनः । यं प्रशंसन्ति कितवा  
 यं प्रशंसन्ति चारणाः ॥ ४५ ॥ यं प्रशंसन्ति बन्धव्यो न स जीवति  
 मानवः । हिला तान् परमेश्वासान् पाण्डवानमितौजसः ॥ ४६ ॥  
 आहितं भारतैश्चर्य्यं त्वया दुर्योधने महत् । ते द्रक्ष्यसि परि-  
 भ्रष्टं तस्मात्त्वमचिरादिव । ऐश्वर्य्यमदसम्भूढं बलिं लोकावद्या-  
 दिव ॥ ४७ ॥

इति उद्योगपर्वणि प्रजागरपर्वणि विदुरवाक्ये

सप्तविंशोऽध्यायः ॥ ३७ ॥

धृतराष्ट्र उवाच । अनीश्वरोऽयं पुरुषो भवामवे सूत्रप्रोक्ता  
 दारुमयीव धीषा । धात्रा तु दिष्टस्य वशे कृतोऽय तस्मादहं त्वं  
 अवशे वृत्तोऽहम् ॥ १ ॥

विदुर उवाच । अप्राप्तकाले वचनं ब्रह्मस्यतिरपि ब्रुवन् ।  
 लभते बुद्धयवज्ञानमवमानञ्च भारत ॥ २ ॥ प्रियो भवति दानेन  
 प्रियवादेन चापरः । मन्त्रमूलवलेनान्यो यः प्रियः प्रिय एव सः  
 ॥ ३ ॥ द्वेषो न साधुर्भवति न मेधावी न पण्डितः । प्रिये  
 शुभानि कार्याणि द्वेषे पापानि चैव ह ॥ ४ ॥ उक्तं मया जात-  
 मात्रेऽपि राजन् दुर्योधनं त्यज पुत्रं त्वमेकम् । तस्य त्यागात्  
 पुत्रघतस्य बुद्धिरस्याप्यागात् पुत्रघतस्य नाशः ॥ ५ ॥ न वृद्धि-  
 र्वद्भ मन्तव्या वृद्धिः क्षयमावहेत् । क्षयोऽपि वद्भ मन्तव्यो यः  
 क्षयो वृद्धिमावहेत् ॥ ६ ॥ न स क्षयो महाराज यः क्षयो वृद्धि-  
 मावहेत् । अयं स लिङ्ग मन्तव्यो यं लब्ध्वा वद्भ नाशयेत् ॥ ७ ॥



समृद्धा गुणतः केचिद्भवन्ति धनतोऽपरे । धनवान् गुणैर्हीनान्  
धृतराष्ट्र विवर्जयेत् ॥ ८ ॥

धृतराष्ट्र उवाच । सर्वं क्षमायतीयुक्तं भाषसे प्राज्ञसम्पतम् ।  
न चोत्सहे सुतन्व्यर्त्तुं यतो धर्मस्ततो जयः ॥ ९ ॥

विदुर उवाच । अगौवगुणसम्पन्नो न जातु विनयान्वितः ।  
सुसूक्ष्ममपि भूतानामुपमर्द्दमुपेक्षते ॥ १० ॥ परापवादानरताः  
परदुःखादयेषु च । परस्परविरोधे च यतन्ते सततात्थिताः ॥ ११ ॥  
सद्दोषं दर्शनं येषां संवासे सुमहद्भवम् । अर्यादाने महान् दोषः  
प्रदाने च महद्भवम् ॥ १२ ॥ यो वै भेदनशीलास्तु सकामा  
निस्त्रया अटा । ते पापा इति विख्याताः सवासे परिगर्हिताः  
॥ १३ ॥ युक्ताश्चान्यैर्महादोषैर्बन्धनरास्तान् विवर्जयेत् । निवर्त्त-  
माने सौहार्दं प्रीतिर्नीचे प्रणश्यति ॥ १४ ॥ या चैव फलनिर्वृत्तिः  
सौहृदे चैव यत् सुखम् । यतते चापवादाय यत्नमारभते क्षये  
॥ १५ ॥ अल्पेऽप्यपक्वते मोहान्न भ्रान्तिर्माधगच्छति । तादृशैः  
सङ्गत नीचैर्नृपसैरङ्गतात्मभिः ॥ १६ ॥ निग्रम्य निपुणं बुद्ध्या  
विद्वान् दूराद्विवर्जयेत् । यो ज्ञातिमनुग्रह्णाति दरिद्रं दौन-  
मातुरम् ॥ १७ ॥ स पुत्रपशुभिर्द्विजैश्चैव शान्त्यमश्नुते । ज्ञातयो  
वर्द्धनौवास्यैर्व्यदृच्छन्त्यात्मनः शुभम् ॥ १८ ॥ कुलद्विजैश्च राजेन्द्र  
तस्मात् साधु समाचर । अथवा योच्यते राजन् कुर्वाणो ज्ञाति-  
सत्क्रियाम् ॥ १९ ॥ विगुणा ह्यपि संरक्ष्या ज्ञातयो भरतर्षभ ।  
किं पुनर्गुणवन्तस्ते त्वत्प्रसादाभिकाङ्क्षिण ॥ २० ॥ प्रसादं कुर्व  
वीराणां पाण्डवानां विश्राम्यते । दीयन्ता ग्रामकाः केचित्तेषां  
द्वत्यर्थमौश्वर ॥ २१ ॥ एवं लोके यत्र प्राप्तं भविष्यति नराधिप ।  
द्वजेन हि लया कार्यं पुत्राणां तात शासनम् ॥ २२ ॥ मया  
चापि हितं वाच्यं विद्धि मा वदितैषिणम् । ज्ञातिभिर्विग्रहस्थात  
त कर्तव्यं शुभार्थिना ॥ २३ ॥ सुखानि चह भोग्यानि ज्ञातिभि-

भरतर्तम । सम्भोजनं सङ्कथनं सम्प्रीतिश्च परस्परम् ॥ २४ ॥  
 ज्ञातिभिः सह कार्याणि न विरोधः कदाचन । ज्ञातयस्तारव-  
 न्तीह ज्ञातयो भक्षयन्ति च ॥ २५ ॥ सुवृत्तास्तारन्तीह दुर्वृत्ता  
 भक्षयन्ति च । सुवृत्तो भव राजेन्द्र पाण्डवान् प्रति जानद् ॥ २६ ॥  
 अक्षर्यणीयः प्रवृत्तां तैर्द्वैतस्त्वं भविष्यसि । श्रीमन्तं ज्ञाति-  
 भासाय जी ज्ञातिरवसीदति ॥ २७ ॥ दिव्यहस्तं गृह द्रव स  
 पुगस्तस्य विन्दति । पश्चादपि नरयेष्ठ तव तापो भविष्यति ॥ २८ ॥  
 तान् वा हतान् सुतान् वापि श्रुत्वा तदनुचिन्तय । येन खट्वा  
 समारूढं परितथेत कर्मणा ॥ २९ ॥ आदावेव न तत् कुर्या-  
 दध्रुवे जीविते सति । न कश्चिन्नापनयति पुमानन्यत्र भार्गवात्  
 ॥ ३० ॥ श्रेष्ठसम्पत्तिपत्तिस्तु बुद्धिमत्स्वेव तिष्ठति । दुर्योधनेन  
 दधेयत् पापन्तेषु पुरा कृतम् ॥ ३१ ॥ त्वया तत् कुलवृद्धेन प्रत्या-  
 नेयं नरेश्वर । तांस्त्वं पदे प्रतिष्ठाप्य लोके विगतकल्मषः ॥ ३२ ॥  
 भविष्यसि नरयेष्ठ पूजनीयो मनीषिणाम् । सुव्याहृतानि धीराणां  
 फलतः परिचिन्त्य यः ॥ ३३ ॥ अध्यवस्यति कार्येषु चिरं यश्चसि  
 तिष्ठति । असम्यगुपयुक्तं हि ज्ञानं सुकुशलैरपि ॥ ३४ ॥ उप-  
 खम्यज्ञाविदितं विदितं चाननुष्ठितम् । पापोदयफलं विद्वान् यो  
 नारभति वदते ॥ ३५ ॥ यस्तु पूर्वकृतं पापमविसृष्ट्यानुवर्तते ।  
 अगाधपक्वे दुर्मन्त्रा विषमे विनिपात्यते ॥ ३६ ॥ मन्त्रभेदस्य षट्  
 प्राज्ञो हाराणीमानि लक्षयेत् । अर्थसन्ततिकामश्च रक्षेद्वैतानि  
 नित्यशः ॥ ३७ ॥ महं स्वप्नमविज्ञानमाकारं चात्मसम्भवम् । दुष्टा-  
 मात्रेषु विश्वम् दूताच्चाकुशलादपि ॥ ३८ ॥ हाराख्येतानि धी  
 ज्ञात्वा संवृणोति सदा नृपः । त्रिवर्गचरणे युक्तः स शत्रून्धि-  
 तिष्ठति ॥ ३९ ॥ नवै श्रुतमविज्ञाय ब्रह्मानुपसेव्य वा । धर्मार्थौ  
 वेदितुं शक्यौ ब्रह्मस्यतिसमैरपि ॥ ४० ॥ नष्टं समुद्रे पतितं नष्टं  
 प्राक्यमशृणाति । अनात्मनि श्रुतं नष्टं नष्टं कृतमनन्तिकम् ॥ ४१ ॥

मत्या परीक्ष्य मेधावी बुद्ध्या सम्याद्य चासकृत । श्रुत्वा दृष्ट्वाथ  
 विज्ञाय प्राज्ञैर्मैत्रीं समाचरेत् ॥ ४२ ॥ अक्रीत्तिं विनया हन्ति  
 हृत्पथं पराक्रमः । हन्ति नित्यं क्षमा क्रोधमाचारो हृत्पथ-  
 णम् ॥ ४३ ॥ परिच्छेदेन क्षेत्रेण वेष्टनया परिचर्य्यवा । परी-  
 क्षितं कुलं राजन् भोजनाच्छादनेन च ॥ ४४ ॥ उपस्थितस्य कामस्य  
 प्रतिवादो न विद्यते । अपि निर्मुक्तदेहस्य कामरक्तस्य किं पुनः  
 ॥ ४५ ॥ राजोपसेविनं वैद्यं धार्मिकं प्रियदर्शनम् । मित्रवन्तं  
 सुवाक्यञ्च सुहृदं परिपालयेत् ॥ ४६ ॥ दुष्कुलीनः कुलीनो वा  
 मर्यादां यो न लङ्घयेत् । धर्मापेक्षी मृदुर्ह्रीमान् स कुलीनशता-  
 हरः ॥ ४७ ॥ ययौश्चित्तेन वा चित्तं नैवृत्तं निवृत्तेन वा । समेति  
 प्रज्ञया प्रज्ञा तयोर्मैत्री न जीर्य्यति ॥ ४८ ॥ दुर्बुद्धिमकृतप्रज्ञं हृन्  
 कूपं तणैरिव । विवर्जयेत् मेधावी तस्मिन्मैत्रीं प्रणश्यति ॥ ४९ ॥  
 अवलिप्तेषु मूर्खेषु रौद्रसाहसिकेषु च । तथैवापेतधर्मेषु न मैत्री-  
 माचरेद्बुधः ॥ ५० ॥ कृतज्ञं धार्मिकं सत्यमक्षुद्रं दृढभक्तिकम् ।  
 जितेन्द्रियं स्थितं स्थित्या मित्रमत्यागि चेष्यते ॥ ५१ ॥ इन्द्रियाणां  
 मनुत्सर्गं मृश्यानापि विशिष्यते । अत्यर्थं पुनरुत्सर्गः सादयिद्देवता-  
 न्यपि ॥ ५२ ॥ मार्दवं सर्वभूतानामनसूया क्षमा धृतिः । आयु-  
 ष्याणि बुधाः प्राहुर्मित्रं तां चापि मानना ॥ ५३ ॥ अपनीतं  
 सुनीतेन योऽर्थं प्रत्यानिनीषते । मतिमास्थाय सुदृढां तदकापुरुष-  
 ब्रतम् ॥ ५४ ॥ आयत्यां प्रतिकारक्षस्तदाले दृढनिश्चयः । अतीते  
 कार्य्येष्वेष्टां नरोऽर्थेन प्रह्रीयते ॥ ५५ ॥ कर्मणा मनसा वाचा  
 यदभीक्ष्णं निषिवते । तदेवापहरत्येनं तस्मात् कल्याणमाचरेत्  
 ॥ ५६ ॥ मङ्गलालम्बनयोगः श्रुतमुत्थानमार्ज्जवम् । भूतिमेतानि  
 कुर्वन्ति सता चातीक्ष्णदर्शनम् ॥ ५७ ॥ अनिर्व्वेदः श्रियो मूलं  
 लाभस्य च शुभस्य च । महान् भवत्यनिर्व्विष्य सुखं चानन्यमश्रुते  
 ॥ ५८ ॥ नातः श्रीमत्तरं किञ्चिदन्यत् पथ्यतमं तथा । प्रम-

विणोर्वथा तात क्षमा सर्वत्र सर्वदा ॥ ५८ ॥ क्षमेदशक्तं सर्वस्य  
 शक्तिमान् धर्मकारणात् । अर्थानर्थौ समो यस्य तस्य नित्यं क्षमा  
 हिता ॥ ६० ॥ यत् सुखं सेवमानोऽपि धर्मार्थाभ्यां न क्षीयते ।  
 कामं तदुपसेवेत न मूढव्रतमाचरेत् ॥ ६१ ॥ दुःखार्त्तेषु प्रशान्तेषु  
 नास्ति केवलकेषु च । न श्रीवसत्यदान्तेषु येषोत्साहविबर्जिताः  
 ॥ ६२ ॥ आर्जवेन नरं युक्तमार्जवात् सत्यपठपम् । अशक्तं  
 मन्यमानास्तु धष्टयन्ति कुबुद्धयः ॥ ६३ ॥ अत्यार्थनतिनातार-  
 मतिशूरमतिव्रतम् । प्रज्ञाभिमानिनश्चैव क्षीर्भयान्नोपसर्पति ॥ ६४ ॥  
 न चातिगुणवत्स्वेषा नात्यन्तं निर्गुणेषु च । नैषा गुणान् काम-  
 यते नैर्गुणान्नानुरज्यते ॥ ६५ ॥ उद्धत्ता गौरिवान्मा श्रीः  
 क्षचिद्देवावतिष्ठते । अग्निहोत्रफला वेदाः शीलवृत्तफलं श्रुतम्  
 ॥ ६६ ॥ रतिपुत्रफला नारी दत्तभुक्तफलं धनम् । अधर्मापा-  
 र्जितैरथैर्यः करोत्यौर्ध्वं देहिकम् ॥ ६७ ॥ न स तस्य फलं प्रेत्य  
 भुङ्क्तेऽर्थस्य दुरागमात् । कान्तारे वनदुर्गेषु कच्छावापत्सु संभ्रमे  
 ॥ ६८ ॥ उद्यतेषु च अस्त्रेषु नास्ति सत्त्ववताम्रयम् । उत्थानं  
 संयमो दाक्ष्यमप्रमादो धृतिः स्मृतिः ॥ ६९ ॥ समीक्ष्य च समा-  
 रम्भो विद्धि मूलं भवस्य तु । तपो बलं तापसानां ब्रह्म ब्रह्मविदां  
 बलम् ॥ ७० ॥ हिंसा बलमसाधूनां क्षमा गुणवतां बलम् । अष्टौ  
 तान्यव्रतघ्नानि आपो मूलं फल पयः ॥ ७१ ॥ हविर्ब्राह्मणकाम्या  
 च गुरोर्वचनमौषधम् । न तत्परस्य सन्दध्यात् प्रतिकूलं यदा-  
 त्ननः ॥ ७२ ॥ संग्रहेणैष धर्मः स्यात् कामादन्यः प्रवर्त्तते । अक्रो-  
 धेन जयेत् क्रोधमसाधुं साधुना जयेत् ॥ ७३ ॥ जयेत् कदर्थं  
 दानेन जयेत् सत्येन चानृतम् । स्त्रीधूर्त्तकेऽलसे भौरौ चण्डे  
 पुच्छमानिनि ॥ ७४ ॥ चौरैः कृतघ्ने विश्वासो न कार्यो न च  
 नास्तिके । अभिवादनशीलस्य नित्यं वृद्धोपसेविन ॥ ७५ ॥ चत्वारि  
 सम्प्रवर्द्धन्ते क्रीत्तिराद्युर्वशो बलम् । अतिक्षेत्रेण धीः स्यार्धेन

स्यातिक्रमेण च ॥ ७६ ॥ अरेर्वा प्रणिपातेन ना स्म तेष्ु मना  
 कृया । अविद्यः पुरुष शोच्यः शोच्यं मैथुनमप्रजम् ॥ ७७ ॥  
 निराहाराः प्रजाः शोच्याः शोच्यं राष्ट्रमराजकम् । अध्वा जरा  
 देहवतां पर्वनानां जल जरा ॥ ७८ ॥ असम्भोगो जरा स्त्रीणां  
 वाक्श्रव्यं मनसो जरा । अनाम्नायमला देवा ब्राह्मणस्यावतं  
 मलम् ॥ ७९ ॥ मलं पृथिव्या वाहिकाः पुरुषस्यानृतं मलम् ।  
 कौतूहलमला साध्वी विप्रवासमलाः स्त्रियः ॥ ८० ॥ सुवर्णस्य  
 मलं रूढ्यं रूढ्यस्यापि मलं वपुः । ज्ञेयं वपुमलं सीसं सीसस्यापि  
 मलं मलम् ॥ ८१ ॥ न स्वप्नेन जयेन्निद्रां न कामेन जयेत् स्त्रियः ।  
 नेन्द्रेण जयेद्दसिं न पानेन सुरां जयेत् ॥ ८२ ॥ यस्य दानजितं  
 मित्रं शत्रवो युधि निर्जिताः । अन्नपानजिता दाराः सफलं तस्य  
 जीवितम् ॥ ८३ ॥ सहस्रिणोऽपि जीवन्ति जीवन्ति शतितस्तथा ।  
 घृतराष्ट्र विमुञ्चेच्छां न कथञ्चिन्न जीव्यते ॥ ८४ ॥ यत् पृथिव्यां  
 ब्रौह्मियं हिरण्यं पशवः स्त्रियः । नालमेकस्य तत् सर्वमिति  
 पश्यन् मुह्यति ॥ ८५ ॥ राजन् भूया ब्रवीमि त्वां पुत्रेषु सम-  
 माचर । समता यदि ते राजन् खेषु पाण्डुसुतेषु वा ॥ ८६ ॥

इति उद्योगपर्वणि प्रजागरपर्वणि विदुरहितवाक्ये

अष्टत्रिंशोऽध्यायः ॥ ३८ ॥

विदुर उवाच । योऽभ्यर्चितः सद्भिरसज्जमानः करोत्यर्थं  
 शक्तिमहाप्रायत्ना । क्षिप्रं यशस्वं समुपैति सन्तमलं प्रसन्ना हि  
 सुखाय सन्तः ॥ १ ॥ महान्तमप्यर्थमधर्मयुक्तं यः सन्त्यजतग्रनपा-  
 कृष्ट एव । सुखं सुदुःखान्वयमुच्य शीते जीर्णां त्वचं सर्पं द्वाव-  
 मुच्य ॥ २ ॥ अनृते व समुत्सर्षो राजगामि च पैशुनम् । गुरो-  
 श्चालीकनिर्वन्ध समानि ब्रह्महत्याया ॥ ३ ॥ असूयैरपहं मृत्यु-

रतिवादः त्रिविधो वधः । अशुश्रूषा त्वरा श्लाघा विद्यायाः शत्रव-  
 स्त्वयः ॥ ४ ॥ आलस्यं मदमोहौ च चापलं गोष्ठिरेव च । स्तव्यता  
 चाभिमानित्वं तथात्यागित्वमेव च ॥ ५ ॥ एते वै सप्त दोषाः स्युः  
 सदा विद्यार्थिना मताः । सुखार्थिनः कुतो विद्या नास्ति विद्या-  
 र्थिनः सुखम् ॥ ६ ॥ सुखार्थी वा त्यजेद्दिद्यां विद्यार्थी वा त्यजेत्  
 सुखम् । नानिस्तृप्यति काष्ठानां नापगानां महोद्धिः । नान्तकः  
 सर्वभूतानां न पुंसां वामलोचना ॥ ७ ॥ आशा धृतिं हन्ति  
 समृद्धिमन्तकः क्रोधः त्रियं हन्ति ययः कदर्यताम् । अपालनं  
 हन्ति पशून् राजन्नेकः क्रुद्धो ब्राह्मणो हन्ति राष्ट्रम् ॥ ८ ॥  
 अजाश्वकास्यं रजतञ्च नित्यं मध्वाकर्षः शकुनिः श्रीशिवश्च । वृद्धो  
 ज्ञातिरवसन्नः कुलीन एतानि ते सन्तु गृहे सदैव ॥ ९ ॥ अजोक्षा  
 चन्दनं वीणा आदर्शो मधुसर्पिणी । विषमोदुस्वरं शङ्खः स्वर्ण-  
 नाभोऽथ रोचना ॥ १० ॥ गृहे स्थापयितव्यानि धन्यानि मनु-  
 रब्रवीत् । देवब्राह्मणपूजार्थमतिथीनां च भारत ॥ ११ ॥ इदञ्च  
 त्वं सर्वपरं ब्रवीमि पुण्यं पदं तात महाविशिष्टम् । न जातु  
 कामान्न भयान्न लोभादमं जह्याज्जीतिस्त्यापि हेतोः ॥ १२ ॥  
 नित्यो धर्मः सुखदुःखे त्वनित्ये जीवो नित्यो हेतुरस्य त्वनित्यः ।  
 त्वत्त्वानित्यं प्रतिष्ठस्व नित्ये सन्तुष्य त्वं तोषपरो हि लाभः ॥ १३ ॥  
 महाबलान् पश्य महाबलवान् प्रशास्य भूमिं धनधान्यपूर्णाम् ।  
 राज्यानि हित्वा विपुलांश्च भोगान् गतान् रेन्द्रान् वशमन्तकस्य  
 ॥ १४ ॥ मृतं पुत्रं दुःखपुष्टं मनुष्या उत्क्षिप्य राजन् स्वगृहा-  
 न्निर्हरन्ति । तं मुक्तकेशां करुणं रुदन्ति चित्तमथ्ये काष्ठमिव  
 क्षिपन्ति ॥ १५ ॥ अन्यो धनं प्रेतगतस्य भुङ्क्ते वयांसि चान्निश्च  
 शरीरघातून् । हाभ्यामयं सह गच्छत्यसुत्रं पुण्येन पापेन च  
 विष्टमानः ॥ १६ ॥ उत्सृज्य विनिवर्त्तन्ते ज्ञातयः सुहृदः सुताः ।  
 अपुथ्यान्फलान् वृत्तान् चया तात पतत्रिण ॥ १७ ॥ अग्नौ प्रास्तं

तु पुरुषं कर्मन्वेति स्वयं कृतम् । तस्मात्तु पुरुषो यत्रादमं सञ्चि-  
 नुयाच्छनैः ॥ १८ ॥ अक्लाहोकादूहं ममुष चाधो महत्तमस्तिष्ठति  
 ह्यन्धकारम् । यदे महामोहनमिन्द्रियाणां बुध्यस्व मा त्वां प्रलभेत  
 राजन् ॥ १९ ॥ इदं वचः श्रद्धसि चेद्यथावन्निश्चम्य सर्वं प्रति-  
 पत्तुमेव । यथ परं प्राप्स्यासि जीवलौके भयं न चामुत्र न चेह  
 तेऽस्ति ॥ २० ॥ आत्मा नदी भारत पुण्यतीर्था सखोदका धृति-  
 कूला दयोर्मिः । तस्यां स्नातः पूयते पुण्यकर्मा पुण्यो ह्यात्मा  
 नित्यमलौभ एव ॥ २१ ॥ कामक्रोधग्राहवतीं पञ्चेन्द्रियजलां  
 नदीम् । नावं धृतीमयीं कृत्वा जन्मदुर्गाणि सन्तर ॥ २२ ॥ प्रज्ञा-  
 वृद्धं धर्मवृद्धं स्ववस्त्रं विद्यावृद्धं वयसा चापि वृद्धम् । कार्याकार्यं  
 पूजयित्वा प्रसाद्य यः सम्पृच्छेन्न स सुध्येत् कदाचित् ॥ २३ ॥  
 धृतराशिश्चोदरं रक्षेत् पाणिपादञ्च चक्षुषा । चक्षुःश्रोत्रे च मनसा  
 मनो वाक्च कर्मणा ॥ २४ ॥ नित्योदकी नित्ययज्ञोपवीती नित्य-  
 स्वाध्यायी पतितान्नवर्ष्णी । सततं ब्रुवन् गुरवे कर्म कुर्वन् ब्राह्मण-  
 श्रवते ब्रह्मलोकात् ॥ २५ ॥ अधीतय वेदान् परिसंस्तोर्थं चान्नी-  
 निष्ठा यज्ञैः पालयित्वा प्रजासु । गोब्राह्मणार्थं शस्त्रपूतान्तरात्मा  
 हतः संग्रामे क्षत्रियः स्वर्गमेति ॥ २६ ॥ वैश्योऽधीतय ब्राह्मणान्  
 क्षत्रियांश्च धनैः काले सविभज्याश्रितांश्च । त्रेतापूतं धूममाध्नाय  
 पुण्यं प्रेतय स्वर्गं दिव्यसुखानि भुङ्क्ते ॥ २७ ॥ ब्रह्म क्षत्रं वैश्य-  
 वर्णञ्च शूद्रः क्रमेणैतान् न्यायतः पूजयानः । तुष्टेष्वेतेष्वव्यययो दग्ध-  
 पापस्यक्ता देहं स्वर्गसुखानि भुङ्क्ते ॥ २८ ॥ चातुर्वर्ण्यं स्यैष धर्म-  
 स्तवोक्तो हतुं चानुब्रवतो मे निबोध । द्वात्रादमर्मादीयते पाण्डु-  
 पुत्रस्तं त्वं राजन् राजधर्मं नियुङ्क्षु ॥ २९ ॥

धृतराष्ट्र उवाच । एवमेतद्यथा त्वं मामनुयाससि नित्यदा ।  
 ममापि च मतिः सौम्य भवतेऽत्रं यथात्य माम् ॥ ३० ॥ सा तु  
 बुद्धिः कृताप्येवं पाण्डवान् प्रति मे सदा । दुर्योधन समासाद्य

पुनर्विपरिवर्तते ॥ ३१ ॥ न दिष्टमप्यतिज्ज्ञान्तुं शक्यं भूतेन केन-  
चित् । दिष्टमेव ध्रुवं मन्ये पौरुषन्तु निरर्थकम् ॥ ३२ ॥

इति उद्योगपर्वणि प्रजागरपर्वणि विदुरवाक्ये  
एकोनचत्वारिंशोऽध्यायः समाप्तश्च प्रजागरपर्व ॥ ३६ ॥

अथ सनतसुजातपर्व ॥

धृतराष्ट्र उवाच । अनुक्तं यदि ते किञ्चिद्वाचा विदुर विद्यते ।  
तन्मे श्रुयूषतो ब्रूहि विचित्राणीह भाषसे ॥ १ ॥

विदुर उवाच । धृतराष्ट्र कुमारो वै यः पुराणः सनातनः ।  
सनत्सुजातः प्रोवाच मृत्युर्नस्तीति भारत ॥ २ ॥ स ते गुह्यान्  
प्रकाशंश्च सर्वान् हृदयसंश्रयान् । प्रवक्ष्यामि महाराज सर्वबुद्धि-  
मतां वर ॥ ३ ॥

धृतराष्ट्र उवाच । किं त्वं न वेद तद्ब्रूया यन्मे ब्रूयात् सना-  
तनः । त्वमेव विदुर ब्रूहि प्रश्नाग्नेषोऽस्ति चेतव ॥ ४ ॥

विदुर उवाच । शूद्रयोनावहं जातो नातोऽन्यद्वक्तुमुत्तरे ।  
कुमारस्य तु या बुद्धिर्वेद तां शाश्वतीमहम् ॥ ५ ॥ ब्राह्मीं हि  
योनिमापन्नः सुगुह्यमपि यो वदेत् । न तेन गच्छीं दिवाना तस्मा-  
दैतद्ब्रवीमि ते ॥ ६ ॥

धृतराष्ट्र उवाच । ब्रवीहि विदुर त्वं मे पुराणं तं सनातनम् ।  
कथमेतेन देहेन स्याद्दिहैव समागमः ॥ ७ ॥

वैशम्पायन उवाच । चिन्तयामास विदुरस्तद्विधिं शंसित-  
व्रतम् । स च तच्चिन्तितं ज्ञात्वा दर्शयामास भारत ॥ ८ ॥ स  
चैनं प्रतिजग्राह विधिदृष्टेन कर्मणा । सुखोपविष्ट विद्वान्तमथैनं  
विदुरोऽब्रवीत् ॥ ९ ॥ भगवन् सशयः कश्चिद्भृतराष्ट्रस्य मानसः ।  
यो न शक्या मया वक्तुं त्वमस्मै वक्तुमर्हसि ॥ १० ॥ यः श्रुत्वायं



मनुष्येन्द्र' सर्वदुःखातिगो भवेत् । लाभालाभौ प्रियद्वेषौ यथैनं  
न जरान्तकौ ॥ ११ ॥ विषहेरन् भयामर्षौ क्षुत्पिपासे मदोद्धवौ ।  
अरतिथैव तन्नीश्च कामक्रोधौ क्षयोदयौ ॥ १२ ॥

इति उद्योगपर्वणि सनत्सुजातपर्वणि विदुरप्राथमे

चत्वारिंशोऽध्यायः ॥ ४० ॥

वैशम्पायन उवाच । ततो राजा धृतराष्ट्रो मनीषी संपूज्य  
वाक्यं विदुरेरितं तत् । सनत्सुजातं रहितं महात्मा पप्रच्छ  
बुद्धिं परमा बुभूषन् ॥ १ ॥

धृतराष्ट्र उवाच । सनत्सुजात यदिदं शृणोमि न मृत्यु-  
रस्तीति तव प्रवादम् । देवासुराक्षवरन् ब्रह्मचर्यमृतप्रवे तव  
कतरन्नु सतम् ॥ २ ॥

सनत्सुजात उवाच । अपृच्छः कर्मणा यच्च मृत्युर्नास्तीति  
चापरम् । शृणु मे ब्रूवतो राजन् यथैतन्मा विशङ्क्षिष्याः ॥ ३ ॥  
उभे सतेऽत्र त्रिविधैतस्य विद्व मोहान्मृत्यु सम्मतोऽयं कवीनाम् ।  
प्रमाद वै मृत्युमहं ब्रवीमि तथाप्रमादमृतत्वं ब्रवीमि ॥ ४ ॥ प्रमा-  
दाहै असुराः पराभवन्प्रमादाद्ब्रह्मभूता भवन्ति । न वै मृत्यु-  
र्व्याघ्र इवास्ति जन्तून् ह्यस्य रूपमुपलभ्यते हि ॥ ५ ॥ यमं लोके  
मृत्युमतोऽन्यमाहुरात्मावसन्नमृतं ब्रह्मचर्यम् । पितृलोके राज्य-  
मनुशास्ति देवः शिवः शिवानामशिवोऽशिवानान् ॥ ६ ॥ अस्या-  
दिशान्नः सरते नराणां क्रोधः प्रमादो लोभरूपश्च मृत्युः । अहं  
गतेनैव चरन् विमागान्न चात्मनो योगमुपैति कश्चित् ॥ ७ ॥ ते  
मोहितास्तद्वशे वर्तमाना इतः प्रेतास्तत्र पुनः पतन्ति । ततस्तान्  
देवा अनुविप्लवन्ते अतो मृत्युर्मरणाख्यामुपैति ॥ ८ ॥ कर्मोदधि  
कर्मफलानुरागास्ते तत्रानुयान्ति न तरन्ति मृत्युम् । सद्यः-

योगानवगमात् समन्तात् प्रवर्तते भोगयोगिनो देही ॥ ८ ॥ तदै-  
महामोहनमिन्द्रियाणां मिथ्यार्थवर्गीस्य गतिर्हि नित्या ।  
मिथ्यार्थयोगाभिहतान्तरात्मा स्मरन्पास्ते विषयान् समन्तात्  
॥ १० ॥ अभिध्या वै प्रथमं हन्ति लोकान् कामक्रोधावदुष्टद्व्याष्ट-  
पञ्चात । एते बालान्मृत्यवे प्रापयन्ति धीरास्तु धैर्येण तरन्ति  
मृत्युम् ॥ ११ ॥ सोऽभिध्यायन्नुत्पतितान्निहत्यादनादरेणाप्रनि-  
बुध्यमानः । नैनं मृदुमृत्युरिवाप्ति भूत्वा एव विद्वान् यो विनि-  
हन्ति कामान् ॥ १२ ॥ कामानुसारौ पुच्छन् कामाननु विनश्यति ।  
कामान् व्युदस्य धुनुते यत् किञ्चित् पुच्छो रजः ॥ १३ ॥ ततो-  
ऽप्रकाशो भूतानां नरकोऽयं प्रदृश्यते । मुह्यन्त इव धावन्ति गच्छन्तः  
श्वभ्रवत् सुखम् ॥ १४ ॥ अमूढवृत्तेः पुच्छस्येह कुर्यात् किं वै  
मृदुस्तार्य इवास्य व्याघ्रः । अमन्यमान क्षत्रिय किञ्चिद्व्यदाधौ-  
चीत निर्णुदन्निवास्य वायु ॥ १५ ॥ स क्रोधलीभो मोहवानन्त-  
रात्मा स वै मृत्युस्त्वच्छरीरे व एष । एवं मृत्युं जायमानं  
विदित्वा ज्ञाने तिष्ठन्न विभेतीह मृत्योः । विनश्यते विषयं तस्य  
मृत्युर्मृत्योर्यथा विषयं प्राप्य मर्त्यः ॥ १६ ॥  
धृतराष्ट्र उवाच । यानेवाङ्गरिच्यवा साधुलोकान् द्विजा-  
तीनां पुण्यतनान् सनातनान् । तेषां परार्थं कथयन्तीह वेदा  
एतद्विद्वान्नोपैति कथं नु कर्म ॥ १७ ॥

सनत्सुजात उवाच । एवं ह्यविद्वानुपयाति तत्र तथार्थ-  
जातञ्च वदन्ति वेदा । यनोह आयाति परं परात्मा प्रयाति  
मार्गेऽनिहत्य मार्गान् ॥ १८ ॥

धृतराष्ट्र उवाच । कोऽसौ निगुक्ते तमजं पुराणं स चेद्दि-  
सर्वमनुक्रमेण । किं वास्य कार्यमथ वा सुखञ्च तस्मै विद्वन् ब्रूहि  
सर्वं यथावत् ॥ १९ ॥

सनत्सुजात उवाच । दोगो महानत्र विभेदयोगी ह्यनन्दि-

योगिन भवन्ति नित्याः । तथास्य नाधिक्यमुपति किञ्चिदनादि-  
योगिन भवन्ति पु सः ॥ २० ॥ ए एतद्वा भगवान् स नित्यो विद्वान्-  
योगिन करोति विद्वम् । तथा च तच्छास्त्ररिति स्म मन्यते तथा-  
र्ययोगी च भवन्ति वेदाः ॥ २१ ॥

धृतराष्ट्र उवाच । योऽस्मिन् धर्मान्नाचरन्तीह केचित्तथा  
धर्मान् केचिद्विहावरन्ति । धर्मः पापेन प्रतिहन्यते ह्रिदुताहो  
धर्मः प्रतिहन्ति पापम् ॥ २२ ॥

सनत्कुजात उवाच । उभयमेव तत्रोपयुज्यते फलं धर्मस्यैवे-  
तरस्य च । तस्मिन् स्थितौ वाप्युभयं हि नित्यं ज्ञानेन विद्वान्  
प्रतिहन्ति सिद्धम् । तथान्यथा पुण्यमुपैति देही तथागतं पाप-  
मुपैति सिद्धम् ॥ २३ ॥ गतोभय कर्मणा युज्यतेऽस्थिरं शुभस्य  
पापस्य स चापि कर्मणा । धर्मेण पापं प्रणुदतीह विद्वान् धर्मो  
वल्लीयानिति तस्य सिद्धिः ॥ २४ ॥

धृतराष्ट्र उवाच । यानिहाहुः स्वस्य धर्मस्य लोकान् द्विजा-  
तीनां पुण्यकृतां सनातनान् । तेषां क्रमान् कथय ततोऽपि चान्या-  
न्मैतद्विद्वन् वेत्तुमिच्छामि कथम् ॥ २५ ॥

सनत्कुजात उवाच । येषां व्रतेऽद्य विस्पष्टां वल्ले वल्लवतामिव ।  
ते ब्राह्मणा इतः प्रेत्य ब्रह्मलोके प्रकाशकाः ॥ २६ ॥ येषां धर्मो  
च विस्पष्टो तेषां तज्ज्ञानसाधनम् । ते ब्राह्मणा इतो मुक्ताः  
स्वर्गं यान्ति त्रिपिष्टपन् ॥ २७ ॥ तस्य सत्यजनमाचारमाहुर्वैह-  
त्रिणो जनाः । नैगं मन्येत भूविष्ठं बाल्यमाश्रन्तरं जनम् ॥ २८ ॥  
यत्र मन्येत भूविष्ठं प्रादृशीव दण्डोलपम् । अन्नं पानं ब्राह्मणस्य  
तज्जीवेन्नातुसंस्वरेत् ॥ २९ ॥ यदाकथयनानस्य प्रयच्छत्यशिवं  
भयम् । अतिरिक्तमिवाकुर्वन् स श्रेयान्नेतरो जनः ॥ ३० ॥ यो  
वा कथयनानस्य ह्यात्मानं नानुरुच्चरत् । ब्रह्मसं नोपभुञ्जीत  
तदन्नं सस्मैत सताम् ॥ ३१ ॥ यथा स्वं वान्तमञ्जति श्वा जे

नित्यमभूतयै । एवन्ते वान्तमश्नन्त्ये त्रवीर्यस्योपजीवनात् ॥ ३२ ॥  
 नित्यमज्ञातवर्था ये इति मन्येत द्राष्टव्यम् । ज्ञातीनां तु दसन्नध्ये  
 तं त्रिदुर्गाह्वयं बुधाः ॥ ३३ ॥ कोऽन्यतरमात्मानं ब्राह्मणो  
 हन्तुमर्हति । निलिङ्गमवत्तं शुद्धं सर्ववैश्वदेवकृतम् । तस्माद्वि-  
 ह्नद्वियस्यापि ब्रह्मावसति पश्यति ॥ ३४ ॥ दोऽन्यथा सन्तमा-  
 त्मादनन्यथा प्रतिपद्यते । किं तेन न हनं पापं बौरेणालापहा-  
 रिणा ॥ ३५ ॥ अत्रान्तः स्यान्नादाता सङ्गती निरुपद्रवः ।  
 शिष्टो न शिष्टवत् स स्यात् ब्राह्मणो ब्रह्मवित् कविः ॥ ३६ ॥  
 अनाठ्या नामुपे वित्ते आह्वया दैवे तया क्रतौ । ते दुर्वर्षा दुष्प्र-  
 क्षम्यास्तान् विद्याद्ब्रह्मणस्तनुम् ॥ ३७ ॥ सर्वान् ह्रिष्टकृती  
 द्विषन् विद्याद्य इव कञ्चन । न समानो द्राह्मणस्य तस्मिन् प्रव-  
 तते स्वयम् ॥ ३८ ॥ यन्प्रयतमानन्तु मानयन्ति स नानितः । न  
 मान्यमानो मन्येत न मान्यमभिसञ्जरेत् ॥ ३९ ॥ लोकः स्वभाव-  
 वृत्तिर्हि निमेषोन्मेषवत् सदा । विहांसो मानयन्तीह इति मन्येत  
 नानितः ॥ ४० ॥ अधर्मनिपुणा मृदा लोके नायाविष्मारदाः ।  
 न मान्यं मानयिष्यन्ति मान्यानामवमानिनः ॥ ४१ ॥ न वै मानञ्च  
 नौनञ्च संहतौ वसतः सदा । अयं हि लोको मानस्य असौ  
 नौनस्य तद्विद् ॥ ४२ ॥ श्रीः सुखस्येह संवासः सा चापि परि-  
 पत्यिनी । ब्राह्मी सुदुर्लभा श्रीर्हि प्रज्ञाहीनेन ह्रिय ॥ ४३ ॥  
 हाराणि तस्येह वदन्ति सन्ती बहुप्रकाराणि दुराधाराणि । सत्या  
 ल्लेवे क्लीर्देनमौचविद्या यथा न मोहप्रतिबन्धकानि ॥ ४४ ॥

इति उद्योगपर्वणि सनत्सुजातपर्वणि सनत्सुजातवाक्ये

एकचत्वारिंशोऽध्यायः ॥ ४१ ॥

धृतराष्ट्र उवाच । कस्यैष मौनः कतरन्तु मौनं प्रब्रूहि  
विद्वान्हि मौनभावम् । मौनेन विहातुत याति मौनं कथं मुने  
मौननिहावरन्ति ॥ १ ॥

सनत्सुजात उवाच । यतो न वेदा मनसा सहैनमनुप्रविशन्ति  
ततोऽथ मौनम् । यत्रोत्थितो वेदश्चक्षुस्तथायं स तन्मयत्वेन  
विभाति राजन् ॥ २ ॥

धृतराष्ट्र उवाच । ऋचो यजूंषि यो वेद सामवेदश्च वेद  
यः । पापानि कुर्वन् पापेन लिप्यते किं न लिप्यते ॥ ३ ॥

सनत्सुजात उवाच । नैनं सामान्यृचो वापि न यजूंष्यविव-  
क्षणम् । त्रायन्ते कर्मणः पापान्न ते मिथ्या ब्रवीम्यहम् ॥ ४ ॥  
न छन्दांसि ह्यजिनान्तरयन्ति मायाविनं मायया वर्त्तमानम् ।  
नीडं शकुन्ता इव जानपद्याम्बुन्द्यास्येनं प्रजहत्यन्तकाले ॥ ५ ॥

धृतराष्ट्र उवाच । न चेद्देहा विना धर्मं त्रातुं शक्ता विव-  
क्षण । अथ कस्मात् प्रलापोऽयं ब्राह्मणानां सनातनः ॥ ६ ॥

सनत्सुजात उवाच । तस्यैव नामादिविशेषरूपैरिदं जग-  
त्पुनः महाबुभाव । निर्हीक्ष्य सम्यक् प्रवदन्ति वेदास्तद्विश्ववैक्षण्य-  
मुदाहरन्ति ॥ ७ ॥ तदर्थमुक्तं तप एतद्विद्या ताभ्यामसौ पुण्य-  
मुपति विद्वान् । पुण्येन पापं विनिहत्य पश्चात् सञ्जायते ज्ञान-  
विद्वीपितात्मा ॥ ८ ॥ ज्ञानेन चात्मानमुपैति विद्वान् अथान्यथा  
वर्गफलानुकाङ्क्षी । अस्मिन् कृतं तत् परिगृह्य सर्वममुत्र भुङ्क्ते  
पुनरेति मार्गम् ॥ ९ ॥ अस्मिंस्तोके तपस्तप्तं फलमन्यत्र भुज्यते ।  
ब्राह्मणानामिमे लोका धाले तपसि तिष्ठताम् ॥ १० ॥

धृतराष्ट्र उवाच । कथं समृद्धमसमृद्धं तपो भवति केवलम् ।  
सनत्सुजात तब्रूहि यथा विद्यामतद्वयम् ॥ ११ ॥

सनत्सुजात उवाच । निष्कल्मषं तपस्स्वेतत् केवलं परि-  
वृक्षते । एतत् समृद्धमप्युदन्तपो भवति केवलम् ॥ १२ ॥ तपो-

भूलमिदं सर्वं यस्यां पृच्छसि क्षत्रिय । तपसा वेदविद्वांसः परं  
लभतमाप्नुयु ॥ १३ ॥

धृतराष्ट्र उवाच । कल्मषं तपसो ब्रूहि श्रुतं निष्कल्मषं तपः ।  
सनत्सुजात तेनेदं विद्यां शुद्धं सनातनम् ॥ १४ ॥

सनत्सुजात उवाच । क्रोधादयो हादय वक्ष्य द्रोषास्तथा  
नृशंसानि इमत्रि राजन् । धर्मादयो हादय ते पितॄणां शास्त्रे  
शुणा ये विद्विता हिजानाम् ॥ १५ ॥ क्रोध कामी लोभमोहौ  
विधित्वा कृपास्तूये मानयोक्त्रौ स्पृहा च । ईर्ष्या जुगुप्सा च मनुष्य-  
द्रोषा वक्ष्यां सदा हादयैते नराणाम् ॥ १६ ॥ एकैकः पथपास्ते  
ह मनुष्यान्मनुजर्षभ । लिप्समानोऽन्तरं तेषां दृगाणामिव  
लुब्धकः ॥ २७ ॥ विकृत्यनः स्पृहवालुर्भनस्त्रौ विभ्रत् कोप चपलो-  
ऽरक्षणश्च । एतान् पापाः प्रसूराः पापधर्मान् प्रकुर्वते नोव्रतन्तः  
सुदुर्गे ॥ १८ ॥ सञ्योगसम्बिद्धिप्रभोऽतियानी दत्तानुतापी कृपणो  
वलीवान् । वर्गप्रशंसौ वनितासु हेष्टा एते परे सप्त नृशंसदगाः  
॥ १९ ॥ अर्मश्च सत्यञ्च दमस्तपश्च अमात्मर्थं क्षींस्तिचिचानसूया ।  
यज्ञश्च दानञ्च धृतिः श्रुतञ्च व्रतानि वै हादय ब्राह्मणस्य ॥ २० ॥  
यस्त्वेतेष्व् प्रभवेत् हादयस्य सर्वानपीमां पृथिवीं स शिष्यात् ।  
त्रिभिर्हार्थासेकतो वार्थितो यस्तस्य स्वनस्तीति स वेदितव्यः ॥ २१ ॥  
दमस्त्यागोऽप्रमादश्च एतेश्वसृतमाहितम् । तानि सत्यसुखान्याहु-  
ब्राह्मणा ये मनोषिणः ॥ २२ ॥ दमो ह्यष्टादशगुणः प्रतिकूलं  
कृताकृते । अनृतं चाभ्यसूया च कामार्थी च तथा स्पृहा ॥ २३ ॥  
क्रोधः शोकस्तथा दृष्ट्या लाभः पैशुन्यमेव च । मत्सरश्च विहिंसा  
च परितापस्तथारतिः ॥ २४ ॥ अपस्कारश्चातिवादस्तथा सञ्चा-  
वनात्मनि । एतैर्विमुक्तो द्रोषैवेः स दान्तः सद्भिश्च्यते ॥ २५ ॥  
महोऽष्टादशदोषः स्यात्तप्रागो भवति षड्विधः । विपर्ययाः  
प्लूता एते महोदोषा उदाहृताः ॥ २६ ॥ अत्रेवांस्तु षड्विध-

स्वातस्तृतीयो दुष्करो भवेत् । तेन दुःखं तरत्येव मित्रं तज्जित्  
 जितं कृते ॥ २० ॥ अथास्तु षड्विधस्यागः श्रियं प्राप्य न  
 हृष्यति । इष्टापूर्त्तं द्वितीयं स्यान्नित्यं वैराग्ययोगतः ॥ २८ ॥  
 कामत्यागश्च राजेन्द्र स तृतीय इति स्मृतः । अप्यवाच्यं वदन्त्येनं  
 स तृतीयो गुणः स्मृतः ॥ २९ ॥ त्यक्तैर्द्रव्यैर्ब्रवीति नोपयुक्तैश्च  
 कामतः । न च कर्मस्वसिद्धेः दुःखं तेन च न श्लपेत ॥ ३० ॥  
 सर्वैरेवगुणैर्युक्तो द्रव्यवानपि यो भवेत् । अप्रिये च समुत्पन्ने  
 व्यथा जातु न गच्छति ॥ ३१ ॥ इष्टान् पुत्रांश्च दाराश्च न याचेत  
 कदाचन । अर्हते याचमानाय प्रदेय तच्छुभं भवेत् ॥ ३१ ॥  
 अप्रमादी भवेद्देतैः स चाप्यष्टगुणो भवेत् । सत्यं ध्यानं समा-  
 धानं चोद्यं वैराग्यमेव च ॥ ३२ ॥ अस्तेयं ब्रह्मचर्यं च तथा-  
 संग्रह एव च । एव द्रोणा नदस्योक्तास्तान्दोषान् परिवर्जयेत्  
 ॥ ३३ ॥ तथा त्यागोऽप्रमादश्च स चाप्यष्टगुणो मतः । अष्टौ  
 दोषाः प्रमादस्य तान्दोषान् परिवर्जयेत् । ३४ ॥ इन्द्रियेभ्यश्च  
 पञ्चभ्यो मनसश्चैव भारत । अतीतानागतेभ्यश्च मुक्त्युपेतः सुखी  
 भवेत् ॥ ३५ ॥ सत्यात्मा भव राजेन्द्र सत्ये लोकाः प्रतिष्ठिताः ।  
 तांस्तु सत्यमुखानाहुः सत्ये ह्यमृतमाहितम् ॥ ३६ ॥ निवृत्तेनैव  
 द्रोणिं तपोव्रतमिहाचरेत् । एतद्वाढकृतं वृत्तं सत्यमेव सतां  
 व्रतम् ॥ ३७ ॥ द्रोणैरेतैर्मुक्तस्तु गुणैरेतैः समन्वितः । एतत्  
 समृद्धमत्यर्थं तपो भवति केवलम् ॥ ३८ ॥ यन्मा पृच्छसि राजेन्द्र  
 सङ्क्षेपात् प्रब्रवीमि ते । एतत् पापहरं पुण्यं जन्ममृत्युजरा-  
 पङ्कम् ॥ ३९ ॥

धृतराष्ट्र उवाच । आख्यानपञ्चमैर्वदैर्भूयिष्ठं कथ्यते जनः ।  
 तथाचान्ये चतुर्वेदास्त्रिवेदाश्च तथा परे ॥ ४० ॥ द्विवेदाश्चैक  
 वेदाश्चाप्यनृचश्च तथा परे । तेषान्तु कतरः स स्याद्यमहं वेदवै  
 दिक् ॥ ४१ ॥

सनत्सुजात उवाच । एकस्य वेद्यस्याज्ञानाद्देहास्ते बहवः  
 कृताः । सत्यस्यैकस्य राजेन्द्र सतेऽत्र कश्चिदवस्थितः ॥ ४२ ॥ एवं  
 वेदनविज्ञाय प्राज्ञोऽहमिति मन्यते । दानमध्ययन यज्ञो लोभा-  
 दितत् प्रवर्त्तते ॥ ४३ ॥ सतप्रात् प्रच्यवमानानां सुहृत्पुत्रश्च तथा  
 भवेत् । ततो यज्ञ प्रतापेन सतप्रस्यैवावधारणात् ॥ ४४ ॥  
 ननसान्यस्य भवति वाचान्यस्याथ कर्मणा । सङ्कल्पसिद्धः पुरुषः  
 सङ्कल्पानधितिष्ठति ॥ ४५ ॥ अनैर्भूतेन वै तस्य दीक्षितव्रत-  
 नाचरेत् । नाभेतद्वातुनिर्द्वंसं सतप्रमेव सतां परम् ॥ ४६ ॥ ज्ञानं  
 वै नान प्रतपश्च परोऽहं जायते तपः । विद्याद्वयवृद्धपठन्तन्तु द्विजं  
 वै ब्रह्मपाठिनम् ॥ ४७ ॥ तस्मात् क्षत्रिय मामंस्था जल्पितेनैव वै  
 द्विजम् । य एव सतप्रान्नापैति स ज्ञेयो ब्राह्मणस्त्वया ॥ ४८ ॥  
 छन्दांसि नाम क्षत्रिय तान्यथर्वा पुरा जगौ महर्षिरुद्ध एषः ।  
 छन्दोविदस्ते य उतानधीतवेदा न वेदवेद्यस्य विदुर्हि तत्त्वम्  
 ॥ ४९ ॥ चन्दांसि नान द्विपदां वरिष्ठ स्वच्छन्दयोगिन भवन्ति  
 तत्र । छन्दोविदस्ते न च तानधीतप्र गता न वेदस्य न वेद्यमार्थ्याः  
 ॥ ५० ॥ न वेदानां वेदिता कश्चिदस्ति कश्चित्खेतान् बुध्यते वापि  
 राजन् । यो वेद वेदान् स वेद वेद्यं सतेऽत्र स्थितो यस्तु स वेद  
 वेद्यम् ॥ ५१ ॥ न वेदानां वेदिता कश्चिदस्ति वेद्ये न वेदं न  
 विदुर्न वेद्यम् । यो वेद वेदं स च वेद वेद्यं यो वेद वेद्यं न स  
 वेद सतप्रम् ॥ ५२ ॥ यो वेद वेदान् न च वेद वेद्यं न तं विदु-  
 र्वेदविदो न वेदाः । तथापि वेदेन विदन्ति वेदं ये ब्राह्मणा  
 वेदविदो भवन्ति ॥ ५३ ॥ धामांशभागस्य तथा हि वेदा यथा  
 च ग्राखा हि नक्षीरुहस्य । सवेदने चैव यथामनन्ति तस्मिन् हि  
 सतेऽत्र परमात्मनोऽर्थे ॥ ५४ ॥ अभिजानामि ब्राह्मणं व्याख्यातारं  
 विव्यक्ष्णम् । दम्बिन्नविचिकित्सः स व्याचष्टे सर्वरंशयान् ॥ ५५ ॥  
 नास्य पर्यीक्षणं गच्छेत् प्राचीनं नोत दक्षिणम् । नार्वाचीनं कुत-



तिर्य्यङ्गादिभन्तु कथञ्चन ॥ ५३ ॥ तस्य पथ्यैषणं गच्छेत् प्रतप्र-  
थिषु कथञ्च । अविचिन्वन्निमं वेदे तपः पश्यति तं प्रभुम् ॥ ५७ ॥  
तूष्णीम्भूत उपासीत न चेष्टेन्ननंसापि च । अभ्यावर्त्तस्व तद्ब्रह्म  
अन्तरात्मनि विश्रुतम् ॥ ५८ ॥ मौनान्न स मुनिर्भवति नारण्य-  
वसनान्मनिः । स्वलक्षणन्तु यो वेद स मुनिः श्रेष्ठ उच्यते ॥ ५९ ॥  
सर्वार्थानां व्याकरणाद्वैयाकरण उच्यते । तन्मूलतो व्याकरणं  
व्याकरोतीति तत्तथा ॥ ६० ॥ प्रतप्रक्षदग्नीं लोकानां सर्वदग्नीं  
भवेन्नरः । सतेप्र वै ब्राह्मणस्तिष्ठन् तद्विद्वान् सर्वविद्भवेत् ॥ ६१ ॥  
धर्मादिषु स्थिताप्येवं क्षत्रिय ब्रह्म पश्यति । वेदेषु चानुपूर्वेण  
एतद्बुद्ध्या ब्रवीमि ते ॥ ६२ ॥

इति उद्योगपर्वणि सनत्सुजातपर्वणि सनत्सुजातवाक्ये

हिचत्वारिंशोऽध्यायः ॥ ४२ ॥

धृतराष्ट्र उवाच । सनत्सुजात वामिनां परां त्वं ब्राह्मीं वाचं  
बद्धसे विश्वरूपाम् । परां हि कामेन सुदुर्लभां कथां तद्ब्रूहि  
मे वाक्यमेतत् कुमार ॥ १ ॥

सनत्सुजात उवाच । नैतद्ब्रह्म त्वरमाणेन लभ्यं यन्मां  
पृच्छन्ति हृष्यस्यतीव । बुद्धौ विलीने मनसि प्रचिन्त्या विद्या हि  
सा ब्रह्मचर्य्येण लभ्या ॥ २ ॥

धृतराष्ट्र उवाच । अतः प्रवक्ष्यामिति यत् सनातनीं ब्रवीषि  
त्वं ब्रह्मचर्य्येण सिद्धाम् । अनारभ्या वसतीह कार्य्यकाले कथं  
ब्राह्मण्यममृतत्वं लभेत ॥ ३ ॥

सनत्सुजात उवाच । अव्यक्तविद्यामभिधास्ये पुराणीं बुद्ध्या  
च तेषां ब्रह्मचर्य्येण सिद्धाम् । यां प्राप्यैनं मर्त्तप्रलोकां तज्जन्ति  
या वै विद्या गुरुब्रह्मेषु नितरा ॥ ४ ॥

शृतराष्ट्र उवाच । ब्रह्मचर्येण वा विद्या शक्या वेदितुमक्षसा ।  
तत् कथं ब्रह्मचर्यं स्यादेतत् ब्रह्मन् ब्रवीहि मे ॥ ५ ॥

सनत्सुजात उवाच । आचार्य्ययोनिमिह ये प्रविश्य भूत्वा  
गर्भं ब्रह्मचर्यं चरन्ति । इहैव ते आस्त्रकारा भवन्ति प्रहाय देहं  
परमं यान्ति योगम् ॥ ६ ॥ अस्मिंल्लोके वै जयन्तीह कामान्  
ब्राह्मीं स्थितिं क्षुद्रुतिनिक्षमाणाः । त आत्मानं निर्हरन्तीह  
देहान्मुञ्चादिषीकामिव सत्त्वसंस्थाः ॥ ७ ॥ शरीरमेतौ कुरुतः  
पिता माता च भारत । आचार्य्यशास्ता वा जातिः सा पुण्या  
साजराभरा ॥ ८ ॥ यः प्रादुण्योत्पवितथेन वर्णानृतं कुर्वन्मृतं  
संप्रयच्छन् । तं मन्येत पितरं मातरञ्च तस्मै न दुष्टेत् कृतमस्य  
ज्ञानम् ॥ ९ ॥ गुरुं शिष्यो नित्यमभिवादयौत स्वाध्यायमिच्छे-  
च्छचिरप्रमत्तः । मानं न कुर्यान्नादधीत रोषमेष प्रथमो ब्रह्म-  
चर्य्यस्य पादः ॥ १० ॥ शिष्यवृत्तिक्रमेणैव विद्यामाप्नोति यः शुचिः ।  
ब्रह्मचर्य्यव्रतस्यास्य प्रथमः पाद उच्यते ॥ ११ ॥ आचार्य्यस्य प्रियं  
कुर्यात् प्राणैरपि धनैरपि । कर्मणा मनसा वाचा द्वितीयः पाद  
उच्यते ॥ १२ ॥ समा गुरौ यथा वृत्तिर्गुरुपद्व्यां तथाचरेत् ।  
तत् पुत्रे च तथा कुर्वन् द्वितीयः पाद उच्यते ॥ १३ ॥ आचा-  
र्य्यणात्मकृतं विजानान् ज्ञात्वा चार्यं भावितोऽपीत्यनेन । यन्नन्यते  
तं प्रति हृष्टबुद्धिः स वै तृतीया ब्रह्मचर्य्यस्य पादः ॥ १४ ॥ ना-  
चार्य्यस्यानपाकृत्य प्रवासं प्राञ्चः कुर्वीत नेतदहं करोमि । इतीव  
मन्येत भाषयेत स वै चतुर्थो ब्रह्मचर्य्यस्य पादः ॥ १५ ॥ कालेन  
पादं लभते तथार्यं ततश्च पादं गुरुयोगतश्च । उत्साहयोगेन च  
पादमृच्छेत् आस्त्रेण पादञ्च ततोऽभियाति ॥ १६ ॥ धर्मादयो  
दादय यस्य रूपमन्यानि चाङ्गानि यथा वलञ्च । आचार्य्ययोगी  
फलतीति चाङ्गब्रह्मार्थयोगेन च ब्रह्मचर्य्यम् ॥ १७ ॥ एवं प्रवृत्तो  
यदुपालभेत वै धनमाचार्याय तद्गुप्रयच्छेत् । स तां वृत्तिं

वज्रगुणामेवमेति गुरोः पुत्रे भवति च वृत्तिरेषा ॥ १८ ॥ एवं  
वसन् सर्वतो वर्ज्जतीह वहन् पुत्राक्षभते च प्रतिष्ठाम् । वर्षन्ति  
चाक्षौ प्रदिशो दिशश्च वसन्त्यस्मिन् ब्रह्मचर्य्यं जनाश्च ॥ १९ ॥ एतेन  
ब्रह्मचर्य्येण देवा देवलमाप्नुवन् । ऋषयश्च महाभागा ब्रह्मलोकं  
मनीषिणः ॥ २० ॥ गन्धर्वाणामनेनैव रूपमप्सरसामभूत् । एतेन  
ब्रह्मचर्य्येण सूर्य्योऽप्यङ्गाय जायते ॥ २१ ॥ आकाङ्क्षार्थस्य  
संयोगाद्रसभेदार्थिनामिव । एवं ह्येतत् समाज्ञाय तादृग्भावं  
गता द्रुमे ॥ २२ ॥ य आश्रयेत् पावयेच्चापि राजन् सर्वं शरीरं  
तपसा तप्यमानः । एतेन न वै बाह्यमभ्येति विद्वान् मृत्युन्तथा स  
जयत्यन्तकाले ॥ २४ ॥ अन्तवतः क्षत्रिय ते जयन्ति लोकान्  
जनाः कर्मणा निर्मलेन । ब्रह्मैव विद्वांस्तेन चाभ्येति सर्वं नान्यः  
पन्था अयनाय विद्यते ॥ २४ ॥

वृतराष्ट्र उवाच । आभाति शुक्लमिव लोहितमिवाथ कृष्ण-  
मथाच्छन्नं काष्ठं वा । सद्व्रह्मणः पश्यति बोद्धुं विद्वान् कथं  
रूपं तदमृत्वमक्षरं पदम् ॥ २५ ॥

सनत्सुजात उवाच । आभाति शुक्लमिव लोहितमिवाथो  
कृष्णमायसमर्कवर्णम् । न पृथिव्यां तिष्ठति नान्तरिक्षे नैतत्  
समुद्रे सलिलं विभर्त्ति ॥ २६ ॥ न तारकासु न च विद्युदाश्रितं  
न चाभ्रेषु दृश्यते रूपमस्य । न चापि बायौ न च देवतासु नैत-  
च्चन्द्रे दृश्यते नीत सूर्य्ये ॥ २७ ॥ नैवर्क्षु तन्न यजुःषु नाप्यथर्वसु  
न दृश्यते वै विमलेषु सामसु । रथन्तरे वार्हद्रथे वापि राज-  
न्महाव्रते नैव दृश्येद्दध्रं वं तत् ॥ २८ ॥ अपारणीयं तमसः पर-  
स्तात्तदन्यकोऽप्येति विनाशकाले । अणीयोरूपं क्षुरधारया समं  
महच्च रूपं तद्वै पर्वतेभ्यः ॥ २९ ॥ सा प्रतिष्ठा तदमृतं लोका-  
स्तद्व्रह्म तद्व्ययः । भूतानि जज्ञिरे तस्मात् प्रलयं यान्ति तन्न  
हि ॥ ३० ॥ अनामयं तन्महदुद्यतं यमो वाचो विकारं कवयो

वदन्ति । यस्मिन् जगत् सर्वमिदं प्रतिष्ठितं यी तद्विदुरमृतास्ते  
भवन्ति ॥ ३१ ॥

इति उद्योगपर्वणि सनत्सुजातपर्वणि सनत्सुजातवाक्ये  
त्रिचत्वारिंशोऽध्यायः ॥ ४३ ॥

सनत्सुजात उवाच । शोकः क्रोधश्च लोभश्च कामो मानः  
षरासृताः । ईर्ष्या मोहो विधित्ता च कृपासूया जुगुप्सता ॥ १ ॥  
हादयैते महादोषा मनुष्यप्राणनाशनाः । एकैकमेते राडेन्द्र मनु-  
ष्यान् पथ्युपासते । यैराविष्टो नरः पार्थ मूढसंज्ञो व्यवस्यति ॥ २ ॥  
सृष्ट्यालुसृष्टः पुरुषो बदान्नः क्रोधं विभ्रम्यनसा वै विकल्प्यो ।  
नृशंसधर्माः षड्विमे जना वै प्राप्याप्यथं नोत सभाजयन्ते ॥ ३ ॥  
सन्मोगसम्बिदिषमोऽतिमानो दत्त्वा विकल्प्यो कृपणो दुर्बलश्च ।  
वद्भ्रमशंसौ वनिताद्विट् सदैव सप्तैवोक्ताः पापशीला नृशंसाः ॥ ४ ॥  
धर्मश्च सत्यञ्च तपो दमश्च अमात्मर्थं ह्रीस्तिचिदानसूया । दानं  
श्रुतश्चैव धृतिः क्षमा च महाव्रता हादय ब्राह्मणस्य ॥ ५ ॥ यो  
नैतेभ्यः प्रच्यवेहादयभ्यः सर्वामपीमां पृथिवीं स शिष्यात् । त्रिभि-  
र्होभ्यामेकतो बाधंती यो नास्य स्वमस्तीति च वेदितव्यम् ॥ ६ ॥  
दमस्त्रागोऽथाप्रमाद इत्येतेष्वमृतं स्थितम् । एतानि ब्रह्मसुख्यानां  
ब्राह्मणानां मनीषिणाम् ॥ ७ ॥ सहासहा परीवानो ब्राह्मणस्य  
न शस्यते । नरकप्रतिष्ठास्ते स्युर्य एवं कुर्वते जनाः ॥ ८ ॥ मदी-  
ऽष्टादशदोषः स स्यात् पुरा योऽप्रकीर्तितः । लोकद्वेष्यं प्राति-  
कुल्यमभ्यसूया सृष्टावचः ॥ ९ ॥ कामक्रोधौ पारतन्त्र्यं परि-  
वादोऽथ पैशुनम् । अर्थहानिर्विवादश्च मात्मर्थं प्राणिपीडनम्  
॥ १० ॥ ईशा मोहोऽतिवादश्च संज्ञानाशोऽभ्यसूयिता । तस्मात्  
प्राज्ञो न मायेन सदा ह्येतदिर्गर्हितम् ॥ ११ ॥ सौहृदे वै शङ्के-

गुणा वेदितव्याः प्रिये हृष्यन्त्यप्रिये च व्यथन्ते । स्यादात्मनः  
 सुहितं यावते यो ददात्ययाच्यमपि देयं खलु स्यात् ॥ १२ ॥  
 द्रष्टान् पुत्रान् विभवान् स्वांश्च दारानभ्यर्थितश्चार्हति शुद्धभावः ।  
 त्यक्तद्रव्यं संवसेन्नेह कामान् भुंक्ते कर्म स्वाग्निप्रम्व्याधते च ॥ १३ ॥  
 द्रव्यवान् गुणवानेवं त्यागी भवति सात्त्विकः । पञ्चभूतानि पञ्चभ्यो  
 निर्वर्त्तयति तादृशः ॥ १४ ॥ एतत् समृद्धमयूढं तपो भवति  
 केवलम् । सत्त्वात् प्रच्यवमानानां सङ्कल्पेन समाहितम् ॥ १५ ॥  
 यतो यज्ञाः प्रवर्द्धन्ते सन्तस्यैवावरोधनात् । मनसान्यस्य भवति  
 वाचान्यस्याथ कर्मणा ॥ १६ ॥ सङ्कल्पसिद्धं पुरुषमसङ्कल्पोऽधि-  
 तिष्ठति । ब्राह्मणस्य विशेषेण किञ्चान्यदपि मे शृणु ॥ १७ ॥  
 अध्यापयेन्महदेतद्यज्ञस्य बाधो विकारान् कवयो वदन्ति । अस्मिन्  
 योगे सर्वमिदं प्रतिष्ठितं ये तद्दिदुरमृतास्ते भवन्ति ॥ १८ ॥ न  
 कर्मणा सुकृतेनैव राजन् सत्यं च यज्जुहावा यजेदा । नैतेन  
 बालोऽमृत्युमभ्येति राजन् रतिज्ञासौ न लभत्यन्तकाले ॥ १९ ॥  
 तूष्णीमेक उपासीत चेष्टेत मनसापि न । तथा सस्तुतिनिन्दाभ्यां  
 प्रीतिरोषौ विवर्जयेत् ॥ २० ॥ अत्रैव तिष्ठन् क्षत्रिय ब्रह्मा-  
 विप्रति पश्यति । वेदेषु चानुपूर्व्येण एतद्दिदन् ब्रवीमि ते ॥ २१ ॥

इति उद्योगपर्वणि सनत्सुजातपर्वणि सनत्सुजातवाक्ये

चतुश्चत्वारिंशोऽध्यायः ॥ ४४ ॥

सनत्सुजात उवाच । यत्तच्छ्रुत्वां महज्योतिर्दीप्यमानं मह-  
 द्यम । तद्वै देवा उपासन्ते तस्मात् सूर्यो विराजते । योगिनस्तं  
 प्रपश्यन्ति भगवन्तं सनातनम् ॥ १ ॥ शुक्राद्ब्रह्मा प्रभवति ब्रह्मा  
 शुक्रेण वर्द्धते । तच्छ्रुत्वां ज्योतिषां मध्येऽतप्तं तपति तापनम् ।  
 योगिनस्तं प्रपश्यन्ति भगवन्तं सनातनम् ॥ २ ॥ अपोऽथ अद्भ्यः

सलिलस्य मध्ये उभौ देवौ शिथिलातेऽन्तरिक्षे । अतन्द्रितः सवितु-  
र्विवस्वानुभौ विभर्ति पृथिवीं दिवञ्च । योगिनस्तं प्रपश्यन्ति  
भगवन्तं सनातनम् ॥ ३ ॥ उभौ च देवौ पृथिवीं दिव च दिशः  
शुक्रो भवनं विभर्ति । तस्माद्दिशः स्फुरितश्च स्रवन्ति तस्मात् समुद्रा  
विहिता मद्धान्त । योगिनस्तं प्रपश्यन्ति भगवन्तं सनातनम् ॥ ४ ॥  
चक्रे रथस्य तिष्ठन्तोऽध्रुवस्याव्ययकर्मणः । केतुमन्तं वहन्त्यश्वास्तं  
दिव्यमजरं दिवि । योगिनस्तं प्रपश्यन्ति भगवन्तं सनातनम् ॥ ५ ॥  
न सादृश्ये तिष्ठति रूपमस्य न चक्षुषा पश्यति काश्चिद्देनम् । मनी-  
षयाथोमनसा हृदा च य एनं विदुरमृतास्ते भवन्ति । योगिनस्तं  
प्रपश्यन्ति भगवन्तं सनातनम् ॥ ६ ॥ हादशपूर्णां स्फुरितं पिवन्तो  
देवरक्षिताम् । मध्वीक्षन्तश्च ते तस्याः सङ्हरन्तीह घोराम् ।  
योगिनस्तं प्रपश्यन्ति भगवन्तं सनातनम् ॥ ७ ॥ तद्दर्शमांसं पिवति  
सञ्चित्य भ्रमरो मधु । ईशानः सर्वभूतेषु हविर्भूतमकल्पयत् ।  
योगिनस्तं प्रपश्यन्ति भगवन्तं सनातनम् ॥ ८ ॥ हिरण्यपर्ण-  
मश्वत्थमभिपत्य क्षपक्षकाः । तत्र ते पक्षिणो भूत्वा प्रपतन्ति यथा  
दिशम् । योगिनस्तं प्रपश्यन्ति भगवन्तं सनातनम् ॥ ९ ॥ पूर्णात्  
पूर्णान्यहरन्ति पूर्णातपूर्णानि चक्रिरे । हरन्ति पूर्णातपूर्णानि  
पूर्णमेवावशिष्यते । योगिनस्तं प्रपश्यन्ति भगवन्तं सनातनम् ॥ १० ॥  
तस्माद्देवायुरावातस्तस्मिंश्च प्रयतः सदा । तस्मादग्निश्च सोमश्च  
तस्मिंश्च प्राण आततः । सर्वमेत ततो विद्यात्तत्तद्वक्तुं न शक्नुमः ।  
योगिनस्तं प्रपश्यन्ति भगवन्तं सनातनम् ॥ ११ ॥ अपानं गिरति  
प्राणः प्राणं गिरति चन्द्रमाः । आदित्यो गिरति चन्द्रमादित्यं  
गिरति परः । योगिनस्तं प्रपश्यन्ति भगवन्तं सनातनम् ॥ १२ ॥  
एकं पादं नोत्क्षिपति सलिलाद्धंस उच्चरन् । सञ्चेत् सततमूर्ध्नि य  
न मृदुर्नामृतं भवेत् । योगिनस्तं प्रपश्यन्ति भगवन्तं सनातनम्  
॥ १३ ॥ अद्भुष्टमात्रं पुरुषोऽन्तरात्मा लिङ्गस्य योगिन स याति

नित्यम् । तमीशमीडग्रमनुकल्पमाद्यं पश्यन्ति मूढा न विराज-  
मानम् । योगिनस्तं प्रपश्यन्ति भगवन्तं सनातनम् ॥ १४ ॥  
असाधना वापि ससाधना वा समानमेतद्दृश्यते मानुषिषु । समान-  
मेतद्मृतस्येतरस्य सुक्तास्तत्र मध्य उत्तं समापुः । योगिनस्तं  
प्रपश्यन्ति भगवन्तं सनातनम् ॥ १५ ॥ उभौ लोकौ विद्ययावाप्य  
याति तदा द्रुतं चाद्रुतमग्निहोत्रम् । मा ते ब्राह्मी लघुतामाद-  
धीत प्रज्ञानं स्यान्नाम धीरा लभन्ते । योगिनस्तं प्रपश्यन्ति भग-  
वन्तं सनातनम् ॥ १६ ॥ एवं रूपो महात्मा स पावकं पुरुषो  
गिरन् । यो वै तं पुरुषं वेद तस्येहार्थो न रिष्यते । योगिनस्तं  
प्रपश्यन्ति भगवन्तं सनातनम् ॥ १७ ॥ यः सहस्रं सहस्राणां  
पद्मान् सन्त्य सम्पतेत् । मध्यमे मध्य आगच्छेदपि चित्प्राज्ञनो-  
जवः ॥ १८ ॥ योगिनस्तं प्रपश्यन्ति भगवन्तं सनातनम् ॥ १९ ॥  
न दर्शने तिष्ठति रूपमस्य पश्यन्ति चैनं सुविशुद्धसत्त्वाः । हितो  
मनीषी मनसा न तप्यते धी प्रब्रजेशुरमृतास्ते भवन्ति । योगि-  
नस्तं प्रपश्यन्ति भगवन्तं सनातनम् ॥ २० ॥ गूहन्ति सपौ इव  
गह्वराणि स्वमिच्छया स्वेन वृत्तेन मर्त्या । तेषु प्रमुह्यन्ति जना-  
बिमूढा यथाध्वानं मोहयन्ते भयाय । योगिनस्तं प्रपश्यन्ति  
भगवन्तं सनातनम् ॥ २१ ॥ नाहं सदासत्कृतः स्यां न मृत्युन  
चामृत्युरमृतं मे कुतः स्यात् । सत्यामृते सत्यसमानवन्द्ये सतश्च  
योनिरसतश्चैक एव । योगिनस्तं प्रपश्यन्ति भगवन्तं सनातनम्  
॥ २२ ॥ न साधुना नीत असाधुना वा समानमेतद्दृश्यते मानु-  
षिषु । समानमेतद्मृतस्य विद्यादेवं युक्तो मधु तद्वै परीप्सेत् ।  
योगिनस्तं प्रपश्यन्ति भगवन्तं सनातनम् ॥ २३ ॥ नास्यातिवादा  
हृदयं तापयन्ति नानधीतं नाद्रुतमग्निहोत्रम् । मनो ब्राह्मीं  
लघुतामादधीत प्रज्ञाज्ञासौ नाम धीरा लभन्ते । योगिनस्तं  
प्रपश्यन्ति भगवन्तं सनातनम् ॥ २४ ॥ एवं च, सर्वभूतेषु आत्मान-

भनुपश्यति । अन्यत्रान्यत्र युक्तेषु किं स शोचिषतः परम् ॥ २५ ॥  
 यथोदपाने महति सर्वतः संप्लुतोदके । एवं सर्वेषु वेदेषु आत्मान-  
 मनुजानतः ॥ २६ ॥ अङ्गुष्ठमात्रः पुरुषो महात्मा न दृश्यतेऽसौ  
 हृदि सन्निविष्टः । अजश्वरो हिवारात्रमतन्द्रितश्च स तं मत्वा  
 कविरास्ते प्रसन्नः ॥ २७ ॥ अहमेव स्मृतो माता पिता पुत्रो-  
 ऽस्मग्रहं पुनः । आत्माहमपि सर्वस्य यच्च नास्ति यदस्ति च ॥ २८ ॥  
 पितामहोऽस्मि स्थविरः पिता पुत्रश्च भारत । ममैव यूयमात्मस्थो  
 न मे यूयं न वो ह्यहम् ॥ २९ ॥ आत्मैव स्थानं मम जन्म चात्मा  
 ओतप्रोतोऽहमजरः प्रतिष्ठः । अजश्चाहोरात्रमतन्द्रितोऽहं मां  
 विज्ञाय कविरास्ते प्रसन्नः ॥ ३० ॥ अणोरणीयान् सुमनाः सर्व-  
 भूतेषु जाग्रति । पितरं सर्वभूतेषु पुष्करे निहितं विदुः ॥ ३१ ॥

इति उद्योगपर्वणि सनत्सुजातपर्वणि सनत्सुजातवाक्ये  
 पञ्चत्वारिंशोऽध्यायः समाप्तश्च सनत्सुजातपर्वः ॥ ४५ ॥

### अथ यानसन्धिपर्वः ॥

वैशम्पायन उवाच । एवं सनत्सुजातेन विदुरेण च धीमता ।  
 सार्धं कथयतो राज्ञः सा व्यतीयाय शर्वरी ॥ १ ॥ तस्यां रजन्यां  
 व्युष्टायां राजानः सर्व एव ते । सभामाविविशुद्धंष्टा सूतस्योप-  
 दिदृक्षया ॥ २ ॥ शुश्रूषमाणाः पार्थानां वाचो धर्मार्थसंहिताः  
 धृतराष्ट्रमुखाः सर्वे ययूराजसभां शुभाम् ॥ ३ ॥ सुधावदातां  
 विस्तीर्णां कनकाजिरभूषणाम् । चन्द्रप्रभां सुस्विरां सिक्तां चन्दन-  
 वारिणा ॥ ४ ॥ स्विरैरासनैस्तीर्णां काञ्चनैर्दारवैरपि । अश्व-  
 सारमरैर्दानैः स्वास्तीर्णैः सोत्तरच्छदैः ॥ ५ ॥ भीष्मो द्रोणः  
 कृपः शल्यः कृतवर्मा जयद्रथः । अश्वत्थामा विकर्णश्च सोमदत्तश्च  
 दाह्निकः ॥ ६ ॥ विदुरश्च महाप्राज्ञो युयुत्सुश्च नन्दारथः । सर्वे



च संहिताः शूराः पार्थिवा भरतर्षभ ॥ ७ ॥ धृतराष्ट्रं पुरस्कृत्य  
विविशुस्ता सभां शुभाम् । दुःशासनश्चित्रसेनः शकुनिश्चापि सौवल्ः  
॥ ८ ॥ दुर्मुखो दुःसहः कण उलूकोऽथ विविंशतिः । कुरुराजं  
पुरस्कृत्य दुर्योधनममर्षणम् ॥ ९ ॥ विविशुस्तां सभां राजन्  
सुराः शक्रसदो यथा । आविशङ्गिस्तदा राजन् शूरैः परिष-  
वाङ्गभिः ॥ १० ॥ शुशुभे सा सभा राजन् सिंहेरिव गिरेर्गुहा ।  
ते प्रविश्य महेष्वासाः सभां सर्वैर्महोजसः ॥ ११ ॥ आसनानि  
विचित्राणि भोजिरे सूर्यवर्चसः । आसनस्थेषु सर्वेषु तेषु राजसु  
भारत ॥ १२ ॥ हा स्थो निवेदयामास सूतपुत्रमुपस्थितम् । अयं  
स रथ आवाति धीऽयासीत् पाण्डवान् प्रति ॥ १३ ॥ दूतो न  
स्तूर्णमायातः सैन्धवै साधुबाहिभिः । उपेयाय तु स क्षिप्रं  
रथात् प्रस्कन्द्य कृण्डलौ । प्रविवेश सभां पूणां महीपालैर्महा-  
त्मभिः ॥ १४ ॥

सञ्जय उवाच । प्राप्तोऽस्मि पाण्डवान् गत्वा तद्विजानीत  
कौरवाः । यथावयः कुक्षन् सर्वान् प्रतिनन्दन्ति पाण्डवाः ॥ १५ ॥  
आभवाद्यन्ति वृद्धांश्च वयस्यांश्च वयस्यवत् । यूनश्चाभ्यवदन् पार्थाः  
प्रतिपूज्य यथावयः ॥ १६ ॥ यथाहं धृतराष्ट्रेण श्रिष्टः पूर्वमितो  
गतः । अब्रूव पाण्डवान् गत्वा तन्निवेद्यत पार्थिवाः ॥ १७ ॥

इति उद्योगवर्षाण यानसन्धिपर्वणि सञ्जयप्रत्यागमने

षष्ठ्युत्तराध्यायः ॥ ४६ ॥

धृतराष्ट्र उवाच । पृच्छामि त्वा सञ्जय राजमध्ये किमब्रवी-  
दाक्यमदौनसत्त्व । वनञ्जयस्तात युधां प्रणेता दुरात्मनां जीवित-  
च्छिन्नाहात्मा ॥ १ ॥

सञ्जय उवाच । दुर्योधनो वांचमिनां शृणोतु यदब्रवी-

दर्शुनो वोत्समानः । युधिष्ठिरस्यामते महात्मा धनञ्जयः शृणुतः  
 केशवस्य ॥ २ ॥ अन्ववस्तो वाङ्मवीर्यं विद्वान् उपह्वरे वासु-  
 देवस्य वीरः । अवोचन्नां वोत्समानः किरीटी मध्ये ब्रूया धार्तरा-  
 ष्ट्रं कुस्वणाम् ॥ ३ ॥ संशृणुतस्तस्य दुर्भाषिणो वै दुरात्मनः  
 स्रुतपुत्रस्य स्रुत । यो योद्धुमाशंसति मां सदैव मन्दप्रज्ञ काण-  
 पक्षोऽतिमूढः ॥ ४ ॥ ये वै राजानः पाण्डवाद्योधनाव समा-  
 नौताः शृणुतां चापि तेषाम् । यथा समग्रं वचन मयोक्त सहा-  
 मायं श्रावयेथा नृपं तत ॥ ५ ॥ यथा नूनं देवराजस्य देवाः  
 शुश्रूषन्ते वज्रहस्तस्य सर्वे । तथाशृणुन् पाण्डवाः सृष्ट्वासा  
 किरीटिना वाचमुक्तां समर्थाम् ॥ ६ ॥ इत्यब्रवीदर्जुनो वोत्स-  
 मानो गाण्डीवधन्वा लोहितपद्मनेत्रः । न चेद्राज्यं मुञ्चति धार्तरा-  
 ष्ट्रो युधिष्ठिरस्याजमीदृस्य राज्ञः ॥ ७ ॥ अस्ति नूनं कर्म कृतं  
 पुरस्तादनिर्विष्टं पापकं धार्तराष्ट्रैः । येषां युद्धं भीमसेनार्जुनाव्यां  
 तथाश्वभ्यां वासुदेवेन चैव ॥ ८ ॥ शैनेयेन ध्रुवमात्मायुधेन  
 धृष्टद्युम्नेनाय शिखण्डिना च । युधिष्ठिरेणैन्द्रकल्पेन चैव योऽप-  
 ध्यानान्निर्देहेद्वा दिवश्च ॥ ९ ॥ तैश्चद्योद्भुं मन्यते धार्तराष्ट्रो  
 निर्वृत्तोऽर्थः सकलः पाण्डवानाम् । सा तत् कार्पी पाण्डव-  
 स्यार्थहेतोस्तपैहि युद्धं यदि मन्यसे त्वम् ॥ १० ॥ वा तां वने  
 दुःखमय्यामवात्सीत् प्रब्राजिवः पाण्डवो धर्मचारी । आप्नोतु तां  
 दुःखतरामनर्थान्त्या शय्या धार्तराष्ट्र परासु ॥ ११ ॥ क्रिवा  
 ज्ञानेन तपसा दमेन शौर्य्येणायां धर्मगुप्तया वलेन । अन्यावद्वृत्तिः  
 कुरुपाण्डवेयानध्यातिष्ठहार्तराष्ट्रा दुरात्मा ॥ १२ ॥ मायो-  
 पधः प्रणिपातार्जवाभ्यां तपोदमाभ्या धर्मगुप्तया वलेन । सत्यं  
 ब्रुवन् प्रतिपन्नो नृपो नस्ति तिष्ठमाद्यः क्षिण्यमानोऽतिवेलम् ॥ १३ ॥  
 यदा ज्येष्ठः पाण्डवः सञ्चितात्मा क्रोधं यत्त वर्षपूगान् सुवारम् ।  
 अवस्रष्टा कुक्षूदृत्तचेतास्तदा युद्धं धार्तराष्ट्रोऽन्वतप्स्यत् ॥ १४ ॥

कृष्णवर्त्तव ज्वलितः समिद्धो यथा दहते कक्षमग्निर्निदाधे । एवं  
 दग्धा धार्तराष्ट्रस्य सेनां युधिष्ठिरः क्रोधदीप्तोऽन्ववेक्ष्य ॥ १५ ॥  
 यदाद्रष्टा भीमसेनं रथस्थं गदाहस्तं क्रोधविषं वमन्तम् । अम-  
 र्षण पाण्डवं भीमवेगं तदा युद्धं धार्तराष्ट्रोऽन्वतपस्यत् ॥ १६ ॥  
 सेनाग्रगं दंशितं भीमसेनं स्वालक्षणं वीरहणं परेषाम् । घ्नन्तश्चमू-  
 मन्तकसन्निवेशं तदा क्षर्त्ता वचनस्याभिमानो ॥ १७ ॥ यदा द्रष्टा  
 भीमसेनेन नागान् निपातितान् गिरिकूटप्रकाशान् । कृशैरिवा-  
 सूष्ममतो भिन्नकुश्यांस्तदा युद्धं धार्तराष्ट्रोऽन्वतपस्यत् ॥ १८ ॥  
 महासिंहो गाव इव प्रविश्य गदापाणिधार्तराष्ट्रानुपेत्य । यदा  
 भीमो भीमरूपो निहन्ता तदा युद्धं धार्तराष्ट्रोऽन्वतपस्यत् ॥ १९ ॥  
 महामये वीतभयः कृतास्त्रः समागमे अग्रवलावमर्द्दी । सकृद्वे-  
 नाप्रतिभाद्रयौघन् पदातिसङ्घान् गदयाभिनिघ्नन् ॥ २० ॥ शैव्येन  
 नागांस्तरसा निगच्छन् यदा क्षेप्रा धार्तराष्ट्रस्य सैन्यम् । छिन्दन्  
 वनं परशुनेव शूरस्तदा युद्धं धार्तराष्ट्रोऽन्वतपस्यत् ॥ २१ ॥ तण-  
 प्रायं ज्वलनेनेव दग्धं ग्रामं यथा धार्तराष्ट्रान् समीक्ष्य । पक्वं  
 अस्य वैद्युतेनेव दग्धं परासिक्तं विपुलं स्वस्वलौघम् ॥ २२ ॥ हत-  
 प्रवीरं विमुखं भयात्तं पराङ्मुखं प्रायशो घृष्टयोधम् । अस्त्रार्चिषा  
 भीमसेनेन दग्धं तदा युद्धं धार्तराष्ट्रोऽन्वतपस्यत् ॥ २३ ॥ उपा-  
 सङ्गेनाचरन् दक्षिणेन परं यतान्नकुलक्षितयोधो । यदा रथाग्रे  
 रथिनः प्रचेता तदा युद्धं धार्तराष्ट्रोऽन्वतपस्यत् ॥ २४ ॥ त्यक्ता-  
 त्मानः पार्थिवायोधनाव समादिष्टा धर्मराजेन सूतः । रथैः शुभ्रैः  
 सैन्यमभिद्रवन्तो दृष्ट्वा पश्चात्तपस्यति धार्तराष्ट्रः ॥ २५ ॥ शिशून्  
 कृतास्त्रान्शिकुप्रकाशान् यदा द्रष्टा कौरवः पञ्च शूरान् । त्यक्ता  
 प्राणान् कौरवानाद्रवन्तस्तदा युद्धं धार्तराष्ट्रोऽन्वतपस्यत् ॥ २६ ॥  
 यदागताहाह्वयकूजनाच्चं सुवर्णतारं रथमाततायी । दान्तैर्युक्तं  
 सहदेवोऽधिक्कटं शिराशि राज्ञा क्षेपस्यति मार्गणौघै ॥ २७ ॥

महाभये सम्पुवृत्ते रथस्थं विवर्त्तमानं समरे कृतास्त्रम् । सर्वा  
 दिशः सम्पतन्तु समीक्ष्य तदा युद्धं धार्तराष्ट्रोऽन्वतप्स्यत् ॥ २८ ॥  
 ह्रीनिषिवा निपुणः सत्यवादी महाबलः सर्वधर्मोपपन्नः । गान्धार-  
 मच्छंस्तुमुले क्षिप्रकारी क्षेप्रा जनान् सहन्निस्तरस्त्री ॥ २९ ॥ यदा  
 द्रष्टा द्रौपदेयान्महेपून् शूरान् कृतास्त्राग्रथयुद्धकोविदान् । आग्नी-  
 विषान् घोरविषानिवाचतस्तदा युद्धं धार्तराष्ट्रोऽन्वतप्स्यत् ॥ ३० ॥  
 यदाभिमन्युः परवीरघाती गरैः परान्मेष इवामिवर्षन् । विगा-  
 हिता कृष्णसमः कृतास्त्रस्तदा युद्धं धार्तराष्ट्रोऽन्वतप्स्यत् ॥ ३१ ॥  
 यदा द्रष्टा बालमबालवीर्यं दिषच्चमूढत्युमिवापतन्तम् । सौमद्र-  
 मिन्द्रप्रतिमं कृतास्त्रं तदा युद्धं धार्तराष्ट्रोऽन्वतप्स्यत् ॥ ३२ ॥  
 प्रमदकाः शीघ्रतरा युवानो विशारदाः सिंहसमानवीर्याः । यदा-  
 क्षेपारो धार्तराष्ट्रान् ससैन्यांस्तदा युद्धं धार्तराष्ट्रोऽन्वतप्स्यत्  
 ॥ ३३ ॥ हौ विराटद्रुपदौ महारथौ पृथक् चमूभ्यामभिवर्त्तमानौ ।  
 यदा द्रष्टारौ धार्तराष्ट्रान् ससैन्यांस्तदा युद्धं धार्तराष्ट्रोऽन्वतप्-  
 स्यत् ॥ ३४ ॥ यदा कृतास्त्रो द्रुपदः प्रचिन्वन् शिरांसि धैर्यां  
 समरे रथस्थः । क्रुद्धः शरैश्छेत्स्यति चापमुक्तैस्तदा युद्धं धार्त-  
 राष्ट्रोऽन्वतप्स्यत् ॥ ३५ ॥ यदा विराटः परवीरघाती सहोत्तरः  
 शत्रुचमून् प्रवेष्टा । मत्स्यैः सार्धमनृगंसंरूपैस्तदा युद्धं धार्त-  
 राष्ट्रोऽन्वतप्स्यत् ॥ ३६ ॥ ज्येष्ठं मात्समनृगंसार्थंरूपं विराट-  
 पुत्रं रथिनं पुरस्तात् । यदा द्रष्टा दंष्ट्रितं पाण्डुवार्धं तदा युद्धं  
 धार्तराष्ट्रोऽन्वतप्स्यत् ॥ ३७ ॥ रणे हते कौरवाणां प्रवीरे  
 शिखण्डिना सत्तमे शान्तनूजे । न जातु नः शत्रवो धारयैयुरसं-  
 ग्रयं सत्यमेतद्ब्रवीमि ॥ ३८ ॥ यदा शिखण्डी रथिनः प्रचिन्वन्  
 भीष्मं रथेनाभियाता वरूथी । दिव्यैर्हयैरवमृदव्रथीषांस्तदा  
 युद्धं धार्तराष्ट्रोऽन्वतप्स्यत् ॥ ३९ ॥ यदा द्रष्टा सुहृद्वानामनीके  
 वृष्टद्युम्नं प्रमुखि रोचमानम् । अस्त्रं यस्तौ गुह्यमुपाय धीमान्

द्रोणस्तदा तपस्वप्रति धार्तराष्ट्रः ॥ ४० ॥ यदा स सेनापतिरप्र-  
 मेयः परामृद्गन्निषुभिर्धार्तराष्ट्रान् । द्रोणं रणे शत्रुसंहोऽभि-  
 याता तदा युद्धं धार्तराष्ट्रोऽन्वतपस्वत् ॥ ४१ ॥ धीमान्मनीषी  
 बलवान्ननश्वी स लक्ष्मीवान् सोमकानां प्रवर्धः । न ज्ञातु तं  
 शत्रुवोऽन्ये सहेरन् दीपां स सर्गादग्रणीर्दृष्टिर्षिंसिंहः ॥ ४२ ॥ इदञ्च  
 ब्रूया मा वृणीष्वेति लोके युद्धे द्वितीयं सचिवं रथस्थम् । शिने-  
 नपार प्रवृणीम सात्यकिं महाबलं वीतभयं कृतास्त्रम् ॥ ४३ ॥  
 महारस्को दीर्घबाहुः प्रमाथी युद्धेऽद्वितीयः परमास्त्रवेदी । शिने-  
 नप्रा तालमात्रायुधोऽयं महारथो वीतभयः कृतास्त्रः ॥ ४४ ॥  
 यदा शिनीनामधिपो मयीक्त शरैः पराम्बुध इव प्रवर्षन् । प्रच्छा-  
 दविष्यत्यरिहा योधमुखांस्तदा युद्धं धार्तराष्ट्रोऽन्वतपस्वत् ॥ ४५ ॥  
 यदा धृतिं कुरुते धीमत्प्रमानः स दीर्घबाहुर्दृढधन्वा महात्मा ।  
 सिङ्घसेव गन्धमाघ्राय गावः सञ्जेष्टन्ते शत्रुवोऽस्माद्व्रणाग्रे ॥ ४६ ॥  
 स दीर्घबाहुर्दृढधन्वा महात्मा मिन्द्राहिरीन् संचरेत्सर्वलोकान्  
 अस्त्रे कृती निपुणः क्षिप्रहस्तो दिवि स्थितः सूर्य इवाभिभाति  
 ॥ ४७ ॥ चित्रः शूलः सुकृती यादवस्य अस्त्रे योगी वृष्णि-  
 सिङ्घस्य भूयान् । यथाविधं योगमाहुः प्रशस्तं सर्वगुणैः सात्य-  
 किस्तैरपैतः ॥ ४८ ॥ हिरण्यं श्वेतहवैश्चतुर्भिर्यदा युक्तं सगन्धं  
 नाधवस्य । द्रष्टा युद्धे सात्यकैर्धार्तराष्ट्रस्तदा तपस्वत्यकृतात्मा  
 स मन्दः ॥ ४९ ॥ यदा रथं हेममणिप्रकाशं श्वेताश्वयुक्तं वानर-  
 केतुमुग्रम् । द्रष्टा ममाप्यास्थितं केशवेन तदा तपस्वत्यकृतात्मा  
 स मन्दः ॥ ५० ॥ यदा मोर्व्यास्तलनिष्पेषमुग्रं महाशब्दं वज्र-  
 निष्पेषतुल्यम् । विधूयमानस्य महारणे मया स गाण्डीवस्य  
 ओषति मन्दबुद्धिः ॥ ५१ ॥ तदा सूढो धृतराष्ट्रस्य पुत्रस्तथा  
 युद्धे दुर्मतिर्दुःसहायः । द्रष्टा सैन्यं वाणवर्षान्धकारे प्रमथ्यन्तं  
 गोकुलवद्व्रणाग्रे ॥ ५२ ॥ बलाहकादुच्चतरः सुभीमान् विद्युत्-

स्फुलिङ्गानिव घोररूपान् । सहस्रज्ञानं द्विषतां सङ्गरेषु अस्थि-  
 च्छिदे भर्मभिदः सुपुङ्गवान् ॥ ५३ ॥ यदा द्रष्टा च्यामुखादाण-  
 सङ्गान् गाण्डीवमुक्तानापततः श्रिताग्रान् । हयान् गजान् वर्मिण-  
 साददानांस्तदा युद्धं धार्तराष्ट्रोऽन्वतप्स्यत् ॥ ५४ ॥ यदा मन्दः  
 परवाणान् विमुक्ताब्जेषुभिर्हिंयमाणान् प्रतीपान् । तिर्यग्विध्य  
 क्रियमानान् पृषत्कैस्तदा युद्धं धार्तराष्ट्रोऽन्वतप्स्यत् ॥ ५५ ॥  
 यदा विपाठा मदभुजविप्रमुक्ता हिजाः फलानीव महोरुहाग्रात् ।  
 प्रवेतार उत्तमाङ्गानि यूनां तदा युद्धं धार्तराष्ट्रोऽन्वतप्स्यत् ॥ ५६ ॥  
 यदा द्रष्टा पततः स्यन्दनेभ्यो महागजेभ्योऽश्वगतान् सुयोधान् ।  
 शरैर्हतान् पतितांश्चैव रङ्गे तदा युद्धं धार्तराष्ट्रोऽन्वतप्स्यत् ॥ ५७ ॥  
 असम्प्राप्तानस्त्रपथं परस्य यदा द्रष्टा नश्यतो धार्तराष्ट्रान् । अकु-  
 र्वतः कर्म युद्धं समन्तात्तदा युद्धे धार्तराष्ट्रोऽन्वतप्स्यत् ॥ ५८ ॥  
 पदातिसङ्घान्नयसङ्घान् समन्तादप्रात्ताननः काल इवाततेषु । प्रणो-  
 त्सग्रामि ज्वलितैर्वाणवर्षैः शरैस्तदा तप्स्यति मन्दबुद्धिः ॥ ५९ ॥  
 सर्वा दिशः सम्पतता रथेन रजोभ्रस्तं गाण्डीवेन प्रकृत्तम् । यदा  
 द्रष्टा स्वबलं सम्प्रमूढं तदा पश्चात्तप्स्यति मन्दबुद्धिः ॥ ६० ॥  
 कान्दिग्भूतं छिन्नगावं विसृञ्चं दुर्योधनो द्रक्ष्यति सर्वसैन्यम् ।  
 हताश्ववीराग्रप्रनरेन्दनागं पिपासितं आन्तपत्रं भयार्तम् ॥ ६१ ॥  
 आर्तस्वरं मन्यमानं हतश्च बिकीर्णकेशास्थिकपालसङ्घम् । प्रजा-  
 पतेः कर्म यथार्द्धनिष्ठितं तदा दृष्ट्वा तप्स्यति मन्दबुद्धिः ॥ ६२ ॥  
 यदा रथे गाण्डिवं वासुदेवं दिव्यं शङ्खं पाञ्चजन्यं हयांश्च ।  
 तूणावच्चथौ देवदत्तश्च माञ्च दृष्ट्वा युद्धे धार्तराष्ट्रोऽन्वतप्स्यत्  
 ॥ ६३ ॥ उहर्त्तयन् दस्युसङ्घान् समेतान् प्रवर्त्तयन् युगमन्यदु-  
 युगान्ते । यदा घञ्छाम्यनिवत् कौरवेवांस्तदा तप्ता धार्तराष्ट्रः  
 संपुत्रः ॥ ६४ ॥ सम्भाता वै सहसैन्यः समृत्यो अष्टैश्वर्य्यः क्रोध-  
 वशोऽल्पचेताः । दर्पस्यान्ते विहता वेपमानः पश्चादभ्यस्तप्स्यति

घातं राट् ॥ ६५ ॥ पूर्वाह्णे मां कृतजयं कदाचिद्विप्रः प्रोवाचोद्-  
 कान्ते मनोज्ञम् । कर्त्तव्यन्ते दुष्कर कर्म पार्थ योद्धव्यन्ते शत्रुभिः  
 सव्यसाचिन् ॥ ६७ ॥ इन्द्रो वा ते हरिमान् वज्रहस्तः पुरस्ता-  
 द्यातु समरेऽरोन् विनिघ्नन । सुग्रीवयुक्तेन रथेन वा ते पश्चात्  
 कृष्णो रक्षतु वासुदेवः ॥ ६८ ॥ वज्रे चाहं वज्रहस्तान्महेन्द्राद-  
 स्मिन् युद्धे वासुदेवं सहायम् । स मे लब्धो दस्युवधाय कृष्णो  
 मन्ये चैतद्विहितं देवतैर्मै ॥ ६९ ॥ स वाङ्मयां सागरमुत्तितीर्ष-  
 न्महोदधिं सलिलव्याप्रमेयम् । तेजस्विनं कृष्णमत्यन्तशूरं युद्धेन  
 यो वासुदेवं जिगीषित् ॥ ७० ॥ गिरिं य इच्छेत्तु तलेन मेत्तुं  
 शिलोच्चयं श्वतमतिप्रमाणम् । तस्यैव पाणिः सनत्सी विभीर्थ्यन्  
 चापि किञ्चित् स गिरेस्तु कुर्यात् ॥ ७१ ॥ अग्निं समिद्धं शम-  
 येद्भुजाभ्यां चन्द्रश्च सूर्यश्च निवारयेच्च । हरेद्देवानामृतं प्रसङ्ग  
 युद्धेन यो वासुदेवं जिगीषित् ॥ ७२ ॥ यो रुक्मिणीमेकरथेन  
 भोजानुत्साद्य रात्रः समरे प्रसङ्ग । उवाच भार्या ययसा ज्वलन्तीं  
 यस्यां यज्ञे रौक्मिणेयो महात्मा ॥ ७३ ॥ अयं गान्धारांस्तरसा  
 सम्प्रमथ्य जित्वा पुत्रान्नमजितः समग्रान् । बद्धं सुमोच विन-  
 दन्तं प्रसङ्ग सुदर्शनं वै देवतानां ललामम् ॥ ७४ ॥ अयं कपा-  
 टेन जघान पाण्डुं तथा कलिङ्गान् दन्तकूरे ममह । अनेन दग्धा  
 वर्षपूगाननाथा वाराणसी नगरी सम्बभूव ॥ ७५ ॥ अयं स  
 युद्धे मन्यतेऽन्यैरजेयं तमेकलव्यं नाम निषादराजम् । वेगेनेव  
 शैलमभिहत्य जम्भ्यते स कृष्णेन हतः परासुः ॥ ७६ ॥ तथो-  
 ग्रसेनस्य स्रुतं सुदुष्टं वृष्णाग्रन्थकानां मध्यगतं समास्थम् । अपा-  
 तयद्बलदेवद्वितीयो हत्वा ददौ चोग्रसेनाय राज्यम् ॥ ७७ ॥  
 अयं सोमं याघयामास खल्वं विभीषणं मायया शालूराजम् ।  
 सौमहारे प्रत्यगृह्णाच्छतघ्नीं दोर्भ्या क एनं विसहेत मर्त्तव्रः ॥ ७८ ॥  
 प्रागज्योतिष नाम बभूव दुर्गं पुरङ्गोरमसुराणामसङ्गम् । महा-

बलो नरकस्तत्र भौमो जहारादित्या मणिकुण्डले शुभे ॥ ७९ ॥  
न तं देवाः सह शक्रेण श्रेष्ठः समागता युधि मृत्योरभीताः । दृष्ट्वा  
च तं विक्रमं केशवस्य बलं तथैवास्त्रमवारणीयम् ॥ ८० ॥ जान-  
न्तोस्य प्रकृतिं केशवस्य न्ययोजयन् दस्युवधाव कृष्णम् । स तत्  
कर्म प्रतिशुश्राव दुष्करमैश्वर्यवान् सिद्धिषु वासुदेव ॥ ८१ ॥  
निर्नोचने षट् सहस्राणि हत्वा सञ्छिद्य पाशान् सहसा क्षुरा-  
न्तान् । मुरं हत्वा विनिहत्यौघरक्षो निर्नोचनं चापि जगाम  
बीर ॥ ८२ ॥ तत्रैव तेनास्य बभूव युद्धं महाबलेनातिबलस्य  
विष्णोः । श्रुते स कृष्णेन हतः परासुर्वतिनेव मथितः कर्णिकारः  
॥ ८३ ॥ आहृत्य कृष्णो मणिकुण्डले तं हत्वा च भीमं नरकं  
मुरञ्च । श्रिया वृते यशसा चैव विद्वान् प्रत्याजगामाप्रतिम-  
प्रभाव ॥ ८४ ॥ अस्मै वराण्यददंस्तत्र देवा दृष्ट्वा भीमं कर्म कृतं  
रणे तत् । अमश्रुते युध्यमानस्य न स्यादाकाशे चाप्सु च ते  
क्रमः स्यात् ॥ ८५ ॥ अस्त्राणि गात्रे न च ते क्रमेरन्वित्येव कृष्णस्य  
ततः कृतार्थः । एवं रूपे वासुदेवेऽप्रमेये महाबले गुणसम्पत्  
सदैव ॥ ८६ ॥ तमसञ्च विष्णुमनन्तबीर्यमाशंसते धार्तराष्ट्रो  
विजेतुम् । सदा ह्येन तर्कयते दुरात्मा तच्चाप्ययं सहतेऽस्मान्  
समीक्ष्य ॥ ८७ ॥ पर्यागतं मम कृष्णस्य चैव यो मन्यते कलसं  
संप्रसज्य । अकथं न हर्त्तुं पाण्डवानां मनलं तद्देहिता सयुगं तत्र  
गत्वा ॥ ८८ ॥ नमस्कृत्वा शान्तनवाय राज्ञे द्रौणाद्यथा सह-  
पुत्राय चैव । शारदतायाप्रतिहन्धिने च योत्सगान्यहं राज्य-  
मभौप्समान ॥ ८९ ॥ धर्मनाप्तं निधनं तस्य मन्ये यो योत्सगते  
पाण्डवैः पापबुद्धिः । निथ्यः ग्लहे निर्जिता वै नृशंसैः सम्बत्-  
सरान् वै हादम राजपुत्रा ॥ ९० ॥ वासः कृच्छ्रो विहितश्चाप्य-  
रण्ये दीर्घं कालं चैकमघातवर्षम् । तेषां कलाञ्जीवता पाण्ड-  
वानां नन्दिष्यन्ते धार्तराष्ट्रा पदस्था ॥ ९१ ॥ ते चेदज्ञान्



युध्यमानान् जययुद्धैर्वैर्महेन्द्रप्रमुखैः सहायै । धर्माद्धर्माश्चरितो  
 गरीवांस्ततो ध्रुवं नास्ति कुतश्च साधु ॥ ८२ ॥ न चेद्दिमं पुरुषं  
 कर्मेवद्धं न चेदेक्षान्यतेऽसौ विप्रिष्टान् । आश्रयेऽहं वासुदेव-  
 द्वितीयो दुर्योधनं सानुवन्धं निहन्तुम् ॥ ८३ ॥ न चेद्दिदं कम-  
 नरेन्द्र वन्ध्यां न चेत् भवेत्तत् कुतं निष्फलं वा । इदञ्च तच्चाभि-  
 समीक्ष्य नूनं पराजयो धार्तराष्ट्रस्य साधुः ॥ ८५ ॥ प्रत्यक्षं वः  
 कुरवो यत् ब्रवीमि युध्यमाना धार्तराष्ट्रा न सन्ति । अन्यत्र युद्धात्  
 कुरवो यदि स्युर्न युद्धे वै श्रेष्ठ इहास्ति कश्चित् ॥ ८५ ॥ इत्या-  
 त्यहं धार्तराष्ट्रान् सकर्णब्राह्म्यं कुरूणामवजेता समग्रम् । यदः  
 कार्यं तत् कुरूध्यं यथास्मिष्टान्दारानात्मभोगान् भजध्यम् ॥ ८६ ॥  
 अथैव नो ब्राह्मणाः सन्ति ब्रह्मा बह्मश्रुताः शीलवन्तः कुलीनाः ।  
 साम्बत्सरा ज्योतिषि चाभियुक्ता नक्षत्रयोगिषु च निश्चयज्ञाः ॥ ८७ ॥  
 चक्षावचं देवयुक्तं रहस्यं दिव्यप्रज्ञा मृगचक्रा मुहूर्त्ताः । क्षयं  
 महान्तं कुरुक्षेत्राणां निवेदयन्ते पाण्डवानां जयञ्च ॥ ८८ ॥  
 यथा हि नो मन्यवेऽजातशत्रुः संसिद्धार्थो द्विषतां निग्रहाय ।  
 जनार्दनोश्चाप्यपरोक्षविद्यो न संशयं पश्यति वृष्णसिंहः ॥ ८९ ॥  
 अहं तथैवं खलु भाविरूप पश्यामि वृद्धेऽग्रे स्वयमप्रमत्तः । दृष्टिश्च  
 मे न व्यथते पुराणी संयुध्यमाना धार्तराष्ट्रा न सन्ति ॥ ९० ॥  
 अनालक्ष्यं जृम्भति गाण्डीवं धनुरनाहता कम्पति मे धनुर्धरा ।  
 बाणाश्च मे तूष्णमुखादिस्तस्य मुहुर्मुहुर्गन्तुमुशन्ति चैव ॥ ९१ ॥  
 खड्गः कोष्णान्निःसरति प्रसन्नो हृत्तेव जीर्णामुरगस्त्वचं स्वाम् ।  
 ध्वजे वाचो रौद्ररूप भवन्ति कदा रथो व्योच्यते ते किरीटिन्  
 ॥ ९२ ॥ गीमायुसङ्काश नदन्ति रात्रौ रक्षास्यथो निष्पतन्त्य-  
 न्तरीक्षात् । मृगाः शृगालाः शितिकण्टाश्च काका मृग्या वक्राश्चैव  
 तरन्तवश्च ॥ ९३ ॥ सुवर्णपत्राश्च पतन्ति पश्चात् दृष्ट्वा रथं श्वेत-  
 द्धयप्रयुक्तम् । अहं ह्येकः पार्थिवान् सर्वयोधान शरान् वर्षन्

मृत्युलोकं नयेयम् ॥ १०४ ॥ समादत्तान् पृथगस्त्रभागान् वथा-  
 निरिद्धो गहनं निदाघे । स्थूणाकर्णं पाशुपतं महास्त्रं ब्राह्मं  
 चास्त्रं यच्च शक्रोऽप्यदात्ते ॥ १०५ ॥ वधे धृता वेगवतः प्रमुञ्च-  
 न्नाहं प्रजाः किञ्चिद्दिहावशिष्ये । शान्तिं लप्स्ये परमो ह्येष भावः  
 स्थिरो मम ब्रूहि गावत्पाणे तान् ॥ १०६ ॥ ये वै न जय्याः समरे  
 स्मृत लब्ध्वा देवानपीन्द्रप्रमुखान् समेतान् । तैर्मन्यते कलहं सम्प्र-  
 सृज्य स घातैराहृत् पश्यत मोहमन्य ॥ १०७ ॥ वृद्धो भीष्मः  
 शान्तनवः कृपश्च द्रोणः सपुत्रो विदुरश्च धीमान् । एते सर्वे वहद-  
 न्येतदस्तु आयुष्मन्तः कुरव सन्तु सर्वे ॥ १०८ ॥

इति उद्योगपर्वणि यानसन्निपर्वणि सञ्जयवाक्ये

सप्तचत्वारिंशोऽध्यायः ॥ ४७ ॥

वैशम्पायन उवाच । समवेतेषु सर्वेषु तेषु राजाषु भारत ।  
 दुर्योधनमिदं वाक्यं भीष्मः शान्तनवोऽब्रवीत् ॥ १ ॥ वृहस्पति-  
 शोशना च ब्रह्माणं पथ्युपस्थितौ । मरुतश्च महेन्द्रेण वसवश्चा-  
 निना सह ॥ २ ॥ आदित्याश्चैव साध्याश्च ये च सप्तर्षयो दिवि ।  
 विश्वावसुश्च गन्धर्वाः शुभाश्वपुसरसाङ्गणाः ॥ ३ ॥ नमस्कृत्योप-  
 लम्भ्यस्ते लोकवृद्धं पितामहम् । परिवार्य्य च विश्वेभ्यं पर्यासत  
 दिवौकसः ॥ ४ ॥ तेषां मनश्च तेजश्चाप्यादत्तानाविवोजसा । पूर्व-  
 दिवौ व्यतिक्रान्तौ नरनारायणावृषी ॥ ५ ॥ वृहस्पतिस्तु पप्रच्छ  
 ब्रह्माणं काविभाविति । भजन्तं नोपतिष्ठेते तौ नः शंस पितामह ॥ ६ ॥

ब्रह्मोवाच । यावेतौ पृथिवीं द्याञ्च भासयन्तौ तपस्विनौ ।  
 ज्वलन्तौ रोचमानौ च व्याप्यातीतौ महाबलौ ॥ ७ ॥ नरनारा-  
 यणावेतौ लोकाह्लोकं समास्थितौ । जर्जितौ स्वेन तपसा महा-  
 सत्त्वपराक्रमौ ॥ ८ ॥ एतौ हि कर्मणा लोकं नन्दन्नापासतुर्ध्रुवन् ।

हिधाभूतौ महाप्राज्ञौ विद्धि ब्रह्मन् परन्तपौ । असुराणां विना-  
शाय देवगन्धर्वपूजितौ ॥ ९ ॥

वैशम्पायन उवाच । जगाम अक्रस्तच्छ्रुत्वा यत्र तौ तेपतु-  
स्तपः । सार्द्धं देवगणैः सर्वैर्ब्रह्मसतिपुरोगमैः ॥ १० ॥ तदा  
देवासुरे युद्धे भये जाते दिवौकसाम् । अवाचत महात्मानौ  
नरनारायणौ वरम् ॥ ११ ॥ तावब्रूतां वृणीष्वेति तदा भरत-  
सत्तम । अथैतावब्रवीच्छक्रः सद्यं नः क्रियतामिति ॥ १२ ॥  
ततस्तौ अक्रमब्रूतां करिष्यावो यदिच्छसि । ताम्याञ्च सहितः  
अक्रौ विजिग्ये दैत्यदानवान् ॥ १३ ॥ नर इन्द्रस्य संग्रामे हत्वा  
अतून् परन्तपः । पौलोमान् कालकल्पाञ्च सहस्राणि अताति च  
॥ १४ ॥ एष भ्रान्ते रथे तिष्ठन् भस्मेनापहरच्छिरः । जम्बस्य  
असमानस्य तदा ह्यर्जुन आहवे ॥ १५ ॥ एष पारे समुद्रस्य द्विरण्य-  
पुरमासृजत् । जित्वा षष्टिं सहस्राणि निवातकवचाव्रणे ॥ १६ ॥  
एष देवान् सहेन्द्रेण जित्वा परपुरञ्जयः । अतर्पयन्महाबाहु-  
रर्जुनो जातवेदसम् ॥ १७ ॥ नारायणस्तथैवात्र भूयशोऽन्यान्  
जघान ह । एवमेतौ महावीर्यौ तौ पश्यत समागतौ ॥ १८ ॥  
वासुदेवार्जुनौ वीरौ समवेतौ महारथौ । नरनारायणौ देवौ  
पूर्वदेवाविति श्रुतिः ॥ १९ ॥ अजेयौ मानुषिलोके सेन्द्रैरपि  
सुरासुरैः । एष नारायणः कृष्णः फाल्गुनश्च नरः स्मृतः ॥ २० ॥  
नारायणो नरश्चैव सत्त्वमेकं हिधाकृतम् । एतौ हि कर्मणा  
लोकान्श्रुवातेऽक्षयान् ध्रुवान् ॥ २१ ॥ तत्र तत्रैव जायते युद्ध-  
काले पुनः पुनः । तस्मात् कर्मैव कर्त्तव्यमिति होवाच नारदः  
॥ २२ ॥ एतद्धि सर्वमावष्ट वृष्णिचक्रस्य वेदवित् । अङ्गचक्र-  
गदाहस्तं यदा द्रक्ष्यसि केशवम् ॥ २३ ॥ पथ्याददानं चास्त्राणि  
भीमधन्वानमर्जुनम् । सनातनौ महात्मानौ कृष्णावेकरथे स्थितौ  
॥ २४ ॥ दुर्योधन तदा तात् क्षर्त्तासि वचनं मम । नो चेदव-

मभावः स्यात् कुरुणां प्रत्युपस्थितः ॥ २५ ॥ अर्थाच्च तात धर्माच्च  
तव बुद्धिरुपप्लुता । न चेत् गृहीष्यसे वाक्यं ओतासि सुबहून्  
हतान् ॥ २६ ॥ तवैव हि मतं सर्वं कुरव पर्युपासते । त्रयाणा-  
मेव च मतं तत्त्वमेकोऽनुमन्वसे ॥ २७ ॥ रामेण चैव अप्स्य  
कर्णस्य भरतर्षभ । दुर्ज्जातिः सूतपुत्रस्य शकुने सौबलस्य च ।  
तथा क्षद्रस्य पापस्य भ्रातुर्दुःशासनस्य च ॥ २८ ॥

कर्ण उवाच । नैवमायुष्यता वाच्यं यन्मामात्य पितामह ।  
क्षत्रधर्मं स्थितो ह्यस्मि स्वधर्मादनपेयिवान् ॥ २९ ॥ किञ्चान्य-  
न्मायि दुर्वृत्तं येन मां परिगर्हसे । न हि मे वृजिनं किञ्चित् घात-  
राष्ट्रा विदुः क्वचित् ॥ ३० ॥ नाचरं वृजिनं किञ्चित् घातं राष्ट्रस्य  
नित्यशः । अहं हि पाण्डवान् सर्वान् हनिष्यामि रणे स्थितान्  
॥ ३१ ॥ प्राग्विरुद्धैः समं सद्भिः कथं वा क्रियते पुन । राज्ञो  
हि वृतराष्ट्रस्य सर्वं कार्यं प्रियं मया । तथा दुर्योधनस्यापि स  
हि राज्ये समाहितः ॥ ३२ ॥

वैशम्पायन उवाच । कर्णस्य तु वचः श्रुत्वा भीष्मः शान्तनवः  
पुनः । वृतराष्ट्रं महाराजं सम्भाष्येदं वचोऽब्रवीत् ॥ ३३ ॥ यदयं  
कथ्यते नित्यं हन्ताहं पाण्डवानिति । नायं कलापि सम्पूर्णा  
पाण्डवानां महात्मनाम् ॥ ३४ ॥ अनयो योऽयमागन्ता पुत्राणां ते  
दुरात्मनाम् । तदस्य कर्म जानीहि सूतपुत्रस्य दुर्मतेः ॥ ३५ ॥  
एतमाश्रित्य पुत्रस्ते मन्दबुद्धिः सुधोधनः । अदामन्यत तान्  
वीरान् देवपुत्रानरिन्दमान् ॥ ३६ ॥ किञ्चाप्येतेन तत् कर्म कृतपूर्वं  
सुदुष्करम् । तैर्यथा पाण्डवैः सर्वैरेकैकेन कृतं पुरा ॥ ३७ ॥ दृष्ट्वा  
विराटनगरे भ्रातर निहतं प्रियम् । धनञ्जयेन विक्रम्य किमनेन  
तदा कृतम् ॥ ३८ ॥ सहितान् हि कुञ्जन् सर्वानभियातो धनञ्जयः ।  
प्रमथ्य चाच्छिन्नहासः किमयं प्रोषितस्तदा ॥ ३९ ॥ गन्धर्वैर्घोष-  
यात्रानां क्रियते यत् सुतस्तव । क्व तदा सूतपुत्रोऽभूत् य इदानीं

वृषावते ॥ ४० ॥ ननु तत्रापि भीमेन पार्थेन च महात्मना ।  
 वमाभ्यामेव सङ्गस्य गन्धर्वास्ते पराजिताः ॥ ४१ ॥ एतान्यस्य  
 मृषोक्तानि वज्रानि भरतर्षभ । विकृत्यतस्य मद्रन्ते सदा धर्मार्थ-  
 क्षोपिन ॥ ४२ ॥ भीमस्य तु वचः श्रुत्वा भारद्वाजो महामनाः ।  
 धृतराष्ट्रमुवाचेदं राजमध्येऽभिपूजयन् ॥ ४३ ॥ यदाह भरतश्चेष्टो  
 भीमस्तत् क्रियतां नृप । न काममर्थलिप्सूनां वचनं कर्तुमर्हसि  
 ॥ ४४ ॥ पुरा युद्धात् साधु मन्ये पाण्डवैः सह सङ्गतम् । यदाक्य-  
 मर्जुनेनोक्तं सञ्जयेन निवेदितम् ॥ ४५ ॥ सर्वं तदभिजानामि  
 करिष्यति च पाण्डवः । न ह्यस्य त्रिषु लोकेषु सदृशोऽस्ति धनु-  
 र्धरः ॥ ४६ ॥ अनादृत्य तु तदाक्यमर्थवद्गोणभीमयोः । ततः स  
 सञ्जयं राजा पथ्यपृच्छत् पाण्डवान् ॥ ४७ ॥ तदैव कुरवः सर्वे  
 निराशा जीवितेऽभवन् । भीमद्रोणौ यदा राजा न सम्यगनु-  
 भाषते ॥ ४८ ॥

इति उद्योगपर्वणि दानसन्धिपर्वणि भीमवाक्ये

अष्टचत्वारिंशोऽध्यायः ॥ ४८ ॥

धृतराष्ट्र उवाच । किमसौ पाण्डवो राजा धर्मपुत्रोऽभ्य-  
 भाषत । श्रुत्वेह वज्रलाः सेनाः प्रीत्यर्थं नः समागताः ॥ १ ॥  
 किमसौ चेष्टते सूत योत्स्रमानो युधिष्ठिरः । के चास्य भ्रातृ-  
 पुत्राणां पश्यन्त्याज्ञेप्सवो मुखम् ॥ २ ॥ के स्विदेनं वारयन्ति  
 युद्धाच्छाम्येति वा पुनः । निवृत्त्या कोपितं नन्दैर्धर्मज्ञं धर्म-  
 चारिणम् ॥ ३ ॥

सञ्जय उवाच । राज्ञो मुखमुदीचन्ते पाञ्चालाः पाण्डवैः  
 सह । युधिष्ठिरस्य मद्रन्ते स सर्वाननुशास्ति च ॥ ४ ॥ पृथग्-  
 भूताः पाण्डवानां पाञ्चालानां रथव्रजाः । अयान्तमभिनन्दन्ति

कुन्तीपुत्रं युधिष्ठिरम् ॥ ५ ॥ नमः सूर्यमिवोद्यन्तं कौन्तेयं दौप्त-  
तेजसम् । पाञ्चालाः प्रतिनन्दन्ति तेजोराशिमिवोदितम् ॥ ६ ॥  
आगोपाला विपालाश्च नन्दमाना युधिष्ठिरम् । पाञ्चालाः केकया  
मत्सयाः प्रतिनन्दन्ति पाण्डवम् ॥ ७ ॥ ब्राह्मण्यो राजपुत्रश्च विशो  
दुहितरश्च याः । क्रीडन्त्योऽभिसमायान्ति पार्थं सन्नदभीक्ष्णितुम् ॥ ८ ॥

धृतराष्ट्र उवाच । सञ्जयाचक्षु घेनास्मान् पाण्डवा अभ्य-  
युञ्जत । धृष्टद्युम्नस्य सैन्येन सोमकानां बलेन च ॥ ९ ॥

वैशम्पायन उवाच । गावत्पाणिस्तु तत् वृष्टः सभायां कुरु-  
संसदि । निश्वस्य सुभृशं दीर्घं सुहृः सञ्चिन्तयन्निव ॥ १० ॥  
तत्रानिमित्ततो दैवात् सूतं कश्मलमाविभ्रत् । तदाचवक्षे विदुरः  
सभायां कुरुसंसदि ॥ ११ ॥ सञ्जयोऽयं महाराज सूक्ष्मैर्तः  
पतितो भुवि । वाचं न सृजते काञ्चिद्धीनप्रज्ञोऽल्पचेतनः ॥ १२ ॥

धृतराष्ट्र उवाच । अपश्यत् सञ्जयो नूनं कुन्तीपुत्रान्महा-  
रथान् । तैरस्य पुरुषव्याघ्रैर्भग्नमुहेजितं मनः ॥ १३ ॥

वैशम्पायन उवाच । सञ्जयश्चेतनां लब्ध्वा प्रत्याश्वस्येदमब्र-  
वीत् । धृतराष्ट्रं महाराजं सभायां कुरुसंसदि ॥ १४ ॥

सञ्जय उवाच । दृष्टवानस्मि राजेन्द्र कुन्तीपुत्रान्महारथान् ।  
मत्स्यराजसहवासनिरोधेनावकर्षितान् ॥ १५ ॥ शृणु वैहिं  
महाराज पाण्डवा अभ्ययुञ्जत । धृष्टद्युम्नेन वीरेण युद्धे वस्ते-  
ऽभ्ययुञ्जत ॥ १६ ॥ यो नैव रोषान्न भवान्न लोभान्द्वार्यकार-  
णात् । न हेतुवादात् धर्मात्मा सत्यं जह्यात् कदाचन ॥ १७ ॥  
यः प्रमाणं महाराज धर्मं धर्ममृताम्बरः । अजातशत्रुणा तेन  
पाण्डवा अभ्ययुञ्जत ॥ १८ ॥ यस्य वाङ्मवले तुल्यः पृथिव्यां नास्ति  
कश्चन । यो वै सर्वान् महीपालान् वशे चक्रे वतुर्धरः ॥ १९ ॥  
यः काशीवङ्गमगधान् कलिङ्गांश्च युधाजयत् । तेन यो भोमसेनेन  
पाण्डवा अभ्ययुञ्जत ॥ २० ॥ यस्य वीर्येण सहसा चत्वारो भुवि

मानवाः । नि सृता जातुगीहहै द्विडिम्वात् पुरुषादकात् ॥ २१ ॥  
 वयैषामभवद्दीपः कुन्तीपुत्रो वृकोदरः । याज्ञसेनीमथो यत्र  
 सिन्धुराक्षोऽपक्कृष्टवान् ॥ २२ ॥ तत्रैषामभवत् दीपः कुन्तीपुत्रो  
 वृकोदरः । यश्च तान् पाण्डवान् सर्वान् सतान् वारणावते  
 ॥ २३ ॥ दह्यतो मोचयामास तेन वस्त्रेभ्ययुञ्जत । कृष्णाया-  
 श्वरता प्रीतिं येन क्रोधवशा ज्ञताः ॥ २४ ॥ प्रविश्य विषमं घोरं  
 पर्वतं गन्धमादनम् । यस्य नागायुतं वीर्यं भुजयोः सारमर्पितम्  
 ॥ २५ ॥ तेन वो भीमसेनेन पाण्डवा अभ्ययुञ्जत । कृष्णाद्वितीयो  
 विक्रम्य तुष्टयं जातवेदसः ॥ २६ ॥ अजयत् यः पुरा वीरो  
 युध्यमानं पुरन्दरम् । यः स साक्षात् महादेवं गिरिशं शूल-  
 पाणिनम् ॥ २७ ॥ तोषयामास युद्धेन देवदेवमुमापतम् । यश्च  
 सर्वान् वयं चक्रे लोकपालान् घनुर्धरः ॥ २८ ॥ तेन वो विजयि-  
 नाजौ पाण्डवा अभ्ययुञ्जत । यः प्रतीचीं दिशं चक्रे वयं न्नेच्छ-  
 गणायुताम् ॥ २९ ॥ स तत्र नकुलो योहा चित्रवीर्यो व्यवस्थितः ।  
 तेन वो दर्शनयेन वीरेणातिघनुर्भूता ॥ ३० ॥ माद्रीपुत्रेण  
 कौरव्य पाण्डवा अभ्ययुञ्जत । यः काशीवङ्गमगघान् कलिङ्गांश्च  
 युधाजयत् ॥ ३१ ॥ तेन वः सहदेवेन पाण्डवा अभ्ययुञ्जत ।  
 यस्य वीर्येण सदृशाश्वत्थातो भुवि मानवाः ॥ ३२ ॥ अश्रुत्यामा  
 धृष्टकेतुर्कुम्भो युद्युन्म एव च । तेन वः सहदेवेन युद्धं राजन्महा-  
 त्वये ॥ ३३ ॥ यवीयसा नृवीरेण माद्रीनन्दिकरेण च । तपश्चचार  
 यो घोरं काशिकन्या पुरा सती ॥ ३४ ॥ भीमस्य वधमिच्छन्ती  
 प्रेत्यापि भरतर्षभ । पाञ्चालस्य सुता जज्ञे दैवाच्च स पुनः पुमान्  
 ॥ ३५ ॥ स्त्रीपुंसोः पुरुषव्याघ्रः यः स वेद गुणागुणान् । यः  
 कलिङ्गान् समापेदे पाञ्चाल्यो युद्धदुर्मदः ॥ ३६ ॥ शिखण्डिना  
 वः कुरवः कृतास्त्रेणाभ्ययुञ्जत । या यज्ञः पुरुषं चक्रे भीमस्य  
 निघनेच्छया ॥ ३७ ॥ महेष्वासेन रौद्रेण पाञ्चवा अभ्ययुञ्जत ।

महेष्वासा राजपुत्रा भ्रातरः पञ्च केकयाः ॥ ३८ ॥ आमुक्तकवचाः  
 भूरास्तैश्च वस्त्रेभ्ययुञ्जत । यो दीर्घवाङ्गः क्षिप्रान्त्रा धृतिमान्  
 सत्यविक्रमः ॥ ३९ ॥ तेन वो वृष्णिवीरेण युयुधानेन सङ्गरः ।  
 य आसीच्छरणं काले पाण्डवाना महात्मनाम् ॥ ४० ॥ रथे  
 तेन विराटेन भविता वः समागमः । यः स काशीपतीराजा  
 वाराणस्यां महारथः ॥ ४१ ॥ स तेषामभवत् योद्धा तेन वस्त्रे-  
 ऽभ्ययुञ्जत । शिशुभिर्दुर्जनैः सखि द्रौपदेयैर्महात्मभिः ॥ ४२ ॥  
 आशीविप्रसमस्पर्धैः पाण्डवा अभ्ययुञ्जत । यः कृष्णसदृशो वीर्यं  
 युधिष्ठिरसमो दमे ॥ ४३ ॥ तेनाभिमन्युना सखि पाण्डवा अभ्य-  
 युञ्जत । यश्चैवाप्रतिमो वीर्यं वृष्टकेतुर्महावयाः ॥ ४४ ॥ दुःसहः  
 समरे क्रुद्धः शैशुपालिर्महारथः । तेन वश्येदिराजेन पाण्डवा  
 अभ्ययुञ्जत ॥ ४५ ॥ अक्षौहिण्या परिवृतः पाण्डवान् योऽभि-  
 संश्रितः । यः संश्रयः पाण्डवानां दिवानामिव वासवः ॥ ४६ ॥  
 तेन वो वासुदेवेन पाण्डवा अभ्ययुञ्जत । तथा चेदिपतिर्भाता  
 शरभो भरतर्षभ ॥ ४७ ॥ करकर्षेण सहितस्ताभ्यां वस्त्रेभ्ययुञ्जत ।  
 जारासन्धिः सहदेवो जयत्सेनश्च तावुभौ ॥ ४८ ॥ युद्धेऽप्रति-  
 रथौ वीरौ पाण्डवार्थं व्यवस्थितौ । दुपदश्च महातेजा वल्लेन  
 महता वृतः ॥ ४९ ॥ त्यक्त्वात्मा पाण्डवार्थाय योत्स्रमानो व्यव-  
 स्थितः । एते चान्ते च बहवः प्राच्योदीच्या नहीक्षितः । अतश्चो  
 यानुपायित्य धर्मराजो व्यवस्थितः ॥ ५० ॥

इति उद्योगपर्वणि यानसन्धिपर्वणि सञ्जयवाक्ये

एकोनपञ्चाशोऽध्यायः ॥ ४९ ॥

धृतराष्ट्र उवाच । सर्व एते महोत्साहा ये त्वया परि-  
 कीर्त्तिताः । एकतस्त्वेव ते सर्वे समेता भीम एकतः ॥ १ ॥ भीम-



सेनाङ्घ्रि मे भूयो भयं सञ्जायते महत् । क्रुद्धादमर्षणात्तात  
 व्याघ्रादिव महासुरोः ॥ २ ॥ जागर्मि रात्रयः सर्वा दीर्घमुष्णाञ्च  
 निःश्वसन् । भीतो वृकोदरात्तात सिंहात पशुरिवापर ॥ ३ ॥  
 न हि तस्य महाबाहौः अक्रपतितमतेजसः । सैन्येऽस्मिन् प्रति-  
 पश्यामि य एनं विप्रहेतु युधि ॥ ४ ॥ अमर्षणश्च कौन्तेयो दृढ-  
 वैरश्च पाण्डवः । अनर्महासी सोढ्यादस्तिर्यक्प्रेक्षी महास्वनः  
 ॥ ५ ॥ महावेगो महोत्साहो महाबाहुर्महाबलः । मन्दानां मम  
 पुत्राणां युद्धेनान्तं करिष्यति ॥ ६ ॥ सुसुग्राहश्चोत्तानां गदां  
 विभ्रदृकोदर । कुरुणामृषभो युद्धे दण्डपाणिरिवान्तकः ॥ ७ ॥  
 अष्टाशिमावसीं घोरं गदा काञ्चनभूषणाम् । मनसाहं प्रपश्यामि  
 ब्रह्मदण्डमिवोत्थितम् ॥ ८ ॥ यथा मृगाणां यूथेषु सिंहो जात-  
 वलश्चरेत् । मामकेषु तथा भीमो वल्लेषु विचरिष्यति ॥ ९ ॥  
 सर्वेषां मम पुत्राणां स एक क्रूरविक्रमः । ब्रह्माभी विप्रतीपश्च  
 वाल्येऽपि रभसः सदा ॥ १० ॥ उद्वेपते मे हृदयं ये मे दुर्यो-  
 धनादयः । वाल्येऽपि तेन युध्यन्ता वारणेनेव मर्दिताः ॥ ११ ॥  
 तस्य वीर्येण संवस्ता नित्यमेव सुखा मम । स एव हेतुर्मदस्य  
 भीमो भीमपराक्रमः ॥ १२ ॥ असमानमनीकानि नरवारणवाजि-  
 नाम् । पश्यामीवाग्रतो भीमं क्रोधमूर्च्छितमाहवे ॥ १३ ॥ अस्त्रे  
 द्रोणार्जुनसमं वायुवेगसमं जवं । महेश्वरसमं क्रोधे को हन्या-  
 द्भीममाहवे ॥ १४ ॥ सञ्जयाचक्षु मे शूरं भीमसेनममर्षणम् ।  
 अतिलाभन्तु मन्येऽहं यत्तेन रिपुघातिना ॥ १५ ॥ तदैव न हताः  
 सर्वे पुत्रा मम मनस्विना । येन भीमवला यक्षा राक्षसाश्च पुराहताः  
 ॥ १६ ॥ कथं तस्य रणे विगं मातुषः प्रसहिष्यति । न स जातु  
 वधे तस्थौ मम वाल्येऽपि सञ्जय ॥ १७ ॥ किं पुनर्मम दुष्पुत्रैः  
 क्लिष्टः सम्प्रति पाण्डव । निष्ठुरो रोषणोऽत्यर्थं भञ्जेतापि न  
 सन्नमेत् ॥ १८ ॥ तिर्यक्प्रेक्षी संहतभ्रूः कथं शम्येदृकोदरः ।

शूरस्तथाप्रतिवली गौरस्ताल इवोन्मत्तः ॥ १९ ॥ प्रमाणतो भीम-  
सेनः प्रादिशेनाधिकोऽर्जुनात् । जघेन वाजिनोऽत्येति बलेनात्येति  
कुञ्जरान् ॥ २० ॥ अव्यक्तजल्पी मध्वक्षो मध्यमः पाण्डवो बली ।  
इति वाक्ये श्रुतः पूर्वं मया व्यासमुखात् पुरा ॥ २१ ॥ रूपतो  
वीर्यतश्चैव बाधातथ्येन पाण्डवः । आयसेन स दण्डेन रथा-  
न्नागान्नरान् हयान् ॥ २२ ॥ हनिष्यति रणे क्रुद्धो रौद्रः क्रूर-  
पराक्रमः । अमर्षी नित्यसंरब्धो भीमः प्रहरतां वरः ॥ २३ ॥  
मया तात प्रतीपानि कुर्वन् पूर्वं विमानित । निष्कृर्णामध्वर्षी  
स्थूलां सुपार्श्वीं काञ्चनीं गदाम् ॥ २४ ॥ शतघ्नीं शतनिर्घातां  
कथं शङ्क्यन्ति मे सुताः । अपारमप्लवागाधं समुद्रं शरवेगितम्  
॥ २५ ॥ भीमसेनमयं दुर्गं तात मन्दास्तितीर्षवः । क्रौशतो मे  
न शृण्वन्ति वालाः पण्डितमानिनः ॥ २६ ॥ विषमं नावमन्यन्ते  
प्रपातं मधुर्दग्धिनः । संयुगं ये गमिष्यन्ति नररूपेण मृत्युना ॥ २७ ॥  
नियतं चोदिता धावा सिंहेनेव हता मृगाः । शक्या तात चतु-  
ष्किष्कं षड्भिममितौजसम् ॥ २८ ॥ प्रहितां दुःखससर्गा कथं  
शङ्क्यन्ति मे सुताः । बह्नां भ्रामवतस्तस्य भिन्दतो हस्तिमस्तकान्  
॥ २९ ॥ सृक्कशी लेलिहानस्य बाष्पमुत्सृजतो मुह । उद्दिश्य  
नागान् पततः कुर्वतो भैरवान्नवान् ॥ ३० ॥ प्रतीपं पततो मत्तान्  
कुञ्जरान् प्रतिगर्जतः । विगाह्य रथमार्गेषु वरातुद्दिश्य निव्रतः  
॥ ३१ ॥ अन्नः प्रज्वलितस्यैव अपि मुच्येत मे प्रजा । वीर्यी  
कुर्वन् महाबाहुद्रावयन्मम बाहिनीम् ॥ ३२ ॥ नृत्यन्निव गदा-  
पाशिर्युगान्तं दर्शयिष्यति । प्रभिन्न इव मातङ्गः प्रभञ्जनं पुष्पि-  
तान् द्रुमान् ॥ ३३ ॥ प्रवक्ष्यति रणे सेनां पुत्राणां मे वृकोदरः ।  
कुर्वन् रथान् विपुरुषान् विसारथिहयध्वजान् ॥ ३४ ॥ आरु-  
जन् पुरुषव्याघ्रो रथिनः सादिनस्तथा । गङ्गावेग इवानपांस्तीर-  
जान् विविधान् द्रुमान् ॥ ३५ ॥ प्रभुङ्गप्रति रणे सेनां पुत्राणां

मम सञ्जय । दिशो नूनं गमिष्यन्ति भीमसेनभयार्हिताः ॥ ३६ ॥  
 मम पुत्राश्च भृत्याश्च राजानश्चैव सञ्जय । येन राजा महावीर्यः  
 प्रविश्यान्त पुरं पुरा ॥ ३७ ॥ वासुदेवसहायेन जरासन्धो निपा-  
 तितः । कृतस्त्रेयं पृथिवी देवी जरासन्धेन धीमता ॥ ३८ ॥  
 मागधेन्द्रेण बलिना वशे कृता प्रतापिता । भीष्मप्रभावात् क्रूरवी-  
 नयेनान्यकवृणायः ॥ ३९ ॥ यन्न तस्य वशे जग्मुः केवलं दैवमेव  
 तत् । स गत्वा पाण्डुपुत्रेण तरसा बाहुशालिना ॥ ४० ॥ अना-  
 युधेन वीरेण निहतः किं ततोऽधिकम् । दीर्घकालममासक्तं विष्म-  
 माश्रीविप्रो यथा ॥ ४१ ॥ स मोक्ष्यति रणे तेजः पुत्रेषु मम  
 सञ्जय । महेन्द्र इव वज्रेण दानवान्देवसत्तमः ॥ ४२ ॥ भीम-  
 सेनो गदापाणिः सूदविष्यति मे सुतान् । अविसृज्यमनावार्यं  
 तीव्रवेगपराक्रमम् ॥ ४३ ॥ पश्यामीवातिताम्राक्षमापतन्तं वृको-  
 दरम् । अगदस्याप्यधनुषो विरथस्य विवर्मणः ॥ ४४ ॥ बाह्वभ्यां  
 युध्यमानस्य कस्तिष्ठेद्ग्रतः पुमान् । भीष्मो द्रोणश्च विप्रोऽयं कृपः  
 शारद्वतस्तथा ॥ ४५ ॥ जानत्येते यथैवाहं वीर्यञ्चरुस्य धीमतः ।  
 आर्य्यव्रतन्तु जानन्तः सङ्गरान्तं विधित्तवः ॥ ४६ ॥ सेनामुखिषु  
 स्थास्यन्ति मामकाना नरर्षभा । बलीयः सर्वतो दिष्टं पुरुषस्य  
 विशिष्यतः ॥ ४७ ॥ पश्यन्नपि जयं तेषां न नियच्छामि यत्सुतान् ।  
 ते पुराणं महेष्वासा मार्गमैन्द्रं समाश्रिताः ॥ ४८ ॥ त्यज्यन्ति  
 तुमुक्षे प्राणान् रक्षन्त पार्थिवं ययः । यथैषा मामकास्तात  
 तथैषां पाण्डवा अपि ॥ ४९ ॥ पौत्रा भीष्मस्य शिष्याश्च द्रोणस्य  
 च कृपस्य च । यत्तस्मादाययं किञ्चिद्वृत्तमिष्टञ्च सञ्जय ॥ ५० ॥  
 तस्यापचितिमार्थ्यत्वात् कर्तारः स्थविरास्त्वयः । आददानस्यशस्त्रं  
 हि क्षत्रधर्मं परीप्सतः ॥ ५१ ॥ निधनं क्षत्रियस्याजौ वरमेवाह-  
 रुत्तमम् । स वै शौचामि सर्वान् वै ये युयुत्सन्ति पाण्डवैः ॥ ५२ ॥  
 विक्रुष्टं विदुरेणादौ तदेतद्भयमागतम् । न तु मन्ये विधानाय

ज्ञानं दुःखस्य सञ्जय ॥ ५३ ॥ भवत्यतिबलं ह्येतज्ज्ञानस्याप्युप-  
 दानकम् । ऋषयोऽपि ह्यनिर्मुक्ताः पश्यन्तो लोकसंग्रहान् ॥ ५४ ॥  
 सुखैर्भवन्ति सुखिनस्तथा दुःखिन दुःखिताः । किं पुनर्भीहमासक्त-  
 स्तत्र तत्र सहस्रधा ॥ ५५ ॥ पुत्रेषु राज्ये दारेषु यौवेष्वपि च  
 बन्धुषु । संशये तु महत्यस्मिन् किं नु मे क्षेममुत्तमम् ॥ ५६ ॥  
 विनाशं ह्येव पश्यामि कुरुणामनुचिन्तयन् । द्यूतप्रमुखनाभाति  
 कुरुणां व्यसनं महत् ॥ ५७ ॥ मन्देनैश्वर्य्यकामेन लोभात् पाप-  
 निदं कृतम् । नन्ये पर्यावधर्मीऽयं कालस्यात्यन्तगामिनः ॥ ५८ ॥  
 चक्रे प्रधिरिवासक्तो नास्य शक्यं पलायितुम् । किं नु कुर्यां कथं  
 कुर्यां क्व नु गच्छामि सञ्जय ॥ ५९ ॥ एते नश्यन्ति कुरवो मन्दाः  
 कालवयङ्गताः । अवशोऽहं तदा तात पुत्राणां निहते यते ।  
 श्रेष्ठानि निनदं स्त्रीणां कथं मा मरणं स्पृशेत् ॥ ६० ॥ यथा  
 निदाघे ज्वलनः समिधो दहेत् कक्षं वायुना चोद्यमानः । गदा-  
 चस्तः पाण्डवो वै तथैव हन्ता मदीयान् सहितोऽर्जुनेन ॥ ६१ ॥

इति उद्योगपर्वणि यानसन्धिपर्वणि धृतराष्ट्रवाक्ये

पञ्चाशोऽध्यायः ॥ ५० ॥

धृतराष्ट्र उवाच । यस्य वै नानृता वाचः कदादिदुःशुभम् ।  
 वलोक्यमपि पश्य स्याद्यस्य योहा धनञ्जयः ॥ १ ॥ तस्यैव च न  
 पश्यामि युधि गाण्डीवधन्वनः । अनिशं चिन्तयानोऽपि यः प्रती-  
 वाद्रथेन ताम् ॥ २ ॥ अस्यतः कर्णिनालीकान् मार्गणान् हृदय-  
 च्छिद्ः । प्रत्येता न समः कश्चिद्युधि गाण्डीवधन्वनः ॥ ३ ॥  
 द्रोणकर्णौ प्रतीयातां यदि वीरौ नरर्षभौ । कृतास्त्रौ बलिनां  
 श्रेष्ठौ समरेष्वपराजितौ ॥ ४ ॥ महान् स्यात् संशयो लोके  
 न तस्ति विजयो मम । वृणी कर्णः प्रमादी च आचार्य्य स्वविरो  
 गुरः ॥ ५ ॥ समर्थौ बलवान् पाथो दृढधन्वा जितक्लमः । भवेत्

सुतसुलं युद्धं सर्वशोऽप्यपराजयः ॥ ६ ॥ सर्वेऽप्यस्त्रविदः शूराः  
 सर्वे प्राप्ता महद्ययः । अपि सर्वामरैश्चर्यं त्यजेयुर्न पुनर्जयम्  
 ॥ ७ ॥ वधे नूनं भवेच्छान्तिस्तयोर्वा फाल्गुनस्य वा । न च  
 हन्तार्जुनस्यास्ति जेता चास्य न विद्यते ॥ ८ ॥ मन्युस्तस्य कथं  
 शान्सेत मन्दान् प्रति य उल्लिखितः । अन्येऽप्यस्त्राणि जानन्ति  
 जीयन्ते च जयन्ति च ॥ ९ ॥ एकान्तविजयस्तेव श्रूयते फाल्गु-  
 नस्य च । त्रयस्त्रिंशत समाः सूत खण्डवेऽग्निमतर्पयत् ॥ १० ॥  
 जिगाय च सुरान् सर्वान्नास्य विद्वः पराजयम् । यस्य यन्ता  
 हृषीकेशः शीलवृत्तसमो युधि ॥ ११ ॥ ध्रुवं तस्य जयस्तात  
 यथेन्द्रस्य जयस्तथा । कृष्णावेकरथे यत्तावद्विज्यं गाण्डिवं धनुः  
 ॥ १२ ॥ युगपत् त्रीणि तेजांसि समेतान्यनुशुश्रुम । नैवास्ति नो  
 धनुस्तादृङ् न योद्धा न च सारथिः ॥ १३ ॥ तच्च मन्दा न जानन्ति  
 दुर्योधनवशानुगाः । श्रेष्ठयेदमनिर्दीप्तो निपतन्मूर्द्ध सञ्जय ॥ १४ ॥  
 न तु श्रेष्ठं शरास्तात कुर्युरस्ताः किरौटिना । अपि चास्यन्निवा-  
 भाति निघ्नन्निव घनप्लवः ॥ १५ ॥ उडरन्निव कायिभ्यः शिरांसि  
 शरवृष्टिभिः । अपि बाणमयं तेजः प्रदीप्तमिव सर्वतः ॥ १६ ॥  
 गाण्डीवात्यं दहेताजौ पुत्राणां मम बाह्विनौम् । अपि सा रथ-  
 घोषेण भयान्ताः सव्यसाचिनः ॥ १७ ॥ विवस्ता बद्धघासेना  
 भारती प्रतिभाति मे । यथा कक्षं महानग्निः प्रदहेत् सर्वतश्चरन् ।  
 महार्च्चिरनिलोद्धूतस्तद्वद्व्यति मामकान् ॥ १८ ॥ यदोदमन्निधि-  
 तान् बाणसङ्कांस्तानाततयौ समरे किरौटी । सृष्टोन्तकः सर्वं  
 हरो विधात्रा यथा भवेत्तद्वदपारणीयः ॥ १९ ॥ यदा ह्यभीक्ष्णं  
 सुवह्न् प्रकारान् श्रोतास्मि तातावसथे कृच्छणाम् । तेषां समन्ताच्च  
 तथा रणाग्रे क्षयः किलायं भरतानुपैति ॥ २० ॥

इति उद्योगपर्वणि द्वापत्यपर्वणि धृतराष्ट्रवाक्ये

एकपञ्चाशोऽध्यायः ॥ ५१ ॥

धृतराष्ट्र उवाच । ययैव पाण्डवाः सर्पं पराक्रान्ता जिगी-  
षवः । तथैवाभिसरास्तेषां त्यक्तात्मानो जये धृताः ॥ १ ॥ त्वमेव  
हि पराक्रान्तानाचक्षीयाः परान्धम । पाङ्चालान् केकयान्क्षत्रा-  
न्मगधान् वत्सभूमिपान् ॥ २ ॥ यस्य सेन्द्रानिमाङ्गैः कानिच्छन्  
कुर्याद्दिशे वशी । स श्रेष्ठो जगतः कृष्णः पाण्डवानां जये धृतः  
॥ ४ ॥ समस्तानमर्जुनादियां सात्यकिः क्षिप्रमाप्तवान् । शैनेयः  
समरे स्थाता वीजवत् प्रवपन् भरान् ॥ ५ ॥ धृष्टद्युम्नश्च पाङ्चाल्य  
क्रूरकर्मा महारथ । मामकेषु रणे कर्त्ता वल्लेषु परमास्त्रवित्  
॥ ६ ॥ युधिष्ठिरस्य च क्रोधादर्जुनस्य च विक्रमात् । यमाभ्यां  
भीमसेनाच्च भयं मे तात जायते ॥ ७ ॥ अमानुषं मनुष्येन्द्रेर्जालं  
विततमन्तरा । न मे सैन्यास्तरिष्यन्ति ततः क्रोशामि सञ्जय ॥ ८ ॥  
दर्शनीयो मतस्त्री च लक्ष्मीबात् ब्रह्मवर्चसी । मेधावी सुकृतप्रज्ञो  
धर्मात्मा पाण्डुनन्दनः ॥ ९ ॥ मित्रामात्यैः सुसम्पन्नः सम्पन्नो युद्ध-  
योगकैः । भाटभिः श्वशुरैर्वीरैरुपपन्नो महारथैः ॥ १० ॥ धृत्या च  
युष्मत्प्राप्तो नैर्मद्वेन च पाण्डवः । अनृषंसो वदान्यश्च क्लीमान् सत्य-  
पराक्रमः ॥ ११ ॥ वज्रश्रुतः कृतात्मा च वृद्धसेवी जितेन्द्रियः । तं  
सर्वगुणसम्पन्नं समिद्धैर्मिव पावकम् ॥ १२ ॥ तपन्तमिव को मन्दः  
पतिष्यति पतङ्गवत् । पाण्डवान्निमनावार्यं सुमूर्धुर्नष्टचेतनः ॥ १३ ॥  
तनुर्दुःखः शिखी राजा मिथ्योपचरितो मया । मन्दानां मम  
पुत्राणां युद्धेनान्तं करिष्यति ॥ १४ ॥ तैर्युद्धं साधुमन्ये कुरव-  
स्तन्निबोधत । युद्धे विनाशः कृतस्तस्य कुलस्य भविता ध्रुवम् ॥ १५ ॥  
एषा मे परमा बुद्धिर्यथा श्राम्यति मे मनः । यदि त्वयुद्धमिष्टं वो  
वयं शान्त्यै यतामहे ॥ १६ ॥ न तु नः ह्निष्यमानानामुपेक्षेत युधि-  
ष्ठिरः । जुगुप्सति स्वधर्मेण मामेवोद्दिश्य कारणम् ॥ १७ ॥

इति उद्योगपर्वणि यानसन्धिपर्वणि धृतराष्ट्रवाक्ये

सञ्जय उवाच । एवमेतन्महाराज यथा वदसि भारत ।  
 युद्धे विनाश क्षत्रस्य गाण्डीवेन प्रदृश्यते ॥ १ ॥ ददन्तु नाभि-  
 जानामि तव वीरस्य नित्यशः । यत् पुत्रवशमागच्छेत्स्वस्त्र  
 सव्यसाचिनः ॥ २ ॥ नैष कालो महाराज तव शश्वत्कृतागसः ।  
 लया क्षेवादितः पार्था निवृता भरतर्षभ ॥ ३ ॥ पिता ज्येष्ठः  
 सुहृत् यश्च सम्यक् प्रणिहितात्मवान् । आस्थेयं हि हितं तेन न  
 द्रोण्या गुरुच्यते ॥ ४ ॥ इदं जितमिदं लब्धमिति श्रुत्वा परा-  
 जितान् । द्यूतकाले महाराज क्षयसे क्ष कुमारवत् ॥ ५ ॥  
 पक्ष्पाण्युच्यमानांश्च पुरा पार्थानुपेक्षसे । कृत्स्नं राज्यं जय-  
 न्तीति प्रपातं नानुपश्यसि ॥ ६ ॥ पितॄं राज्यं महाराज कुर-  
 वस्ते सजाङ्गलाः । अथ वीरैर्जितामुर्वीमखिलां प्रत्यपद्यथाः ॥ ७ ॥  
 वाङ्मवीर्यार्जिता भूमिस्तव पार्थैर्निवेदिता । मयेदं कृतमित्वेवं  
 मन्यसे राजसत्तम ॥ ८ ॥ अस्तान् गन्धर्वराजेन मञ्जतो ह्यप्लवे-  
 ऽश्वसि । आनिनाय पुनः पार्थः पुत्रांस्ते राजसत्तम ॥ ९ ॥  
 कुमारवच्च क्षयसे द्यूते विनिवृत्तेषु यत् । पाण्डवेषु वनं राजन्  
 प्रव्रजत्सु पुनः पुनः ॥ १० ॥ प्रवर्षतः शरव्रातानर्जुनस्य शितान्  
 वहन् । अप्यर्णवा विशुष्येयुः किं पुनर्मांसयोनय ॥ ११ ॥ अस्यतां  
 फ्रास्त्रुनः श्रेष्ठो गाण्डीवं धनुषां वरम् । केशवः सर्वभूतानां  
 चक्राणाञ्च सुदर्शनम् ॥ १२ ॥ वानरो रोचमानश्च केतुः केतुमतं  
 वरः । एवमेतानि स रथो वहन् श्वेतहयो रणे ॥ १३ ॥ क्षय-  
 यिष्यति राजन् कालचक्रमिवोद्यतम् । तस्याद्य वसुधा राज-  
 न्निखिला भरतर्षभ ॥ १४ ॥ यस्य भीमार्जुनौ योधौ स राजा  
 राजसत्तम । यथा भीमहतप्रायां मञ्जन्तीं तव बाहिनीम् ॥ १५ ॥  
 दुर्ध्याधनसुखा दृष्ट्वा क्षय वास्यन्ति कौरवाः । न भीमार्जुनयो-  
 र्भीता लप्स्यन्ते विजयं विभो ॥ १६ ॥ तव पुत्रा महाराज  
 राजानश्चाहुसारिणः । मत्स्यग्रास्त्वामद्य नार्चन्ति पाङ्गलाश्च स-

कैकयाः ॥ १७ ॥ आत्मेयाः शूरसेनाश्च सर्वे तामवजानते । पार्थ  
ह्येते गताः सर्वे वीर्यज्ञास्तस्य धीमतः ॥ १८ ॥ भक्त्या ह्यस्य  
विरुध्यन्ते तव पुत्रैः सदैव ते । अनर्हानिव तु वधे धर्मयुक्तान्  
विकर्मणा ॥ १९ ॥ योऽक्लेशयत् पाण्डुपुत्रान् यो विहेष्टधनापि  
वै । सर्वोपायैर्निवन्तव्यं सानुग. पापपुच्छः ॥ २० ॥ तव पुत्रो  
महाराज नानुशोचितुमर्हसि । द्यूतकाले मया प्रोक्तां विदुरेण  
च धीमता ॥ २१ ॥ यदिदं ते विलपितं पाण्डवान् प्रति भारत ।  
अनीशेनेव राजेन्द सर्वमेतन्निरर्थकम् ॥ २२ ॥

इति उद्योगपर्वणि यानसन्धिपर्वणि सञ्जयवाक्ये

त्रिपञ्चाशोऽध्यायः ॥ ५३ ॥

दुर्योधन उवाच । न मेतव्यं महाराज न शोच्या भवता  
वयम् । समर्थाः स्म परान् राजन् विजेतुं समरे प्रभो ॥ १ ॥  
वते प्रव्रजितान् पार्थान् यत्रायान्मधुसूदनः । महता बलचक्रेण  
परराष्ट्रावमर्दिना ॥ २ ॥ कैकया घृष्टकेतुश्च घृष्टयस्त्रश्च पार्षतः ।  
राजानश्चान्वयुः पार्थान् वहत्रोऽन्येऽनुयायिनः ॥ ३ ॥ इन्द्रप्रस्थस्य  
चादूरात् समाजग्म, महारथाः । व्यगर्हयंश्च सङ्गम्य भवन्तं कुरुभिः  
सह ॥ ४ ॥ ते युधिष्ठिरनाचीनमजिनैः प्रतिवासिताम् । कृष्ण-  
प्रधानाः संहत्य पथ्युपासत भारत ॥ ५ ॥ प्रत्यादानञ्च राजस्य  
कार्यमूचुर्नराधिपाः । भवतः सानुवन्धस्य समुच्छेदं चिकीर्षवः  
॥ ६ ॥ श्रुत्वा चैवं मयोक्तास्तु भीष्मद्रोणकृपास्तदा । ज्ञातिहय-  
भयाद्राजन् भीतेन भरतर्षभ ॥ ७ ॥ ततः स्थात्यन्ति सन्धि  
पाण्डवा इति मे मतिः । समुच्छेदं हि न. कृतस्त्वं वामुदेव-  
श्विकीर्षति ॥ ८ ॥ ऋते च विदुरात् सर्वं यूयं बध्या मता मम ।  
घृतराष्ट्रस्तु धर्मज्ञो न बध्य कुरुसत्तमः ॥ ९ ॥ समुच्छेदञ्च कृतस्त्वं



न कृत्वा तात जनार्दन । एकराज्यं कुरुणां स्म चिकीर्षति  
 युधिष्ठिरे ॥ १० ॥ तत्र किं प्राप्तकालं न प्रणिपात पलायनम् ।  
 प्राणान् वा सम्परित्यज्य प्रतियुद्धानमहे परान् ॥ ११ ॥ युतिर्युद्धे  
 तु नियतः स्यादस्माकं पराजयः । युधिष्ठिरस्य सर्वं वै पार्थिवा  
 वशवर्तिनः ॥ १२ ॥ विरक्तराष्ट्राश्च वधं मित्राणि क्षपितानि नः ।  
 धिक्कृताः पार्थिवैः सर्वं स्वजनेन च सर्वशः ॥ १३ ॥ प्रणिपाते  
 न द्रोणोऽस्ति सन्धिर्नः शश्वतीः समा । पितरन्त्येव शोचामि  
 प्रज्ञानेन जनार्धिपम् ॥ १४ ॥ नत कृते दुःखमापन्नं क्लेशं प्राप्त-  
 मनन्तकम् । कृतं हि तव पुत्रस्य परेषामवरोधनम् ॥ १५ ॥ मत्  
 प्रियाद्यं पुरैवेतत् विदितं ते नरोत्तम । ते राज्ञो धृतराष्ट्रस्य  
 सामान्यस्य महारथा ॥ १६ ॥ वैरं प्रतिकरिष्यन्ति कुलोच्छेदेन  
 पाण्डवाः ततो द्रोणोऽब्रवीत् भीष्म । कृपो द्रौणिश्च भारत ॥ १७ ॥  
 नत्वा मा महतीं चिन्तानास्थितं व्यथितेन्द्रियम् । अभिदुग्धाः  
 परे चेन्ना न भेदव्यं परन्तप ॥ १८ ॥ न समर्थाः परे जेतुमस्मान्  
 युधि समास्थितान् । एकैकश्च समर्थाः क्षो विजेतुं सर्वपार्थिवान्  
 ॥ १९ ॥ आगच्छन्तु विनेष्यामो दर्पमेषां शितैः शरैः । पुरैकेन  
 हि भीष्मेण विजिता सर्वपार्थिवाः ॥ २० ॥ मृते पितर्यतिक्रद्धो  
 रथेनैकेन भारत । जघान सुवह्मं स्तेषां संरव्यः कुरुसत्तम ॥ २१ ॥  
 ततस्ते शरणं जग्म ईवन्नमिमं भयात् । न भीष्मः सुसमर्थो-  
 ऽयमस्माभिः सहि नो रणे ॥ २२ ॥ परान् विजेतुं तस्मात्ते व्येतु  
 भीर्मरुतर्षभ । इत्येता निश्चयो ह्यासीत् तत् कालेऽमिततेजसाम्  
 ॥ २३ ॥ पुरा परेषा पृथिवी कृतस्त्रासीत् वशवर्तिनी । अस्मान्  
 पुनरमी नाद्य समर्था जेतुमाहवे ॥ २४ ॥ हिन्मपक्षाः परे ह्यद्य  
 वीर्यहीनाश्च पाण्डवाः । अस्मत्सख्या च पृथिवी वर्तते भरतर्षभ  
 ॥ २५ ॥ एकार्थाः सुखदुःखिषु समानीताश्च पार्थिवाः । अप्यग्निं  
 प्रविशेयुस्ते समुद्रं वा परन्तप ॥ २६ ॥ मदर्थं पार्थिवाः सर्वे

तद्विहिं कुरुसत्तम । उन्मत्तमिव चापि त्वां प्रहसन्तीह दुःखितम् ॥ २७ ॥ विलपन्तं वल्लविध भीतं परविकल्पते । एषां ह्येकैकशो राज्ञां समर्थं पाण्डवान् प्रति ॥ २८ ॥ आत्मानं मन्यते सर्वो ज्येतु ते भवमागतम् । जेतुं समग्रां सेनां मे वासवाऽपि न शक्नुयात् ॥ २९ ॥ हन्तुमक्षय्यरूपैयं ब्रह्मणीऽपि स्वयन्भुवः । युधिष्ठिरः पुरं हित्वा पञ्च ग्रामान् क्षमयाचते ॥ ३० ॥ भीतो हि मामकात् सैन्यात् प्रभावाच्चैव मे विभो । समर्थं मन्यसे यच्च कृन्तीषुष्वृकोदरम् ॥ ३१ ॥ तन्मिथ्या न हि मे कृत्स्नं प्रभावं वेत्सि भारत । मत्समो हि गदायुद्धे पृथिव्या नास्ति कश्चन ॥ ३२ ॥ नासीत् कश्चिदतिक्लान्ता भविता न च कश्चन । युक्तो दुःखोषितश्चाहं विद्यापारगतस्तथा ॥ ३३ ॥ तस्मान्न भीमान्नान्येभ्यो भयं मे विद्यते क्वचित् । दुर्योधनसमो नास्ति गदायामिति निश्चयः ॥ ३४ ॥ सङ्कर्षणस्य भद्रं ते यत्तदैनमुपावसम् । युद्धे सङ्कर्षणसमो बलीनास्त्यधिकां भुवि ॥ ३५ ॥ गदाप्रहारं भीमो मे न ज्ञातुं विचक्षेत् युधि । एकं प्रहारं यं दद्यां भीमाय रुषितो नृप ॥ ३६ ॥ स एवैनं नयेत् घोरं क्षिप्रं वैवस्वतक्षयम् । इच्छेयञ्च गदाहस्तं राजन् द्रष्टुं वृकोदरम् ॥ ३७ ॥ सुचिरं प्रायितो ह्येष मम नित्यमनोरथः । गदया निहतो ह्यजौ मया पाथो वृकोदरः ॥ ३८ ॥ विशीर्णगात्रः पृथिवीं परासुः प्रपतिष्यति । गदाप्रहाराभिहतो हिमवानपि पर्वतः ॥ ३९ ॥ सङ्कल्पया विशीर्येत गिरिः शतसहस्रधा । स चाप्येतत् विजानाति वासुदेवाङ्गुनो तथा ॥ ४० ॥ दुर्योधनसमो नास्ति गदायामिति निश्चयः । तत्ते वृकोदरनयं ज्येतुं महाहवे ॥ ४१ ॥ व्यपनेष्याम्यहं ह्येनं मां राजन् विमना भव । तस्मिन् मया हते क्षिप्रमर्जुनं बहवो रथाः ॥ ४२ ॥ तुल्यरूपा विशिष्टा वा क्षिप्स्यन्ति भरतर्षभ । भीमो द्रोणः कृपो द्रौपिः कर्णो भूरिश्रवास्तथा ॥ ४३ ॥ प्रागज्योतिष्ठा-

धिपः शत्रुः सिन्धुराजो जयद्रथः । एकैक एषां शक्तस्तु हन्तुं  
 भारत पाण्डवान् ॥ ४४ ॥ समेतास्तु हणेनैतान्नेष्यन्ति यम-  
 सादनम् । समग्रा पार्थिवी सेना पार्थमेकं धनञ्जयम् ॥ ४५ ॥  
 कक्षादशक्ता निर्जेतुमिति हेतुर्न विद्यते । शरव्रातेस्तु भीष्मश्च  
 शतशोऽथ सहस्रशः ॥ ४६ ॥ द्रोणद्रौणिक्पैश्वैव गन्ता पार्थो  
 यमक्षयम् । पितामहोऽपि गाङ्गेयः शान्तनोरधि भारत ॥ ४७ ॥  
 ब्रह्मर्षिसमशो जज्ञे देवैरपि सुदुःसहः । न हन्ता विन्दते चापि  
 राजन् भीष्मस्य कश्चन ॥ ४८ ॥ पित्रा ह्युक्तः प्रसन्नेन नाकामस्त्वं  
 नरिष्यसि । ब्रह्मर्षश्च भरहाजात् द्रोणो द्रौण्यामजायत ॥ ४९ ॥  
 द्रोणाञ्जने महाराज द्रौणिश्च परमास्त्रावत् । कृपश्चाचार्य-  
 मुखोऽयं महर्षिर्गौतमादपि ॥ ५० ॥ शरस्तम्बोज्ज्वलः श्रीमान्न-  
 वध्य इति मे मतिः । अयोनिजास्त्रयस्त्वेति पिता माता च मातुलः  
 ॥ ५१ ॥ अश्वत्थाम्नो महाराज स च शूरः स्थितो मम । सर्व एते  
 महाराज देवकल्पा महारथाः ॥ ५२ ॥ शक्रस्यापि व्यथां कुर्युः  
 संयुगे भरतर्षभ । नैतेषामर्जुनः शक्त एकैकं प्रतिवोचितुम् ॥ ५३ ॥  
 सहितास्तु नरव्याघ्र हनिष्यन्ति धनञ्जयम् । भीष्मद्रोणकृपाणाञ्च  
 तुल्यः कर्णो मत मम ॥ ५४ ॥ अतुष्टातश्च रामेण मत्समोऽसीति  
 भारत । कुण्डले रुचिरे चास्तां कर्णस्य सहजे शुभे ॥ ५५ ॥ ते  
 शक्यर्थं महेन्द्रेण याचितः स परन्तपः । अमोघया महाराज शक्त्या  
 परमभीमया ॥ ५६ ॥ तस्य शक्त्योपगूढस्य कक्षाक्षीवेहनञ्जयः ।  
 विजयो मे ध्रुवं राजन् फणं पाणाविवाहितम् ॥ ५७ ॥ अभि-  
 व्यक्तः परेषाञ्च कुतस्त्रो भुवि पराजयः । अङ्गा ह्येकेन भीष्मोऽयं  
 प्रयुत हन्ति भारत ॥ ५८ ॥ तत्समाश्रमहेष्वासा द्रोणद्रौणि-  
 कृपा अपि । संसप्तकाणां वृन्दानि क्षत्रियाणां परन्तप ॥ ५९ ॥  
 अर्जुनं वयमस्मान् वा निहन्त्यात् कपिकेतनः । तच्चालमिति मन्यन्ते  
 सत्यसाक्षिवधे धृताः ॥ ६० ॥ पार्थिवाः स भवास्तेभ्यो ह्यकक्षाद्-

व्ययते कृतम् । भीमसेने च निहतो कोऽन्यो युध्यते भारत ॥ ६१ ॥  
 परेषां तत्प्रमाचक्षु यदि वीर्य परन्तप । पञ्च ते भ्रातरः सर्वे  
 घृष्टदुम्नोऽय सात्यकिः ॥ ६२ ॥ परेषां समरे राजन् वीर्याः  
 सारं वलं मतम् । अस्माकन्तु विशिष्टा ये भीष्मद्रोणकृपादयः ॥ ६३ ॥  
 द्रोणवैकर्त्तनः कर्ण सोमदत्तोऽय वाक्लिङ्गः । प्राग्ज्यातिप्राधिपः  
 शल्य आवन्त्योऽय जन्मद्वयः ॥ ६४ ॥ दुःशासनो दुःसहस्र दुर्मुखश्च  
 विश्राम्यते । श्रुतायुश्चित्रसेनश्च पुनर्मित्रो विविंशतिः ॥ ६५ ॥ शलो  
 भूरिचवाश्चैव विकर्णश्च तवात्मजः । अक्षौहिण्यो हि मे राजन्  
 दशैका च समाहृताः ॥ ६६ ॥ न्यूनाः परेषां सप्तैव कक्षान्मे  
 स्यात् पराजयः । वलं त्रिगुणतो ह्येनं योध्यं प्राह वृहस्पतिः  
 ॥ ६७ ॥ अरेभ्यस्त्रिगुणा चैवं मम राजन्ननीकिनी । गुणहीनं  
 परेषाञ्च वज्रं पश्यामि भारत ॥ ६८ ॥ गुणोदयं वज्रगुणमात्मनश्च  
 विश्राम्यते । एतत् सर्वं समाज्ञाय वलाग्रं मम भारत ॥ ६९ ॥  
 न्यूनतां पाण्डवानाञ्च न मोहं गन्तुमर्हसि । इत्युक्त्वा सञ्जयं भूयः  
 धर्म्यपृच्छत भारत । विविक्तं प्राप्तकालानि ज्ञात्वा परपुरस्त्रयः ॥ ७० ॥

इति उद्योगपर्वणि यानसन्धिपर्वणि दुर्योधनवाक्ये

चतुःपञ्चाशोऽध्यायः ॥ ५४ ॥

दुर्योधन उवाच । अक्षौहिण्योः सप्त लब्ध्वा राजभिः सह  
 सञ्जय । किंस्त्रिदिव्यं कौन्तेयो युद्धप्रेप्सुर्युधिष्ठिर ॥ १ ॥

सञ्जय उवाच । अतीव मुदितो राजन् युद्धप्रेप्सुर्युधिष्ठिरः ।  
 भीमसेनार्जुनौ चोभौ यमावपि न विभ्यत ॥ २ ॥ रथन्तु दिव्यं  
 कौन्तेवः सर्वा विभ्राजयन्दिशः । मन्त्रं जिज्ञासमानः सन् वीमत्सु  
 सनयोजयत् ॥ ३ ॥ तमपश्याम सन्नद्धं मेघं विद्युद्युतं यथा ।

समन्तात् समभिधाय हृष्यमाणोऽस्यभाषत ॥ ४ ॥ पूर्वरूप-  
निदं पश्य वय जेष्याम सञ्जय । वीभत्सुर्मा यथोवाच तथावैम्यह-  
मप्युत ॥ ५ ॥

दुर्योधन उवाच । प्रशंसस्यभिनन्दंस्तान् पार्थानक्षपरा-  
जितान् । अर्जुनस्य रथे ब्रूहि कथमश्वाः कथं श्वजाः ॥ ६ ॥

सञ्जय उवाच । भीमन सह शक्रेण वज्रचित्त्रं विशास्यते ।  
रूपानि कल्पयामास तृष्ठा धाता सदा विभो ॥ ७ ॥ ध्वजे हि  
तस्मिन् रूपाणि चक्रुस्ते देवमायया । महाघनानि दिव्यानि  
महान्ति च लघूनि च ॥ ८ ॥ भीमसेनानुरोधाय हनूमान् मातृ-  
तात्मजः । आत्मप्रतिकृतिं तस्मिन् ध्वज आरोपयिष्यति ॥ ९ ॥  
सर्वा दिशो योजनमात्रमन्तरं स तिर्यगूर्ध्वं च श्रोत्रैश्च ध्वजः । न  
सञ्जतेऽसौ तस्मिन् संवृतोऽपि तथा हि माया विहिता भीमनेन  
॥ १० ॥ यथाकाशे शक्रधनुः प्रकाशते न चैकवर्णं न च वेद्मि किन्तु  
तत् । तथा ध्वजो विहितो भीमनेन वह्नाकारं दृश्यते रूपमस्य  
॥ ११ ॥ यथामिधूमो दिदमेति रुद्धा वर्णान् बिभ्रत् तैजसांश्चित्र-  
रूपान् । तथा ध्वजो विहितो भीमनेन न चेद्धारो भविता नोत-  
रोधः ॥ १२ ॥ श्वेतास्तस्मिन् वातवेगाः सदृशा दिव्या रथा-  
श्चित्ररधेन दत्ताः । भुव्यन्तरीक्षे दिवि वा नरेन्द्र एषां गतिर्हीयते  
नात्र सर्वा ॥ १३ ॥ शतं यत्तत् पूर्यते नित्यकालं हतं हतं दत्त-  
वरं पुरस्ताद् । तथा राशो दन्तवर्णा बृहन्तो रथे युक्ता भान्ति  
तद्वीर्यतुल्याः ॥ १४ ॥ ऋक्षप्रख्या भीमसेनस्य दाहा रथे  
वायोस्तुल्यवेगा बभूवुः । कल्पाषाड्वास्तित्तिरिचित्रपृष्ठा भ्रात्रा  
दत्ताः प्रीयता फाल्गुनेन ॥ १५ ॥ भ्रातुर्वीरस्य सैस्तुरङ्गैर्विंशति  
मुदा युक्ताः सहदेवं वहन्ति । मद्भीसुतं नकुलं लाजमीदं  
महेन्द्रदत्ता हरयो वाजिसुख्याः ॥ १६ ॥ समा वाघीर्वलवन्त-  
स्तरस्त्रिनो बहन्ति वीरं वृत्रघ्नं यथेन्द्रम् । तुल्याश्चैभिर्दंयसा

विक्रमेण महाजवाश्विरूपाः सन्ध्याः । सौभद्रादीन् द्रौपद्यान्  
कुमारान् बह्व्यस्त्रा देवदत्ता ब्रह्मन् ॥ १७ ॥

इति उद्योगपर्वणि दानसन्धिपर्वणि सञ्जयवाक्ये

पञ्चपञ्चाशोऽध्यायः ॥ ५५ ॥

धृतराष्ट्र उवाच । कांस्तत्र सञ्जयापश्य प्रीत्यर्थेन समागतान् ।

ये योत्स्रन्ते पाण्डुवार्थं पुत्रस्य मम बाह्विनीम् ॥ १ ॥

सञ्जय उवाच । मुख्यमन्त्रकवृष्णीनामपश्यं कृष्णमागतम् ।

चेकितानञ्च तत्रैव युयुधानञ्च सात्यकिम् ॥ २ ॥ पृथगक्षौहिणीभ्यां

तु पाण्डवानभिसंश्रितौ । महारथौ समाख्यातावुभौ पुरुष-

मानिनौ ॥ ३ ॥ अक्षौहिण्याश्च पाञ्चाख्यौ दशभिस्तनयैर्द्वतः ।

सत्यजित् प्रमुखैर्वीरैर्धृष्टद्युम्नपुरोगमैः ॥ ४ ॥ दुपदो बर्ह्यन्मानं

शिखण्डिपरिपालितः । उपायात् सर्वसैन्यानां प्रतिच्छाद्य तदा

वपुः ॥ ५ ॥ विराटः सह पुत्राभ्यां शङ्खेनैवोत्तरेण च । सूर्य-

दत्तादिभिर्वीरैर्महाराष्ट्रपुरोगमैः ॥ ६ ॥ सहितः पृथिवीपालो

भ्रातृभिस्तनयैस्तथा । अक्षौहिण्यैव सैन्यानां द्रुतः पार्थ सना-

श्रितः ॥ ७ ॥ जारासन्धिर्मागधश्च धृष्टकेतुश्च चेदिराट् । पृथक्

पृथगनुप्राप्तौ पृथगक्षौहिणीवृतौ ॥ ८ ॥ कैकेया भ्रातरः पञ्च

सर्वे लोहितकध्वजाः । अक्षौहिणीपरिवृताः पाण्डवानभिसंश्रिताः

॥ ९ ॥ एतानेतावतस्तत्र तानपश्यं समागतान् । ये पाण्डुवार्थं

योत्स्रन्ति धार्तराष्ट्रस्य बाह्विनीम् ॥ १० ॥ यो वेद् मानुषं व्यूहं

दैवं गन्धर्वनासुरम् । स तत्र सेनाप्रमुखि धृष्टद्युम्नो महारथः ॥ ११ ॥

भीष्मः शान्तनवो राजन् भागः कृपः शिखण्डिनः । तं विराटो-

ऽभिसंस्थाता सार्द्धं मत्स्यैः प्रहारिभिः ॥ १२ ॥ ज्येष्ठस्य पाण्डु-

पुत्रस्य भागो मद्राधिपो वल्की । तौ तु तत्राब्रुवन् केचित् विघ्नौ

नो मताविति ॥ १३ ॥ दुर्योधनः सहसुतः सार्धं भ्रातृशतैश्च ।  
 प्राच्याश्च दक्षिणात्याश्च भौमसेनस्य भागत ॥ १४ ॥ अर्जुनस्य  
 तु भागिन कर्णो वैकर्त्तनो मतः । अश्वत्थामा विकर्णश्च सैन्यवश्च  
 जयद्रथः ॥ १५ ॥ अश्वत्थस्यैव ये केचित् पृथिव्यां शूरमानिनः ।  
 सर्वांस्तानर्जुनः पार्थ कल्पयामास भागतः ॥ १६ ॥ महेष्वासा  
 राजपुत्रा भ्रातरः पञ्च कैकयाः । कैकेयानेव भागिन कृत्वा द्योत्-  
 स्यन्ति संयुगे ॥ १७ ॥ तेषामेव कृतो भागो मालवाः शाल्वका  
 स्तथा । त्रिगत्तानाश्च वै मुखो यौ तौ संसप्तकाविति ॥ १८ ॥  
 दुर्योधनसुताः सर्वे तथा दुःशासनस्य च । सौमद्रेण कृतो भागो  
 राजा चैव वृहदलः ॥ १९ ॥ द्रौपदेया महेष्वासाः सुवर्ण-  
 विकृतध्वजाः । घृष्टदन्तमुखा द्रोणमभियास्यन्ति भारत ॥ २० ॥  
 चेकितानः सोमदत्तं दैरथे योद्धुमिच्छति । भोजन्तु कृतवर्माणं  
 युयुधानो युयुत्सुति ॥ २१ ॥ सहदेवस्तु माद्रेयः शूरः संक्रन्दनो  
 युधि । स्वयं सङ्कल्पयामास श्यालं ते सुवलात्मजम् ॥ २२ ॥  
 उल्लङ्घं चैव कौतव्यं ये च सारस्वता गणाः । नकुलः कल्पयामास  
 भागं माद्रवतीसुतः ॥ २३ ॥ ये चान्ये पार्थिवा राजान् प्रत्यु-  
 द्ग्रास्यन्ति संयुगे । सनाह्वानेन तांश्चापि पाण्डुपुत्रा अकल्पयन्  
 ॥ २४ ॥ एवमेषामनौकानि प्रविमक्तानि भागशः । यत्ते कार्यं  
 सपुत्रस्य क्रियतां तदकालिकम् ॥ २५ ॥

धृतराष्ट्र उवाच । न सन्ति सर्वे पुत्रा मे मूढा दुर्युतदेविनः ।  
 येषां युद्धं वलवता भौमेन रणमूर्धनि ॥ २६ ॥ राजानः पार्थिवाः  
 सर्वे प्रोक्षिताः कालधर्मणा । गाण्डीवान्नि प्रवेक्ष्यन्ति पतङ्गा इव  
 पावकम् ॥ २७ ॥ विदुतां वाहिनीं मन्ये कृतवैरैर्महात्मभिः । तां  
 रणे केतुयास्यन्ति प्रभङ्गां पाण्डवैर्युधि ॥ २८ ॥ सर्वे ह्यतिरथाः  
 शूराः कौर्त्तिमन्तः प्रतापिनः । सूर्यपावकयोस्तुल्यास्तेजसा समिति-  
 क्षयाः ॥ २९ ॥ येषां युधिष्ठिरो नेता गोप्ता चधनुः सुदन ।

धीमौ च पाण्डवो वीरौ सव्यसाचिह्नकोदरौ ॥ ३० ॥ नकुलः  
सहदेवश्च धृष्टद्युम्नश्च पार्थतः । सात्यकिर्दुपदस्यैव धृष्टद्युम्नश्च  
सानुजः ॥ ३१ ॥ उत्तमौजाश्च पाञ्चात्यो युधामन्युश्च दुर्जनयः ।  
शिखण्डी क्षत्रदेवश्च तथा वैराटिरुत्तरः ॥ ३२ ॥ काश्वसेदय-  
स्यैव मत्स्यगः सर्वे च वृक्षवा । विराटपुत्रो दभ्युश्च पाञ्चालाश्च  
प्रभद्रकाः ॥ ३३ ॥ येषामिन्द्रोऽप्यकामानां न हरेत् पृथिवीमिमाम् ।  
वीराणां रणधीराणां ये भिन्दुः पर्वतानपि ॥ ३४ ॥ तान् सर्व-  
गुणसम्पन्नानमनुष्यप्रतापिनः । क्रोधतो मम दुष्पुत्रो वोद्धुमिच्छति  
सञ्जय ॥ ३५ ॥

दुर्योधन उवाच । उभौ स्त एकाजातीयौ तथोभौ भूमि-  
नीचरौ । अथ कक्षात् पाण्डवानामेकतो मन्यसे जयम् ॥ ३६ ॥  
पितामहञ्च द्रोणञ्च कृपं कर्णञ्च दुर्जनवम् । जवद्वयं सोमदत्त-  
मश्वत्थामानमेव च ॥ ३७ ॥ सुतेजसो महेष्वासानिन्द्रोऽपि सहितो-  
ऽमरैः । अशक्त समरे जेतुं किं पुनस्तात पाण्डवाः ॥ ३८ ॥  
सर्वे च पृथिवीपाला मदर्थं तात पाण्डवान् । आर्या अस्त्रभृतः  
शूरा समर्थाः प्रतिवाधितुम् ॥ ३९ ॥ न मामकान् पाण्डवास्ते  
समर्थाः प्रतिवोद्धितुम् । पराक्रान्तो ह्यहं पाण्डून् सपुत्रान् वोद्धु-  
माहवे ॥ ४० ॥ मत्प्रियं पार्थिवाः सर्वे ये चिकीर्षन्ति भारत ।  
ते तानावारविध्यन्ति ऐषेयानिव तन्तुना ॥ ४१ ॥ महता रथ-  
वंशेन शरजालैश्च मामकैः । अभिद्रुता भविष्यन्ति पाञ्चालाः  
पाण्डवैः सह ॥ ४२ ॥

धृतराष्ट्र उवाच । उन्मत्त इव मे पुत्रो विलपत्येष सञ्जय ।  
न हि शक्तो रणे जेतुं धर्मराजं युधिष्ठिरम् ॥ ४३ ॥ जानाति  
हि यथा भीष्मः पाण्डवानानां वयस्विनाम् । बलवतां सपुत्राणां  
धर्मज्ञानां महात्मनाम् ॥ ४४ ॥ यतो नारोचयद्वयं विग्रहं तै-  
र्महात्मभिः । किन्तु सञ्जय मे ब्रूहि पुनस्तेषां विचिष्टम् ॥ ४५ ॥



कस्तांस्तरस्त्रिनो भूयः सन्दीपयति पाण्डवान् । अर्चिषतो महे-  
ष्वासान् हविषा पावकानिव ॥ ४६ ॥

सञ्जय उवाच । धृष्टद्युम्नः सदैवतान् सन्दीपयति भारत ।  
युध्यध्वनिति मा भैष्ट युद्धाङ्गरतसत्तमा ॥ ४७ ॥ ये केचित् पार्थिवा-  
स्तत्र धार्तराष्ट्रेण सत्तमाः । युद्धे समागमिष्यन्ति तुमुले शस्त्र-  
सङ्गले ॥ ४८ ॥ तान् सर्वानाहवे क्रुद्धान् सानुवन्धान् समागतान् ।  
अहमेकः समाहास्ये तिमिमन्त्रग्रानिबोदकात् ॥ ४९ ॥ भीष्मं द्रोणं  
कृपं कर्णं द्रौणिं शल्यं सुयोधनम् । एतांश्चापि निरोत्सग्रामि विलेख-  
मकरालयम् ॥ ५० ॥ तथा ब्रुवन्तं धर्मात्मा प्राह राजा युधि-  
ष्ठिरः । तव धैर्यं च वीर्यं च पाद्माला पाण्डवै सह ॥ ५१ ॥  
सर्वं समधिक्कृत्वा क्षम्यमानान् समुद्धर । जानामि त्वां महा-  
बाहो क्षत्रधर्मं व्यवस्थितम् ॥ ५२ ॥ समर्थमेकं पथ्याप्तं कौरवाणां  
बिनिग्रहे । पुरस्तादुपयातानां कौरवाणां युयुत्सताम् ॥ ५३ ॥  
भवता यद्विधातव्यं तन्नः श्रेयः परन्तप । सग्रामादुपयातानां  
भग्नानां शरशैषिणाम् ॥ ५४ ॥ पौरुषं दर्शयन् शूरो यस्तिष्ठे-  
दग्रतः पुमान् । क्लीणीयान्तं सहस्रेण इति नीतिमतां मतम्  
॥ ५५ ॥ स त्वं शूरश्च वीरश्च विक्रान्तश्च नरर्षभ । भयार्त्तानां  
परित्राता सयुगीषु न संशयः ॥ ५६ ॥ एवं ब्रुवति कौन्तेये धर्मा-  
त्मानं युधिष्ठिरे । धृष्टद्युम्न उवाचेदं मां वचो गतसाव्यसम् ॥ ५७ ॥  
सर्वान् जनपदान् स्तुत तथा दुर्योधनस्य ये । सवाह्निकान् कुक्कुन्  
ब्रूयाः प्रातिपेयान् शरहतः ॥ ५८ ॥ स्तुतपतं तथा द्रौणं सहपुत्र  
जयद्रथम् । दुःशासनं विकर्णञ्च तथा दुर्योधनं नृपम् । भीष्मञ्च  
ब्रूहि गत्वा त्वमाशु गच्छत मा चिरम् ॥ ५९ ॥ युधिष्ठिरः साधु-  
नैवाभ्युपेयो मा वोऽवधौर्जुनो देवशुभः । राज्यं दातुं धर्म-  
राजस्य तूयं याचस्व वै पाण्डवं लोकवीरम् ॥ ६० ॥ नैतादृशो  
हि योधाऽस्ति पृथिव्यामिह कश्चन । यथाविधः सव्यसाची पाण्डवः

खल्विक्रमः ॥ ६१ ॥ द्वैर्विहं सद्यो रथो गाण्डीवधन्वन् ।  
न स जेयो ननुष्येण ना स्म कृटुं मनो युधि ॥ ६२ ॥

इति उद्योगपर्वणि यानसन्धिपर्वणि सञ्जयवाक्ये

षट्पञ्चाशोऽध्यायः ॥ ५६ ॥

धृतराष्ट्र उवाच । क्षत्रतेजा ब्रह्मचारी कौमारादपि पाण्डवः ।  
तेन सयुगमेव्यन्ति मन्दा विह्वपतो नमः ॥ १ ॥ दुर्योधन निव-  
र्त्तश्च युद्धाद्धरतस्तनम् । न हि युद्धं प्रशंसन्ति सर्वावस्थमरिन्दम  
॥ २ ॥ अलमर्द्धं पृथिव्यास्ते सज्जानात्यस्य जीवितुम् । प्रयच्छ  
पाण्डुपुत्राणां दयोचितनरिन्दम ॥ ३ ॥ एतद्धि कुरवः सर्वे मन्यन्ते  
धर्मसंहितम् । वत्स प्रशान्ते मन्येयाः पाण्डुपुत्रैर्महात्मभिः ॥ ४ ॥  
अङ्गेमा सनवेक्षस्व पुत्र स्वासेव वाहिनीम् । जात एष तवास्त्रावस्थ  
तु मांहान्यं बुध्यसे ॥ ५ ॥ न ह्यहं यादृमिच्छामि नैनदिच्छति  
वाह्मिकः । न च भौषा न च द्राणो नाश्वत्थामा न सञ्जय ॥ ६ ॥  
न सामदन्तो न श्लो न कृपा यादृमिच्छति । सत्यव्रतः पुरुमित्रा  
जयो भूरिन्नवास्तथा ॥ ७ ॥ येषु सम्प्रतितिष्ठेयुः कुरवः पौडिताः  
परैः । ते यादृं नाभिनन्दन्ति तन्तुभ्य तात रोचताम् ॥ ८ ॥ न  
त्वं करोषि कामेन कर्णः कारयिता तव । दुःशासनश्च पापात्मा  
अनुनिश्चापि सौवलः ॥ ९ ॥

दुर्योधन उवाच । नाहं भवति न द्रौणे नाश्वत्थामि न  
सञ्जये । न भौषे न च काश्याजेन कृपे न च वाह्मिके ॥ १० ॥  
सत्यव्रते पुरुमित्रे भूरिन्नवसि वा पुनः । अन्येषु वा तावकेषु भारं  
कृत्वा समाह्वये ॥ ११ ॥ अहञ्च तात कर्णश्च रणवच्च वितत्य वै ।  
युधिष्ठिरं पशुं कृत्वा दौक्षितौ पुत्रमर्षभौ ॥ १२ ॥ रथौ वेदी

स्त्र, व खड्गो गदा स्त्र, क् कवच सदः । चातुर्होत्रञ्च धूर्त्वा मे  
 श्वरा दर्भा हजिर्यश्च ॥ १३ ॥ आत्मवज्रेण नृपते दृष्ट्वा देवस्वतं  
 रणे । विजित्य च समेष्ट्यावो हतानिद्रौ त्रिधावृतौ ॥ १४ ॥  
 अहञ्च तात कर्णश्च भ्राता तु शासनश्च मे । एते वयं हनिष्यामः  
 पाण्डवान् समरेद्रव ॥ १५ ॥ अहं हि पाण्डवान् हत्वा प्रधास्ता  
 पृथिवीमिमान् । नाञ्च हत्वा पाण्डुपुत्रा भ्रातार, पृथिवीमिमाम्  
 ॥ १६ ॥ त्यक्तं मे जीवितं राज्यं धनं सर्वञ्च पार्थिव । न जातु  
 पाण्डवैः साङ्गं वसंयमहमच्युत ॥ १७ ॥ यावद्धि स्त्र्यास्तीक्ष्णाया  
 विधेदग्नेण नारिषु । तावदप्यपरित्याज्य भूमेर्न, पाण्डवान्  
 प्रति ॥ १८ ॥

धृतराष्ट्र उवाच । सर्वान् वस्तात शोचामि त्यक्तो दुर्योधनो  
 मया । ये मन्दननुवात्यध्वं दान्तं वैवस्वतक्षयम् ॥ १९ ॥ सुरूणा-  
 निव दूषेष्टु व्याघ्राः प्रहरता वरा । वरान् वरान् हनिष्यन्ति  
 समेता युधि पाण्डवाः ॥ २० ॥ प्रतीपनिव मे भाति युयुधानेन  
 भारती । व्यस्ता सीमन्तिनी ग्रस्ता प्रमृष्टा दौधेवाङ्गना ॥ २१ ॥  
 सम्पूर्णं पूरयन् भूयो बलं पार्थस्य माधव । शैनेव समरे स्थाता  
 वीजवत् प्रवपन् श्वरान् ॥ २२ ॥ सेनानुखे प्रयुहाना भीमसेना  
 भविष्यति । तं सर्वे संश्रयिष्यन्ति प्राकारमकुतोभवम् ॥ २३ ॥  
 वहा द्रक्ष्यसि भीमेन कुक्करान् विनिपातितान् । विभीर्णदन्तान्  
 गिर्ध्याभान् भिन्नजुश्चान् समोणितान् ॥ २४ ॥ तानभिप्रेक्ष्य  
 सग्रासे विभीर्णानिव पर्वतान् । भीतो भीमस्य सस्पर्शात् क्षत्तांसि  
 वचनस्य मे ॥ २५ ॥ निर्द्विग्ध भीमसेनेन सैन्यं हतरथद्विपम् ।  
 गतिमस्मेरिव प्रेक्ष्य क्षत्तांसि वचनस्य मे ॥ २६ ॥ महदो भय-  
 नागामि न चेच्छान्यथ पाण्डवैः । गदया भीमसेनेन हताः शम-  
 सुपैथथ ॥ २७ ॥ महावनमिव लम्बं यदा द्रक्ष्यसि पातितम् ।  
 बलं कुक्कुरा भीमेन तदा क्षत्तांसि मे वच ॥ २८ ॥

वैशम्पायन उवाच । एतावदुक्ता राजा तु सर्वास्तान् पृथिवी-  
पतीन् । अतुमाय महाराज पुन परच्छ सञ्जय ॥ २८ ॥

इति उद्योगपर्वणि दानसन्धिपर्वणि चतुराष्ट्रवाक्ये  
सप्तपञ्चाशीऽध्यायः ॥ ५७ ॥

चतुराष्ट्र उवाच । यद्रूपा महात्मानो वासुदेवधनञ्जयो ।  
तस्मै ब्रूहि महाप्राज्ञ शुश्रूषि वचनं तव ॥ १ ॥

सञ्जय उवाच । अण राजन् यथा दृष्टौ मया कृष्णधनञ्जयो ।  
जवतुष्टापि यद्दीरो तत्ते वक्ष्यामि भारत ॥ २ ॥ पाद्माङ्गुलीरभि-  
प्रेक्ष्य प्रयतोऽहं कृताञ्जलिः । शुक्रान्तं प्राविशं राजन्नाख्यातुं  
नरदेवयोः ॥ ३ ॥ नैवाभिमन्युर्न यमौ तं दिशमभिवान्ति वै ।  
यत् कृष्णौ च कृष्णा च सत्यमाना च भानिनी ॥ ४ ॥ उभौ मध्या-  
खवक्षीवावुभौ चन्दनक्षपितौ । स्रग्विनौ वरवस्त्रौ तौ दिव्या-  
भरणभूषितौ ॥ ५ ॥ नैकरत्नविचित्रन्तु काञ्चनं महदासनम् ।  
विविधास्तरणाकीर्णं यत्रासातामरिन्दमौ ॥ ६ ॥ अर्जुनोत्सङ्गरौ  
पादौ केशवस्योपलक्ष्ये । अर्जुनस्य च कृष्णायां सत्यायाञ्च महा-  
त्सनः ॥ ७ ॥ काञ्चनं पादपीठन्तु पार्थो मे प्रादिशत् पदा ।  
तदहं पाणिना स्पर्श्या ततो भूमावुपाविशम् ॥ ८ ॥ जङ्घरेख-  
तलौ पादौ पार्थस्य शुभलक्षणी । पादपीठादपङ्क्तौ तत्रापश्य-  
महं शुभौ ॥ ९ ॥ श्यामौ वृद्धन्तौ तरुणौ शालस्त्वन्नाविवोद्धतौ ।  
एकासनगतौ दृष्ट्वा भवं मां महदाबिभ्रत ॥ १० ॥ इन्द्रविष्णु-  
सनावितौ मन्दात्मा नावबुध्यते । संययात् भौक्षद्वाणाश्या कर्णस्य  
च विक्रयनात् ॥ ११ ॥ निदेशस्त्राविभौ यस्य मानसस्तस्य सत्-  
स्यते । सङ्कल्पो धर्मराजस्य निञ्जयो मे नदाभवत् ॥ १२ ॥ सत्-  
कृतज्ञान्नपानाभ्यामाकुन्तो लब्धसत्क्रियः । अञ्जलिं सृज्ज्वं सत्याज

तौ सन्देशमवोदयम् ॥ १३ ॥ धनुर्गुणकिणाक्षेण पाणिना शुभ-  
लक्षणम् । पादमानमवन् पार्थः केशवं समवोदयत् ॥ १४ ॥  
इन्द्रकेतुरिवाख्याय सर्वाभरणभूषितः । इन्द्रवीर्योपमः कृष्णः  
सविष्टा मानभाषत ॥ १५ ॥ वाचं संवदता ज्येष्ठो ज्ञादिनीं  
वचनक्षमाम् । वाचनीं धार्तराष्ट्राणां मृदुपूर्वां सुदारुणाम् ॥ १६ ॥  
बाधता वचनार्हस्य शिञ्चाक्षरचमन्विताम् । अयोधमहमिष्टार्या  
पश्चाद् दयहारिणीम् ॥ १७ ॥

वासुदेव उवाच । सञ्जयिह वचो ब्रूया धृतराष्ट्रं मनीषिणम् ।  
करमुख्यस्य भीमस्य द्रौणस्यापि च शृणुत ॥ १८ ॥ आवयो-  
र्वचनात् सूत ज्येष्ठानप्यभिवादयन् । यवीयसस्य कृशल पश्चात्  
पृष्ठैवमुत्तरम् ॥ १९ ॥ वज्रध्वं विविधैर्ध्वं चैर्विप्रेभ्यो दत्तदक्षिणा ।  
पुत्रैर्दारैश्च मोदध्वं महतो भयमागतम् ॥ २० ॥ अर्थास्त्वजत  
पात्रेभ्यः सुतान् प्राप्नुत कामजान् । प्रियं प्रियस्यश्चरत राजा हि  
त्वरते जयि ॥ २१ ॥ ऋणमेतत् प्रवृद्ध मे हृदयान्नापसपेति ।  
यद्वाविन्देति चक्राशं कृष्णा मा दूरवासिनम् ॥ २२ ॥ तजोमयं  
दुराधपं गाण्डीवं यस्य कान्मुक्तम् । महितीयेन तेनेह वैरं वः सव्य-  
साधिना ॥ २३ ॥ महितीयं पुनः पार्थं कः प्रार्थयितुमिच्छति ।  
यो न कालपरीतो वाप्यपि साक्षात् पुरन्दरः ॥ २४ ॥ बाहुभ्या-  
मुदहेत भूमिं दहेत क्रुद्ध इमाः प्रजाः । पातयेत् त्रिदिवाद्देवान्  
चाऽर्जुन सनरे जयेत् ॥ २५ ॥ देवासुरमनुष्येषु वक्ष्यन्धर्व-  
भोगिषु । न तं पश्चान्यहं युद्धे पाण्डवं वोऽभ्यवाद्रणे ॥ २६ ॥  
यत्तद्विराटनगरे व्यूयते महद्भूतम् । एकस्य च वङ्गनाञ्च पथ्याप्तं  
तन्निदर्शनम् ॥ २७ ॥ एकेन पाण्डुपुत्रेण विराटनगरे यदा ।  
भग्नाः पलायय दिशः पथ्याप्तं तन्निदर्शनम् ॥ २८ ॥ वलं  
वीर्यं च तेजस्य धीमता लघुहस्तता । अविदादय वैर्यं च पाथा-  
न्यान्यत्र विद्यते ॥ २९ ॥ इत्यब्रवीद्दृष्टीकेशः पार्थमुद्धर्षयन् गिरा ।

गर्जनं समयवर्षीव गगने पाकशासनः ॥ ३० ॥ केशवस्य वचः  
श्रुत्वा किरौटो श्वेतवाहनः । अर्जुनस्तन्महदाक्यमब्रवीद्भीम-  
हर्षणम् ॥ ३१ ॥

इति उद्योगपर्वणि यानसन्धिपर्वणि सञ्जयवाक्ये

अष्टपञ्चांशोऽध्यायः ॥ ५८ ॥

वैशम्पायन उवाच । सञ्जयस्य वचः श्रुत्वा प्रज्ञाचक्षुर्जनेश्वर ।  
ततः सङ्घातुमारमे तद्वचो गुणदोषतः ॥ १ ॥ प्रसङ्गप्रायः च  
सौख्येण गुणदोषान् विचक्षण । यथावस्थितितत्त्वेन जयकामः  
सुतान् प्रति ॥ २ ॥ बलावलं विनिश्चित्य याथातथ्येन बुद्धिमान् ।  
शक्तिं सङ्घातुमारमे तदा वै मनुजाधिपः ॥ ४ ॥ देवमानुषयोः  
शक्त्या तेजसा चैव पाण्डवान् । कञ्चन शक्त्याल्पतरया दुर्योधन-  
नथाब्रवीत् ॥ ५ ॥ दुर्योधनेयं चिन्ता मे शश्वन्न व्युपशम्यति ।  
सत्यं ह्येतदहं मन्ये प्रत्यक्षं नानुमानतः ॥ ६ ॥ आत्मजेषु परं  
स्नेहं सर्वभूतानि कुर्वते । प्रियाणि चैषां कुर्वन्त यथाशक्ति  
हितानि च ॥ ७ ॥ एवमेवोपकर्तृणां प्रायशो लक्षयामहे । इच्छन्ति  
वज्रलं सन्तः प्रतिकर्तुं महतः प्रियम् ॥ ८ ॥ अग्निः साक्षिव्यकर्ता  
स्यात् खाण्डवे तत् कृतं क्षरन् । अर्जुनस्यापि भीमेऽस्मिन् कुरु-  
पाण्डुसमागते ॥ ९ ॥ जातिगृहप्राभिपन्नाश्च पाण्डवानाननेकशः ।  
धर्मादिव समेष्यन्ति समाहूता द्विवौकशः ॥ १० ॥ भीष्मद्रोण  
कृपादीनां भवादृशानि सस्मितम् । रिरक्षिष्यन्तः संरम्भां गमि-  
सन्तौति मे नति ॥ ११ ॥ ते देवैः संहिताः पार्था न शक्याः  
प्रतिबोद्धितुम् । ज्ञानुपेयं न रव्याघ्रा वीर्यवन्तोऽस्त्रपारगाः ॥ १२ ॥  
दुरासदस्य दिव्यं गार्होर्वं धनुस्तनम् । वारुणौ चाक्षयौ  
दिव्यौ शरपूर्णां महैधुवो ॥ १३ ॥ दानरश्च ध्वजे दिव्यो निघ्नो

धूमवहति । रथश्च चतुरन्तायां यस्य नास्ति समः क्षितौ ॥ १४ ॥  
 महासेवनिमश्चापि निर्घोषः अचूते जनैः । महाशनिमः शब्दः  
 शत्रवाणां भवङ्करः ॥ १५ ॥ यद्वातिमानुषं वीर्यं कृतस्त्रो लोको  
 व्यवस्यति । देवानामपि जेतारं यं विदुः पार्थिवा रणे ॥ १६ ॥  
 शतानि पञ्च चैवेष्टून् धी गृह्णन्तैव दृश्यते । निमेषान्तरमात्रेण  
 मुञ्चन्तूरञ्च पातयन् ॥ १७ ॥ यमाह भीष्मो द्रोणश्च कृपो द्रौणि-  
 स्तथैव च । मद्रराजस्तथा शल्यो मथ्यस्थो धी च मानवाः ॥ १८ ॥  
 युद्धावार्वास्थितं पार्थं पार्थिवैरतिमानुषैः । अशक्यं रथशार्ङ्गं  
 पराजितुमरिन्दमम् ॥ १९ ॥ सदृशं वाङ्मवीर्येण कार्तवीर्यस्य  
 पाण्डवम् । अप्रचेकेन वेगेन पञ्चवाणशतानि यः ॥ २० ॥ तम-  
 र्जुनं महेष्वासं महेन्द्रोपेन्द्रविक्रमम् । निघ्नन्तमिव शश्यामि विमर्द-  
 ऽस्मिन्महाहवे ॥ २१ ॥ इत्येवं चिन्तयन् कृतस्त्रमहोरात्राणि  
 भारत । अनिद्रो नि सुखशान्ति कुक्षणां शमचिन्तया ॥ २२ ॥  
 क्षयोदयोऽयं सुमहान् कुक्षणा प्रत्युपस्थितः । अस्य चेत् कलह-  
 न्यान्तः शमादन्यो न विद्यते ॥ २३ ॥ शमो मे रोचते नित्यं  
 पार्थैस्त्रात न विशदः । कुरुभ्यो हि सदा मन्ये पाण्डवान् शक्ति-  
 मत्तरान् ॥ २४ ॥

इति उद्योगपर्वणि यानसाम्पर्वणि धृतराष्ट्रविवेचने

एकोनषष्ठोऽध्यायः ॥ ५६ ॥

वैशम्पायन उवाच । पितुरेतद्वचः श्रुत्वा धार्तराष्ट्रोऽत्यन-  
 र्घेण । आधाय विपुलं क्रोधं पुनरेवेदमब्रवीत् ॥ १ ॥ अशक्या  
 देवसचिवाः पार्थाः स्युरिति यद्ववान् । मन्यते तद्वयं व्येतु भवतो  
 राजसत्तम ॥ २ ॥ अकामहेषसंयोगात् लोभात् द्रोहाच्च भारत ।  
 उपेक्षया च भावानां देवा देवत्वं प्राप्नुवन् ॥ ३ ॥ इति द्वैपायनो

व्यासो नारदश्च महातपा । जामदग्न्यश्च रामो नः कथामक-  
ययत् पुरा ॥ ४ ॥ नैव मानुषवद्देवाः प्रवर्तन्ते कदाचन । कामात्  
क्रोधात् तथा लोभात् द्वेषाच्च भरतर्षभ ॥ ५ ॥ यदा ह्यग्निश्च  
वायुश्च धर्म इन्द्रोऽश्विनावपि । कामयोगात् प्रवर्त्तरन् पाथां  
दुःखमाप्नुयु ॥ ६ ॥ तस्मान्न भवता चिन्ता कार्येषां ह्यात कथ-  
ञ्चन । देवेष्वपेक्षका ह्येते शश्वद्भावेषु भारत ॥ ७ ॥ अथ चेत्  
कामसंयोगात् द्वेषो लोभश्च लब्धते । देवेषु देवप्रामाण्यान्नैषां  
तद्विक्रमिष्यति ॥ ८ ॥ नवाभिमन्त्रितः शश्वज्जातवेदा प्रमान्यति ।  
दिषद्भुः सकलालोकान् परिच्छिद्य समन्ततः ॥ ९ ॥ यदा परमकं  
तेजो धेन युक्ता दिवौकसः । समाप्यतुषमं भूयो देवेश्यो विद्धि  
भारत ॥ १० ॥ विद्विर्द्यमाणां वसुधा गिरौणां शिखराणि च ।  
लोकस्य पश्यतो राजन् स्थापयाम्यभिमन्त्रणात् ॥ ११ ॥ चेतना-  
चेतनस्यास्य जङ्गमस्यावरस्य च । विनाशाय समुत्पन्नं महाघोरं  
महास्वनम् ॥ १२ ॥ अश्ववर्षश्च वायुश्च शमयामीह नित्यशः ।  
जगतः पश्यतोऽभीक्ष्णं भूतानामनुकम्पया ॥ १३ ॥ स्तम्बिता-  
स्वप्सु गच्छन्ति मया रथपदातय । देवासुराणां भावानामह-  
भेकः प्रवर्त्तिता ॥ १४ ॥ अक्षौहिणीभिर्यान् दिशान् यामि कार्य्येण  
केनचित् । तत्राश्वा मे प्रवर्त्तन्ते यत्र यत्राभिकामये ॥ १५ ॥  
मयानकानि विषये व्यालादीनि न सन्ति मे । मन्त्रगुप्तानि भूतानि  
न सिचन्ति भवङ्कुरा ॥ १६ ॥ निकामवर्षीं पल्लव्यो राजन्  
विषयवाचिनाम् । धर्मिष्ठाश्च प्रजाः सर्वा ईतवश्च न सन्ति मे ॥ १७ ॥  
अश्विनावथ वायुमौ मरुद्भि सह वृत्रहा । धर्मस्यैव मया दिष्टान्  
नोत्सहन्तेऽभिरक्षितुम् ॥ १८ ॥ यदि ह्येते समर्थाः स्युर्महिष-  
स्त्रातुमञ्जसा । न स त्रयोदशसमाः पाथां दुःखनवाप्नुयुः ॥ १९ ॥  
नैव देवा न गन्धर्वा नासुरा न च राक्षसाः । शक्तास्त्रातुं मया  
दिष्टं सत्यमेतत् ब्रवीमि ते ॥ २० ॥ यदभिध्याम्यहं शश्वत् शुभं



वा यदि वाशुभम् । नैतद्विपन्नपूर्वं मे मित्रेष्वरिषु चोभयी ॥ २१ ॥  
 भविष्यतीदमिति वा यत् ब्रवीमि परन्तप । नान्यथा भूतपूर्वं च  
 सत्यवागिति नां विदुः ॥ २२ ॥ लोकसाक्षिकमेतन्मे माहात्म्यं  
 दिक्षु विश्रुतम् । आश्वासनार्थं भवतः प्रोक्तं न श्लाघया नृप ॥ २३ ॥  
 न ह्यहं श्लाघनो राजन् भूतपूर्वः कदाचन । असदाचरितं ह्येत-  
 दाचरितं ह्येतद्यदात्मानं प्रशंसति ॥ २४ ॥ पाण्डवाश्चैव मत्सग्राह्य-  
 पाञ्चालान् कैकयै सह । सात्यकिं वासुदेवञ्च श्रुतांसि विजिता-  
 न्वया ॥ २५ ॥ सरितः सागरं प्राप्य यया नश्यन्ति सर्वशः । तथैव  
 ते विनश्यन्ति मामासाद्य सदान्वयाः ॥ २६ ॥ परा बुद्धिः परं  
 तेजो वीर्यञ्च परमं मनः । परा विद्या परो योगी मनः तेभ्यो  
 विघ्नियते ॥ २७ ॥ पितामहस्य द्रोणस्य कृपः शल्यः शलस्तथा ।  
 अस्त्रेषु यत् प्रजानान्ति सर्वं तन्मयि विद्यते ॥ २८ ॥ इत्युक्त्वा  
 सज्जनं भूयः पथ्येष्टुच्छतं भारत । ज्ञात्वा युयुत्साः कार्याणि  
 प्राप्तकालमरिन्दमः ॥ २९ ॥

इति उद्योगपर्वणि दानसन्धिपर्वणि दुर्योधनवाक्ये

षष्ठोऽध्यायः ॥ ६० ॥

वैशम्पायन उवाच । तथा तु पृच्छन्तमतीव पाथं वैचित्रवीर्यं  
 तनञ्जितदिला । उवाचो कर्णो धृतराष्ट्रपुत्रं प्रहर्षयन् ससदि  
 कौरवाणाम् ॥ १ ॥ मिथ्या प्रतिज्ञाय मया यद्वत्सं रानात् कृतं  
 ब्रह्ममयं पुरस्तात् । विज्ञाय तेनास्मि तदेवमुक्तस्तेनान्तकाले  
 प्रतिभास्यतीति ॥ २ ॥ महापराधे ह्यपि यत्र तेन महर्षिणाहं  
 गुरुणा च शप्त । शक्तं प्रदग्धुं ह्यपि तिम्रतेजाः ससागरामप्य-  
 वानि महर्षि ॥ ३ ॥ प्रसादितं ह्यस्य मया मनोऽभूत् शुश्रूषया  
 स्नेन च पौरुषेण । तदस्ति चास्त्वं मनः सावयेष तस्मात् समर्थोऽस्मि

ममैष भारः ॥ ४ ॥ निमेषमात्रात्तन्मपि प्रसादमवाप्य पाञ्चाल-  
कक्षप्रमत्तान् । निहत्य पार्थान् सह पुत्रपौत्रैर्लोकानहं शस्त्र-  
जितान् प्रपत्ने ॥ ५ ॥ पितामहस्तिष्ठतु ते समीपे द्रोणश्च सर्व-  
च नरेन्द्रमुखाः । यथा प्रधानेन वलेन गत्वा पार्थान् हनिष्यामि  
ममैष भारः ॥ ६ ॥ एवं ब्रुवन्तं तमुवाच भीष्मः किं कृत्यते काल-  
परीतबुद्धे । न कर्णं जानासि यथा प्रधाने हते हतास्युर्ध्वत-  
राष्ट्रपुत्राः ॥ ७ ॥ यत् खाण्डवं दाहयता कृतं हि कृष्णाद्वितीयेन  
धनञ्जयेन । श्रुत्वेव तत् कर्म नियन्तुमात्मा युक्तस्त्वया वै सह  
वासववेन ॥ ८ ॥ याज्ञापि शक्तिं त्रिदशाधिपस्ते ददौ महात्मा  
भगवान्महेन्द्रः । भस्मीकृतां तां समरे विभीर्णा चक्राहतां द्रक्ष्यसि  
केशवेन ॥ ९ ॥ यस्ते शरः सर्पमुखो विभाति सदाग्रमात्मेर्महितः  
प्रयत्नात् । स पाण्डुपुत्राभिहतः शरैश्चै सह त्वया वास्यति कर्णं  
नाशम् ॥ १० ॥ वाणस्य भीमस्य च कर्णं हन्ता किरीटिन रक्षति  
वासुदेवः । यस्त्वादृशानाञ्च वरीयसाञ्च हन्ता रिपूणां तुमुले  
प्रगाढे ॥ ११ ॥

कर्ण उवाच । असंशयं वृष्णिपतिर्यथोक्तस्तथा च भूयाश्च  
ततो महात्मा । अहं यदुक्तं परुषन्तु किञ्चित् पितामहस्तस्य फलं  
शृणोतु ॥ १२ ॥ न्यस्यामि शस्त्राणि न जातु संख्ये पितामहो  
द्रक्ष्यति मां सभायाम् । त्वयि प्रशान्ते तु मम प्रभाव द्रक्ष्यन्ति सर्वे  
भुवि भूमिपालाः ॥ १३ ॥

वैशम्पायन उवाच । इत्येवमुक्त्वा स महाधनुष्मान् हिला  
सभां स्तं भवनं जगाम । मौषस्तु दुर्योधनमेव राजन् मध्ये कुरुणा  
ग्रहसन्नुवाच ॥ १४ ॥ सत्यप्रतिज्ञः किल सूनपुत्रस्तथा स भारं  
विषहेत कक्षात् । व्यूहं प्रतिव्यूह्य शिरांसि भित्त्वा लोकक्षयं  
पश्यत भीमसेनात् ॥ १५ ॥ आवन्त्यकालिङ्गजयद्वयेषु चेद्दिध्वजे  
तिष्ठति बाह्लुके च । अहं हनिष्यामि सदा परेषा सहस्रशयायु-

तद्यश्च योधान् ॥ १६ ॥ यदैव रामे भगवत्यनिन्देय ब्रह्मा ब्रुवाणः  
 कृतवास्तुस्त्वम् । तदैव धर्मश्च तपश्च नष्टं वैकर्त्तनस्याधमपुरुषस्य  
 ॥ १७ ॥ तथोक्तवाक्ये नृपतीन्द्रभीष्मे निक्षिप्य शस्त्राणि गते च  
 कर्णे । वैचित्रवीर्यस्य सुतोऽल्पबुद्धिर्दुर्व्योधनः शान्तनवं वभाषि ॥ १८ ॥

इति लढ्योगपर्वणि दानसन्धिपर्वणि कर्णवाक्ये

एकप्रष्टोऽध्यायः ॥ ६१ ॥

दुर्व्योधन उवाच । सट्टशानां मनुष्येषु सर्वेषां तुल्यजन्मनाम् ।  
 कथमेकान्ततस्तेषां पार्थानां मन्यसे जयम् ॥ १ ॥ वयञ्च तेऽपि  
 तुल्यौ वै वीर्येण च पराक्रमैः । समेन वयसा चैव प्रातिभेन श्रुतेन  
 च ॥ २ ॥ अस्त्रेण योधयोग्यासु शौघ्रले कौशले तथा । सर्वे स्म  
 समजातीयाः सर्वे मानुषयोनयः ॥ ३ ॥ पितामह विजानीषि  
 पार्थेषु विजयं कथम् । नाहं भवति न द्रोणे न कृपे न च वाह्निके  
 ॥ ४ ॥ अन्येषु च नरेन्द्रेषु पराक्रम्य समारमे । अहं वैकर्त्तनः  
 कर्णो भ्राता दुःशासनश्च मे ॥ ५ ॥ पाण्डवान् समरे पञ्च हनि-  
 ष्यामः शितैः शरैः । ततो राजन्महायज्ञैर्विविधैर्भूरिदक्षिणैः ॥ ६ ॥  
 ब्राह्मणांस्तर्पयिष्यामि गोभिरश्वैर्धनेन च । यदा परिहरिष्यन्ति  
 ऐणेयानिव तन्तुना ॥ ७ ॥ अतरित्रानिव जले बाह्वभिर्मांसा-  
 रणे । पश्यन्तस्ते परास्तव रथनागसमाकुलान् । तदा द्रपं  
 विमोक्ष्यन्ति पाण्डवाः स च केशवः ॥ ८ ॥

विदुर उवाच । इह निःश्रेयसं प्राङ्मुखा निश्चितदर्शिनः ।  
 ब्राह्मणस्य विशेषेण दमो धर्मः सनातनः ॥ ९ ॥ तस्य दानं क्षमा  
 सिद्धिर्यथावदुपपद्यते । दमो दानं तपो ज्ञानमधौतञ्चानुवर्त्तते  
 ॥ १० ॥ दमस्तेजो वर्द्धयति पवित्रं दम उत्तमम् । विपासा  
 वृद्धतेजास्तु पुरुषो विन्दते महत् ॥ ११ ॥ क्रव्याद्भ्य इव भूताना-

अदान्तेभ्यः सदाभवम् । दीपाञ्च प्रतिषिवाथ क्षत्रं दृष्टं स्व-  
 म्भुवा ॥ १२ ॥ आश्वमेधु चतुर्वर्द्धदेममेवोत्तमं व्रतम् । तस्य लिङ्गं  
 प्रवक्ष्यामि दीपां समुदयो दमः ॥ १३ ॥ क्षमा धृतिरहिंसा च  
 सन्ता सत्यमार्जवम् । इन्द्रियाभिजयो धैर्यं मार्दवं क्षीरवाप-  
 लम् ॥ १४ ॥ अकार्षण्यमसंरम्भ सन्तोषः अद्विधानता । एतानि  
 यस्य राजेन्द्र स दान्तः पुरुषः क्षतः ॥ १५ ॥ कानो लोभश्च  
 दर्पश्च मन्युर्निद्रा विकल्पनम् । मान ईर्ष्या च शोकश्च नैतद्दान्तो  
 निषेवते ॥ १६ ॥ अजिह्वमग्रठ शुद्धमेतद्दान्तस्य लक्षणम् । अलो-  
 लुपस्तथाल्पेषुः कामानामविचिन्तिता ॥ १७ ॥ समुद्रकल्पः पुरुषः  
 स दान्तः परिकीर्तितः । सुवृत्तः शीलसम्पन्नः प्रसन्नात्मात्मविद्व-  
 लुषः ॥ १८ ॥ प्राप्येह लोके सम्मानं सुगतिं प्रेत्य गच्छति । अमयं  
 यस्य भूतेभ्यः सर्वेषाममयं यत ॥ १९ ॥ स वै परिणतप्रज्ञः  
 प्रख्यातो मनुजोत्तमः । सर्वभूतहितो मैवस्तस्मान्नोद्विजते जनः  
 ॥ २० ॥ समुद्र इव गम्भीरः प्रज्ञादप्यप्रशम्यति । कर्मणा चरितं  
 पूर्वं सद्भिराचरितञ्च यत् ॥ २१ ॥ तद्देवास्थाय मोदन्ते दान्ताः  
 अमपरायणाः । नैस्क्रम्यं वा समास्थाय ज्ञानदत्तो जितेन्द्रियः  
 ॥ २२ ॥ कालाकाङ्क्षी चरेल्लोके ब्रह्मभूयाय कल्पते । अकुनीना-  
 मिवाकाशे पदं नैवोपलभ्यते ॥ २३ ॥ एवं प्रज्ञानदत्तस्य सुनेर्वर्त्म  
 न दृश्यते । तत्सृज्य वा गृहान् यस्तु मीक्षमेवामिमन्यते ।  
 लोकास्तेजोमयास्तस्य कल्पन्ते शाश्वता दिवि ॥ २४ ॥

इति उद्योगपर्वणि यानसन्धिपर्वणि विदुरवाक्ये

द्विषष्टोऽध्यायः ॥ ६२ ॥

विदुर उवाच । अकुनीनामिहार्थाय पाशं भूमावयोजयत् ।  
 कश्चिच्छाकुनिकस्तात पूर्वामिति शुश्रुम ॥ १ ॥ तस्मिन् हौ अकुमौ

वद्वौ युगपत सहचारिणौ । ताबुपादाय तं पाशं जग्मतुः स्व-  
चराबुभौ ॥ २ ॥ तौ विहायसमाक्रान्तौ दृष्ट्वा आकुनिकस्तदा ।  
अन्वधावर्निर्विन्तो येन येन स गच्छतः ॥ ३ ॥ तथा तमनु-  
धावन्त मृगयुं शकुनार्थिनम् । आश्रमस्थो मुनिः कश्चिद्दर्शय  
कृताह्निकः ॥ ४ ॥ तावन्तरीक्षगौ शीघ्रमनुयान्तं महीचरम् ।  
श्लोकेनातेन कौरव्य पप्रच्छ स मुनिस्तदा ॥ ५ ॥ विचित्रमिद-  
माश्चर्यं मृगह्वं प्रतिभाति मे । प्लवमानौ हि खचरौ पदाति-  
रनुधावसि ॥ ६ ॥

आकुनिक उवाच । पाशमेकमुभावेतौ सहितौ हरतो मम ।  
यत्र वै विवदिष्येते तत्र मे वशमेष्यतः ॥ ७ ॥

विदुर उवाच । तौ विवादमनुप्राप्तौ शकुनौ मृत्युसन्दिभौ ।  
विदुश्च च सुदुर्वृद्धौ पृथिव्यां संनिपेततुः ॥ ८ ॥ तौ युध्यमानौ  
संरक्ष्यौ मृत्युपाशवशानुगौ । उपहृत्वापरिज्ञातो जग्राह मृगहा  
तदा ॥ ९ ॥ एवं ये ज्ञातव्योऽर्थेषु मिथो गच्छन्ति विग्रहम् ।  
तेऽमित्रवशमायान्ति शकुनाविव विग्रहात् ॥ १० ॥ सम्भोजनं  
सङ्गथनं सम्प्रश्नोऽथ समागमः । एतानि ज्ञातिकार्याणि न  
निवरोध कदाचन ॥ ११ ॥ ये स काले सुमनसः सर्वे दृढानुपा-  
सते । सिंहगुप्तनिवारणमप्रवृथा भवन्ति ते ॥ १२ ॥ योऽयं  
सततमासाद्य दीना इव समासते । अयं ते सम्प्रवच्छन्ति हिषद्धौ  
भरतर्षभ ॥ १३ ॥ धूमायन्ते व्यपेताति ज्वलन्ति सहितानि च ।  
धृतराष्ट्रोल्मुकानीव ज्ञातया भरतर्षभ ॥ १४ ॥ इदमन्यत् प्रव-  
क्ष्यामि यथा दृष्टं गिरौ मया । श्रुत्वा तदपि कौरव्य यथा श्रेय-  
स्तथा कुरु ॥ १५ ॥ वयं किरातैः सहिता गच्छामो गिरिसुत्तरम् ।  
ब्राह्मणैर्देवकल्यैश्च वियाजन्त्यकवार्तिकी ॥ १६ ॥ कृच्छ्रभूतं गिरिं  
सर्वमभितो गन्धमादनम् । दीप्यमानौषधिगणं सिद्धगन्धर्वसेवि-  
तम् ॥ १७ ॥ तत्रापश्याम वै सर्वे मधु पीतजमाक्षिकम् । मत्प्रपाते

विषमे निविष्टं कुम्भसम्मितम् ॥ १८ ॥ आग्नीविर्षैरक्ष्यमाणं कुवेर-  
दधितं भृशम् । यत् प्राप्य पुरुषो मर्त्योऽप्यमरत्वं नियच्छति ॥ १९ ॥  
अचक्षुर्लभते चक्षुर्वृद्धो भवति वै युवा । इति ते कथयन्ति स्म  
ब्राह्मणा जम्भसाधकाः ॥ २० ॥ ततः किरातास्तदृष्ट्वा प्रार्थयन्तो  
महीपते । विनेशुर्विषमे तस्मिन् सर्पे गिरिगह्वरे ॥ २१ ॥ तथैव  
तव पुत्रोऽयं पृथिवीमेक इच्छति । मधु पश्यति सम्भोहात् प्रपातं  
नानुपश्यति ॥ २२ ॥ दुर्योधनो योद्धुमना समरे सव्यसाचिना ।  
न च पश्यामि तेजोऽस्य विक्रमं वा तथाविधम् ॥ २३ ॥ एकेन  
रथमास्थाय पृथिवी येन निर्जिता । भीष्मद्रोणप्रभृतयः सन्नस्ताः  
साधुर्यायिनः ॥ २४ ॥ विराटनगरे भन्नाः किन्तु तत् विस्मृतं तव ।  
प्रतीक्षमाणो यो वीरः क्षमते बौद्धितं तव ॥ २५ ॥ द्रुपदो मत्स्य-  
राजश्च संक्रुद्धश्च घनञ्जयः । न श्रेष्ठेयुः समरे वातयुक्ता इवा-  
म्नयः ॥ २६ ॥ अह्ने कुरुष्व राजानं धृतराष्ट्र युधिष्ठिरम् । युध्य-  
तोहिं हयोर्बुद्धे नैकान्तेन भवेज्जयः ॥ २७ ॥

इति उद्योगपर्वणि यानसाम्पर्वणि विदुरवाक्ये

त्रिषष्टोऽध्यायः ॥ ६३ ॥

धृतराष्ट्र उवाच । दुर्योधन विजानीदि यत् त्वां वक्ष्यामि  
पुत्रक । उत्पथं मन्यसे मार्गमनभिश्च इवाध्वगः ॥ १ ॥ पञ्चानां  
पाण्डुपुत्राणां यत्तेजः प्रजिहीर्षसि । पञ्चानामिव भूतानां महतां  
लोकधारिणाम् ॥ २ ॥ युधिष्ठिरं हि कौन्तेयं परं धर्ममिहा-  
स्थितम् । परां गतिमसंप्रेत्य न त्वं जेतुमिहार्हसि ॥ ३ ॥ भीम-  
सेनन्तु कौन्तेयं यस्य नास्ति समो वल्ले । रणान्तकं तर्जयसे  
महाबातमिव द्रुमः ॥ ४ ॥ सर्वशस्त्रभृतां अष्टं सेरुं शिखरिणा  
मिव । युधि गाण्डीवधन्वानं को नु युध्येत बुद्धिमान् ५ ॥ धृष्ट-

द्युम्नश्च पाञ्चाल्यः कमिहाय न यातयेत् । शत्रुमथ्ये शरान् मुञ्चन्  
 दिवराड्गमनौमिव ॥ ६ ॥ सात्यकिश्चापि दुर्धर्षः सम्मतोऽन्धक-  
 वृष्णिषु । ध्वंसयिष्यति ते सेनां पाण्डवेयद्विते रतः ॥ ७ ॥ यः  
 पुनः प्रतिमानेन वीक्षोक्तानतिरिच्यते । तं कृष्णं पुण्डरीकाक्षं  
 कोऽनु युध्येत बुद्धिमान् ॥ ८ ॥ एकतो ह्यस्य दाराश्च ज्ञातयश्च  
 सवान्धवाः । आत्मा च पृथिवी चैवमेकतस्य घनञ्जयः ॥ ९ ॥  
 वासुदेवोऽपि दुर्धर्षो यतात्मा यस्य पाण्डवः । अविषञ्चं पृथिव्यापि  
 तद्वलं यत्र केशव ॥ १० ॥ तिष्ठ तात सतां वाक्ये सुहृदामर्थ-  
 वादिनाम् । वृद्धं शान्तनवं भीष्मं तितिक्षस्व पितामहम् ॥ ११ ॥  
 भाञ्च ब्रवाणं शुश्रूष कुक्ष्यामर्थदर्शनम् । द्रोणं कृपं विकर्णञ्च  
 महाराजञ्च वाहकम् ॥ १२ ॥ एते ह्यपि यथैवाहं गन्तुमर्हसि  
 तांस्तथा । सर्वं धर्मविदो ह्येते तुल्यस्त्रेहाश्च भारत ॥ १३ ॥  
 यत्तद्विराटनगरे सह भ्रातृभिरग्रतः । उत्सृज्य गाः सुमन्त्रस्तं  
 वलं ते समधीर्यत ॥ १४ ॥ यच्चैव नगरे तस्मिन् अच्यते महद-  
 द्यतम् । एकस्य च बहूनाञ्च पर्याप्तं तन्निदर्शनम् ॥ १५ ॥ अर्जु-  
 नस्तु तथाकार्षीत् किं पुनः सर्व एव ते । स भ्रातृनभिजानीहि  
 भृत्यांश्च परिपालय ॥ १६ ॥

इति उद्योगपर्वणि यानसन्धिपर्वणि धृतराष्ट्रवाक्ये

चतुःषष्टोऽध्यायः ॥ ६४ ॥

वैशम्पायन उवाच । एवमुक्त्वा महाप्राज्ञो धृतराष्ट्रः सुयो-  
 धनम् । पुनरेव महाभागः सञ्जयं पर्य्यपृच्छत ॥ १ ॥ ब्रूहि  
 सञ्जय यच्छेषं वासुदेवादनन्तरम् । यदर्जुन उवाच त्वां परं  
 कौतूहलं हि मे ॥ २ ॥

सञ्जय उवाच । वासुदेववचः श्रुत्वा कुन्तीपुत्रो घनञ्जयः ।

उवाच काले दुर्द्वर्षी वासुदेवस्य शृणुतः ॥ ३ ॥ पितामहं शान्त-  
नवं धृतराष्ट्रञ्च सञ्जय । द्रोणं कृपञ्च कर्णञ्च महाराजञ्च वाल्मि-  
कम् ॥ ४ ॥ द्रौणिञ्च सोमदत्तञ्च यकुनिं चापि सौवलम् । दुःशा-  
सनं शलञ्चैव पुरुमित्रं विविंशतिम् ॥ ५ ॥ विकर्णं वित्रसेनञ्च  
जयत्सेनञ्च पार्थिवम् । विन्दानुविन्दाववन्त्यौ दुर्मखञ्चापि कौर-  
वम् ॥ ६ ॥ सैन्धवं दुःसहञ्चैव भूरिश्यवसमेव च । भगदत्तञ्च  
राजानं जलसन्धञ्च पार्थिवम् ॥ ७ ॥ ये चाप्यन्ये पार्थिवास्तत्र  
योद्धुं समागताः कौरवाणां प्रिवार्थम् । सुसूर्यवः पाण्डवानौ  
प्रदीप्ते समानीता शार्तराष्ट्रेण होतुम् ॥ ८ ॥ यथान्यायं कौशलं  
वन्दनञ्च समागता महवनेन वाच्याः । इदं ब्रूयाः सञ्जय राज-  
मध्ये सुबोधनं पापहृतां निधानम् ॥ ९ ॥ अमर्षणं दुर्मतिं राज-  
पुत्रं पापात्मानं शार्तराष्ट्रं सुलब्धम् । सर्वं ममेतत् वचनं समग्रं  
सहामात्यं सञ्जय आवयेथाः ॥ १० ॥ एवं प्रतिष्ठाप्य धनञ्जयो  
मां ततोऽर्थवद्गमवच्चापि वाक्यम् । प्रोवाचेद् वासुदेवं समीक्ष्य  
पार्थो धोमान् लोहितान्यायताच्च ॥ ११ ॥ यथा श्रुतं ते वन्दतो  
महात्मनो मधुप्रवीरस्य वचः समाहितम् । तथैव वाच्यं भवता  
हि महवः समागतेषु क्षितिपेषु सर्वशः ॥ १२ ॥ महाशरान्नौ  
रथवायुनोद्धते धनुस्त्रेण स्त्रवलापहारिणा । यथा न ह्येनः  
क्रियते महामृधे समेत्य सर्वं प्रयतध्वमादृताः ॥ १३ ॥ न चेत्  
प्रयच्छध्वममित्रधातिनो युधिष्ठिरस्यांशमभीप्सितं स्वकम् । नयामि  
वः साश्वपदातिकुञ्जरान् दिशं पितृणामग्निवाग्निदैः शरैः ॥ १४ ॥  
ततोऽहमामन्त्र्य तदा धनञ्जयं चतुर्भुजं चैव नमस्य सत्वरः । जवेन  
सम्प्राप्त इनामरद्युते तवान्तिकं प्रापयितुं वचो महत ॥ १५ ॥

इति उद्योगपर्वणि दानसन्धिपर्वणि सञ्जयवाक्ये

पञ्चषष्टाऽध्यायः ॥ ६५ ॥



वैशम्पायन उवाच । दुर्योधने धार्तराष्ट्रे तद्वीं नाभि-  
नन्दति । तूष्णींभूतेषु सर्वेषु समुत्तम्यन्तर्गर्भाः ॥ १ ॥ उत्थि-  
तेषु महाराज पृथिव्यां सर्वराजसु । रहिते सञ्जयं राजा परि-  
प्रष्टुं प्रचक्रमे ॥ २ ॥ आशंसमानो विजयं तेषां पुत्रवशानुगः ।  
आत्मनश्च परेषाञ्च पाण्डवानाञ्च निश्चयम् ॥ ३ ॥

धृतराष्ट्र उवाच । गावत्खाणे ब्रूहि नः सारफल्गु स्वसेनायां  
यावद्दिहास्ति किञ्चित् । त्वं पाण्डवानां निपुणं वेत्स्य सर्वं किमेषां  
क्षयाय किमु तेषां कनीयः ॥ ४ ॥ त्वमेतयोः सारवित सर्वदर्शी  
धर्मार्थयोर्निपुणो निश्चयज्ञः । स मे पृष्ट सञ्जय ब्रूहि सर्वं  
युध्यमानाः कतरेऽस्मिन् न सन्ति ॥ ५ ॥

सञ्जय उवाच । न त्वां ब्रूया रहिते जातु किञ्चिदसूया हि  
त्वां प्रविशेत् राजन् । आनतस्व पितर महाव्रतं गान्धारीञ्च  
महिषीमाजमीढ ॥ ६ ॥ तौ तेऽसूया विनयिता नरेन्द्र धर्मज्ञौ तौ  
निपुणौ निश्चयज्ञौ । तयोस्तु त्वा सन्निधौ तद्वदेयं कृतस्त्वं मतं  
कौशवप यथोदत् ॥ ७ ॥

वैशम्पायन उवाच । इत्युक्तेन च गान्धारी व्यासश्चाद्याजगाम  
ह । आनीतौ विदुरेणेह सभा शीघ्रं प्रवेशितौ ॥ ८ ॥ ततस्त-  
न्मतमाज्ञाय सञ्जयत्वात्मजस्य च । अभ्यपेत्य महाप्राज्ञः कृष्ण-  
हैपायनोऽब्रवीत् ॥ ९ ॥

व्यास उवाच । सपृच्छ ते धृतराष्ट्राय सञ्जय आचक्षु सर्वं  
यावद्देषोऽनुयुङ्क्ते । सर्वं तावदेत्य तस्मिन् यथावदायातस्य वासु-  
देवोऽर्जुने च ॥ १० ॥

इति उद्योगपर्वणि यानसन्धिपर्वणि सञ्जयवाक्ये

षट्षष्टाऽध्यायः ॥ ६६ ॥

सञ्जय उवाच । अर्जुनो वासुदेवश्च धन्विनो परमार्चितौ ।  
 कामादन्यत्र सम्भूतौ सर्वभावाव सम्मतौ ॥ १ ॥ व्यामान्तरं समा-  
 स्थाय यथायुक्तं मनस्विनः । चक्रं तद्वासुदेवस्य नायया वर्तते  
 विभोः ॥ २ ॥ सापङ्गवं कौरवेषु पाण्डवानां सुसम्मतम् । सारा-  
 सारवलं ज्ञातुं तेजपुञ्जावभासितम् ॥ ३ ॥ नरकं शम्बरद्वैव  
 कंसं चैद्यञ्च माधवः । जितवान् घोरसङ्काशान् क्रौडन्निव महा-  
 वलः ॥ ४ ॥ पृथिवीद्वान्तरीक्षञ्च द्याञ्चैव पुरुषोत्तम । मनसैव  
 विशिष्टात्मा नवत्यात्मवशं वशी ॥ ५ ॥ भूयो भूयश्च यद्राजन्  
 पृच्छसे पाण्डवान् प्रति । सारासार वलं ज्ञातुं तत् समासेन  
 मे शृणु ॥ ६ ॥ एकेतो वा जगत् कृत्स्नमेकतो वा जनार्दनः ।  
 सारतो जगतः कृत्स्नादतिरिक्तो जनार्दनः ॥ ७ ॥ भस्म कुर्या-  
 ष्जगदिदं मनसैव जनार्दनः । न च कृत्स्नं जगच्छक्तं भस्मीकर्तुं  
 जनार्दनम् ॥ ८ ॥ यतः सत्यं यतो धर्मो यतो ह्यीरार्जवं यतः ।  
 ततो भवति गाविन्दो यतः कृष्णस्ततो जयः ॥ ९ ॥ पृथिवीं  
 चान्तरीक्षञ्च दिवञ्च पुरुषोत्तमः । विवेष्टयति भूतात्मा क्रौडन्निव  
 जनार्दनः ॥ १० ॥ स कृत्वा पाण्डवान् सत्रं लोकं सम्मोहयन्निव ।  
 अधर्मनिरताम्बूढान् दग्धुनिच्छति ते सुतान् ॥ ११ ॥ कालचक्रे  
 जगच्चक्रं युगचक्रञ्च केशवः । आत्मयोगिनं भगवान् परिवर्तयते-  
 ऽनिशम् ॥ १२ ॥ कालस्य च हि मृत्योश्च जडमस्यावरस्य च ।  
 ईशते भगवानेकः सत्यमेतत् ब्रवीमि ते ॥ १३ ॥ ईशन्नपि महा-  
 व्यागौ सर्वस्य जगतो हरि । कर्माण्यारभते कर्तुं कौनाश इव  
 वर्द्धनः ॥ १४ ॥ तेन बद्धयते लोकान्मायायोगिनं केशव । ये  
 तमेव प्रपद्यन्ते तेन मुच्यन्ति मानवाः ॥ १५ ॥

इति उद्योगपर्वणि यानसन्धिपर्वणि सञ्जयवाक्ये

सप्तप्रष्टोऽध्यायः ॥ ६७ ॥

धृतराष्ट्र उवाच । कथं त्वं माधवं वेत्स्य सर्वलोकमहेश्वरम् ।  
कथमेनं न वेदाहं तन्ममाचक्षुः सञ्जय ॥ १ ॥

सञ्जय उवाच । शृणु राजन् त्वे विद्या मम विद्या न हीयते ।  
विद्याहीनो तमोऽध्वस्तो नाभिजानासि केशवम् ॥ २ ॥ विद्याया  
तात जानामि त्रियुगं मधुसूदनम् । कर्तारमकृतं देवं भूतानां  
प्रभवाप्ययम् ॥ ३ ॥

धृतराष्ट्र उवाच । गावत्याणोऽत्र का भक्तिर्या ते नित्यं जना-  
र्द्दने । यथा त्वमभिजानासि त्रियुगं मधुसूदनम् ॥ ४ ॥

सञ्जय उवाच । मायां न सेवे भद्रं ते न वृथा धर्ममाचरे ।  
शुद्धभावं गतो भक्त्या आस्त्रार्द्धेन जनार्दनम् ॥ ५ ॥

धृतराष्ट्र उवाच । दुर्योधन हृषीकेशं प्रपद्यस्व जनार्दनम् ।  
आप्तो न सञ्जयस्मात् शरणं गच्छ केशवम् ॥ ६ ॥

दुर्योधन उवाच । भगवान्देवकीपुत्रो लोकांश्चेन्निहनिष्यति ।  
प्रवदन्नुजने सख्यं नाहं गच्छेऽद्य केशवम् ॥ ७ ॥

धृतराष्ट्र उवाच । अर्वाक् गान्धारि पुत्रस्ते गच्छत्येष सुदु-  
र्मतिः । ईर्षुर्दुरात्मा मानौ च श्रेयसां वचनातिगः ॥ ८ ॥

गान्धार्युवाच । ऐश्वर्यकाम द्रुपदोऽहं वृद्धानां आसनातिगः ।  
ऐश्वर्यजीविते हित्वा पितरं माञ्च वालिभ्यः ॥ ९ ॥ वर्द्धयन् दुर्हृदां  
प्रीतिं माञ्च शोकेन दाहयन् । निहतो भीमसेनेन क्षर्त्तासि वचनं  
पितुः ॥ १० ॥

व्यास उवाच । प्रियोऽसि राजन् कृष्णस्य धृतराष्ट्र निबोध  
मे । यस्य ते सञ्जयो दूतो यस्त्वां श्रेयसि वोच्यते ॥ ११ ॥  
जानत्येष हृषीकेशं पुराणं यच्च वै परम् । शुश्रूषमाणमेकाग्रं  
मोक्षते महतो भयात् ॥ १२ ॥ वैचित्रवीर्यं पुरुषाः क्रोधहर्ष-  
समावृताः । सिता वज्रविधैः पाशैर्यै न द्रष्टाः स्वकैर्धनैः ॥ १३ ॥  
यमस्य बधमायान्ति काममूढा पुनः पुनः । अन्धनेत्रा यथैवान्धा

मौवमानाः स्वकर्मभिः ॥ १४ ॥ एष एकायनः पय्या येन यान्ति  
मनीषिणः । तं दृष्ट्वा मृत्युमत्येति महंस्तत्र न रुज्जति ॥ १५ ॥

धृतराष्ट्र उवाच । अहं सञ्जय मे शंस पय्यामनकुतोभयम् ।  
येन गत्वा हृषीकेशं प्राप्नुयां सिद्धिसुत्तमाम् ॥ १६ ॥

सञ्जय उवाच । नाकृतात्मा कृतात्मानं जातु विद्याञ्जना-  
हैनम् । आत्मनस्तु क्रियोपायो नान्यत्रेन्द्रियनिग्रहात् ॥ १७ ॥  
इन्द्रियाणामुद्दीर्घाणां कामत्यागोऽप्रमादतः । अप्रमादो विहिंसा  
च ज्ञानयोनिरसंशयम् ॥ १८ ॥ इन्द्रियाणां यमे यतो भव  
राजन्नतन्द्रितः । बुद्धिश्च ते ना च्यवतु निवर्च्छेनां यतस्ततः ॥ १९ ॥  
एतज्ज्ञानं विदुर्विप्रा ध्रुवमिन्द्रियधारणम् । एतज्ज्ञानञ्च पय्याश्च  
येन यान्ति मनीषिणः ॥ २० ॥ अप्राप्यः केशवो राजन्निन्द्रियै-  
रजितैर्नृभिः । आगमाधिगतात् योगात् वग्नी तत्त्वे प्रसीदति ॥ २१ ॥

इति उद्योगपर्वणि ज्ञानसन्धिपर्वणि सञ्जयवाक्ये

अष्टप्रष्ठोऽध्यायः ॥ ६८ ॥

धृतराष्ट्र उवाच । भूयो मे पुण्डरीकाक्षं सञ्जयाचक्षु पृच्छतः ।  
नामकर्तार्यवित्तात् प्राप्नुयां पुरुषोत्तमम् ॥ १ ॥

सञ्जय उवाच । श्रुतं मे वासुदेवस्य नामनिर्वचनं शुभम् ।  
यावत्तत्राभिजानेऽहमप्रमेयो हि केशवः ॥ २ ॥ वसनात् सर्व-  
भूतानां वसुत्वाद्देवयोनितः । वासुदेवस्ततो वेद्यो ब्रह्मत्वात् विष्णु-  
रुच्यते ॥ ३ ॥ मौनादज्ञानाच्च योगाच्च विद्धि भारत माधवम् ।  
सर्वतत्त्वमवत्ताच्च मधुहा मधुसूदनः ॥ ४ ॥ कृषिर्भूवाचकः शब्दो  
णश्च निर्वातिवाचकः विष्णुस्तद्भावयोगाच्च कृष्णो भवति सात्त्वतः  
॥ ५ ॥ पुण्डरीकं परं धाम नित्यमक्षयमव्ययम् । तद्भावात्  
पुण्डरीकाक्षो दस्युतासाञ्जनाहैनः ॥ ६ ॥ यतः सत्त्वान्न च्यवते

यच्च सत्त्वान्न हीयते । सत्त्वतः सात्त्वतस्तस्मादार्षभादृषभेक्षणः  
 ॥ ७ ॥ न जायते जनित्रायनजस्तस्मादनीकजित् । देवानां  
 सप्रकाशत्वात् तस्माद्दामोदरो विभुः ॥ ८ ॥ हर्षात् सुखात्  
 सुखैश्वर्यात् हृषीकेशत्वमश्नते । वाङ्मयां रोदसी विभ्रन्महा-  
 वाङ्गरिति स्मृतः ॥ ९ ॥ अघो न हीयते जातु यस्मात्तस्मादघो-  
 क्षजः । नराणामयनाच्चापि ततो नारायणः स्मृतः ॥ १० ॥ पूर-  
 णात् सदेनाच्चापि ततोऽसौ पुरुषोत्तमः । असतश्च सतथैव सर्वस्य  
 प्रमवाप्ययात् ॥ ११ ॥ सर्वस्य च सदा ज्ञानात् सर्वमेतं प्रवक्षते ।  
 सत्ये प्रतिष्ठितः कृष्ण सत्त्वमत्र प्रतिष्ठितम् ॥ १२ ॥ सत्यात् सत्यञ्च  
 गोविन्दस्तस्मात् सत्योऽपि नामतः । विष्णुर्विक्रमणाद्देवो जयना-  
 ज्जिष्णुरुच्यते ॥ १३ ॥ आश्रयतत्त्वादनन्तश्च गोविन्दो वेदनात्  
 गवाम् । अतस्त्वं कुरुते तत्त्वं तेन मोहयते प्रजाः ॥ १४ ॥ एवं  
 विधो धर्मनित्यो भगवान्मधुसूदनः । आगन्ता हि महाबाहो-  
 रानृशंस्यार्थमच्युतः ॥ १५ ॥

इति सद्योगपर्वणि बानसन्धिपर्वणि सप्तम्यवाक्ये

“कोनसप्ततोऽध्यायः ॥ ६९ ॥

धृतराष्ट्र उवाच । चक्षुषतां वै स्पृहयामि सप्तय द्रक्ष्यन्ति  
 ये वासुदेवं समीपे । विभ्राजमानं वपुषा परेण प्रकाशयन्तं  
 प्रदिशो दिग्भ्यः ॥ १ ॥ ईरयन्तं भारतीं भारतानामभ्यर्चनीयां  
 अङ्कुरीं सृज्यमानाम् । कुभूषद्भिर्ग्रहणीयामनिन्द्यां परास्तनामग्रह-  
 णीयरूपाम् ॥ २ ॥ समुद्यन्तं सात्वतसेकवीरं प्रणेतारमृषमं  
 यादवानाम् । निहन्तारं क्षोभणं शत्रवाणां सुञ्चन्तञ्च द्विषतां वै  
 यथांसि ॥ ३ ॥ द्रष्टारो हि कुरवस्तं समेता महात्मानं शत्रुहणं  
 वरेण्यम् । ब्रुवन्तं वाचमनृशंसरूपां ब्रुषिषेष्ठं मोहयन्तं मदी-

द्यात् ॥ ४ ॥ ऋषिं सनातनतमं विपश्चितं वाचः समुद्रं कलशं  
यतीनाम् । अरिष्टनेमिं गरुडं सुपर्णं हरिं प्रजानां भूवनस्य  
धाम ॥ ५ ॥ सहस्रग्रीवं पुरुषं पुराणमनादिमध्यान्तमनन्त-  
कीर्तिम् । शुक्रस्य धातारमजञ्च नित्यं पर परेषां धरणं प्रपद्ये  
॥ ६ ॥ त्रैलोक्यनिर्माणकरं जनिवं देवासुराणामथ नागरक्ष-  
साम् । नराधिपानां विदुषां प्रधानमिन्द्रानुजं तं धरणं प्रपद्ये ॥ ७ ॥

इति उद्योगपर्वणि दानसन्धिपर्वणि वृतराष्ट्रवाक्ये  
सप्ततितमोऽध्यायः समाप्तश्च दानसन्धिपर्वः ॥ ७० ॥

### अथ भगवद्दानपर्वः ॥

वैशम्पायन उवाच । सञ्जये प्रतियाते तु धर्मराजो युधि-  
ष्ठिरः । अभ्यभाषत दाशार्हमृषमं सर्वसात्त्वताम् ॥ १ ॥ अयं  
स कालः सम्प्राप्तो मित्राणां मित्रवत्सल । न च तदन्यं पश्यामि  
यो न आपत्सु तारयेत् ॥ २ ॥ त्वां हि माधवमाश्रित्य निर्भया-  
मोषदपितम् । धार्तराष्ट्रं सहामात्यं स्वमंशमनुयुङ्क्ष्वहे ॥ ३ ॥  
यथा हि सर्वास्वापत्सु पाप्मि वृष्णीनरिन्दम । तथा ते पाण्डवा  
रक्ष्याः पाञ्चक्षान्महतो भयात् ॥ ४ ॥

श्रीभगवानुवाच । अयमस्मि महाबाहो ब्रूहि यत्ते विवक्षितम् ।  
करिष्यामि हि तत् सर्वं यत् त्वं वक्ष्यसि भारत ॥ ५ ॥

युधिष्ठिर उवाच । श्रुतं ते वृतराष्ट्रस्य सपुत्रस्य चिकीर्षितम् ।  
एतद्धि सकलं कृष्ण सञ्जयो मां यदब्रवीत् ॥ ६ ॥ तस्मत्तं वृत-  
राष्ट्रस्य सोऽस्यात्मा विवृतान्तरः । यथोक्तं दूत आचष्टे वध्यः  
स्यादन्यथा ब्रुवन् ॥ ७ ॥ अप्रदानेन राजस्य शान्तिमस्मासु  
मार्गति । तुल्य पापेन मनसा चरन्त सममात्मनः ॥ ८ ॥ यत्तत्  
दादशवर्षाणि वनेऽश्वधुषिता वयम् । कृष्णना शरद्वृक्षां वृत-

राष्ट्रस्य आसनात् ॥ ८ ॥ स्थाता नः समये तज्जिन् घृतराष्ट्र इति  
 प्रभो । नाहास्य समयं कृष्ण तद्धि नो ब्राह्मणा विदुः ॥ १० ॥  
 वृद्धो राजा घृतराष्ट्रः स्वधर्मं नानुपश्यति । वश्यत्वात् पुत्रगृहि-  
 त्वाभ्यन्तस्यान्वेति आसनम् ॥ ११ ॥ सुयोधनमते तिष्ठब्राजान्मासु  
 जनार्दन । मिथ्या चरति लुब्धः सन् चरन् हि प्रियमात्मनः ॥ १२ ॥  
 दूतो दुःस्वतरं किन्तु यदहं मातुरन्ततः । अं विधातुं न शक्नोमि  
 मित्राणां वा जनार्दन ॥ १३ ॥ काशिमिषेदिपाङ्गालैर्मत्तैश्च मधु-  
 सूदन । भवता चैव नाथेन पञ्च ग्रामा वृता मया ॥ १४ ॥ अवि-  
 स्थलं वृकस्थलं माकन्दौ वारणावतम् । आवसानञ्च गोविन्द  
 कञ्चिद्देवात्र पञ्चमम् ॥ १५ ॥ पञ्च नस्तात दीयन्तां ग्रामा वा  
 नगराणि वा । वसेम सहिता येषु मा नो भवता नमन् ॥ १६ ॥  
 न च तानपि दुष्टात्मा चार्त्तराष्ट्रोऽनुमन्यते । स्वाम्यमात्मनि  
 मलासावतो दुःस्वतरन्तु किम् ॥ १७ ॥ कुले जातस्य वृद्धस्य पर-  
 वित्तेषु गृह्यतः । लोभः प्रज्ञानमाहन्ति प्रज्ञा हन्ति हता ह्रियम्  
 ॥ १८ ॥ क्लीर्हता बाधते धर्मं धर्मो हन्ति हताः श्रियम् । श्री-  
 र्हता पुरुषं हन्ति पुरुषस्याधनं वधः ॥ १९ ॥ अधनादिनिवर्त्तन्ते  
 ज्ञातयः सुहृदो रिजाः । अपुष्पादफलात् वृक्षात् यथा कृष्ण  
 पतन्निष्ठः ॥ २० ॥ एतच्च मरणं तात यच्चतः पतितादिव ।  
 ज्ञातयो विनिवर्त्तन्ते प्रेतसत्त्वादिवासवः ॥ २१ ॥ मातः पापी-  
 यसीं काञ्चिदवस्थां शम्भरोऽब्रवीत् । यत्र नैवाद्य न प्रातर्भोजनं  
 प्रतिदृश्यते ॥ २२ ॥ धनमाहुः परं धर्मं धने सर्वं प्रतिष्ठितम् ।  
 जीवन्ति धनिनो लोके हता धि लघना नराः ॥ २३ ॥ धि धना-  
 दपकर्षन्ति नरं स्ववलमास्थिताः । ते धर्ममर्थं कामञ्च प्रमथन्ति  
 नरञ्च तम् ॥ २४ ॥ एतामवस्थां प्राथ्यैके मरणं वव्रिरे जनाः ।  
 ग्रामायैके वनायैके नाशायैके प्रवव्रजुः ॥ २५ ॥ उन्मादमेके  
 पुष्यन्ति यान्यन्ये दिप्रतां वशम् । दास्यमेके च गच्छन्ति परेषा-

मर्थहेतुना ॥ २६ ॥ आपदेवास्त्य मरणात् पुनस्त्य गरीयसी ।  
 त्रियो विनाशस्तद्व्यस्य निमित्तं धर्मकामयोः ॥ २७ ॥ यस्त्य  
 धर्म्यं मरणं ग्राह्यतं लोकवर्त्म तत् । सन्तात् सर्वभूतानां न  
 तद्व्येति कश्चन ॥ २८ ॥ न तथा वाध्यते कृष्ण प्रकृता निर्धनो  
 जनः । यथा भद्रा त्रियं प्राप्य तथा हीनः सुखेष्ठितः ॥ २९ ॥  
 स तदात्मापराधेन सम्प्रप्तो व्यसनं महतः । सेन्दान् गर्हयते  
 देवानात्मानञ्च कथञ्चन ॥ ३० ॥ न चास्त्य सर्वशास्त्राणि प्रभवन्ति  
 निवर्हणे । सोऽभिक्रुध्यति भूत्यानां सुहृद्व्याभ्यस्त्यति ॥ ३१ ॥  
 तत्तदा मन्यरेवैति स भूयः सम्प्रमुह्यति । स मोहवशमापन्नः  
 क्रूरं कर्म निषेवते ॥ ३२ ॥ पापकर्मतया चैव सङ्करं तेन पुण्यति ।  
 सङ्करो नरकायैव सा काष्ठा पापकर्मणाम् ॥ ३३ ॥ न चेत् प्रबु-  
 ध्यते कृष्ण नरकायैव गच्छति । तस्य प्रबोधः प्रज्ञैव प्रज्ञाचक्षु-  
 स्तरिष्यति ॥ ३४ ॥ प्रज्ञालाभे हि पुरुषः शास्त्राख्यानविवेक्षते ।  
 शास्त्रनिष्ठः पुनर्धर्मं तस्य क्षीरद्वमुत्तमम् ॥ ३५ ॥ क्षीमान् हि  
 पापं प्रहेष्टि तस्य श्रीरभिवर्द्धते । श्रीमान् स यावद्भवति ताव-  
 द्भवति पूरुषः ॥ ३६ ॥ धर्मनिष्ठः प्रशान्तात्मा कार्ययोगवहः  
 सदा । नाधर्मो कुरुते बुद्धिं न च पापे प्रवर्तते ॥ ३७ ॥ अज्ञको  
 वा विमूढो वा नैव स्त्री न पुन पुमान् । नास्त्वाधिकारो धर्मैः स्थि-  
 तथा शूद्रस्तथैव सः ॥ ३८ ॥ क्षीमान् नमति देवाय पितृनात्मान-  
 मेव च । तेनामृतत्वं व्रजति सा काष्ठा पुण्यकर्मणाम् ॥ ३९ ॥  
 तदिदं नयि ते दृष्ट प्रत्यक्षं मधुसूदन । यथा राज्यात् परिभ्रष्टो  
 वसामि वसतीरिमाः ॥ ४० ॥ ते वयं न त्रियं चातुमल न्यायिन  
 केनचित् । अत्र नो यतमानानां वध्ययेदपि साध ततः ॥ ४१ ॥  
 तत्र नः प्रथमः कल्पो यद्वयं ते च माधव । प्रशान्ताः समभूताश्च  
 त्रियं तानश्नुवीमहि ॥ ४२ ॥ तत्रैषा परमा काष्ठा रोद्रकर्म-  
 चयोदया । यद्वयं कौरवान् हत्वा तानि राष्ट्राण्यवाप्नुमः ॥ ४३ ॥



ये पुनः स्युरसम्बद्धा अनार्थ्या कृष्ण शत्रवः । तेषामप्यवधः कार्यः  
 किं पुनर्थैः स्युरौदृगाः ॥ ४४ ॥ ज्ञातयश्चैव भूविष्टाः सहायो  
 गुरवश्च नः । तेषां बधोऽतिपापीयान् किं तु युद्धेऽस्ति शोभनम्  
 ॥ ४५ ॥ पापः क्षत्रियधर्मोऽयं वयञ्च क्षत्रवन्धवः । स नोऽस्त्व-  
 धर्मो धर्मो वा हृत्तिरन्या विगर्हिता ॥ ४६ ॥ शूद्रः करोति  
 शुश्रूषा वैश्यो विपणिजीविकाम् । वयं वधेन जीवामः कपालं  
 ब्राह्मणैर्द्वैतम् ॥ ४७ ॥ क्षत्रियान् क्षत्रियो हन्ति मत्स्यो मत्स्येन  
 जीवति । श्वा श्वानं हन्ति दाहार्हं यस्य धर्मो यथागतः ॥ ४८ ॥  
 युद्धे कृष्ण कलिर्नित्यं प्राणाः सौदन्ति संयुगे । वलन्तु नौति-  
 माधाय युद्धे जयपराजया ॥ ४९ ॥ नात्मच्छन्देन भूतानां  
 जीवितं मरणं तथा । नाप्यकाले सुखं प्राप्य दुःखं वापि यदूत्तम  
 ॥ ५० ॥ एको ह्यपि बहून् हान्त घ्नत्येकं बहवोऽप्युत । शूरं  
 कापुरुषो हन्ति अयश्च स्त्री यश्च स्त्रिनम् ॥ ५१ ॥ जयो नैवो मयो-  
 दृष्टा नाभयश्च पराजयः । तथैवापचयो दृष्टो व्यपयाने क्षय-  
 व्ययौ ॥ ५२ ॥ सर्वथा तुजिन युद्धं का घ्नन् प्रतिहन्यते । हतस्य  
 च हृषीकेश समो जयपराजयो ॥ ५३ ॥ पराजयश्च मरणात्  
 मन्ये नैव विशिष्यते । यस्य स्याद्विजयः कृष्ण तस्याप्यपचया ध्रुवम्  
 ॥ ५४ ॥ अन्ततो ददितं घ्नन्ति केचिदप्यपरे जनाः । तस्याङ्ग-  
 बलहीनस्य पुत्रान् भ्रातॄनपश्यतः ॥ ५५ ॥ निर्बेदा जीविते कृष्ण  
 सर्वतश्चापजायते । ये ह्येव धीरा क्लीमन्त आर्याः करुणवेदिनः  
 ॥ ५६ ॥ त एव युद्धे हन्यन्ते यदोवास्तुच्यते जनः । हत्वाप्यनु-  
 शया नित्यं परानपि जनाद् न ॥ ५७ ॥ अपुवन्धश्च पापोऽत्र श्रेष्ठ-  
 श्याप्यवशिष्यते । श्रेष्ठा हि बलमासाद्य न श्रेष्ठमवशिष्यतः ॥ ५८ ॥  
 सर्वोच्छेदे च यतते वैरस्यान्तविधित्तया । जयो वैरं प्रसृजति  
 दुःखमास्ते पराजितः ॥ ५९ ॥ सुखं प्रशान्तः स्वपिति हिंसा जयत-  
 पराजयौ । जातवैरश्च पुरुषो दुःखं ह्यपिति नित्यदा ॥ ६० ॥

अनिर्वृतेन मनसा ससर्प इव विस्मनि । उत्सादयति यः सर्वं  
ययसा च विमुच्यते ॥ ३१ ॥ अक्रौर्त्तिं सर्वभूतेषु शाश्वतीं स  
नियच्छति । न हि वैराणि ग्राम्यन्ति दीर्घकालं धृतान्यपि ॥ ३२ ॥  
आख्यातारश्च विद्यन्ते पुनांश्चेद्विद्यते कुले । न चापि वैरं वैरेण  
केशव व्युपग्राम्यति ॥ ३३ ॥ हविषाम्निर्वया कृष्ण भूय एवामि-  
वर्द्धते । अतोऽन्यथा नास्ति ग्रान्तिर्नित्यमन्तरनन्तरः ॥ ३४ ॥  
अन्तरं लिप्समानानामयं दोषो निरन्तरः । पौरुषि यो हि  
बलवानधिहृदयवाधनः ॥ ३५ ॥ तस्य त्यागीन वा ग्रान्तिर्नरणे-  
नापि वा भवेत् । अथ वा मूलवातेन द्विषतां मधुसूदन ॥ ३६ ॥  
फलनिर्वृत्तिरिहा स्यान्न दृशंसतरं भवेद् । यातु त्यागीन ग्रान्तिः  
स्यात्तद्वते वध एव सः ॥ ३७ ॥ संशयाच्च समुच्छेदात् द्विषता-  
मात्मनस्तथा । न च त्यक्तं तदिच्छामो न चेच्छामः कुलक्षयम्  
॥ ३८ ॥ अत्र वा प्रणिपातेन ग्रान्तिः सैव गरीवसी । सर्वथा  
वतमानानामशुद्धमभिकाङ्क्षताम् ॥ ३९ ॥ सान्त्वे प्रतिहति युद्धं  
प्रसिद्धं नापराक्रमः । प्रतिघातेन सान्तुत्य दारुणां सम्प्रवर्त्तते  
॥ ४० ॥ तच्छ्रुनामिव सम्पाते पण्डितैरुपलक्षितम् । लाङ्गूल-  
चालनं क्षुब्धा प्रतिवाचा विवर्त्तनम् ॥ ४१ ॥ दन्तद्वर्गनमाराव-  
स्ततो युद्धं प्रवर्त्तते । तत्र यो बलवान् कृष्ण जिला सोऽस्ति  
तदनिषम् ॥ ४२ ॥ एवमेव ननुष्येषु विघ्नेषो नास्ति कश्चन ।  
सर्वथा लेतदुचितं दुर्वलेषु वलीयसाम् ॥ ४३ ॥ अनादरो विरो-  
धश्च प्रणिपाती हि दुर्वलः । पिता राजा च वृद्धश्च सर्वथा मान-  
मर्हति ॥ ४४ ॥ तस्मान्मान्यश्च पूज्यश्च धृतराष्ट्रो जनार्दन । पुत्र-  
स्त्रेहश्च बलवान् धृतराष्ट्रस्य माधव ॥ ४५ ॥ स पुत्रवधमापन्नः  
प्रणिपातं प्रहास्यति । तत्र किं मन्यसे कृष्ण प्राप्तकालमनन्तरम्  
॥ ४६ ॥ कथमर्थाच्च धर्माच्च न ह्यीयेमहि माधव । ईदृशे ह्यर्थ-  
कृच्छ्रेऽस्मिन् क्रमस्य मधुसूदन ॥ ४७ ॥ उपसम्प्रष्टुमिच्छामि

त्वामृते पुरुषोत्तम । प्रियश्च प्रियकामश्च गांतव्यः सर्वकर्मणाम् ।  
को हि कृष्णास्ति नस्त्वाहम् सर्वनिश्चयतत्त्ववित् ॥ ७८ ॥

वैशम्पायन उवाच । एवमुक्तः प्रत्युवाच धर्मराजं जनार्दनः ।  
उभयोरेव वामयै यास्यानि कुतसंसदम् ॥ ७९ ॥ शमं तत्र  
लभेज्चेत् युष्मद्व्यमहापयन् । पुण्यं मे सुमहद्राजंश्वरितं स्या-  
न्महाफलम् ॥ ८० ॥ मोचयेयं मृत्युपाशात् संरक्ष्यात् क्रूरसृञ्च-  
यान् । पाण्डवान् धार्तराष्ट्राश्च सर्वाञ्च पृथिवीमिमाम् ॥ ८१ ॥

युधिष्ठिर उवाच । न नमैतन्मृतं कृष्ण यत्त्वं यायाः क्रूरान्  
प्रति । सुयोधनः स्तूतनपि न करिष्यति ते वचः ॥ ८२ ॥ समेतं  
पार्थिवं क्षत्रं दुर्योधनवशानुगम् । तेषां मध्यावतरणं तव कृष्ण  
न रोचये ॥ ८३ ॥ न हि नः प्रीणयेत् द्रव्यं न देवलं कुतः सुखम् ।  
न च सर्वामन्त्रैश्चर्यं तव द्रोहेण नाश्व ॥ ८४ ॥

श्रीभगवानुवाच । जानाम्येतां महाराज धार्तराष्ट्रस्य पाप-  
ताम् । अवाच्यास्तु भविष्यामः सर्वलोके महीक्षिताम् ॥ ८५ ॥  
न चापि नम पथ्याप्ताः सहिताः सर्वपार्थिवाः । क्रुद्धस्य संयुगे  
स्यातुं सिंहस्यैवेतरे मृगाः ॥ ८६ ॥ अथ चेत्ते प्रवर्त्तेरन् मयि  
किञ्चिदसाम्प्रतम् । निर्दहेयं क्रूरान् सर्वानिति मे धीयते मतिः  
॥ ८७ ॥ न जातु गमनं तत्र भवेत् पार्थ निरर्थकम् । अर्थप्राप्तिः  
कदाचित् स्यादन्ततो बाध्यवाच्यता ॥ ८८ ॥

युधिष्ठिर उवाच । यत्तुभ्यं रोचते कृष्ण स्वस्ति प्राप्नुहि  
कौरवान् । ज्ञातार्थं स्वस्तिमन्त त्वा द्रक्ष्यामि पुनरागतम् ॥ ८९ ॥  
विश्वक्सेन क्रूरान् गत्वा भारतान् शमये. प्रभो । यथा सर्वे  
सुमनसः सह स्याम. सुचेतसः ॥ ९० ॥ भ्राता चासि सखा  
चासि वीमत्कोर्मन च प्रिय. । सोऽहं हि नाविशङ्क्योऽसि स्वस्ति  
प्राप्नुहि भूतये ॥ ९१ ॥ अस्मान् वेत्य परान् वेत्य वेत्यार्धान्  
वेत्य भाषितुम् । अद्य दृष्ट्वितं कृष्ण तत्तदाच्य. सुयोधनः ॥ ९२ ॥

वयद्वर्मेण संयुक्तमुपपद्येदितं वचः । तत्तत् केशव भाषिण्याः सान्त्तुं  
वा यदि वेतरत् ॥ ८३ ॥

इति उद्योगपर्वणि भगवद्गीतानुपर्वणि युधिष्ठिरवाक्ये

एकसप्ततोऽध्यायः ॥ ७१ ॥

श्रीनगवानुवाच । सञ्जयस्त्व श्रुत वाक्यं भवतश्च श्रुतं भवा ।  
सर्वं जानाम्यभिप्रायं वस्तेषां भवतश्च यः ॥ १ ॥ तव दृष्टान्विता  
बुद्धिस्तेषां वैराग्यया मतिः । यद्व्युद्वेन लभ्येत तत्ते वज्रमतं भवेत्  
॥ २ ॥ न चैवं नैष्ठिकं कर्म ह्रद्वियस्य विद्याम्यते । आह्वराग्र-  
निष्ठा सर्वे न भैक्ष्यं ह्रद्वियश्चरेत् ॥ ३ ॥ जयो वधो वा संग्रामे  
धात्रा दिष्टः सनातनः । स्वधर्मः ह्रद्वियस्यैष कार्पण्यं न प्रच-  
स्यते ॥ ४ ॥ न हि कार्पण्यमास्याय शक्या वृत्तिर्दुग्धिष्ठिरः ।  
विक्रमस्त महाबाहो जहि शत्रून् परन्तप । अतिगृहाः कृत-  
स्तेहा दीर्घकालं सहोषिताः । कृतमित्राः कृतबला धार्तराष्ट्राः  
परन्तप ॥ ५ ॥ न पर्य्यायोऽस्ति यत् साम्यं त्वयि कुर्युर्विशाम्यते ।  
बलवत्तां हि मन्यन्ते भीष्मद्रोणकृपादिभिः ॥ ६ ॥ दावच्च मार्द्द-  
वेनैताव्राजन्नुपचरिष्यसि । तावदेते हरिष्यन्ति तव राज्यमरि-  
न्दम ॥ ८ ॥ नावुक्त्रोश्चान्न कार्पण्यवान्न च धर्मार्थकारणात् । अलं  
कर्तुं धार्तराष्ट्रास्तव काममरिन्दम ॥ ९ ॥ एतदेव निमित्तं ते  
पाण्डवास्तु यथा त्वयि । नान्वतप्यन्त कौपीनं तावत् कृत्वापि  
दुष्करम् ॥ १० ॥ पितामहस्य द्रोणस्य विदुरस्य च धीमतः ।  
ब्राह्मणानाञ्च साधूनां राज्ञश्च नगरस्य च ॥ ११ ॥ पश्यतां कुरु-  
मुख्यामां सर्वेषामेव तत्त्वतः । दानशीलं मृदुं दान्तं धर्मशील  
मनुव्रतम् ॥ १२ ॥ यत्नामुपधिना राजन् यूते बद्धितवांस्तदा ।  
न चापत्रपते तेन नृपसः स्वेन कर्मणा ॥ १३ ॥ तथा शीलसमा-

चारे राजन् मा प्रणयं कृथाः । वध्यास्ते सर्वलोकस्य किं पुन-  
 स्तव भारत ॥ १४ ॥ वाग्भिस्त्वप्रतिरूपाभिरतुदत्त्वां सहाबुजम् ।  
 श्लाघमानः प्रहृष्ट सन् भ्रातृभिः सह भारत ॥ १५ ॥ एतावत्  
 पाण्डवानां हि नास्ति किञ्चिद्विद्वत् स्वकम् । नामधेयञ्च गोत्रञ्च  
 तदप्येषां न शिष्यते ॥ १६ ॥ कालेन महता चैषां भविष्यति परा-  
 भवः । प्रकृतिं ते भजिष्यन्ति नष्टप्रकृतयो मयि ॥ १७ ॥ दुःशा-  
 सनेन पापेन तदा द्यूते प्रवर्तिते । अनाथवत्तदा देवी द्रौपदी  
 सुदुरात्मना ॥ १८ ॥ आकृष्य केशे सदती समायां राजसंसदि ।  
 भीष्मद्रोणप्रमुखतो गौरिति व्याहृता मुहुः ॥ १९ ॥ भवता  
 बारिताः सर्वे भ्रातरो भीमविक्रमा । धर्मपाथनिवहास्य न किञ्चित्  
 प्रतिपेदिरे ॥ २० ॥ एताश्चान्यास परुषा वाचः स समुदीरयन् ।  
 श्लाघते चातिमध्ये स त्वयि प्रव्रजिते वनम् ॥ २१ ॥ ये तत्रासन्  
 समानीतास्ते दृष्ट्वा त्वामनागसम् । अश्रुकण्ठा रुदन्तश्च समाया-  
 मासते तदा ॥ २२ ॥ न चैनमभ्यनन्दं स्ते राजानो ब्राह्मणैः सह ।  
 सर्वे दुर्योधनं तत्र निन्दति स समासदः ॥ २३ ॥ कुलीनस्य च  
 या निन्दा वधो वामित्रकर्षण । महागुणो वधो राजन् न तु निन्दा  
 कुजीविका ॥ २४ ॥ तदैव निहतो राजन् यदैव निरपवपः ।  
 निन्दितश्च महाराज पृथिव्यां सर्वराजभिः ॥ २५ ॥ ईषत्कार्थ्यो  
 वधस्तस्य यस्य चारित्र्यमौदृश्यम् । प्रस्कन्देन प्रतिस्तब्धश्चिन्मूल  
 इव द्रुमः ॥ २६ ॥ वध्यः सर्प इवानार्थ्यः सर्वलोकस्य दुर्मतिः ।  
 जह्मेनं त्वममित्रञ्च मा राजन् विचिकित्तिथाः ॥ २७ ॥ सर्वथा  
 त्वत्क्षमञ्चैतत् रोचते च ममानघ । यत्त्वं पितरि भीष्मे च प्रणि-  
 पातं समाचरे ॥ २८ ॥ अहन्तु सर्वलोकस्य गत्वा हित्वाग्निं  
 संशयम् । येषामस्ति द्विधाभावो राजन् दुर्योधनं प्रति ॥ २९ ॥  
 मध्ये राज्ञामहं तत्र प्रातिपौरुषिकान् गुणान् । तव सङ्कीर्तयि-  
 श्यामि धी च तस्य व्यतिक्रमाः ॥ ३० ॥ ब्रुवतस्तत्र मे वाक्यं धर्मार्थ-

सहितं हितम् । निश्चयं पार्थिवाः सर्वे नानाजनपदेश्वराः ॥३१॥  
 त्वयि सम्प्रतिपत्स्यन्ते धर्मात्मा सत्यवागिति । तस्मिंश्चाधिगमि-  
 ष्यन्ति यथा लोभाद्वर्तत ॥ ३२ ॥ गर्हद्विष्टानि चैत्रेण पौरजान-  
 पदेश्वपि । ब्रह्मवालानुपादाय चातुर्वर्ण्यं समागते ॥ ३३ ॥ अमं  
 वै याचमानस्त्वं नाधमं तत्र लप्स्यसे । कुक्षन् विगर्हद्विष्टान्ति  
 पृतराष्ट्रं पार्थिवाः ॥ ३४ ॥ तस्मिंल्लोकपरित्यक्ते किं कार्यमव-  
 शिष्यते । हते दुर्योधने राजन् यदन्यत् क्रियतामिति ॥ ३५ ॥  
 द्यावा चाहं कुक्षन् सर्वान् युष्मदर्थमहापयन् । यतिष्ये प्रथमं  
 कर्तुं लक्ष्ये च चेष्टितम् ॥ ३६ ॥ कौरवाणां प्रवृत्तिश्च गत्वा  
 युद्धोपकारिकाम् । निश्चयं विनिवर्त्तिष्ये जयाय तव भारत ॥३७॥  
 सर्वथा युद्धमेवाहमाशंसामि परैः सह । निमित्तानि हि सर्वाणि  
 यथा प्रादुर्भवन्ति वै ॥ ३८ ॥ मृगाः अकुन्ताश्च नदन्ति घोरं  
 हस्यश्चमुख्येषु निशामुखेषु । घोराणि रूपाणि तथैव चान्नि-  
 वर्णान् बहून् पुष्यति घोररूपान् ॥ ३९ ॥ अनुयलोकक्षयकृत्  
 सुघोरो नो चेदनुप्राप्त इवान्तकः स्यात् । अस्त्राणि यन्त्रं कवचा-  
 न्याशं नागान् हयांश्च प्रतिपादयित्वा ॥ ४० ॥ योधाश्च सर्वे कृत-  
 निश्चयास्ते भवन्तु हस्यश्चरयेषु युक्ताः । सांग्रामिकं ते यदु-  
 पार्जनीयं सर्वं समग्रं कुरु तन्नरेन्द्र ॥ ४१ ॥ दुर्योधनो न ह्यल-  
 मय दातुं जीवंस्तवैतन्नृपतेः कथञ्चित् । यत्ते पुरस्तादभवत्  
 समृद्धं द्यूते जितं पाण्डवमुख्यराज्यम् ॥ ४२ ॥

इति उद्योगपर्वणि भगवद्यानपर्वणि श्रीकृष्णवाक्ये  
 द्विसप्ततोध्यायः ॥ ७२ ॥

भीमसेन उवाच । यथा यथैव शान्तिः स्यात् कुक्षणां मधु-  
 स्तूयन । तथा यथैव भाषिता ना स्म युद्धेन भीषये ॥ १ ॥

अमर्षी जातसंरम्भः श्रेयोदेषी महामनाः । नोग्रं दुर्योधनौ  
 वाच्यं साम्नेनैव समाचरे ॥ २ ॥ प्रकृत्या पापसत्त्वश्च तुल्यचेतास्तु  
 दस्युभिः । ऐश्वर्यमदमत्तश्च कृतवैरश्च पाण्डवैः ॥ ३ ॥ अदीर्घ-  
 दर्शी निष्ठूरी क्षेप्ता क्रूरपराक्रमः । दीर्घमन्युरनेयश्च पापात्मा  
 निक्कृतिप्रियः ॥ ४ ॥ म्रियेतापि न भज्येत नैव जह्यात् स्वकम्मतम् ।  
 तादृशेन शमः कृष्ण मन्ये परमदुष्करः ॥ ५ ॥ सुहृदामप्यवाचीन-  
 स्थितधर्मा प्रियावृतः । प्रतिहन्येव सुहृदां वाच्यश्चैव मनांसि च  
 ॥ ६ ॥ स मन्युवशमापन्नः स्वभावं दुष्टमास्थितः । स्वभावात्  
 पापमभ्येति तप्येच्छन्न इवोरगः ॥ ७ ॥ दुर्योधनो हि यतसेनः  
 सर्वदा विदितस्तव । यच्छौलो यत्स्वभावश्च यदुवलो यत्परा-  
 क्रमः ॥ ८ ॥ पुरा प्रसन्नाः कुरव सच्चपुत्रस्तथा वयम् । इन्द्र-  
 ज्येष्ठा इवाभूम मोदमानाः सवान्धवाः ॥ ९ ॥ दुर्योधनस्य क्रोधेन  
 भारता मधुसूदन । धञ्जन्ते शिशिरापायि वनानीव हृताग्नेः  
 ॥ १० ॥ अष्टादशमे राजानः प्रख्याता मधुसूदन । ये समु-  
 च्चिच्छिदुर्ज्ञातीन् सुहृदश्च सवान्धवान् ॥ ११ ॥ असुराणां समु-  
 द्धानां ज्वलतामिव तेजसा । पर्यायकाले धर्मस्य प्राप्ते कलि-  
 रजायत ॥ १२ ॥ हैहयानामुदावर्त्तो नौपानां जनमेजयः ।  
 वज्रलस्तालजङ्घानां क्रमीणामुद्धतो वसु ॥ १३ ॥ अजविन्दुः  
 सुवीराणां सुराष्ट्राणां रुषार्विकः । अर्कजश्च बलीहानां चीनानां  
 धौतमूलकः ॥ १४ ॥ हयग्रीवो विदेहानां वरयुश्च महौजसाम् ।  
 बाहुः सुन्दरवंशानां दीप्ताक्षाणां पुष्करवाः ॥ १५ ॥ सहजश्रेदि-  
 मत्स्रगानां प्रवीरानां वृषध्वजः । धारणश्चन्द्रवत्क्षानां सुकुटानां  
 बिगाहनः ॥ १६ ॥ समश्च नन्दिवेगानामिद्व्येते कुलपांसनाः ।  
 युगान्ते कृष्ण सम्भूताः कुलेषु पुरुषाधमाः ॥ १७ ॥ अययं नः  
 कुरूणां स्याद्युगान्ते कालसंभृतः । दुर्योधनः कुलाङ्गारो जघन्यः  
 पापपुरुषः ॥ १८ ॥ तस्मान्मृदु शनैर्ब्रूया धर्मार्थसंहितं हितम् ।

कामानुबन्धवद्भलं नोग्रसुग्रपराक्रम ॥ १८ ॥ अपि दुर्योधनं कृष्ण  
सर्वं वयमधश्चराः । नीचैर्भूत्वानुयास्यामी माञ्ज नो भारता  
नमन् ॥ २० ॥ अष्ट्युदासीनवृत्तिः स्याद्यथा नः कुरुभिः सह ।  
वासुदेव तथा कार्यं न कुरुननयः सृशेत् ॥ २१ ॥ वाच्यः  
पितामही वृद्धो ये च तस्य सभासदः । भ्रातृणामस्तु सोभ्रातृ  
घातैराष्ट्रः प्रशान्यताम् ॥ २२ ॥ अहमेतद्ब्रवीम्येव राजा चैव  
प्रशंसति । अर्जुनो नैव युद्धारथी भूयसी हि द्वाजुने ॥ २३ ॥

इति उद्योगपर्वणि भगवद्यानपर्वणि भीमवाक्ये

त्रिसप्ततोऽध्यायः ॥ ७३ ॥

वैशम्पायन उवाच । एतत् श्रुत्वा महाबाहुः केशवः प्रहस-  
न्निव । अभूतपूर्वं भीमस्य माह्वोपहितं वच ॥ १ ॥ गिरेरिव  
लघुत्वं तत् शीतत्वमिव पावके । नत्वा रामानुज शौरिः शार्ङ्ग-  
धन्वा वृकोदरम् ॥ २ ॥ सन्तेजयस्तदा वाग्भिर्मातारिष्वेव पाव-  
कम् । उवाच भीममासीनं कृपयाभिपरिप्लुतम् ॥ ३ ॥

श्रीभगवानुवाच । त्वमन्यदा भीमसेन युद्धमेव प्रशंससि ।  
वधाभिनन्दिनः क्रूरान् घातैराष्ट्रान्निर्मादेषु ॥ ४ ॥ न च स्वपिषि  
जागर्षि न्युज शेषि परन्तप । घोरामशान्ता रुषतीं सदा वाचं  
प्रभाषसे ॥ ५ ॥ निःश्वसन्नमिवत्तेन सन्तप्त स्वेन मन्युना । अग्र-  
शान्तमना भीम सधूय इव पावक ॥ ६ ॥ एकान्ते निःश्वसन्  
शेषि भारार्त्त इव दुर्बल । अपि त्वा केचिदुन्मत्त मन्त्येऽतर्हिदा  
जनाः ॥ ७ ॥ आरुह्य वृक्षान्निर्मूलान् गज परितुडन्ति । निघ्नन्  
पद्भिः क्षितिं भीम निःश्वसन् परिधावसि ॥ ८ ॥ नास्मिन् जनेन  
रमसे रहः क्षिपसि पाण्डव । नान्यन्निशि दिवा चापि कदाचि-  
दभिनन्दसि ॥ ९ ॥ अकक्षात् क्षयमानश्च रहस्यास्से रुदन्निव ।



जान्तेर्मूर्ध्वाननाधाय चिरमासुसे प्रमीलितः ॥ १० ॥ भ्रुकुटिञ्च  
 पुनः कुर्वन्नाष्ठौ च विदधन्निव । अभीक्ष्णं दृश्यते भीम सर्वं तन्मन्यु-  
 कारितम् ॥ ११ ॥ यथा पुरस्तात् सविता दृश्यते शुक्रमुच्चरन् ।  
 यथा च पश्चान्निर्मक्तो ध्रुवः पर्य्यति रश्मिमान् ॥ १२ ॥ तथा सत्त्वं  
 ब्रवीम्येतत् नास्ति तस्य व्यतिक्रमः । हन्ताहं गदयाभ्येत्य दुर्य्यो-  
 धनमनप्रेणम् ॥ १३ ॥ इति स्म मध्ये आतृणां सत्वेनालभसे  
 गदाम् । तस्य ते प्रथमे बुद्धिधीयतेऽद्यपरन्तप ॥ १४ ॥ अहो  
 युद्धामिकाङ्क्षाणां युद्धकाल उपस्थिते । चेतांसि विप्रतीपानि यत्त्वां  
 भीभीमं विन्दति ॥ १५ ॥ अहो पार्थ निमित्तानि विपरीतानि  
 पश्यसि । स्वप्नान्ते जागरान्ते च तस्मात् प्रथममिच्छसि ॥ १६ ॥  
 अहो नाशंससे किञ्चित् पुंस्त्वं ह्यीव एवात्मनि । कश्मलेनाभि-  
 पन्नोसि तेन ते विद्धत मन ॥ १७ ॥ उद्वेपते ते हृदयं मनस्ते  
 प्रतिसीदति । जरस्तस्म्यहोतोऽसि तस्मात् प्रथममिच्छसि ॥ १८ ॥  
 अनित्यं क्लिप्तं नित्यं च पार्थ चित्तं चलच्चलम् । वातवेगप्रचलिता  
 अष्टौला शाल्मलेरिव ॥ १९ ॥ तवैषा धिक्कृता बुद्धिर्गदा वागिव  
 मानुषौ । मनांसि पाण्डुपुत्राणां नञ्जवत्प्रवृत्तानिव ॥ २० ॥ इदं  
 मे महदाश्चर्य्यं पर्वतस्येव सर्पणम् । यदौदृशं प्रभाषिष्या भीम-  
 सेनासमं वचः ॥ २१ ॥ स दृष्ट्वा स्वानि कर्माणि कुले जन्म च  
 भारत । उत्तिष्ठस्व विषादं मा कृथा वीर स्थिरो भव ॥ २२ ॥  
 न चैतदनुत्तम ते वत्ते ग्लानिररिन्दम । यदाजसा न लभते  
 ह्यत्रियो न तदश्नते ॥ २३ ॥

इति उद्योगपर्वणि भगव्यानपर्वणि श्रीकृष्णवाक्ये

चतुःसप्ततोऽध्याय ॥ ७४ ॥

वैशम्पायन उवाच । तथोक्तो वासुदेवेन नित्यमन्युरमर्षणः ।

सदृशवत् समाधावत् दभाषि तदनन्तरम् ॥ १ ॥

भौमसेन उवाच । अन्यथा मां विकीर्णन्तमन्यथा मन्यसे  
ऽच्युत । प्रणीतभावमत्यर्थं युधि सत्यपराक्रम ॥ २ ॥ वेत्सि  
दाशार्हं स त्वं मे दीर्घकालं सहोषित । उत वा नादुजानासि  
प्लवनं क्रुद्ध इवाप्लवम् ॥ ३ ॥ तस्मादनभिहृष्टपाभिर्वाग्भिर्मां त्व  
समच्छसि । कथं हि भौमसेनं मां जानन् कथनं नाधव ॥ ४ ॥  
ब्रूयादप्रतिहृष्टपाणिं यथा मां वक्तुमर्हसि । तस्मादिदं प्रवक्ष्यामि  
वचनं वृष्णिनन्दन ॥ ५ ॥ आत्मनः पौरुषञ्चैव बलञ्च न समं परैः ।  
सर्वयानार्थकर्मैतत् प्रशंसां स्वयमात्मनः ॥ ६ ॥ अतिवादापविद्वस्तु  
वक्ष्यामि बलमात्मनः । पश्यसे रोदसी कृष्ण ययोरासन्निभाः  
प्रजा ॥ ७ ॥ अवल्ले चाप्रतिष्ठे चाप्यनन्ते सर्वमातरो । यदौमे  
सहसा क्रुद्धे समेयातां मिले इव ॥ ८ ॥ अहमेते निगृह्णीया  
वाङ्मया सचराचरे । पश्यैतदन्तरं बाह्यमर्ह्यपारिषयोऽरिव ॥ ९ ॥  
य एतत् प्राप्य मुच्येत न तं पश्यामि पूरुषम् । हिमवांश्च समुद्रश्च  
बज्री वा बलमित् स्वयम् ॥ १० ॥ मयाभिपन्नं त्रायिरन् बलमास्थाय  
न त्रयः । युवाहान् क्षत्रियान् सर्वान् पाण्डवेष्वाततायिनः ॥ ११ ॥  
अथ पादतले चैनानघितिष्ठामि भूतले । न हि त्वं नाभिजानासि  
मम विक्रममच्युत ॥ १२ ॥ यथा नया विनिर्जित्य राजानो  
वशगाः कृताः । अथ चेन्मां न जानासि सूर्यस्येवोद्यतः प्रभाम्  
॥ १३ ॥ विगाढे युधि सन्वाधे वेत्सप्रसे मां जनार्दन । परुषै-  
रान्निपत्येवं व्रणं पूर्तिनिबोद्धवन् ॥ १४ ॥ यथामतिं ब्रवीम्येतत्  
विद्धि मानधिकं ततः । द्रष्टासि युधि सन्वाधे प्रवृत्ते वैशसेऽहनि  
॥ १५ ॥ मया प्रणुनान्नातङ्गाव्रथिनः सादिनस्तथा । तथा नरा-  
नभिरुद्धं निघ्नन्तं क्षत्रियर्षभान् ॥ १६ ॥ द्रष्टा मां तच्च लोकञ्च  
विक्रमन्तं चराचरान् । न मे सौदन्ति मज्जानो न ममोदपते

मनः ॥ १० ॥ सर्वलोकादभिक्रुद्धान् भयं विद्यते नमः । किन्तु  
सौहृदमेवैतत् कृपया मधुसूदन । सर्वांस्तिथिषु संक्षेपान्ना ज्ञ  
नो भरता नमः ॥ १८ ॥

इति उद्योगपर्वणि वानसन्धिपर्वणि भीमवाक्ये

पञ्चसप्ततोऽध्यायः ॥ ७५ ॥

श्रीभगवानुवाच । भावं जिज्ञासमानोऽहं प्रणवादिदमब्रुवम् ।  
न चाक्षेपान् पाण्डित्यान् क्रोधान् विवक्षया ॥ १ ॥ वेदाहं तत्र  
माहात्म्यमुत ते वेद यद्वलम् । उत ते वेद कर्माणि न त्वां  
परिभवाम्यहम् ॥ २ ॥ यथा चात्मानं कल्याणं सम्भावयसि पाण्डव ।  
सहस्रगुणमद्येतत् त्वयि सम्भावयाम्यहम् ॥ ३ ॥ यादृशे च कुले  
जन्म सर्वराजाभिपूजिते । बन्धुभिश्च सुहृद्भिश्च भीम त्वनसि  
तादृश ॥ ४ ॥ जिज्ञासन्तो हि धर्मस्य सन्दिग्धस्य वृकोदर ।  
पर्यायं नाध्यवस्यन्ति देवमानुषयोज्जनाः ॥ ५ ॥ स एव हेतुर्भूत्वा  
हि पुरुषस्त्यार्थसिद्धिषु । विनाशेऽपि स एवास्य सन्दिग्धं कर्म  
पौरुषम् ॥ ६ ॥ अन्यथा परिदृष्टानि कविभिर्दोषदर्शिभिः । अन्यथा  
परिवर्तन्ते वैगा इव नमस्ततः ॥ ७ ॥ सुमन्त्रितं सुनीतञ्च न्यायत-  
श्चोपपादितम् । कृतं नानुष्यकं कर्म दैवेनापि विरुध्यते ॥ ८ ॥  
दैवमप्यकृतं कर्म पौरुषेण बिभ्रन्त्यते । शीतमुष्णं तथा वर्षं क्षुत्-  
पिपासे च भारत ॥ ९ ॥ यदन्यद्दृष्टमावस्य पुरुषस्य स्वयं कृतम् ।  
तस्मादनुपरोधश्च विद्यते तत्र लक्षणम् ॥ १० ॥ लोकस्य नान्यतो  
वृत्तिः पाण्डवान्यत्र कर्मण । एवं बुद्धिः प्रवर्तते फलं स्यादुभया-  
न्वये ॥ ११ ॥ य एवं कृतबुद्धिः सन् कर्मस्तेव प्रवर्तते । नासिद्धौ  
व्यथते तस्य न सिद्धौ हर्षमश्नुते ॥ १२ ॥ तत्रेयमनुमात्रा मे भीम-  
सेन विवक्षिता । नैकान्तसिद्धिर्वक्तव्या शत्रुभिः सह संयुगी ॥ १३ ॥

नातिप्रहोणरश्मिः स्यान्नया भावविपर्यये । विषादमच्छन्दुर्ग्लानिं  
वाप्येतदर्थं ब्रवीमि ते ॥ १४ ॥ श्वो भूते धृतराष्ट्रस्य समीपं प्राप्य  
पाण्डव । यतिष्ये प्रथमं कर्त्तुं युष्मदर्थमहापयन् ॥ १५ ॥ शर्म  
चेत्ते करिष्यन्ति ततोऽनन्तं यद्यो नमः । भवताञ्च कृतं काम-  
स्तेषाञ्च अथैव उत्तमम् ॥ १६ ॥ ते चेदभिनिवेक्ष्यन्ति नाभ्युपैयन्ति  
मे वच । कुरवो युद्धमेवात्र घोरं कर्म भविष्यति ॥ १७ ॥ अस्मिन्  
युद्धे भीमसेन त्वयि भारः समाहितः । धूरजनेन धार्या स्यात्  
वोढव्य इतरो जनः ॥ १८ ॥ अहं हि यन्ता वीमत्सोर्भविता  
संयुगे सति । धनञ्जयस्यैव कामो न हि युद्धं न कामये ॥ १९ ॥  
तस्मादाशङ्कमानोऽहं वृकोदर मतिं तव । गदतः क्लीवया वाचा  
तेजस्ते समदीदिपम् ॥ २० ॥

इति उद्योगपर्वणि दानसन्धिपर्वणि श्रीकृष्णवाक्ये

षट्सप्ततोलः ॥ ७६ ॥

अर्जन उवाच । उक्तं युधिष्ठिरेणैव यथा वाच्यं जनार्दन ।  
तव वाक्यन्तु मे श्रुत्वा प्रतिभाति परन्तप ॥ १ ॥ नैव प्रथममत्र  
त्वं मन्यसे सुकरं प्रभो । लोभादा धृतराष्ट्रस्य दैन्यादाः समुप-  
स्थितात् ॥ २ ॥ अफलं मन्यसे वापि पुष्टस्य पराक्रमम् । न  
चान्तरेण कर्माणि पौनषिण फलोदयः ॥ ३ ॥ यदिदं भाषितं  
वाक्यं तथा च न तथैव तत् । न चैतदेवं द्रष्टव्यमसाध्यमपि किञ्चन  
॥ ४ ॥ किञ्चैतन्मन्यसे कृच्छ्रमस्माकमवसादकम् । कुर्वन्ति तेषां  
कर्माणि येषां नास्ति फलोदयः ॥ ५ ॥ सम्पाद्यमानं सम्यक् च  
स्यात् कर्म सभलं प्रभो । स तथा कृष्ण वर्त्तस्व यथा शर्म भवेत्  
परैः ॥ ६ ॥ पाण्डवानां कुरुणाञ्च भवान्नः प्रथमः सुहृत् ।  
सुराणामसुराणाञ्च यथा वीरः प्रजापतिः ॥ ७ ॥ कुरुणां पाण्ड-

वानाञ्च प्रतिपत्स्व निरामयम् । असद्वितमनुष्ठानं मन्ये तव न  
दुष्करम् ॥ ८ ॥ एवञ्च कार्यतामेति कार्यं तव जनाह्नन । गम-  
नादेवमेव त्वं करिष्यसि जनाह्नन ॥ ९ ॥ चिकीर्षितमथान्यत्ते  
तस्मिन् वीर दुराह्मनि । भविष्यति च तत् सर्वं यथा तव चिकी-  
र्षितम् ॥ १० ॥ शर्म ते सह वा नोऽस्तु तव वा यच्चिकीर्षितम् ।  
विचार्यमाणो य कामस्तव कृष्ण स नो गुरु ॥ ११ ॥ न स  
नार्हति दृष्टात्मा वध ससुतवान्धवः । येन धर्मसुते दृष्ट्वा न सा  
श्रीरुपनर्षिता ॥ १२ ॥ यच्चाप्यपश्यतोपायं धर्मिष्ठं मधुसूदन ।  
उपायेन नृमसेन हृता दुर्यूतदेविना ॥ १३ ॥ कथं हि पुरुषो  
जातः क्षत्रियेषु धनुर्वरः । समाहृतो निजर्त्तत प्राणत्यागेऽप्युप-  
स्थिते ॥ १४ ॥ अधर्मेण जितान् दृष्ट्वा वने प्रव्रजितांस्तथा ।  
वध्यता मम वार्ष्णेय निर्गतोऽसौ सुयोधनः ॥ १५ ॥ न चैतद्भुतं  
कृष्ण निवार्यं यच्चिकीर्षसि । क्रिया कथञ्च मुख्या स्यात् मृदुना  
वेतरेण वा ॥ १६ ॥ अथवा मन्यसे ज्यावान् वधस्तेषामनन्तरम् ।  
तदेव क्रियतानाशु न विचार्यमतस्त्वया ॥ १७ ॥ जानासि हि  
यथा तेन द्रौपदी पापबुद्धिना । परिक्लिष्टा सभामध्ये तच्च तस्यो-  
पनर्षितम् ॥ १८ ॥ स नाम सम्यग्वर्त्तत पाण्डवेष्विति माधव ।  
न मे सञ्जायते बुद्धिर्वीजमुत्तमिषोषरे ॥ १९ ॥ तस्माद्यन्नन्यसे  
युक्तं पाण्डवानां हितञ्च तत् । तदाशु कुरु वार्ष्णेय यन्न कार्य-  
मनन्तरम् ॥ २० ॥

इति उद्योगपर्वणि यानसन्धिपर्वणि अर्जुनवाक्ये

सप्तसप्ततेश्चाध्यायः ॥ ७७ ॥

श्रीभगवानुवाच । एवमेतस्महावाहो यथा बहसि पाण्डव ।  
पाण्डवानां कुरुणाञ्च प्रतिपत्स्येत निरामयम् ॥ १ ॥ सर्वं त्विदं

ममापन्नं बीभत्सो कर्मणोर्द्वयोः । क्षेत्रं हि रसवच्छब्दं कर्मणै-  
 वोपपादितम् ॥ २ ॥ ऋते वर्णान् कौन्तेय जातु निर्वर्त्तयेत् फलम् ।  
 तत्र वै पौरुषं ब्रूयुरासेक यत्र कारितम् ॥ ३ ॥ तत्र चापि ध्रुवं  
 पश्येच्छोषणं दैवकारितम् । तदिदं निश्चितं बुद्ध्या पूर्वैरपि महा-  
 त्मभिः ॥ ४ ॥ दैवे च मानुषि चैव सयुक्तां लोककारणम् । अहं हि  
 तत् करिष्यामि परं पुरुषकारतः ॥ ५ ॥ दैवन्तु न मया शक्यं कर्म  
 कर्त्तुं कथञ्चन । स हि धर्मञ्च लोकञ्च त्यक्त्वा चरति दुर्मति ॥ ६ ॥  
 न हि सन्तप्यते तेन यथा रूपेण कर्मणा । तथापि बुद्धिं पापिष्टा  
 बर्द्धयन्त्यस्य मन्त्रिण ॥ ७ ॥ शकुनिः सूतपुत्रश्च भ्राता दुःशासन-  
 स्तथा । स हि त्यागेन राज्यस्य न शमं समुपैष्यति ॥ ८ ॥ अन्त-  
 रेण वधं पार्थ सातुवन्ध्वः सुयोधनः । न चापि प्रणिपातेन त्यक्तु-  
 मिच्छति धर्मराट् ॥ ९ ॥ दास्यमानश्च राज्यं स न प्रदास्यति  
 दुर्मतिः । न तु मन्ये स तद्वाच्यो यद्युधिष्ठिरश्चासनम् ॥ १० ॥  
 उक्तां प्रयोजनं यत्तु धर्मराजेन भारत । तथा पापस्तु तत् सर्वं  
 न करिष्यति कौरवः ॥ ११ ॥ तस्मिंश्चाक्रियमाणेऽसौ लोकवध्यो  
 भविष्यति । नम चापि स वध्यो हि जगत्स्यापि भारत ॥ १२ ॥  
 येन कौमारके यूयं सर्वे विप्रकृताः सदा । विप्रलुप्तञ्च वो राज्यं  
 नृशसेन दुरात्मना ॥ १३ ॥ न चोपशम्यते पापं त्रियं दृष्ट्वा  
 युधिष्ठिरे । असकृच्चाप्यह तेन त्वत् कृते पार्थ भेदितः ॥ १४ ॥  
 न मया तद्गृहीतञ्च पापं तस्य चिकीर्षितम् । जानासि हि महा-  
 बाहो त्वमप्यस्य परं मतम् ॥ १५ ॥ प्रियं चिकीर्षमाणञ्च धर्म-  
 राजस्य मानपि । सत्त्वानंस्तस्य चात्मानं नम चैव परं मतम् ॥ १६ ॥  
 अजानन्निव नां कस्मादर्जुनाद्याभिश्चक्षुसे । यच्चापि परमं दिव्यं  
 तच्चाप्यनुगतं त्वया ॥ १७ ॥ विधानविहितं पार्थ कथं शर्म भवेत्  
 परैः । यत्तु वाचा मया शक्यं कर्मणा वापि पाण्डव ॥ १८ ॥  
 करिष्ये तदहं पाथे न त्राशसे शमं परै । कथं गोह्वरणे क्षुत्तो

नैतच्छर्म तथा हितम् ॥ १८ ॥ याच्यमानोऽपि भीष्मस्य सम्भत्-  
सरगतेऽध्वनि । तदैव ते पराभूता यदा सङ्कल्पितास्त्वया ॥ २० ॥  
लवणः क्षणमपि न च तुष्टः सुबोधन । सर्वथा तु मया  
कार्यं धर्मराजस्य आननम् । विभाव्यं तस्य भूयश्च कर्म पापं  
दुरात्मन ॥ २१ ॥

इति उद्योगपर्वणि भगवद्यानपर्वणि श्रीकृष्णवाक्ये

अष्टसप्ततोऽध्यायः ॥ ७८ ॥

नकुल उवाच । उक्तं वद्भविषं वाक्यं धर्मराजेन माधव ।  
धर्मज्ञेन वदान्यन श्रुतञ्चैवेह तत्त्वया ॥ १ ॥ नतमाज्ञाय राज्ञश्च  
भीमसेनेन माधव । संशयो वाद्भवीर्यञ्च ख्यापितं माधवात्मनः  
॥ २ ॥ तथैव फाल्गुनेनापि यदुक्तं तत्त्वया श्रुतम् । आत्मनश्च  
मतं वीर कथितं भवतासङ्गत ॥ ३ ॥ सर्वमेतदतिक्रम्य श्रुत्वा पर-  
मतं भवाम् । यत प्राप्तकालं मन्वेयास्तत कुर्याः पुरुषोत्तम ॥ ४ ॥  
तस्मिंस्तस्मिन्निमित्ते हि मतं भवति कैशव । प्राप्तकालं मनुष्येण  
क्षमं कार्यमरिन्दम ॥ ५ ॥ अन्यथा चिन्तितो ह्यर्थः पुनर्भवति  
सोऽन्यथा । अनित्यमतयो लोके नराः पुरुषसत्तम ॥ ६ ॥ अन्यथा-  
बुद्धयो ह्यासन्नस्मासु वनवासिषु । अदृष्टेऽन्यथा कृष्ण दृष्टेषु  
पुनरन्यथा ॥ ७ ॥ अस्माकमपि बाष्पीय वने विचरतां तदा । न  
तथा प्रणयो राज्ये यथा सम्प्रति वर्तते ॥ ८ ॥ निवृत्तवनवासान्नः  
श्रुत्वा वीर समागताः । अचौहिण्यो हि सप्तेमास्त्वतप्रसादा-  
प्सनाह्वित ॥ ९ ॥ इमान् हि पुरुषव्याघ्रानचिन्तयन्तपौरुषान् ।  
आत्तशस्त्राव्रणे दृष्ट्वा न व्यथेदिह कः पुमान् ॥ १० ॥ स भवान्  
कुरुमध्ये च सान्त्पूर्वं भयोत्तरम् । ब्रूयाद्वाक्यं यथा मन्दो न  
व्यथेन सुबोधनः ॥ ११ ॥ शुचिष्ठिरं भीमसेन वीभत्सुञ्चापरा-

जितम् । सहदेवञ्च माञ्जैव त्वाञ्च रामञ्च केशव ॥ १२ ॥ सात्य-  
किञ्च महावीर्यं विराटञ्च सहाभुजम् । द्रुपदञ्च सहानात्यं  
धृष्टद्युम्नञ्च माधव ॥ १३ ॥ कामिराजञ्च विज्रान्तं धृष्टकेतुञ्च  
चेन्निपम् । नासमोक्षितभक्त्यैः प्रतियुध्येत को युधि ॥ १४ ॥  
स भवान् गमनादिव साधयिष्यत्यसंशयम् । इष्टमयं महाबाहो  
धर्मराजस्य केवलम् ॥ १५ ॥ विदुरश्चैव भीमश्च द्रोणश्च सह-  
वाह्निकः । अथः समर्या विज्ञातुमुच्यमानास्त्वयानव ॥ १६ ॥ ते  
चैनमनुनेष्यन्ति धृतराष्ट्रं जनाधिपम् । तच्च पापसनाचारं सहा-  
नात्यं सुयोधनम् ॥ १७ ॥ श्रोता चार्यस्य विदुरस्त्वञ्च वक्ता जना-  
ह्वेन । कमिवायं विवर्त्तन्तं स्थापयेतां न वर्त्तानि ॥ १८ ॥

इति उद्योगपर्वणि भगवद्यानपर्वणि नकुलवाक्ये

एकोनाश्रीतोऽध्यायः ॥ ७८ ॥

सहदेव उवाच । यदि तत कथितं राज्ञा धर्मं एष सना-  
तनः । यथा च युद्धमेव स्यात्तथा कार्येनरिन्दन ॥ १ ॥ यदि  
प्रशनमिच्छेयुः कुरवः पाण्डवैः सह । तथापि युद्धं दाशार्हं  
योजयेथाः सहैव तैः ॥ २ ॥ कथन्तु दृष्ट्वा पाञ्चालीं तथा कृष्ण  
सभागताम् । अयुद्धेन प्रशम्येत भम मन्युः सुयोधने ॥ ३ ॥  
यदि भीमार्जुनौ कृष्ण धर्मराजश्च धार्मिकः । धर्मसुतसृज्य  
तेनाहं योद्धुमिच्छामि सयुगे ॥ ४ ॥

सात्यकिस्त्वाच । सत्यमाह महाबाहो सहदेव महामतिः ।  
दुर्योधनबधे शान्तिस्तस्य कोपस्य मे भवेत् ॥ ५ ॥ न जानासि  
यथा दृष्ट्वा चौराजिनधरान् दने । तवापि मन्युः सङ्गूतो दुःखि-  
तान् प्रेक्ष्य पाण्डवान् ॥ ६ ॥ तस्मान्माद्रीसुतः शूरो यदाह रण-  
कर्कशः । वचनं सर्वयोधानां तन्मतं पुरुषोत्तम ॥ ७ ॥



वैशम्पायन उवाच । एवं वदति वाक्यन्तु युयुधाने महामतौ ।  
सुभीमः सिंघनादोऽभूत् योधाना तत्र सर्वशः ॥ ८ ॥ सर्वे हि  
सर्वेशो वीरास्तद्वचः प्रत्यपूजयन् । साधुसाध्विति श्रुत्वा हर्षयन्तो  
युयुत्सवः ॥ ९ ॥

इति उद्योगपर्वणि भगवद्यानपर्वणि सहदेववाक्ये

अश्वीतितनोऽध्यायः ॥ ८० ॥

वैशम्पायन उवाच । राज्ञस्तद्वचनं श्रुत्वा धर्मार्थसहितं हितम् ।  
कृष्णा दाग्राहमासीनमब्रवीच्छोककर्षिता ॥ १ ॥ सूता द्रुपद-  
राजस्य असितायतसूर्ध्वजा । सम्पूज्य सहदेवञ्च सात्यकिञ्च महा-  
रथम् ॥ २ ॥ भीमसेनञ्च समान्तं दृष्ट्वा परमदुर्मनाः । अश्वपूर्ण-  
क्षणा वाक्यमुवाचेदं मनस्विनी ॥ ३ ॥ विदितं ते महाबाहो  
धर्मञ्च मधुसूदन । यथा निकृतिमास्थाय भ्रंशिताः पाण्डवाः  
सुखात् ॥ ४ ॥ धृतराष्ट्रस्य पुत्रेण सामात्येन जनार्दन । यथा च  
सञ्जयो राज्ञा मन्त्र रहसि आवितः ॥ ५ ॥ युधिष्ठिरेण दाग्राहं  
तच्चापि विदितं तव । यथोक्तः सञ्जयश्चैव तच्च सर्वं श्रुतं त्वया ॥ ६ ॥  
पञ्च नस्तात दीवन्तां ग्रामा इति महायुते । अविस्थलं वृकस्थलं  
माकन्दौ वारणावतम् ॥ ७ ॥ अवसानं महाबाहो कञ्चिदेकञ्च  
पञ्चमम् । इति दुर्योधनो वाच्यः सुहृदस्यास्य केशव ॥ ८ ॥ न  
चापि ह्यकेरोहाक्यं श्रुत्वा कृष्ण सुयोधनः । यधिष्ठिरस्य दाग्राहं  
श्रीमतः सन्धिभिच्छृतः ॥ ९ ॥ अप्रदानेन राज्यस्य यदि कृष्ण  
सुयोधनः । सन्धिभिच्छ्रेण कर्तव्यन्तत्र गत्वा कथञ्चन ॥ १० ॥  
शङ्कन्ति हि महाबाहो पाण्डवाः सञ्जयैः सह । धार्तराष्ट्रवलं  
घोरं क्रुद्धं प्रतिसमासितुम् ॥ ११ ॥ न हि साम्ना न दानेन  
शक्याऽर्थस्तेषु कथन । तच्चात्तेषु न कर्तव्या कृपा ते मधुसूदन ॥ १२ ॥

साक्षाद् दानेन वा कृष्ण ई न ग्राम्यन्ति शत्रवः । वोक्तव्यस्तेषु  
दण्ड स्यात् जीवित परिरक्षता ॥ १३ ॥ तस्मात्तेषु महादण्डः  
क्षेप्तव्यः क्षिप्रमच्युत । त्वया चैव महाबाहो पाण्डवैः सह सृञ्जयैः  
॥ १४ ॥ एतत् समर्थं पार्थानां तव चैव यष्टस्कुरम् । क्रियमाणं  
भवेत् कृष्ण क्षत्रस्य च सुखावहम् ॥ १५ ॥ क्षत्रियेण हि हन्तव्यः  
क्षत्रियो लोभमास्थित । अक्षत्रियो वा दाशार्हं स्वधर्ममनु-  
तिष्ठता ॥ १६ ॥ अन्यत्र ब्राह्मणात्तात सर्वपापेष्वावस्थितात् ।  
शुर्कार्हं सर्ववर्णानां ब्राह्मणः प्रसृताग्रभुक् ॥ १७ ॥ यथावध्ये  
भवेद्दोषो वध्यमाने जनाईन । स वध्यस्यावधे दृष्ट इति धर्मविदो  
विदुः ॥ १८ ॥ यथा त्वा न स्पृशेद्दिष दोषः कृष्ण तथा कुरु ।  
पाण्डवै सह दाशार्हं सृञ्जयैः सह सैनिकैः ॥ १९ ॥ पुनरुक्तञ्च  
वक्ष्यामि त्रियम्भेण जनाईन । का तु सीमन्तिनी मादृक् पृथिव्या-  
मस्ति केशव ॥ २० ॥ सुता द्रुपदराजस्य वेदोमध्यात समुत्थिता ।  
धृष्टद्युम्नस्य भगिनी तव कृष्ण प्रिया सखी ॥ २१ ॥ आजमीदकुलं  
प्राप्ता स्त्रुषा पाण्डोर्महात्मनः । महिषी पाण्डुपुत्राणां पञ्चेन्द्र-  
समवर्चसाम् ॥ २२ ॥ सुता मे पञ्चभिर्वीरैः पञ्च जाता महा-  
रथा । अभिमन्युर्यथा कृष्ण तथा ते तव धर्मतः ॥ २३ ॥ साहं  
केशग्रहं प्राप्ता परिक्रिष्टा समाङ्गता । पश्यता पाण्डुपुत्राणां  
त्वयि जीवति केशव ॥ २४ ॥ जीवन्तु पाण्डुपुत्रेषु पाञ्चालेष्वय  
वृषािषु । दासीभूतास्त्रिपापानां समामध्ये व्यवस्थिता ॥ २५ ॥  
निरमर्षेष्वक्षेत्रेषु प्रेक्षमाणेषु पाण्डुषु । पाहि मामिति गोविन्द  
मनसा चिन्तितोऽसि मे ॥ २६ ॥ यत्र मां भगवान्राजा श्वशुरो  
वाक्यमब्रवीत् । धर वृणीष्व पाञ्चालि वरार्हासि मतासि मे  
॥ २७ ॥ अदासाः पाण्डवाः सन्तु सरथाः सायुधा इति । मयोक्ते  
यत्र निर्मुक्ता वनवासाय केशव ॥ २८ ॥ एवविधानां दुःखाना-  
मभिज्ञोऽसि जनाईन । त्रावस्व पुण्डरीकाक्ष समर्तृज्ञातिवान्ध-

वान् ॥ २९ ॥ नन्वन्नं कृष्ण भौमस्य धृतराष्ट्रस्य चोभयो । स्तुषा  
भवामि धर्मेण साहं दासीकृता वल्गात् ॥ ३० ॥ धिक् पार्थस्य  
धनुष्मत्तां भौमसेनस्य धिग्वलम् । यत्र दुर्योधनः कृष्ण सुहृत्त-  
मपि जीवति ॥ ३१ ॥ यदि तेऽहमनुग्राह्या यदि तेऽस्ति कृष्ण  
मधि । धार्तराष्ट्रेषु वै कोपः सर्वः कृष्ण विधीयताम् ॥ ३२ ॥

वैशम्पायन उवाच । इत्युक्त्वा मृदुसंहारं वृजिनाग्रं सुद-  
र्शनम् । सुनीतमसितापाङ्गौ सर्वगन्धाधिवासितम् ॥ ३३ ॥ सर्व-  
लक्षणसम्पन्नं महाभूजगर्भसम् । केशपद्मं वरारोहा गच्छ वामेन  
पाणिना ॥ ३४ ॥ पद्माक्षो पुण्डरीकाक्षमुपेत्य गजगामिनी ।  
अश्रुपूर्णक्षणा दीना कृष्णं वचनमब्रवीत् ॥ ३५ ॥ अयन्तेपुण्डरी-  
काक्ष दुःशासेनकरोद्धृतः । उत्तव्यः सर्वकार्येषु परेषां सन्धि-  
मिच्छताम् ॥ ३६ ॥ यदि भीमार्जुनौ कृष्ण कृपणौ सन्धिकामुकौ ।  
पिता मे योत्स्रते वृद्धः सह पुत्रैर्महारथैः ॥ ३७ ॥ पञ्च चैव  
महावीर्याः पुत्रा मे मधुसूदन । अभिमन्युं पुरस्कृत्य योत्स्रन्ते  
कुसुमिः सह ॥ ३८ ॥ दुःशासनमभुजं श्यामं संखिनं पांशुगुण्डितम्  
यद्यहन्तु न पश्यामि का शान्तिर्हृदयस्य मे ॥ ३९ ॥ तत्रोदय  
हि वर्षाणि प्रतीक्षन्त्या गतानि मे । निधाय हृदये मन्युं प्रदीप्त-  
मिव पावकम् ॥ ४० ॥ विदीर्यते मे हृदयं धीमवाकशत्यपीडि-  
तम् । योऽयमद्य महाबाहूधर्ममेवानुपश्यति ॥ ४१ ॥ इत्युक्त्वा  
वाष्पसन्नेन कण्ठे नायतलोचना । रुरोद कृष्णा सोत्स्राम्यं सस्वनं  
वाष्पगद्गदम् ॥ ४२ ॥ स्तनौ पीनायतशोणी संहितावमिवर्षती ।  
द्रवीभूतमिवात्युष्णां मुञ्चति वारि नेत्रजम् ॥ ४३ ॥ तामुवाच महा-  
बाहुः केशवः परिसान्त्वयन् । अचिरात् द्रव्यसे कृष्णे सदती-  
र्भरतस्त्रियः ॥ ४४ ॥ एवं ता भीरु रोत्स्रन्ति निहतश्रान्तिवान्धवाः ।  
हतमित्रा हतवल्गा येषां क्रुद्धासि भामिनि ॥ ४५ ॥ अहञ्च तत्  
करिष्यामि भीमार्जनयमै सह । युधिष्ठिरनिशोमीन दैवाच्च विधि-

निर्मितात् ॥ ४३ ॥ धार्तराष्ट्राः कालपक्षा न चेत् शृण्वन्ति मे  
वचः । श्रेष्ठ्यन्ते निहता भूमौ श्वशृगालादनीकृताः ॥ ४७ ॥  
चलेद्दि हिमवान् प्रेलो मेदिनी प्रतप्ता चलेत् । द्योः पतेच्च  
सनच्चत्रा न मे मोक्षं वचो भवेत् ॥ ४८ ॥ सत्यं ते प्रतिजानामि  
कृष्णो वाष्पो निश्छद्याम् । हतानित्रान् श्रिवायुक्तानचिराद्-  
द्रव्यसे पतीन् ॥ ४९ ॥

इति उद्योगपर्वणि भगवानपर्वणि श्रीकृष्णवाक्ये  
एकाशीतोऽध्यायः ॥ ८१ ॥

अर्जुन उवाच । कुरुष्णामय सर्वेषां भवान् सुहृदनुत्तम ।  
सम्बन्धी दवितो नित्यमुभयोः पक्षयोरपि ॥ १ ॥ पाण्डवैर्धार्ति-  
राष्ट्राणां प्रतिपाद्यमनामयम् । समर्थः प्रथमञ्चैव कर्तुमर्हसि  
केशव ॥ २ ॥ त्वमितः पुण्डरीकाक्ष सुयोधनममर्षणम् । शान्त्यर्थं  
भारतं ब्रूया यत्तत् वाच्यमभिरुहम् ॥ ३ ॥ त्वया धर्मार्थयुक्त-  
श्चेदुक्तं शिवमनामयम् । हितं नादाहते बालो दिष्टस्य वश-  
मेष्यति ॥ ४ ॥

श्रीभगवानुवाच । धर्ममन्नादितञ्चैव कुरुष्णां यदनामयम् ।  
एष यास्यामि राजानं धृतराष्ट्रनभीप्सया ॥ ५ ॥

वैशम्पायन उवाच । ततो व्यपेते तमसि सूर्य्यं विमल उद्गते ।  
मैत्रे सुहृत्तं सम्प्राप्ते मृदार्धेषु दिवाकरे ॥ ६ ॥ कौमुदे मासि  
रेवत्यां शरदन्ते हिमागमे । स्कीतशस्यसुखे काले कल्यः सत्त्व-  
वतां वरः ॥ ७ ॥ मङ्गल्याः पुण्यनिर्घोषा वाचः शृणुष्व सुनृताः ।  
ब्राह्मणानां प्रतीतानामृषीणामिव वाचवः ॥ ८ ॥ कृत्वा पौर्वा-  
ह्निकं कृत्यं स्नातः शुचिरलङ्कृतः । उपतस्थे विवस्वन्तं पावकञ्च  
जनार्दनः ॥ ९ ॥ ऋषभं पुच्छ आलभ्य ब्राह्मणानभिनाय च ।

अग्निं प्रदक्षिणं कृत्वा पश्यन् कल्याणमग्रतः ॥ १० ॥ तत् प्रति-  
 श्राय वचनं पाण्डवस्य जनार्दनः । शिनेर्नृपारमासीनमभ्यभाषत  
 सात्यकिम् ॥ ११ ॥ रथ आरोप्यतां शङ्खशक्रञ्च गदवा सह ।  
 लषासङ्गाश्च शक्ताश्च सर्वप्रहरणानि च ॥ १२ ॥ दुर्योधनो हि  
 दुष्टात्मा कर्णश्च सहजो बलः । न च शत्रुरवज्ञेयो दुर्वलोऽपि  
 वलीयसा ॥ १३ ॥ ततस्तन्मतमाज्ञाय केशवस्य पुरःसरा ।  
 प्रसन्नयोजयिष्यन्तो रथं चक्रगदाभृतः ॥ १४ ॥ त दीप्तमिव  
 कालाग्निमाकाशमिव ध्वजम् । चन्द्रसूर्यप्रकाशाभ्यां चक्राभ्यां  
 समलङ्कृतम् ॥ १५ ॥ अर्द्धचन्द्रैश्च चन्द्रैश्च मत्स्यैः समृगपक्षिभिः ।  
 पुष्पैश्च विविधैश्च त्रं मणिरत्नैश्च सर्वशः ॥ १६ ॥ तस्मादित्य-  
 सङ्गाच्च ब्रह्मन्तं चारुदर्शनम् । मणिहेमविचित्राङ्गं सुध्वजं सुपता-  
 किनम् ॥ १७ ॥ सुपस्करमनाभुष्य वैशाघ्नपरिवारणम् । यशोघ्नं  
 प्रत्यभिवाणा यदूना नन्दिवर्द्धनम् ॥ १८ ॥ वाजिभिः शैव्यसुग्रीव-  
 भेषपुष्पवलाहकैः । स्नातैः सम्पादयामासुः सम्पन्नैः सर्वसम्पदाः ।  
 ॥ १९ ॥ नहिमानन्तु कृष्णस्य भूय एवाभिवर्द्धयन् । सुषोषः  
 पतंगेन्द्रेण ध्वजेन युयुजे रथः ॥ २० ॥ त मेरुशिखरप्रख्यं मेघ-  
 दुन्दुभिनिखनम् । आरुरोह रथ शोरिर्विमानमिव कामगम्  
 ॥ २१ ॥ ततः सात्यकिमारोप्य प्रययौ पुत्तलोत्तमः । पृथिवी-  
 क्षान्तरीक्षञ्च रथघोषिण नादयन् ॥ २२ ॥ व्यपोढाभस्ततः कालः  
 क्षणेन समपद्यत । शिवश्चानुववौ वायुः प्रशान्तमभवद्भजः ॥ २३ ॥  
 प्रदक्षिणानुलोमाश्च मङ्गल्या मृगपक्षिणः । प्रयागे गङ्गादेवस्य  
 वभूवुरनुयायिनः ॥ २४ ॥ मङ्गलार्थपदैः शब्दैरन्ववर्तन्त सर्वशः ।  
 सारसाः शतपत्राञ्च हंसाश्च मधुसूदनम् ॥ २५ ॥ मन्त्राहुतिमहा-  
 होमैर्हयमानञ्च पावकः । प्रदक्षिणशिखो भूला विधूमः सम-  
 पद्यत ॥ २६ ॥ वसिष्ठो वामदेवश्च भूरिद्युम्नो गयः क्रथः ।  
 शुक्रनारदवाग्मीका मरुतः कुम्भिको भृगुः ॥ २७ ॥ देवा ब्रह्मा

पर्ययैव कृष्णं यदु सुखावहम् । प्रदक्षिणमवर्त्तन्त संहिता वास-  
वानुजम् ॥ २८ ॥ एवमेतैर्महाभागैर्महर्षिगणसाधुभिः । पूजितः  
प्रययौ कृष्णः कुल्लणा सदनं प्रति ॥ २९ ॥ तं प्रयान्तमनुप्रायात्  
कुन्तीपुत्रो युधिष्ठिरः । भीमसेनार्जुनौ चोभौ माद्रीपुत्रौ च पाण्डवौ  
॥ ३० ॥ चेकितानश्च विक्रान्तो घृष्टकेतुश्च चेदिप । दुपहः  
काभिराजश्च शिखण्डी च महारथः ॥ ३१ ॥ घृष्टयुग्मः सपुत्रश्च  
विराटः कौकयै सह । ससाधनार्थं प्रययु क्षत्रियाः क्षत्रिवर्षभम्  
॥ ३२ ॥ ततोऽदुव्रज्य गोविन्दं धर्मराजो युधिष्ठिरः । राज्ञा  
सकाशे व्युतिनानुवाचेद वचस्तदा ॥ ३३ ॥ यो वै न कामान्न  
क्रोधान्न भवान्नार्थकारणात् । अन्यायमनुवर्त्तत स्थिरबुद्धिरलो-  
लुपः ॥ ३४ ॥ धर्मज्ञो हृतिमान् प्राज्ञः सर्वभूतेषु केशवः । ईश्वरः  
सर्वभूतानां देवदेव सनातनः ॥ ३५ ॥ तं सर्वगुणसम्पन्नं श्रीवत्स  
कृतलक्ष्णम् । सम्परिष्वज्य कौन्तेयः सन्देष्टुमुपचक्रमे ॥ ३६ ॥

युधिष्ठिर उवाच । या सा वाख्यात् प्रभृत्यस्मान् पर्यवर्द्धता  
वला । उपवासतपःश्रीला सदा स्वस्त्वयने रता ॥ ३७ ॥ देवता-  
तिथिपूजासु गुरुशुश्रूषणे रता । वत्सला प्रियपुत्रा च प्रियात्मकं  
जनार्दन ॥ ३८ ॥ सुयोधनभयात् या नोऽवावतामित्रकर्षण ।  
महतो मृत्युसम्वाधादुद्वरेन्नौरिवार्णवाव ॥ ३९ ॥ अस्मत्कृते च  
सततं यथा दुःखानि माधव । अनुभूतान्यदुःखाहं ता स्म पृच्छे-  
रनामयम् ॥ ४० ॥ भृशमाश्वासयैषैनां पुत्रशोकपरिप्लुताम् ।  
अभिवाद्य स्वजेयास्त्वं पाण्डवान् परिकीर्त्तयन् ॥ ४१ ॥ जडात्  
प्रभर्तत दुःखानि श्वशुराणामरिन्दम । निकारान् न तदर्हा च  
पश्यन्ती दुःखमश्रुते ॥ ४२ ॥ अपि जातु स कालः स्यात् कृष्ण  
दुःखविपर्ययः । यदाहं मातरं क्षिप्तां सुखं दद्यामरिन्दम ॥ ४३ ॥  
प्रव्रजन्तोऽभिधावन्तीं कृपणं पुनश्चरिणीम् । रुदतीमपहायैना-  
मगच्छाम वयं वनम् ॥ ४४ ॥ न नूनं म्रियते दुःखैः सा चेज्जीर्यात्

केशव । तथा पुत्रादिभिर्गाढमार्त्तां ज्ञानर्त्तसत्कृता ॥ ४५ ॥  
 अभिवाद्याथ सा कृष्ण त्वया महवनाहिमो । धृतराष्ट्रश्च कोरव्यो  
 राजानश्च वयोऽधिकाः ॥ ४६ ॥ भीष्म द्रोण कृपञ्चैव महाराष्ट्र  
 बाह्लिकम् । द्रोणिञ्च सोमदत्तञ्च सर्वाश्च भरतान् प्रति ॥ ४७ ॥  
 विदुरञ्च महाप्राज्ञं कुस्त्रुणां मन्त्रधारिणम् । अगाधबुद्धिं धर्मज्ञं  
 स्वजेया मधुस्तन ॥ ४८ ॥ इत्युक्त्वा केशवं तत्र राजमध्ये युधि-  
 श्ठिरः । अनुज्ञातो निवव्रते कृष्णं कृत्वा प्रदक्षिणम् ॥ ४९ ॥  
 प्रव्रजन्नेव वीभत्सुः सखायं पुरुषर्षभम् । अब्रवीत् परवीरश्वं  
 दाशार्हमपराजितम् ॥ ५० ॥ यदस्माकं विभो वृत्तं पुरा वै मन्त्र-  
 निश्चये । अर्द्धराज्यस्य गोविन्द विदितं सर्वराजसु ॥ ५१ ॥  
 तच्चेद्दयुरसङ्गेन सत्कृत्यानवमन्य च । प्रियं मे त्याग्यन्वावाहो  
 मुच्येरन् महतो भयात् ॥ ५२ ॥ अतश्चेदन्यथा कर्त्ता धार्तराष्ट्रो-  
 ऽनुपाववित् । अन्तं नूनं करिष्यामि क्षत्रियाणां जनार्दन ॥ ५३ ॥  
 एवमुक्ते पाण्डवेन समाहृष्यदृकोदरः । मुहुर्मुहुः क्रोधवशात्  
 प्रावेपत च पाण्डवः ॥ ५४ ॥ वेपमानश्च कौन्तेयः प्राक्रोशन्महतो  
 रवान् । धनञ्जयवचः श्रुत्वा हर्षोत्क्षिप्तमना भृशम् ॥ ५५ ॥ तस्य  
 तं निनदं श्रुत्वा सम्प्रावेपन्त धन्विनः । बाह्नानि च सर्वाणि  
 शङ्कन्मूवे प्रसुस्रवुः ॥ ५६ ॥ इत्युक्त्वा केशवं तत्र तथा चोक्त्वा  
 विनिश्चयम् । अनुज्ञातो निवव्रते परिष्वज्य जनार्दनम् ॥ ५७ ॥  
 तेषु राजसु सर्वेषु निवृत्तेषु जनार्दनः । तूर्णमभ्यागमदृष्टः शैव्य-  
 सुग्रीववाहनः ॥ ५८ ॥ ते हया वासुदेवस्य दारुकेण प्रचोदिताः ।  
 पत्न्यान्माचेमुरिव ग्रसमाना द्रुवाम्बरम् ॥ ५९ ॥ अथापश्यन्महा-  
 बाहुर्ऋषीन्ध्वनि केशवः । ब्राह्मणा श्रिया दीप्यमानान् स्थिता-  
 नुभयतः पथि ॥ ६० ॥ सोऽवतीर्थे रथात् तूर्णमभिवाद्य जना-  
 र्दनः । यथावत्तानृषीन् सर्वानभ्यभाषत पूजयन् ॥ ६१ ॥ कच्चि-  
 क्षोकेषु कुशलं कच्चिद्धर्मः स्रगुष्टितः । ब्राह्मणानां त्वया वर्णा

कच्चित्तिष्ठन्ति आसने ॥ ६२ ॥ तेभ्यः प्रयुज्य तां पूजां प्रोवाच  
मधुसूदनः । भगवन्तं क्व संसिद्धाः का वीथी भवतामिह ॥ ६३ ॥  
किं वा कार्थ्यं भगवतामहं किं करवाणि वः । केनार्थेनेह सम्प्राप्ता  
भगवन्तो महीतलम् ॥ ६४ ॥ तमब्रवीज्जामदम्प्र उतैव मधु-  
सूदनम् । परिष्वज्य च गोविन्दं सुरासुरपतेः सखा ॥ ६५ ॥  
देवर्षयः पुण्यकृतो ब्राह्मणाश्च वज्रश्रुताः । राजर्षयश्च दाशार्हं  
मानयन्तस्तपस्विनः ॥ ६६ ॥ देवासुरस्य द्रष्टारः पुराणस्य मही-  
पते । समेतं पार्थिवं क्षत्रं दिदृक्षन्तश्च सर्वतः ॥ ६७ ॥ सभा-  
सदश्च राजानस्त्वाञ्च सत्यं जनार्दनम् । एतन्महाप्रेक्षणीयं द्रष्टुं  
गच्छाम केशव ॥ ६८ ॥ धर्मार्थसहिता वाचः श्रोतुमिच्छाम  
माधव । त्वयीच्यमानाः कुरुषु राजमध्ये परन्तप ॥ ६९ ॥ भीष्म-  
द्रोणादयश्चैव विदुरश्च महामतिः । त्वञ्च यादवशार्दूल सभायां  
वै समेष्वथ ॥ ७० ॥ तव वाक्यानि दिव्यानि तथा तेषाञ्च माधव ।  
श्रोतुमिच्छाम गोविन्द सत्त्वानि च हितानि च ॥ ७१ ॥ आपृष्टोऽसि  
महोवाहो पुनर्वक्ष्यामहे वयम् । या क्षमीक्ष्णेन वै वीर द्रक्ष्यामस्व  
समागतम् । आसीनमासने दिव्ये बलतेजः समागतम् ॥ ७२ ॥

इति उद्योगपर्वणि भगवद्यानपर्वणि भगवद्याने

ह्यशौताऽध्यायः ॥ ८२ ॥

वैशम्पायन उवाच । प्रयातं दिवकीपुत्रं परवीरसज्जो दश ।  
महारथा महाबाहुमन्वयुः शस्त्रपाणय ॥ १ ॥ पद्मातीना सह-  
स्रञ्च सादिनाञ्च परन्तप । मोक्ष्यञ्च विपुल राजन् प्रेक्षाश्च शत-  
शोऽपरे ॥ २ ॥

जनमेजय उवाच । कथं प्रयातो दाशार्हो महात्मा मधु-  
सूदनः । कानि वा व्रजतस्तस्य निमित्तानि महीजसः ॥ ३ ॥



वैशम्पायन उवाच । यस्य प्रयागे वाय्वासन्निमित्तानि महा-  
 त्मनः । तानि मे शृणु सर्वाणि दैवान्यौत्पातिक्रानि च ॥ ४ ॥  
 अनभ्रेऽग्निनिर्घोषः सविद्युतः समजायत । अन्वगेव च पर्जन्यः  
 प्रावप्रहिषने भृशम् ॥ ५ ॥ प्रत्यगूर्ध्वमहानद्यः प्राङ्मुखाः सिन्धु-  
 सप्तमाः । विपरीता दिशः सर्वा न प्राज्ञायत किञ्चन ॥ ६ ॥  
 प्राज्वलन्मन्यो राजन् पृथिवी समकम्पत । उदपानाश्च कुम्भाश्च  
 प्रासिञ्चच्छतशो जलम् ॥ ७ ॥ तमः सवृतमाघ्रासीत् सर्वं जगदिदं  
 तथा । न दिशो नादिशं राजन् प्राज्ञायन्ते स्म रेणुना ॥ ८ ॥  
 प्रादुरासीन्महाच्छब्दः खिन्नरीरः न दृश्यते । सर्वेषु राजन् दिग्दिशु  
 तद्भ्रूतमिवामवत ॥ ९ ॥ ग्रामस्थाद्वास्तिनपुरं वातो दक्षिण-  
 पश्चिमः । आरुजन् गणयो वृक्षान् पुरुषोऽग्निनिस्वनः ॥ १० ॥  
 यत्र यत्र च वाष्णो यौ वर्तते पथि भारत । तत्र तत्र सुखो वायुः  
 सर्वञ्चासीत् प्रदक्षिणम् ॥ ११ ॥ ववर्धं पुष्पवर्षञ्च कमलानि च  
 भूरिगः । समश्च पथ्या निर्दुःखो व्यपेतकृष्णकण्टकः ॥ १२ ॥  
 सस्तुतो ब्राह्मणैर्गीर्गिस्तत्र तत्र सहस्रशः । अर्चयन्त मधुपर्कंश्च  
 वसुभिश्च वसुप्रदः ॥ १३ ॥ तं किरन्ति महात्मान वन्यैः पुष्पैः  
 सुगन्धिभिः । स्त्रियः पथि समागम्य सर्वभूतहिते रतम् ॥ १४ ॥  
 स शालिभवन रम्यं सर्वशस्य समाचितम् । सुखं परमधर्मिष्ठ-  
 मभ्यगाद्भरतर्षभ ॥ १५ ॥ पश्यन् वज्रपशून् ग्रामान् रम्यान् हृदय-  
 तोषणान् । पुराणि च व्यतिक्रानन् दृष्ट्वाणि विविधानि च ॥ १६ ॥  
 नित्यं हृष्टाः सुमनसा भारतैरभिरक्षितः । नादिष्ठाः पर-  
 चक्राणां व्यसनानामकोविदाः ॥ १७ ॥ उपप्लव्यादद्यागस्य जनाः  
 पुरनिवासिनः । पश्यतिष्ठन्त संहिता विष्णुक्सेनद्विह्वया ॥ १८ ॥  
 ते तु सर्वे समायान्त नग्निनिक्षिप्तं प्रभुन् । अर्चयन्तः सार्वभौमं  
 दिव्यतिथिपुपस्थितम् ॥ १९ ॥ वृकस्थलं समासाद्य केशवः पर-  
 वीरहा । प्रकीर्णरश्मादादित्ये व्योम्नि वै लोहिताश्रयि ॥ २० ॥

अवतीर्थं रथात्तूर्णं कृत्वा शौचं यथाविधि । रथमोचनमादिश्य  
सन्ध्यामुपविवेश ह ॥ २१ ॥ दासकोऽपि हवान्मुक्त्वा परिचर्य च  
शास्त्रतः । सुमोच सर्वयोक्त्वादि मुक्त्वा चैतानबाह्वजत ॥ २२ ॥  
अभ्यतीत्य तु तत् सर्वमुवाच मधुसूदनः । युधिष्ठिरस्य कार्यार्थे-  
मिह वत्सग्रामहे क्षपाम् ॥ २३ ॥ तस्य तन्मतमाज्ञाय चक्रुरावसथं  
नराः । क्षणेन चान्नपानानि गृणवन्ति समार्जवम् ॥ २४ ॥  
तस्मिन् ग्रामे प्रधानास्तु य आसन् ब्राह्मणा नृप । आर्याः  
कुलीना क्षीमन्तो ब्राह्मीं वृत्तिमनुष्ठिताः ॥ २५ ॥ तेऽभिगम्य  
महात्मानं हृषीकेशमरिन्दमम् । पूजाञ्चक्रुर्यथान्यायमाश्रीर्मङ्गल-  
संयुताम् ॥ २६ ॥ ते पूजयित्वा दाशार्हं सर्वलोकेषु पूजितम् ।  
न्यवेदयन्त वेष्मनि रत्नवन्ति महात्मने ॥ २७ ॥ तान् प्रभुः कृत-  
मितुक्त्वा सत्कृत्य च यथाहंतः । अभ्येत्य चैषां वेष्मनि पुन-  
रायात् सदैव तैः ॥ २८ ॥ सुमष्टं भोजयित्वा तु ब्राह्मणास्तत्र  
केशवः । भुक्त्वा च सद्यै तैः सर्वरवसत्तां क्षपां सुखम् ॥ २९ ॥

इति उद्योगपर्वणि भगवद्यानपर्वणि भगवद्याने

व्रजश्रीतोऽध्यायः ॥ ८३ ॥

वैशम्पायन उवाच । तथा दूतैः समाज्ञाय प्रयान्तं मधु-  
सूदनम् । धृतराष्ट्रोऽब्रवीत् भीष्मनर्क्षयित्वा महाभुजम् ॥ १ ॥  
द्रोणञ्च सञ्जयञ्चैव विदुरञ्च महामतिम् । दुर्योधनं सहानाथं  
हृष्टरोमाब्रवीदिदम् ॥ २ ॥ अद्भुतं महदाश्चर्यं श्रूयते कुसु-  
नन्दन । स्त्रियो बालाश्च वृद्धाश्च कथयन्ति गृहे गृहे ॥ ३ ॥ सत-  
कृत्याचक्षते चान्ये तथैवान्ये समागताः । पृथग्वादाश्च वर्तन्ते  
चक्षरेषु समासु च ॥ ४ ॥ उपयास्यति दाशार्हः पाण्डुवार्थं परा-  
क्रमी । स नो मान्यश्च पूज्यश्च सर्वथा मधुसूदनः ॥ ५ ॥ तस्मिन्

हि यात्रा लोकस्य भूतानामौष्ठरो हि सः । नमिन घृतिश्च  
 बीर्यञ्च प्रज्ञा चौजश्च माधवे ॥ ६ ॥ सतां मान्यो नरश्रेष्ठः स हि  
 धर्म सनातन । पूजितो हि सुखाय स्यादसुखः स्यादपूजितः ॥ ७ ॥  
 स चैत्तुष्यति दाशार्ह उपचारैररिन्दम । कृष्णात् सर्वानभिप्रायान्  
 प्राप्स्याम सर्वराजसु ॥ ८ ॥ तस्य पूजार्थमद्यैव संविधत्स्व पर-  
 न्तप । सभा पथि विधीयन्ता सर्वकामसनन्विता ॥ ९ ॥ यथा  
 प्रीतिर्महाबाहो त्वयि जायत तस्य वै । तथा कुरुष्व गान्धारे  
 कथं वा भीष्ममन्यसे ॥ १० ॥ ततो मीष्मादयः सर्वे घृतराष्ट्रं  
 जनाधिपम् । जवः परममित्येवं पूजयन्तांस्तस्य तद्वचः ॥ ११ ॥  
 तेषाममुमतं ज्ञात्वा राजा दुर्योधनस्तदा । सभावास्तूनि रम्याणि  
 प्रदेष्टुमुपचक्रमे ॥ १२ ॥ ततो दिशेषु सर्वेषु रमणीयेषु भागघ्न ।  
 आसनानि विचित्राणि युक्तानि विविधैर्गुणैः । स्त्रियो गन्धानल-  
 ङ्कारान् सूक्ष्माणि वसनानि च ॥ १३ ॥ गुणवन्त्यन्नपानानि  
 भोज्यानि विविधानि च । माख्यानि च सुगन्धौनि तानि राजा  
 इदौ ततः ॥ १४ ॥ विशेषतश्च वासायं सभां ग्रामे वृकस्थले ।  
 विदधे कौरवो राजा बह्वरत्नां मनोरमाम् ॥ १५ ॥ एतद्विधाय  
 वै सर्वं दिवार्हमतिमानुषम् । आचख्यौ घृतराष्ट्राय राजा दुर्यो-  
 धनस्तदा ॥ १६ ॥ ताः सभा केशवः सर्वा रत्नानि विविधानि  
 च । असमीक्ष्यैव दाशार्ह उपायात् कुरुसद्य तत् ॥ १७ ॥

इति उद्योगपर्वणि भगवद्यानपर्वणि भगवद्याने

चतुरशीतोऽध्यायः ॥ ८४ ॥

घृतराष्ट्र उवाच । उपप्लव्याद्विह क्षत्ररूपायातो जनाङ्गिन ।  
 वृकस्थले निवसति स च प्रातरिहैष्यति ॥ १ ॥ आङ्गकानामधि-  
 पतिः पुरोग सर्वसाल्वताम । महामना महावीर्यो महासत्त्वो

जनार्दनः ॥ २ ॥ स्त्रीतस्य वृषिराष्टस्य भर्ता गोप्ता च माधव ।  
 त्रयाणामपि लोकानां भगवान् प्रपितामहः ॥ ३ ॥ वृष्णाश्वकाः  
 सुननसो तस्य प्रज्ञासुपासते । आदित्या वसवो रुद्रा यथा बुद्धिं  
 ब्रह्मस्यतेः ॥ ४ ॥ तस्मै पूजां प्रवक्ष्यामि दाशार्हाय महात्मने ।  
 प्रत्यक्षं तव धर्मज्ञं तां मे कथयत शृणु ॥ ५ ॥ एकवर्णं सुकृ-  
 ष्णैर्वाङ्मिजातैर्हयोत्तमैः । चतुर्युक्ताग्रथांस्तस्मै रौक्मान् दास्यामि  
 षोडश ॥ ६ ॥ नित्यप्रभिन्नाम्नातङ्गानीषादन्तान् प्रचारिणः ।  
 अष्टानुचरमेकैकमष्टौ दास्यानि कौरव ॥ ७ ॥ दासीनामप्रजातानां  
 शुभानां सत्त्ववर्चसाम् । शतमस्मै प्रदास्यामि दासानामपि तावतः  
 ॥ ८ ॥ आविकञ्च सुखस्यमं पार्वतीवैरुपाहृतम् । तदप्यस्मै प्रदा-  
 स्यामि सहस्राणि दशाष्ट च ॥ ९ ॥ बाजिनाञ्च सहस्राणि चीन-  
 दिग्गोद्धवानि च । तान्यप्यस्मै प्रदास्यामि वावद्दहति केशव ॥ १० ॥  
 दिवा रात्रौ च भाव्येषु सुतेजा विमलो मणिः । तमप्यस्मै प्रदा-  
 स्यामि तमर्हति हि केशवः ॥ ११ ॥ एकेनाभिपतत्यङ्गा वीज-  
 नानि चतुर्दश । यानमश्वतरौयुक्त दास्ये तस्मै तदप्यहम् ॥ १२ ॥  
 आवन्ति वाहनान्वस्य यावन्तं पुरुषाश्च ते । ततोऽष्टगुणमप्यस्मै  
 भोज्यं दास्याम्यहं सदा ॥ १३ ॥ मन पुत्राश्च पौत्राश्च सर्वं दुर्धो-  
 धनादृते । प्रत्युदास्यन्ति दाशार्हं रथैर्मृष्टैः खलङ्कृताः ॥ १४ ॥  
 खलङ्कृताश्च कल्याण्यः पादैरेव सहस्रयः । वारमुखा महाभागं  
 प्रत्युदास्यन्ति केशवम् ॥ १५ ॥ नगरादपि याः काश्चित् गमि-  
 ष्यन्ति जनार्दनम् । द्रष्टुं कन्याश्च कल्याण्यस्ताश्च वास्यन्त्यनावृताः  
 ॥ १६ ॥ सस्त्रीपुरुषबालञ्च नगरं मधुसूदनम् । उदीचतां महा-  
 त्मानं भानुमन्तमिव प्रजाः ॥ १७ ॥ महाध्वजपताकाश्च क्रियन्ता  
 सर्वतो दिग्भ्यः । जलावसिक्तो विरजाः पन्थःस्तस्येति चान्यथात्  
 ॥ १८ ॥ दुःशासनस्य च गृहं दुर्धोधनगृहाद्वरम् । तदप्य क्रियता  
 क्षिप्रं सुसंमष्टमलङ्कृतम् ॥ १९ ॥ एतद्धि रुचिराकारैः प्राणैर्

कपर्चाभितम् । शिवञ्च रमणीयञ्च सर्वर्तुषु महाधनम् ॥ २० ॥  
सर्वमस्मिन् गृहे रत्नं मम दुर्योधनस्य च । यद्यद्वहति बाष्पाय-  
स्तत्तद्देवमसंयम ॥ २१ ॥

इति उद्योगपर्वणि भगवान्पर्वणि धृतराष्ट्रवाक्ये

पञ्चाशीतोऽध्यायः ॥ ८५ ॥

विदुर उवाच । राजन् वज्रमतश्चासि त्रैलोक्यस्यापि सत्तमः ।  
सम्भावितञ्च लोकस्य सम्मतश्चासि भारत ॥ १ ॥ तत्त्वमेवं गते  
ब्रूयाः पश्चिमे वयसि स्थितः । आस्तादा सुप्रतर्कादा सुस्थिरः  
स्थविरो ह्यसि ॥ २ ॥ लेखाश्मनीव भा. सूर्यो महोर्मिरिव सागरे ।  
धर्मस्त्वयि तथा राजन्निति व्यवसिताः प्रजा ॥ ३ ॥ सदैव  
भाविता लोको गुणौघैस्तव पार्थिव । गुणानां रक्षणे नित्यं  
प्रवतस्व सवान्ववः ॥ ४ ॥ आर्जवं प्रतिपद्यस्व मा बाल्यादुवज्ज  
नीनयः । राजन् पुत्राश्च पौत्राश्च सुहृदश्चैव सुप्रियान् ॥ ५ ॥  
वत्समिच्छसि कृष्णाय राजन्नतिथये वज्र । एतदन्यच्च दाशार्हः  
पृथिवीमपि चाहंति ॥ ६ ॥ न तु त्वं धर्ममुद्दिश्य तस्य वा प्रिय-  
कारणात् । एतदिच्छसि कृष्णाय सत्येनात्मानमालभे ॥ ७ ॥  
मायैषा सत्यमेतच्छब्दै तद्गूरिरदक्षिण । जानामि तन्मतं राजन्  
गूढं वाञ्छेन कर्मणा ॥ ८ ॥ पञ्च पञ्चैव लिप्स्यन्ति ग्रामकान्  
पाण्डुरा नृप । न च द्वित्ससि तेभ्यस्ता स्तच्छमं न करिष्यसि ॥ ९ ॥  
अर्थेन तु महावाज्ज बाष्पाय त्वं जिहीर्षसि । अनेन चाप्युपायेन  
पाण्डवेभ्यो विमेतस्यसि ॥ १० ॥ न च वित्तेन शक्योऽसौ नोद्य-  
मेन न गर्हया । अन्यो धनञ्जयात् कर्तुमेतत्तत्त्वं ब्रवीमि ते ॥ ११ ॥  
वेद कृष्णस्य माहात्म्यं वेदास्य दृढभक्तिताम् । अत्याज्यमस्य  
जानामि प्राणैस्तुल्यं धनञ्जयम् ॥ १२ ॥ अन्यत् कुञ्जादपां पूर्णा-

दन्यत् पादावसेवनात् । अन्यत् कुशलसम्प्रदानैः प्रियति जनार्दनः ॥ १३ ॥ यत्तस्य प्रियमातिथ्यं मानार्हस्य महात्मनः । तदस्मै क्रियतां राजन् मानार्होऽसौ जनार्दनः ॥ १४ ॥ आश्रयमान-  
कल्याणं कृच्छ्रनभ्येति केशवः । येनैव राजन्नर्थेन तदेवास्मा उप-  
कुरु ॥ १५ ॥ श्रममिच्छति द्वाभार्हस्तव दुर्योधनस्य च । पाण्डु-  
वानाञ्च राजेन्द्र तदस्य वचनं कुरु ॥ १६ ॥ पितामि राजन्  
पुत्रास्ते वृद्धस्त्वं शिशवः परे । वर्तन्ते पितृवत्तेषु वर्तन्ते ते हि  
पुत्रवत् ॥ १७ ॥

इति उद्योगपर्वणि भगवद्यानपर्वणि विदुरवाक्ये

षष्ठ्योऽध्यायः ॥ ८६ ॥

दुर्योधन उवाच । यदाह विदुरः कृष्णे सर्वं तत् सत्यमुच्यते ।  
अनुरक्तो ह्यसंन्यायः पार्थात् प्रति जनार्दनः ॥ १ ॥ यत्तत्सत्कार-  
चंयुक्तं देयं वसु जनार्दने । श्रनेकस्वरूपं राजेन्द्र न तद्देयं कदा-  
चन ॥ २ ॥ देशः कालस्तथायुक्तो न हि नार्हति केशवः । मंस्य-  
त्यधोक्षजो राजन् भयादर्हति मामिति ॥ ३ ॥ श्रवमानश्च यत्र  
स्यात् क्षत्रियस्य विश्राम्यते । न तत् कुर्यात् बुधः कार्यमिति मे  
निश्चिता मतिः ॥ ४ ॥ स हि पूज्यतमो लोके कृष्ण पृथुल-  
लोचनः । त्रयाणामपि लोकानां विदितं मम सर्वथा ॥ ५ ॥ न  
न तस्मै प्रदेयं स्यात् तथा कार्यगतिः प्रभो । विग्रहः समुपारब्धो  
न हि शान्त्यत्यविग्रहात् ॥ ६ ॥

वैशम्पायन उवाच । तस्य तद्वचनं श्रुत्वा भीमः कुरुपिता-  
महः । वैचित्रवीर्यं राजानमिदं वचनमब्रवीत् ॥ ७ ॥ सत्कृतो-  
ऽसत्कृतो वापि न क्रुध्येत जनार्दनः । नालमेनमवज्ञातुं नाव-  
ज्ञेयो हि केशवः ॥ ८ ॥ यत्तु कार्यं महाबाहो मनसा कार्यतां

गतम् । सर्वोपायैर्न तच्छक्यं केनचित् कर्तुमन्यथा ॥ ९ ॥ स  
यत् ब्रूयात् महाबाहुस्तत कार्थ्यमविशङ्कया । वासुदेवेन तीर्थेन  
क्षिप्रं संश्राम्य पाण्डवैः ॥ १० ॥ धर्म्यमर्थ्यञ्च धर्मात्मा ध्रुवं वक्ता  
जनाह्ननः । तस्मिन् वाच्याः प्रिया वाचो भवता वान्धवैः सह ॥ ११ ॥

दुर्योधन उवाच । न पर्यायोऽस्ति यद्राजन् त्रियं निष्को  
बलामहम् । तैः सहेमामुपाश्रितां यावज्जीवं पितामह ॥ १२ ॥  
इदन्तु सुमहत् कार्यं शृणु मे यत् समर्थितम् । परायणं पाण्ड  
वाना निर्यस्यामि, जनाह्ननम् ॥ १३ ॥ तस्मिन् वद्वे भविष्यन्ति  
वृषाणः पृथिवी तथा । पाण्डवाश्च विधेया मे स च प्रानरिहैष्यति  
॥ १४ ॥ अत्रोपायान् यथा सम्यङ्ग बुध्येत जनाह्ननः । न  
चापायो भवेत् कश्चित्तद्भवान् प्रव्रवीतु मे ॥ १५ ॥

वैशम्पायन उवाच । तस्य तद्वचनं श्रुत्वा घोरं कृष्णामि-  
संहितम् । धृतराष्ट्रः सहामात्यो व्यथितो विमनाभवत् ॥ १६ ॥  
ततो दुर्योधनमिदं धृतराष्ट्रोऽब्रवीद्वचः । मैवं वोच प्रजापाल  
नैष धर्मः सनातनः ॥ १७ ॥ दूतश्च हि हृषीकेशः सम्यग्धी च  
प्रियश्च न । अपापः कौरवेयेषु स कथं बन्धमर्हति ॥ १८ ॥

भीष्म उवाच । परौतस्तव पुत्रोऽयं धृतराष्ट्रः सुमन्दधीः ।  
वृणोत्यनर्थं नैवायं याच्यमानः सुहृज्जनैः ॥ १९ ॥ इममुत्पथि  
वर्त्तन्तं पापं पापानुबन्धिनम् । वाक्पाणि सुहृदां हिला त्वमप्य-  
स्यानुवर्त्तसे ॥ २० ॥ कृष्णमक्लिष्टकर्माणमासाद्यायं सुदुर्मतिः ।  
तव पुत्रः सहामात्यः क्षणेन न भविष्यति ॥ २१ ॥ पापस्यास्य  
दृशंसस्य त्यक्तधर्मस्य दुर्मतिः । नोत्सहेऽनर्थसंयुक्ताः श्रोतुं वाचः  
कथञ्चन ॥ २२ ॥ इत्युक्त्वा भरतश्चेष्टो वृद्धः परममन्युमान् । उत्थाय  
तस्मात् प्रातिष्ठद्भीष्मः सत्यपराक्रमः ॥ २३ ॥

इति उद्योगपर्वणि भगवद्यानपर्वणि दुर्योधनवाक्ये

सप्ताशीतोऽध्यायः ॥ ८७ ॥

वैशम्पायन उवाच । प्रातरुत्थाय कृष्णस्तु कृतवान् सर्व-  
नाङ्गिकम् । ब्राह्मणैरभ्यनुज्ञात प्रययौ नगरं प्रति ॥ १ ॥ तं  
प्रयान्तं महाबाहुमनुज्ञाय महाबलम् । पर्यवर्त्तन्त ते सर्वे वृक-  
स्थलनिवासिनः ॥ २ ॥ धार्तराष्ट्राः समायान्तं प्रत्युज्जगम-  
स्वलङ्गृताः । दुर्योधनादृतं सर्वं भीष्मद्रोणकृपादयः ॥ ३ ॥ पौराश्च  
वज्रला राजन् हृषीकेशं दिदृक्षुव । यानैर्वज्रविधैरन्ये पद्भिरेव  
तथापरे ॥ ४ ॥ स वै पथि समागम्य भाषेणाल्लष्टकर्मणा ।  
द्रोणेन धार्तराष्ट्रैश्च तैर्वृतो नगरं ययौ ॥ ५ ॥ कृष्णसम्मान-  
नार्थञ्च नगरं समलङ्गृतम् । बभूव राजमागश्च वज्ररत्नसमाचितः  
॥ ६ ॥ न च कश्चिद्गृहे राजंस्तदासीत् भरतर्षभ । न स्त्री न  
वृद्धो न शिशुर्बासुदेविदृक्षया ॥ ७ ॥ राजमार्गे नरास्तस्मिन्  
सस्तुवन्त्यर्वाङ्गताः । तस्मिन् काले महाराज हृषीकेशप्रवेशने  
॥ ८ ॥ आवृतानि वरस्त्रीभिर्गृहाणि सुमहान्त्यपि प्रचलन्तीव  
भारेण दृश्यन्ते स्म महीतले ॥ ९ ॥ यथा च गतिमन्तस्ते वासु-  
देवस्य वाजिनः । प्रनष्टगतयोऽभूवब्राजमार्गे नरैर्वृतं ॥ १० ॥  
स गृहं धृतराष्ट्रस्य प्राविशच्छ्रुवुकर्मणः । पाण्डुरं पुण्डरीकाक्षः  
प्रासादैरुपशोभितम् ॥ ११ ॥ तिस्रः कक्षा व्यतिक्रम्य केशवो  
राजवेश्मनः । वैचित्रवीर्यं राजानमभ्यगच्छदरिन्दमः ॥ १२ ॥  
अभ्यागच्छति दाशार्हं प्रज्ञाचक्षुर्नराधिपः । सदैव द्रोणभीष्मा-  
भ्यामुदतिष्ठन्नहावशा ॥ १३ ॥ कृपश्च सोमदत्तश्च महाराजश्च  
वान्छिकः । आसनेभ्योऽवलन सर्वे पूजयन्तो जनार्दनम् ॥ १४ ॥  
ततो राजानमासाद्य धृतराष्ट्रं यशस्विनम् । स भीष्मं पूजयामास  
वार्ष्णीयो वाग्भिरञ्जसा ॥ १५ ॥ तेषु धर्मानुपूर्वीन्तां प्रयुज्य  
मधुसूदनः । यथावय समीपाय राजभिः सह माधवः ॥ १६ ॥  
अथ द्रोणं सवाह्नीकं सपुत्रञ्च यशस्विनम् । कृपञ्च सोमदत्तञ्च  
समीपाय जनार्दन ॥ १७ ॥ तत्रासीदूर्जितं सृष्ट काङ्क्षनं मह-



दासतम् । आसनाद्धृतराष्ट्रस्य तत्रोपाविशदक्षतः ॥ १८ ॥ अथ  
गां मधुपर्कश्चाप्युदकञ्च जनाह्वनम् । उपजङ्गयथान्यायं धृत-  
राष्ट्रपुरोहिताः ॥ १९ ॥ कृतातिथ्यन्तु गोविन्दः सर्वान् परि-  
हसन् कुक्षन् । आस्ते साम्बान्भिकं कुर्वन् कुरुभिः परिवारितः  
॥ २० ॥ सोऽर्च्यतो धृतराष्ट्रेण पूजितश्च महाययाः । राजानं  
समनुज्ञाय निरक्रामदरिन्दमः ॥ २१ ॥ तैः समेत्य यथान्यायं  
कुरुभिः कुरुससदि । विदुरावसथं रम्यमुपातिष्ठत माघवः ॥ २२ ॥  
विदुरः सर्वकल्याणैरभिगम्य जनाह्वनम् । अर्चयामास दाशार्हं  
सर्वकामैरुपास्थितम् ॥ २३ ॥ या मे प्रीतिः पुष्कराक्ष तद्दर्शन-  
समुद्भवा । सा किमाख्यायते तुभ्यमन्तरात्मासि दिहिनाम् ॥ २४ ॥  
कृतातिथ्यन्तु गोविन्द विदुरः सर्वधर्मवित् । कुशलं पाण्डु-  
पुत्राणामपृच्छन्मधुसूदनम् ॥ २५ ॥ प्रीयमाणस्य सुहृदो विदुषो  
वृष्णि सत्तमः । धर्मार्थनित्यस्य सतो गतरोषस्य धीमतः ॥ २६ ॥  
सस्य सर्वं सविस्तारं पाण्डवानां विचेष्टितम् । क्षत्ररावष्ट दाशार्हः  
सर्वप्रत्यक्षदर्शिवान् ॥ २७ ॥

इति उद्योगपर्वणि भगवद्यानपर्वणि विदुरभगवत्  
संवादिग्रन्थाश्रितोऽध्यायः ॥ ८८ ॥

वैशम्पायन उवाच । अथापगम्य विदुरमपराह्णे जनाह्वनः ।  
पितृव्यसारं स पृथ्यामभ्यगच्छदरिन्दमः ॥ १ ॥ सा दृष्ट्वा कृष्ण-  
मायान्तं प्लसन्नादित्यवर्चसम् । कण्ठे गृहीत्वा प्राक्रोशत स्मरन्ती  
तनयान् पृथक् ॥ २ ॥ तेषां सत्त्ववतां मध्ये गोविन्दं सहचारि-  
णम् । चिरस्य दृष्ट्वा वार्ष्णेयं वाप्यमाहारयत् पृथ्वा ॥ ३ ॥ सा-  
ब्रवीत् कृष्णमासीनं कृतातिथ्यं युष्माम्पतिम् । वाप्यगद्गदपूर्णं  
मुखेन परिशुष्यता ॥ ४ ॥ ये ते वाक्यात् प्रभृत्येव गुरुशुश्रूषणो

रताः । परस्परस्य सुहृदः सम्मिताः ससचेतसः ॥ ५ ॥ निवृत्त्या  
 भ्रंशिता राज्वाज्जनार्हा निर्जनं गताः । विनीतक्रोधहर्षाश्च  
 ब्राह्मण्याः सत्यवादिन ॥ ६ ॥ त्यक्त्वा प्रियसुखे पार्था रुदन्ती-  
 मपहाय माम् । अहार्णुश्च वनं यान्त समूलं हृदयं मम ॥ ७ ॥  
 अतदर्हा महात्मानः कथं केशव पाण्डवाः । उपमृहावने तात  
 सिंहव्याघ्रगजाकुले ॥ ८ ॥ बाला विहीनाः पित्रा ते मया सतत  
 लालिताः । अपश्यन्तश्च पितरौ कथमूपमृहावने ॥ ९ ॥ शङ्क-  
 दुन्दुभिनिर्घोषैर्मृदङ्गवैष्णुनिखनैः । पाण्डवाः समबोध्यन्त वाक्यात्  
 प्रभृति केशव ॥ १० ॥ ये स्म वारणशब्देन हयानां क्लेषितेन च ।  
 रथनेमिनिनादैश्च व्यबोध्यन्त तदा गृहे ॥ ११ ॥ शङ्खभेरीनिना-  
 देन वेणुवीणानुनादिना । पुण्याहघोषमिश्रेण पूज्यमाना द्विजा-  
 तिभिः ॥ १२ ॥ वस्त्रैरक्षैरलङ्कारैः पूजयन्तो द्विजन्धनः । गोमि-  
 मङ्गलयुक्ताभिर्ब्राह्मणानां महात्मनाम् ॥ १३ ॥ आर्क्षतैरर्क्षनाह्वैश्च  
 स्तुवद्भिरभिनन्दिताः । प्रासादाग्नेष्वबोध्यन्त राज्ञवाजिनशायिनः  
 ॥ १४ ॥ क्रूरञ्च निनदं शुक्ला श्वापदानां महावने । न स्तोप-  
 यान्ति निद्रान्ते न तदर्हा जनार्दन ॥ १५ ॥ भेरीमृदङ्गनिनदैः  
 शङ्खवैणवनिखनैः । स्त्रीणां गीतनिनादैश्च मधुरैर्मधुसूदन ॥ १६ ॥  
 वन्दिमागधस्तैश्च स्तुवद्भिर्वीक्षिताः कथम् । महावनेष्वबुध्यन्त  
 श्वापदानां स्तेन च ॥ १७ ॥ क्लीमान् सत्यवृतिर्हान्तो भूताना-  
 मनुकम्पिता । कामदेष्टौ वशे कृत्वा सतां वर्त्मनुवर्त्तते ॥ १८ ॥  
 अम्बरप्रेषस्य मान्धातुर्ययातिर्नङ्गप्रस्य च । भरतस्य दिलीपस्य  
 शिवेरौशीनरस्य च ॥ १९ ॥ राजर्षीणां पुराणानां धुरन्धते  
 दुरुदहाम् । शीलवृत्तोपसम्पन्नो धर्मज्ञः सत्यसङ्करः ॥ २० ॥  
 राजा सर्वगुणोपेतस्त्रैलोक्यस्यापि यो भवेत् । अजातशत्रुर्धर्मात्मा  
 शुद्धजाम्बूनदप्रभः ॥ २१ ॥ श्रेष्ठः कुरुषु सर्वेषु धर्मतः श्रुतवृत्ततः ।  
 प्रियदर्शी दीर्घभुजः कथं कृष्ण युधिष्ठिरः ॥ २२ ॥ यः स नागा-

युतप्राणो वातरंहा महाबलः । सामर्थः पाण्डवो नित्यं प्रियो  
 भ्रातुः प्रियङ्करः ॥ २३ ॥ क्रीचकस्य तु सञ्चार्यो हन्ता मधु-  
 सूदन । शूरः क्रोधवशानाञ्च हिङ्गिस्वस्य वकस्य च ॥ २४ ॥  
 पराक्रमे अक्रस्रसो मातरिश्चस्रसो वल्ले । महेश्वरसमः क्रोधे भीमः  
 प्रह्वरतावरः ॥ २५ ॥ क्रोधं बलममर्षञ्च यो निधाय परन्तप ।  
 जितात्मा पाण्डवोऽमर्षी भ्रातुस्तिष्ठति शासने ॥ २६ ॥ तेजो-  
 राशिं महात्मानं वारिष्ठमभितौजसम् । भीमं प्रदर्शनेनापि भीम-  
 सेन जनार्दन ॥ २७ ॥ तस्माच्चक्षुर्वाष्णीय कथमद्य वृक्रोदर ।  
 आस्ते परिववाहः स मध्यमः पाण्डवो बली ॥ २८ ॥ अजुने-  
 नार्जुनो यः स कृष्ण ताङ्गजहस्त्रिणा । द्विवाह स्रष्टे नित्य-  
 मतीतेनापि केशव ॥ २९ ॥ क्षिपत्येकेन वेगेन पञ्च वाणशतानि  
 यः । इष्वस्त्रे सट्ठशो रात्रः कार्तवीर्यस्य पाण्डवः ॥ ३० ॥ तेजसा-  
 दित्यसट्ठशो महर्षिसट्ठशो दमे । क्षमया पृथिवीतुल्यो महेश्वरसम-  
 विक्रमः ॥ ३१ ॥ आधिराज्यं महद्दौप्तं प्रथितं मधुसूदन । आहृतं  
 येन वीर्येण कुरूणां सर्वराजसु ॥ ३२ ॥ यस्य बाहुबलं सर्वं  
 पाण्डवाः पर्युपासते । स सर्वरथिना श्रेष्ठः पाण्डवः सत्यविक्रमः  
 ॥ ३३ ॥ यं गत्वाभिमुखः सङ्घे न जीवन् कश्चिदाव्रजेत् । यो  
 जेता सर्वभूतानामजेयो जिष्णुरच्यत ॥ ३४ ॥ योऽपाययः पाण्ड-  
 वानां देवानामिव वासवः । स ते भ्राता सखा चैव कथमद्य  
 धनञ्जयः ॥ ३५ ॥ दयावान् सर्वभूतेषु क्षीनिषिवो महास्त्वित् ।  
 ऋदुश्च सुकुमारश्च धार्मिकश्च प्रियश्च मे ॥ ३६ ॥ सहदेवो महे-  
 श्वासः शूरः समितिशोभनः । भ्रातृणां कृष्ण शुश्रूषुर्धर्मार्थकुशलो  
 युवा ॥ ३७ ॥ सदैव सहदेवस्य भ्रातरो मधुसूदन । वृत्तं  
 कल्याणवृत्तस्य पूजयन्ति महात्मनः ॥ ३८ ॥ ज्येष्ठोपयायिनं वीरं  
 सहदेवं युधाम्पतिम् । शुश्रूषुं मम बाष्णीय माद्रीपुत्रं प्रचक्षु मे  
 ॥ ३९ ॥ सुकुमारो युवा शूरो दर्शनीयश्च पाण्डवः । भ्रातृणा-

शैव सर्वेषां प्रियः प्राणो वह्निसुरः ॥ ४० ॥ चित्रयोधो च नकुलो  
 सहेष्वासो महाबलः । कञ्चित् स कुशलो कृष्ण दत्तो मम सुखे-  
 धितः ॥ ४१ ॥ सुखोचितमदुःखार्हं सुकुमारं महारथम् । अपि  
 जातु महाबाहो पश्येयं नकुलं पुनः ॥ ४२ ॥ पक्ष्मसम्पातजे काले  
 नकुलेन विनाशिता । न लभामि धृतिं वीर साद्य जीवामि पश्य  
 माम् ॥ ४३ ॥ सर्वैः पुत्रैः प्रियतरा द्रौपदी मे जनार्दन । कुलीना  
 रूपसम्पन्ना सर्वैः समुदिता गुणैः ॥ ४४ ॥ पुत्रलोकात् पतिलोक  
 वृण्वाना सत्यवादिनी । प्रियान् पुत्रान् परित्यज्य पाण्डवानु-  
 सृज्यते ॥ ४५ ॥ महाभिजनसम्पन्ना सर्वकामैः सुपूजिता । ईश्वरी  
 सर्वकल्याणी द्रौपदी कथमच्युत ॥ ४६ ॥ पतिभिः पञ्चभिः शूरै-  
 रन्निकल्पैः प्रहारिभिः । उपपन्ना महेष्वासैर्द्रौपदी दुःखभागिनी  
 ॥ ४७ ॥ चतुर्दशनिदं वर्षं यान्नापश्यन्नरिन्दम । पुत्राधिभिः  
 परित्युक्तां द्रौपदीं सत्यवादिनीम् ॥ ४८ ॥ न नूनं कर्मभिः पुण्यै-  
 रञ्जते पुरुषः सुखम् । द्रौपदी चेत्तथा वृत्ता नाञ्जते सुखमव्ययम्  
 ॥ ४९ ॥ न प्रियो मम कृष्णार्थो बीमत्सुर्न युधिष्ठिरः । भीमसेनो  
 यप्रौ चापि यदपश्यं समागताम् ॥ ५० ॥ न मे दुःखतरं किञ्चित्  
 भूतपूर्वं ततोऽधिकम् । स्त्रीधर्मिणीं द्रौपदीं यत् श्वशुराणां  
 समीपगाम् ॥ ५१ ॥ आनायितामनार्थ्येण क्रोधलोभानुवर्तिना ।  
 सर्वं प्रैक्षन्त कुरव एकवस्त्रां समागताम् ॥ ५२ ॥ तत्रैव धृतराष्ट्रश्च  
 महाराजश्च बाह्लिकः । कृपश्च सीमदत्तश्च निर्विन्नाः कुरवस्तथा  
 ॥ ५३ ॥ तस्यां संसदि सर्वेषां क्षत्तारं पूजयाम्यहम् । वृत्तेन हि  
 भवत्यार्थ्यो न धनेन न विद्यया ॥ ५४ ॥ तस्य कृष्ण महाबुद्धे-  
 र्गन्धीरस्य महात्मनः । क्षत्तुः शीलमलङ्कारो लोकान् विष्टस्य  
 तिष्ठति ॥ ५५ ॥

वैशम्पायन उवाच । सा शोकार्ता च हर्ता च दृष्ट्वा गोविन्द-  
 मागतम् । नानाविधानि दुःखानि सर्वाण्येवान्वकीर्तयत् ॥ ५६ ॥

पूर्वैराचरितं यत्तत् कुराजभिररिन्दम् । अक्षयुतं मृगदधः कश्चि-  
 दिषां सुखावहम् ॥ ५७ ॥ तन्मा दहति यत् कृष्णा सभायां कुरु-  
 सन्निधौ । धार्तराष्ट्रैः परिक्षिष्टा यथा न कुशलं तथा ॥ ५८ ॥  
 निर्वासनञ्च नगरात् प्रव्रज्या च परन्तप । नानाविधानां दुःखा-  
 नामभिज्ञास्त्रिजनाह्वेन ॥ ५९ ॥ अन्नातचर्या वालानामवरोधश्च  
 माधव । न मे क्षेप्यतमं तस्मात् पुत्रैः सह परन्तप ॥ ६० ॥ दुःखी-  
 धनेन निवृत्ता वर्षमय चतुर्दशम् । दुःखादपि सुखं नः स्यात्  
 यदि पुण्यफलक्षयः ॥ ६१ ॥ न मे विशेपो जात्वासीर्धार्तराष्ट्रेषु  
 पाण्डवैः । तेन सत्येन कृष्णा त्वां हतामित्रं श्रियावृतम् ॥ ६२ ॥  
 अन्नाहसुक्ता संग्रामात् पश्येयं पाण्डवैः सह । नैव शक्याः परा-  
 जेतुं सर्वं ह्येषा तथाविधम् ॥ ६३ ॥ पितरन्तेव गर्ह्यं नात्मानं  
 न सुबोधनम् । येनाहं कुन्तिभोजाय धनं वृत्तैरिवापिता ॥ ६४ ॥  
 वालां नमार्थ्यकस्तुभ्य क्रीडन्तीं कन्दुहस्तिकाम् । अदात्तु  
 कुन्तिभोजाय सखा सख्ये महात्मने ॥ ६५ ॥ साहं पित्रा च  
 निवृत्ता श्वशुरैश्च परन्तप । अत्यन्तदुःखिता कृष्णा किं जीवितफलं  
 मम ॥ ६६ ॥ यन्मां वागव्रवीन्नक्तं सूतके सव्यसाचिनः । पुत्रस्ते  
 पृथिवीं जेता यशस्यास्य दिवः स्पृशेत् ॥ ६७ ॥ हत्वा कुरून्  
 महाजन्ये राज्यं प्राप्य धनञ्जयः । आदृभिः सह कौन्तेयस्त्रीन्  
 मेधानाहरिष्यति ॥ ६८ ॥ नाहन्तामभ्यसूयामि नमो धर्माय-  
 वेधसे । कृष्णाय महते नित्यं धर्मो धारयति प्रजाः ॥ ६९ ॥  
 धर्मश्चेदस्ति बाष्पीयं तथा वागभ्यभाषत । त्वङ्मपि तत्तथा कृष्णा  
 सर्वं सम्पादयिष्यसि ॥ ७० ॥ न मा माधव वैधव्यं नार्थनाशो न  
 वैरता । तथा शोकाय दहति यथा पुत्रैर्विनाभवः ॥ ७१ ॥  
 साहं गाण्डीवधन्वानं सर्पशस्त्रभृतां वरम् । धनञ्जये न पश्यामि  
 का शान्तिर्हृदयस्य मे ॥ ७२ ॥ इतश्चतुर्दशं वर्षं यन्नापश्यं युधि-  
 श्ठिरम् । धनञ्जयश्च गोविन्द यमौ तच्च वृज्रोदरम् ॥ ७३ ॥

जीवनायं प्रनष्टानां आद्यं कुर्वन्ति मानवाः । अर्थतस्ते नम  
भृतास्तेषाञ्चाहं जनाहं ॥ ७४ ॥ ब्रूया माधव राजानं धर्मा-  
त्मानं युधिष्ठिरम् । भूयांस्ते जीवते धर्मो ना पुत्रक वृथा कृथाः  
॥ ७५ ॥ पराश्रया वासुदेव या जीवति धिगस्तु ताम् । वृत्तेः  
कार्पण्यलब्धाया अप्रतिष्ठेव ज्यायसी ॥ ७६ ॥ अथो धनक्षयं  
ब्रूया नित्योद्युक्तं वृकोदरम् । यदर्थं क्षत्रिया सूते तस्य कालोऽय-  
मागतः ॥ ७७ ॥ अस्मिंश्चेदागते काले मिथ्या चातिक्रमिष्यति ।  
लोकसम्भाविताः सन्तः सुनृशंसं करिष्यथ ॥ ७८ ॥ नृशंसेन च वो  
युक्तांस्त्र्यजयं प्राप्स्यतीः समाः । काले हि समनुप्राप्ते त्यक्तव्यमपि  
जीवनम् ॥ ७९ ॥ माद्रीपुत्रौ च वृक्षव्यौ क्षत्रधर्मरतौ सदा ।  
विक्रमेणार्जितान् भोगान् वृणीतं जीवितादपि ॥ ८० ॥ विक्र-  
माधिगता क्षत्र्याः क्षत्रधर्मेण जीवतः । मनो मनुष्यस्य सदा  
प्रीणन्ति पुरुषोत्तम ॥ ८१ ॥ मत्वा ब्रूहि महाबाहो सर्वंशास्त्र-  
भृताम्बरम् । अर्जुनं पाण्डवं बीरं द्रोपद्याः पदवीधर ॥ ८२ ॥  
विदितौ हि तवात्यक्तं संक्रुद्धौ तौ यथान्तकौ । भीमार्जुनौ नयितां  
हि देवानपि परां गतिम् ॥ ८३ ॥ तयोश्चेतदवज्ञानं यत् सा  
कृष्णा समां गता । दुःशासनश्च कर्णश्च परुषाण्यभ्यभाषताम् ॥ ८४ ॥  
दुष्योधनो भीमसेनमभ्यगच्छन्मनस्विनम् । पश्यतां कुरुमुख्यानां  
तस्य द्रक्ष्यति यत् फलम् ॥ ८५ ॥ न हि वैरं समासाद्य प्रशान्यति  
वृकोदरः । अचिरादपि भीमस्य न हि वैरं प्रशान्यति ॥ ८६ ॥  
यावदन्त्र न नयति शत्रवाच्छत्रुकर्षणः । न दुःखं राज्यहरणं  
न च द्यूते पराजयः ॥ ८७ ॥ प्रब्राजनन्तु पुत्राणां न मे तदुःख-  
कारणम् । यत्तु सा वृहती श्यामा एकवस्त्रा समां गता ॥ ८८ ॥  
अशृणोत् परुषा वाचः किन्तु दुःखतरं ततः । स्त्रीधर्मिणी वरा-  
रोहा क्षत्रधर्मरता सदा ॥ ८९ ॥ नाभ्यगच्छत्तदा नाथं कृष्णा  
नाश्वती सती । यस्या नम सपुत्रायास्त्वं नाथो नधुस्तदन ॥ ९० ॥

रामश्च वलिनां श्रेष्ठः प्रद्युम्नश्च महारथः । साहमेवंविधं दुःखं  
सहेयं पुरुषोत्तम । भीमे जीवति दुर्धर्षे विजये चापलायिनि ॥ ८१ ॥

वैशम्पायन उवाच । तत आश्वासयामास पुत्रादिभिरभि-  
भुताम् । पितृष्वसारं श्रोचन्तीं शौरिः पार्थसखः पृथ्याम् ॥ ८२ ॥

वासुदेव उवाच । का तु सीमन्तिनी त्वादृक् लोकेष्वस्ति  
पितृष्वसः । शूरस्य राज्ञो दुहिता आजमीदृक्कृतं गता ॥ ८३ ॥  
महाकुलीना भवती हृदात् हृदमिवागता । इश्वरी सर्वकल्याणी  
मर्वा परमपूजिता ॥ ८४ ॥ वीरसूर्वीरपत्नी त्वं सर्वैः समुदिता  
गुणैः । सुखदुःखे महाप्राज्ञे त्वादृशी सोढुमर्हति ॥ ८५ ॥  
निद्रातन्द्री क्रोधहर्षौ क्षुत्पिपासे हिमातपौ । एतानि पार्था  
निर्जित्य नित्यं वीरसुखे रताः ॥ ८६ ॥ त्यक्तग्रामसुखाः पार्था  
नित्यं वीरसुखप्रिया । न ते स्वल्पेन तुष्येयुर्महोत्साहा महा-  
बलाः ॥ ८७ ॥ अन्तं धीरा निषिवन्ते मध्यं ग्राम्यसुखप्रियाः ।  
उत्तमांश्च परिक्षेपान् भोगांश्चातीव मानुषान् ॥ ८८ ॥ अन्तेषु  
रेमिरे धीरा न ते मध्येषु रेमिरे । अन्त प्राप्तिं सुखामाद्भर्तुः सु-  
मन्तरमेतयोः ॥ ८९ ॥ अभिवादयन्ति भवतीं पाण्डवाः सह  
कृष्णावा । आत्मानञ्च कुशलिनं निवेद्याद्भरनामयम् ॥ ९० ॥  
अरोगान् सर्वसिद्धार्थान् क्षिप्रं नृच्यति पाण्डवान् । ईश्वरान्  
सर्वलोकस्य ज्ञतामित्रान् त्रियावृतान् ॥ ९१ ॥ एवमाश्वासिता  
कुन्ती प्रत्युवाच जनाह्वनम् । पुत्रादिभिरभिध्वस्ता निरुद्धाबुद्धिजं  
तमः ॥ ९२ ॥

कुन्त्युवाच । यद्यत्तेषां महाबाहो पथ्यं स्थानमधुसूदन ।  
यथा यथा त्वं मन्येथाः कुर्याः कृष्ण तथा तथा ॥ ९३ ॥ अवि-  
लोपेन धर्मस्य अनिकृत्या परन्तप । प्रभावज्ञास्मि ते कृष्ण सत्य-  
स्याभिजनस्य च ॥ ९४ ॥ व्यवस्थायाञ्च मित्रेषु बुद्धिविक्रमयो-  
स्तथा । त्वमेव नः कुले धर्मस्त्वं सत्यं त्वं तपो महत् ॥ ९५ ॥

त्वं भ्राता त्वं महत् ब्रह्म त्वयि सर्वं प्रतिष्ठितम् । यथैवात्य तथै-  
वैतत् त्वयि सत्यं भविष्यति ॥ १०६ ॥

वैशम्पायन उवाच । तामानस्त्रा च गोविन्दः कृत्वा चामि-  
प्रदक्षिणम् । प्रातिष्ठत महाबाहुर्दुष्योधनश्चान् प्रति ॥ १०७ ॥

इति उद्योगपर्वणि भगवद्यानपर्वणि कुन्तीकृष्णसंवादे

एकोनवतोऽध्यायः ॥ ८८ ॥

वैशम्पायन उवाच । पृथामान्त्रा गोविन्द कृत्वा चामि-  
प्रदक्षिणम् । दुष्योधनश्च शौरिरभ्यगच्छदरिन्दमः ॥ १ ॥  
लक्ष्म्या परमया युक्तां पुरन्दरश्चोपमम् । विचित्रैरासनैर्युक्तां  
प्रविवेश जनार्दनः ॥ २ ॥ तस्य कक्ष्या व्यतिक्रम्य तिस्रो हास्यै-  
रवारितः । ततोऽभ्रघनसङ्घातं गिरिकूटनिबोध्यतम् ॥ ३ ॥  
श्रिया ज्वलन्तं प्रासादमारोह महायथाः । तत्र राजसहस्रैश्च  
कुम्भिशामिसंवृतम् ॥ ४ ॥ धार्तराष्ट्रं महाबाहुं ददर्शासीन-  
मासने । दुःशासनश्च कर्णश्च शकुनिश्चापि सौवलम् ॥ ५ ॥ दुष्यो-  
धनसमीपे तानासनस्थान् ददर्श सः । अभ्यागच्छति दाशार्हं  
धार्तराष्ट्रो महायथाः ॥ ६ ॥ उदतिष्ठत् सहामात्यः पूजयन्मधु-  
सूदनम् । समेत्य धार्तराष्ट्रेण सहामात्येन केशवः ॥ ७ ॥ राजभि-  
स्तत्र वाष्प्यैव समागच्छत् यथावयः । तत्र जाम्बूनदमयं पथ्यङ्गं  
सुपरिष्कृतम् ॥ ८ ॥ विविधास्तरणास्तीर्णमभ्युपाविशदक्ष्युतः ।  
तस्मिन् गां मधुपर्कश्चाप्यदकञ्च जनार्हमे ॥ ९ ॥ निवेद्यामास  
तदा गृह्णाव्राज्यञ्च कौरवः । तत्र गोविन्दमासीनं प्रसन्नादित्य-  
वर्चसम् ॥ १० ॥ उपासाञ्चक्रिरे सर्वे कुरवो राजभिः सह । ततो  
दुष्योधनो राजा वाष्प्यैव जयतां वरम् ॥ ११ ॥ न्यमन्त्रयत्  
भोजनेन नाभ्यनन्दच्च केशवः । ततो दुष्योधनः कृष्णमब्रवीत्



कुरुसंसदि ॥ १२ ॥ मृदुपुवं शठोदकं कर्णमाभाष्य कौरव ।  
 कक्षादन्तानि पानानि वासांसि शयनानि च ॥ १३ ॥ त्वदयस्सुप-  
 नोतानि नाग्रहीस्व जनार्दन । उभयोश्चाददः साक्ष्यमुभयोश्च  
 हिते रतः ॥ १४ ॥ सम्बन्धी ददितश्चासि धृतराष्ट्रस्य माधव । त्व  
 हि गोविन्द धर्मार्थौ वेत्य तत्त्वेन सर्वशः । तत्र कारणमिच्छामि  
 श्रोतुञ्चक्रगदाधर ॥ १५ ॥

वैशम्पायन उवाच । स एवमुक्त्वा गोविन्दः प्रत्युवाच महा-  
 मनाः । उद्यन्मेषस्वनः काले प्रगृह्य विपुलं भुजम् ॥ १६ ॥  
 अनम्बूकृतमग्रस्तमनिरस्तमसङ्कुलम् । राजीवनेत्रो राजानं हेतु-  
 महाकथमुत्तमम् ॥ १७ ॥ कृतार्था मुञ्चते दूताः पूजां गृह्णन्ति चैव  
 च । कृतार्थं मां महामात्यं सर्वाचिष्यसि भारत ॥ १८ ॥ एवमुक्तः  
 प्रत्युवाच धार्तराष्ट्रो जनार्दनम् । न युक्तं भवतास्मासु प्रतिपत्तु-  
 मसाम्प्रतम् ॥ १९ ॥ कृतार्थं वाकृतार्थञ्च त्वां वयं मधुसूदन ।  
 यतामहे पूजयितुं दाशार्हं न च शक्नुमः ॥ २० ॥ न च तत्कारणं  
 विद्वो यस्मिन्नो मधुसूदन । पूजां कृतां प्रीयमाणैर्नार्मस्थाः  
 पुरुषोत्तम ॥ २१ ॥ वैरं नो नास्ति भवता गोविन्द न च विग्रहः ।  
 स भवान् प्रसमीक्ष्यैतत् नेदृशं वक्तुमर्हति ॥ २२ ॥ एवमुक्तः  
 प्रत्युवाच धार्तराष्ट्रं जनार्दनः । अभिवीक्ष्य महामात्यं दाशार्हः  
 प्रहसन्निव ॥ २३ ॥ नाहं कामान्न संरम्भान्न द्वेषान्नार्थमादृशात् ।  
 न हेतुवादास्त्रोभादा धर्मं जह्यां कथञ्चन ॥ २४ ॥ सम्प्रीति-  
 भोक्ष्यान्यन्नानि आपद्भोक्ष्यानि वा पुनः । न च सम्प्रीयसे राजन्  
 चैवापद्रता वयम् ॥ २५ ॥ अकक्षात् हेष्टि वै राजन् जन्मप्रभृति-  
 पाण्डवान् । प्रियानुवर्तिनो भ्रातृन् सर्वैः समुदितान् गुणैः ॥ २६ ॥  
 अकक्षाच्चैव पार्थानां द्वेषणं नोपपद्यते । यर्म स्थिताः पाण्ड-  
 वीयाः कस्तान् किं वक्तुमर्हति ॥ २७ ॥ यस्तान् हेष्टि स मां  
 हेष्टि यस्ताननु स मामनु । ऐकात्म्यं मा गतं विद्धि पाण्डवैर्वर्म-

चारिभिः ॥ २८ ॥ कामक्रोधानुवर्त्ती हि यो मोहादिरुत्सति ।  
 गुणवन्तश्च यो द्वेष्टि तमाहुः पुरुषाधमम् ॥ २९ ॥ यः कल्याण-  
 गुणान् ज्ञातीन् मोहाहोभाद्विदृक्षते । सोऽजितात्माजितक्रोधो  
 न चिरं तिष्ठति श्रियम् ॥ ३० ॥ अथ यो गुणसम्पन्नान् हृदय-  
 स्याप्रियानपि । प्रियेण कुरुते वश्याश्चिरं यशसि तिष्ठति ॥ ३१ ॥  
 सर्वमेतन्न भोक्तव्यमन्नं दुष्टाभिसहितम् । क्षत्तुरेकस्य भोक्तव्य-  
 मिति मम धीयते मतिः ॥ ३२ ॥ एवमुक्त्वा महाबाहुर्दुर्योधनम-  
 र्षणम् । निश्चक्राम ततः शुभाढार्त्तराष्ट्रनिवेशनात् ॥ ३३ ॥  
 निर्याय च महाबाहुर्वासुदेवो महात्मनाः । निवेशाय ययौ वैश्य  
 विदुरस्य महात्मनः ॥ ३४ ॥ तमभ्यगच्छद्रोणश्च कृपो भीष्मोऽथ  
 वृद्धिः । कुरवश्च महाबाहु विदुरस्य गृहे स्थितम् ॥ ३५ ॥ त  
 जजुर्माधवं वीरं कुरवो मधुसूदनम् । निवेद्याम वाष्प्य च-  
 रत्नास्ते गृहान् वयम् ॥ ३६ ॥ तानुवाच महातेजाः कौरवान्  
 मधुसूदनः । सर्वे भवन्तो गच्छन्तु सर्वा मेरुपचितिः कृता ॥ ३७ ॥  
 यातेषु कुरुषु क्षत्ता दाशार्हमपराजितम् । अस्यर्चयामास तदा  
 सर्वकर्मैः प्रवन्नवान् ॥ ३८ ॥ तत क्षत्तान्नपानानि शुचीनि गुण-  
 वन्ति च । उपाहरदनेकानि केशवाय महात्मने ॥ ३९ ॥ तै-  
 स्तर्पयित्वा प्रथमं ब्राह्मणान्मधुसूदनः । वेदविद्धो ददौ कृष्णः  
 परमद्रविणान्यपि ॥ ४० ॥ ततोऽनुयात्रिभिः सार्धं मत्सिद्धिरिव  
 वासवः । विदुरान्नानि वृभुजे शुचीनि गुणवान्ति च ॥ ४१ ॥

इति उद्योगपर्वणि भगवद्यानपर्वणि श्रीकृष्णदुर्योधन-

संवादे नवतितमोऽध्यायः ॥ ८० ॥

वैशम्पायन उवाच । तं भुक्तवन्तमाशुस्त्वं निघ्राया विदुरो-  
 ऽब्रवीत् । नेदं सम्यग्व्यवसितं केशवागमनं तव ॥ १ ॥ अयं धर्मा-

तिगो मन्द संरम्भौ च जनार्दन । मानघ्नो मानकामश्च वृहान्नः  
 आसनातिगः ॥ २ ॥ धर्मशास्त्रातिगो मूढो दुरात्मा प्रग्रहद्वतः ।  
 अनेयः श्रेयसां मन्दो धार्तराष्ट्रो जनार्दन ॥ ३ ॥ कामात्मा प्राश-  
 मानी च मित्रघ्नोऽर्बुक् सर्वशङ्कितः । अकर्त्ता चाकृतश्च त्यक्तधर्मः  
 प्रियानृतः ॥ ४ ॥ मूढश्चाकृतबुद्धिश्च इन्द्रियाणामनोप्रवरः । कामा-  
 नुसारी कृत्वेषु सर्वेष्वकृतनिश्चयः ॥ ५ ॥ एतैश्चान्यैश्च वज्रभिर्दोषै-  
 रेष समन्वितः । त्वयोच्यमानः श्रेयोऽपि संरम्भान्न ग्रहीष्यति ॥ ६ ॥  
 भीष्मे द्रोणे कृपे कर्णे द्रोणपुत्रे जयद्रथे । भूयसीं वर्त्तते द्वांशं  
 न शमे कुरुते मनः ॥ ७ ॥ निश्चितं धार्तराष्ट्राणां सकर्णानां  
 जनार्दन । भीष्मद्रोणमुखान् पार्था न शक्ताः प्रतिदीक्षितुम् ॥ ८ ॥  
 सेनासमुद्रयं कृत्वा पार्थिवं मधुरादन । कृतार्थं मन्यते वाल्म-  
 व्यात्मानमविचक्षणः ॥ ९ ॥ एक कर्णः परान् जेतुं समर्थ इति  
 निश्चितम् । धार्तराष्ट्रस्य दुर्बुद्धेः स शमं नोपवात्यति ॥ १० ॥  
 समिच्च धार्तराष्ट्राणां सर्वेषामेव कैशव । शमे प्रयतमानस्य तक्ष-  
 सौभ्रावकाङ्क्षिणः ॥ ११ ॥ न पाण्डवानामस्त्राभिः प्रतिद्वयं यथो-  
 चितम् । इति व्यवसितास्तेषु वचनं स्यान्निरर्थकम् ॥ १२ ॥ यत्र  
 सूक्तं दुरुक्तञ्च समं स्यान्नधुसूदन । न तत्र प्रलपेत् प्राज्ञो बधिरे-  
 श्विव गायनः ॥ १३ ॥ अविजानत्सु मूढेषु निर्मथ्यादिषु माधव ।  
 न त्वं वाक्यं ब्रुवन् युक्तवाण्डालेषु द्विजो यथा ॥ १४ ॥ सोऽयं  
 वलस्थो मूढश्च न करिष्यति ते वच । तस्मिन्निरर्थकं वाक्यमुक्तं  
 सम्पत्स्यते तव ॥ १५ ॥ तेषां समुपविष्टानां सर्वेषां पापचेतसाम् ।  
 तव मध्यावतरणं मम कृष्ण न रोचते ॥ १६ ॥ दुर्बुद्धीनामधिष्ठानां  
 बहूनां दुष्टचेतसाम् । प्रतीपं वचनं मध्ये तव कृष्ण न रोचते ॥ १७ ॥  
 अनुपासितवृद्धत्वात् श्रियो दर्पाच्च मोहितः । दयोर्दपादनर्थाच्च  
 न ते श्रेयो ग्रहीष्यति ॥ १८ ॥ बल बलवदप्यस्य यदि वक्ष्यसि  
 माधव । तस्यस्य मद्धतो भङ्गा न करिष्यति ते वचः ॥ १९ ॥

नैदमद्य युष्मा शक्यमिन्द्रेणापि सङ्ग्रामरैः । इति व्यवसिताः सर्वे  
 घातैराष्ट्रा जनाङ्गेन ॥ २० ॥ तेष्वेवमुपपन्नेषु कामक्रोधातुर्वार्त्तषु ।  
 समर्थमपि ते वाक्यमसमर्थं भविष्यति ॥ २१ ॥ मध्ये तिष्ठन् हस्त्य-  
 नीकस्य मन्दो रथाश्वयुक्तस्य बलस्य भूढ । दुर्योधनो मन्यते  
 वीतभीतिः कृत्स्ना ममेयं पृथिवी जितेति ॥ २२ ॥ आशंसते वै  
 हृतराष्ट्रस्य पुत्रो महाराज्यमसपत्नं पृथिव्याम् । तस्मिन् शमः  
 केवलो नोपलभ्यो वद्धं सन्तं मन्यते लव्यमर्थम् ॥ २३ ॥ पर्यस्तेयं  
 पृथिवी कालपक्वा दुर्योधनार्यं पाण्डवान् द्रोहकामाः । समागताः  
 सर्वयोधाः पृथिव्यां राजानश्च क्षितिपाले समेताः ॥ २४ ॥ सर्वे  
 चैते कृतवैराः पुरस्तात् लया राजानो हृतसाराश्च कृष्ण । तदो-  
 द्देगात् संश्रिता घातैराष्ट्रान् सुसंहता सह कर्णेन वीराः ॥ २५ ॥  
 त्यक्तात्मानः सह दुर्योधनेन हृष्टा द्रोहं पाण्डवान् सर्वयोधाः ।  
 तेषां मध्ये प्रविशेया यदि त्वं न तन्मृतं नम द्वाभार्हवीर ॥ २६ ॥  
 तेषां समुपविष्टानां बहूनां दुष्टचेतसाम् । कथं मध्ये प्रपद्येथाः  
 शत्रूणां शत्रुकर्षण ॥ २७ ॥ सर्वथा त्वं महाबाहो देवैरपि  
 दुस्तुहः । प्रभावं पौरुषं बुद्धिं जानामि तव शत्रुहन् ॥ २८ ॥  
 या मे प्रीतिः पाण्डवेषु भूयः सा त्वयि माधव । प्रेम्णा च वद्भ-  
 मानाश्च सौहृदाश्च ब्रवीम्यहम् ॥ २९ ॥ या मे प्रीतिः पुष्कराक्ष  
 त्वद्दर्शनसमुद्भवा । सा किमाख्ययायते तुभ्यमन्तरात्मासि देहि-  
 नाम् ॥ ३० ॥

इति उद्योगपर्वणि भगवद्धानपर्वणि श्रीकृष्णत्रिदुर-

संवादे एकनवतोऽध्यायः ॥ ९१ ॥

श्रीभगवानुवाच । यथा ब्रूयान्महाप्राज्ञो यथा ब्रूयाद्बिच-  
 क्षणः । यथा वाच्यस्तद्विधेन भवता महिषः संहृत ॥ १ ॥

धर्मार्थयुक्तं तथ्यञ्च यथा तथ्युपपद्यते । तथा वचनमुक्तोऽस्मि  
 त्वयैतत् पितृमातृवत् ॥ २ ॥ सत्त्वं प्राप्तञ्च युक्तञ्चाप्येवमेव यथात्य  
 भाम् । शृणुष्यागमने हेतुं विदुरार्हति भव ॥ ३ ॥ दौरात्म्यं  
 धार्तराष्ट्रस्य क्षत्रियाणाञ्च वैरताम् । सर्वमेमेतद्वहं जानन् क्षतः  
 प्राप्तोऽद्य कौरवान् ॥ ४ ॥ पथ्यस्ता पृथिवीं सर्वां साश्वान् सरथ-  
 कुञ्जराम् । यो मोचयेत् मृत्युपाशात् प्राप्नुयाद्धर्ममुत्तमम् ॥ ५ ॥  
 धर्मकार्यं यतन् यत्तया नोचिन् प्राप्नोति मानवः । प्राप्तो भवति  
 तत् पुण्यमत्र मे नास्ति संशयः ॥ ६ ॥ मनसा चिन्तयन् पापं  
 कर्मणा नाभिरोचयेत् । न प्राप्नोति फलं तस्येत्येवं धर्मविदो  
 विदुः ॥ ७ ॥ सोऽहं यतिष्ये प्रथमं क्षतः कर्तुममायया । कुक्ष्यां  
 रुष्टवानाञ्च संग्रामे विनशिष्यताम् ॥ ८ ॥ सेवमापन्नया घोरा  
 कुरुष्वेव समुत्थिता । कर्णदुर्योधनकृता सर्वं ह्येते तदन्वयाः ॥ ९ ॥  
 व्यसने क्षिप्सुमानं हि यो मित्रं नाभिपद्यते । अनुनीय यथाशक्ति  
 तं नृशंसं विदुर्वधाः ॥ १० ॥ आकेशशरहणात् मित्रमकार्यात्  
 सन्निवर्त्तयन् । अवाच्यः कस्यचिद्भवति कृतयत्नो यथाबलम् ॥ ११ ॥  
 तत् समर्थं शुभं वाक्यं धर्मार्थसहितं हितम् । धार्तराष्ट्रः सहा-  
 मात्यो ग्रहीतुं विदुरार्हति ॥ १२ ॥ हितं हि धार्तराष्ट्राणां  
 पाण्डवानान्तथैव च । पृथिव्या क्षत्रियाणाञ्च यतिष्येऽहममायया  
 ॥ १३ ॥ हिते प्रयतमानं मां शङ्केद्दुर्योधनो यदि । हृदयस्य  
 च मे प्रीतिरानृण्यञ्च भविष्यति ॥ १४ ॥ ज्ञातीनां हि मित्रो  
 भेदे यन्मित्रं नाभिपद्यते । सर्वयत्नेन माध्यस्थ्यं न तन्मित्रं  
 विदुर्वधाः ॥ १५ ॥ न मां ब्रूयुरधर्मिष्ठा मूढा ह्यसहृदस्तथा ।  
 शक्तो नावारयत् कृष्णः संरक्षान् कुरुपाण्डवान् ॥ १६ ॥ उमयोः  
 साधवन्नर्थमहमागत इत्युत । तत्र यत्नमहं कृत्वा गच्छेयं नृष-  
 वाच्यताम् ॥ १७ ॥ नम धर्मार्थयुक्तं हि श्रुत्वा वाक्यमनामयम् ।  
 न चेदादास्यते वाल्मो दिष्टस्य वशमेष्यति ॥ १८ ॥ अद्यापयन्

पाण्डवाय यथावच्छ्रमं कुरुणां यदि वाचरेयम् । पुण्यञ्च मे  
स्याच्चरितं महात्मन् मुच्येरथ कुरवो मृत्युपाशात् ॥ १८ ॥ अपि  
वाचं भाषमाणस्य काव्यां धर्मारामार्थवतीमहिंसां । अवेक्षेरन्  
घातैराष्ट्राः धर्मार्थं माञ्च प्राप्तं कुरव पूजयेयुः ॥ २० ॥ न चापि  
मम पर्याप्ताः संहिता कुरुपार्थिवाः । क्रुद्धस्य प्रमुखि स्यातुं  
सिंहस्यैवेतरे ऋगाः ॥ २१ ॥

वैशम्पायन उवाच । इत्येवमुक्त्वा वचनं वृष्णीनामृषभस्तदा ।  
अयने सुखसंस्पर्शं शिष्ये यदुसुखावह ॥ २२ ॥

इति उद्योगपर्वणि भगवद्दानपर्वणि श्रीकृष्णविदुर-  
संवादिद्विमतोऽध्यायः ॥ ८२ ॥

वैशम्पायन उवाच । तथा कथयतीरेवं तयोर्बुद्धिमतोस्तदा ।  
श्रिवा नक्षत्रसम्पन्ना सा व्यतीपाद्य शर्वरी ॥ १ ॥ धर्मार्थकाम-  
युक्ताश्च विचित्रार्थपदाक्षराः । शृणुतो विविधा वाचो विदुरस्य  
महात्मनः ॥ २ ॥ कथाभिरनुकूपाभिः कृष्णस्यामिततेजसः ।  
अकामस्यैव कृष्णस्य सा व्यतीपाद्य शर्वरी ॥ ३ ॥ ततस्तु स्वर-  
सम्पन्ना वहवः स्तुतमागधाः । शङ्खदन्द्भिनिर्घोषैः केशवं प्रत्य-  
बोधयन् ॥ ४ ॥ तत उत्पाद्य द्वाशार्हं ऋषभः सर्वसाक्षताम् ।  
सर्वभावश्चकृक्रे प्रातःकार्यं जनार्दनः ॥ ५ ॥ कृतोदकानुजप्यः  
सङ्गताग्निः समलङ्कृतः । ततश्चादित्यमुद्यन्तमुपातिष्ठत माधवः  
॥ ६ ॥ अथ दुर्योधनः कृष्णं अकुनिषापि सौवल्हः । सन्ध्यां  
तिष्ठन्तमध्येत्य द्वाशार्हमपराजितम् ॥ ७ ॥ आचक्षेतान्तु कृष्णस्य  
श्रुतराष्ट्रं सभागतम् । कुरुष्व भौषप्रमुखान् राक्षः सर्वांश्च  
पार्थिवान् ॥ ८ ॥ तामर्थयन्ते गोविन्द दिवि अक्रान्निवामराः ।  
तवभ्यनन्दहोविन्दः साक्षा परमवल्गुना ॥ ९ ॥ ततो विमल

आदित्ये ब्राह्मणेभ्यो जनार्दनः । ददौ हिरण्यं वासांसि गा-  
 श्वाश्वांस्य परन्तपः ॥ १० ॥ विसृज्य वज्ररत्नानि दाग्राह्ममपरा-  
 जितम् । तिष्ठन्तमुपसंगम्य ववन्दे सारथिस्तदा ॥ ११ ॥ ततो  
 रथेन शुभ्रेण महता किङ्किणीकिना । हयोत्तमयुजा शीघ्र-  
 मुपातिष्ठत दारुक ॥ १२ ॥ नमुपास्थितमाज्ञाय रथं दिव्यं  
 महामनाः । महाभघननिर्घोषं सर्वरत्नविभूषितम् ॥ १३ ॥ अग्निं  
 प्रदक्षिणं कृत्वा ब्राह्मणांस्य जनार्दनः । कौस्तुभं मणिमामुच्य  
 श्रिया परमया ज्वलन् ॥ १४ ॥ कुरुभिः संवृतः कृष्णो वृष्णिभि-  
 श्चाभिरक्षितः । आतिष्ठत रथं शौरिः सर्वदादवनन्दनः ॥ १५ ॥  
 अन्वारुरोह दाग्राहं विदुरः सर्वधर्मवित् । सर्वप्राणभृतां श्रेष्ठं  
 सर्वबुद्धिमतां वरम् ॥ १६ ॥ ततो दुर्योधनः कृष्णं अकुनिश्चापि  
 सौवलः । द्वितीयेन रथेनैनमन्वयातां परन्तपम् ॥ १७ ॥ सात्यकिः  
 कृतवर्मा च वृष्णीनाञ्चापरे रथाः । पृष्ठतोऽनुययुः कृष्णं गजै-  
 रश्वैरथैरपि ॥ १८ ॥ तेषां हेमपरिष्कारैर्युक्ताः परमवर्जभिः ।  
 गच्छतां घोषिणश्चित्रा रथा राजन् विरेजिरे ॥ १९ ॥ संमृष्ट-  
 संसिक्तरजः प्रतिपेदे महापथम् । राजर्षिचरितं काले कृष्णो  
 धीमान् श्रिया ज्वलन् ॥ २० ॥ ततः प्रयाते दाग्राहं प्रावाद्यन्तैक-  
 पुष्कलाः । अङ्गाश्च दक्षिरे तत्र वाद्यान्वन्यानि धानि च ॥ २१ ॥  
 प्रवीराः सर्वलोकस्य युवानः सिंहविक्रमाः । परिवार्य रथं शौरे-  
 रगच्छन्त परन्तपाः ॥ २२ ॥ ततोऽन्ये वज्रसाहस्रा विचित्रा-  
 श्रुतवाससः । असिप्रासायुधधराः कृष्णस्यासन् पुरःसराः ॥ २३ ॥  
 गजाः पञ्चशतास्तत्र रथाश्चासन् सहस्रशः । प्रयान्तमन्वयुर्वीरं  
 दाग्राहमपराजितम् ॥ २४ ॥ पुरं कुक्ष्यां संवृत्तं द्रष्टुकामं जना-  
 र्दनम् । सवालवृद्धं सस्त्रीकं रथ्यागतमरिन्दम ॥ २५ ॥ वेदिका-  
 माश्रिताभिश्च समाक्रान्तान्यनेकशः । प्रचलन्तीव भारेण योषिङ्घि-  
 र्भवनान्युत ॥ २६ ॥ स पूज्यमानः कुरुभिः संमृश्यान् मधराः

कथाः । वथाहं प्रतिपत्कुर्वेत् प्रेक्षमाणः शनैर्वयौ ॥ २० ॥ ततः  
सभां समासाद्य केशवस्यानुयायिनः । समङ्गैर्वर्णुनिर्घोषैर्दिव्यः  
सर्वा व्यनादयन् ॥ २८ ॥ ततः सा समितिः सर्वा राज्ञामनित-  
तेजसाम् । सम्प्राक्रम्यत हर्षेण कणागमनकाङ्क्षया ॥ २९ ॥  
ततोऽभ्यासगते कृष्णे समहृष्यन्तराधिपाः । श्रुत्वा तं रथनिर्घोषं  
पर्जन्यनिनदोपमम् ॥ ३० ॥ आसाद्य तु सभाहारमृषभः सर्व-  
सालताम् । श्ववतीर्य रथाच्छौरिः कैलाशशिखरोपमात् ॥ ३१ ॥  
नवमेघप्रव्रीकाया ज्वलन्तीमिव तेजसा । महेन्द्रसदनप्रस्थां प्रवि-  
वेश सभां ततः ॥ ३२ ॥ पाणौ गृहीत्वा विदुषं सात्यकिञ्च महा-  
यथा । ज्योतीष्यादित्यवद्राजन् कुम्भन् प्राच्छादयन् श्रिया ॥ ३३ ॥  
अग्रतो वासुदेवस्य कर्णदुर्योधनाबुभौ । हृष्यायः कृतवर्मा चा-  
प्यासन् कृष्णस्य पृष्ठतः ॥ ३४ ॥ धृतराष्ट्रं पुरस्कृत्य भीष्म-  
द्रोणादयस्ततः । आसनेभ्योऽचलन् सर्वे पूजयन्तो जनार्दनम् ॥ ३५ ॥  
अभ्यागच्छति दाशार्हं प्रज्ञाचक्षुर्नरेश्वरः । सहैव द्रोणभीष्मा-  
भ्यामुदतिष्ठन्महायथाः ॥ ३६ ॥ उत्तिष्ठति महाराजे धृतराष्ट्रे  
जनेश्वरे । तानि राजसहस्राणि समुत्तस्यः समन्ततः ॥ ३७ ॥  
आसनं सर्वतोभद्रं जाम्बूनदपरिष्कृतम् । कृष्णार्थं कल्पितं तत्र  
धृतराष्ट्रस्य आसनात् ॥ ३८ ॥ अजमानस्तु राजानं भीष्मद्रोणौ  
च माधवः । अभ्यभाषत धर्मात्मा राज्ञश्चान्यान् यथावयः ॥ ३९ ॥  
तत्र केशवमानच्छुः सम्यगभ्यागतं सभाम् । राजानः पार्थिवाः  
सर्वे कुरुवश्य जनार्दनम् ॥ ४० ॥ तत्र तिष्ठन् स दाशार्हो राज-  
मध्ये परन्तपः । अपश्यदन्तरीक्षस्थान् ऋषीन् परपुरुज्जयः ॥ ४१ ॥  
ततस्तानभिसम्प्रेक्ष्य नारदप्रमुखानृषीन् । अभ्यभाषत दाशार्हो  
भीष्म शान्तनव शनैः ॥ ४२ ॥ पार्थिवो समितिं द्रष्टुमृषयोऽभ्या-  
गता नृप । निमन्त्रयतामाचनैश्च सत्कारेण च भूयसा ॥ ४२ ॥  
दैतेष्वनुपविष्टेषु शक्यं केनचिदासितुम् । पूजां प्रयुज्यतानाशु



मुनीनां भावितात्मनाम् ॥ ४४ ॥ ऋषीच्छान्तनवो दृष्ट्वा समा-  
 हारमुपस्थितान् । त्वरमाणस्तथा भृत्यानासनानीत्यचोदयत् ॥ ४५ ॥  
 आसनान्यथ मृष्टानि महान्ति विपुलानि च । मणिक्काञ्चनचित्रानि  
 समाजङ्गस्ततस्ततः ॥ ४६ ॥ तेषु तत्रोपविष्टेषु गृह्योत्तार्थ्येषु  
 भारत । निषसादासने कृष्णा राजानस्य यथासनम् ॥ ४७ ॥  
 दुःशासन सात्यक्ये ददावासनमुत्तमम् । विविंशतिर्ददौ पीठं  
 काञ्चनं कृतवर्मणे ॥ ४८ ॥ अविदूरन्तु कृष्णस्य कणदुर्योधना-  
 ब्रुभौ । एकासने महात्मानौ निषिदतुर्मर्षणौ ॥ ४९ ॥ गान्धार-  
 राजः शकुनिर्गान्धारैरभिरक्षितः । निषसादासने राजा सङ्घ-  
 पुत्रो विद्याभ्यते ॥ ५० ॥ विदुरो मणिपीठेतु शुक्लसङ्घर्षाजिनो-  
 त्तरे । सस्त्रयन्नाशनं शौरेर्महामतिरुपाविशत् ॥ ५१ ॥ विरथ्य  
 दृष्ट्वा दाशार्हं राजानः सर्व एव तैः । अमृतस्येव नात्प्यन् प्रेक्ष-  
 भाणा जनाह्ननम् ॥ ५२ ॥ अतसौपुष्यसङ्घाशः पीतवासा जना-  
 ह्ननः । व्यभ्राजत समामध्ये हेम्नोर्बोपक्षितो मणिः ॥ ५३ ॥ तत-  
 स्तूष्णीं सर्वमासीत् गोविन्दगतमासनम् । न तत्र कश्चित् किञ्चिदा  
 व्याजहार पुमान् क्वचित् ॥ ५४ ॥

इति उद्योगपर्वणि भगवद्दानपर्वणि भगवदुपदेशे

त्रिनवतीऽध्यायः ॥ ८३ ॥

वैशम्पायन उवाच । तेष्वशीनेषु सर्वेषु तूष्णीम्भूतेषु राजसु ।  
 वाक्यमभ्याददे कृष्णः सुमंष्ट्रो दुन्दुभिस्त्रनः ॥ १ ॥ जीभूत इव  
 धमन्ते सर्वा संश्रावयन् समाम् । धृतराष्ट्रमभिप्रेक्ष्य समभाषत  
 माधव ॥ २ ॥

श्रीभगवानुवाच । कुक्षणा पाण्डवानाञ्च शमः स्यादिति  
 भारत । अप्रणाशेन वीराणां मेतद्याचितुमागत ॥ ३ ॥ राज-

ज्ञान्यत प्रवक्तव्यं तव नैऋत्यसं वच । विदितं ह्येव ते सर्वं वेदि-  
 तव्यमरिन्दम ॥ ४ ॥ इदं ह्ययं कुलं श्रेष्ठं सर्वराजसु पार्थिव ।  
 श्रुतवृत्तोपसम्पन्नं सर्वैः समुदितैर्गुणैः ॥ ५ ॥ कृपानुकम्पा कारुण्य-  
 मानुशस्यश्च भारत । तथार्जवं क्षमा सत्यं कुरुष्वेतद्दिशिष्यते ॥ ६ ॥  
 तस्मिन्नेवंविधे राजन् कुले मद्दति तिष्ठति । तस्मिन्मित्रं विशेषेण  
 नेह युक्तमसाम्प्रतम् ॥ ७ ॥ त्वं हि धारयिता श्रेष्ठ कुक्ष्यां  
 कुरुसत्तम । मिथ्याप्रचरता तात वाञ्छेष्वभ्यन्तरेषु च ॥ ८ ॥ ते  
 पुत्रास्तव कौरव्य दुर्योधनपुरोगमा । धर्मार्थौ पृष्ठतः कृत्वा  
 प्रचरन्ति नृशसवत ॥ ९ ॥ अग्निष्टा गतमर्थ्यानां लोभेन हृतचेतसः ।  
 स्त्रेषु वन्धुषु सुख्येषु तद्देव्य पुरुषर्षभ ॥ १० ॥ सेयमापन्नहाधोरा  
 कुरुष्वेव समुत्थिता । उपेक्ष्यमाणा कौरव्य पृथिवीं घातयिष्यति  
 ॥ ११ ॥ शक्या चेयं शमयितुं त्वद्वेदिच्छसि भारत । न दुष्कारो  
 ह्यत्र शमो नतो मे भरतर्षभ ॥ १२ ॥ त्वय्यधीनः शमो राजन्  
 मयि चैव विश्राम्यते । पुत्रान् स्थापय कौरव्य स्थापयिष्याम्यहं  
 परान् ॥ १३ ॥ आज्ञा तव हि राजेन्द्र कार्या पुत्रैः सहान्वयैः ।  
 हितम्वलवदप्येषां तिष्ठता तव आरुने ॥ १४ ॥ तव चैव हितं  
 राजन् पाण्डवानामथो हितम् । शर्मैः प्रयतमानस्य तव आसन-  
 काङ्क्षिणः ॥ १५ ॥ स्वयं निष्फलनालज्य संवधतस्व विश्राम्यते ।  
 सहायभूया भरतास्तवैव स्यर्जनेश्वर ॥ १६ ॥ धर्मार्थयोस्तिष्ठ  
 राजन् पाण्डवैरभिरक्षितः । न हि शक्यास्तथाभूता यत्नादपि  
 नराधिप ॥ १७ ॥ न हि त्वां पाण्डवैर्जितुं रक्ष्यमाणं महात्मनि ।  
 इन्द्रोऽपि देवैः सहितः प्रसहेत कुतो नृपा ॥ १८ ॥ यत्र भीष्मश्च  
 द्रोणश्च कृपः कर्णौ विविश्रतिः । अश्रुत्यामा विकण्ठश्च सोमदत्तो-  
 ऽथ वाह्लिकः ॥ १९ ॥ सैन्यवश्च कलिङ्गश्च काम्वाजश्च सुदर्शिनः ।  
 शुषिष्ठिरो भीमसेनः सव्यसाची यमौ तथा ॥ २० ॥ सत्यकिश्च  
 महातेजा युयुत्सश्च महारथः । को वु तान् दिपरीतात्मा शुष्वेत

भरतर्षभ ॥ २१ ॥ लोकस्यश्वरतां भूयः शत्रुभिश्चाप्यवृष्यताम् ।  
 प्राप्स्यसि त्वममित्रघ्न सहितः कुरुपाण्डवैः ॥ २२ ॥ तथैते  
 पृथिवीपालाश्चतस्रः पृथिवीपते । अद्यांसस्यैव राजानः सम्भा-  
 स्यन्ते परन्तप ॥ २३ ॥ स त्वं पुत्रैश्च पौत्रैश्च पित्रभिर्भाटभिस्तथा ।  
 सुहृद्भिः सर्वतो गुप्तः सुखं अक्षयि जीवितुम् ॥ २४ ॥ एतानेव  
 पुरोधाय सत्कृत्य च यथा पुरा । अखिलां भोक्ष्यसे सर्वां पृथिवीं  
 पृथिवीपते ॥ २५ ॥ एतैर्हि सहितैः सर्वैः पाण्डवैः स्वैश्च भारत ।  
 अन्यान् विजेष्यसे शत्रून्नेष स्वार्थस्तुवार्थिनः ॥ २६ ॥ तैरेवोपा-  
 र्जितां भूमिं भोक्ष्यसे च परन्तप । यदि सम्पत्कृते पुत्रैः सहा-  
 मात्यैर्निराधिप ॥ २७ ॥ सयुगे वै महाराज दृश्यते सुमहान्  
 क्षयः । क्षये चोभयतो राजन् कं धर्ममपुपश्यसि ॥ २८ ॥ पाण्डवै-  
 र्निहतैः सङ्गे पुत्रैर्वापि महाबलैः । वहिन्देयाः सुखं राजं  
 स्तद्वृद्धिं भरतर्षभ ॥ २९ ॥ शूराश्च हि कृतास्त्राश्च सर्वे युद्धाभि-  
 काङ्क्षिणः । पाण्डवास्तावकाश्चैव तान्न च महतो भवात् ॥ ३० ॥  
 न पश्येम कुलान् सर्वान् पाण्डवाश्चैव संयुगे । क्षीणानुभयतः  
 शूरान् रथिनो रथिभिर्हतान् ॥ ३१ ॥ समवेताः पृथिव्यां हि  
 राजानो राजसत्तम । अमर्षद्वेषमापन्ना नाशयैयुरिमाः प्रजाः  
 ॥ ३२ ॥ त्राहि राजन्निम लोकं नश्येयुरिमाः प्रजा । त्वयि  
 प्रकृतिमापन्ने शेषः स्यात् कुरुनन्दन ॥ ३३ ॥ शुक्ला वदान्या  
 क्रीमन्त आर्याः पुण्याभिजातयः । अन्योन्यसचिदा राजंस्तान्  
 पाहि महतो भवात् ॥ ३४ ॥ श्विनेने भूमिपालाः समागम्य  
 परस्परम् । सह भुक्त्वा च पोत्रा च प्रतिद्यान्तु यथाग्रहम् ॥ ३५ ॥  
 सुवासनः स्रग्विणयः सत्कृता भरतर्षभ । अमर्षञ्च निराकृत्य  
 वैराणि च परन्तप ॥ ३६ ॥ चाहं यत् पाण्डवेष्वामीत् प्राप्तेऽस्मि-  
 न्नायुषः क्षये । तदेव ते भवत्वद्य सन्धत्स्व भरतर्षभ ॥ ३७ ॥  
 बाला वि क्षीनाः पित्रा ते त्वयैव परिवाञ्छिताः । तान् पालय यथा-

न्यायं पुत्रांश्च भरतर्षभ ॥ ३८ ॥ भवतैव हि रक्ष्यास्ते व्यसनेषु  
विशेषतः । मा ते धर्मस्तथैवार्थो नश्येत् भरतर्षभ ॥ ३९ ॥  
आहुस्त्वां पाण्डवा राजन्मभिवाद्य प्रसाद्य च । भवतः आसना-  
द्दुःखमनुभूतं सहातुगैः ॥ ४० ॥ दादशेमानि वर्षाणि वने निर्व्यु-  
षितानि नः । त्रयोदशं यथाज्ञातैः सजने परिवत्सरम् ॥ ४१ ॥  
स्थाता नः समये तस्मिन् पितेति कृतनिश्चयाः । नाहाम्भ्यं समर्थं  
तात तच्च नो ब्राह्मणा विदुः ॥ ४२ ॥ तस्मिन् नः समये तिष्ठ  
स्थितानां भरतर्षभ । निव्यं संक्षेपिता राजन् स्वराज्यांश्च लभे-  
महि ॥ ४३ ॥ त्वं धर्ममर्थं सञ्जानन् सम्यङ्गुस्त्वातुमर्हसि । गुरुत्वं  
भवति प्रेक्ष्य बहून् कृशान् तितिक्ष्महे ॥ ४४ ॥ स भवान् मातृ-  
पितृवदस्मासु प्रतिपद्यताम् । गुरोर्गरीवसी वृत्तिर्या च शिष्यस्य  
भारत ॥ ४५ ॥ वर्त्तामहे त्वयि च तां त्वञ्च वर्त्तस्व नस्तथा । पित्रा  
स्थापयितव्या हि वयमुत्पथमास्थिताः ॥ ४६ ॥ संस्थापय पथि-  
ष्वस्मांस्तिष्ठ धर्मं स्ववर्त्तनि । आहुशेमां परिषदं पुत्रास्ते भरत-  
र्षभ ॥ ४७ ॥ धर्मज्ञेषु सभासत्सु नेह युक्तमसाम्प्रतम् । यत्र  
धर्मो ह्यधर्मेण सत्यं यत्रानृतेन च ॥ ४८ ॥ हन्यते प्रेक्षमाणानां  
हतास्तत्र सभासदः । विद्धो धर्मो ह्यधर्मेण सभां यत्र प्रपद्यते  
॥ ४९ ॥ न चास्य शत्रुं कृन्तन्ति विद्धास्तत्र सभासदः । धर्मं  
एतानासृजति यथा नद्यदुक्कूलजान् ॥ ५० ॥ ये धर्ममनुपश्यन्त-  
स्तूष्णीं ध्यायन्त आसते । ते सत्यमाहुर्धर्म्यञ्च न्याय्यञ्च भरतर्षभ  
॥ ५१ ॥ शक्यं किमन्यदुक्तं ते दानादन्यज्जनेश्वर । ब्रुवन्तु  
वा महीपाला सभायां ये समासते ॥ ५२ ॥ धर्मार्थौ सम्प्रधा-  
र्यैव यदि सत्यं ब्रवीम्यहम् । प्रमुञ्चेमान्मृत्युपाशात् क्षत्रियान्  
पुरुषर्षभ ॥ ५३ ॥ प्रशाम्य भरतश्रेष्ठ मा मन्युबध्नमन्वगाः । पित्रा-  
न्तेभ्यः प्रदायांश्च पाण्डवेश्यो वयोचितम् ॥ ५४ ॥ ततः सपुत्रः  
सिद्धायो भुङ्क्षु भोगान् परन्तप । अजातशत्रुं जानीषि स्थितं

धर्मं सतां सदा ॥ ५५ ॥ सपुत्रे त्वयि वृत्तिश्च वर्त्तते यां नराधिप ।  
 दाहितश्च निरस्तश्च त्वामेवोपाश्रितः पुनः ॥ ५६ ॥ इन्द्रप्रस्थं त्वयै-  
 वासौ सपुत्रेण विवासितः । स तत्र निवसन् सर्वान् वशमानीय  
 पार्थिवान् ॥ ५७ ॥ त्वत्सुखानकरोद्राजन्तं च त्वामत्यवर्त्तत ।  
 तस्यैवं वर्त्तमानस्य सौवलेन जिहीर्षता ॥ ५८ ॥ राष्ट्राणि धन-  
 धान्यञ्च प्रयुक्तः परमोपधिः । स ताम्बुस्थानं सम्प्राप्य कृष्णां प्रेक्ष्य  
 समां गताम् ॥ ५९ ॥ क्षत्रधर्मादमेधात्मा नाकम्पत युधिष्ठिर ।  
 अहन्तु तव तेषाञ्च श्रेय इच्छामि भारत ॥ ६० ॥ धर्मादर्थान्  
 सुखाच्चैव ना राजन्मीनयः प्रजाः । अनर्थमर्थं मन्वानोऽप्यर्थञ्चा-  
 नर्थमात्मनः ॥ ६१ ॥ लोभेऽतिप्रसृतान् पुत्रान्निगृहीष्व विशा-  
 म्यवे । स्थिताः शुश्रूषितुं पार्थाः स्थिता योद्धुर्मरिन्दमाः । वत्से  
 पथ्यतमं राजंस्तस्मिंस्तिष्ठ परन्तप ॥ ६२ ॥

वैशम्पायन उवाच । तदाक्य पार्थिवाः सर्वे हृदयैः सम-  
 पूजयन् । न तत्र कश्चिद्वक्तुं हि वाचं प्राक्तामदग्रतः ॥ ६२ ॥

इति सद्योगपर्वणि भगवद्यानपर्वणि भगवद्वाक्ये

चतुर्नवतोऽध्यायः ॥ ६४ ॥

वैशम्पायन उवाच । तस्मिन्नाभिहिते वाक्ये केशवेन महा-  
 क्षमा । स्तिमिता हृष्टरोमाण आसन् सर्वे समासदः ॥ १ ॥  
 कश्चिदुत्तरमेतेषां वक्तुं नोत्सहते पुमान् । इति सर्वे मनोभिस्ते  
 चिन्तयन्ति स्म पार्थिवाः ॥ २ ॥ तथा तेषु च सर्वेषु तूष्णीम्भूतेषु  
 राजसु । जामदग्न्य इदं वाक्यमब्रवीत् कुरुसंसदि ॥ ३ ॥ इमां  
 मे सोपमां वाचं शृणु सत्यमशङ्कितः । तां श्रुत्वा श्रेय आघत्स्व  
 यदि साध्विति मन्यसे ॥ ४ ॥ राजा दम्भोद्धवो नाम सार्वभौमः  
 गुरामवत् । अस्त्रिणां बुभुजे सर्वां पृथिवीमिति नः श्रुतम् ॥ ५ ॥

स क्व नित्यं निशापाद्य प्रातरुत्थाय वीर्यवान् । ब्राह्मणान् क्षत्रि-  
यांश्चैव पृच्छन्नास्ते महारथः ॥ ६ ॥ अस्ति कश्चिद्विशिष्टो वा  
महिषो वा भवेत् युधि । शूद्रो वैश्व क्षत्रियो वा ब्राह्मणो वापि  
अस्त्रभृत् ॥ ७ ॥ इति ब्रुवन्तन्वचरत् स राजा पृथिवीमिनाम् ।  
दर्पेण महता मत्तं कश्चिदन्यमचिन्तयन् ॥ ८ ॥ तच्च दैत्या अङ्क-  
पणा ब्राह्मणाः सर्वतोऽभया । प्रत्यषिधन्त राजानं श्लाघमानं  
पुनः पुनः ॥ ९ ॥ निषिध्यमानोऽप्यसकृत् पृच्छत्येवं स वै द्विजान् ।  
अतिमानं श्रिया मत्तं तमूचुर्ब्राह्मणास्तदा ॥ १० ॥ तपस्विनो  
महात्मानो वेदव्रतसमन्विताः । उदोर्थ्यमाणां राजानं क्रोधदोषा  
द्विजातयः ॥ ११ ॥ अनेकजयिनौ सङ्क्षेपौ वै पुरुषसत्तमौ ।  
तयोस्त्वं न समो राजन् भवितासि कदाचन ॥ १२ ॥ एवमुक्ता-  
स राजा तु पुनः पप्रच्छ तान् द्विजान् । क्व तौ वीरौ क्व जन्मानो  
किंकर्माणौ च कौ च तौ ॥ १३ ॥

ब्राह्मणा ऊचुः । नरो नारायणश्चैव तापसाविति नः श्रुतम् ।  
आयातौ मानुषे लोके ताभ्या युद्धास्त्र पार्थिव ॥ १४ ॥ अघेते  
तौ महात्मानौ नरनारायणाबुभौ । तपो घोरमनिर्द्वैष्टं तप्येते  
गन्धमादने ॥ १५ ॥ स राजा महतीं सेनां योजयित्वा षड्-  
ङ्गिनीम् । अमृष्यमाणः सम्प्रायात् यत्र तावपराजितौ ॥ १६ ॥  
स गत्वा विषमं घोरं पर्वतं गन्धमादनम् । मृगयाणोऽन्वगच्छत्  
तौ तापसौ वनमाश्रितौ ॥ १७ ॥ तौ दृष्ट्वा क्षुत्पिपासाभ्यां कृशौ  
घमनिसन्ततौ । शीतवातातपैश्चैव कर्षितौ पुरुषोत्तमौ ॥ १८ ॥  
अधिगम्योपसंशङ्च पर्यपृच्छदनामयम् । तमर्चिता फलेर्मूलैरासने-  
नोदकेन च ॥ १९ ॥ न्यमन्त्रयेतां राजानं किङ्कार्थं क्रियतामिति ।  
ततस्तामानुपूर्वीं स पुनरेवान्वकीर्त्तयत् ॥ २० ॥ बाह्मभ्यां मे जिता  
भूमिनिहताः सर्वशत्रवः । भवद्भ्यां युद्धमाकाङ्क्षन्नुपयातोऽस्मि  
पर्वतम् । आतिथ्यं दीयतामेतत् काङ्क्षितं मे चिरं प्रति ॥ २१ ॥

नरनारायणावचतुः । अपेतक्रोवलोभोऽयमाश्रमो राज-  
सत्तम । न ह्यस्मिन्नाश्रमे युद्धं कुतः अस्त्रं कुतोऽवजुः । अन्यत्र  
युद्धमाकाङ्क्षु वहवः क्षत्रियाः क्षितौ ॥ २२ ॥

राम उवाच । उच्यमानस्तथापि स भूय एवाभ्यभाषत ।  
पुनः पुनः क्षाम्यमाणः सान्त्तुमानश्च भारत ॥ २३ ॥ दम्भोद्धवो  
युद्धमिच्छन्नाह्वयत्येव तापसौ । ततो नरस्त्रिषीकाणां मुष्टि-  
भादाय भारत ॥ २४ ॥ अब्रवीदेहि युध्यस्व युद्धकामुक क्षत्रिय ।  
सर्वशस्त्राणि चादत्स्व योजयस्व च बाहिनीम् । अहं हि ते विने-  
ष्यामि युद्धश्रद्धामितः परम् ॥ २५ ॥

दम्भोद्धव उवाच । ययेतदस्त्रमस्त्रासु युक्तं तापस मन्यसे ।  
एतेनापि त्वया योत्सेऽयुद्धार्थी ह्यहमागतः ॥ २६ ॥

राम उवाच । इत्युक्त्वा शरवर्षेण सर्वतः समवाकिरत् ।  
दम्भोद्धवस्तापसन्तं जिघासुः सहसैनिकः ॥ २७ ॥ तस्य तानस्यतो  
घोरानिष्पून् परतनुच्छिदः । कदर्शीकृत्य स मुनिरिषीकाभिः  
समार्पयत् ॥ २८ ॥ ततोऽस्मै प्रावृजत् घोरमैषीकमपराजितः ।  
अस्त्रमप्रतिसन्धेयं तदद्भुतमिबामवत् ॥ २९ ॥ तेषामक्षीणि  
कर्णांश्च नासिकाश्चैव भावया । निमित्तवेधो स मुनिरिषीकाभिः  
समार्पयत् ॥ ३० ॥ स दृष्ट्वा श्वेतमाकाशमिषीकाभिः समाचितम् ।  
पादयोर्न्यपतत् राजा हस्ति मेऽस्त्रिंशति चाब्रवीत् ॥ ३१ ॥ तम-  
ब्रवीन्नरो राजञ्छरणः शरणोपगाम् । ब्रह्मण्यो भव धर्मात्मा  
मा च स्मैवं पुनः कथाः ॥ ३२ ॥ नैतादृक् पुरुषो राजन् क्षत्र-  
धर्ममनुसरन् । मनसा नृपशार्दूल भवेत् परंपुरञ्जयः ॥ ३३ ॥  
मा च दर्पसमाविष्टः क्षीप्सीः कांश्चित् कथञ्चन । अल्पीयांसं विशिष्टं  
वा तत्ते राजन् समाहितम् ॥ ३४ ॥ कृतप्रज्ञो वीतलोभो निरह-  
ङ्कार आत्मवान् । दान्तः क्षान्तो मृदुः सौम्यः प्रजाः पालय  
यार्थिव ॥ ३५ ॥ मा स भूयः क्षिप्रैः कञ्चिदविदित्वा वल्गावलम् ।

अनुज्ञातः खस्ति गच्छ मैवं भूयः समाचरेः ॥ ३६ ॥ कुशलं  
ब्राह्मणान् पृच्छेरावयोर्वचनाङ्गुशम् । ततो राजा तयोः षाढा-  
वभिवाद्य महात्मनोः ॥ ३७ ॥ प्रत्याजगाम स्वपुरं धर्मज्ञैवाचर-  
ङ्गुशम् । सुमहच्चापि तत् कर्म यन्नरेण कृतं पुरा ॥ ३८ ॥ ततो  
गुणैः सुवद्भूमिः श्रेष्ठो नारायणोऽभवत् । तस्माद्यावदनुःश्रेष्ठे  
गाण्डीवेऽस्त्वं न युज्यते ॥ ३९ ॥ तावत् त्वं मानमुत्सृज्य गच्छ  
राजन् धनञ्जयम् । काकुद्दीकं शुक्रं नाकमक्षिसन्तर्जनं तथा  
॥ ४० ॥ सन्तानं नर्त्तकं घोरमात्यमोदकमष्टमम् । एतैर्विद्वाः  
सर्व एव मरणं यान्ति मानवाः ॥ ४१ ॥ कामक्रोधौ लोभमोहौ  
मदमानौ तथैव च । मात्सर्याहङ्कृतौ चैव क्रमादितदुदाहृताः  
॥ ४२ ॥ उन्मत्ताश्च विचेष्टन्ते नष्टसञ्ज्ञा विचेतसः । स्वपन्ति च  
प्लवन्ते च बह्वैर्यन्ति च मानवाः ॥ ४३ ॥ मूढयन्ते च सततं रुदन्ति  
च हसन्ति च । निर्माता सर्वलोकानामौश्वरः सर्वकर्मावत् ॥ ४४ ॥  
यस्य नारायणो बन्धुर्जुनो दुःसहो युधि । कस्तनुत्सहते जेतुं  
त्रिषु लोकेषु भारत ॥ ४५ ॥ वीर कपिध्वज जिष्णुं यस्य नान्ति  
समो युधि । असङ्ख्येया गुणाः पार्थ तद्दिग्निष्ठो जनाङ्गनः ॥ ४६ ॥  
त्वमेव भूयो जानासि कुन्तीपुत्रं धनञ्जयम् । नरनारायणौ यौ  
तौ तावेवार्जुनकेशवौ ॥ ४७ ॥ विजानीहि महाराज प्रवरौ  
पुरुषोत्तमौ । यद्येतद्देवं जानासि न च मानमिदङ्गुशे ॥ ४८ ॥  
आर्यां मतिं समास्थाय शान्त्य भारत पाण्डवैः । अथ चेन्नान्यसे  
श्रेयो न मे भेदो भवेदिति ॥ ४९ ॥ प्रशाम्य भरतश्रेष्ठ मा च  
युद्धे मनः कृथाः । भवताञ्च कुरुश्रेष्ठ कुल वद्भुजत भुवि । तत्तथै-  
वास्तु मद्रं ते स्वार्थमेवोपचिन्तय ॥ ५० ॥

इति उद्योगपर्वणि भगवद्यानपर्वणि जामदग्न्यवाक्ये  
पञ्चनवतोऽध्यायः ॥ ८५ ॥



वैशम्पायन उवाच । जामदग्न्यवचः श्रुत्वा काण्डोऽपि भग-  
वानृषिः । दुर्योधनमिदं वाक्यमब्रवीत् कुरुसंसदि ॥ १ ॥

कण उवाच । अक्षयश्चाव्ययश्चैव ब्रह्मा लोकपितामहः ।  
तदैव भगवन्तौ तौ नरनारायणावृषी ॥ २ ॥ आदित्यानां हि  
सर्वेषां विष्णुरेकः सनातनः । अक्षयश्चाव्ययश्चैव शाश्वतः प्रभु-  
रीश्वरः ॥ ३ ॥ निमित्तमरणाश्चान्ये चन्द्रसूर्यमहौजलम् । वायु  
रग्निस्तथाकाशं अहस्तारागणस्तथा ॥ ४ ॥ ते च क्षयान्ते  
जगतो हित्वा लोकत्रयं सदा । क्षय गच्छन्ति वै सर्वे सृज्यन्ते च  
पुन पुन ॥ ५ ॥ सुहृत्तमरणास्वन्ये मानुषा मृगपाक्षिणः ।  
तैर्यग्योन्याश्च ये चान्ये जीवलोकचरास्तथा ॥ ६ ॥ भूविष्टेन च  
राजानः श्रियं भुङ्क्तायुषः क्षये । तरुणाः प्रतिपद्यन्ते भोक्तुं सुकृत-  
दुष्कृते ॥ ७ ॥ स भवन् धर्मपुत्रेण वम कर्तुमिहार्हति । पाण्डवाः  
कुरवश्चैव पालयन्तु वसुन्धराम् ॥ ८ ॥ बलवानर्हामत्येव न मन्तव्यं  
सुबोधन । बलवन्तो बलिभ्यो हि दृश्यन्ते पुरुषर्षभ ॥ ९ ॥ न  
बल बलिना मध्ये बल भवति कौरव । बलवन्तो हि ते सर्वे  
पाण्डवा देवविक्रमाः ॥ १० ॥ अत्राप्युदाहरन्तीमनिर्दिष्टासं पुरा-  
तनम् । मातलेर्ह्यातुकामस्य कन्यां मृगयतो वरम् ॥ ११ ॥ मत-  
स्त्रिंशोऽकराजस्य मातलिर्नाम सारथिः । तस्यैकैव कुले कन्या  
क्षपता लोकविश्रुता ॥ १२ ॥ गुणकेशीति विख्याता नाम्ना सा  
देवक्षपिणी । श्रिया च वपुषा चैव स्त्रियोऽन्या सातिरिच्यते  
॥ १३ ॥ तस्या प्रदानसमय मातलिः सह भार्यया । ज्ञात्वा  
विमृष्टे राजस्तत्पर परिचिन्तयन् ॥ १४ ॥ धिक् खलु लघु-  
शीलानामुच्छ्रितानां यश्चस्त्रिणाम् । नराणां मृदुसत्त्वानां कुले  
कन्याप्ररोहणम् ॥ १५ ॥ मातु कुलं पितृकुलं यत्र चैव प्रदी-  
यते । कुलत्रयं संश्रयितुं कुरुते कन्यका सताम् ॥ १६ ॥ देव-

मानुषलोको हौ मानुषियैव चक्षुषा । अवगाक्ष्यैव विचितौ न च मे रोचते वरः ॥ १७ ॥

कणु उवाच । न देवान्नैव दितिजान् गन्धर्वान् मानुषान् । अरोचयहरकृते तथैव वज्रलानृषीन् ॥ १८ ॥ भार्यया तु स संमन्त्र्य सह रात्रौ सुधर्मया । मातलिर्नागलोकाय चकार गमने मतिम् ॥ १९ ॥ न मे देवमनुष्येषु गुणजेष्ट्या समो वरः । क्षपतो दृश्यते कश्चिन्नागीषु भविता ध्रुवम् ॥ २० ॥ इत्यामन्त्र्य सुधर्मा स कृत्वा चाभिप्रदक्षिणम् । कन्या णिरस्यपान्नाय प्रविवेश महीतलम् ॥ २१ ॥

इति उद्योगपर्वणि भगवद्यानपर्वणि मालतीयापास्याने

षष्ठवतोऽध्याय ॥ ८६ ॥

कणु उवाच । मातलिस्तु ब्रजन्मार्गे नारदेन महर्षिणा । वरुणं गच्छता द्रष्टुं समागच्छद्यदृच्छया ॥ १ ॥ नारदोऽथा-  
ब्रवीदेनं क्लृप्तमिव गन्तुमुद्यतः । स्वेन वा सूतं कार्य्येण आसनादा-  
शतक्रतोः ॥ २ ॥ मातलिर्नारदेनैव सम्पृष्टः पथि गच्छता ।  
वयं ब्रूतुं सर्वमाचष्ट स्वकार्य्यं वरुणं प्रति ॥ ३ ॥ तमुवाचाथ स  
मुनिर्गच्छाव संहिताविति । सलिले यदि दृष्ट्वा र्थमहमप्युद्यतो दिवः  
॥ ४ ॥ अहन्ते सर्वमाख्यास्ये दर्शयन् वसुधातलम् । दृष्ट्वा तत्र  
६२ कञ्चिद्रोचविष्टाव मातले ॥ ५ ॥ अवगाक्ष्य ततो भूमिसुभौ  
मातलिनारदौ । दृष्ट्वाति महात्मानो लोकपालमपास्यतम् ॥ ६ ॥  
तत्र देवर्षिसदृशीं पूजां स प्राप नारदः । महेंद्रसदृशीञ्चैव  
मातलिः प्रत्यपद्यत ॥ ७ ॥ तावुभौ प्रीतमनसौ कार्य्यवन्तौ निवेद्य  
ह । वरुणेनाभ्यञ्जातौ नागलोकं विचिरतुः ॥ ८ ॥ नारदः

सर्वभूतानामन्तर्भूमिनिवासिनाम् । जानंश्चकार व्याख्यानं यन्तुः  
सर्वमशेषतः ॥ ८ ॥

नारद उवाच । दृष्टस्ते वरुणः सुत पुत्रपौत्रसमावृतः ।  
पश्योदकपतेः स्थानं सर्वतोभद्रमृद्विवत् ॥ १० ॥ एष पुत्रो महा-  
प्राज्ञो वरुणस्येह गोपतेः । एष वै श्रीलवत्तेन शोचेन च विशि-  
ष्यते ॥ ११ ॥ एषोऽस्य पुत्रोऽभिमतः पुष्करः पुष्करेक्षणः । रूप-  
वान् दर्शनीयश्च सोमपुत्रग्रा वृतः पतिः ॥ १२ ॥ ज्योत्स्नाकालीति  
यामाङ्गर्हितीयां रूपतः श्रियम् । अदित्याश्चैव यः पुत्रो ज्येष्ठः  
श्रेष्ठः कृतः स्मृतः ॥ १३ ॥ भवनं पश्य वारुणं यदेतन् सर्व-  
काञ्चनम् । यत् प्राप्य सुरतां प्राप्ताः सुराः सुरपतेः सखि ॥ १४ ॥  
एतानि हृतराज्यानां दैतेयानां स मातले । दीप्यमानानि दृश्यन्ते  
सर्वप्रहरणान्युत ॥ १५ ॥ अक्षयानि किलैतानि विवर्तन्ते स मातले ।  
अनुभावप्रयुक्तानि सुरैरवजितानि च ॥ १६ ॥ अत्र राक्षसाज्यस्य  
दैत्यजात्यस्य मातले । दिव्यप्रहरणाश्चासन् सर्वदैवतनिर्जिताः  
॥ १७ ॥ अग्निरेष महार्चिष्मान् जागर्ति वारुणे ऋदे । वैष्णव-  
ञ्चक्रमाविद्धं विधूमेन हविष्मता ॥ १८ ॥ एष गाण्डीमवश्चापो  
लोकसंहारसंवृतः । रक्षते दैवतैर्निर्त्यं यतस्तद्गाण्डिवं धनुः  
॥ १९ ॥ एष कुत्से समुत्पन्ने तत्तद्धारयते बलम् । सहस्रशत-  
सङ्केपेन प्राणेन सततं ध्रुवः ॥ २० ॥ अग्रास्थानपि शास्त्रेषु  
रक्षोवन्धुषु राजसु । सृष्टः प्रथमतश्चण्डो ब्रह्मणा ब्रह्मवादिना  
॥ २१ ॥ एतच्छूलं नरेन्द्राणां महच्छूलेण भाषितम् । पुत्राः  
सलिलराजस्य धारयन्ति महोदयम् ॥ २२ ॥ एतत् सलिलराजस्य  
छत्रं छत्रमृद्वे स्थितम् । सर्वतः सलिलं शीतं जीमूत इव वर्षति  
॥ २३ ॥ एतच्छूरात् परिभ्रष्टं सलिलं सोमनिर्मलम् । तमसा  
अर्क्षितं भाति येन नाच्छति दर्शनम् ॥ २४ ॥ वङ्मूह्यत-

क्षपाणि द्रष्टव्यानीह मातले । तव कार्योपरोधस्तु तस्माद्द्रष्टव्यं  
मा चिरम् ॥ २५ ॥

इति उद्योगपर्वणि भगवद्यानपर्वणि मालतीयोपाख्याने  
सप्तमवतोऽध्यायः ॥ ८७ ॥

नारद उवाच । एतत्त नागलोकस्य नाभिस्थाने स्थितं पुरम् ।  
पातालमिति विख्यातं दैत्यदानवसेवितम् ॥ १ ॥ इदमद्भिः समं  
प्राप्ता धी केचित् ध्रुवजङ्गमाः । प्रविशन्तो महानादं नदन्ति मय-  
पीडिताः ॥ २ ॥ अत्रासुरोऽग्निः सततं दीप्यते वारिभोजनः ।  
व्यापारेण पृष्ठात्मानं निवहं समबुध्यत ॥ ३ ॥ अत्रासुरं सुरैः  
पीढा निहितं निहितारिभिः । अतः सोमस्य हानिश्च वृद्धिश्चैव  
प्रदृश्यते ॥ ४ ॥ अत्रादित्यो ह्यग्निराः काले पर्वणि पर्वणि ।  
उत्तिष्ठति सुवर्णाख्यं वाग्भिरापूरयच्छगत् ॥ ५ ॥ यस्मादत्र सम-  
स्ताः पतन्ति जलमूर्त्तयः । तस्माद् पातालमित्येव ख्यायते  
पुरमुत्तमम् ॥ ६ ॥ ऐरावतोऽस्मात् सलिलं गृहीत्वा जगतो हितः ।  
मेघेष्वामुक्षते शीतं यन्महेन्द्रः प्रवर्षति ॥ ७ ॥ अत्र नानाविधा-  
कारास्त्रमयो नैककृपिणः । अप्सु सोमप्रभां पीढा वसन्ति  
जलचारिणः ॥ ८ ॥ अत्र सूर्यांशुभिर्भिन्नाः पातालतलमाश्रिताः ।  
भूता दिवसतः सूत पुनर्जीवन्ति वै निशि ॥ ९ ॥ उदयनित्यश-  
यात्र चन्द्रमा रश्मिवाद्भिः । अमृतं लृष्ट्य संस्पर्शत् सञ्जीवयति  
दिद्दिनः ॥ १० ॥ अत्र ते घर्मनिरता बद्धाः कालेन पीडिताः ।  
दैतेया निवसन्ति स्र वासवेन हृतश्रियः ॥ ११ ॥ अत्र भूतपति-  
र्नाम सर्वभूतमहेश्वरः । भूतये सर्वलोकानामाचरत्तप उत्तमम्  
॥ १२ ॥ अत्र गोब्रतिनो विप्राः स्वाध्यायान्नावर्काश्रिताः । तृण-  
प्राणा जितस्वर्गा निवसन्ति महर्षयः ॥ १३ ॥ यत्र तत्र अथो

नित्यं येन केनचिदाश्रितः । येन केनचिदाच्छन्नः स गीव्रत  
 इहोच्यते ॥ १४ ॥ ऐरावणो नागराजो वामनः कुसुदोऽच्छन्नः ।  
 प्रसूताः सुप्रतीकस्य वंशे वारणसत्तमाः ॥ १५ ॥ पश्य यद्यत्र ते  
 कश्चिद्रोचते शुणतो वरः । वरयिष्यामि तं गत्वा यत्नमास्थाय  
 मातले ॥ १६ ॥ अण्डमेतच्छले न्यस्तं दीप्यमानमिव त्रिया ।  
 आप्रजानां निसर्गाद्वै नोद्भिद्यति न सर्पति ॥ १७ ॥ नास्य जातिं  
 निसर्गं वा कथ्यमानं शृणोमि वै । पितरं मातरश्चापि नास्य  
 जानाति कश्चन ॥ १८ ॥ अतः किल महानग्निरन्तकाले समु-  
 त्थितः । घट्यते नातले सर्वं त्रैलोक्यं सचराचरम् ॥ १९ ॥ मातलि-  
 ख्वव्रवीत् शुक्ला नारदस्याथ भाषितम् । न मेऽत्र रोचते कश्चि-  
 दन्यतो ब्रज मा चिरम् ॥ २० ॥

इति उद्योगपर्वणि भगवद्यानपर्वणि मातलीवोपाख्याने

अष्टनवतोऽध्यायः ॥ ८८ ॥

नारद उवाच । हिरण्यपुरमित्येव स्थातं पुरवरं महत ।  
 दैत्यानां दानवानाञ्च मायाशतविचारिणाम् ॥ १ ॥ अनल्पेन  
 प्रयत्नेन निर्मितं विश्वकर्मणा । मयेन मनसा सृष्टं पातालतल-  
 भाश्रितम् ॥ २ ॥ अत्र मायासहस्राणि विकुर्वाणा महौजसः ।  
 दानवा निवसन्ति स्म शूरा दत्तवराः पुरा ॥ ३ ॥ नैते शक्रेण  
 नान्येन यमेन वरुणेन वा । शक्यन्ते वधमानेतु तथैव धनदेन  
 च ॥ ४ ॥ असुराः कालकक्षाश्च तथा विष्णुपदोद्भवाः । नैर्ऋता  
 यातुधानाश्च ब्रह्मपादोद्भवाश्च ये ॥ ५ ॥ दंष्ट्रिणो भीमवेगाश्च  
 वाक्त्रिवेगपराक्रमाः । मायावीथीपसम्पन्ना निवसन्त्यत्र मातले ॥ ६ ॥  
 निवातकवचा नाम दानवा युद्धदुर्मदाः । जानासि च यथा शक्रो  
 नेतान् शक्नोति कश्चित्तुम् ॥ ७ ॥ वज्रशो मातले लब्धं तच्च पुत्रश्च

गौमुखः । निर्भङ्गो देवराजश्च चहपुत्रः शचीपतिः ॥ ८ ॥ पश्य  
 वेष्मनि रौक्माणि मातले राजतानि च । कर्मणा विधियुक्तेन  
 युक्तान्युपगतानि च ॥ ९ ॥ वैदूर्यमणिचित्राणि प्रवालरुचिराणि  
 च । अर्कस्फटिकशुभ्राणि वज्रसारोज्ज्वलानि च ॥ १० ॥ पार्थि-  
 वानीव चाभान्ति षड्वरागमयानि च । शैलानीव च दृश्यन्ते दार-  
 वाणीव चाप्युत ॥ ११ ॥ सूर्यरूपाणि चाभान्ति दीप्ताग्निसदृ-  
 शानि च । मणिजालविचित्राणि प्रांशूनि निविडानि च ॥ १२ ॥  
 नैतानि शक्यं निर्देष्टुं रूपतो द्रवतस्तथा । गुणतथैव सिद्धानि  
 प्रमाणगुणवन्ति च ॥ १३ ॥ आक्रीडान् पश्य दैत्याना तथैव शव-  
 नान्युब । रत्नवन्ति महाहर्षाणि भवनान्यासनानि च ॥ १४ ॥  
 जलदाभांस्तथा शैलास्तोयप्रस्रवणानि च । कामपुष्पफलांश्चापि  
 पादपान् कामचारिणः ॥ १५ ॥ मातले कांश्चिदत्रापि रुचिरस्ते  
 करो भवेत् । अथ वान्यां दिशं भूमेर्गच्छाव यदि मन्यसे ॥ १६ ॥  
 मातलिस्त्वब्रवीदेनं भाषमाणं तथाविधम् । देवर्षे नैव मे कार्यं  
 विप्रियं त्रिदिवौकसाम् ॥ १७ ॥ नित्यानुषक्तवैरा हि आतरो  
 देवदानवाः । परपक्षेण सम्बन्धं रोचयिष्याम्यहं कथम् ॥ १८ ॥  
 अन्यत्र साधु गच्छाव द्रष्टुं नार्हामि दानवान् । जानामि तव  
 चात्मानं हिंसात्मकमलन्तथा ॥ १९ ॥

इति उद्योगपर्वणि भगवद्यानपर्वणि मातलीयोपाख्याने

एकोनवततमोऽध्यायः ॥ ८८ ॥

नारद उवाच । अयं लोकः सुपर्णानां पक्षिणां पद्मगा-  
 शिनाम् । विक्रमे गमने भारे नैषामस्ति परिश्रमः ॥ १ ॥ वैन-  
 तेयसुतैः सूत षड्भिस्ततमिदं कुलम् । सुमुखिन सुनाम्ना च  
 सुनेत्रेण सुवर्चसा ॥ २ ॥ सुसुवा पक्षिराजेन सुवलेन च मातले ।

वर्द्धितानि प्रसूत्या वै विनताकुलकर्तृभिः ॥ ३ ॥ पक्षिराजाभि-  
 ज्ञात्मानां सहस्राणि शतानि च । कश्यपस्य ततो वंशे जातै-  
 र्भूतिविवर्धनैः ॥ ४ ॥ सर्वे ह्येते श्रिया युक्ताः सर्वे श्रीबल्ललक्षणाः ।  
 सर्वे श्रियमभीप्सन्तो धारयन्ति बलान्युत ॥ ५ ॥ कर्मणा क्षत्रिया-  
 श्रैते निर्धृणा भोगिभोजिनः । क्षातिसङ्ख्यकर्तृत्वात् ब्राह्मण्यं  
 न लभन्ति वै ॥ ६ ॥ नामानि चैषां वक्ष्यामि यथा प्राधान्यतः  
 शृणु । मातले श्लाघ्यमेतद्धि कुलं विष्णुपरिग्रहम् ॥ ७ ॥ दैवतं  
 विष्णुरेतेषां विष्णुरेवं परायणम् । हृदि चैषां सदा विष्णुर्विष्णु-  
 रेव सदा गति ॥ ८ ॥ सुवर्णचूडो नागाश्री दास्यश्चण्डतुण्डकः ।  
 अनिलस्थानलक्ष्यैव विशालाक्षोऽथ कुण्डली ॥ ९ ॥ पङ्कजिह्व-  
 निष्क्राशो वैनतेयोऽथ वामनः । वातवेगो दिशाचक्षुर्निमिषो-  
 ऽनिमिषस्तथा ॥ १० ॥ त्रिवारः सप्तवारश्च वाल्मीकिर्दीपक-  
 स्तथा । दैत्यहीनः सरिहीनः सारसः पद्मकेतनः ॥ ११ ॥ सुसुख-  
 श्चित्तकेतुश्च चित्रबहंस्तथानघः । मेघहृत् क्रमुदो दक्षः सर्पान्तः  
 सोमभोजनः ॥ १२ ॥ गुरुभारः कपोतश्च सूर्यनेत्रश्चिरान्तकः ।  
 विष्णुधर्मा कुमारश्च पारिवर्ही हरिस्तथा ॥ १३ ॥ सुस्वरो मधु-  
 पर्कश्च हेमवर्णस्तथैव च । मलयो मातरिश्वा च निशाकरदिवा-  
 करौ ॥ १४ ॥ एते प्रदेशमात्रेण मयोक्ता गरुडात्मजाः । प्राधा-  
 न्यतस्ते यश्च सा कौत्तिताः प्राणतश्च ये ॥ १५ ॥ यद्यत्र न रुचिः  
 काचिद्देहि गच्छाव मातले । तं नदिष्यामि देशं त्वां वरं यत्रोप-  
 लप्स्यते ॥ १६ ॥

इति उद्योगपर्वणि भगवद्दानपर्वणि मातलीयोपाख्याने

शततमोऽध्यायः ॥ १०० ॥

नारद उवाच । इदं रसातलं नाम सप्तमं पृथिवीतलम् ।  
यवास्ते सुरभिर्माता गवाममृतसञ्जवा ॥ १ ॥ चरन्ती सततं  
क्षीरं पृथिवीसारसञ्जवम् । षष्ठां रसानां सारेण रसमेकमनु-  
त्तमम् ॥ २ ॥ अमृतेनामिदं प्रस्य सारमुद्गिरतः पुरा । पिता-  
महस्य वदनादुदतिष्ठदनिन्दिता ॥ ३ ॥ यस्याः क्षीरस्य धारावा  
निपतन्त्या महीतले । ऋदः कृतः क्षीरनिधिः पवित्रं परमुच्यते  
॥ ४ ॥ पुष्पितस्यैव फेनेन पर्यन्तमनुवेष्टितम् । पिवन्तो निव-  
सन्त्यत्र फेनपा मुनिसत्तमाः ॥ ५ ॥ फेनपा नाम ते ख्याताः फेना-  
हाराश्च मातले । उग्रे तपसि वर्तन्ते वीषां विभ्यति देवताः ॥ ६ ॥  
अस्याश्चतस्रो धेनवोऽन्या दिक्षु सर्वासु मातले । निवसन्ति दिशं  
पाण्यो धारयन्त्यो दिशः स्मृताः ॥ ७ ॥ पूर्वां दिशं धारयते सुक्लपा  
नाम सौरभी । दक्षिणां हंसिका नाम धारयत्यपरां दिशम् ॥ ८ ॥  
पश्चिमा वारुणी दिक् च धार्यते वै सुमद्रया । महानुभावया  
नित्यं मातले विश्वरूपया ॥ ९ ॥ सर्वकामदुघा नाम धेनुर्धार-  
यते दिशम् । उत्तरां मातले धर्म्यां तथैलबिलसंज्ञिताम् ॥ १० ॥  
आसान्तु पयसा मिश्रं पयो निर्मथ्य सागरे । मान्द्यानं मन्दरं  
कुला देवैरसुरसंहितैः ॥ ११ ॥ उद्धृता वारुणी लक्ष्मीरमृत-  
ज्ञापि मातले । उच्चैः श्रवाश्चाश्वराजो मणिरत्नञ्च कौस्तुभम् ॥ १२ ॥  
सुधाहारेषु च सुधां स्वधाभोजिषु च स्वधाम् । अमृतञ्चामृताग्नेषु  
सुरगौ चरते पयः ॥ १३ ॥ अत्र गाथा पुरा गीता रसातल-  
निवासिभिः । पौराण्यौ श्रूयते लोके गीयते या मनोविभिः ॥ १४ ॥  
न नागलोके न स्वर्गे न विमाने त्रिपिष्टये । परिवासससुखस्ताड-  
शासतलतले यथा ॥ १५ ॥

इति उद्योगपर्वणि भगव्यानपर्वणि मालतीयोपाख्याने

एकाधिकशततोऽध्यायः ॥ १०१ ॥



नारद उवाच । इयं भोगवती नाम पुरी वासुकिपालिता ।  
 वाट्टी देवराजस्य पुरी वर्ध्यामरावती ॥ १ ॥ एष श्रेष्ठः स्थितो  
 नागो येनेयं धार्यते सदा । तपसा लोकमुख्येन प्रभावसाहता  
 मही ॥ २ ॥ श्वेताचलनिभाकारो दिव्याभरणभूषितः । सहस्रं  
 धारयन्मूर्ध्नि ज्वालागिह्वा महाबलः ॥ ३ ॥ इह नानाविधा-  
 कारा नानाविधविभूषणाः । सुरसायाः सुता नागा निवसन्ति  
 गतव्यथाः ॥ ४ ॥ मणिस्वस्तिकचक्राङ्गाः कमण्डलुकलक्षणाः ।  
 सहस्रसङ्ख्या वलिनः सर्वे रोद्राः स्वभावतः ॥ ५ ॥ सहस्रशिरसः  
 केचित् केचित् पञ्चशतानना । शतशीर्षास्तथा केचित् केचित्  
 त्रिशिरसाऽपि च ॥ ६ ॥ द्विपञ्चशिरसः केचित् केचित् सप्तमुखा-  
 स्तथा । महाभोगा महाकायाः पर्वताभोगभोगिनः ॥ ७ ॥ बह्व-  
 नौह सहस्राणि प्रयुतान्यर्बुदानि च । नागानामेकवशानां यथा-  
 श्रेष्ठन्तु मे शृणु ॥ ८ ॥ वासुकिस्तच्चकश्चैव कर्कोटकधनञ्जयौ ।  
 कालियो नङ्गप्रथैव कम्बलाश्वतराबुभौ ॥ ९ ॥ वाञ्छकुण्डो मणि-  
 र्जागस्तथैवापूरण खगः । वामनश्चैलपत्रश्च कुकुरः कुकुरस्तथा  
 ॥ १० ॥ आर्यको नन्दकश्चैव तथा कलशपोतको । कौलासकः  
 पिञ्जरको नागशैरावतस्तथा ॥ ११ ॥ सुमन्मुखो दधिमुखः  
 शङ्का नन्दोपनन्दकौ । आप्त कोटरकश्चैव शिखी निष्ठुरकस्तथा  
 ॥ १२ ॥ तित्तिरिर्हस्तिभद्रश्च कुमुदो मात्यपिण्डकः । द्वौ पद्मौ  
 पुण्डरीकश्च पुष्पो सुहृदपर्शकः ॥ १३ ॥ करवीरः पिठरकः  
 सम्बृत्तोत्त एव च । पिण्डारो विल्वपत्रश्च मूषिकादः शिरीषकः  
 ॥ १४ ॥ दिलीपः ब्रह्मर्षीर्षश्च ज्योतिष्कोऽद्यापराजितः । कौरव्यो  
 धृतराष्ट्रश्च क्रूरः क्रूरकस्तथा ॥ १५ ॥ विरजा धारण्यैव  
 सुवाङ्गमुखरो जयः । वधिरान्यो विशुण्डिश्च विरसः सुरसस्तथा  
 ॥ १६ ॥ एते चान्ये च बहवः कश्यपस्याहजाः ज्ञाताः । मातले  
 पश्य यद्यत्र कश्चित् रोदते वरः ॥ १७ ॥

कण उवाच । मातलिस्त्वेवमव्यग्रः सततं सन्निरीक्ष्य वै ।  
 प्रच्छ नारद तत्र प्रीतिमानिव चाभवत् ॥ १८ ॥ स्थितो व एष  
 पुरतः कौरव्यस्यार्थकस्य तु । द्युतिमान् दर्शनोद्यम्य कस्यैष कुल-  
 नन्दनः ॥ १९ ॥ कः पिता जननी वास्य कतमस्यैष भोगिनः ।  
 वंशस्य कस्यैष महान् केतुभूत इव स्थितः ॥ २० ॥ प्रणिधानेन  
 धैर्येण क्षमेण वयसा च मे । मनःप्रविष्टो देवर्षिं शुण्क्षेष्ट्याः  
 पतिर्वरः ॥ २१ ॥

कण उवाच । मातलिं प्रीतमनसं दृष्ट्वा सुमुखदर्शनात् ।  
 निवेद्यामास तदा माहात्म्यं जन्म कर्म च ॥ २२ ॥

नारद उवाच । ऐरावतकुले जातः सुमुखो नाम नागराट् ।  
 आर्थकस्य नतः पौत्रो दौहित्रौ वामनस्य च ॥ २३ ॥ एतस्य हि  
 पिता नागश्चिकुरो नाम मातलिः । न चिरादैतेयं पञ्चत्वमुप-  
 पादितः ॥ २४ ॥ ततोऽब्रवीत् प्रीतमना मातलिर्नारदं वचः ।  
 एष मे रुचितस्तात जामाता भुजगोत्तमः ॥ २५ ॥ क्रियतामत्र  
 यत्नो हि प्रीतिमानक्षत्रिणेन वै । अस्मै नागाय वै दातुं प्रियां  
 दुहितरं मुने ॥ २६ ॥

इति उद्योगपर्वणि भगवद्यानपर्वणि मातलीयोपाख्याने

इति कथिततमोऽध्यायः ॥ १०२ ॥

नारद उवाच । सूतोऽयं मातलिर्नाम अक्रस्य दधितः रुद्रात् ।  
 शुचिः श्रीलशुणोपेतस्तेजस्वी वीर्यवान् बली ॥ १ ॥ अक्रस्यायं  
 सखा चैव मन्त्री सारथिरेव च । अल्पान्तरप्रभावश्च वासवेन  
 रणे रणे ॥ २ ॥ अयं हरिरुद्धलेण युक्तं जैत्रं रथोत्तमम् ।  
 देवासुरेषु युद्धेषु मनसैव प्रयच्छति ॥ ३ ॥ अनेन विजितानश्चै-  
 र्दोभ्यां जयति वासवः । अनेन बलभित् पूर्वं प्रहृते प्रहरव्युतः ॥ ४ ॥

अस्य कन्या वरारोहा रूपेणासदृशी भुवि । सत्यशीलगुणोपैता  
 गुणकेशीति विश्रुता ॥ ५ ॥ तस्यास्य यत्राचरतस्त्रैलोक्यममर-  
 द्युति । सुमुखो भवतः पौत्रो रोचते दुहितुः पतिः ॥ ६ ॥ यदि  
 ते रोचते सम्यग्भुजगोत्तम मा चिरम् । क्रियतामायकं क्षिप्रं  
 बुद्धिः कन्यापरिग्रहे ॥ ७ ॥ यथा विष्णुकुले लक्ष्मीर्यथा स्वाहा  
 विभावसोः । कुले तव तथैवास्तु गुणकेशी सुमध्यमा ॥ ८ ॥  
 पौत्रस्यार्थं भवास्तस्मात् गुणकेशीं प्रतीच्छतु । सदृशीं प्रति-  
 रूपस्य वासवस्य शचीमिव ॥ ९ ॥ पित्रहीनमपि ह्येनं गुणतो  
 वरयामहे । वज्रमानाच्च भवतस्तथैवैरावतस्य च ॥ १० ॥ सुमु-  
 खस्य गुणैश्चैव शीलशौचदमादिभिः । अभिगम्य स्वयं कन्यामयं  
 दातुं समुद्यतः । मातलिस्तस्य सम्मानं कर्तुमर्हो भवानपि ॥ ११ ॥

कण उवाच । स तु दीनः प्रहृष्टश्च प्राह नारदमार्थिकः ।  
 ध्रियमाणे तथा पौत्रे पुत्रे च निधनं गते ॥ १२ ॥

आर्थिक उवाच । न मे नैतत् बद्धं मतं महर्षि वचनं तव ।  
 सखा शक्रस्य सयुक्तः कस्यायं नेप्सितो भवेत् ॥ १३ ॥ कारणस्य  
 तु दौर्बल्यात् चिन्तयामि महामुने । अस्य देहकरस्तात मम  
 पुत्रो महाद्युते ॥ १४ ॥ भक्षितो वैनतेयेन दुःखार्तास्तेन वै  
 वयम् । पुत्रेव च तेनोक्तं वैनतेयेन गच्छता ॥ १५ ॥ नासे-  
 नान्येन सुमुखं भक्षयिष्य इति प्रभो । ध्रुवं तथा तद्भविता जानीम-  
 स्तस्य निश्चयम् । तेन हर्षं प्रनष्टो मे सुपणवचनेन वै ॥ १६ ॥

कण उवाच । मातलिस्त्वब्रवीदेनं बुद्धिरत्र कृता मया ।  
 जामातृभावेन वृतः सुमुखस्तव पुत्रजः ॥ १७ ॥ सोऽयं मया च  
 सहितो नारदेन च पन्नगः । त्रिलोकेशं सुरपतिं गत्वा पश्यतु  
 वासवम् ॥ १८ ॥ शेषिणैवास्य कार्य्येण प्रज्ञास्याम्यहमायुषः ।  
 सुपणस्य विधाते च प्रयतिष्यामि सत्तम ॥ १९ ॥ सुमुखस्य मया  
 सार्द्धं देवेशमभिगच्छतु । कार्य्यसमाधनार्थाय स्वस्ति तेऽस्तु

भुजङ्गम् ॥ २० ॥ ततस्ते सुमुखं गृह्य सर्व एव महौजसः । ददृशुः  
शक्रमासीनं देवराजं महाद्युतिम् ॥ २१ ॥ सङ्ख्या तत्र भगवान्  
विष्णुरासीच्चतुर्भुजः । ततस्तत् सर्वमाचख्यौ नारदो मातलिं  
प्रति ॥ २२ ॥

वैशम्पायन उवाच । ततः पुरन्दरं विष्णुस्त्वाच भुवनेश्वरम् ।  
अमृतं दीयतामस्मै क्रियताममरैः समः ॥ २३ ॥ मातलिर्नारद-  
स्यैव सुमुखस्यैव वाचव । लभतां भवत कानात् कामसेतं यथेप्-  
सितम् ॥ २४ ॥ पुरन्दरोऽथ सञ्चिन्त्य वैनतेयपराक्रमम् । विष्णु  
मेवाब्रवीद्दिनं भवानेव ददालिति ॥ २५ ॥

विष्णुस्त्वाच । ईशस्त्वं सर्वलोकानां चराणामचराश्च ये ।  
त्वया दत्तमदत्तं क कर्तुमुत्सहते विभो ॥ २६ ॥ प्रादाच्छक्र-  
स्ततस्तस्मै पन्नगावायुरुत्तमम् । न लेनममृतप्राप्तं चकार वल-  
हवचा ॥ २७ ॥ लब्ध्वा वरन्तु सुमुखं सुमुखं सख्यभूव ह ।  
कृतदारो यथाकामं जगाम च गृहान् प्रति ॥ २८ ॥ नारद-  
स्त्वार्थकस्यैव कृतकार्थ्यौ मुदा युतौ । अभिजग्मतुरभ्यर्च्य देवराजं  
महाद्युतिम् ॥ २९ ॥

इति उद्योगपर्वणि भगवद्यानपर्वणि मातलीयोपाख्यानं

त्रयधिकशततमोऽध्यायः ॥ १०३ ॥

कण्व उवाच । गरुडस्तत्र शुश्राव यथावृत्तं महाबल ।  
आयु प्रदान शक्रेण कृतं नागस्य भारत ॥ १ ॥ पक्षवातेन महता  
रुद्धा त्रिभुवनं खगः । सुपर्णं परमक्रुद्धो वाचवं समुपाद्रवत् ॥ २ ॥

गरुड उवाच । भगवन् किमवज्ञानादितिः प्रतिहता सम ।  
कामकारं वरं दत्त्वा पुनर्बलितवानसि ॥ ३ ॥ निसर्गात् सर्व-  
भूतानां सर्वभूतेश्वरेण मे । आहारो विहितो धात्रा किमर्थं

वार्धैते लया ॥ ४ ॥ वृत्तश्चैव महानागः स्थापितः समयश्च मे ।  
 अनेन च नखा देव मर्त्तव्यः प्रसवी महान् ॥ ५ ॥ एतस्मिंस्तु तथा-  
 भूते नान्यं हिंसितुमुत्सहे । क्रौडसे कामकारेण दिवराज यथे-  
 क्ष्मकम् ॥ ६ ॥ सोऽहं प्राणान् विमोक्ष्यामि तथा परिजनेन मम ।  
 यै च मृत्या मम गृहे प्रीतिमान् भव वासव ॥ ७ ॥ एतच्चैवाह-  
 मर्हामि भूयश्च वलवत्प्रहन् । त्रैलोक्यस्येश्वरो योऽहं परमृत्पल-  
 मागतः ॥ ८ ॥ त्वयि तिष्ठति दिवेश न विष्णुः कारणं मम ।  
 त्रैलोक्यराज राज्यं हि त्वयि वासव शाश्वतम् ॥ ९ ॥ ममापि  
 दत्तस्य सुता जननी कश्यपः पिता । अहमप्युत्सहे लोकान् सम-  
 न्ताद्दोढुमञ्जसा ॥ १० ॥ असह्यं सर्वभूतानां ममापि विपुलं  
 बलम् । मयापि सुमहत् कर्म कृतं दैतयविग्रहे ॥ ११ ॥ श्रुतश्रीः  
 श्रुतसेनश्च विवस्वाद् रोचनामुखः । प्रस्तुतः कालकाहश्च मयापि  
 दितिजा हताः ॥ १२ ॥ यन्तु ध्वजस्थानगता यत्नात् परिचरा-  
 म्यहम् । वहामि चैवानुजन्ते तेन मामवमन्यसे ॥ १३ ॥ कोऽन्यो  
 भारसहो ह्यस्ति कोऽन्योऽस्ति बलवत्तरः । मया योऽहं विग्रिष्टः  
 सन् वहानीमं सवान्धवम् ॥ १४ ॥ अवज्ञाय तु यत्तेऽहं भोजना-  
 ह्यवरोपितः । तेन मे गौरवं नष्टं लक्ष्म्यास्त्राच्च वासव ॥ १५ ॥  
 आदित्यां य इमे जाता बलविक्रमशालिनः । त्वमेषां किल सर्वेषां  
 बलीन बलवत्तरः ॥ १६ ॥ सोऽहं पञ्चैकदेशेन वहामि त्वां गत-  
 क्षमः । विनृश त्वं ग्रनेस्तात को न्वत्र बलवानिति ॥ १७ ॥

कण्ठ उवाच । स तस्य वचनं श्रुत्वा खगस्योर्द्विद्वारुणम् ।  
 अक्षौभ्य क्षोभयस्तार्क्ष्यमुवाच रथचक्रभृत् ॥ १८ ॥ गरुडान्नन्यसे-  
 त्वानं बलवन्तं सुदुर्बल । अलमस्त्वत्समक्षन्ते स्तोतुमात्मान-  
 मण्डज ॥ १९ ॥ त्रैलोक्यमपि मे कृतस्त्वमशक्तं देहधारणे । अह-  
 मेवात्मानात्मानं वहामि त्वाच्च धारये ॥ २० ॥ इमं तावन्नमैकं त्वं  
 बाह्वं सव्येतरं वह । यद्येकं धारयस्येन सफलं ते विकल्पितम् ॥ २१ ॥

ततः स भगवांस्तस्य स्कीर्णैर्वाङ्गं समासकत् । निषपात स  
भारार्त्तो विकलो नष्टचेतनः ॥ २२ ॥ यावान् हि भारः कृत्स्नायाः  
पृथिव्याः पर्वतैः सह । एकस्या देहशाखायास्तावद्भारमन्यत  
॥ २३ ॥ न लेनं पीडयामास बलेन बलवत्तरः । ततो हि जीवितं  
तस्य न व्यनीनश्नदध्यतः ॥ २४ ॥ दान्तास्यः स्रस्तकायश्च विचेता  
विह्वलः खगः । सुमीच पत्राणि तदा गुरुभारप्रपीडितः ॥ २५ ॥  
स विष्णुं शिरसा पद्मीं प्रणम्य विनतासुतः । विचेता विह्वलो  
दीनः किञ्चिद्वचनमब्रवीत् ॥ २६ ॥ भगवन् लोकसारस्य सदृशेन  
वपुष्मता । भुजेन स्थैरमुक्तेन निष्पिष्टोऽस्मि महाबल ॥ २७ ॥  
क्षन्तुमर्हसि मे देव विह्वलस्याल्पचेतसः । बलदर्पविहीनस्य  
पक्षिणो ध्वजवासिनः ॥ २८ ॥ न हि ज्ञातं बलं देव मया ते  
परमं विभो । तेन मन्याम्यहं वीर्यमात्मनो न समं परैः ॥ २९ ॥  
ततश्चक्र स भगवान् प्रसादं वै गरुत्मतः । मैव भूय इति स्नेहात्  
तदा चैनमुवाच ह ॥ ३० ॥ पदाङ्गुष्ठेन चिक्षेप सुमुखं गरुडो-  
रसि । ततः प्रभृति राजेन्द्र सह सर्पेण वर्तते ॥ ३१ ॥ एवं  
विष्णुबलाक्रान्तो गर्वनाशमुपागतः । गरुडो बलवान् राजन्  
वैनतेयो महावशाः ॥ ३२ ॥

कणु उवाच । तथा त्वन्नपि गान्धारे यावत् पाण्डुसुताग्रणे ।  
भासादवसि तान् वीरांस्तावज्जीवसि पुत्रक ॥ ३३ ॥ भीमः  
प्रहरतां जेष्ठो वायुपुत्रो महाबलः । धनञ्जयश्चेन्द्रसुतो न हन्या-  
तान्तु कं रणे ॥ ३४ ॥ विष्णुर्वायुश्च शक्रश्च धर्मस्तौ चाश्विना-  
बुभौ । एते देवास्त्वया केन हेतुना वीक्षितुं क्षमाः ॥ ३५ ॥  
तदलन्ते विरोधेन शमं गच्छ नृपात्मज । वासुदेवेन तीर्थेन कुलं  
रक्षितुमर्हसि ॥ ३६ ॥ प्रत्यक्षदर्शी सर्वस्य नारदोऽयं महातपाः ।  
माहात्म्यस्य तदा विष्णोः सोऽयञ्चक्रगदाधरः ॥ ३७ ॥

वैशम्पायन उवाच । दुर्योधनस्तु तत् शुक्ला निम्बसन्

भुङ्कुटीमुखः । राधेयमभिसम्प्रेक्ष्य जहास स्वनवत्तदा ॥ ३८ ॥  
 कदर्थीकृत्य तदाक्यमृषेः कणस्य दुर्मतिः । जसं गजकराकारं  
 ताडयन्निदमब्रवीत् ॥ ३९ ॥ तथैवेश्वरसृष्टोऽस्मि यद्भावी या च  
 मे गतिः । तथा महर्षिं वर्त्तामि किं प्रलापः करिष्यति ॥ ४० ॥

इति उद्योगपर्वणि भगद्यानपर्वणि मालतीयोपाख्याने  
 चतुरधिकशतोऽध्यायः ॥ १०४ ॥

जममेजय उवाच । अनर्थं जातनिर्वन्धं परार्थं लोभमोहि-  
 तम् । अनार्थकेष्वभिरतं मरणे कृतनिश्चयम् ॥ १ ॥ ज्ञातीनां  
 दुःखकर्त्तारं वन्धूनां शोकवर्द्धनम् । सुहृन्ना क्लेशदातारं हिषतां  
 क्षर्षवर्द्धनम् ॥ २ ॥ कथं नैनं विमार्गस्थं वारयन्तीह वान्धवाः ।  
 सौहृदाद्वा सुहृत् स्निग्धो भगवान् वा पितामहः ॥ ३ ॥

वैशम्पायन उवाच । उक्तं भगवता वाक्यमुक्तं भीमेण यत्  
 क्षमम् । उक्तं वद्भविष्यैव नारदेनापि ततः शृणु ॥ ४ ॥

नारद उवाच । दुर्लभो वै सुहृच्छ्रोता दुर्लभश्च हितः सुहृत् ।  
 तिष्ठते हि सुहृत् यत्र न वन्धुस्तत्र तिष्ठति ॥ ५ ॥ श्रोतव्यमपि  
 पश्यामि सुहृदां कुचनन्दन । न कर्त्तव्यश्च निर्वन्धो निर्वन्धो हि  
 सुदारुणः ॥ ६ ॥ अत्राप्युदाहरन्तीममतिहासं पुरातनम् । यथा  
 निर्वन्धतः प्राप्तो गालवेन पराजयः ॥ ७ ॥ विश्वामित्रं तपस्यन्तं  
 धर्मो जिज्ञासया पुरा । अभ्यागच्छत् स्यवं भूत्वा वशिष्ठो भग-  
 वानृषिः ॥ ८ ॥ सप्तर्षीणामन्यतमं विशमास्थाय भारत । बुभुक्षुः  
 क्षुधितो राजन्नाश्रमं कौशिकस्य तु ॥ ९ ॥ विश्वामित्रोऽथ  
 सन्मान्तः अपयामास वै चक्षुः । परमान्नस्य यत्नेन न च तं  
 प्रत्यपालयत् ॥ १० ॥ अन्नं तेन यदा भुक्तमन्यैर्हृतं तपस्विभिः ।  
 अथ सृष्ट्वान्नमत्युष्णं विश्वामित्रोऽप्युपागमत् ॥ ११ ॥ भुक्तं मे

तिष्ठ तावत्त्वमित्युक्त्वा भगवान् ययौ । विश्वामित्रस्ततो राजन्  
 स्थित एव महाद्युतिः ॥ १२ ॥ भक्तं प्रयच्छ मूढ्नां वै वाङ्मन्यां  
 संश्रितव्रतः । स्थितः स्थाणुरिवाभ्यासे निश्चेष्टो मास्तपनः ॥ १३ ॥  
 तस्य शुश्रूषणे यत्नमकरोत् गालवो मुनिः । गौरवाद्बुद्धमानाश्च  
 हार्दैनं प्रियकाम्यया ॥ १४ ॥ अथ वर्षशते पूर्णं धर्मः पुनरुपा-  
 प्रमत् । वाग्निष्ठं वैशमास्थाय कौशिकं भोजनेप्सया ॥ १५ ॥  
 स दृष्ट्वा शिरसा भक्तं धियमाणं महर्षिणा । तिष्ठता वायुमक्षेण  
 विश्वामित्रेण धीमता ॥ १६ ॥ प्रतिगच्छ ततो धर्मस्तथैवोष्णं  
 तथा नवम् । भुक्त्वा प्रोतोऽस्ति विप्रर्षिं तमुक्त्वा च मुनिर्गतः ॥ १७ ॥  
 क्षत्रभावादपगतो ब्राह्मणत्वमुपागतः । धर्मस्य वचनात् प्रीतो  
 विश्वामित्रस्तथाभवत् ॥ १८ ॥ विश्वामित्रस्तु शिष्यस्य गालवस्य  
 तपस्विनः । शुश्रूषया च भक्त्या च प्रीतिमानित्युवाच ह ॥ १९ ॥  
 अनुज्ञातो मया वत्स यथेष्टं गच्छ गालव । इत्युक्तः इत्युवाचेदं  
 गालवो मुनिसत्तमम् ॥ २० ॥ प्रीतो मधुरया वाचा विश्वामित्रं  
 महाद्युतिम् । दक्षिणाः काः प्रयच्छामि भवते गुणकर्माणि ॥ २१ ॥  
 दक्षिणाभिरुपेतं हि कर्म सिध्यति मानवम् । दक्षिणानां हि  
 दाता वै अपवर्गेण युज्यते ॥ २२ ॥ स्वर्गं क्रतुफलं तद्धि दक्षिणा  
 शान्तिरुच्यते । किमाहरामि गुर्वथं ब्रवीतु भगवानिति ॥ २३ ॥  
 स जानंस्तेन भगवान् जितः शुश्रूषणेन वै । विश्वामित्रस्तमसङ्ग-  
 द्गच्छगच्छेत्यवोदयत् ॥ २४ ॥ असङ्गद्वगच्छेति विश्वामित्रेण  
 भाषितः । किं ददामीति बद्धधो गालवः प्रव्यभाषत ॥ २५ ॥  
 निर्वन्धतस्तु बद्धधो गालवस्य तपस्विनः । किञ्चिदागतसंरम्भो  
 विश्वामित्रोऽब्रवीदिदम् ॥ २६ ॥ एकतः श्यामकर्णानां हयाना-  
 ञ्छन्द्रवर्चसाम् । अष्टौ शतानि मे देहि गच्छ गालव मा चिरम् ॥ २७ ॥

इति उद्योगपर्वणि भगवद्दानपर्वणि गालवचरिते

पञ्चाशततमोऽध्यायः ॥ ८४ ॥



नारद उवाच । एवमुक्तस्तदा तेन विश्वामित्रेण धीमता ।  
 नास्ते न श्येते नाह्वारं कुरुते गालवस्तदा ॥ १ ॥ तगस्थिभूते  
 हरिणश्चिन्ताशोकपरायणः । शोचमानोऽतिमात्रं स दह्यमानश्च  
 मन्युना ॥ २ ॥ गालवो दुःखितो दुःखादिललाप सुधीधन । कुतः  
 पुष्टानि मित्राणि कुतोऽर्थः सञ्चयः कुतः ॥ ३ ॥ हयानाञ्चन्द्र-  
 शुभ्राणां शतान्यष्टौ कुतो मम । कुतो मे भोजने अद्या सुखञ्च  
 कुतश्च मे ॥ ४ ॥ अद्या मे जीवितस्यापि हिन्ना किं जीवितेन मे ।  
 अहं पारे समुद्रस्य पृथिव्या वा परम्परात् ॥ ५ ॥ मत्वात्मानं  
 विमुञ्चामि किं फलं जीवितेन मे । अधनस्त्वाकृतार्थस्य त्यक्तस्य  
 बिविधैः फलैः ॥ ६ ॥ ऋणं धारयमाणस्य कुतः सुखमनीहया ।  
 सहृदां हि धनं भुक्त्वा कृत्वा प्रणवमीप्सितम् ॥ ७ ॥ प्रतिकर्तु-  
 मशक्तस्य जीवितान्तरणं वरम् । प्रतिश्रुत्य करिष्येति कर्त्तव्यं  
 तद्वर्जितः ॥ ८ ॥ मिथ्यावचनदग्धस्य इष्टापूर्त्तं प्रणश्यति । न  
 क्षपमनृतस्यास्ति नानृतस्यास्ति सन्ततिः ॥ ९ ॥ नानृतस्याधि-  
 पत्यञ्च कुत एव गतिः शुभा । कुतः कुतश्च ययः कुतः स्थानं  
 कुतः सुखम् ॥ १० ॥ अश्रद्धेयः कुतश्चो हि कुतश्चे नास्ति निष्कृतिः ।  
 न जीवत्यधनः पापः कुतः पापस्य तन्मरणम् ॥ ११ ॥ पापो ध्रुव-  
 मबाप्नोति विनाशं नाशयन् कुयम् । सोऽहं पापः कुतश्च कृपण-  
 स्यान्ततोऽपि च ॥ १२ ॥ गुरोयः कुतकार्थः संस्तत् करोमि न  
 भाषितम् । सोऽहं प्राणान् विमोक्ष्यामि कृत्वा यत्नमनुत्तमम् ॥ १३ ॥  
 अर्थना न मया काचित् कुतपूर्वा द्विवीकसाम् । मानयन्ति च  
 मां सर्वे त्रिदशा यच्च संस्तरे ॥ १४ ॥ अहन्तु विबुधश्रेष्ठं देवं  
 त्रिभुवनेश्वरम् । विष्णुं गच्छाम्यहं कृष्णं गतिं गतिमतां वरम्  
 ॥ १५ ॥ भोगा यस्मात् प्रतिष्ठन्ति व्याप्य सर्वांस् सुरासुरान् ।  
 प्रणतो द्रष्टुमिच्छामि कृष्णं योगिनमव्ययम् ॥ १६ ॥ एवमुक्ते  
 सुखा तस्मै गच्छो विनयात्मजः । दर्शयामास तं प्राह संद्वष्टः

प्रियकाम्यया ॥ १७ ॥ सुहृद्भवान् मम मतः सुहृदाश्च मतः सुहृत् ।  
 ईप्सितेनाभिलाषिण योक्तव्यो विभवे सति ॥ १८ ॥ विभवश्चास्ति  
 मे विप्र वासवावरजो हिज । पूर्वमुक्तस्त्वदर्थश्च कृतः कामसु तेन  
 मे ॥ १९ ॥ स भवानेतु गच्छाव नविष्ये त्वां यथासुखम् । दिशं  
 पारं पृथिव्या वा गच्छ गालव मा चिन्तम् ॥ २० ॥

इति उद्योगपर्वणि भगवद्यानपर्वणि गालवचरिते

षडधिकशततमोऽध्यायः ॥ १०६ ॥

सुपर्ण उवाच । अनुशिष्टोऽस्मि दिवेन गालव ज्ञानयोनिना ।  
 ब्रूहि कामन्तु कां यामि द्रष्टुं प्रथमतो दिशम् ॥ १ ॥ पूर्वा वा  
 दक्षिणा वाहमथ वा पश्चिमां दिशम् । उत्तरा वा हिजश्रेष्ठ कृतो  
 गच्छामि गालव ॥ २ ॥ यस्यासुदयते पूर्वं सर्वलोकाप्रभावनः ।  
 सविता यत्र सन्ध्यायां साध्याना वर्तते तपः ॥ ३ ॥ यस्या पूर्वं  
 मर्तर्याता यथा व्याप्तमिदं जगत् । चक्षुषौ यत्र धर्मस्य यत्र चैष  
 प्रतिष्ठितः ॥ ४ ॥ कृतं यतो ज्ञतं हव्यं संपते सर्वतो दिशम् ।  
 एतद्द्वारं हिजश्रेष्ठ दिवसस्य तथाध्वनः ॥ ५ ॥ अत्र पूर्वं प्रसूता वै  
 दाक्षावण्य प्रजाः स्त्रियः । अस्या दिशि प्रवृद्धाश्च कश्यपस्यात्म-  
 सन्धवाः ॥ ६ ॥ अतो मूलं सुराणां श्रीर्यत्र शक्रोऽभ्यषिच्यत ।  
 सुरराजेन विप्रर्वं दिवैश्चात्र तर्पयितम् ॥ ७ ॥ एतस्मात् कारणात्  
 ब्रह्मन् पूर्वोत्प्रेषा दिगुच्यते । तस्मात् पूर्वतरे काले पूर्वमेवावृता  
 सुरैः ॥ ८ ॥ अतएव च पूर्वेषां पूर्वाभागा प्रचक्षते । पूर्वं सर्वाणि  
 कार्याणि देवानां सुखमौप्सताम् ॥ ९ ॥ अत्र वेदान् जगौ पूर्वं  
 भगवान् लोकभावनः । अत्रैवोक्ता सवित्रासीत् सावित्री ब्रह्म-  
 दादिषु ॥ १० ॥ अत्र दत्तानि सूर्य्येण यजुंषि हिजसत्तम । अत्र  
 त्वय्यवरः सोमः सुरैः क्रतुसु पीयते ॥ ११ ॥ अत्र तृप्ता ज्ञतवहाः

स्वां योनिसुपयुञ्जते । अत्र पातालमाश्रित्य वरुणः शिवमाप च  
 ॥ १२ ॥ अत्र पूर्वं दक्षिणस्य पौराणस्य द्विजर्षभ । सूतिश्चैव  
 प्रतिष्ठा च निधनञ्च प्रकाशते ॥ १३ ॥ आङ्गारस्यात्र जायन्ते  
 स्तनयो दशतौर्द्वय । प्रिवन्ति सुनयो यत्र हविर्धूमं स धूमपाः  
 ॥ १४ ॥ पोक्षिता यत्र वहवो वराहाद्या ऋगा वने । अक्रुण  
 यन्नभगार्थं देवतेषु प्रकल्पिताः ॥ १५ ॥ तत्राहिताः कृतघ्नाश्च  
 भानुपाप्मासुराश्च ये । उदयंस्तान् हि सर्वान् वै क्रोधाद्वन्ति  
 विभावसुः ॥ १६ ॥ एतद्वारं त्रिलोकस्य स्वर्गस्य च सुखस्य च ।  
 एष पूर्वं द्विषा भागो विभावोऽयं यदीच्छसि ॥ १७ ॥ प्रियं  
 कार्यं हि मे तस्य यस्यान्वि वचने स्थितः । ब्रूहि गालत वास्यामि  
 शृणु चाप्यपरा द्विषम् ॥ १८ ॥

इति उद्योगपर्वणि भगवद्यानपर्वणि गालवचरिते

सप्ताधिकशततमोऽध्यायः ॥ १०७ ॥

सुपर्ण उवाच । इयं त्रिवस्वता पूर्वं सौवेण विधिना किल ।  
 शुरवे दक्षिणा दत्ता दक्षिणेभ्युच्यते च दिक् ॥ १ ॥ अत्र लोक-  
 त्रयस्याल्ल पितृपक्षः प्रतिष्ठितः । अत्रोष्मणानां देवानां निवासः  
 श्रूयते द्विज ॥ २ ॥ अत्र अश्वे सदा देवाः पितृभिः सार्द्धमासते ।  
 द्रुच्यमानाः स लोकेषु सम्प्राप्तास्तुल्यभागताम् ॥ ३ ॥ एतत्  
 द्वितीयं धर्मस्य द्वारमावर्तते द्विज । वृष्टिशो लवश्चात्रि गण्यते  
 कालनिश्चयः ॥ ४ ॥ अत्र देवर्षयो नित्यं पितृलोकध्वस्तथा ।  
 तथा राजर्षयः सर्वे निवसन्ति गतव्यथाः ॥ ५ ॥ अत्र धर्मश्च  
 सत्यञ्च कर्म चात्र निगद्यते । गतिरेषा द्विजश्रेष्ठ कर्म चात्माव-  
 साधिनाम् ॥ ६ ॥ एषा दिक् सा द्विजश्रेष्ठ यां सर्वः प्रतिपद्यते ।  
 हतस्त्वनवरोधेन सुखन्तेन न गम्यते ॥ ७ ॥ नैर्ऋताणां सह-

स्त्राणि बहून्यत्र दिजर्षभ । दृष्टानि प्रतिकूलानि द्रष्टव्यान्बहुता-  
 त्सभिः ॥ ८ ॥ अत्र मन्दरकुञ्जेषु विप्रर्षिसदनेषु च । गावन्ति  
 गाथा गन्धर्वाश्चित्तबुद्धिहरा दिज ॥ ९ ॥ अत्र हानानि गाथाभिः  
 श्रुत्वा गीतानि रैवतः । गतदारो गतामात्यो गतराज्यो वनं  
 गतः ॥ १० ॥ अत्र सावर्णिना चैव चवक्त्रीतात्मजेन च । मर्यादा  
 स्थापिता ब्रह्मन् वा सूर्यो नातिवर्त्तते ॥ ११ ॥ अत्र राक्षस-  
 राजेन पौलस्त्येन महात्मना । रानयेन तपश्चक्रा सुरेभ्योऽसरता  
 हता ॥ १२ ॥ अत्र वृत्तेन वृत्रोऽपि अक्रयत्तुलमीयिवान् । अत्र  
 सर्वासवः प्राप्ताः पुनर्गच्छन्ति पञ्चधा ॥ १३ ॥ अत्र दुष्कृतकर्माणो  
 नराः पच्यन्ति गालव । अत्र वैतरणी नाम नदी वैतरणीर्वाता  
 ॥ १४ ॥ अत्र गत्वा सुखस्यान्त दुःखस्यान्त प्रपद्यते । अत्राहुतो  
 दिनकरः सुरसं शरते पय ॥ १५ ॥ काण्डाज्ञासाय दामिष्ठिं  
 हिममुत्सृजते पुनः । अत्राहं गालव पुरा स्वधार्त्तः परिचिन्तयन्  
 ॥ १६ ॥ लब्धवान् युद्धप्रमानौ द्वौ वृद्धन्तौ गजकच्छपौ । अत्र  
 चक्रधनुर्नाम सूर्याप्यातो महानृषिः ॥ १७ ॥ विदुष्यं कपिलं  
 दिवं धेनार्त्ताः सगरात्मजाः । अत्र सिद्धा शिवा नाम ब्राह्मणी  
 वेदपारगा ॥ १८ ॥ अधीत्य सकलान् वेदान् लेभे सन्द्दमच्च-  
 यम् । अत्र भोगवती नाम पुरी वासुकिपारुता ॥ १९ ॥ तच्चक्रेण  
 च नागेन तथैवैरावतेन च । अत्र निर्याणकालेऽपि ततः सम्प्रा-  
 द्यते महत् ॥ २० ॥ अभेद्यं भास्करेणापि स्वयं वा कृष्णार्त्तना ।  
 एवं तस्यापि ते मार्गः परिवार्यस्य गालव । ब्रूहि मे यदि गन्तव्य  
 प्रतीचीं शृणु चापरम् ॥ २१ ॥

इति उद्योगपर्वणि भगवद्गीतानपर्वणि गालवचरिते

अष्टाधिकशततमोऽध्यायः ॥ १०८ ॥

सुपर्ण उवाच । इयं दिग्दयिता राज्ञो वरुणस्य तु गोपतेः ।  
 सदा सलिलराजस्य प्रतिष्ठा चारिरेव च ॥ १ ॥ अत्र पश्चादहः  
 सूर्यो विसर्जयति गाः स्वयम् । पश्चिमेत्यभिविख्याता दिगियं  
 दिजसन्तन ॥ २ ॥ वादसामन्न राज्येन सलिलस्य च गुप्तये ।  
 कश्यपो भगवान् देवो वरुणस्याभ्यचोदयत् ॥ ३ ॥ अत्र पीला  
 समस्तान् वै वरुणस्य रसास्तु षट् । जायते तरुणः सोमः शुक्ल-  
 स्यादौ तमिस्रहा ॥ ४ ॥ अत्र पश्चादकृता दैत्या वायुना संयता-  
 स्तदा । निश्चसन्तो महावातैरार्द्धिताः सुषुप्सुर्दिज ॥ ५ ॥ अत्र  
 सूर्यं प्रणयितुं प्रतिगृह्णाति पर्वतः । अस्तो नाम यतः सन्ध्या  
 पश्चिमा प्रतिसर्पति ॥ ६ ॥ अतो राज्ञिश्च निद्रा च निर्गता दिवस-  
 क्षये । जायते जीवलोकस्य हर्तुमर्धमिवायुषः ॥ ७ ॥ अत्र देवीं  
 दितिं सुप्तामात्मप्रसवधारिणीम् । विगर्भामकरोच्छक्रो यत्र जातो  
 मरुद्गणः ॥ ८ ॥ अत्र मूलं हिमवतो मन्दरं याति शश्वतम् ।  
 अपि वर्षसहस्रेण न चान्तोऽस्याधिगम्यते ॥ ९ ॥ अत्र काञ्चन-  
 शैलस्य काञ्चनाम्बुहस्य च । उदधेस्तीरमसाद्य सुरभिः क्षरते  
 ययः ॥ १० ॥ अत्र मध्ये समुद्रस्य कदम्बः प्रतिदृश्यते । स्वर्भानोः  
 सूर्यकल्पस्य सोमसूर्यौ जिघांसतः ॥ ११ ॥ सुवर्णशिरसोऽप्यत्र  
 हरिरोम्नः प्रगायतः । अदृश्यस्याप्रमेयस्य अयते विपुलो ध्वनिः  
 ॥ १२ ॥ अत्र प्पजवती नाम कुमारी हरिमेधसः । आकाशे  
 तिष्ठतिष्ठेति तस्थौ सूर्यस्य आसनात् ॥ १३ ॥ अत्र वायुस्तथा  
 वह्निरापः खड्वापि गालव । आङ्गिकञ्चैव नैगञ्च दुःखस्यं विमु-  
 च्छति ॥ १४ ॥ अतः प्रभृति सूर्यस्य तिर्यगावर्त्तते गतिः । अत्र  
 ज्योतींषि सर्वाणि विशन्त्यादित्यमण्डलम् ॥ १५ ॥ अष्टाविंशति-  
 रात्रञ्च संक्रम्य सह भानुना । निष्पतन्ति पुनः सूर्यात् सोम-  
 संयोगयोगतः ॥ १६ ॥ अत्र नित्यं स्रवन्तीनां प्रभवः सागरो-  
 दयः । अत्र लोकत्रयस्योपस्तिष्ठन्ति वरुणालये ॥ १७ ॥ अत्र

पद्मगराजस्याध्वनन्तस्य निवेशनम् । अनादिनिघ्नस्यात्र बिण्णोः  
स्थानमनुत्तमम् ॥ १८ ॥ अत्रानलसखस्यापि पद्मस्य निवेशनम् ।  
महर्षेः कश्यपस्यत्र मारीचस्य निवेशनम् ॥ १९ ॥ एष ते पश्चिमो  
मार्गो दिग्दारेण प्रकीर्तितः । ब्रूहि गालव गच्छावो का दिशं  
दिजसत्तम ॥ २० ॥

इति उद्योगपर्वणि भगवद्दानपर्वणि गालवचरिते

नवाध्विकथितमोऽध्यायः ॥ १०९ ॥

सुपर्ण उवाच । यस्मादुत्तार्यते पापात् यस्मान्निःश्रेयसो-  
ऽश्नुते । यस्मादुत्तारणवत्तादुत्तरेत्युच्यते दिज ॥ १ ॥ उत्तरस्य  
हिरण्यस्य परिवार्यस्य गालव । मार्गः पश्चिमपूर्वाभ्यां दिग्भ्यां  
वै मध्यमः ख्यतः ॥ २ ॥ अस्य दिशि वरिष्ठाचामुत्तरायां दिज-  
र्धम । नासौम्यो नाविधेयात्मा नाधर्मो वसते जनः ॥ ३ ॥ यत्र  
नारायणः कृष्णो जिष्णुश्चैव नरोत्तमः । वदर्थ्यामाश्रमपट्टे तथा  
ब्रह्मा च शाश्वतः ॥ ४ ॥ अत्र वै हिमवतपृष्ठे नित्यमास्ते महेश्वरः ।  
प्रकृत्या पुच्छः सार्धं शुगान्ताग्निममप्रभः ॥ ५ ॥ न स  
दृश्यो मुनिगणैस्तथा देवैः स्ववासवैः । गन्धर्वयक्षसिद्धैर्वा नर-  
नारायणावृते ॥ ६ ॥ अत्र विष्णुः सहस्राक्षः सहस्रवरणोव्ययः ।  
सहस्रशिरसः श्रीमानेकः पश्यति मायया ॥ ७ ॥ अत्र राक्ष्येन  
विप्राणां चन्द्रमाशाभ्यषिच्यत । अत्र गङ्गां महादेवः पतन्तीं  
गगनाच्युताम् ॥ ८ ॥ प्रतिगृह्य ददौ लोके मानुषे ब्रह्मावित्तम् ।  
अत्र दिव्या तपस्तप्तं महेश्वरपरीप्सया ॥ ९ ॥ अत्र कामश्च रोषश्च  
शैलश्चोमा च सम्बभूव । अत्र राक्षसयक्षाणां गन्धर्वाणाञ्च गालव  
॥ १० ॥ आधिपत्येन क्षीलासे धनदोऽप्यभिषिद्धित । अत्र वैवस्व

सम्यगत्र वैखानसायमः ॥ ११ ॥ अत्र मन्दार्कमी चैव मन्दरश्च  
 द्विजर्षभ । अत्र सौगन्धिकवन नैऋतेरपि रक्ष्यते ॥ १२ ॥ ग्राहवं  
 कदलीस्कन्धमत्र सन्तानका नगा । अत्र संयमनित्यानां सिद्धानां  
 खैरचारिणाम् ॥ १३ ॥ विमानान्यनुरूपाणि कामभोग्यानि  
 गालव । अत्र ते ऋषयः सप्त देवी चारुन्धती तथा ॥ १४ ॥ अत्र  
 तिष्ठति वै खातिरत्रास्य उदयः खृतः । अत्र यज्ञं समासाद्य  
 ध्रुवं स्थाता प्रितामहः ॥ १५ ॥ ज्योतींषि चन्द्रसूर्यौ च परि-  
 वर्तन्ति नित्यम् । अत्र गायन्तिकादारं रक्षन्ति द्विजसत्तम ॥ १६ ॥  
 धावमाना महात्मानो मुनयः सत्यवादिनः । न तेषां ज्ञायते  
 सूतिर्नाकृतिर्न तपश्चितम् ॥ १७ ॥ परिवर्त्तसहस्राणि कामभोग्यानि  
 गालव । यथा यथा प्रविशति तस्मात् परतरं नरः ॥ १८ ॥  
 तथा तथा द्विजश्रेष्ठ प्रविलीयति गालव । नैतत् केनचिदन्येन  
 गतपूर्वं द्विजर्षभ ॥ १९ ॥ ऋते नारायणं दिवं नरं वा जिष्णु-  
 मव्ययम् । अत्र कैलासमितुतां स्थानमैलविलस्य तत् ॥ २० ॥  
 अत्र विद्युत्प्रमानान जग्मिरेऽप्सरसो दम् । अत्र विष्णुपदं नाम  
 क्रमता विष्णुना कृतम् ॥ २१ ॥ त्रिलोकविक्रमे ब्रह्मन्नुत्तरां दिश-  
 माश्रितम् । अत्र राज्ञा मरुत्तेन यज्ञेनेष्टं द्विजोत्तम ॥ २२ ॥  
 उग्रैरवीजे विप्रर्षे यत्र जाम्बूनदं सरः । जीमूतस्यैव विप्रर्षे-  
 रूपतस्थे महात्मनः ॥ २३ ॥ साक्षाद्भैरवतः पुण्ड्रो विमलः कन-  
 काकर । ब्राह्मणेषु च यत् कृतस्त्वं स्वयं कृत्वा धनं महत् ॥ २४ ॥  
 वज्रे धनं महर्षि । स जीमूतं तद्धनं ततः । अत्र नित्यं दिशां पालाः  
 सायं प्रातर्द्विजर्षभाः ॥ २५ ॥ कस्य कार्यं किमिति वै परि-  
 क्रोशन्ति गालव । एवमेषा द्विजश्रेष्ठ गुणैरन्यैर्हिगुत्तरा ॥ २६ ॥  
 उत्तरेति परिख्याता सर्वकर्मसु चोत्तरा । एता विस्तरशस्तात  
 तव सङ्कीर्तिता दिशः ॥ २७ ॥ चतस्रः क्रमयोगिन कामाशाङ्गन्तु-

निच्छसि । उद्यतोऽहं हिजयेठ तव दधयितुं दिग्गः । पृथिवी-  
श्चाखिलां ब्रह्मंस्तस्मादारोह मां हिज ॥ २८ ॥

इति उद्योगपर्वणि भगव्यानपर्वणि गालवचरिते  
दशाधिकशतोऽध्याय ॥ ११० ॥

—

गालव उवाच । गरुत्मन् भुजगेन्द्रारे सुपर्णं विनतात्मज ।  
नय ना तार्क्ष्यं पूर्वेण यत्र धर्मस्य चक्षुषी ॥ १ ॥ पूर्वमेता दिशं  
गच्छ वा पूर्वं परिकीर्त्तिता । देवताना हि सान्निध्यं यत्र कीर्त्ति-  
तवानसि ॥ २ ॥ अत्र सत्यञ्च धर्मश्च त्वया सन्यक् प्रकीर्त्तितः ।  
इच्छेयन्तु समागन्तुं सनस्तैर्देवतैरहम् । भूयश्च तान् सुरान्  
द्रष्टुमिच्छेयमरुणानुज ॥ ३ ॥

नारद उवाच । तमाह विनतास्तनुरारोहस्तेति वै हिजम् ।  
आसुरोहाय स मुनिर्गरुडं गालवस्तदा ॥ ४ ॥

गालव उवाच । क्रममाणस्य ते रूपं दृश्यते पद्मगाधन ।  
भास्करस्यैव पूर्वाह्णे सहस्राग्रोर्विवस्वतः ॥ ५ ॥ पक्ष्वातप्रणुद्धानां  
वृक्षाणामनुगामिनाम् । प्रस्थितानानिव समं पश्यामीह गतिं  
खग ॥ ६ ॥ ससागरवनामुर्वीं समैलवनकाननाम् । आकर्षन्तिव  
चामासि पक्ष्वातेन खिचर ॥ ७ ॥ समीननागचक्रञ्च खनिवारो-  
प्यते जलम् । बाहुना चैव सहता पक्ष्वातेन चानिग्रम् ॥ ८ ॥  
तुल्यरूपाननान् मत्सरांस्तथा तिमितिनिङ्गिलान् । नाग्राश्च नर-  
वक्त्राश्च पश्याम्यन्मथितानिव ॥ ९ ॥ महार्णवस्य च रवैः श्रोत्रे  
मे वधिरे कृते । न शृणोमि न पश्यामि नात्मनो वेद्मि कारणम्  
॥ १० ॥ शनैः स तु भवान् यतु ब्रह्मवध्यामनुजरन् । न दृश्यते  
रविस्तात न दिशो न च खं खग ॥ ११ ॥ तम एव तु पश्यामि  
भरीरते न लक्ष्ये । मणीव जालौ पश्यामि चक्षुषी तेऽह-



मण्डज ॥ १२ ॥ शरीरं तु न पश्यामि तव चैवात्मनश्च ह । पदे  
पदे तु पश्यामि शरीरादग्निमुखितम् ॥ १३ ॥ स मे निर्वाप्य  
सहसा चक्षुषी ग्राम्य ते पुनः । तन्निवच्छु महावीर्यं गमने विनता-  
त्मज ॥ १४ ॥ न मे प्रयोजनं किञ्चिद्गमने पन्नगाशन । सन्निवर्त्त  
महाभाग न वेगं विषहामि ते ॥ १५ ॥ गुरवे सश्रुतानीहै शता-  
न्यष्टौ हि वाजिनाम् । एकतः श्यामकण्ठाणां शुभ्राणाञ्चन्द्रवर्चसाम्  
॥ १६ ॥ तेषाञ्चैवापवर्गाय मार्गं पश्यामि नाण्डज । ततोऽयं  
जीवितत्यागी दृष्टो मार्गो मयात्मनः ॥ १७ ॥ नैव मेऽस्ति धनं  
किञ्चिन्न धनेनान्वितं सुहृत् । न चार्थिनापि मज्जता शक्यमेत-  
दपरोक्षितुम् ॥ १८ ॥

नारद उवाच । एवं वज्रं च द्वीनञ्च ब्रुवाणं गालवं तदा ।  
प्रत्युवाच ब्रजन्नेव प्रहसन् विनतात्मज ॥ १९ ॥ नातिप्रज्ञोऽसि  
विप्रर्षे योऽत्मानं त्यक्तुमिच्छसि । न चापि कृत्रिमः कालः कालो  
हि परमेश्वरः ॥ २० ॥ किमहं पूर्वमेवेह भवता नाभिचोदितः ।  
उपायोऽत्र महानस्ति येनैतदुपपद्यते ॥ २१ ॥ तद्दिग् ऋषभो  
नाम पर्वत सागरान्तिके । अत्र विश्रम्य भुङ्क्ता च निर्वाप्सिष्याव  
गालव ॥ २२ ॥

इति उद्योगपर्वणि भगवद्दानपर्वणि गालवचरिते

एकादशाधिकशततमोऽध्यायः ॥ १११ ॥

नारद उवाच । ऋषभस्य ततः शृङ्गं निपत्य दिजपक्षिणौ ।  
शाण्डिलीं ब्राह्मणीं तत्र तदृशाते तपोऽन्विताम् ॥ १ ॥ अभि-  
वाद्य सुपर्शस्तु गालवश्चाभिपूज्यताम् । तथा च स्वागतेनोक्तौ  
विष्टरे सन्निषीदतुः ॥ २ ॥ सिद्धमन्नं तथा दत्तं वलिमन्तोपवृ-  
द्धितम् । भुङ्क्ता तृप्ताभूभौ भूभौ सुप्तौ तावत्तु मोक्षितौ ॥ ३ ॥

सुहृत्तात् प्रतिबुद्धस्तु सुपत्नीं गमनेप्सया । अथ भ्रष्टतनूजाङ्ग-  
मात्मानं दृष्ट्वा खगः ॥ ४ ॥ मांसपिण्डोपमो भूत्वा सुखपादा-  
न्वितः खगः । गालवस्तं तथा दृष्ट्वा विप्रस्यः पथ्यपृच्छत् ॥ ५ ॥  
किमिदं भवता प्राप्तमिहागमनजं फलम् । वासोऽयमिह कालन्तु  
कियन्तं नौ भविष्यति ६ ॥ किन्तु ते मनसा ध्यातमशुभं धर्म-  
दूषणम् । न ह्ययं भवतः स्वल्पो व्यभिचारो भविष्यति ॥ ७ ॥  
सुपत्नींऽथाब्रवीत् विप्रं प्रतिध्यातं मया हिज । इमां सिद्धामितो  
नेतुं तत्र यत्र प्रजापतिः ॥ ८ ॥ यत्र देवो महादेवो यत्र विष्णुः  
सनातनः । यत्र धर्मश्च यज्ञश्च तत्रेयं निवसेदिति ॥ ९ ॥ सोऽहं  
भगवतो याचे प्रणतः प्रियकाम्यया । मयैतन्नाम प्रध्यातं मनसा  
शीघ्रता किल ॥ १० ॥ तदेवं वज्रमानात्ते मघेहानीप्सितं कृतम् ।  
सुकृतं दुष्कृतं वा त्वं माहात्म्यात् क्षन्तुमर्हसि ॥ ११ ॥ सा तौ  
तदाब्रवीत्तुष्टा पतगेन्द्रहिजर्षभौ । न भेतव्यं सुपत्नींऽसि सुपत्न्यं  
त्यज सञ्चमम् ॥ १२ ॥ निन्दितास्मि त्वया वत्स न च निन्दां क्षमा-  
म्यहम् । लोकेभ्यः स परिभ्रष्टेत् यो मां निन्देत पापकृतम् ॥ १३ ॥  
हीनया लक्षणेः सर्वस्तथा निन्दितया मया । आचारं प्रतिगृह्णन्त्या  
सिद्धिः प्राप्तेयमुत्तमा ॥ १४ ॥ आचारः फलते धर्ममाचारः फलते  
धनम् । आचारात् श्रियमाप्नोति आचारो हृत्यलक्षणम् ॥ १५ ॥  
तदायुष्मन् खगपते यथेष्टं गम्यतामितः । न च ते गर्हणीया  
हि गर्हितव्याः स्त्रियः क्वचित् ॥ १६ ॥ भवितासि यथापूर्वं वल-  
वीर्यसमन्वितः । बभूवतुस्ततस्तस्य पक्षौ द्रविणवत्तरौ ॥ १७ ॥  
अनुज्ञातस्तु आण्डित्या यथागतमुपागमत् । नैव चासादयामास  
तथारूपस्तुरङ्गमान् ॥ १८ ॥ विश्वामित्रोऽथ तं दृष्ट्वा गालव-  
ज्जाध्वनि स्थितम् । उवाच वदतां श्रेष्ठो वैनतेयस्य सन्निधौ ॥ १९ ॥  
यस्त्वया स्वयमेवार्थः प्रतिज्ञातो मयि हिज । तस्य कालोऽपवर्गस्य  
यथा वा मन्यते भवान् ॥ २० ॥ प्रतीक्षिष्याम्यहं कालमेतावन्तं

तथापरम् । यथा संसिध्यते विप्र स मार्गस्तु निश्चिन्त्यताम् ॥ २१ ॥  
 सुपर्णोऽथाब्रवीद्भौनं गालवं भृशदुःखितम् । प्रत्यक्षं खल्विदानीं  
 मे विश्वामित्रो यदुक्तवान् ॥ २२ ॥ तदागच्छ हिजश्रेष्ठ मन्त्रयि-  
 छाव गालव । नादत्वा गुरवे शक्यं कृत्स्नमर्थं लयासितुम् ॥ २३ ॥

इति उद्योगपर्वणि भगवद्यानपर्वणि गालवचरिते

द्वादशाधिकशततमोऽध्यायः ॥ ११२ ॥

नारद उवाच । अथाह गालवन्दीनं सुपर्णः पततां वरः ।  
 निर्मितं वज्जिना भूमौ वायुना वर्द्धितं तथा ॥ १ ॥ यस्माद्विरक्ष्यं  
 सर्वं हिरण्यन्तेन चोच्यते । धत्ते धारयते चेद्भूमेतस्मात् कारणा-  
 द्धनम् ॥ २ ॥ तद्दिषु त्रिषु लोकेषु धनं तिष्ठति प्राश्रुतम् । नित्यं  
 प्रोष्ठपदाभ्याञ्च शुक्रे धनपतौ तथा ॥ ३ ॥ मनुष्येभ्यः समाधत्ते  
 शुक्रचिन्तार्जितं धनम् । अजैकपादहर्षिर्ब्रह्मै रक्ष्यते धनदेन च  
 ॥ ४ ॥ एवं न शक्यते लब्धुमलब्धव्यं हिजर्षभ । ऋते च धन-  
 मश्वानां नावाप्तिर्विद्यते तव ॥ ५ ॥ स त्वं याचात्र राजानं  
 कञ्चिद्राजर्षिवंशजम् । अपीड्य राजा पौरान् हि यो नौ कुर्यात्  
 कृतार्थिनौ ॥ ६ ॥ अस्ति सोमान्ववाय मे जातः कश्चिन्नृपः सखा ।  
 अभिगच्छावहे तं वै तस्यास्ति विभवो भुवि ॥ ७ ॥ ययातिर्नाम  
 राजर्षिर्नाङ्गधः सत्यविक्रमः । स दास्यति मया चोक्तो भवता  
 चार्थितः स्वयम् ॥ ८ ॥ विभवश्चास्य सुमहानासीद्धनपतेरिव ।  
 एवं गुरुधनं विदन् दानेनैव विशोधय ॥ ९ ॥ तथा तौ कथयन्तौ  
 च चिन्तयन्तौ च यत् क्षमम् । प्रतिष्ठाने नरपतिं ययातिं प्रत्युप-  
 स्थितौ ॥ १० ॥ प्रतिगृह्य च सत्कारैरर्घ्यं पाद्यादिकं वरम् ।  
 पृष्टश्चागमने हेतुमुवाच विनतासुतः ॥ ११ ॥ अयं मे नाङ्गध सखा  
 गालवस्तपसो निधिः । विश्वामित्रस्य शिष्योऽभूदर्षाण्युतशो नृप ।

॥ १२ ॥ सोऽयं तेनाभ्यनुज्ञात उपकारेऽस्या हिजः । तमाह  
भगवान् काले ददानि गुरुदक्षिणाम् ॥ १३ ॥ असकृत्तेन चोक्तेन  
किञ्चिदागतमन्युना । अयमुक्तः प्रवच्छेति जानता विभवं लघु  
॥ १४ ॥ एकतः श्यामकर्णानां शुभ्राणां शुद्धजन्मनाम् । अष्टौ  
शतानि मे देहि हयानाञ्चन्द्रवर्चसाम् ॥ १५ ॥ गुर्वर्थो दीयता-  
मेष यदि गालव मन्यसे । इत्येवमाह सक्रोधो विश्वामित्रस्तपो-  
धनः ॥ १६ ॥ सोऽयं शोकेन महता तप्यमानो हिजर्षभः ।  
अशक्तः प्रतिकर्तुं तत् भवन्तं शरणं गतः ॥ १७ ॥ प्रतिगच्छ नर-  
व्याघ्र तत्तो भिक्षां गतव्यथः । कृत्वापवर्गं गुरवे चरिष्यति मह-  
त्तपः ॥ १८ ॥ तपसः संविभागेन भवन्तमपि योच्यते । स्वेन  
राजर्षितपसा पूर्यं त्वां पूरयिष्यति ॥ १९ ॥ यावन्ति रोमाणि  
हये भवन्तोह नरेश्वर । तावतो वाजिनो लोकान् प्राप्नुवन्ति  
महीपते ॥ २० ॥ पात्रं प्रतिग्रहस्यायं दातुं पात्रं तथा भवान् ।  
शङ्के क्षीरमिवासक्तं भवलेतत्तथोपमम् ॥ २१ ॥

इति उद्योगपर्वणि भगवद्यानपर्वणि गालववर्जिते

तयोद्देशाधिकशततमोऽध्यायः ॥ ११३ ॥

नारद उवाच । एवमुक्तः सुपर्शेन तथ्यं वचनमुत्तमम् ।  
विमृष्टावहितो राजा निश्चित्य च पुनः पुनः ॥ १ ॥ यष्टा क्रतु-  
सहस्राणां दाता दानपतिः प्रभुः । ययातिः सर्वकाशीश इदं  
वचनमब्रवीत् ॥ २ ॥ दृष्ट्वा प्रियसखं तार्क्ष्यं गालवञ्च हिजर्षभम् ।  
निदर्शनञ्च तपसां भिक्षां श्लाघ्याञ्च कीर्त्तिताम् ॥ ३ ॥ अतीत्य च  
नृपानन्यानादित्यकुलसम्भवान् । मत्सकाशमनुप्राप्तावेतां बुद्धि-  
मवेक्ष्य च ॥ ४ ॥ अद्य मे सफलं जन्म तारितञ्चाद्य मे कुलम् ।  
अद्यायं तारितो देवो मम तार्क्ष्यं लयानघ ॥ ५ ॥ वक्तुमिच्छामि  
तु सखे यथा जानासि मां पुरा । न तथा वित्तवानस्मि ज्ञेय

वित्तञ्च मे सखि ॥६॥ न च शक्तोऽस्मि ते कर्त्तुं भीषमागमनं खग ।  
 न चाशामस्य विप्रर्षेर्वितथीकर्त्तुमुत्सहे ॥ ७ ॥ तत्तु दास्यामि  
 यत् कार्यमिदं सम्पादयिष्यति । अभिगम्य हताशो हि निवृत्तो  
 दहते कुलम् ॥ ८ ॥ नातः परं वैनतेय किञ्चित् पापिष्ठमुच्यते ।  
 यथाशानाशनालोके देहि नास्तीति यद्वचः ॥ ९ ॥ हताशो ह्यङ्ग-  
 तार्थः सन् हतसम्भावितो नरः । हिनस्ति तस्य पुत्रांश्च पौत्रां-  
 श्चाकुर्वतो हितम् ॥ १० ॥ तस्माच्चतूर्णां वर्णानां स्थापयित्री सुता  
 मम । इयं सुरसुतप्रख्या सर्वधर्मोपपादिनी ॥ ११ ॥ सदा  
 दिवमनुष्ठानामसुरास्याञ्च गालव । काङ्क्षिता रूपतो बाला सुता  
 मे प्रतिगृह्यताम् ॥ १२ ॥ अस्याः शुल्कं प्रदास्यन्ति नृपा राज्य-  
 मपि ध्रुवम् । किं पुनः श्यामकर्णानां हयानां हे चतुःशते ॥ १३ ॥  
 स भवान् प्रतिगृह्णातु ममैतां माधवीं सुताम् । अहं दौहित्रवान्  
 स्यां वै वर एष मम प्रभो ॥ १४ ॥ प्रतिगृह्य च तां कन्यां  
 गालवः सह पक्षिणा । पुनर्द्रष्ट्याव द्रव्युक्ता प्रतस्थे सह कन्यया  
 ॥ १५ ॥ उपलब्धमिदं हारमश्वानामिति चाण्डजः । उक्ता  
 गालवमापृच्छ जगाम भवनं स्वकम् ॥ १६ ॥ गते पतङ्गराजे  
 तु गालवः सह कन्यया । चिन्तयानः क्षमं दाने राज्ञां वै  
 शुल्कतोऽगमत् ॥ १७ ॥ सोऽगच्छन्ननसेत्पाकुं हर्ष्यश्चं राज-  
 सत्तमम् । अयोध्यायां महावीर्यं चतुरङ्गवलान्वितम् ॥ १८ ॥  
 कोषधान्यबलोपेत प्रियपौरं हिजप्रियम् । प्रजाभिकामं ग्राम्यन्तं  
 कुर्वाणन्तप उत्तमम् ॥ १९ ॥ तमुपागम्य विप्रः स हर्ष्यश्चं  
 गालवोऽब्रवीत् । कन्येयं मम राजेन्द्र प्रसवैः कुलवर्द्धिनी ॥ २० ॥  
 इयं शुल्केन भार्यार्थं हर्ष्यश्च प्रतिगृह्यताम् । शुल्कं ते कीर्त्तयि-  
 ष्यामि तत् शुक्ला सम्प्रधार्यताम् ॥ २१ ॥

इति उद्योगपर्वणि भगवद्यानपर्वणि गालवचरिते

चतुर्दशधिकशततमोऽध्यायः ॥ ११४ ॥

नारद उवाच । हर्ष्यश्चस्त्वब्रवीद्राजा विचिन्त्य बह्वधा ततः ।  
दीर्घमुष्णाञ्च निःश्वस्य प्रजाहेतोर्नृपोत्तमः ॥ १ ॥ उद्धतेषून्मता  
षट्सु सूक्ष्मा सूक्ष्मेषु सप्तसु । त्रिगम्भीरा त्रिगम्भीरेष्वियं रक्ता  
सपञ्चसु ॥ २ ॥ बह्वदेवासुरालोका बह्वगन्धर्वदर्शना । बह्वलक्षण-  
सम्पन्ना बह्वप्रसवधारिणी ॥ ३ ॥ समर्थयं जनवितुञ्चक्रवर्त्तिन-  
मात्मजम् । ब्रूहि शुल्कं हिजश्रेष्ठ समीक्ष्य विभवं मम ॥ ४ ॥

गालव उवाच । एकतः श्यामकर्णानां शतान्यष्टौ प्रयच्छ से ।  
हयानाञ्चन्द्रशुभ्राणां देशजानां वपुष्मताम् ॥ ५ ॥ ततस्तव भवि-  
त्रीयं पुत्राणां जननी शुभा । अरणीव ह्यताशानां योनिरावत-  
लोचना ॥ ६ ॥

नारद उवाच । स तत् श्रुत्वा बभौ राजा हर्ष्यश्चः काम-  
मोहितः । उवाच गालवं दीनो राजर्षिर्ऋषिसत्तमम् ॥ ७ ॥  
हे मे शते सन्निहिते हयानां यद्विधास्तव । एष्टव्याः शतमस्त्वन्ये  
चरन्ति मम वाजिनः ॥ ८ ॥ सोऽहमेकमपत्यं वै जनयिष्यामि  
गालव । अस्यामेतं भवान् कामं सम्पादयतु मे वरम् ॥ ९ ॥  
एतत् श्रुत्वा च सा कन्या गालवं वाक्यमब्रवीत् । मम दत्तो वरः  
कश्चित् केनचित् ब्रह्मवादिना ॥ १० ॥ प्रसूत्यन्तं प्रसूत्यन्ते कन्यैव  
त्वं भविष्यसि । स त्वं ददस्व मां राज्ञे प्रतिगृह्य हयोक्तमान्  
॥ ११ ॥ नृपेभ्यो हि चतुर्भ्यस्ते पूर्यान्त्यष्टौ शतानि मे । भवि-  
ष्यन्ति तथा पुत्रा मम चत्वार एव च ॥ १२ ॥ क्रियतामुपसंहारो  
शुर्वथो हिजसत्तम । एषा तावत् मम प्रज्ञा यथा वा मन्यसे  
हिज ॥ १३ ॥ एवमुक्तस्तु स मुनिः कन्यया गालवस्तदा । हर्ष्यश्चं  
पृथिवीपालमिदं वचनमब्रवीत् ॥ १४ ॥ इयं कन्या नरश्रेष्ठ  
हर्ष्यश्च प्रतिगृह्यताम् । चतुर्भागेन शुल्कस्य जनयस्वैकमात्मजम्  
॥ १५ ॥ प्रतिगृह्य स तां कन्यां गालवं पतिनन्द्य च । समये  
देशकाले च लब्धवान् सुतमीक्षितम् ॥ १६ ॥ ततो वसुमना

नाम वसुभ्यो वसुमत्तरः । वसुप्रभो नरपतिः स वभूव वसुप्रदः ॥ १७ ॥ अथ काले पुनर्धीमान् गालवः प्रत्युपस्थितः । उप-  
सङ्गम्य चोवाच हर्ष्यश्वं प्रीतमानसम् ॥ १८ ॥ जातो नृप सुत-  
स्तेऽयं बालो भास्करसन्निभः । कालो गन्तुं नरश्रेष्ठ मिच्छार्थ-  
मपरं नृपम् ॥ १९ ॥ हर्ष्यश्वः सत्यवचने स्थितः स्थित्वा च  
पौरुषे । दुर्लभत्वाद्वयानाञ्च प्रददौ माधवीं पुनः ॥ २० ॥ माधवी  
च पुनर्हीप्तां परित्यज्य नृपश्रियम् । कुमारौ कामतो भूत्वा गालवं  
पृष्ठतोऽन्वगात् ॥ २१ ॥ तथैव तावत्तिष्ठन्तु हया इत्युक्तवान्  
द्विजः । प्रययौ कन्यया सार्धं दिवोदासं प्रजेश्वरम् ॥ २२ ॥

इति उद्योगपर्वणि भगवद्यानपर्वणि गालवधरिते

पञ्चदशाधिकशततमोऽध्यायः ॥ ११५ ॥

गालव उवाच । महावीर्यो महीपालः काशीनामीश्वरः  
प्रभुः । दिवोदास इति ख्यातो भैमसेनिर्नराधिपः ॥ १ ॥ तत्र  
गच्छावहे भद्रे शनैरागच्छ मा शुचः । धार्मिकः संयमे युक्तः  
सत्ये चैव जनेश्वरः ॥ २ ॥

नारद उवाच । तमुपागम्य स सुनिर्यायतस्तेन सत्कृतः ।  
गालवः प्रसवस्यार्थं तं नृपं प्रत्यचोदयत् ॥ ३ ॥

दिवोदास उवाच । श्रुतमेतन्मया पूर्वं किमुक्त्वा विस्तरं  
द्विज । काङ्क्षितो हि ममैषोऽर्थः श्रुत्वैव द्विजसत्तम ॥ ४ ॥ एतच्च  
मे बह्व्रतं यदुत्सृज्य नराधिपान् । मामेवमुपयातोऽसि भावि  
चैतदसंशयम् ॥ ५ ॥ स एव विभवीऽस्त्राकमश्वानामपि गालव ।  
अहमप्येकमेवास्यां जनयिष्यामि पार्थिवम् ॥ ६ ॥ तथेत्युक्त्वा  
द्विजश्रेष्ठः प्रादात् कन्यां महीपतेः । विधिपूर्वञ्च तां राजा कन्यां  
प्रतिगृहीतवान् ॥ ७ ॥ तेमे स तस्यां राजर्षिः प्रभावत्यां यथा

रविः । स्वाहायाञ्च यथा वज्रिर्यथा शच्याञ्च वासवः ॥ ८ ॥ यथा  
चन्द्रश्च रोहिण्याभूर्मिलायां यथा यमः । वरुणश्च यथा गौरीयां  
यथा चर्द्धां धनेश्वरः ॥ ९ ॥ यथा नारायणो लक्ष्म्यां जाङ्गव्याञ्च  
यथोद्भिः । यथा रुद्रश्च रुद्राण्यां यथा वेद्यां पितामहः ॥ १० ॥  
अटस्थन्त्याञ्च वाग्निष्ठो वग्निष्ठश्चाक्षमालया । च्यवनश्च सुकन्यायां  
पुलस्त्यः सन्ध्यायां यथा ॥ ११ ॥ अगस्त्यश्चापि वैदर्भ्यां सावित्र्यां  
सत्यवान् यथा । यथा भृगुः पुलोमायामदित्यां कश्यपो यथा  
॥ १२ ॥ रेणुकायां यथार्चीको ह्रैमवत्याञ्च कौशिकः । वृह-  
स्पतिश्च तारायां शुक्रश्च शतपर्वया ॥ १३ ॥ यथा भूम्यां भूमि-  
पतिरुर्वश्वाञ्च पुच्छरवाः । ऋचीकः सत्यवत्याञ्च सरस्वत्यां यथा  
मनुः ॥ १४ ॥ शकुन्तलायां दुःषन्तो हृत्यां धर्मश्च शाश्वतः ।  
दमयन्त्यां नलश्चैव सत्यवत्याञ्च नारदः ॥ १५ ॥ जरत्कार्ज्जरत्-  
कायां पुलस्त्यश्च प्रतीच्यया । मेनकायां यथोर्णाथुस्तुभुस्तुश्चैव  
रत्नया ॥ १६ ॥ वासुकिः शतशीर्षायां कुमार्थ्याञ्च धनञ्जयः ।  
वैदेह्याञ्च यथा रामो रुक्मिण्याञ्च जनार्दनः ॥ १७ ॥ तथा तु  
रममाणस्य दिवोदासस्य भूपतेः । माधवी जनयामास पुत्रमेकं  
प्रतर्द्दनम् ॥ १८ ॥ अथाजगाम भगवान् दिवोदासं स गालवः ।  
समये समनुप्राप्ते वचनञ्चेदमब्रवीत् ॥ १९ ॥ निर्यातयतु मे कन्यां  
भवांस्तिष्ठन्तु वाजिनः । यावदन्यत्र गच्छामि शुल्कार्थं पृथिवी-  
पते ॥ २० ॥ दिवोदासोऽद्य धर्मात्मा समये गालवस्य ताम् ।  
कन्यां निर्यातयामास स्थितः सत्ये महीपतिः ॥ २१ ॥

इति उद्योगपर्वणि भगवद्यानपर्वणि गालवचरिते

षोडशाधिकशततमोऽध्यायः ॥ ११६ ॥



नारद उवाच । तथैव तां श्रियं त्यक्त्वा कन्या भूत्वा यश-  
 स्विनी । माधवौ गालवं विप्रमन्वयात् सत्यसङ्गरा ॥ १ ॥  
 गालवो विमृशन्नेव स्वकार्यगतमानसः । जगाम भोजनगरं द्रष्टु-  
 मौशीनरं नृपम् ॥ २ ॥ तमुवाचाथ गत्वा स नृपतिं सत्यविक्रमम् ।  
 इयं कन्या सुतौ हौ ते जनयिष्यति पार्थिवौ ॥ ३ ॥ अस्यां भवा-  
 नवाप्तार्थो भविता प्रेत्य चेह च । सोमार्कप्रतिसङ्काशौ जनयित्वा  
 सुतौ नृप ॥ ४ ॥ शुक्लान्तु सर्वधर्मज्ञ हयानाञ्चन्द्रवर्चसाम् । एकतः  
 श्यामकर्णानां दिवं मच्चं चतुःशतम् ॥ ५ ॥ गुर्वर्थोऽयं समारम्भो  
 न हयैः कृत्यमस्ति मे । यदि शक्यं महाराज क्रियतामविचारि-  
 तम् ॥ ६ ॥ अनपत्योऽसि राजर्षि पुत्रौ जनय पार्थिव । पितॄन्  
 पुत्रप्लवेन त्वमात्मानञ्चैव तारय ॥ ७ ॥ न पुत्रफलभोक्ता हि  
 राजर्षि पात्यते दिवः । न याति नरकं घोरं यथा गच्छन्त्यना-  
 त्तजाः ॥ ८ ॥ एतच्चान्यच्च विविधं श्रुत्वा गालवभाषितम् । उशी-  
 नरः प्रतिवचो ददौ तस्य नराधिपः ॥ ९ ॥ श्रुतवानस्मि ते वाक्यं  
 यथा वदसि गालव । विधिस्तु बलवान् ब्रह्मन् प्रवणं हि मनो  
 मम ॥ १० ॥ शते हे तु ममाश्चानामौदृशानां द्विजोत्तम । इत-  
 रेषां सहस्राणि सुबहूनि चरन्ति मे ॥ ११ ॥ अहमप्येकमेवास्यां  
 जनयिष्यामि गालव । पुत्रं द्विजगतं मार्गं गमिष्यामि परैरहम्  
 ॥ १२ ॥ मूढ्येनापि समं कुर्यां तवाहं द्विजसत्तम । पौरजान-  
 पदार्थान्तु ममार्थो नात्मभोगतः ॥ १३ ॥ कामतो हि धनं राजा  
 पारक्यं यः प्रयच्छति । न स धर्मेण धर्मात्मन् युज्यते यशसा  
 न च ॥ १४ ॥ सोऽहं प्रतिग्रहीष्यामि ददात्वेतां भवान्मम । कुमारीं  
 देवगर्भाभामेकपुत्रमवाय मे ॥ १५ ॥ तथा तु बद्ध कल्याणमुक्त-  
 वन्तं नराधिपम् । उशीनरं द्विजश्रेष्ठो गालवः प्रत्यपूजयत् ॥ १६ ॥  
 उशीनरं प्रतिग्राह्य गालवः प्रययौ वनम् । रेमे स तां समासाद्य  
 कृतपुण्य इव श्रियम् ॥ १७ ॥ कन्दरेषु च शैलानां नदीनां

निर्भरेषु च । वातायनविमानेषु तथा गर्भग्रहेषु च ॥ १८ ॥  
उद्यानेषु विचित्रेषु वनेषूपवनेषु च । हर्म्येषु रमणीयेषु प्रासाद-  
शिखरेषु च ॥ १९ ॥ ततोऽस्य समये जज्ञे पुत्रो बालरविप्रभः ।  
शिविर्नान्नाभिविख्यातो यः स पार्थिवसत्तमः ॥ २० ॥ उपस्थाय  
स तं विप्रो गालवः प्रतिगृह्य च । कन्यां प्रयातस्तां राजन् दृष्ट-  
वान् विनतात्मजम् ॥ २१ ॥

इति उद्योगपर्वणि भगवद्यानपर्वणि गालवचरिते

सप्तदशाधिकशततमोऽध्यायः ॥ ११७ ॥

नारद उवाच । गालवं वैनतेयोऽथ प्रहसन्निदमब्रवीत् ।  
दिष्टा कृतार्थं पश्यामि भवन्तमिह वै द्विज ॥ १ ॥ गालवस्तु वचः  
श्रुत्वा वैनतेयेन भाषितम् । चतुर्भागावशिष्टन्तदाचक्षौ कार्थ्यमस्य  
हि ॥ २ ॥ सुपर्शस्त्वब्रवीदेनं गालवं वदतां वरः । प्रयत्नस्ते न  
कर्त्तव्यो नैष सम्पत्प्रते ब्रव ॥ ३ ॥ पुरा हि कान्यकुञ्जौ वै गाधेः  
सत्यवतीं सुताम् । भार्यार्थ्येऽवरयत् कन्यामृचीकस्तेन भाषितः  
॥ ४ ॥ एकतः श्यामकर्ष्माणां हयानाञ्चन्द्रवर्चसाम् । भगवन्दीयतां  
मह्यं सहस्रमिति गालव ॥ ५ ॥ ऋचीकस्तु तथेत्युक्त्वा वरुणस्या-  
लयं गतः । अश्वतीर्थं हयान् लब्ध्वा दत्तवान् पार्थिवाय वै ॥ ६ ॥  
दृष्ट्वा ते पुण्डरीकेण दत्ता राज्ञा द्विजातिषु । तेभ्यो हे हे शते  
क्रीत्वा प्राप्त तैः पार्थिवैस्तदा ॥ ७ ॥ अपराण्यपि चत्वारि शतानि  
द्विजसत्तम । नीयमानानि सन्तारे हृतान्यासन्नितस्तथा ॥ ८ ॥  
एवं न शक्यमप्राप्यं प्राप्तुं गालव कर्हिचित् । इमामश्वशताभ्यां वै  
हाभ्यां तस्मै निवेद्य ॥ ९ ॥ विश्वामित्राय धर्मात्मन् षड्भिरश्व-  
शतैः सह । ततोऽसि गतसम्मोहः कृतकृत्यो द्विजोत्तम ॥ १० ॥  
गालवस्तं तथेत्युक्त्वा सुपर्शसहितस्ततः । आदायाश्वांश्च कन्याञ्च

विश्वामित्रमुपागमत् ॥ ११ ॥ अश्वानां काङ्क्षितार्थानां षड्भिर्मानि  
शतानि वै । शतद्वयेन कन्येयं भवता प्रतिगृह्यताम् ॥ १२ ॥ अस्यां  
राजर्षिभिः पुत्रा जाता वै धार्मिकास्तथाः । चतुर्थं जनयत्केकं  
भवानपि नरोत्तमम् ॥ १३ ॥ पूर्णान्येवं शतान्यष्टौ तुरगानां भवन्तु  
ते । भवतो ह्यनृणो भूत्वा तपः कुर्यां यथासुखम् ॥ १४ ॥

विश्वामित्रस्तु तं दृष्ट्वा गालवं सह पक्षिणा । कन्याञ्च तां वरा-  
रोहामिदमित्यब्रवीदचः ॥ १५ ॥ किमियं पूर्वमेवेह न दत्ता मम  
गालव । पुत्रा ममैव चत्वारो भवेयुः कुलभावनाः १६ ॥ प्रति-  
गृह्णामि ते कन्यामेकपुत्रफलाय वै । अश्वान्वाश्रममासाद्य चरन्तु  
मम सर्वशः ॥ १७ ॥ स तथा रममाणोऽथ विश्वामित्रो महा-  
द्युतिः । आत्मजं जनयामास माधवीपुत्रमष्टकम् ॥ १८ ॥ जात-  
मात्रं सुतं तच्च विश्वामित्रो महामुनिः । संयोज्यार्थैस्तथा धर्मै-  
रश्वैस्तैः समयोजयत् ॥ १९ ॥ अथाष्टकः पुरं प्रायात् तदा  
सोमपुरप्रभम् । निर्यात्य कन्यां शिष्याय कौशिकोऽपि वनं ययौ  
॥ २० ॥ गालवोऽपि सुपर्श्वेन सह निर्यात्य दक्षिणाम् । मनसाभि-  
प्रतीतेन कन्यामिदमुवाच ह ॥ २१ ॥ जातो दानपतिः पुत्रस्त्वया  
शूरस्तथापरः । सत्यधर्मरतश्चान्यो यच्चा चापि तथापरः ॥ २२ ॥  
तदा गच्छ वरारोहे तारितस्ते पिता सुतैः । चत्वारश्चैव राजान-  
स्तथा चार्हं सुमध्यमे ॥ २३ ॥ गालवस्त्वभ्यनुज्ञाय सुपर्श्वं पन्न-  
गाशनम् । पितुर्निर्यात्य तां कन्यां प्रययौ वनमेव ह ॥ २४ ॥

इति उद्योगपर्वणि भगवद्यानपर्वणि गालवचरिते

अष्टादशाधिकशततमोऽध्यायः ॥ ११८ ॥

नारद उवाच । स तु राजा पुनस्तस्याः कर्तुकामः स्वय-  
स्वरम् । उपगम्याश्रमपदं गङ्गायमुनसङ्गमे ॥ १ ॥ गृहीतमाख्य-

दामान्तां रथमारोप्य माधवीम् । पुरुर्यदुश्च भगिनीमाश्रमे पथ्य-  
धावताम् ॥ २ ॥ नागयक्षननुधाणां गन्धर्वमृगपक्षिणाम् । शैल-  
द्रुमवनौलानामासीत्तत्र समागमः ॥ ३ ॥ नानापुरुषदेष्टाना-  
मीश्वरैश्च समाकुलम् । ऋषिभिर्ब्रह्मकल्पैश्च समन्तादावृतं वनम्  
॥ ४ ॥ निर्दिष्टमानेषु तु सा वरेषु वरवर्ष्मिणी । वरानुत्क्रम्य  
सर्वोस्तान् वरं व्रतवती वनम् ॥ ५ ॥ अवतीर्य रथात् कन्या नम-  
स्कृत्य च वन्धुषु । उपगम्य वनं पुण्यं तपस्तेपे ययातिजा ॥ ६ ॥  
उपवासैश्च विविधैर्दीक्षाभिर्निन्दनैस्तथा । आत्मनो लघुतां कृत्वा  
वभूव मृगचारिणी ॥ ७ ॥ वैदूर्याङ्गुरकल्मानि ऋदूनि हरितानि  
च । चरन्ती श्लक्ष्णस्यानि तिलानि मधुराणि च ॥ ८ ॥ स्रवन्ती-  
नाञ्च पुण्यानां सुरसानि शुचोनि च । पिवन्ती वारिमुख्यानि  
शीतानि विमलानि च ॥ ९ ॥ वनेषु मृगराजेषु व्याघ्रविप्रोषितेषु  
च । दावान्निविप्रयुक्तेषु शून्येषु गहनेषु च ॥ १० ॥ चरन्ती  
हरिणैः सार्वं मृगीव वनचारिणी । चचार विपुलं धर्मं ब्रह्म-  
चर्येण संव्रता ॥ ११ ॥ ययातिरपि पूर्वेषां राज्ञां वृत्तमनुष्ठितः  
वद्भवर्षसहस्रायुर्युगे कालधर्मणा ॥ १२ ॥ पुरुर्यदुश्च हौ बंशी  
वर्धमानौ नरोत्तमौ । ताभ्यां प्रतिष्ठितो लोकः परलोके च नाद्भ्यः  
॥ १३ ॥ महीपते नरपतिर्ययातिः स्वर्गमास्थितः । महर्षिकल्पो  
नृपतिः स्वर्गाग्रफलभुग्विभुः ॥ १४ ॥ वद्भवर्षसहस्रास्त्रि काले  
वद्भयुगे गते । राजर्षिषु निषण्णेषु महीयःसु महर्षिषु ॥ १५ ॥  
अयमेने नरान् सर्वान् देवानृषिगणांस्तथा । ययातिमूढविज्ञानो  
विज्ञायाविष्टचेतनः ॥ १६ ॥ ततस्तं बुबुध देवः यक्रो वज्रनिस्त्र-  
दनः । ते च राजर्षयः सर्वे विधिवित्येवमब्रुवन् ॥ १७ ॥ विचा-  
रश्च समुत्पन्नो निरीक्ष्य नद्भ्यालजन् । को न्वयं कस्य वा राज्ञः  
कथं वा खयमागतः ॥ १८ ॥ कर्नया केन शिञ्जोऽयं क्व वानेन  
तपश्चितम् । कथं वा ज्ञायते स्वर्गं केन वा ज्ञायतेऽप्युत ॥ १९ ॥

एवं विचारयन्तस्ते राजानं स्वर्गवासिनः । दृष्ट्वा प्रपच्छुरन्योऽन्यं  
ययातिं नृपतिं प्रति ॥ २० ॥ विमानपालाः शतशः स्वर्गद्वाराभि-  
रक्षिणः । पृष्ट्वा आसनपालाश्च न जानीमेत्यथानुवन् ॥ २१ ॥  
सर्वे ते ह्यावृतज्ञाना नाभ्यजानन्त तं नृपम् । स मुहूर्त्तादथ नृपो  
हृत्तौजाश्वाभवत्तदा ॥ २२ ॥

इति उद्योगपर्वणि भगवद्यानपर्वणि ययातिमोहे

एकोनविंशधिकशततमोऽध्यायः ॥ ११८ ॥

नारद उवाच । अथ प्रचलितः स्थानादासनाच्च परिच्युतः ।  
कम्पितेनेव मनसा धर्षितः शोकवह्निना ॥ १ ॥ स्नानस्नग्भ्रष्ट-  
विज्ञानः प्रभ्रष्टसुकुटाङ्गदः । विधूर्णन् सस्तसर्वाङ्गः प्रभ्रष्टाभर-  
णाम्बरः ॥ २ ॥ अदृश्यमानस्तान् पश्यन्पश्यंश्च पुनः पुनः । शून्यः  
शून्येन मनसा प्रतिपश्यन्महीतलम् ॥ ३ ॥ किं मया मनसा  
ध्यातमशुभं धर्मदूषणम् । येनाहं चलितः स्थानादिति राजा  
व्यचिन्तयत् ॥ ४ ॥ ते तु तत्रैव राजानः सिद्धाश्चाप्सरसस्तथा ।  
अपश्यन्त निरालम्बं तं ययातिं परिच्युतम् ॥ ५ ॥ यथेत्य पुरुषः  
कश्चित् क्षीणपुण्यनिपातकः । ययातिमब्रवीद्राजन् देवराजस्य  
शासनात् ॥ ६ ॥ अतीव मदमत्तस्त्वं न किञ्चिन्नावमन्यसे । मानेन  
भ्रष्टः स्वर्गस्तेनार्हस्त्वं पार्थिवात्मज ॥ ७ ॥ न च प्रज्ञायसे गच्छ  
पतस्वेति तमब्रवीत् । पतेयं सत्स्विति वचस्त्रिरुक्त्वा नङ्गपात्मजः  
॥ ८ ॥ पतिष्यंश्चिन्तयामास गतिं गतिमत्तां वर । एतस्मिन्नेव  
काले तु नैमिषे पार्थिवर्षभान् ॥ ९ ॥ चतुरोऽपश्यत नृपांस्तेषां  
मध्ये पपात ह । प्रतर्ह्णो वसुमनाः शिविरौशीनरोऽष्टकः ॥ १० ॥  
वाजपेयेन यज्ञेन तर्पयन्ति सुरेश्वरम् । तेषामध्वरजं धूमं  
स्वर्गद्वारमुपस्थितम् ॥ ११ ॥ ययातिरुपजिघ्रन् वै निपपात मही

प्रति । भूमौ स्वर्गे च सम्बद्धां नदीं धूममयीमिव ॥ १२ ॥ गङ्गां गामिव  
गच्छन्तीमालम्ब्य जगतीपतिः । श्रीमत्स्ववभृताग्रेषु चतुर्षु  
प्रतिबन्धुषु ॥ १३ ॥ मध्ये निपतितो राजा लोकपालोपमेषु सः ।  
चतुर्षु हृतकल्पेषु-राजसिंहमहाग्निषु ॥ १४ ॥ पपात मध्ये राजर्षिं  
ययातिः पुण्यसङ्गये । तमाहुः पार्थिवाः सर्वे दौष्ट्यमानमिव  
श्रिया ॥ १५ ॥ को भवान् कस्य वा बन्धुर्देशस्य नगरस्य वा ।  
यज्ञो वाप्यथ वा देवो गन्धर्वो राक्षसोऽपि वा । न हि मातुष-  
रूपोऽसि को वार्यः काङ्क्षते त्वया ॥ १६ ॥

ययातिस्त्वाच । ययातिरस्मि राजर्षिः क्षीणपुण्यश्रुतो दिवः ।  
पतेयं सत्स्विति ध्यायन् भवत्सु विनिपातितः ॥ १७ ॥

राजान जवः । सत्यमेतद्भवतु ते काङ्क्षितं पुरुषर्षभ । सर्वेषां  
नः क्रतुफलं धर्मश्च प्रतिगृह्यताम् ॥ १८ ॥

ययातिस्त्वाच । नाहं प्रतिग्रहधनो ब्राह्मणः क्षत्रियोऽह्महम् ।  
न च मे प्रवणा बुद्धिः परपुण्यविनाशने ॥ १९ ॥

नारद उवाच । एतस्मिन्नेव काले तु मृगचर्याक्रमगताम् ।  
माधवीं प्रेक्ष्य राजानस्तेऽभिवायेदमब्रुवन् ॥ २० ॥ किमागमन-  
कृत्यन्ते किं कुर्मः शासनं तव । आज्ञाया हि वयं सर्वे तव पुत्रा-  
स्तपोधने ॥ २१ ॥ तेषां तद्भाषितं श्रुत्वा माधवी परया मुदा ।  
पितरं समुपागच्छत् ययातिं सा ववन्द च ॥ २२ ॥ स्मृष्ट्वा मूर्ध्नि  
तान् पुत्रांस्तापसी वाक्यमब्रवीत् । दौहित्रास्तव राजेन्द्र मम  
पुत्रा न ते पराः ॥ २३ ॥ इमे त्वां तारयिष्यन्ति दृष्टमेतत् पुरा-  
तने । अहं ते दुहिता राजन् माधवी मृगचारिणी ॥ २४ ॥  
मयाप्युपचितो धर्मस्ततोऽर्ध्वं प्रतिगृह्यताम् । यस्माद्राजन् नराः  
सर्वे अपत्यफलभागिनः ॥ २५ ॥ तस्मादिच्छन्ति दौहित्रान् यथा  
त्वं वसुधाधिप । ततस्ते पार्थिवाः सर्वे शिरसा जननीं तदा  
॥ २६ ॥ अभिवाद्य नमस्कृत्य मातामहमथाब्रुवन् । उच्चैरनुपमैः

क्षिणैः स्वरैरापूर्य मेदिनीम् ॥ २७ ॥ मातामहं नृपतयस्तार-  
यन्तो दिवश्च्युतम् । अथ तस्मादुपगतो गालवोऽप्याह पार्थिवम् ।  
तपसो मेऽष्टभागेन स्वर्गमारोहतां भवान् ॥ २८ ॥

इति उद्योगपर्वणि भगवद्यानपर्वणि ययातिभ्रंमे  
विंशत्यधिकशततमोऽध्यायः ॥ १२० ॥

नारद उवाच । प्रत्यभिज्ञातमात्रोऽथ सद्भिस्तैर्नरपुङ्गवः ।  
समासुरोह नृपतिरसृग्मन् वसुधातलम् ॥ १ ॥ ययातिदिव्य-  
संस्थानो बभूव विगतज्वरः । दिव्यमाख्याम्बरधरो दिव्याभरण-  
भूषितः ॥ २ ॥ दिव्यगन्धगुणोपेतो न पृथ्वीमसृग्मत् पदा । ततो  
वसुमताः पूर्वमुच्चैरुच्चारयन् वचः ॥ ३ ॥ ख्यातो दानपतिर्लोके  
व्याजहार नृपं तदा । प्राप्तवानस्मि बल्लोके सर्ववर्षस्वगर्हया ॥ ४ ॥  
तदध्यय च दास्यामि तेन संयुज्यतां भवान् । यत् फलं दान-  
शीलस्य क्षमाशीलस्य यत् फलम् ॥ ५ ॥ यच्च मे फलमाधाने तेन  
संयुज्यतां भवान् । ततः प्रतर्दनोऽप्याह वाक्यं क्षत्रियपुङ्गवः ॥ ६ ॥  
यथा धर्मरतिर्नित्यं नित्यं युद्धपरायणः । प्राप्तवानस्मि बल्लोके  
क्षेत्रवंशोद्भवं यशः ॥ ७ ॥ वीरशब्दफलञ्चैव तेन संयुज्यतां  
भवान् । शिविरौशीनरो धीमानुवाच मधुरां गिरम् ॥ ८ ॥ यथा  
बालेषु नगरीषु वैहार्थ्येषु तथैव च । सङ्गरेषु निपातेषु तथापह्न-  
सनेषु च ॥ ९ ॥ अनृतं नोक्तपूर्वं मे तेन सत्येन खं ब्रज । यथा  
पाणांश्च राज्यञ्च राजन् कर्म सुखानि च ॥ १० ॥ त्यजेद्यं न पुनः  
सत्यं तेन सत्येन खं ब्रज । यथा सत्येन मे धर्मो यथा सत्येन-  
पावकः ॥ ११ ॥ प्रीतः शतक्रतुश्चैव तेन सत्येन खं ब्रज । अष्टक-  
स्त्वथ राजर्षिः कौशिको माधवीसुतः ॥ १२ ॥ अनेकशतयज्वानं  
नाङ्गप्रं प्राप्य धर्मवित् । शतशः पुण्डरीका मे गोसवाश्चरिताः

प्रभो ॥ १३ ॥ क्रतवो वाजपेयाश्च तेषां फलमवाप्नुहि । न मे  
रत्नानि न धनं न तथान्ये परिच्छेदाः ॥ १४ ॥ क्रतुष्वनुपयुक्तानि  
तेन सत्येन खं ब्रज । यथा यथा हि जल्पन्ति दौहित्रास्तं  
नराधिपम् ॥ १५ ॥ तथा तथा वसुमतीं त्यक्त्वा राजा दिवं ययौ ।  
एवं सर्वे समस्तास्ते राजानः सुकृतैस्तदा ॥ १६ ॥ ययातिं  
स्वर्गतो भ्रष्टं तारयामासुरञ्जसा । दौहित्राः स्वेन धर्मेण यज्ञ-  
दानकृतेन वै ॥ १७ ॥ चतुर्षु राजवंशेषु सम्भूताः कुलवर्द्धनाः ।  
मातामहं महाप्राज्ञं दिवमारोपयन्ति ते ॥ १८ ॥

राजान जघुः । राजधर्मगुणोपेताः सर्वधर्मगुणान्विताः ।  
दौहित्रास्ते वयं राजन् दिवमारोह पार्थिव ॥ १९ ॥

इति उद्योगपर्वणि भगवद्यानपवणि ययातिस्वर्गारोहणे  
एकविंशत्यधिकशततमोऽध्यायः ॥ १२१ ॥

नारद उवाच । सङ्गिरारोपितः स्वर्गं पार्थिवैर्भूरिदक्षिणैः ।  
अभ्यनुज्ञा दौहित्रान् तयातिर्दिवमास्थितः ॥ १ ॥ अभिवृष्टश्च  
वर्षेण नानापुष्पसुगन्धिना । परिष्वक्तश्च पुण्येन वायुना पुण्य-  
गन्धिना ॥ २ ॥ अचलं स्थानमासाद्य दौहित्रफलनिर्जितम् ।  
कर्षभिः सैरुपचितो जज्वाल परया श्रिया ॥ ३ ॥ उगगीतोप-  
नृत्तश्च गन्धर्वाप्सरसां गणैः । प्रीत्या प्रतिगृहीतश्च स्वर्गं दुन्दुभि-  
निःस्वनैः ॥ ४ ॥ अभिष्टुतश्च विविधैर्देवराजर्षिचारणैः । अर्च्यत-  
श्चोत्तमार्ध्यं देवतैरभिनन्दितः ॥ ५ ॥ प्राप्तः स्वर्गफलञ्चैव तमु-  
वाच पितामहः । निर्वृतं शान्तमनसं वचोभिस्तरपयन्निव ॥ ६ ॥  
चतुष्पादस्त्वया धर्मस्थितो लौक्येन कर्मणा । अक्षयस्तव लोकोऽयं  
कीर्तिश्चैवाक्षया दिवि ॥ ७ ॥ पुनस्त्वयैव राजर्षे सुकृतेन विधा-



तितम् । आहतं तमसा चेतः सर्वेषां स्वर्गवासिनाम् ॥ ८ ॥ येन  
त्वां नाभिजानन्ति ततोऽज्ञातोऽसि पातितः । प्रीत्यैव चासि  
दौहित्रैस्तारितस्त्वमिहागतः ॥ ९ ॥ स्थामञ्च प्रतिपन्नोऽसि कर्मणा  
स्वेन निर्जितम् । अचलं शाश्वतं पुण्यमुत्तमं ध्रुवमव्ययम् ॥ १० ॥

ययातिरुवाच । भगवन् संशयो मेऽस्ति कश्चित्तं च्छेतुमर्हसि ।  
न न्वन्यमहमर्हसि प्रष्टुं लोकपितामह ॥ ११ ॥ बह्वर्षसहस्रान्तं  
प्रजापालनवर्द्धितम् । अनेकक्रतुदानौघैरर्जितं मे महत् फलम्  
॥ १२ ॥ कथं तदल्पकालेन क्षीणं येनासि पातितः । भगवन्  
वेत्य लोकांश्च शाश्वतान् मम निर्मितान् । कथं नु मम तत् सर्वं  
विप्रनष्टं महाद्युते ॥ १३ ॥

पितामह उवाच । बह्वर्षसहस्रान्तं प्रजापालनवर्द्धितम् ।  
अनेकक्रतुदानौघैर्यस्त्वयोपार्जितं फलम् ॥ १४ ॥ तदनेनैव दोषेण  
क्षीणं येनासि पातितः । अभिमानेन राजेन्द्र धिक्कृतः स्वर्ग-  
वासिभिः ॥ १५ ॥ नायं मानेन राजर्षि न बलेन न हिंसया ।  
न शाठ्येन न मायाभिलोको भवति शाश्वतः ॥ १६ ॥ नाव-  
मान्यास्त्वया राजन्ममोत्कृष्टमध्यमाः । न हि मानप्रदस्थानां  
कश्चिदस्ति समः कश्चित् ॥ १७ ॥ पतनारोहणमिदं कथयिष्यन्ति  
ये नराः । विप्रमाण्यापि ते प्राप्तास्तरिष्यन्ति न संशयः ॥ १८ ॥

नारद उवाच । एष दोषोऽभिमानेन पुरा प्राप्तो ययातिना ।  
निर्बध्नतातिमात्रञ्च गालवेन महीपते ॥ १९ ॥ श्रोतव्यं हित-  
कामानां सुहृदां हितमिच्छता । न कर्तव्यो हि निर्बन्धो निर्बन्धो  
हि क्षयोदयः ॥ २० ॥ तस्मात्त्वमपि गान्धारे मानं क्रोधञ्च  
वर्ज्य । सम्यत्स्व पाण्डुबैर्वीर संरम्भं त्यज पार्थिव ॥ २१ ॥  
ददाति यत् पार्थिव यम् करोति यद्वा तपस्तप्यति यच्चुहोति ।  
न तस्य नाशोऽस्ति न चापकर्षो नान्यस्तदज्ञाति स एव कर्ता  
॥ २२ ॥ इदं महाख्यानमनुत्तमं हितं वज्रश्रुतानां गतरोष-

रागिणाम् । समीक्ष्य लोके वङ्गधा प्रधारितं त्रिवर्गदृष्टिः पृथिवी-  
सुपाश्रुते ॥ २३ ॥

इति उद्योगपर्वणि भगवद्यानपर्वणि यथातिस्वर्गारोहणे  
हाविंशत्यधिकप्रतमोऽध्यायः ॥ १२२ ॥

धृतराष्ट्र उवाच । भगवन्नेवमेवैतत् यथा वदसि नारद ।  
इच्छामि चाहमप्येवं न लीशो भगवन्महम् ॥ १ ॥

वैशम्पायन उवाच । एवमुक्त्वा ततः कृष्णमभ्यभाषत कौरवः ।  
स्वयं लोकज्ञ मामात्य धर्म्यं न्यायञ्च केशव ॥ २ ॥ न त्वहं स्ववश-  
स्तात क्रियमाणं न मे प्रियम् । अन्नं दुर्योधनं कृष्ण मन्दं शास्त्रा-  
तिगं मम ॥ ३ ॥ अनुनेतुं महाबाहो यतस्व पुरुषोत्तम । न  
शृणोति महाबाहो वचनं साधु भाषितम् ॥ ४ ॥ गान्धार्याश्च  
हृषीकेश विदुरस्य च धीमतः । अन्येषाञ्चैव सुहृदां भीष्मादीनां  
हितैषिणाम् ॥ ५ ॥ स त्वं पापमतिं क्रूरं पापचित्तमचेतनम् ।  
अनुशाधि दुरात्मानं स्वयं दुर्योधनं नृपम् । सुहृत्कार्यन्तु  
सुमहत् कृतन्ते स्याज्जनार्दन ॥ ६ ॥

वैशम्पायन उवाच । ततोऽभ्यावृत्तत्र वार्ष्णेयो दुर्योधनमम-  
र्षणम् । अत्रवीन्मधुरां वार्चं सर्वधर्मार्थतत्त्ववित् ॥ ७ ॥ दुर्यो-  
धन निबोधेद् महाकथं कुरुसत्तम । धर्मार्थं ते विशेषेण सानु-  
बन्धस्य भारत ॥ ८ ॥ महाप्रज्ञकुले जातः साध्येतत् कर्तुमर्हसि ।  
श्रुतवृत्तोपसम्पन्नः सर्वैः समुदितो गुणैः ॥ ९ ॥ दौष्कुलेया दुरा-  
त्मानो नृशंसा निरपव्रताः । त एतदीदृशं कुर्युर्यथा त्वं तात  
मन्यसे ॥ १० ॥ धर्मार्थयुक्ता लोकेऽस्मिन् प्रवृत्तिर्लक्ष्यते सताम् ।  
असतां विपरीता तु लक्ष्यते भरतर्षभ ॥ ११ ॥ विपरीता त्वयं

वृत्तिरसकृत्तच्छते त्वयि । अधर्मश्चानुवन्धोऽत्र धीरः प्राणहरो  
 महान् ॥ १२ ॥ अनिलश्चानिमित्तश्च न च शक्यश्च भारत । तमनर्थं  
 परिहरन्नात्मशेषः करिष्यसि ॥ १३ ॥ भ्रातृणामथ भृत्यानां  
 मित्राणाञ्च परन्तप । अधर्म्याद्यशस्याञ्च कर्मणस्त्वं प्रणोव्यसे  
 ॥ १४ ॥ प्राज्ञैः शूरैर्महोत्साहैरात्मवर्जिर्वह्मश्रुतैः । सन्धत्स्व  
 पुरुषव्याघ्र राण्डवैर्भरतर्षभ ॥ १५ ॥ तद्धितञ्च प्रियञ्चैव हृत-  
 २।४स्य धीमतः । पितामहस्य द्रोणस्य विदुरस्य महामतेः ॥ १६ ॥  
 कृपस्य सोमदत्तस्य वाल्मीकस्य च धीमतः । अश्वत्थाम्नो विक-  
 र्णस्य सञ्जयस्य विविंशते ॥ १७ ॥ ज्ञातीनाञ्चैव भूयिष्ठं मित्रा-  
 णाञ्च परन्तप । शमे यर्म भवेत्तात सर्वस्य जगतस्तथा ॥ १८ ॥  
 क्रीमानसि कुले जातः श्रुतवानमृशंसवान् । तिष्ठ तात पितुः शास्त्रे  
 मातुश्च भरतर्षभ ॥ १९ ॥ एतत् श्रेयो हि मन्यन्ते पिता यच्छास्ति  
 भारत । उत्तमापहतः सर्वः पितुः स्मरति शासनम् ॥ २० ॥ रोचते  
 ते पितुस्तात पाण्डवैः सह सङ्गमः । सामात्यस्य कुरुश्रेष्ठ तत्तुभ्यं  
 तात रोचताम् ॥ २१ ॥ श्रुत्वा यः सुहृदां शास्त्रं मर्त्यो न प्रति-  
 पद्यते । विपाकान्ते दहत्येनं किम्माकमिव भक्षितम् ॥ २२ ॥  
 यस्तु निःश्रेयसं वाक्यं मोहान्न प्रतिपद्यते । स दीर्घस्त्री हीनार्थः  
 पश्चात्तापेन युज्यते ॥ २३ ॥ यस्तु निःश्रेयसं श्रुत्वा प्राक् तदेवा-  
 भिपद्यते । आत्मनो मतमुत्सृज्य स लोके सुखमेधते ॥ २४ ॥  
 योऽर्थकामस्य वचनं प्रातिकूल्यं न मृष्यते । शृणोति प्रतिकूलानि  
 द्विषतां वशमेति सः ॥ २५ ॥ सतां मतमतिक्रम्य योऽसतां वर्त्तते  
 मते । शोचन्ते व्यसने तस्य सुहृदौ न चिरादिव ॥ २६ ॥ सुख्या-  
 नमात्मानुत्सृज्य यो हि हीनान्निषेवते । स धीरामापदं प्राप्य  
 नोत्तारमधिगच्छति ॥ २७ ॥ योऽसत्सेवो वृथाचारो न श्रोता  
 सुहृदां सताम् । परान् वृणोति स्वान् हेष्टि तं गौर्मुख्यजति भारत  
 ॥ २८ ॥ स त्वं विरुध्य तैर्वीरैरन्येभ्यस्त्राणमिच्छसि । अग्नि-

ष्टेभ्योऽसमर्थेभ्यो मूढेभ्यो भरतर्षभ ॥ २९ ॥ को हि शक्रसमान्  
 ज्ञातौ नतिक्लम्य नहारथान् । अन्येभ्यस्तान्माशंस्येत्स्वदन्यो भुवि  
 मानवः ॥ ३० ॥ जल्पप्रभृति कौन्तेया नित्यं विनिवृत्तास्त्वया ।  
 न च ते जातु कुप्यन्ति धर्मात्मानो हि पाण्डवाः ॥ ३१ ॥ मिथ्योप-  
 चरितास्तात जल्पप्रभृति वान्धवाः । त्वयि सम्यक्ज्ञादाहो प्रति-  
 पन्ना यशस्विनः ॥ ३२ ॥ त्वयापि प्रतिपत्तव्यं तथैव भरतर्षभ ।  
 स्वेषु बन्धुषु मुखिषु मा मन्युवशमन्वगाः ॥ ३३ ॥ त्रिवर्गयुक्तः  
 प्राज्ञानामारम्भो भरतर्षभ । धर्मार्थावनुरुध्यन्ते त्रिवर्गसम्भवे  
 नराः ॥ ३४ ॥ पृथक् च विनिविष्टानां धर्मं धीरोनुरुध्यते ।  
 मध्यमोऽयं कलिं बालः काममेवानुरुध्यते ॥ ३५ ॥ इन्द्रियैः प्राकृतो  
 लोभाद्धर्मं विप्रज्जहाति यः । कामार्थावनुपायेन लिप्समानो  
 विनश्यति ॥ ३६ ॥ कामार्थौ लिप्समानस्तु धर्ममेवादितश्चरेत् ।  
 न हि धर्मादपैत्यर्थः कामो वापि कदाचन ॥ ३७ ॥ उपायं धर्म-  
 मेवाद्भस्त्रिवर्गस्य विश्राम्यते । लिप्समानो हि तेनाशु कक्षेऽग्नि-  
 रिव बर्द्धते ॥ ३८ ॥ स त्वं तातानुपायेन लिप्ससे भरतर्षभ ।  
 आधिराज्यं महद्दीप्तं प्रथितं सर्वराजसु ॥ ३९ ॥ आत्मानं तच्चति  
 ह्येष वनं परशुना यथा । यः सम्यग्वर्तमानेषु मिथ्या राजन्  
 प्रवर्तते ॥ ४० ॥ न तस्य हि मतिं हिन्यात् यस्य नेच्छेत् परा-  
 भवम् । अविच्छिन्नमतेरस्य कल्याणे धीयते मतिः ॥ ४१ ॥  
 आत्मवान्नावमन्येत त्रिषु लोकेषु भारत । अध्यन्यं प्राकृतं किञ्चित्  
 किमु तान् पाण्डवर्षभान् ॥ ४२ ॥ अमर्षवशमापन्नो न किञ्चिद्-  
 बुध्यते जनः । ह्रियते ह्याततं सर्वं प्रमाणं पश्य भारत ॥ ४३ ॥  
 अयस्ते दुर्जनात्तात पाण्डवैः सह सङ्गतम् । तैर्हि सम्प्रीयमाण-  
 स्त्वं सर्पान् कामानवाप्स्यसि ॥ ४४ ॥ पाण्डवैर्निर्जितां भूमिं  
 भुञ्जानो राजसत्तम । पाण्डवान् पृष्ठतः कृत्वा त्राणमार्शंसये-  
 ऽन्यतः ॥ ४५ ॥ दुःशासने दुर्धिष्ठे कर्णे चापि ससौवले । एते-

त्वैश्वर्यमाधाय भूमिमिच्छसि भारत ॥ ४६ ॥ न चैते तव  
 पथ्याप्ता ज्ञाने धर्मार्थयोस्तथा । विक्रमे चाप्यपथ्याप्ताः पाण्डवान्  
 प्रति भारत ॥ ४७ ॥ न ह्येमे सर्वराजानः पथ्याप्ताः संहिता-  
 स्तथा । क्रुद्धस्य भीमसेनस्य प्रेक्षितुं मुखमाहवे ॥ ४८ ॥ इहं  
 सन्निहितं तात समग्रं पार्थिवं बलम् । अयं भीष्मस्तथा द्रोणः  
 कर्णश्चायं तथा कृपः ॥ ४९ ॥ भूरिष्यवाः सौमदत्तिरश्वत्थामा  
 जयद्रथः । अशक्ताः सर्व एवैते प्रतियोद्धुं धनञ्जयम् ॥ ५० ॥  
 अजेयो ह्यर्जुनः संखिप सर्वैरपि सुरासुरैः । मानुषैरपि गन्धर्वमा  
 युद्धे चेत आधियाः ॥ ५१ ॥ दृश्यतां वा पुमान् कश्चित् समग्रे  
 पार्थिवे बले । योऽर्जुनं समरे प्राप्य स्वस्तिमानात्रजेत् गृहान्  
 ॥ ५२ ॥ किन्ते जनक्षयेणेह कृतेन भरतर्षभ । यस्मिन् जिते  
 जितं ते स्यात् पुमानेकः स दृश्यताम् ॥ ५३ ॥ यः स दिवान्  
 सगन्धर्वान् सयक्षासुरषन्नगान् । अजयत् खाण्डवप्रस्थे कस्तं  
 युद्धेऽत पाण्डवम् ॥ ५४ ॥ तथा विराटनगरे शूयते महद्भुतम् ।  
 एकस्य च बहूनाञ्च पथ्याप्तं तन्निदर्शनम् ॥ ५५ ॥ युद्धे धेनु महा-  
 दिव साक्षात् सन्तोषितः शिवः । तमजेयमनाष्टुषं विजेतुं जिष्णु-  
 मच्युतम् ॥ ५६ ॥ आशंससीह समरे वीरमर्जुनमूर्जितम् । मद्भि-  
 तीयं पुनः पार्थं कः प्रार्थयितुमर्हति ॥ ५७ ॥ युद्धे प्रतीपमायान्त-  
 मपि साक्षात् पुरन्दरः । बाहुभ्यामुद्धरेत् भूमिं दहेत् क्रुद्ध इमाः  
 प्रजाः ॥ ५८ ॥ पातयेत् त्रिदिवाद्देवान् योऽर्जुनं समरे जयेत् ।  
 पश्य पुत्रांस्तथा भ्रातॄन् चातीन् सम्बन्धिनस्तथा ॥ ५९ ॥ त्वत्  
 कृते न विनश्येयुरिमे भरतसत्तमाः । अस्तु शेषं कौरवाणां मा  
 पराभूदिदं कुलम् ॥ ६० ॥ कुलघ्न इति नोच्येथा नष्टकीर्ति-  
 र्नराधिप । तामेव स्थापयिष्यन्ति यौवराज्ये महारथाः ॥ ६१ ॥  
 महाराज्येऽपि पितरं धृतराष्ट्रं जनेश्वरम् । मा तात श्रिय-  
 मायान्तीमवमंस्थाः समुद्यताम् ॥ ६२ ॥ अर्द्धं प्रदाय पार्थिव्यो

महतीं श्रियमाप्नुहि । पाण्डवैः सङ्गमं कृत्वा कृत्वा च सुहृदां  
वचः । संप्रीयमाणो मितैश्च चिरं भद्राण्यवाप्स्यसि ॥ ६३ ॥

इति उद्योगपर्वणि भगवद्यानपर्वणि भगवहाव्य  
तयोर्विंशत्यधिकशततमोऽध्यायः ॥ १२३ ॥

वैशम्पायन उवाच । ततः शान्तनवो भीष्मो दुर्योधनमम-  
र्षणम् । केशवस्य वचः श्रुत्वा प्रोवाच भरतर्षभ ॥ १ ॥ कृष्णेन  
वाक्यमुक्तोऽसि सुहृदां शममिच्छता । अन्वपद्यस्व तत्तात मा  
मन्युवशमन्वगाः ॥ २ ॥ अकृत्वा वचनं तात केशवस्य महात्मनः ।  
श्रेयो न जातु न सुखं न कल्याणमवाप्स्यसि ॥ ३ ॥ धर्म्यमर्थं  
महाबाहुराह त्वां तात केशवः । तदर्थमभिपद्यस्व मा राजन्मीनशः  
प्रजाः ॥ ४ ॥ ज्वलितां त्वमिमां लक्ष्मीं भारतीं सर्वराजसु ।  
जीवतो घृतराष्ट्रस्य दौरात्मगात् भ्रंशयिष्यसि ॥ ५ ॥ आत्मानञ्च  
सहामात्यं सपुत्रभ्रातृबान्धवम् । अहमित्यनया बुद्ध्या जीवितात्  
भ्रंशयिष्यसि ॥ ६ ॥ अतिक्रामन् केशवस्य तथ्यं वचनमर्थवत् ।  
पितुश्च भरतश्चेष्ट विदुरस्य च धीमतः ॥ ७ ॥ मा कुलघ्नः कुपुरुषो  
दुर्मतिः कापथङ्गमः । मातरं पितरञ्चैव मा मञ्जीः शोकसागरे  
॥ ८ ॥ अथ द्रोणोऽब्रवीत्तत्र दुर्योधनमिदं वचः । अमर्षवश-  
मापन्नं निश्चसन्तं पुनः पुनः ॥ ९ ॥ धर्मार्थयुक्तं वचनमाह त्वां  
तात केशवः । तथा भीष्मः शान्तनवस्तज्जुषस्व नराधिप ॥ १० ॥  
प्राज्ञौ मेधाविनौ दान्तावर्थकामौ वद्भृशुतौ । आह तुस्त्वां हितं  
वाक्यं तज्जुषस्व नराधिप ॥ ११ ॥ अनुतिष्ठ महाप्राज्ञ कृष्णभीष्मौ  
यदूचतुः । माधवं बुद्धिमोहेन मावमंस्थाः परन्तप ॥ १२ ॥ ये  
त्वां प्रोत्साहयन्त्येते नैतै कृत्याय कर्हिचित् । वैरं परेषां ग्रीवायां  
प्रतिमोच्यन्ति संयुगे ॥ १३ ॥ मा जीवनः प्रजाः पर्वः पुत्रान्

भ्रातृस्तथैव च । वासुदेवार्जुनौ यत्र विद्वज्जेयं वलं हि तत्  
॥ १४ ॥ एतच्चैव मतं सत्यं सुहृदोः कृष्णभीष्मयोः । यद्दि  
नादास्यसे तात पश्चात्तपस्यसि भारत ॥ १५ ॥ यथोक्तं जाम-  
दग्नेन भूयानेन ततोऽर्जुनः । कृष्णो हि देवकीपुत्रो देवैरपि  
सुदुःसहः ॥ १६ ॥ किन्ते सुखाप्रियेणेह प्रोक्तेन भरतर्षभ । एतत्ते  
सर्वमाख्यातं यथेच्छसि तथा कुरु । न हि त्वामुत्सहे वक्तुं भूयो  
भरतसत्तम ॥ १७ ॥

वैशम्पायन उवाच । तस्मिन् वाक्यान्तरे वाक्यं क्षत्तापि  
विदुरोऽब्रवीत् । दुर्योधनमभिप्रेक्ष्य धार्तराष्ट्रममर्षणम् ॥ १८ ॥  
दुर्योधन न शोचामि त्वामह भरतर्षभ । इमौ तु ब्रह्मो शोचामि  
गान्धारीं पितरञ्च ते ॥ १९ ॥ यावनाथौ चरिष्येते त्वया नाथेन  
दुहृदा । हतमित्रौ हतामात्यौ लूनपक्षाविवाण्डजौ ॥ २० ॥  
भिच्छुन्नौ विचरिष्येते शोचन्तौ पृथिवीमिमाम् । कुलघ्नमीदृशं पात्रं  
जनयित्वा कुपूरुषम् ॥ २१ ॥ अथ दुर्योधनं राजा धृतराष्ट्रो-  
ऽभ्यभाषत । आसीनं भ्रातृभिः सार्धं राजभिः परिवारितम् ॥ २२ ॥  
दुर्योधन निबोधेदं शौरिणोक्तं महात्मना । आदत्स्व शिव-  
मत्यन्तं योगक्षेमवद्व्ययम् ॥ २३ ॥ अनेन हि सहायेन कृष्णो-  
नाह्लिष्टकर्मणा । इष्टान् सर्वानभिप्रायान् प्राप्स्यामः सर्वराजसु  
॥ २४ ॥ सुसंहितः केशवेन तात गच्छ युधिष्ठिरम् । चर स्वस्थ-  
यनं कृत्स्नं भरतानामनामयम् ॥ २५ ॥ वासुदेवेन तीर्थेन तात  
गच्छस्व संशमम् । कालप्राप्तमिदं मन्ये मा त्वं दुर्योधनातिगाः  
॥ २६ ॥ शमञ्चेत् याचमानं त्वं प्रत्याख्यास्यसि केशवम् । तदर्थ-  
मभिजल्पन्तं न तवाख्यपराभवः ॥ २७ ॥

इति उद्योगपर्वणि भगवद्दानपर्वणि धृतराष्ट्रवाक्ये

चतुर्विंशधिकशततमोऽध्यायः ॥ १२४ ॥

वैशम्पायन उवाच । धृतराष्ट्रवचः श्रुत्वा भीष्मद्रोणी सम-  
 व्ययो । दुष्योधनमिदं वाक्यमुचतुः शासनातिगम् ॥ १ ॥ यावत्  
 राजावसंनद्धौ यावत्तिष्ठति गाण्डिवम् । यावद्भौम्यो न मेधाक्षौ  
 युर्हीतोह द्विगदुजह्य ॥ २ ॥ यावन्न प्रेक्षते क्रुद्धः सेनां तव  
 युधिष्ठिरः । ह्यीनिषिवो महेष्वासस्तावच्छाम्यतु वैशसम् ॥ ३ ॥  
 यावन्न दृश्यते पार्थ स्वेष्वनीकेष्ववस्थितः । भीमसेनो महेष्वास-  
 स्तावच्छाम्यतु वैशसम् ॥ ४ ॥ यावन्नो चरते मार्गान् पृतना-  
 मभिर्धर्षयन् । भीमसेनो गदापाणिस्तावच्छाम्यतु पाण्डवैः ॥ ५ ॥  
 यावन्न श्रातयत्याजौ शिरांसि गजयोधिनाम् । गह्वया वीर-  
 वातिन्या फलानीव वनस्पतेः ॥ ६ ॥ कालेन परिपक्वानि ताव-  
 च्छाम्यतु वैशसम् । नकुलः सहदेवश्च पृष्ठद्युम्नश्च पार्षतः ॥ ७ ॥  
 विराटश्च शिखण्डी च शैशुपालिश्च दंशितः । यावन्न प्रविशन्त्येते  
 नक्रा इव महार्णवम् ॥ ८ ॥ कृतास्त्राः क्षिप्रमस्यन्तस्तावच्छाम्यतु  
 वैशसम् । यावन्न सुकुमारेषु शरीरेषु महीक्षिताम् ॥ ९ ॥ गार्द-  
 पत्राः पतन्त्युग्रास्तावच्छाम्यतु वैशसम् । चन्दनागुरुदिग्धेषु हार-  
 निष्कधरेषु च ॥ १० ॥ नोरःसु यावत् बोधानां महेष्वासैर्महे-  
 षवः । कृतास्त्रैः क्षिप्रमस्यद्भिर्दूरपातिभिरायसाः ॥ ११ ॥ अभि-  
 लक्ष्यैर्निपात्यन्ते तावच्छाम्यतु वैशसम् । अभिवादयमानं त्वां  
 शिरसा राजकुञ्जरः ॥ १२ ॥ पाणिभ्यां प्रतिगृह्णातु धर्मराजो  
 युधिष्ठिरः । ध्वजाङ्गुशपताकाङ्गं दक्षिणं ते सुदक्षिणः ॥ १३ ॥  
 स्कन्धे निक्षिपतां बाहुं शान्तये भरतर्षभ । रत्नौषधिसमेतेन  
 रत्नाङ्गुलितलेन च ॥ १४ ॥ उपविष्टस्य पृष्ठन्ते पाणिना परि-  
 मार्जतु । शालस्कन्धो महाबाहुस्त्वां स्वजानो वृकोदरः ॥ १५ ॥  
 सान्नाभिवदताञ्चापि शान्तये भरतर्षभ । अजुनेन यमाभ्याञ्च  
 त्रिभिस्तैरभिवादितः ॥ १६ ॥ मूर्द्ध्नि तान् रुसुपाग्राय प्रेम्नाभि-  
 वद् पार्थिव । दृष्ट्वा त्वां पाण्डवैर्वीरैर्भ्रातृभिः सह सङ्गतम् ॥ १७ ॥



यावदानन्दजाश्रूणि प्रसृजन्तु नराधिपाः । वध्यतां राजधानीषु  
सर्वसम्पत्तौ ह्रीक्षिताम् । पृथिवी भ्रातृभावेन भुज्यतां विज्वरी  
भव ॥ १८ ॥

इति उद्योगपर्वणि भगवद्यानपर्वणि भीष्मद्रोणवाक्ये  
पञ्चविंशत्यधिकशततमोऽध्यायः ॥ १२५ ॥

वैशम्पायन उवाच । श्रुत्वा दुर्योधनो वाक्यमप्रियं कुरु-  
संसदि । प्रत्युवाच महाबाहुं वासुदेवं यशस्विनम् ॥ १ ॥ प्रस-  
मीक्ष्य भवानेतद्वक्तुमर्हति केशव । मामेव हि विशेषेण विभाष्य  
परिगर्हसे ॥ २ ॥ भक्तिवादेन पार्थानामकलान्मधुसूदन । भवान्  
गर्हयते नित्यं किं समीक्ष्य बलाबलम् ॥ ३ ॥ भवान् क्षत्ता च  
राजा वाप्याचार्य्यौ वा पितामहः । मामेव परिगर्हन्ते नान्यं  
कञ्चन पार्थिवम् ॥ ४ ॥ न चाहं लक्षये कञ्चिद्गमिचारमिहा-  
त्मनः । अथ सर्वं भवन्तो मां विदिषन्ति सराजकाः ॥ ५ ॥ न  
चाहं कञ्चिदत्यर्थमपराधमरिन्दम । विचिन्तयन् प्रपश्यामि सुसूक्ष्म  
मपि केशव ॥ ६ ॥ प्रियाभ्युपगते द्यूते पाण्डवा मधुसूदन ।  
जिताः शकुनिना राज्यं तत्र किं मम दुष्कृतम् ॥ ७ ॥ यत्  
पुनर्द्विषां किञ्चित्तत्राजीयन्त पाण्डवाः । तैश्च एवाभ्यनुज्ञातं  
तत्तदा मधुसूदन ॥ ८ ॥ अपराधो न चास्माकं यत्ते क्षत्रैः  
पराजिताः । अजेया जयतां श्रेष्ठ पार्थाः प्रव्रजिता वनम् ॥ ९ ॥  
केन वाप्यपवादेन विरुध्यन्त्यरिभिः सह । अशक्ताः पाण्डवाः  
कृष्ण प्रहृष्टाः प्रत्यमितवत् ॥ १० ॥ किमस्माभिः कृतं तेषां कस्मिन्  
वा पुनरागसि । धार्तराष्ट्रान् जिघांसन्ति पाण्डवाः सृज्यैः सह  
॥ ११ ॥ न चापि वयमुग्रेण कर्तव्या वचनेन वा । प्रभ्रष्टाः  
प्रणमामेह भयादपि शतक्रतुम् ॥ १२ ॥ न च तं कृष्ण पश्यामि

चतुर्धर्ममनुष्ठितम् । उत्सहेत युधा जेतुं यो नः शत्रुनिवहणः  
 ॥ १३ ॥ न हि भौषजपट्टोणाः सकर्षा मधुसूदन । द्वैरपि  
 युधा जेतुं शक्याः किमुत पाण्डवैः ॥ १४ ॥ स्वधर्ममनुपश्यन्तो  
 यदि माधव संयुगे । अस्त्रेण निधकङ्काले प्राप्स्यामः स्वर्गमेव  
 तत् ॥ १५ ॥ सुख्यैवैष नो धर्मः क्षत्रियाणां जनार्दन ।  
 यच्छ्रेयमहि सग्रामे शरतल्पगता वयम् ॥ १६ ॥ ते वचं वीर-  
 शयनम्प्राप्स्यामो यदि संयुगे । अग्रणम्यैव शत्रूणां न नस्तप-  
 स्यति माधव ॥ १७ ॥ कश्च जातु कुले जातः क्षत्रधर्मेण वर्तयन् ।  
 भयाद्भृत्तिं समीक्ष्यैव प्रणमेदिह कर्हिचित् ॥ १८ ॥ उद्यच्छेदेव  
 न नमेदुद्यमो ह्येव पौरुषम् । अप्यश्वनि भज्येत न नमेदिह  
 कर्हिचित् ॥ १९ ॥ इति मातङ्गवचनं परीक्ष्यन्ति हितेष्ववः ।  
 धर्माय चैव प्रणमेद्ब्राह्मणेभ्यश्च महिषः ॥ २० ॥ अचिन्तयन्  
 किञ्चिदन्यं यावज्जीवन्तथाचरेत् । एष धर्मः क्षत्रियाणां मत-  
 मेतच्च मे सदा ॥ २१ ॥ राज्यांश्चाभ्यनुज्ञातो यो मे पित्रा पुरा-  
 भवत् । न स लभ्यः पुनर्जातु मयि जीवति केशव ॥ २२ ॥ यावच्च  
 राजा ध्रियते धृतराष्ट्रो जनार्दन । न्यस्तमस्त्रा वयं ते बाष्पुप-  
 जीवाम माधव ॥ २३ ॥ अप्रदेयं पुरा दत्तं राज्यं परवतो  
 मम । अज्ञानाद्वा भयाद्वापि मयि बाले जनार्दन ॥ २४ ॥ न  
 तदद्य पुनर्लभ्यं पाण्डवैर्द्वंष्ट्रानन्दन । ध्रियमाणे महाबाहो मयि  
 सम्प्रति केशव ॥ २५ ॥ यावद्धि तीक्ष्णया सूच्या विध्येदग्रेण  
 केशव । तावदप्यपरित्याज्यं भूमेर्नः पाण्डवान् प्रति ॥ २६ ॥

इति उद्योगपर्वणि भगवद्यानपर्वणि गालवचरिते

षष्ठ्विंशत्यधिकमत्तमोऽध्यायः ॥ १२६ ॥

वैशम्पायन उवाच । ततः प्रहस्य दाशार्हः क्रोधपर्याकुले-  
 क्षणः । दुर्योधनमिदं वाक्यमब्रवीत् कुरुसंसदि ॥ १ ॥ लप्स्यसे

वीरशयनं काममेतदवाप्स्यसि । स्थिरो भव सङ्ग्रामात्प्रो विमर्हो  
 भविता महान् ॥ २ ॥ यच्चैवं मन्यसे मूढ न मे कश्चित् व्यति-  
 क्रमः । पाण्डवेष्विति तत् सर्वं निबोधत नराधिपाः ॥ ३ ॥ श्रिया  
 सन्तप्यमानेन पाण्डवानां महात्मनाम् । त्वया दुर्मन्त्रितं द्यूतं  
 सौवलेन च भारत ॥ ४ ॥ कथञ्च ज्ञातयस्तात श्रेयांसः साधु  
 सन्मताः । अथान्याय्यमुपस्थातुं जिह्वेनाजिह्वाचारिणः ॥ ५ ॥  
 अक्षद्यूतं महाप्राज्ञ सतां मतिविनाशनम् । असतां तत्र जायन्ते  
 भेदाश्च व्यसनानि च ॥ ६ ॥ तदिदं व्यसनं घोरं त्वया द्यूतमुखं  
 कुतम् । असमीक्ष्य सदाचारैः सार्द्धं पापानुबन्धनैः ॥ ७ ॥ कश्चान्यो  
 भ्रातृभार्यां वै विप्रकर्तुं तथार्हति । आनीय च सभां व्यक्तां  
 यथोक्ता द्रौपदी त्वया ॥ ८ ॥ कुलीना ग्रीलसम्पन्ना प्राणेभ्योऽपि  
 गरीयसी । महिषी पाण्डुपुत्राणां तथा विनिवृता त्वया ॥ ९ ॥  
 जानन्ति कुरवः सर्वे यथोक्ताः कुरुसंसदि । दुःशासनेन कौन्तेयाः  
 प्रव्रजन्तः परन्तपाः ॥ १० ॥ सम्यग्वृत्तेष्वलुब्धेषु सततं घर्ष-  
 चरिषु । खेषु बन्धुषु कः साधुश्चरेदिवमसाम्प्रतम् ॥ ११ ॥  
 नृशंसानामनार्थ्याणां पुरुषाणाञ्च भाषणम् । कर्षदुःशासनाभ्याञ्च  
 त्वया च बहुशः कृतम् ॥ १२ ॥ सह मात्रा प्रदग्धुन्तान् बालकान्  
 वारणावते । आस्थितः परमं यत्नं न समृद्धञ्च तत्तव ॥ १३ ॥  
 जषुश्च सुचिरं कालं प्रच्छन्नाः पाण्डवास्तदा । मात्रा सहैक-  
 चक्रायां ब्राह्मणस्य निवेशने ॥ १४ ॥ विप्रेण सर्पबन्धैश्च यतिताः  
 पाण्डवास्त्वया । सर्वोपायैर्विनाशाय न समृद्धञ्च तत्तव ॥ १५ ॥  
 एवं बुद्धिः पाण्डवेषु मिथ्यावृत्तिः सदा भवान् । कथन्ते नाप-  
 राधोऽस्ति पाण्डवेषु महात्मसु ॥ १६ ॥ यच्चैभ्यो वाचमानेभ्यः  
 पित्रप्रमंशं न दित्यसि । तच्च पापं प्रदातासि भ्रष्टैश्चर्यो निपा-  
 तितः ॥ १७ ॥ कृत्वा बहुन्यकर्माणि पाण्डवेषु नृशंसवत् । मिथ्या-  
 वृत्तिरनार्थं सन्नदा विप्रतिपद्यसे ॥ १८ ॥ मातापितृभ्यां भीक्षेण

द्रोणेन विदुरेण च । शान्येति सुहृत्कृत्तुःसि न च शान्यसि-  
पार्थिव ॥ १८ ॥ शमे हि सुमहांश्चाभस्तव पार्थस्य चोभयोः ।  
न च रोचयसे राजन् किमन्यत् क्रुद्धिलाघवात् ॥ २० ॥ न शर्म-  
प्राप्स्यसे राजन्नुत्कृष्टं सुहृदां वचः । अधर्म्यमवशस्यञ्च क्रियते-  
पार्थिव त्वया ॥ २१ ॥

वैशम्पायन उवाच । एवं ब्रुवति दाशार्हं दुर्योधनममर्षणम् ।  
दुःशासन इह वाक्यमब्रवीत् कुरुसंसदि ॥ २२ ॥ न चेत् सन्धा-  
स्यते राजन् स्वेन कामेन पाण्डवैः । बद्धा किल त्वां दास्यन्ति  
कुन्तीपुत्राय कौरवाः ॥ २३ ॥ वैकर्त्तनं त्वाञ्च माञ्चत्रीनेतान्मनुज-  
र्षभ । पाण्डवेभ्यः प्रदास्यन्ति भीष्मो द्रोणः पिता च ते ॥ २४ ॥

वैशम्पायन उवाच । भ्रातुरेतद्वचः श्रुत्वा धार्तराष्ट्रः सुयो-  
धनः । क्रुद्धः प्रातिष्ठितोत्थाय महानाग इव श्वसन् ॥ २५ ॥  
विदुरं धृतराष्ट्रञ्च महाराजञ्च वाल्मिकम् । कृपञ्च सोमदत्तञ्च  
भीष्मं द्रोणं जनार्दनम् ॥ २६ ॥ सर्वानेताननादृत्य दुर्मतिर्निरप-  
त्त्रपः । अश्लिष्टवदमर्थ्यादो मानी मान्यावमानिता ॥ २७ ॥ तं  
प्रस्थितमभिप्रेक्ष्य भ्रातरो मनुजर्षभम् । अनुजग्मुः सहाभात्या  
राजानश्चापि सर्वशः ॥ २८ ॥ सभायासुस्थितं क्रुद्धं प्रस्थितं भ्रातृभिः  
सह । दुर्योधनमभिप्रेक्ष्य भीष्मः शान्तनवोऽब्रवीत् ॥ २९ ॥  
धर्मार्थावभिसंत्यज्य संरम्भं योऽनुमन्यते । हसन्ति व्यसने तस्व  
दुर्हृदो न चिरादिव ॥ ३० ॥ दुरात्मा राजपुत्रोऽयं धार्तराष्ट्रो-  
ऽनुपायवित् । मिथ्याभिमानी राज्यस्य क्रोधलोभवशानुगाः ॥ ३१ ॥  
कालपक्वमिदं मन्ये सर्वक्षत्रं जनार्दन । सर्वं ह्यनुसृता मोहात्  
पार्थिवाः सह मन्त्रिभिः ॥ ३२ ॥ भीष्मस्याथ वचः श्रुत्वा दाशार्हः  
गुष्करेक्षणः । भीष्मद्रोणमुखान् सर्वानभ्यभाषत बीर्ष्यवान् ॥ ३३ ॥  
सर्वेषां कुरुवृद्धानां महानयमतिक्रमः । प्रसह्य मन्दमैश्वर्यं न  
नियच्छत यन्नृपम् ॥ ३४ ॥ तत्र कार्यमहं मन्ये कालप्राप्तमरि-

न्दमाः । क्रियमाणे भवेत् श्रेयस्तत् सर्वं शृणुतानघाः ॥ ३५ ॥  
 प्रत्यक्षमेतत् भवतां यदृच्छामि हितं वचः । भवतामानुकूलेन यदि  
 रोचेत भारताः ॥ ३६ ॥ भोजराजस्य वृद्धस्य दुराचारो ह्यना-  
 त्तवान् । जीवतः पितुरैश्वर्यं हृत्वा मृत्युवशङ्कतः ॥ ३७ ॥ उग्र-  
 सेनसुतः कंसः परित्यक्तः स्वबान्धवैः । ज्ञातीनां हितकामेन मया  
 शस्तो महामुधे ॥ ३८ ॥ आङ्गकः पुनरस्माभिर्ज्ञातिभिश्चापि सत्-  
 कृतः । उग्रसेनः कृतो राजा भोजराज्यस्य वर्द्धनः ॥ ३९ ॥ कंस-  
 मेकं परित्यज कुलार्थं सर्वयादवाः । सम्राट् सुखमेधन्ते भार-  
 तान्धकवृणायः ॥ ४० ॥ अपि चाप्यवदद्राजन् परमेष्ठी प्रजा-  
 यतिः । व्यूढे देवासुरे युद्धेऽभ्युद्यतेष्वायुधेषु च ॥ ४१ ॥ हैधौ-  
 भूतेषु लोकेषु विनश्यत्सु च भारत । अत्रवीत् सृष्टिमान् देवो  
 भगवान् लोकभावनः ॥ ४२ ॥ पराभविष्यन्त्यसुरा दैतेया दानवैः  
 सह । आदित्या वसवो रुद्रा भविष्यन्ति दिवौकसः ॥ ४३ ॥  
 देवासुरमनुष्याश्च गन्धर्वोरगराक्षसाः । अस्मिन् युद्धे सुसंक्रुद्धा  
 हनिष्यन्ति परस्परम् ॥ ४४ ॥ इति मत्वाब्रवीद्धर्मं परमेष्ठी प्रजा-  
 यतिः । वरुणाय प्रयच्छेत्तान् बद्धा दैतेयदानवान् ॥ ४५ ॥ एव-  
 मुक्तस्ततो धर्मो नियोगात् परमेष्ठिनः । वरुणाय ददौ सर्वान्  
 बद्धा दैतेयदानवान् ॥ ४६ ॥ तान् बद्धा धर्मपाथैश्च स्वैश्च पाथै-  
 र्जलेश्वरः । वरुणः सागरे यत्तो नित्यं रक्षति दानवान् ॥ ४७ ॥  
 तथा दुर्योधनं कर्षं शकुनिश्चापि सौबलम् । बद्धा दुःशासनं चापि  
 पाण्डवेभ्यः प्रयच्छत् ॥ ४८ ॥ त्यजेत् कुलार्थं पुरुषं ग्रामस्यार्थं  
 कुलं त्यजेत् । ग्रामं जनपदस्यार्थं आत्मार्यं पृथिवीं त्यजेत् ॥ ४९ ॥  
 राजन् दुर्योधनं बद्धा ततः संशाम्य पाण्डवैः । तत् कृते न विन-  
 श्येयुः क्षत्रियाः क्षत्रियर्षभ ॥ ५० ॥

इति उद्योगपर्वणि भगवद्यानपर्वणि श्रीकृष्णवाक्ये

सप्तविंशत्यधिकप्रतप्तमोऽध्यायः ॥ १२७ ॥

वैशम्पायन उवाच । कृष्णस्य तु वचः श्रुत्वा धृतराष्ट्रो जने-  
श्वरः । विदुरं सर्वधर्मज्ञं त्वरमाणोऽभ्यभाषत ॥ १ ॥ गच्छ  
तात महाप्रज्ञां गान्धारीं दीर्घदर्शिनौम् । आनयिह तया सार्ध-  
मनुनेष्यामि दुर्मतिम् ॥ २ ॥ यदि सापि दुरात्मानं शमयेत् दुष्ट-  
चित्तसम् । अपि कृष्णस्य सुहृदस्तिष्ठेम वचने वयम् ॥ ३ ॥ अपि  
लोभामिभूतस्य पन्थानमनुदर्शयेत् । दुर्वृद्धे दुःसहायस्य समर्थं  
ब्रुवती वचः ॥ ४ ॥ अपि नो व्यसनं भोरं दुर्व्योधनकृतं महत् ।  
शमयेच्चिररात्राय योगक्षेमवदव्ययम् ॥ ५ ॥ राज्ञस्तु वचनं श्रुत्वा  
विदुरो दीर्घदर्शिनौम् । आनयामास गान्धारीं धृतराष्ट्रस्य शास-  
नात् ॥ ६ ॥

धृतराष्ट्र उवाच । एष गान्धारि पुत्रस्ते दुरात्मा शासना-  
तिगः । ऐश्वर्यलोभादैश्वर्यं जीवितञ्च प्रहास्यति ॥ ७ ॥ अग्निष्ट-  
वदमर्थादः पापैः सह दुरात्मवान् । सभाया निर्गतो मूढो  
व्यतिक्रम्य सुहृद्वचः ॥ ८ ॥

वैशम्पायन उवाच । सा भर्तुर्वचनं श्रुत्वा राजपुत्री यश-  
स्विनी । अन्विच्छन्ती महत् श्रेयो गान्धारी वाक्यमब्रवीत् ॥ ९ ॥

गान्धार्युवाच । आनायय सुतं क्षिप्रं राज्यकामुकमातुरम् ।  
न हि राज्यमग्निष्टेन शक्यं धर्मार्थलोपिना ॥ १० ॥ आपुमाप्तं  
तथापीदमविनौतेन सर्वथा । त्वं ह्येवात्र भयं गच्छीं धृतराष्ट्र  
सुतप्रियः ॥ ११ ॥ यो जानन् पापतामस्य तत् प्रज्ञामनुवर्त्तसे ।  
स एष काममन्युभ्यां प्रलब्धो लोभमांस्थितः ॥ १२ ॥ अशक्योऽय  
त्तया राजन् विनिवर्त्तयितुं बलात् । राष्ट्रप्रदाने मूढस्य बालि-  
शस्य दुरात्मनः ॥ १३ ॥ दुःसहायस्य लुब्धस्य धृतराष्ट्रोऽश्रुते  
फलम् । कथं हि स्वजने भेदमुपेक्षेत महीपतिः ॥ १४ ॥ भिन्नं हि  
स्वजनेन त्वां प्रहसिष्यन्ति शत्रवः । या हि शक्या महाराज सान्ना-  
दानेन वा पुनः । निस्तर्तुमापदः स्वेषु दण्डं कस्तत्र पातयेत् ॥ १५ ॥

वैशम्पायन उवाच । शसनाद्धृतराष्ट्रस्य दुर्योधनममर्ष-  
णम् । मातुश्च वचनात् क्षत्ता सभां प्राविशयत् पुनः ॥ १६ ॥ स  
मातुर्वचनाकाङ्क्षी प्रविवेश पुनः सभाम् । अतिताम्रेक्षणः क्रोधा-  
न्निखसन्निव पन्नगः ॥ १७ ॥ तं प्रविष्टमभिप्रेक्ष्य पुत्रसुतपथमा-  
स्थितम् । विगर्हमाणा गान्धारी शमार्थं वाक्यमब्रवीत् ॥ १८ ॥  
दुर्योधन निबोधेदं वचनं मम पुत्रक । हितं ते सानुबन्धस्य तथा-  
यत्नां सुखोदयम् ॥ १९ ॥ दुर्योधन यदाह त्वां पिता भरत-  
सत्तमः । भीष्मो द्रोणः कृपः क्षत्ता सुहृदां कुरु तद्वचः ॥ २० ॥  
भीष्मस्य तु पितुश्चैव मम चापचितिः कृता । भवेद्द्रोणसुखानाञ्च  
सुहृदां शान्त्यता त्वया ॥ २१ ॥ न हि राज्यं महाप्राज्ञ स्वेन  
कामेन शक्यते । अवाप्तुं रक्षितुञ्चापि भोक्तुं भरतसत्तम ॥ २२ ॥  
न ह्यवस्थेन्द्रियो राज्यमश्रीयाद्दीर्घमन्तरम् । विजितात्मा च  
भेषावी स राज्यमभिपालयेत् ॥ २३ ॥ कामक्रोधौ हि पुरुष-  
मर्थेभ्यो व्यपकर्षतः । तौ तु शत्रू विनिर्जित्य राजा विजयते  
महीम् ॥ २४ ॥ लोकेश्वरप्रभुत्वं हि महदेतत् दुरात्मभिः ।  
राज्यं नामेप्सितं स्थानं न शक्यमभिरक्षितुम् ॥ २५ ॥ इन्द्रि-  
याणि महत् प्रेप्सुर्नियच्छेदर्थधर्मयोः । इन्द्रियैर्नियतैर्वृद्धि-  
वर्द्धतेऽभिरिवेत्थनैः ॥ २६ ॥ अविधेयानि हीमानि व्यापादयितु-  
मप्यलम् । अविधेया इवादान्ता हयाः पथि कुसारयिम् ॥ २७ ॥  
अविजित्य य आत्मानममात्यान् विजिगीषते । अमित्रान् वा-  
जितामात्यः सोऽवशः परिहीयते ॥ २८ ॥ आत्मानमेव प्रथमं  
द्वेष्टरूपेण योजयेत् । ततोऽमात्यानमित्रांश्च न मोक्षं विजिगीषते  
॥ २९ ॥ वस्थेन्द्रियं जितामात्यं धृतदण्डं विकारिषु । परीक्ष्य-  
कारिणं धीरमत्यर्थं श्रीर्निषेवते ॥ ३० ॥ क्षुद्राक्षेणेव जालेन  
शूणावपिहिताबुभौ । कामक्रोधौ शरीरस्थौ प्रज्ञानंतौ विलु-  
प्यतः ॥ ३१ ॥ याभ्यां हि देवाः स्वर्गातुः स्वर्गस्य पिदधुर्मुखम् ।

विश्वतोऽनुपरागस्य कामक्रोधौ स वर्जितौ ॥ ३२ ॥ कामं क्रोधञ्च  
लोभञ्च दम्भं दर्पञ्च भूमिपः । सम्यग्विजेतुं यो वेद् स मही-  
मभिजायते ॥ ३३ ॥ सततं निग्रहे युक्त इन्द्रियाणां भवेन्नृपः ।  
इष्टान्तर्यञ्च धर्मञ्च द्विषताञ्च पराभवम् ॥ ३४ ॥ कामाभिभूतः  
क्रोधाद्वा यो मिथ्या प्रतिपद्यते । स्वेषु चान्येषु वा तस्य न सहाया  
भवन्त्युत ॥ ३५ ॥ एकीभूतैर्महाप्राज्ञैः शूरैररिनिवर्हणैः । पाण्डवैः  
पृथिवीं तात भोक्ष्यसे सहितः सुखी ॥ ३६ ॥ यथा भीष्मः शान्त-  
नवो द्रोणश्चापि महारथः । आहतुस्तात तत् सत्यमजेयौ कृष्ण-  
पाण्डवौ ॥ ३७ ॥ प्रपद्यस्व महाबाहुं कृष्णमल्लिष्टकारिणम् ।  
प्रसन्नो हि सुखाय स्यादुभयोरेव केशवः ॥ ३८ ॥ सुहृदामर्थ-  
कामानां यो न तिष्ठति शासने । प्रज्ञानां कृतविद्यानां स नरः  
शत्रुनन्दनः ॥ ३९ ॥ न युद्धे तात कल्याणं न धर्मार्थौ कुतः  
सुखम् । न चापि विजयो नित्यं मा युद्धे चेत आधियाः ॥ ४० ॥  
भीष्मेण हि महाप्राज्ञ पित्रा ते वाङ्मिकेन च । दत्तोऽंशः पाण्डु-  
पुत्राणां भेदात् भीतैररिन्दम ॥ ४१ ॥ तस्य चैतत् प्रदानस्य  
फलमद्यानुपश्यसि । यद्दुमुद्धे पृथिवीं कृत्स्नां शूरैर्निहितकण्ट-  
काम् ॥ ४२ ॥ प्रयच्छ पाण्डुपुत्राणां यथोचितमरिन्दम । यदौ-  
च्छसि सहामात्यो भोक्तुमर्हं महीमिमाम् ॥ ४३ ॥ अलमर्हं  
पृथिव्यास्ते सहामात्यस्य जीवनम् । सुहृदां वचने तिष्ठन् यशः  
प्राप्स्यसि भारत ॥ ४४ ॥ श्रीमद्भिरात्मवद्भिस्तैर्वृद्धिमद्भिर्जिते-  
न्द्रियैः । पाण्डवैर्विग्रहस्तात अंशयेन्महतः सुखात् ॥ ४५ ॥  
निगच्छ सुहृदां मन्युं शाधि राज्यं यथोचितम् । स्वमंशं पाण्डु-  
पुत्रेभ्यः प्रदाय भरतर्षभ ॥ ४६ ॥ अलमङ्ग विकारोऽयं त्रयो-  
दशसमाः कृतः । शमयेनं महाप्राज्ञ कामक्रोधसमेधितम् ॥ ४७ ॥  
न चैव शक्तः पार्थानां यस्त्वमर्थमभौषसि । सूतपुत्रो दृढक्रोधो  
भ्राता दुःशासनश्च ते ॥ ४८ ॥ भीष्मे द्रोणे कृपे कर्णे भीमसेने



घनञ्जये । धृष्टद्युम्ने च संक्रुद्धे न स्युः सर्वाः प्रजाः ध्रुवम् ॥ ४८ ॥  
 अमर्षवशमापन्नो मा कुस्त्रं स्तात जीघनः । एषा हि पृथिवी  
 कृत्स्ना मा गमस्वत्कृते बधम् ॥ ५० ॥ यच्च त्वं मन्वसे मूढ भोष-  
 द्रोणकृपादयः । योत्स्रान्ते सर्वशक्त्येति नैतदयोपपद्यते ॥ ५१ ॥  
 समं हि राज्यं प्रीतिश्च स्थानं हि विदितात्मनाम् । पाण्डवेष्वथ  
 युष्मासु धर्मस्त्वभ्यधिकस्ततः ॥ ५२ ॥ राजपिण्डभयादिते यदि  
 हास्यन्ति जीवितम् । न हि शङ्कन्ति राजानं युधिष्ठिरमुदी-  
 चितुम् ॥ ५३ ॥ न लोभादर्थसम्पत्तिर्नराणामिह दृश्यते । तदलं  
 तात लोभेन प्रशाम्य भरतर्षभ ॥ ५४ ॥

इति उद्योगपर्वणि भगवद्यानपर्वणि गान्धारीवाक्ये

अष्टाविंशत्यधिकशततमोऽध्यायः ॥ १२८ ॥

वैशम्पायन उवाच । तत्तु वाक्यमनादृत्य सोऽर्थवन्मातृभाषि-  
 तम् । पुनः प्रतस्थे संरम्भात् सकाशमकृतात्मनाम् ॥ १ ॥ ततः  
 सभाया निर्गम्य मन्त्रयामास कौरवः । सौवर्त्तन मताक्षेण राज्ञा  
 शकुनिना सह ॥ २ ॥ दुर्योधनस्य कर्णस्य शकुनेः सौवर्त्तस्य च ।  
 दुःशासनचतुर्जानामिदमासीद्विचेष्टितम् ॥ ३ ॥ पुरायमञ्जान्  
 गृह्णाति क्षिप्रकारी जनार्दनः । सहितो धृतराष्ट्रेण राज्ञा  
 शान्तनवेन च ॥ ४ ॥ वयमेव हृषीकेशं निगृह्णीम वल्गादिव ।  
 प्रसह्य पुरुषव्याघ्रमिन्द्रो वैरोचनिं यथा ॥ ५ ॥ श्रुत्वा गृहीतं  
 वार्ष्णेयं पाण्डवा हतचेतसः । निरुत्साहा भविष्यन्ति भग्नदंष्ट्रा  
 द्विवोरगाः ॥ ६ ॥ अयं क्षेप्रां महाबाहुः सर्वेषां शर्म वर्म च ।  
 अस्मिन् गृहीते वरदे ऋषभे सर्वशातताम् ॥ ७ ॥ निरुद्यमा  
 भविष्यन्ति पाण्डवाः सोमकैः सह । तस्मादयमिहैवैनं केषवं  
 क्षिप्रकारिणम् ॥ ८ ॥ क्रोशतो धृतराष्ट्रस्य क्त्वा योत्सामहे

रिपून् । तेषां पापमभिप्रायं पापानां दुष्टचेतसाम् ॥ ९ ॥ इङ्गि-  
तज्ञः कविः क्षिप्रमन्वबुध्यत सात्यकिः । तदर्थमभिनिक्ष्रम्य चार्द्धि-  
क्येन सहास्थितः ॥ १० ॥ अब्रवीत् कृतवर्माणं क्षिप्रं योजय  
वाहिनीम् । व्यूढानीकः सभाहारमुपतिष्ठस्व दंशितः ॥ ११ ॥  
यावदाख्याम्यहञ्चैतत् कृष्णायास्त्रिष्टकारिणे । स प्रविश्य सभां  
वीरः सिंहो गिरिगुहामिव ॥ १२ ॥ आचष्ट तमभिप्रायं केश-  
वाय महात्मने । धृतराष्ट्रन्ततश्चैव विदुरञ्चान्वभाषत ॥ १३ ॥  
तेषामेतमभिप्रायमाचचक्षे सत्यन्निव । धर्मादर्थ्याच्च कामाच्च कर्म  
साधुविगर्हितम् ॥ १४ ॥ मन्दाः कर्तुमिहेच्छन्ति न चावाप्यं  
कथञ्चन । पुरा विकुर्वते मूढाः पापात्मानः समागताः ॥ १५ ॥  
धर्षिताः काममन्युभ्यां क्रोधलोभवशानुगाः । इमं हि पुण्डरी-  
काक्षं जिष्टक्षन्त्यल्पचेतसः ॥ १६ ॥ पटेनाग्निं प्रज्वलितं यथा  
बाला यथा जङ्घाः । सात्यकेस्तद्वचः श्रुत्वा विदुरो दीर्घदर्शि-  
वान् ॥ १७ ॥ धृतराष्ट्रं महाबाहुमब्रवीत् कुरुसंसदि । राजन्  
परीतकालास्ते पुत्राः सर्वे परन्तप ॥ १८ ॥ अशक्यमयशस्यञ्च  
कर्तुं कर्म समुद्यताः । इमं हि पुण्डरीकाक्षमभिभूय प्रसह्य च  
॥ १९ ॥ निग्रहीतुं किलेच्छन्ति सहिता वासवानुजम् । इमं  
पुरुषमादूर्लभप्रवृध्यं दुरासदम् ॥ २० ॥ आसाद्य न भविष्यन्ति  
पतङ्गा इव प्रावकम् । अयमिच्छन् हि तान् सर्वान् युध्यमानान्  
जनार्दनः ॥ २१ ॥ सिंहो नागानिव क्रुद्धो गमयेत् यमसादनम् ।  
न त्वयं निन्दितं कर्म कुर्व्यात् पापं कथञ्चन ॥ २२ ॥ न च धर्मा-  
दपक्रामेदच्युतः पुरुषोत्तमः । विदुरेणैवमुक्ते तु केशवो वाक्य-  
मब्रवीत् ॥ २३ ॥ धृतराष्ट्रमभिप्रेक्ष्य सुहृदां शृण्वतां मिथ ।  
राजन्नेते यदि क्रुद्धा मां निगृह्णोयुरोजसा ॥ २४ ॥ एते वा  
मामहं वैताननुजानीहि पार्थिव । एतान् हि सर्वान् संरक्ष्या-  
न्नियन्तुमहमुत्सहे ॥ २५ ॥ न चाक्षं निन्दितं कर्म कुर्व्यात् पापं

कश्चञ्चन । पाण्डुवार्थं हि लुभ्यन्तः स्वार्थान् हास्यन्ति ते सुताः  
 ॥ २६ ॥ एते चेदेवमिच्छन्ति कृतकार्यो युधिष्ठिरः । अद्यैव  
 ह्यहमेनांश्च धे चैनाननुभारत ॥ २७ ॥ निगृह्य राजन् पार्थिव्यो  
 दयां किं दुष्कृतं भवेत् । इदन्तु न प्रवर्त्तयं निन्दितं कर्म भारत  
 ॥ २८ ॥ सन्निधौ ते महाराज क्रोधजं पापबुद्धिजम् । एष  
 दुर्योधनो राजन् यथेच्छति तथास्तु तत् ॥ २९ ॥ अहन्तु सर्वा-  
 स्तनयाननुजानामि ते नृप । एतत् श्रुत्वा तु विदुरं धृतराष्ट्रो-  
 ऽभ्यभाषत ॥ ३० ॥ क्षिप्रमानय तं पापं राज्यलुब्धं सुयोधनम् ।  
 सहमित्यं महामात्रं ससौदर्यं सहानुगम् ॥ ३१ ॥ शक्र्यां यदि  
 पथ्यानमवतारयितुं पुनः । ततो दुर्योधनं क्षत्ता पुनः प्रावेशयत्  
 सभाम् ॥ ३२ ॥ अकामं भ्रातृभिः सार्द्धं राजभिः पस्त्वारितम् ।  
 अथ दुर्योधनं राजा धृतराष्ट्रोऽभ्यभाषत ॥ ३३ ॥ कर्मदुःशा-  
 सनाभग्राह्य राजभिश्चाभिसंहतम् । नृपं पापभूयिष्ठं क्षुद्रकर्म-  
 सहायवान् ॥ ३४ ॥ पापैः सहायैः संहत्य पापं कर्म चिकीर्षसि ।  
 अशक्यमयमस्यञ्च सङ्गिश्चापि विगर्हितम् ॥ ३५ ॥ यथा लाट-  
 शको मूढो व्यवस्येत् कुलपांसनः । तमिमं पुण्डरीकाक्षमप्रवृथ्यं  
 दुरासदम् ॥ ३६ ॥ पापैः सहायैः संहत्य निग्रहीतुं किलेच्छसि ।  
 यो न शक्यो बलात् कर्त्तुं देवैरपि सवासवैः ॥ ३७ ॥ तं त्वं प्रार्थ-  
 यसे मन्द बालश्चन्द्रमसं यथा । देवैर्मनुष्यैर्गन्धर्वैरसुरैरुग्रैश्च यः  
 ॥ ३८ ॥ न सोढुं समरे शक्यस्तं न बुध्यसि केशवम् । दुर्याहः  
 पाणिना वायुर्दुस्पर्शः पाणिना शशी ॥ ३९ ॥ दुर्जरा पृथिवी  
 मूढा दुराहः केशवो बलात् । इत्युक्ते धृतराष्ट्रेण क्षत्तापि  
 विदुरोऽब्रवीत् । दुर्योधनमभिप्रेक्ष्य धार्तराष्ट्रममर्षणम् ॥ ४० ॥

विदुर उवाच । दुर्योधन निबोधेदं वचनं मम साम्प्रतम् ।  
 सौभदारे तानरेन्द्रो द्विविदो नाम नामतः ॥ ४१ ॥ शिलावर्षेण  
 महता ह्यादयामास केशवम् । अक्षीतुकामो विक्रस्य सर्वयत्नेन

भाषवम् ॥ ४२ ॥ ग्रहीतुं नाशकत्तत्र त्वं प्रार्थयसे बलात् ।  
निर्भोचने षट्सहस्राः पाशैर्वद्धा महासुराः ॥ ४३ ॥ ग्रहीतुं  
नाशकंश्चैनं तं त्वं प्रार्थयसे बलात् । प्राग्ज्योतिषगतं शौरिं नरकः  
सह दानवैः ॥ ४४ ॥ ग्रहीतुं नाशकत्तत्र तं त्वं प्रार्थयसे बलात् ।  
अनेन हि हता वात्ये पूतना अकुनी तथा ॥ ४५ ॥ गोवर्ज्जनी  
घारितश्च गवार्थं भरतर्षभ । अरिष्टो धेनुकश्चैव चाणूरश्च महा-  
बलः ॥ ४६ ॥ अश्वराजश्च निहतः कंसश्चारिष्टमाचरन् । जरा-  
सन्धश्च वक्रश्च शिशुपालश्च वीर्यवान् ॥ ४७ ॥ वाणश्च निहतः  
सङ्गे राजानश्च निस्तृप्तिताः । वरुणो निर्जितो राजा पावक-  
श्चामितौजसा ॥ ४८ ॥ पारिजातश्च हरता जितः साक्षाच्छची-  
पतिः । अयं कर्त्ता न क्रियते कारणञ्चापि पौरुषं ॥ ४९ ॥  
यद्यदिच्छेदयं शौरिस्तत्तत् कुर्यादयत्नतः । एकार्षवे च खपता  
निहतौ मधुकैटभौ ॥ ५० ॥ जन्मान्तरमुपागम्य हयग्रीवस्तथा  
हतः । तं न बुध्यसि गोविन्दं घोरविक्रममच्युतम् ॥ ५१ ॥  
आशीविषमिव क्रुद्धं तेजोराशिमनिन्दितम् । प्रधर्षयन्महाबाहुं  
कृष्णमक्लिष्टकारिणम् । पतङ्गोऽग्निमिवासाद्य सामात्यो न भवि-  
ष्यसि ॥ ५२ ॥

इति उद्योगपर्वणि भगवद्यानपर्वणि विदुरवाक्ये

एकोनविंशदधिकशततमोऽध्यायः ॥ १२८ ॥

वैशम्पायन उवाच । विदुरेणैवमुक्तस्तु केशवः शत्रुपूगहा ।  
दुर्व्योधनं धार्तराष्ट्रमभ्यभाषत वीर्यवान् ॥ १ ॥ एकोऽहमिति  
यन्मोहान्मन्यसे मां सुयोधन । परिभूय सुदुर्वुद्धे ग्रहीतुं मां चिकी-  
र्षसि ॥ २ ॥ इहैव पाण्डवाः सर्वे तथैवान्धकवृष्णयः । इहादित्याश्च

रुद्राय वसवश्च सहर्षिभिः ॥ ३ ॥ एवमुक्त्वा जहासीच्चैः केशवः  
 परवीरहा । तस्य संक्षयतः शौरेर्विद्युद्रूपा महात्मनः ॥ ४ ॥ अङ्गुष्ठ-  
 मात्रास्त्रिंशद्वा मुमुचुः पावकाक्षिप्रः । अस्य ब्रह्मा ललाटस्थो रुद्रो  
 वक्षसि चाभवत् ॥ ५ ॥ लोकपाला भुजेष्वासन्नगिरास्यादजायत ।  
 आदित्याश्चैव साध्याश्च वसवोऽथाश्विनावपि ॥ ६ ॥ मरुतश्च सहे-  
 न्द्रेण विश्वेदेवास्तथैव च । वभूवुश्चैकरूपाणि यक्षगन्धर्वरक्षसाम्  
 ॥ ७ ॥ प्रादुरास्तां तथा दोर्भ्यां सङ्कर्षणधनञ्जयौ । दक्षिणे-  
 ऽथार्जुनो धन्वी हली रामश्च सव्यतः ॥ ८ ॥ भीमो युधिष्ठिरश्चैव  
 माद्रीपुत्रौ च पृष्ठतः । अश्वका वृषायश्चैव प्रद्युम्नप्रसुखास्ततः ॥ ९ ॥  
 अग्रे वभूवुः कृष्णस्य समुद्यतमहायुधाः । शङ्खचक्रगदाशक्तिशार्ङ्ग-  
 लाङ्गलनन्दकाः ॥ १० ॥ अदृश्यन्तोद्यतान्येव सर्वप्रहरणानि च ।  
 नानाबाहुषु कृष्णस्य प्रदीप्तानि च सर्वशः ॥ ११ ॥ नेत्राभ्यां न  
 स्ततश्चैव श्रोत्राभ्याञ्च समन्ततः । प्रादुरासन्महारौद्राः सधूमाः  
 पावकाक्षिप्रः ॥ १२ ॥ रोमकूपेषु च तथा सूर्यस्यैव मरीचयः ।  
 तं दृष्ट्वा घोरमात्मानं केशवस्य महात्मनः ॥ १३ ॥ न्यमीलयन्त  
 नेत्राणि राजानस्त्रस्तचेतसः । ऋते द्रोणञ्च भीष्मञ्च विदुरञ्च  
 महामतिम् ॥ १४ ॥ सञ्जयञ्च महाभागमृषीश्चैव तपोधनान् ।  
 प्रादात्तेषां स भगवान् दिव्यञ्चक्षुर्जनार्दनः ॥ १५ ॥ तद्दृष्ट्वा मह-  
 दाश्चर्यं माधवस्य सभातले । देवदुन्दुभयो नेदुः पुष्पवर्षं पपात  
 च ॥ १६ ॥

धृतराष्ट्र उवाच । त्वमेव पुण्डरीकाक्ष सर्वस्य जगतो हितः ।  
 तस्मात् त्वं यादवश्रेष्ठ प्रसादं कर्तुमर्हसि ॥ १७ ॥ भगवन्मम  
 नेत्राणामन्तर्धानं वृणो पुनः । भवन्तं द्रष्टुमिच्छामि नान्यं द्रष्टु-  
 मिहोत्सहे ॥ १८ ॥ ततोऽब्रवीन्महाबाहुर्धृतराष्ट्रं जनार्दनः ।  
 अदृश्यमाने नेत्रे हे भवेतां कुरुनन्दन ॥ १९ ॥ तत्राह्वतं महा-  
 राज धृतराष्ट्रश्च चक्षुषी । लब्धवान् वासुदेवाच्च विश्वरूपदिद-

क्षया ॥ २० ॥ लब्धं चक्षुषमासीनं धृतराष्ट्रं नराधिपाः । विस्मिता  
 ऋषिभिः सार्द्धं तुष्टुवर्मधुसूदनम् ॥ २१ ॥ चचाल च महीं  
 कृतस्त्रा सागरस्यापि चुक्षुभे । विस्मयं परमं जग्मुः पार्थिवा  
 भरतर्षभ ॥ २२ ॥ ततः स पुन्रप्यव्याघ्रः सञ्जहार वपुः स्वकम् ।  
 तां दिव्यामङ्गुतां चित्रामृद्धिमत्तामरिन्दमः ॥ २३ ॥ ततः सात्यकि-  
 मादाय पाणौ हार्दिक्यमेव च । ऋषिभिस्तैरनुज्ञातो निर्ययौ  
 मधुसूदनः ॥ २४ ॥ ऋषयोऽन्तर्हिता जग्मुस्ततस्ते नारदादयः ।  
 तस्मिन् कोलाहले वृत्ते तदङ्गुतमिवाभवत् ॥ २५ ॥ तं प्रस्थित-  
 मभिप्रेक्ष्य कौरवाः सह राजभिः । अनुजग्मुर्नरव्याघ्रं देवा इव  
 शतक्रतुम् ॥ २६ ॥ अचिन्तयन्मयात्मा सर्वं तद्राजमण्डलम् ।  
 निश्चक्राम ततः शौरिः सधूम इव पावकः ॥ २७ ॥ ततो रथेन  
 शुभ्रेण महता किङ्किणोकिना । हेमजालविचित्रेण लघुना मेघ-  
 नादिना ॥ २८ ॥ स्रूपस्कारेण शुभ्रेण वैयाघ्रेण वरूथिना ।  
 शैव्यसुग्रीवयुक्तेन प्रत्यदृश्यत दारुकः ॥ २९ ॥ तथैव रथमास्थाय  
 कृतवर्मा महारथः । वृष्णीनां सम्मतो वीरो हार्दिक्यः समदृश्यत  
 ॥ ३० ॥ उपस्थितरथं शौरिं प्रयास्यन्तमरिन्दमम् । धृतराष्ट्रो  
 महाराजः पुनरेवाभ्यभाषत ॥ ३१ ॥ यावद्वदन्तं मे पुत्रेषु पञ्च-  
 तस्ते जनाह्नेन । प्रत्यक्षन्ते त ते किञ्चित् परोक्षं शत्रुकर्षण ॥ ३२ ॥  
 कुरूणां शममिच्छन्तं यतमानञ्च केशव । विदित्वैतामवस्थां मे  
 नाभिश्चक्षितुमर्हसि ॥ ३३ ॥ न मे पापोऽस्यभिप्रायः पाण्डवा  
 प्रति केशव । ज्ञातमेव हि तद्वाक्यं यन्मयोक्तः सुयोधनः ॥ ३४ ॥  
 जानन्ति कुरवः सर्वे राजानश्चैव पार्थिवाः । शमे प्ररतमानं मां  
 सर्वयत्नेन माधव ॥ ३५ ॥

वैशम्पायन उवाच । ततोऽब्रवीन्महाबाहुर्धृतराष्ट्रं जने-  
 श्वरम् । द्रोणं पितामहं भीष्मं क्षत्तारं वाल्मिकं कृपम् ॥ ३६ ॥  
 पत्यक्षमेतद्भवता यद्वत्तं कुरुसंसदि । यथा चाग्निष्टवन्मदी रोषा-

दद्य समुत्थितः ॥ ३७ ॥ वदत्वनीशमात्मानं घृतराष्ट्रो महीपतिः ।  
 आपृच्छे भरतः सर्वान् ममिष्यामि युधिष्ठिरम् ॥ ३८ ॥ आमन्त्र्य  
 प्रस्थितं शौरिं रथस्थं पुरुषर्षभम् । अनुजग्मुर्महेश्वासाः प्रवीरा  
 भरतर्षभाः ॥ ३९ ॥ भीष्मो द्रोणः कृपः क्षत्ता घृतराष्ट्रोऽथ  
 वाल्मिकः । अश्वत्थामा विकर्ष्यश्च युयुत्सुश्च महारथः ॥ ४० ॥ ततो  
 रथेन शुभ्रेण महता किङ्किणीकिना । कुरूणां पश्यतां द्रष्टुं  
 स्वसारं स्वपितुर्ययौ ॥ ४१ ॥

इति उद्योगपर्वणि भगवद्यानपर्वणि विश्वरूपदर्शने  
 त्रिंशदधिकशततमोऽध्यायः ॥ १३० ॥

वैशम्पायन उवाच । प्रविश्याथ गृहं तस्याश्चरणावभिवाद्य  
 च । आचख्यौ तत् समासेन यद्गृहं कुरुसंसदि ॥ १ ॥

वासुदेव उवाच । उत्तं वद्भविषं वाक्यं ग्रहणीयं सहेतुकम् ।  
 ऋषिभिश्चैव च मया न चासौ तद्गृहीतवान् ॥ २ ॥ कालपन्न-  
 मिदं सर्वं सुयोधनवशानुगम् । आपृच्छे भवतीं श्रीघ्नं प्रयास्ये  
 पाण्डवान् प्रति ॥ ३ ॥ किं वाच्याः पाण्डवेयास्ते भवत्या वचना-  
 न्नया । तद्ब्रूहि त्वं महाप्राज्ञे शुश्रूषी वचनं तव ॥ ४ ॥

कुन्त्युवाच । ब्रूयाः केशव राजानं धर्मात्मानं युधिष्ठिरम् ।  
 भूयांस्ते हीयते धर्मो मा पुत्रक वृथा कृथाः ॥ ५ ॥ ओत्रियस्येव  
 ते राजन् मन्दकस्याविपश्चितः । अनुवाकहता बुद्धिर्धर्ममेवैक-  
 मीक्षते ॥ ६ ॥ अङ्गावेक्षस्व धर्मं त्वं यथा दृष्टः स्वयम्भुवा । वाङ्मतः  
 क्षत्रियः दृष्टो वाङ्मवीर्योऽपजीविता ॥ ७ ॥ क्रूयाथ कर्मणे नित्यं  
 प्रजानां परिपालने । शृणु चात्रोपमामेकां वा वृद्धेभ्यः श्रुता  
 मया ॥ ८ ॥ मुचुकुन्दस्य राजर्षेरददत् पृथिवीमिमाम् । पुरा  
 वैश्रवणः प्रीतो न चासौ तद्गृहीतवान् ॥ ९ ॥ वाङ्मवीर्याञ्जितं

राज्यमश्नीयामिति कामये । ततो वैश्रवणः प्रीतो विस्मितः सम-  
पद्यत ॥ १० ॥ सुचक्रुन्दस्ततो राजा सोऽन्वशासहसुन्धराम् ।  
वाङ्मवीर्यार्जितां सम्यक् क्षत्रधर्ममनुव्रतः ॥ ११ ॥ यं हि धर्म-  
ञ्चरन्तीह प्रजा राज्ञा सुरक्षिताः । चतुर्थं तस्य धर्मस्य राजा  
विन्देत भारत ॥ १२ ॥ राजा चरति चैद्धर्मं देवत्वायैव कल्पते ।  
स चेद्धर्मञ्चरति नरकायैव गच्छति ॥ १३ ॥ दण्डनीतिः स्वध-  
र्मेण चातुर्वर्ण्यं नियच्छति । प्रयुक्ता स्वामिना सम्यग्धर्मभ्यश्च  
प्रयच्छति ॥ १४ ॥ दण्डनीत्या यदा राजा सम्यक्कार्त्तं स्तेनं वर्त्तते ।  
तदा कृतयुगं नाम कालः श्रेष्ठः प्रवर्त्तते ॥ १५ ॥ कालो वा कारणं  
राज्ञो राजा वा कालकारणम् । इति ते संशयो माम्भूद्राजा  
कालस्य कारणम् ॥ १६ ॥ राजा कृतयुगस्रष्टा त्रेताया हापरस्य  
च । युगस्य च चतुर्थस्य राजा भवति कारणम् ॥ १७ ॥ कृतस्य  
करणाद्राजा स्वर्गनात्यन्तमश्नुते । त्रेतायाः करणाद्राजा स्वर्गं  
नात्यन्तमश्नुते ॥ १८ ॥ प्रवर्त्तनात् हापरस्य यथाभागमुपाश्नुते ।  
कलेः प्रवर्त्तनाद्राजा पापमत्यन्तमश्नुते ॥ १९ ॥ ततो वसति  
दुष्कर्मा नरके शाश्वतीः समाः । राजदोषिण हि जगत् स्पृश्यते  
जगतः स च ॥ २० ॥ राजधर्मानवेक्षस्व पितृपैतामह्याचितान् ।  
नैतद्राजर्षिर्वृत्तं हि यत्र त्वं स्थातुमिच्छसि ॥ २१ ॥ न हि  
वैक्लव्यसंसृष्ट आनृशंस्यव्यवस्थितः । प्रजापालनसम्भूतं फलं किञ्चिन्न  
लभ्यते ॥ २२ ॥ न ह्येतामाशिषं पाण्डुर्न चाहं न पितामहः ।  
प्रयुक्तवन्तः पूर्वन्ते यथा चरसि मेधया ॥ २३ ॥ यज्ञो दानं तपः  
शौर्यं प्रज्ञा सन्तानमेव च । माहात्म्यं बलमोजश्च नित्यमाश-  
सितं मया ॥ २४ ॥ नित्यं स्वाहा स्वधा नित्यं ददुर्मानुषदेवताः ।  
दीर्घमायुर्वर्धनं पुत्रान् सम्यगाराधिताः शुभाः ॥ २५ ॥ पुत्रेष्वारा-  
सते नित्यं पितरौ देवतानि च । दानमश्वयनं यज्ञः प्रजानां  
परिपालनम् ॥ २६ ॥ एतद्धर्ममधर्मं वा जन्मनैवाभ्यजायथाः ।



ते तु वैयाः कुले जाता अब्रुत्तग्रा तात पौडिताः ॥ २७ ॥ यत्र  
दानपतिं शूरं क्षुधिताः पृथिवीचराः । प्राप्य तुष्टाः प्रतिष्ठन्ते  
धर्मः कोऽभ्यधिकस्ततः ॥ २८ ॥ दानेनान्यं बलेनान्यं तथा स्मृत-  
तया परम् । सर्वतः प्रतिगृह्णीयाद्राज्यं प्राप्येह धार्मिकः ॥ २९ ॥  
ब्राह्मणः प्रचरेत् भैक्ष्यं क्षत्रियः परिपालयेत् । वैश्यो धनार्जनं  
कुर्यात् शूद्रः परिचरेच्च तान् ॥ ३० ॥ भैक्ष्यं विप्रतिषिद्धन्ते  
ऋषिर्नैवोपपद्यते । क्षत्रियोऽसि क्षतात् त्राता वाङ्मवीथ्योप-  
जीविता ॥ ३१ ॥ उद्यम्य धुरमुत्कर्षेदाजानेयकृतं क्षरन् । कुरु  
सत्त्वञ्च मानञ्च विद्धि पौरुषमात्मनः ॥ ३२ ॥ पितृप्रभंशं महा-  
बाहो निमग्नं पुनस्त्वर । साम्ना भेदेन दानेन दण्डेनाथ नघेन  
वा ॥ ३३ ॥ ततो दुःखतरं किन्तु यदहं हीनबान्धवा । पर-  
पिण्डमुदौक्षे वै त्वां सूत्रा मित्रनन्दनम् ॥ ३४ ॥ युध्यस्व राज-  
धर्मेण मा निमज्जीः पितामहान् । मा गमः क्षीणपुण्यस्त्वं सानुजः  
पापिकां गतिम् ॥ ३५ ॥

इति उद्योगपर्वणि भगवद्यानपर्वणि कुन्तीवाक्ये

एकत्रिंशदधिकशततमोऽध्यायः ॥ १३१ ॥

कुन्त्युवाच । अत्राप्युदाहरन्तीममितिहासं पुरातनम् । विदु-  
लायाश्च संवादं पुत्रस्य च परन्तप ॥ १ ॥ ततः श्रेयश्च भूयश्च  
यथावद्वक्तुमर्हसि । यशस्विनी मन्युमती कुले जाता विभावरी  
॥ २ ॥ क्षत्रधर्मरता दान्ता विदुला दीर्घदर्शिनी । विश्रुता  
राजसंसक्तु श्रुतवाक्या बह्वश्रुता ॥ ३ ॥ विदुला नाम राजन्या  
जगर्ह पुत्रमौरसम् । निर्जितसिन्धुराजेन शयानं दीनचेतसम् ॥ ४ ॥

विदुलोवाच । अनन्दन समाजात द्विप्रता हर्षवर्द्धन । न  
मया त्वं च पित्रा च जातः क्वाभग्रागतो ह्यसि ॥ ५ ॥ निर्मन्यु-

आप्यसङ्क्षेपयः पुरुषः क्लीवसाधनः । यावज्जीवं निराणोऽसि  
 कल्याणाय धुरं वह ॥६॥ मात्मानमवमन्यस्व मैनमल्मेन वीभरः ।  
 मनः कृत्वा सुकल्याणं मा भैस्त्वं प्रतिसंहर ॥ ७ ॥ उत्तिष्ठ हे  
 कापुरुष मा शेषैवं पराजितः । अमित्रान्नन्दयन् सर्वान्निर्मानो  
 बन्धु शोकदः ॥ ८ ॥ सुपूरा वै कुनदिका सुपूरो मूषिकाञ्जलिः ।  
 सुसन्तोषः कापुरुषः स्वल्पकेनैव तुष्यति ॥ ९ ॥ अप्यहेराजन्  
 दंष्ट्रां मा श्वेव निधनं ब्रज । अपि वा संशयं प्राप्य जीवितेऽपि  
 पराक्रमे ॥ १० ॥ अप्यरेः श्वेनवच्छिद्रं पश्येस्त्वं विपरिक्रमन् ।  
 विवदन् वाथ वा तूष्णीं व्योम्नि वापरिशङ्कितः ॥ ११ ॥ त्वमेवं  
 प्रेतवच्छेषे कक्षादञ्जहतो यथा । उत्तिष्ठ हे कापुरुष मा स्वाप्सीः  
 शत्रुनिर्जितः ॥ १२ ॥ मास्तं गमस्त्वं कृपणो विशूयस्व स्वक-  
 र्मणा । मा मध्ये मा जघन्ये त्वं माधोभूस्तिष्ठ चोर्जितः ॥ १३ ॥  
 अलातं तिन्दुकस्येव मुहूर्त्तमपि हि ज्वल । मा तुषाम्निरिवा-  
 नर्च्चिर्धूमायस्व जिजीविषुः ॥ १४ ॥ मुहूर्त्तं ज्वलितं श्रेयो न च  
 धूमायितच्चिरम् । मा हस्य कस्यचिद्देहे जनी रात्रः खरो मृदुः  
 ॥ १५ ॥ कृत्वा मानुषकं कर्म सृत्वाजं यावदुत्तमम् । धर्म-  
 स्यान्वृण्यमाप्नोति न चात्मानं विगर्हते ॥ १६ ॥ अलब्ध्वा यदि वा  
 लब्ध्वा नानुशोचति पण्डितः । आनन्तर्यञ्चारभते न प्राणानां  
 घनायते ॥ १७ ॥ उद्भावयस्व वीर्यं वा तां वा गच्छ ध्रुवां  
 गतिम् । धर्मं पुत्राग्रतः कृत्वा किंनिमित्तं हि जीवसि ॥ १८ ॥  
 द्रष्टापूर्त्तं हि ते क्लीव कीर्त्तिश्च सकला हता । विच्छिन्नं भोग-  
 मूलं ते किंनिमित्तं हि जीवसि ॥ १९ ॥ शत्रुर्निमज्जता ग्राह्यो  
 जङ्घायां प्रपतिष्यता । विपरिच्छिन्नमूलोऽपि न विषीदित् कथ-  
 च्चन ॥ २० ॥ उद्यम्य धुरमुत्कर्षेदाजानेयकृतं स्मरन् । कुरु  
 सत्त्वञ्च मानञ्च विद्धि पौरुषमात्मनः ॥ २१ ॥ उद्भावय कुलं भग्नं  
 तत्कृते स्वयमेव हि । यस्य वृत्तं न जल्पन्ति मानवा महदद्भु-

तम् ॥ २२ ॥ राशिवर्द्धनमात्रं स नैव स्त्री न पुनः पुमान् । दानै  
तपसि सत्ये च यस्य नोच्चरितं यशः ॥ २३ ॥ विद्यायामर्थलाभे  
वा मातुरुच्चार एव सः । श्रुतेन तपसा वापि श्रिया वा विक्रमेण  
वा ॥ २४ ॥ जनान् योऽभिभवत्यन्यान् कर्मणा हि स वै पुमान् ।  
न लेव जाल्मीं कापालीं वृत्तिमेषितुमर्हसि ॥ २५ ॥ नृशंस्या-  
मयशस्याञ्च दुःखां कापुरुषोचिताम् । यमेनमभिनन्देयुरमित्राः  
पुरुषं कृशम् ॥ २६ ॥ लोकस्य समवज्ञातं निहीनासनवाससम् ।  
अहो लोभकरं ह्रीनमल्पजीवनमल्पकम् ॥ २७ ॥ नैदृशं वन्दु-  
मासाद्य बान्धवः सुखमेधते । अवृत्तैऽव विपत्तग्रामो वयं राष्ट्रात्  
प्रवासिताः ॥ २८ ॥ सर्वकामरसैर्हीनाः स्थानभ्रष्टा अकिञ्चनाः ।  
अवल्लुकारिणं सत्सु कुलवंशस्य नाशनम् ॥ २९ ॥ कलिं पुत्र-  
प्रवादेन सञ्चय त्वामजीजनम् । निरामर्षं निस्त्वाहं निर्वीर्य-  
मरिनन्दनम् ॥ ३० ॥ मा स्म सौमन्तिनी काचित् जनयेत् पुत्र-  
मौदृशम् । मा धूमाय ज्वलत्यन्तमाक्रम्य जहि शात्रवान् ॥ ३१ ॥  
ज्वल भूर्धन्यमित्राणां मूर्द्धन्तमपि वा क्षणम् । एतावानेव पुरुषो  
यदमर्षी यदक्षमी ॥ ३२ ॥ क्षमावान्निरमर्षश्च नैव स्त्री न पुनः  
पुमान् । सन्तोषो वै श्रियं हन्ति तथानुक्रोश एव च ॥ ३३ ॥  
अनुत्थानमये चोभे निरीहो नाश्रुते महत् । एभ्यो निवृत्तिपापेभ्यः  
प्रमुञ्चात्मानमात्मना ॥ ३४ ॥ आयसं हृदयं कृत्वा मृगयस्व पुनः  
स्वकम् । पुरं विषहते यस्मात् तस्मात् पुरुष उच्यते ॥ ३५ ॥  
तमाद्भ्यर्थ्यनामानं स्त्रीवत् य इह जीवति । भूरस्योर्जितचित्तस्य  
सिंहविक्रान्तचारिणः ॥ ३६ ॥ दिष्टभावं गतस्यापि विषये मोदते  
प्रजाः । य आत्मनः प्रियसुखे हिला मृगयते श्रियम् । अमात्या-  
नामथो हर्षमादधात्यचिरेण सः ॥ ३७ ॥

पुत्र उवाच । किं तु ते मामपश्यन्त्याः पृथिव्या अपि सर्वथा ।  
किमाभरणकृत्यन्ते किं भोगैर्जीवितेन वा ॥ ३८ ॥

मातोवाच । अनादृतानां ये लोका द्विषन्तस्तानवाप्नुयुः ।  
 ये त्वादृतात्मनां लोकाः सुहृदस्तान् व्रजन्तु नः ॥ ३९ ॥ भृत्यै-  
 र्विहीयमानानां परपिण्डोपजीविनाम् । कृपणानामसत्त्वानां मा  
 वृत्तिमनुवर्त्तिथाः ॥ ४० ॥ अनु त्वां तात जीवन्तु ब्राह्मणा सुहृद-  
 स्तथा । पर्जन्यमिव भूतानि देवा इव शतक्रतुम् ॥ ४१ ॥ यमा-  
 जीवन्ति पुरुषं सर्वभूतानि सञ्जय । पक्कदुममिवासाद्य तस्य  
 जीवितमर्थवत् ॥ ४२ ॥ यस्य शूरस्य विक्रान्तैरेधन्ते वान्धवाः  
 सुखम् । त्रिदशा इव शक्रस्य साधु तस्येह जीवितम् ॥ ४३ ॥  
 स्ववाङ्मवलमाश्रित्य योऽभ्युज्जीवति मानवः । स लोके लभते  
 कीर्तिं परत्र च शुभां गतिम् ॥ ४४ ॥

इति उद्योगपर्वणि भगवद्यानपर्वणि विदुलापुत्रानुशासने

द्वात्रिंशदधिकशततमोऽध्यायः ॥ १३२ ॥

विदुलोवाच । अथैतस्यामवस्थायां पौरुषं ज्ञातुमिच्छसि ।  
 निहीनसेवितं मार्गं गमिष्यस्यचिरादिव ॥ १ ॥ यो हि तेजो  
 यथाशक्ति न दर्शयति विक्रमात् । क्षत्रियो जीविताकाङ्क्षी स्तेन  
 इत्येव तं विदुः ॥ २ ॥ अर्थवन्त्युपपन्नानि वाक्यानि गुणवन्ति च ।  
 नैव सम्प्राप्नुवन्ति त्वां सुमूर्खमिव भेषजम् ॥ ३ ॥ सन्ति वै सिन्धु-  
 राजस्य सन्तुष्टा न तथा जनाः । दौर्बल्यादासते मूढा व्यसनौघ-  
 प्रतौक्षिणः ॥ ४ ॥ सहायोपचितिं कृत्वा व्यवसायं ततस्ततः ।  
 अनुदुष्येयुरपरे पश्यन्तस्तव पौरुषम् ॥ ५ ॥ तैः कृत्वा सह सङ्घातं  
 गिरिदुर्गालयञ्चर । कालव्यसनमाकाङ्क्षन् नैवायमजरामरः ॥ ६ ॥  
 सञ्जयो नामतश्च त्वं न च पश्यामि तत् त्वयि । अन्वर्थनामा भव  
 मे पुत्र मा व्यर्थनामकः ॥ ७ ॥ सम्यग्दृष्टिर्महाप्राज्ञो बालं त्वां  
 ब्राह्मणोऽब्रवीत् । अयं प्राप्य महत् कृच्छ्रं पुनर्वृद्धिं गमिष्यति

॥ ८ ॥ तस्य स्मरन्तौ वचनमाश्रमे विजयं तव । तस्मात्तात  
 ब्रवीमि त्वां वक्ष्यामि च पुनः पुनः ॥ ९ ॥ यस्य च्छर्थाभिनिर्वृत्तौ-  
 भवन्त्याध्यायिताः परे । तस्यार्थसिद्धिर्नियता नद्येष्वर्थानुसारिणः  
 ॥ १० ॥ समृद्धिरसमृद्धिर्वा पूर्वेषां मम सञ्जय । एवं विद्वान्  
 शुद्धमना भव मा प्रत्युपाहर ॥ ११ ॥ नातः पापीयसीं काञ्चि-  
 दवस्थां शम्भरोऽब्रवीत् । यत्र नैवाद्य न प्रातर्भोजनं प्रतिदृश्यते  
 ॥ १२ ॥ पतिपुत्रवधादितत् परमं दुःखमब्रवीत् । दारिद्र्यमिति  
 यत् प्रोक्तं पथ्यायमरणं हि तत् ॥ १३ ॥ अहं महाकुले जाता  
 ऋहात् ऋदमिवागता । ईश्वरी सर्वकल्याणी भर्ता परमपूजिता  
 ॥ १४ ॥ महार्हमाख्याभरणां समृष्टां वरवाससम् । पुरा हृष्टां  
 सुहृद्गर्भो मामपश्यः सुदुर्गताम् ॥ १५ ॥ यदा माञ्चैव भार्याञ्च  
 दृष्टासि भृशदुर्वलाम् । न तदा जीवितेनार्थो भविता तव सञ्जय  
 ॥ १६ ॥ दासकर्मकरान् भृत्यानाचार्यैर्लिङ्गपुरोहितान् । अवत्या-  
 स्नान् प्रजहतो दृष्ट्वा किं जीवितेन ते ॥ १७ ॥ यदि कृत्यं न  
 पश्यामि तवाद्याहं यथा पुरा । स्थापनीयं यशस्यञ्च का शान्ति-  
 र्हृदयस्य मे ॥ १८ ॥ नेति चेद्ब्राह्मणं ब्रूयां दीर्यत हृदयं  
 मम । न ह्यहं न च मे भर्ता नेति ब्राह्मणमुक्तवान् ॥ १९ ॥  
 वयमाश्रयणीयाः स्म न श्रोतारः परस्य च । नान्यमानाद्य जीवन्ती  
 परित्यज्यामि जीवितम् ॥ २० ॥ अपारे भव नः पारमप्लवे भव  
 नः प्लवः । कुरुष्व स्थानमस्थाने मृतान् सञ्जीवयस्व नः ॥ २१ ॥  
 सर्वं ते शत्रवः सञ्ज्ञा न चेज्जीवितुमर्हसि । अथ चेदीदृशीं वृत्तिं  
 ह्यीवामभ्युपपद्यसे ॥ २२ ॥ निर्विषात्मा हतमना सुञ्चैतां पाप-  
 जीविकाम् । एकशत्रुवधेनैव शूरो गच्छति विश्रुतिम् ॥ २३ ॥  
 इन्द्रो वृत्रवधेनैव महेन्द्र समपद्यत । माहेन्द्रं प्रग्रहं लेभे लोका-  
 नाञ्चेश्वरोऽभवत् ॥ २४ ॥ नाम विश्राव्य वै सङ्क्षेपं शत्रूनाह्वय  
 दंशितान् । सेनाग्रञ्चापि विद्राव्य हत्वा वा पुरुषं वरम् ॥ २५ ॥

यदैव लभते वीरः स्वयुद्धेन महत् ययः । तदैव प्रव्यथन्तेऽस्य  
 शत्रवो विनमन्ति च ॥ ३६ ॥ त्यक्त्वात्मानं रणे दत्तं शूरं कापुरुषा  
 जनाः । अवशाः पूरयन्ति स्म सर्वकामसमृद्धिभिः ॥ ३७ ॥ राज्य-  
 द्वाप्यग्रविभ्रंशं संशयो जीवितस्य वा । न लब्धस्य हि शत्रोर्वै शेषं  
 कुर्वन्ति साधवः ॥ ३८ ॥ स्वर्गदारोपमं राज्यमथवाप्यमृतोपमम् ।  
 रुद्धमकायने मत्वा पतोल्मुक इवारिषु ॥ ३९ ॥ जहि शत्रून् रणे  
 राजन् स्वधर्ममनुपालय । मा त्वादृशं सुकृपणं शत्रूणां भयवर्जनम्  
 ॥ ४० ॥ अस्त्रदीयैश्च शोचद्भिर्नदद्भिश्च परैर्द्वैतम् । अपि त्वां  
 नानुपश्येयं दीना दीनमिव स्थितम् ॥ ४१ ॥ हृद्य सौवीरकन्याभिः  
 श्लाघ्यः स्वार्थैर्यथा पुरा । मा च सैन्धवकन्यानामवसन्तो वशङ्गमः  
 ॥ ४२ ॥ युवा रूपेण सम्पन्नो विद्यायाभिजनेन च । यस्त्वादृशो  
 विक्लुर्वीत ययस्वी लोकविश्रुतः ॥ ४३ ॥ अनङ्गानिव वोढव्यो  
 मन्ये मरणमेव तत् । यदि त्वामनुपश्यामि परस्य प्रियवादिनम्  
 ॥ ४४ ॥ पृष्ठतोऽनुव्रजन्तं वा का शान्तिर्हृदयस्य मे । नास्मिन्  
 जातु कुले जातो गच्छेत् योऽन्यस्य पृष्ठतः ॥ ४५ ॥ न त्वं पर-  
 स्यानुचरस्तात जीवितुमर्हसि । अहं हि क्षत्रहृदयं वेद यत्  
 परिशाश्वतम् ॥ ४६ ॥ पूर्वैः पूर्वतरैः प्रोक्तं परैः परतरैरपि ।  
 शाश्वतञ्चाव्ययञ्चैव प्रजापतिविनिर्मितम् ॥ ४७ ॥ यो वै कश्चि-  
 दिहायातः क्षत्रियः क्षत्रधर्मवित् । भयात् वृत्तिं समीक्ष्यैव न  
 नमेदिह कस्यचित् ॥ ४८ ॥ उद्यच्छेदेव न नमेदुद्यमो ह्येव  
 पौरुषम् । अप्यपर्वणि भज्येत न नमेतेह कस्यचित् ॥ ४९ ॥  
 मातङ्गो मत्त इव च परीयात् स महामनाः । ब्राह्मणेभ्यो नमेन्नित्यं  
 धर्मायैव च सञ्जय ॥ ५० ॥ नियच्छन्वितरान् वर्णान् विनिघ्नन् सर्व-  
 दुष्कृतः । ससहायोऽसहायो वा यावज्जीवं तथा भवेत् ॥ ५१ ॥

इति उद्योगपर्वणि भगवद्यानपर्वणि विदुलापुत्रानुशासने

लयस्त्रिंशदधिकशततमोऽध्यायः ॥ १३३ ॥

पुत्र उवाच । कृष्णायसस्येव च ते संहत्य हृदयं कृतम् ।  
मम मातस्त्वकर्णणे वीरप्रज्ञे क्षेमर्षणे ॥ १ ॥ अहो क्षत्रसमा-  
चारो यत्र मामितरं यथा । नियोजयसि युद्धाय परमातेव  
मान्तथा ॥ २ ॥ ईदृशं वचनं ब्रूयात् भवती पुत्रमेकजम् । किन्तु  
ते मामपश्यन्त्याः पृथिव्या अपि सर्वथा ॥ ३ ॥ किमाभरणकृत्येन  
किञ्चोर्गैर्जीवितेन वा । मयि वा सङ्गरहिते प्रियपुत्रे विशेषतः ॥ ४ ॥

मातोवाच । सर्वावस्था हि विदुषां तात धर्मार्थकारणात् ।  
ता एवाभिसमीच्याहं सञ्जय त्वामचूचुदम् ॥ ५ ॥ स समीक्ष्य  
क्रमोपेतो मुख्यः कालोऽयमागतः । अस्मिंश्चिदागते काले कार्यं  
न प्रतिपद्यसे ॥ ६ ॥ असम्भावितरूपस्त्वमानुशंसं करिष्यसि । तं  
त्वामयमसा स्मृष्टं न ब्रूयां यदि सञ्जय ॥ ७ ॥ खरीवात्सल्य-  
माङ्गस्तन्निःसामर्थ्यमहेतुकम् । सङ्घिर्विगर्हितं मार्गं त्यज सुखं-  
निषिवितम् ॥ ८ ॥ अविद्या वै महत्यस्ति यामिमां संश्रिताः प्रजाः ।  
तव स्यात् यदि सहृत्तं तेन मे त्वं प्रियो भवे ॥ ९ ॥ धर्मार्थ-  
शुण्ययुक्तेन नेतरेण कथञ्चन । दैवमानुषयुक्तेन सङ्घिराचरितेन  
च ॥ १० ॥ यो ह्येवमवनीतेन रमते पुत्रनमृणा । अनुत्थानवता  
चापि दुर्विनीतेन दुर्धिया ॥ ११ ॥ रमते यस्तु पुत्रेण मोघं तस्य  
प्रजाफलम् । अकुर्वन्तो हि कर्माणि कुर्वन्तो निन्दितानि च ॥ १२ ॥  
सुखं नैवेह नासुत्र लभन्ते पुरुषाधमाः । युद्धाय क्षत्रियः सृष्टः  
सञ्जयेह जयाय च ॥ १३ ॥ जयन् वा वध्यमानो वा प्राप्नोतीन्द्र-  
सलोकताम् । न शत्रु भवने पुरुषे दिवि तत् विद्यते सुखम् ॥ १४ ॥  
यदि मित्रान् वशे कृत्वा क्षत्रियः सुखमेधते । मन्युना दह्यमानेन  
पुरुषेण मनस्विना ॥ १५ ॥ निवृत्तेनेह वज्रशः शत्रून् प्रति जिगी-  
षया । आत्मानं वा परित्यज्य शत्रुं वा विनिपात्य च ॥ १६ ॥  
अतोऽन्येन प्रकारेण शान्तिरस्य कुतो भवेत् । इह प्राज्ञो हि  
पुरुषः स्वल्पमप्रियमिच्छति ॥ १७ ॥ यस्य स्वल्पं प्रियं लोके

ध्रुवं तस्याल्पमप्रियम् । प्रियाभावाच्च ध्रुवो नैव प्राप्नोति शोभ-  
नम् । ध्रुवञ्चाभावमभ्येति गत्वा गङ्गेव सागरम् ॥ १८ ॥

पुत्र उवाच । नेयं मतिस्त्वया वाच्या मातः पुत्रे विशेषतः ।  
कारुण्यमेवानुपश्य भूत्वेह जडमूकवत् ॥ १९ ॥

मातोवाच । अती मे भूयसी नन्दिर्यदेवमनुपश्यसि । चोद्यं  
माञ्चोदयस्येतत् भृशं वै चोदयामि ते ॥ २० ॥ अथ त्वां पूजयि-  
ष्यामि हत्वा वै सर्वसैन्धवान् । अहं पश्यामि विजयं कृत्स्नं  
भाविनमेव ते ॥ २१ ॥

पुत्र उवाच । अकोषस्यासहायस्य कुतः सिद्धिर्ज्यो मम ।  
इत्यवस्थां विदित्वैतानात्मनात्मनि दारुणाम् ॥ २२ ॥ राक्ष्या-  
ङ्गावो निवृत्तो मे त्रिदिवादिव दुष्कृतः । ईदृशं भवती किञ्चि-  
दुपायमनुपश्यति ॥ २३ ॥ तन्मे परिणतप्रज्ञे सम्यक् प्रब्रूहि  
पृच्छते । करिष्यामि हि तत् सर्वं यथावदनुशासनम् ॥ २४ ॥

मातोवाच । पुत्र नात्मावमन्तव्यः पूर्वाभिरसमृद्धिभिः । अभू-  
त्वाभिभवन्त्यर्था भूत्वा नश्यन्ति चापरे ॥ २५ ॥ अमर्षेणैव चाप्यर्था  
नारब्धव्याः सुवालिशैः । सर्वेषां कर्मणां तात फले नित्यमनि-  
त्यता ॥ २६ ॥ अनित्यमिति जानन्तो न भवन्ति भवन्ति च । अथ  
ये नैव कुर्वन्ति नैव जातु भवन्ति ते ॥ २७ ॥ ऐकगुण्यमनीहाया-  
मभावः कर्मणां फलम् । अथ द्वैगुण्यमनीहायां फलं भवति वा न  
वा ॥ २८ ॥ यस्य प्रागेव विदिता सर्वार्थानामनित्यता । नुदे-  
हुद्विसमृद्धौ स प्रतिकूले नृपात्मज ॥ २९ ॥ उत्थातव्यं जाग्रतव्यं  
योक्तव्यं भूतिकर्मसु । भविष्यतीत्येव मनः कृत्वा सततमव्यथैः  
॥ ३० ॥ मङ्गलानि पुरस्कृत्य ब्राह्मणांश्चैश्वरैः सह । प्राज्ञस्य  
नृपतेराशु वृद्धिर्भवति पुत्रक ॥ ३१ ॥ अभिवर्तति लक्ष्मीस्तं  
प्राचीमिष दिवाकरः । निदर्शनान्युपायाश्च बह्वन्युद्धरणानि च  
॥ ३२ ॥ अनुदर्शितस्तपोऽसि पश्यामि कुरु पौरुषम् । पुरु-



पार्थमभिप्रेतं समाहर्तुमिहार्हसि ॥ ३३ ॥ क्रुद्धान् लुब्धान् परि-  
 क्षीणानवलितान् विमानितान् । स्याद्धिनयैव ये केचित्तान् युक्त  
 उपधारय ॥ ३४ ॥ एतेन त्वं प्रकारेण महतो भेत्स्यसे गणान् ।  
 महावेग इवोद्धूतो मातरिश्वा बलाहकान् ॥ ३५ ॥ तेषामग्र-  
 प्रदायी स्याः कल्योत्थायी प्रियंवदः । ते त्वां प्रियं करिष्यन्ति  
 पुरोधास्यन्ति च ध्रुवम् ॥ ३६ ॥ यदैव शत्रु जानीयात् सपत्नं  
 त्यक्तजीवितम् । तदैवास्मादुद्दिजते सर्पादिभ्यः सगतादिव ॥ ३७ ॥ तं  
 विदित्वा पराक्रान्तं वशे न कुरुते यदि । निर्वादैर्निर्वदेद्देनमन्त-  
 स्तद्भविष्यति ॥ ३८ ॥ निर्वादादास्यदं लब्ध्वा धनवृद्धिर्भविष्यति ।  
 धनवन्तं हि मित्राणि भजन्ते चाश्रयन्ति च ॥ ३९ ॥ स्वलितायं  
 पुनस्तानि संत्यजन्ति च बान्धवाः । अयस्त्रिन्नाश्वसन्ते च जुगुप्-  
 सन्ते च तादृशम् ॥ ४० ॥ शत्रुं कृत्वा यः सहायं विश्वासमुप-  
 गच्छति । ततः सम्भाव्यमेवैतत् यद्राज्यं प्राप्नुयादिति ॥ ४१ ॥

इति उद्योगपर्वणि भगवद्यानपर्वणि विदुलापुत्रानुशासने  
 चतुस्त्रिंशदधिकशततमोऽध्यायः ॥ १३४ ॥

मातोवाच । नैव राज्ञा दरः कार्थो जातु कस्याञ्चिदापदि ।  
 अथ चेदपि दीर्घः स्यान्नैव वर्त्तत दीर्घवत् ॥ १ ॥ दीर्घं हि  
 दृष्ट्वा राजानं सर्वमेवानुदीर्यते । राष्ट्रं बलममात्याश्च पृथक्  
 कुर्वन्ति ते महीम् ॥ २ ॥ शत्रून्नेके प्रपद्यन्ते प्रजहत्यपरे पुनः ।  
 अन्ये तु प्रजिहीर्षन्ति ये पुरस्तादिमानिताः ॥ ३ ॥ य एवा-  
 त्यन्तसहृदस्त एव पथ्युपासते । अशक्तयः स्वस्तिकामा बद्धवत्सा  
 इला इव ॥ ४ ॥ शोचन्तमनुशोचन्ति पतितानिव बान्धवान् ।  
 अपि ते पूजिताः पूर्वमपि ते सुहृदो मताः ॥ ५ ॥ ये राष्ट्र-  
 मभिमन्यन्ते राज्ञो व्यसनमीयुषः । मा दीदरस्त्वं सुहृदो मा त्वां

दीर्घं प्रहासिषुः ॥ ६ ॥ प्रभावं पौरुषं बुद्धिं जिज्ञासन्त्या मया  
तव । विदधत्या समाश्वासमुक्तं तेजो विवृद्धये ॥ ७ ॥ यद्येतत्  
संविजानासि यदि सम्यग्ब्रवीम्यहम् । कृत्वा सौम्यनिवात्मानं  
जयायोत्तिष्ठ सञ्जय ॥ ८ ॥ अस्ति न कोपनिचयो महान-  
विदितस्तव । तमहं वेद नान्यस्तमुपसम्पादयामि ते ॥ ९ ॥  
सन्ति नैकशता भूयः सहृदस्तव सञ्जय । सुखदुःखसहा वीर  
शतार्हा ह्यनुवर्त्तिनः ॥ १० ॥ तदृशा हि सहाया वै पुरुषस्य  
बुभूषतः । द्रष्टुं जिहीर्षतः किञ्चित् सचिवाः शत्रुकर्षण ॥ ११ ॥  
तस्यास्त्वादृशकं वाक्यं श्रुत्वापि स्तब्धचेतसः । तमस्त्वपागमत्तस्य  
सुचित्तार्थपदाक्षरम् ॥ १२ ॥

पुत्र उवाच । उदके भूरियं धार्या मर्त्तव्यं प्रवणे मया ।  
यस्य मे भवती नेत्री भविष्यद्भूतिदर्शिनी ॥ १३ ॥ अहं  
हि वचनं लतः शुश्रूषुरपरापरम् । किञ्चित् किञ्चित् प्रति-  
वदंस्तूष्णीमासं मुहुर्मुहुः ॥ १४ ॥ अदप्यन्नमृतस्येव कृच्छ्रा-  
ल्लवस्य बान्धवान् । उदच्छाम्येष शत्रूणां निग्रमायं जयाय  
च ॥ १५ ॥

कुन्त्युवाच । सदृश इव स क्षिप्तः प्रणुन्नो वाक्यसायकैः ।  
तच्चकार तथा सर्वं यथावदनुशासनम् ॥ १६ ॥ इदमुद्धर्षणं  
भीमं तेजोवर्द्धनमुत्तमम् । राजानं आवधेन्मन्त्री सीदन्तं शत्रु-  
पीडितम् ॥ १७ ॥ जयो नामेतिहासोऽयं श्रोतव्यो विजिगी-  
षुणा । महीं विजयते क्षिप्रं श्रुत्वा शत्रूंश्च मर्हति ॥ १८ ॥  
इदं पुंसवनञ्चैव वीराजननमेव च । अभीक्ष्णं गभीष्णी श्रुत्वा  
ध्रुवं वीरं प्रजायते ॥ १९ ॥ विद्याशूरं तपःशूरं दानशूरं  
तपस्विनम् । ब्राह्मणाश्रित्य दीप्यमानं साधुवादि च सम्मतम्  
॥ २० ॥ अर्चिष्मन्तं वलोपेतं महाभागं महारथम् । धृति-  
मन्तमनाधृष्टं जेतारमपराजितम् ॥ २१ ॥ नियन्तारमसाधूनां

गोप्तारं धर्मचारिणाम् । ईदृशं क्षत्रिया सूते वीरं सत्यपरा-  
क्रमम् ॥ २२ ॥

इति उद्योगपर्वणि भगवद्यानपर्वणि कुन्तीवाक्ये

पञ्चत्रिंशदधिकशततमोऽध्यायः ॥ १३५ ॥

कुन्त्यवाच । अर्जुनं केषव ब्रूयास्त्वयि जाते त्वं सूतके ।  
उपोपविष्टा नारीभिराश्रमे परिवारिता ॥ १ ॥ अथान्तरीक्षे  
वागासीद्विरूपमनोरमा । सहस्राक्षसमः कुन्ति भविष्यत्येष ते  
सुतः ॥ २ ॥ एष जेष्यति संग्रामे कुक्षन् सर्वान् समागतान् ।  
भीमसेनद्वितीयश्च लोकमुद्धर्तयिष्यति ॥ ३ ॥ पुत्रस्ते पृथिवीजेता  
यशश्चास्य दिवं स्पृशेत् । हत्वा कुक्षंश्च संग्रामे वासुदेवसहाय-  
वान् ॥ ४ ॥ पितृभयं प्रनष्टञ्च पुनरप्युद्धरिष्यति । भ्रातृभिः  
सहितः श्रीमांस्त्रीभेधानाहरिष्यति ॥ ५ ॥ स सत्यसन्धो वीमत्सुः  
सव्यसाची यथाच्युतः । तथा तमेव जानासि बलवन्तं दुरासदम्  
॥ ६ ॥ तथा तदस्तु दाशार्हं यथा वागभ्यभाषत । धर्मश्चेदस्ति  
वार्णीयं तथा सत्यं भविष्यति ॥ ७ ॥ त्वञ्चापि तत्तथा कृष्ण सर्वं  
सम्पादयिष्यसि । नाहं तदभ्यसूयामि यथा वागभ्यभाषत ॥ ८ ॥  
नमो धर्माय महते धर्मो धारयते प्रजाः । एतद्धनञ्जयो वाच्यो  
निखीद्युक्तो वृकोदरः ॥ ९ ॥ यदर्थं क्षत्रिया सूते तस्य कालो-  
ऽयमागतः । न हि वीरं समासाद्य सीदन्ति पुरुषर्षभाः ॥ १० ॥  
विदिता ते सदा बुद्धिर्भीमस्य न प्रभ्राम्यति । यावदन्तं न कुरुते  
शत्रूणां शत्रुकर्षणः ॥ ११ ॥ सर्वधर्मविशेषज्ञां सुषां पाण्डो-  
र्महात्मनः । ब्रूया माधव कल्याणीं कृष्ण कृष्णां यशस्विनीम् ॥ १२ ॥  
युक्तमेतन्महाभागे कुले जातं यशस्विनि । यन्मे पुत्रेषु सर्वेषु  
यथावत्त्वमवर्त्तिष्याः ॥ १३ ॥ माद्रीपुत्रौ च वृक्षव्यौ क्षत्रधर्मरता-

शुभौ । विक्रमेणार्जितान् भोगान् वृणीतं जीवितादपि ॥ १४ ॥  
 विक्रमाधिगता क्षर्थाः क्षत्रधर्मेण जीवतः । मनो मनुष्यस्य सदा  
 प्रीणन्ति पुरुषोत्तम ॥ १५ ॥ यच्च वः प्रेक्षमाणानां सर्वधर्मोप-  
 चायिनाम् । पाञ्चाली परुषाण्युक्ता को नु तत् क्षन्तुमर्हति ॥ १६ ॥  
 न राज्यहरणं दुःखं द्यूते चापि पराजयः । प्रप्राजनं सुतानां  
 वा न मे तत् दुःखकारणम् ॥ १७ ॥ यत्तु सा वृहती श्यामा  
 सभायां रुदती तदा । अग्रीषीत् परुषा वाचस्तप्ते दुःखतरं  
 महत् ॥ १८ ॥ स्त्रीधर्मिणी वरारोहा क्षत्रधर्मरता सदा ।  
 नाश्वगच्छत्तदा नाथं कृष्णा नाथवती सती ॥ १९ ॥ तं वै ब्रूहि  
 महाबाहो सर्वशस्त्रभृतां वरम् । अर्जुनं पुरुषव्याघ्रं द्रौपद्या-  
 पदवीञ्चर ॥ २० ॥ विदितौ हि तवात्यन्तं कुद्वाविव यमान्तकौ ।  
 भीमार्जुनौ नयितां हि देवानपि परां गतिम् ॥ २१ ॥ तयोश्चैत-  
 दवज्ञानं यत् सा कृष्णा सभागता । दुःशासनश्च यङ्गीमं कटुका-  
 न्यभ्यभाषत ॥ २२ ॥ पश्यतां कुरुवीराणां तत्र संस्कारथेः पुनः ।  
 पाण्डवान् कुशलं पृच्छेः सपुत्रान् कृष्णाया सह ॥ २३ ॥ माञ्च  
 कुशलिनीं ब्रूवास्तेषु भूयो जनार्दन । अरिष्टं गच्छ पन्थानं  
 पुत्रान्ने प्रतिपालय ॥ २४ ॥

वैशम्पायन उवाच । अभिवाद्याथ तां कृष्णाः कृला चाभि-  
 प्रदक्षिणम् । निश्चक्राम महाबाहुः सिंहखिलगतिस्ततः ॥ २५ ॥  
 ततो विसर्जयामास भीष्मादीन् कुरुपुङ्गवान् । आरोग्याथ रथे  
 कर्षं प्रायात् सात्यकिना सह ॥ २६ ॥ ततः प्रयाते दाशार्हं  
 कुरवः सङ्गता मिथः । जजल्मुर्महदाश्चर्यं कैशवे परमाद्भुतम्  
 ॥ २७ ॥ प्रमूढा पृथिवी सर्वा मृत्युपाशवशीकृता । दुर्योधनस्य  
 बालिस्थान्नैतदस्तीति चाब्रुवन् ॥ २८ ॥ ततो निर्याय नगरात्  
 प्रययौ पुरुषोत्तमः । मन्त्रयामास च तदा कर्षेण सुचिरं सह  
 ॥ २९ ॥ विसर्जयित्वा राधेयं सर्वदादवनन्दनः । ततो जवेन्द्र

महता तूष्ममश्वानचोदयत् ॥ ३० ॥ ते पिवन्त इवाकाशं दास-  
केण प्रचोदिताः । हया जग्मुर्महावेगा मनोमास्तरंहसः ॥ ३१ ॥  
ते व्यतीत्य महाध्वानं क्षिप्रं श्वेना द्रवाशुगाः । उच्चैर्जग्मुस्पृष्टव्यं  
शार्ङ्गधन्वानमावहन् ॥ ३२ ॥

इति उद्योगपर्वणि भगवद्यानपर्वणि श्रीकृष्णप्रत्यागमने

षट्त्रिंशत्यधिकशततमोऽध्यायः ॥ १३६ ॥

वैशम्पायन उवाच । कुन्त्यास्तु वचनं श्रुत्वा भीमश्रोणौ महा-  
रथौ । दुर्योधनमिदं वाक्यमूचतुः आसनातिगम् ॥ १ ॥ श्रुतं  
ते पुरुषव्याघ्रं कुन्त्या कृष्णस्य सन्निधौ । वाक्यमर्थवदव्यग्रमुक्तं  
धर्म्यमनुत्तमम् ॥ २ ॥ तत् करिष्यन्ति कौन्तेया वासुदेवस्य  
सम्मतम् । न हि ते जातु आस्येरन्तृते राज्येन कौरव ॥ ३ ॥  
क्षेपिता हि त्वया पार्था धर्मपाशसितास्तदा । सभायां द्रौपदी  
चैव तैश्च तन्मर्षितं तव ॥ ४ ॥ कृतास्त्रं ह्यर्जुनं प्राप्य भीमञ्च कृत-  
निश्चयम् । गाण्डीवश्चेष्टुधी चैव रथञ्च ध्वजमेव च ॥ ५ ॥ नकुलं  
सहदेवञ्च बलवीर्य्यसमन्वितौ । सहायं वासुदेवञ्च न हंस्यति  
युधिष्ठिरः ॥ ६ ॥ प्रत्यक्षन्ते महाबाहो यथा पार्थेन धीमता ।  
विराटनगरे पूर्वं सर्वे स्त्र युधि निर्जिता ॥ ७ ॥ दानवा घोर-  
कर्माणो निवृत्तकवचा युधि । रौद्रमस्त्रं समादाय दग्धा वानर-  
केतुना ॥ ८ ॥ कर्षप्रभृतयश्चेमे लज्जापि कवची रथौ । मोक्षितो  
घोषयात्रायां पर्थ्याप्तं तन्निर्दर्शनम् ॥ ९ ॥ प्रशस्य भरतश्रेष्ठ  
भ्रातृभिः सह पाण्डवैः । रक्षेमां पृथिवीं सर्वां मृत्योर्दंष्ट्रान्तरं  
गताम् ॥ १० ॥ ज्येष्ठो भ्राता धर्मशीलो वत्सलः श्लाघ्यावाक्  
कविः । तं गच्छ पुरुषव्याघ्रं व्यपनीयेह किल्बिषम् ॥ ११ ॥  
दृष्ट्वा त्वं पाण्डवेन व्यपनोतशरासनः । प्रशान्तभुकटिः श्रीमान्

कृता भ्रान्तिः कुलस्त्र नः ॥ १२ ॥ तमभ्येत्य सङ्ग्रामाद्यः परि-  
 ख्यज्य नृपात्मजम् । अभिवादय राजानं यथापूर्वमरिन्दम् ॥ १३ ॥  
 अभिवादयमानं त्वां पाणिभ्यां भीमपूर्वजः । प्रतिगृह्णातु सौहा-  
 र्दात् कुन्तीपुत्रो युधिष्ठिरः ॥ १४ ॥ सिंहस्कन्धोस्वाङ्गस्त्वां वृत्ता-  
 यतनहाभुजः । परिष्वजतु बाहुभ्यां भीमः प्रहरतां वरः ॥ १५ ॥  
 कम्बुग्रीवो गुडाकेशस्ततस्त्वां पुष्करेक्ष्मः । अभिवादयतां पार्थः  
 कुन्तीपुत्रो धनञ्जयः ॥ १६ ॥ आश्विनेयौ नरव्याघ्रौ रूपेणा-  
 प्रतिमौ भुवि । तौ च त्वां सुस्वत् प्रेम्णा पूजया प्रत्युदीयताम्  
 ॥ १७ ॥ सुवृन्त्वानन्दजाश्रुणि दारार्हप्रसुखा नृपाः । सङ्गच्छ  
 भ्रातृभिः सार्धं मानं सन्त्यज्य पार्थिव ॥ १८ ॥ प्रभाधि पृथिवीं  
 कृत्स्नां ततस्त्वं भ्रातृभिः सह । समालिङ्ग्य च हर्षेण नृपा  
 यान्तु परस्परम् ॥ १९ ॥ अलं युद्धेन राजेन्द्र सुहृदां शृणु  
 वारणम् । ध्रुवं विनाशो युद्धे हि क्षत्रियाणां प्रदृश्यते ॥ २० ॥  
 ज्योतींषि प्रतिकूलानि दारुणा मृगपक्षिणः । उत्प्राता विविधा  
 वीर दृश्यन्ते क्षत्रनाशनाः ॥ २१ ॥ विशेषत इहास्माकं निमित्तानि  
 निवेशने । उत्क्राभिर्हि प्रदीप्ताभिर्वाध्यते पृतना तव ॥ २२ ॥  
 वाहनान्यप्रहृष्टानि रुदन्तीव विश्राम्यते । मृग्रास्ते पथ्युपासन्ते  
 सैन्यानि च समन्ततः ॥ २३ ॥ नगरं न यथा पूर्वं तथा राज-  
 निवेशनम् । शिवाश्चाश्विनिर्घीषा दीप्तां सेवन्ति वै दिशम् ॥ २४ ॥  
 कुरु वाक्यं पितुर्मातुरस्माकञ्च हितैषिणाम् । लब्धायत्तो महा-  
 बाहो शशो व्यायाम एव च ॥ २५ ॥ न चेत् करिष्यसि वचः सुहृदा-  
 मरिकर्षण । तपस्यसे बाहिनीं दृष्ट्वा पार्श्वबाणप्रपीडिताम् ॥ २६ ॥  
 भीमस्य च महानादं नदतः शुष्मिणी रणे । श्रुत्वा स्मर्त्तांसि मे वाक्यं  
 गाण्डीवस्य च निस्वनम् । यद्येतदपसव्यन्ते वचो मम भविष्यति ॥ २७ ॥

इति उद्योगपर्वणि भगवद्यानपर्वणि भीष्मद्रोणवाक्ये

सप्तत्रिंशदधिकशततमोऽध्यायः ॥ १३७ ॥

वैशम्पायन उवाच । एवमुक्तास्तु विमनास्तिथ्यगृष्टिरधौ-  
मुखः । संहत्य च भ्रुवोर्मध्यं न किञ्चित् व्याजहार ह ॥ १ ॥ तं  
वै विमनसं दृष्ट्वा सम्प्रेक्ष्यान्योन्यमन्तिकात् । पुनरेवोत्तरं वाक्य-  
सुक्तवन्तौ नरर्षभौ ॥ २ ॥

भीष्म उवाच । शुश्रूषुमनस्त्रयञ्च ब्रह्मार्थं सत्यवादिनम् ।  
प्रतियोत्सगमहे पार्थमतो दुःखतरं नु किम् ॥ ३ ॥

द्रोण उवाच । अप्रवृत्त्यान्ति यथा पुत्रे भूयो मम धनञ्जये ।  
वद्भुमानः परो राजन् सन्नतिश्च कपिध्वजे ॥ ४ ॥ तच्च पुत्रात्  
प्रियतमं प्रतियोत्सेऽधनञ्जयम् । चतुर्वर्षमनुष्ठाय धिगस्तु  
चतुर्जीविकाम् ॥ ५ ॥ यस्य लोके समो नास्ति कश्चिदन्यो धनु-  
र्द्धरः । मत्प्रसादात् स वीभत्सुः श्रेयानन्यैर्धनुर्वरैः ॥ ६ ॥ मित्र-  
धुक् दुष्टभावश्च नास्तिकोऽद्यानृजुः शठः । न सत्सु लभते पूजां  
यज्ञे सूर्यं इवागतः ॥ ७ ॥ वार्यमाणोऽपि पापेभ्यः पाषात्मा  
पापमिच्छति । चोद्यमानोऽपि पापेन शुभात्मा शुभमिच्छति ॥ ८ ॥  
मिथ्योपचरिता ह्येते वर्त्तमाना ह्यनुप्रिये । अहितत्वाय कल्पन्ते  
दोषा भरतसत्तम ॥ ९ ॥ लमुक्तः कुरुवज्रेण मया च विदुरेण  
च । वासुदेवेन च तथा श्रेयो नैवाभिपद्यसे ॥ १० ॥ अस्ति मे  
वलमित्येव सहसा त्वं तितीर्षसि । संग्राह्यनक्रमक्षरं गङ्गावेग  
इवास्मैवम् ॥ ११ ॥ वास एव यथा त्यक्तं प्रावृष्ट्वानोऽद्य मन्यसे ।  
स्रजं त्यक्तामिव प्राप्य लोभात् यौधिष्ठिरीं श्रियम् ॥ १२ ॥ द्रौपदी-  
सहितं पार्थं सायुधैर्भाटभिर्वृतम् । वनस्थमपि राज्यस्थः पाण्डवं  
कीं विजेष्यति ॥ १३ ॥ निदिशे यस्य राजानः सर्वे तिष्ठन्ति  
किङ्कराः । तमैलविलमासाद्य धर्मराजो व्यराजत ॥ १४ ॥  
कुवेरसदनं प्राप्य ततो रत्नान्यवाप्य च । स्फूर्तिमाक्रम्य ते राष्ट्रं  
राज्यमिच्छन्ति पाण्डवाः ॥ १५ ॥ दत्तं हृतमधीतञ्च ब्राह्मणा-  
स्तर्पिता धनैः । आवयोर्गतमायुश्च कृतकृत्यौ हि विद्धि नौ ॥ १६ ॥

खन्तु हिला सुखं राज्यं मित्राणि च धनानि च । विग्रहं पाण्डवैः  
 कृत्वा महद्गसनमाप्स्यसि ॥ १७ ॥ द्रौपदी यस्य चाशस्ते  
 विजयं सत्यवादिनी । तपोधोरब्रता देवी कथं जेष्यसि पाण्डवम्  
 ॥ १८ ॥ मन्त्री जनार्दनो यस्य भ्राता यस्य धनञ्जयः । सर्व-  
 ग्रस्तभृतां श्रेष्ठः कथं जेष्यसि पाण्डवम् ॥ १९ ॥ सहाया ब्राह्मणा  
 यस्य धृतिमन्तो जितेन्द्रियाः । तमुग्रतपसं वीरं कथं जेष्यसि  
 पाण्डवम् ॥ २० ॥ पुनस्तत्तच्च वक्ष्यामि यत् कार्यं भूतिमिच्छता ।  
 सुहृदा मज्जमानेषु सुहृत्सु व्यसनार्णवे ॥ २१ ॥ अलं युद्धेन तै-  
 र्वीरैः शान्त्यं त्वं कुरुवृद्धये । मा गमः समुतामात्यः सबलश्च परा-  
 भवम् ॥ २२ ॥

इति उद्योगपर्वणि भगवद्यानपर्वणि भीष्मद्रोणवाक्ये  
 अष्टत्रिंशदधिकशततमोऽध्यायः ॥ १३८ ॥

धृतराष्ट्र उवाच । राजपुत्रैः परिवृतस्तथामात्यैश्च सञ्जय ।  
 उपारोप्य रथे कर्षं निर्यातो मधुसूदनः ॥ १ ॥ किमब्रवीदमे-  
 यात्मा राधेयं परवीरहा । कानि सान्त्वानि गोविन्दः सूतपुत्रे  
 प्रयुक्तवान् ॥ २ ॥ उद्यन् मेघस्वनः काले कृष्णः कर्षमथाब्रवीत् ।  
 मृदु वा यदि वा तीक्ष्णं तन्ममाचक्षु सञ्जय ॥ ३ ॥

सञ्जय उवाच । आनुपूर्वेण व्याक्यानि तीक्ष्णानि च मृदूनि-  
 च । प्रियाणि धर्मयुक्तानि सत्यानि च हितानि च ॥ ४ ॥ हृदय-  
 ग्रहणीयानि राधेयं मधुसूदनः । यान्यब्रवीदमेयात्मा तानि मे  
 शृणु भारत ॥ ५ ॥

वासुदेव उवाच । उपासितास्ते राधेय ब्राह्मणा वेद-  
 पारगाः । तत्त्वार्थं परिपृष्टाश्च नियतेनानुसूयया ॥ ६ ॥ तमेव  
 कर्षं जानासि वेदवाद्मन् सनातनान् । तमेव धर्मशास्त्रेषु सूक्ष्मेषु



परिनिष्ठितः ॥ ७ ॥ कानीनश्च सहोदश्च कन्यायां यश्च जायते ।  
 वोढारं पितरं तस्य प्राहुः शास्त्रविदो जनाः ॥ ८ ॥ सोऽसि कर्ष  
 तथा जातः पाण्डो पुत्रोऽसि धर्मतः । निग्रहाद्धर्मशास्त्राणामेहि  
 राजा भविष्यसि ॥ ९ ॥ पितृपक्षे च ते पार्था मातृपक्षे च वृष्णयः ।  
 हौ पक्षावभिजानीहि त्वमेतौ पुरुषर्षभ ॥ १० ॥ मया सार्द्धमितो  
 यातमद्य त्वां तात पाण्डवाः । अभिजानन्तु कौन्तेयं पूर्वजातं  
 युधिष्ठिरात् ॥ ११ ॥ पादौ तव ग्रहीष्यन्ति भ्रातरः पञ्च पाण्डवाः ।  
 द्रौपदेयास्तथा पञ्च सौभद्रश्चापराजितः ॥ १२ ॥ राजानो राज-  
 पुत्राश्च पाण्डवार्थं समागताः । पादौ तव ग्रहीष्यन्ति सर्वे चान्धक-  
 वृष्णयः ॥ १३ ॥ हिरण्ययांश्च ते कुम्भाब्राजतान् पार्थिवांस्तथा ।  
 ओषध्यः सर्ववीजानि सर्वरत्नानि वीरुधः ॥ १४ ॥ राजन्या  
 राजकन्याश्चाप्यानयन्त्वाभिषिचनम् । षष्ठे त्वाञ्च तथा काले द्रौप-  
 द्युपगमिष्यति ॥ १५ ॥ अग्निं जुहोतु वै धौम्यः संश्रितात्मा  
 हिजोत्तमः । अद्य त्वामभिषिञ्चन्तु चातुर्वेद्या हिजातयः ॥ १६ ॥  
 पुरोहितः पाण्डवानां ब्रह्मकर्मण्यवस्थितः । तथैव भ्रातरः पञ्च  
 पाण्डवाः पुरुषर्षभाः ॥ १७ ॥ द्रौपदेयास्तथा पञ्च पाञ्चालाश्चेदय-  
 स्तथा । अहञ्च त्वाभिषिञ्चामि राजानं पृथिवीपतिम् ॥ १८ ॥  
 युवराजस्तु ते राजा धर्मपुत्रो युधिष्ठिरः । गृहीत्वा व्यजनं श्वेतं  
 धर्मात्मा संश्रितव्रतः ॥ १९ ॥ उपनवारोहतु रथं कुन्तीपुत्रो  
 युधिष्ठिरः । कृत्रञ्च ते महाश्वेतं भीमसेनो महाबलः ॥ २० ॥  
 अभिषिक्तस्य कौन्तेयो धारयिष्यति मूर्धनि । किङ्किणीशत-  
 निर्वोषं वैद्याघ्नपरिवारणम् ॥ २१ ॥ रथं श्वेतहयैर्युक्तमर्जुनो  
 वाहयिष्यति । अभिमन्युश्च ते नित्यं प्रत्यासन्नो भविष्यति ॥ २२ ॥  
 नकुलः सहदेवश्च द्रौपदेयाश्च पञ्च ये । पाञ्चालाश्चानुयास्यन्ति  
 शिखण्डी च महारथः ॥ २३ ॥ अहञ्च त्वानुयास्यामि सर्वे चान्धक-  
 वृष्णयः । दाशार्हाः परिवारास्ते दशार्णाश्च विशास्यते ॥ २४ ॥

भुङ्क्ष्व राज्यं महावाहो भ्रातृभिः सह पाण्डवैः । जयैर्हीमैश्च  
संयुक्तो मङ्गलैश्च पृथग्विधैः ॥ २५ ॥ पुरोगमाश्च ते सन्तुः प्रविष्टाः  
सह कुन्तलैः । अन्धास्तालचराश्चैव चुचुपा देणुपास्तथा ॥ २६ ॥  
स्तुवन्तु तान् बह्वभिः स्तुतिभिः स्तुतमागधाः । विजयं वसु-  
षेणस्य घोषयन्तु च पाण्डवाः ॥ २७ ॥ स त्व परिव्रतः पार्थ-  
नचत्रैरिव चन्द्रमाः । प्रभाधि राज्यं कौन्तेय कुन्तीञ्च प्रति-  
नन्दय ॥ २८ ॥ मित्राणि ते प्रहृथन्तु व्यथन्तु रिपवस्तथा ।  
सौभ्रातृञ्चैव तेष्यास्तु भ्रातृभिः सह पाण्डवैः ॥ २९ ॥

इति उद्योगपर्वणि भगवद्यानपर्वणि भगवद्वाक्ये  
एकोनचत्वारिंशदधिकशततमोऽध्यायः ॥ १३९ ॥

कर्म उवाच । असंशयं सौहृदान्ने प्रणयाच्चाय केशव ।  
सखिग्न चैव वार्ष्णेय अयस्कामतयैव च ॥ १ ॥ सर्वञ्चैवामिजानामि  
पाण्डोः पुत्रोऽस्मि धर्मतः । निग्रहाद्वर्मशास्त्राणा यथा त्वं कृष्ण  
मन्यसे ॥ २ ॥ कन्या गर्भं समाधत्त भास्करान्मां जनार्दन ।  
आदित्यवचनाच्चैव जातं मां सा व्यसर्जयत् ॥ ३ ॥ सोऽस्मि कृष्ण  
तथा जातः पाण्डोः पुत्रोऽस्मि धर्मतः । ह्युत्था त्वहमपाकीर्णो  
यथा न कुशलं तथा ॥ ४ ॥ सूतो हि मामधिरथो दृष्ट्वैवाभ्य-  
नयत् गृहान् । राधायाश्चैव मां प्रादात् सौहार्दान्मधुसूदन ॥ ५ ॥  
मत्स्नेहाच्चैव राधायाः सद्यः क्षीरमवातरत् । सा मे मूर्खं  
पुरीषञ्च प्रतिजग्राह माधव ॥ ६ ॥ तस्याः पिण्डव्यपचनं कृत्वा-  
दक्षद्विधः कथम् । धर्मविद्वर्मशास्त्राणां श्रवणे सततं रत्नः ॥ ७ ॥  
तथा मामभिजानाति सूतश्चाधिरथः सुतम् । पितरञ्चाभिजानामि  
तमहं सौहृदात् सदा ॥ ८ ॥ स हि मे जातकर्मादि कारया-  
मास माधव । शास्त्रदृष्टेन विधिना पुत्रप्रीत्या जनार्दन ॥ ९ ॥

नाम वै वसुषिणोति कारयामास वै द्विजैः । भार्याश्चोढा मम  
 प्राप्ते यौवने तत्परिग्रहात् ॥ १० ॥ तासु पुत्राश्च पौत्राश्च मम  
 जाता जनार्दन । तासु मे हृदयं कृष्ण सञ्जातं कामवन्धनम् ॥ ११ ॥  
 न पृथिव्या सकलया न सुवर्षस्य राग्निभिः । हर्षात् भयाद्वा  
 श्रोविन्द मिथ्या कर्तुं तदुक्तहे ॥ १२ ॥ धृतराष्ट्रकुले कृष्ण दुर्यो-  
 धनसमाश्रयात् । मया त्रयोदश समा भुक्तं राज्यमकण्टकम् ॥ १३ ॥  
 द्रष्टुं वल्लभिर्यज्ञैः सह स्तुतैर्मया सकृत् । आवाहाश्च विवाहाश्च  
 सह स्तुतैर्मया कृताः ॥ १४ ॥ माञ्च कृष्ण समासाद्य कृतं यत्न-  
 समुद्यमः । दुर्योधनेन वार्ष्णेय विग्रहश्चापि पाण्डवैः ॥ १५ ॥  
 तस्माद्रणे हैरथे मां प्रत्युद्यातारमच्युत । कृतवान् परमं कष्टः  
 प्रतीपं सव्यसाचिनः ॥ १६ ॥ वधादुबन्धाद्भयाद्वापि लोभमहापि  
 जनार्दन । अनृतं नोक्तहे कर्तुं धार्तराष्ट्रस्य धीमतः ॥ १७ ॥  
 यदि ह्यद्य न गच्छेयं हैरथं सव्यसाचिना । अकीर्तिः स्याद्दृष्टी-  
 केश मम पार्थस्य चोभयौ ॥ १८ ॥ असंशयं हितार्थाय ब्रूयास्व  
 मधुसूदन । सर्वञ्च पाण्डवाः कुर्युस्त्वदशितान्न संशयः ॥ १९ ॥  
 मन्त्रस्य नियमं कुर्यास्त्वमत्र मधुसूदन । एतदत्र हितं मन्ये सर्वं  
 यादवनन्दन ॥ २० ॥ यदि जानाति मां राजा धर्मात्मा संयते-  
 न्द्रियः । कुन्त्याः प्रथमजं पुत्रं न स राज्यं ग्रहीष्यति ॥ २१ ॥  
 प्राप्य चापि महद्राज्यं तदहं मधुसूदन । स्वीतं दुर्योधनायैव  
 सम्प्रदयामरिन्दम ॥ २२ ॥ स एव राजा धर्मात्मा याश्वतोऽस्तु  
 युधिष्ठिरः । नैता यस्य हृष्टीकेशो योद्धा यस्य धनञ्जयः ॥ २३ ॥  
 पृथिवी तस्य राष्ट्रञ्च यस्य भीमो महारथः । नकुलः सहदेवश्च  
 द्रौपदेयाश्च माधव ॥ २४ ॥ वृष्टद्युम्नश्च पाञ्चात्यः सात्यकिश्च महा-  
 रथः । उत्तमौजा युधामन्युः सत्यधर्मा च सौमकिः ॥ २५ ॥  
 चैद्यश्च चेकितानश्च शिखण्डी चापराजितः । इन्द्रगोपकवर्णाश्च  
 केकवा भ्रातरस्तथा ॥ २६ ॥ इन्द्रायुधसवर्णाश्चः कुन्तिभोजो महा-

मनाः । मातुलो भीमसेनस्य श्वेनजिच्च महारथः ॥ २७ ॥ शङ्खः  
 पुत्रो विराटस्य विधिस्त्वञ्च जनार्दन । महानयं कृष्ण कृतः क्षत्रस्य  
 समुदानयः ॥ २८ ॥ राज्यं प्राप्तमिदं दीप्तं प्रथितं सर्वराजसु ।  
 धार्तराष्ट्रस्य वार्ष्णेय शस्त्रयज्ञो भविष्यति ॥ २९ ॥ अस्य यज्ञस्य  
 वेत्ता त्वं भविष्यसि जनार्दन । आध्वर्यवञ्च ते कृष्ण क्रतावस्मिन्  
 भविष्यति ॥ ३० ॥ होता चैवात्र बीभत्सुः सन्नद्धः स कपिध्वजः ।  
 गाण्डीवं सुक् तथा चाज्यं वीर्यं पुंसं भविष्यति ॥ ३१ ॥ ऐन्द्रं  
 पाशुपतं ब्राह्मं स्थूणाकर्णञ्च माधव । मन्त्रास्तत्र भविष्यन्ति  
 प्रयुक्ताः सव्यसाचिना ॥ ३२ ॥ अनुयातश्च पितरमधिको वा परा-  
 क्रमे । गीतंस्तोत्रं स सौमद्रः सम्यक् तत्र भविष्यति ॥ ३३ ॥  
 उद्गातात्र पुनर्भीमः प्रस्तोता सुमहाबलः । विनदन् स नरव्याघ्रो  
 नागानीकान्तकृद्रणे ॥ ३४ ॥ स चैव तत्र धर्मात्मा शश्वद्राजा  
 युधिष्ठिरः । जपहोमैश्च संयुक्तो ब्रह्मत्वं कारयिष्यति ॥ ३५ ॥  
 शङ्खशब्दाः समुरजा मेर्यश्च मधुसूदन । उत्कृष्टः सिंहनादश्च  
 सुब्रह्मण्यो भविष्यति ॥ ३६ ॥ नकुलः सहदेवश्च माद्रीपुत्रौ यश-  
 स्विनौ । शमितं तौ महावीर्यौ सम्यक् तत्र करिष्यतः ॥ ३७ ॥  
 कल्पाषदण्डा गोविन्द विमला रथपङ्क्तयः । यूपाः समुपकल्पप्र-  
 न्तामस्मिन् यज्ञे जनार्दन ॥ ३८ ॥ कर्ष्णिनालीकनाराचा वत्स-  
 दन्तोपट्वंहणाः । तोमराः सोमकलशाः पवित्राणि धनूंषि च  
 ॥ ३९ ॥ अस्योऽत्र कपालानि पुरोडाशाः शिरांसि च । हविस्तु  
 रुधिरं कृष्ण तस्मिन् यज्ञे भविष्यति ॥ ४० ॥ द्रुपदाः परिधय-  
 थैव शक्तयो विमला मदाः । सदस्या द्रोणशिष्याश्च कृपस्य च  
 शरद्वतः ॥ ४१ ॥ द्रुपदोऽत्र परिस्तोमा मुक्ता गाण्डीवधन्वना ।  
 महारथप्रयुक्ताश्च द्रोणद्रौणिप्रचोदिताः ॥ ४२ ॥ प्रतिप्रास्थानिकं  
 कर्म सात्यकिस्तु करिष्यति । दीक्षितो धार्तराष्ट्रोऽत्र पत्नी चास्य  
 नक्षत्रभूः ॥ ४३ ॥ षट्कोलचोऽत्र शमितं करिष्यति महाबलः ।

अतिरात्रे महाबाहो वितते यज्ञकर्मणि ॥ ४४ ॥ दक्षिणा तस्य  
यज्ञस्य धृष्टद्युम्नः प्रतापवान् । वैतानिके कर्ममुखे जातो यः  
कृष्ण पावकात् ॥ ४५ ॥ यदब्रुवमहं कृष्ण कटुकानि स पाण्ड-  
वान् । प्रियार्थं धार्तराष्ट्रस्य तेन तप्ये ह्यकर्मणा ॥ ४६ ॥ यदा  
द्रव्यसि मां कृष्ण निहतं सव्यसाचिना । पुनश्चितिस्तदा चास्य  
यज्ञस्याथ भविष्यति ॥ ४७ ॥ दुःशासनस्य रुधिरं यदा पास्यति  
पाण्डवः । आनर्हं नदतः सम्यक् तदा सद्यं भविष्यति ॥ ४८ ॥  
यदा द्रोणञ्च भीमञ्च पाञ्चात्यौ पातयिष्यतः । तदा यज्ञावसान-  
न्तत् भविष्यति जनार्दन ॥ ४९ ॥ दुर्योधनं यदा हन्ता भीम-  
सेनो महाबलः । तदा समाप्स्यति यज्ञो धार्तराष्ट्रस्य माधव  
॥ ५० ॥ स्तुषाय प्रस्तुषाश्चैव धृतराष्ट्रस्य सङ्गताः । हतेश्वरा  
नष्टपुत्रा हतनाथाश्च केशव ॥ ५१ ॥ रुदत्यः सह गान्धार्या  
श्वश्रुधृक्पुरुराकुले । स यज्ञेऽस्मिन्नवभृथो भविष्यति जनार्दन ॥ ५२ ॥  
विद्यावृद्धा वयोवृद्धाः क्षत्रियाः क्षत्रियर्षभ । वृथा मृत्युं न कुर्वी-  
रंस्त्वत्कृते मधुसूदन ॥ ५३ ॥ अस्त्रेण निधनं गच्छेत् समृद्धं  
क्षेममण्डलम् । कुरुक्षेत्रे पुण्यतमे त्रैलोक्यस्यापि केशव ॥ ५४ ॥  
तदत्र पुण्डरीकाक्ष विधत्स्व यदभीप्सितम् । यथा कार्त्तुक्षेत्रे न  
वार्ष्णेय क्षत्रं स्वर्गमवाप्नुयात् ॥ ५५ ॥ यावत् स्थास्यन्ति गिरयः  
सरितश्च जनार्दन । तावत् कीर्त्तिमवः शब्दः शाश्वतोऽयं भविष्यति  
॥ ५६ ॥ ब्राह्मणाः कथयिष्यन्ति महाभारतमाहवम् । समागमेषु  
वार्ष्णेय क्षत्रियाणां यज्ञोधनम् ॥ ५७ ॥ समुपानय कौन्तेयं  
शुद्धाय मन केशव । मन्त्रसंवरखं कुर्वन्नित्यमेव परन्तप ॥ ५८ ॥

इति उद्योगपर्वणि भगवद्दानपर्वणि कर्षवाक्ये

चत्वारिंशदधिकशततमोऽध्यायः ॥ १४० ॥

सञ्जय उवाच । कर्णस्य वचनं श्रुत्वा केशवः परवीरहा ।

उवाच प्रहसन् वाक्यं क्षितपूर्वमिदं यथा ॥ १ ॥

भगवानुवाच । अपि त्वां न लभेत् कर्णं राज्यलम्बोपपा-  
दनम् । मया दत्तां हि पृथिवीं न प्रयासितुमिच्छसि ॥ २ ॥

ध्रुवो जयः पाण्डवानामितोदं न संशयः कञ्चन विद्यतेऽत्र । जय-  
ध्वजो दृश्यते पाण्डवस्य समुच्छितो वानरकेतुरग्रः ॥ ३ ॥ दिव्या

माया विहिता भौमनेन समुच्छिता इन्द्रकेतुप्रकाशाः । दिव्यानि  
भूतानि जयावहानि दृश्यन्ति चैवात्र भयानकानि ॥ ४ ॥ न

सञ्जते शैलवनस्पतिभ्य ऊर्ध्वं तिर्यग्योजनमात्ररूपः । श्रीमान्  
ध्वजः कर्णं धनञ्जयस्य समुच्छितः पावकतुल्यरूपः ॥ ५ ॥ यदा

द्रव्यसि संग्रामे श्वेताश्वं कृष्णसारथिम् । ऐन्द्रमस्त्रं विकुर्वाण-  
मुभे चाप्यग्निमारुते ॥ ६ ॥ गाण्डीवस्य च निर्घोषं विस्फूर्जित-

मिवाग्नेः । न तदा भविता त्रेता न कृतं हापरं न च ॥ ७ ॥  
यदा द्रव्यसि संग्रामे कुन्तीपुत्रं युधिष्ठिरम् । जपहीमसमायुतं

स्वार् रक्षन्तं महाचमूम् ॥ ८ ॥ आदित्यमिव दुर्धर्षं तपन्तं शत्रु-  
वाहिनीम् । न तदा भविता त्रेता न कृतं हापरं न च ॥ ९ ॥

यदा द्रव्यसि संग्रामे भीमसेनं महाबलम् । दुःशासनस्य रुधिरं  
पीत्वा नृत्यन्तमाहवे ॥ १० ॥ प्रभिन्नमिव मातङ्गं प्रतिदिरद-

घातिनम् । न तदा भवति त्रेता न कृतं हापरं न च ॥ ११ ॥  
यदा द्रव्यसि संग्रामे द्रोणं शान्तनवं कृपम् । सुयोधनञ्च राजानं

सैन्धवञ्च जयद्रथम् ॥ १२ ॥ युद्धायापततस्तूष्णं वारितान् सव्य-  
साचिना । न तदा भवति त्रेता न कृतं हापरं न च ॥ १३ ॥

यदा द्रव्यसि संग्रामे माद्रीपुत्रौ महाबलौ । वाहिनीं धार्तरा-  
ष्ट्राणां क्षोभयन्तौ गजाविव ॥ १४ ॥ विगाढे शस्त्रसम्पत्ति

परवीररथारुजौ । न तदा भविता त्रेता न कृतं हापरं न च  
॥ १५ ॥ ब्रूयाः कर्णं इतो गत्वा द्रोणं शान्तनवं कृपम् । सौम्यो-

ऽयं वर्तते मासः सुप्रापयवसेनः ॥ १६ ॥ सर्वौषधिवनस्त्रीतः  
 फलवानल्पमक्षिकः । निष्पङ्क्तो रसवत्तियो नात्युष्णः शिशिरः  
 सुखः ॥ १७ ॥ सप्तमाक्षापि दिवसाद्मावास्या भविष्यति । संग्रामो  
 युज्यतां तस्यां तन्माह्नः शक्रदेवताम् ॥ १८ ॥ तथा राज्ञो वदेः  
 सर्वान् धी युद्धाद्याभ्युपागताः । यदो मनोषितं तदै सर्वं सम्पा-  
 दयाम्यहम् ॥ १९ ॥ राजानो राजपुत्राश्च दुर्योधनवशानुगाः ।  
 प्राप्य शस्त्रेण निधनं प्राप्स्यन्ति गतिमुत्तमाम् ॥ २० ॥

इति उद्योगपर्वणि भगवद्यानपर्वणि भगवद्वाक्ये

एकचत्वारिंशदधिकशततमोऽध्यायः ॥ १४१ ॥

सञ्जय उवाच । केशवस्य तु तदाक्यं कर्मः श्रुत्वा हितं  
 शुभम् । अब्रवीदभिसंपूज्य कृष्णं तं मधुसूदनम् ॥ १ ॥ जानन्मां  
 किं महाबाहो संमोहयितुमिच्छसि । योऽयं पृथिव्याः कार्त्त-  
 स्त्राजुः विनाश समुपस्थितः ॥ २ ॥ निमत्तं तत्र शकुनिरहं  
 दुःशासनस्तथा । दुर्योधनश्च नृपतिर्धृतराष्ट्रसुतोऽभवत् ॥ ३ ॥  
 असंशयमिदं कृष्ण महद्युद्धमुपस्थितम् । पाण्डवाणां कुरूणाञ्च  
 घोरं रुधिरकईमम् ॥ ४ ॥ राजानो राजपुत्राश्च दुर्योधनवशा-  
 नुगाः । रणे शस्त्राग्निना दग्धाः प्राप्स्यन्ति यमसादनम् ॥ ५ ॥  
 स्वप्ना हि बहवो घोरा दृश्यन्ते मधुसूदन । निमित्तानि च घोराणि  
 तथोत्पाताः सुदारुणाः ॥ ६ ॥ पराजयं धार्तराष्ट्रे विजयञ्च  
 युधिष्ठिरे । शंसन्त इति वार्ष्णेय विविधा रोमहर्षणाः ॥ ७ ॥  
 प्राजापत्यं हि नक्षत्रं ग्रहस्तीक्ष्णो महाद्युतिः । शनेश्वर पीड-  
 यति पीडयन् प्राणिनोऽधिकम् ॥ ८ ॥ कृत्वा चाङ्गारको वक्रं  
 ज्येष्ठायां मधुसूदन । अनुराधां प्रार्थयते मैत्रं संशमयन्निव ॥ ९ ॥  
 ननं महद्भयं कृष्ण कुरूणां समुपस्थितम् । विशेषेण हि वार्ष्णेय

चित्रां पीडयते ग्रहः ॥ १० ॥ सोमस्य लक्ष्म व्यावृत्तं राहुरर्क-  
 सुपैति च । दिवश्चीत्काः पतन्त्येताः सनिर्घाताः सकम्पनाः ॥ ११ ॥  
 निष्ठनन्ति च मातङ्गा मुञ्चन्त्यशूणि बाजिनः । पानीयं यवसञ्चापि  
 नाभिनन्दन्ति माधव ॥ १२ ॥ प्रादुर्भूतेषु चैतेषु भयमाद्भुत-  
 स्थितम् । निमित्तेषु महाबाहो दारुणं प्राणिनाशनम् ॥ १३ ॥  
 अल्पे भुक्ते पुरौषञ्च प्रभूतमिह दृश्यते । वाजिनां वारणानाञ्च  
 मनुष्याणाञ्च केशव ॥ १४ ॥ धार्तराष्ट्रेषु सैन्येषु सर्वेषु मधु-  
 सूदन । पराभवस्य तल्लिङ्गमिति प्राङ्गर्मनीषिणः ॥ १५ ॥ प्रहृष्टं  
 वाहनं कृष्ण पाण्डवानां प्रदृश्यते । प्रदक्षिणा मृगाश्चैव तत्तेषां  
 जयलक्षणम् ॥ १६ ॥ अपसव्या मृगाः सर्वे धार्तराष्ट्रस्य केशव ।  
 वाचश्चाप्यश्वरौरिण्यस्तत् पराभवलक्षणम् ॥ १७ ॥ मयूराः पुण्य-  
 शकुना हंससारसचातकाः । जीवञ्जीविकसङ्घाश्चाप्यनुगच्छन्ति  
 पाण्डवान् ॥ १८ ॥ मृधाः कङ्का वकाः श्वेना यातुधावास्तथा  
 वृकाः । मक्षिकाणाञ्च सङ्घाता अनुधावन्ति कौरवान् ॥ १९ ॥  
 धार्तराष्ट्रस्य सैन्येषु भेरीणां नास्ति निस्वनः । अनाहताः पाण्ड-  
 वानां नदन्ति पटहाः किल ॥ २० ॥ उदपानाश्च नर्दन्ति यथा  
 गोवृषभास्तथा । धार्तराष्ट्रस्य सैन्येषु तत् पराभवलक्षणम् ॥ २१ ॥  
 मांसघोषितवर्षञ्च वृष्टं देवेन माधव । तथा गन्धर्वनगरं भानु-  
 मत् समुपस्थितम् ॥ २२ ॥ सप्राकारं सपरिखं सवप्रञ्चारुतीरणम् ।  
 कृष्णस्य परिषस्तत्र भानुमादृत्य तिष्ठति ॥ २३ ॥ उदयास्तमने  
 सन्धेः वेदयन्ती महद्भयम् । एकपक्षाच्चिचरणा नर्दन्ती घोर-  
 दर्शनम् ॥ २४ ॥ पक्षिणो व्यसृजन् घोरं तत् पराभवलक्षणम् ।  
 शिवा च वायते घोरं तत् पराभवलक्षणम् ॥ २५ ॥ कृष्णाग्नीवाश्च  
 शकुना रक्तपादा भयानकाः । सन्ध्यामभिमुखा यान्ति तत्-  
 पराभवलक्षणम् ॥ २६ ॥ ब्राह्मणान् प्रथमं हेष्टि गुह्यं च मधु-  
 सूदन । भृत्यान् भक्तिमतश्चापि तत् पराभवलक्षणम् ॥ २७ ॥



पूर्वादिग्लोहिताकारा शम्भवर्णा च दक्षिणा । आमपात्रप्रती-  
 काया पश्चिमा मधुसूदन ॥ २८ ॥ प्रदीप्ताश्च दिशः सर्वा धार्तरा-  
 ष्ट्रस्य माधव । महद्भयं वेदयन्ति तस्मिन्नुत्पातदर्शने ॥ २९ ॥  
 सहस्रपादं प्रासादं स्वप्नान्ते स्म युधिष्ठिरः । अधिरोहन्मयादृष्टः  
 सहभ्रातृभिरच्युत ॥ ३० ॥ श्वेतोष्णीषाश्च दृश्यन्ते सर्वे ते वै  
 सुवाससः । आसनानि च शुभ्राणि सर्वेषामुपलक्षये ॥ ३१ ॥ तव  
 चापि मया कृष्णा स्वप्नान्ते रुधिराबिला । अस्त्रेण पृथिवी दृष्टा  
 परिक्षिप्ता जनार्दन ॥ ३२ ॥ अस्थिसञ्चयमारुढश्चामितौजा युधि-  
 ष्ठिरः । सुवर्णपात्रां संहृष्टो भुक्तवान् दृतपायसम् ॥ ३३ ॥  
 युधिष्ठिरो मया दृष्टो ग्रसमानो वसुन्धराम् । त्वया दत्तामिमां  
 व्यक्तां भोक्ष्यते स वसुन्धराम् ॥ ३४ ॥ उच्चपर्वतमारुढो भीम-  
 कर्मा वृकोदरः । गदापाणिर्नरव्याघ्रो ग्रसन्निव महीमिमाम् ॥ ३५ ॥  
 क्षययिष्यति नः सर्वान् स सुव्यक्तं महारणे । विदितं मे हृषी-  
 केश यतो धर्मस्ततो जयः ॥ ३६ ॥ पाण्डुरं गजमारुढो गाण्डीवी  
 स धनक्षयः । त्वया सार्द्धं हृषीकेश श्रिया परमया ज्वलन्  
 ॥ ३७ ॥ यूयं सर्वान् वधिष्यध्वं तत्र मे नास्ति संशयः । पार्थि-  
 वान् समरे कृष्णा दुर्व्योधनपुरोगमान् ॥ ३८ ॥ नकुलः सहदेवश्च  
 सात्यकिश्च महारथः । शुक्लकेयूरकवचाः शुक्लमाख्याम्बरावृताः  
 ॥ ३९ ॥ अधिस्तुता नरव्याघ्रा नरवाहनसुत्तमम् । त्वय एते  
 मया दृष्टाः पाण्डुरच्छत्रवाससः ॥ ४० ॥ श्वेतोष्णीषाश्च दृश्यन्ते  
 त्वय एते जनार्दन । धार्तराष्ट्रेषु सैन्येषु तान् विजानीहि केशव  
 ॥ ४१ ॥ अश्वत्थामा कृपश्चैव कृतवर्मा च सात्वतः । रक्तो-  
 ष्णीषाश्च दृश्यन्ते सर्वे माधव पार्थिवाः ॥ ४२ ॥ उद्ध्रप्रयुक्तमारुढौ  
 भीमद्रोणौ महारथौ । मया सार्द्धं महाबाहो धार्तराष्ट्रेण वा  
 विभो ॥ ४३ ॥ अगस्त्यशास्ताश्च दिशं प्रयाताः स्म जनार्दन ।  
 अचिरेणैव कालेन प्राप्स्यामो यमसादनम् ॥ ४४ ॥ अहञ्जान्ये

च राजानो यच्च तत् क्षत्रमण्डलम् । गाण्डीवान्निं प्रवेक्ष्याम इति  
मे नास्ति संशयः ॥ ४५ ॥

कृष्ण उवाच । उपस्थितविनाशेयं नूनमद्य वसुन्धरा । यथा  
हि मे वचः कर्षं नावैति हृदयं तव ॥ ४६ ॥ सर्वेषां तात भूतानां  
विनाशे प्रत्युपस्थिते । अनयो नयसङ्काशो हृदयान्नापसर्पति ॥ ४७ ॥

कर्ष उवाच । अपि त्वां कृष्ण पश्याम जीवन्तोऽस्मान्महा-  
रणात् । नमुत्तीर्णां ब्रह्मावाहो वीरक्षत्रविनाशनात् ॥ ४८ ॥ अथवा  
सङ्गमः कृष्ण स्वर्गे नो भविता ध्रुवम् । तत्रेदानीं समेषामः  
पुनः सार्द्धं त्वयानघ ॥ ४९ ॥

सञ्जय उवाच । इत्युक्त्वा माधवं कर्षः परित्यज्य च पीडि-  
तम् । विसर्जितः केशवेन रथोपस्थाद्वातरत् ॥ ५० ॥ ततः  
स्वरथनास्त्राय जाम्बूनद्विभूषितम् । सहास्त्राभिर्निन्दते राधेयो  
दीनमानसः ॥ ५१ ॥ ततः शीघ्रतरं प्रायात् केशवः सहस्रात्यकिः ।  
पुनरुच्चारयन् वाणो याहि याहीति सारथिन् ॥ ५२ ॥

इति उद्योगपर्वणि भगवद्यानपर्वणि कृष्णकर्षसंवादे  
द्विचत्वारिंशदधिकशततमोऽध्यायः ॥ १४२ ॥

वैशम्पायन उवाच । असिद्धानुनये कृष्णो कुरुभ्यः पाण्डवान्  
गते । अभिगम्य पृथां क्षत्ता शनैः शोचन्निवाब्रवीत् ॥ १ ॥ जानासि  
मे जीवपुत्रि भावं नित्यमविग्रहे । क्रोशती न च गृह्णीते वचनं मे  
सुयोधनः ॥ २ ॥ उपपन्नो ह्यसौ राजा चेदिपाञ्चालकैक्यैः ।  
भीमार्जुनाभ्यां कृष्णेन युयुधानयमैरपि ॥ ३ ॥ उपप्लव्ये निविष्टोऽपि  
धर्ममेव युधिष्ठिरः । काङ्क्षते ज्ञातिसौहार्दाद्दुर्बलवान् दुर्बलो  
यथा ॥ ४ ॥ राजा तु धृतराष्ट्रोऽयं वयोवृद्धो न शम्यति । मत्तः  
पुत्रमहेनैव विधर्मं पथि वर्तते ॥ ५ ॥ जयद्रथस्य कर्षस्य तथा

दुःशासनस्य च । सौबलस्य च दुर्बुद्ध्या मिथो भेदः प्रपत्स्यते ॥ ६ ॥  
 अधर्मेण हि धर्मिष्ठे कृतं वै कार्यमौदृशम् । येषां तेषाययं धर्मः  
 सानुबन्धो भविष्यति ॥ ७ ॥ क्रियमाणे बलाद्धर्मं कुरुभिः को न  
 संज्वरेत् । असाक्षा ज्ञेयवे याते समुद्योज्यन्ति पाण्डवाः ॥ ८ ॥  
 ततः कुरुक्षणासनयो भविता वीरनाशनः । चिन्तयन्न लभे निद्रा-  
 महःसु च निशासु च ॥ ९ ॥ श्रुत्वा तु कुन्ती तद्वाक्यमर्थकामेन  
 भाषितम् । सा निःश्वसन्ती दुःखार्ता मनसा विममर्षं ह ॥ १० ॥  
 धिगस्त्वर्थं यत्कृतेऽयं महान् ज्ञातिवधः कृतः । वर्त्स्यते  
 सुहृदाञ्चैव युद्धेऽस्मिन् वै पराभवः ॥ ११ ॥ पाण्डवाश्चेदिपाञ्चाला  
 यादवाश्च समागताः । भारतैः सह योत्स्यन्ति किन्तु दुःखमतः  
 परम् ॥ १२ ॥ पश्ये दीपं ध्रुवं युद्धे तथायुद्धे पराभवम् । अध-  
 नस्य मृतं श्रेयो न हि ज्ञातिक्षयो जयः ॥ १३ ॥ इति मे चिन्त-  
 यन्त्या वै हृदि दुःखं प्रवर्त्तते । पितामहः शान्तनव आचार्यश्च  
 युधान्वतिः ॥ १४ ॥ कर्णश्च धार्तराष्ट्रायं वर्द्धयन्ति भयं मम ।  
 नाचार्यः कामवान् शिष्यैर्द्रोणो युध्येत जातुचित् ॥ १५ ॥ पाण्ड-  
 वेषु कथं हार्दं कुर्यान्न च पितामहः । अयन्त्वेको वृथादृष्टि-  
 धार्तराष्ट्रस्य दुर्मतेः ॥ १६ ॥ मोहानुवर्त्ती सतत पापो हेष्टि च  
 पाण्डवान् । महत्यनर्थं निर्वन्धो बलवांश्च विशेषतः ॥ १७ ॥ कर्णः  
 सदा पाण्डवानां तन्मे दहति सम्प्रति । आशंशे त्वद्य कर्णस्य  
 मनोऽहं पाण्डवात् प्रति ॥ १८ ॥ प्रसादयितुमासाद्य दर्शयन्ती  
 यथातथम् । तोषितो भगवान् यत्र दुर्वासा मे वरं ददौ ॥ १९ ॥  
 आह्वानं मन्त्रसंयुक्तं वसन्त्याः पितृवैष्मनि । साहमन्तःपुरे राक्षः  
 कुन्तिभोजपुरस्कृता ॥ २० ॥ चिन्तयन्ती बद्धविधं हृदयेन विदू-  
 यता । बलाबलञ्च मन्त्राणां ब्राह्मणस्य च वाग्बलम् ॥ २१ ॥  
 स्त्रीभावादुबालभावाच्च चिन्तयन्ती पुनः पुनः । धात्र्या विश्वव्या  
 गुप्ता सखीजनवृता तदा ॥ २२ ॥ दीपं परिहरन्ती च पितु-

शारित्रारक्षिणो । कथन्तु सुकृतं मे स्यान्नापराधवती कथम् ॥ २३ ॥  
 भवेयमिति सञ्चिन्त्य ब्राह्मणं तं नमस्य च । कौतूहलात् तं लब्ध्वा  
 वालिश्चादाचरन्तदा ॥ २४ ॥ कन्या सती देवमर्कमासादयमह-  
 न्ततः । योऽसौ कानीनगर्भो मे पुत्रवत् परिरक्षितः ॥ २५ ॥  
 कस्मान्न कुर्याद्वचनं पथ्यं भ्रातृक्षितं तथा । इति कुन्ती विनि-  
 श्चित्य कार्यनिश्चयमुत्तमम् ॥ २६ ॥ कार्यार्थजमिनिश्चित्य ययौ  
 भागीरथीं प्रति । आत्मजस्य ततस्तस्य दृष्टिः सत्यसन्धिः  
 ॥ २७ ॥ गङ्गातीरे पृथग्यौषीदेदाध्ययननिस्वनम् । प्राङ्मुख-  
 स्योर्द्ध्वाहोः सा पर्यतिष्ठत पृष्ठतः ॥ २८ ॥ जघ्वावसानं कार्यार्थं  
 प्रतीक्षन्ती तपस्विनी । अतिष्ठत् सूर्य्यतापार्त्ता कर्षस्योत्तरवाससि  
 ॥ २९ ॥ कौरव्यपत्नी वार्ष्णेयी पद्ममालैव शुश्रूवती । आपृष्ठतापा-  
 ज्जम्बा स परिवृत्य यतव्रतः ॥ ३० ॥ दृष्ट्वा कुन्तीसुपातिष्ठदभि-  
 वाद्य कृताञ्जलिः । यथाभ्यायं महातेजा मानी धर्मभृतां वरः ।  
 उत्स्रज्यन् प्रणतः प्राह कुन्तीं वैकर्त्तनो वृषः ॥ ३१ ॥

इति उद्योगपर्वणि भगवद्यानपर्वणि कुन्तीकर्षसमागमे  
 त्रिचत्वारिंशदधिकशततमोऽध्यायः ॥ १४३ ॥

कर्ष उवाच । राधेयोऽहमाधिरथिः कर्षस्त्वामभिवादये ।  
 प्राप्ता किमर्थं भवतौ ब्रूहि किं करवाणि ते ॥ १ ॥

कुन्त्यउवाच । कौन्तेयस्त्वं न राधेयो न तवाधिरथः पिता ।  
 नासि सूतकुले जातः कर्षेतद्विद्धि मे वचः ॥ २ ॥ कानीनस्त्वं  
 मया जातः पूर्वजः कुक्षिणा धृतः । कुन्तिराजस्य भवने जात-  
 स्त्वमसि पुत्रक ॥ ३ ॥ प्रकाशकर्मा तपनो योऽयं देवो विरोचनः ।  
 अजीजनत् त्वां मयि सः कर्षं शस्त्रभृतांवरम् ॥ ४ ॥ कुण्डली वज्र-  
 कवचो देवगर्भः श्रियावृतः । जातस्त्वमसि दुर्द्धर्षो मया पुत्र

पितुर्गृहे ॥ ५ ॥ स त्वं भ्रातृनरुस्वयं मोहाद्यदुपसेवसे । धार्तराष्ट्रं न तद्युक्तं त्वयि पुत्रं विशेषतः ॥ ६ ॥ एतद्धर्मफलं पुत्रनराणां धर्मनिश्चये । यत्तुष्टयन्त्यस्य पितरौ माता चाप्येकदर्शनी ॥ ७ ॥ अर्जुनेनार्जितां पूर्वं हृतां लोभादसाधुभिः । आच्छिद्य धार्तराष्ट्रेभ्यो भुङ्क्षु यौधिष्ठिरीं प्रियम् ॥ ८ ॥ अद्य पश्यन्तु कुरवः कर्णार्जुनसमागमम् । सौभ्रात्रेण समालक्ष्य सन्नमन्तामसाधवः ॥ ९ ॥ कर्णार्जुनौ वै भवेतां यथा रामजनाईनौ । असाध्यं किन्तु लोके स्यात् युवयो रक्षितात्मनोः ॥ १० ॥ कर्षं शोभिष्यसे नूनं पञ्चभिर्भ्रातृभिर्वृतः । द्वैवैः परित्वतो ब्रह्मा वेद्यामिव महाध्वरे ॥ ११ ॥ उपपन्नो गुणैः सर्वैः ज्येष्ठः श्रेष्ठेषु बन्धुषु । सूतपुत्रेति मा शब्दं पार्थस्त्वमसि वीर्यवान् ॥ १२ ॥

इति उद्योगपर्वणि भगवदानपर्वणि कुन्तोकर्णरमागमे

चतुचत्वारिंशदधिकशततमोऽध्यायः ॥ १४४ ॥

वैशम्पायन उवाच । ततः सूर्यान्निश्चरितां कर्णः शुश्राव भारतीम् । दुरत्ययां प्रणयिनीं पितवत् भास्करेरिताम् ॥ १ ॥ सत्यमाह पृथा वाक्यं कर्णं मातृवचः कुरु । येयन्तेस्याङ्गरव्याघ्र सर्वमाचरतस्तथा ॥ २ ॥

वैशम्पायन उवाच । एवमुक्तस्य माता च स्वयं पित्रा च भानुना । चक्षाल नैव कर्णस्य मतिः सत्यदृष्टेस्तदा ॥ ३ ॥

कर्ण उवाच । न चैतत् अङ्गधे वाक्यं क्षत्रिये भाषितं त्वया । धर्मद्वारं ममैतत् स्यान्नियोगकरणं तव ॥ ४ ॥ अकरोन्मयि यत् पापं भवति सुमहात्ययम् । अपाकीर्णोऽस्मि यन्मातस्तदयशः कीर्तिनाशनम् ॥ ५ ॥ अहञ्चेत् क्षत्रियो जातो न प्राप्तः क्षत्रसत्क्रियाम् । तत्कृते किन्तु पापीयः शत्रुं कुर्यान्ममाहितम् ॥ ६ ॥

जिज्ञासकाले त्वनुक्रोशमकृत्वा त्वमिमं मम । हीनसंस्कारसमयमद्य  
मां समचूचुदः ॥ ७ ॥ न वै मम हितं पूर्वं मादवचेष्टितं त्वया ।  
सा मां सम्बोधयस्यद्य केवलात्महितैषिणी ॥ ८ ॥ कृष्णेन सहि-  
तात् को वै न व्यथेत धनच्छयात् । कोऽद्य भीतं न मां विद्यात्  
पार्थानां सन्नितिं गतम् ॥ ९ ॥ अज्ञाता विदितः पूर्वं युद्धकाले  
प्रकाशितः । पाञ्चवान् यदि गच्छामि किं मां क्षत्रं वदिष्यति  
॥ १० ॥ सर्वज्ञानैः संविभक्तः पूजितश्च यथासुखम् । अहं वै  
धार्तराष्ट्राणां कुर्यां तदफलं कथम् ॥ ११ ॥ उपनक्ष्ण परैर्वैरं ये  
मां नित्यमुपासते । नमस्कुर्वन्ति च सदा वसवो वासवं यथा  
॥ १२ ॥ मम प्राणेन ये शत्रून् शक्ताः प्रतिसमासितुम् । मन्यन्ते  
ते कथं तेषामहं हिन्यां मनोरथम् ॥ १३ ॥ मया प्लवेन संग्रामं  
तितीर्षन्ति दुरत्ययम् । अपारे पारकामा ये त्यजेयं तानहं कथम्  
॥ १४ ॥ अयं हि कालः सम्प्राप्तो धार्तराष्ट्रोपजीविनाम् ।  
निर्वैष्टव्यं मया तत्र प्राणानपरिरक्षता ॥ १५ ॥ कृतार्थाः सुभृता  
ये हि कृत्यकाले क्षुपस्थिते । अनवेक्ष्य कृतं पापा विकुर्वन्त्यनव-  
स्थिताः ॥ १६ ॥ राजकिल्बिषिणां तेषां भर्तृ पिण्डापहारिणाम् ।  
नैवायं न परो लोको विद्यते पापकर्मणाम् ॥ १७ ॥ धृतराष्ट्रस्य  
पुत्राणामर्थं बोल्लुपामि ते सुतैः । बलञ्च शक्तिमास्थाय न वै तथ्य-  
नृतं वदे ॥ १८ ॥ आनृशंस्यमथो वृत्तं रक्षन् सत्पुरुषोचितम् ।  
अतीर्ष्यकरमप्येतन्न करोम्यद्य ते वचः ॥ १९ ॥ न च तेषां  
समारब्धो मयि मोक्षो भविष्यति । बन्धान् विषह्यान् संग्रामे न  
हनिष्यामि ते सुतान् ॥ २० ॥ युविष्टिरञ्च भीमञ्च यमौ चैवा-  
र्जुनादृते । अजुनेन समं युद्धं मम यौधिष्ठिरे वले ॥ २१ ॥  
अर्जुनं हि निहत्याजौ सम्प्राप्तं स्यात् फलं मया । यशसा वापि  
युज्येयं निहतः सव्यसाचिना ॥ २२ ॥ न ते जातु विनङ्क्ष्यन्ति  
पुत्राः पञ्च यशस्विनि । निरर्जुनाः सकर्षा वा साजुना वा हते

मयि ॥ २३ ॥ इति कर्षवचः श्रुत्वा कुन्ती दुःखात् प्रवेपती ।  
 उवाच पुत्रमाश्लिष्य कर्षं धैर्यादकम्पनम् ॥ २४ ॥ एवं वै भाव्य-  
 मेतेन क्षयं चास्यन्ति कौरवाः । यथा त्वं भाषसे कर्षं दैवन्तु  
 बलवत्तरम् ॥ २५ ॥ त्वया चतुर्णां भ्रातृणामभयं शत्रुकर्षण ।  
 दत्तं तत् प्रतिजानीहि सङ्गरप्रतिमोचनम् ॥ २६ ॥ अनामयं  
 स्वस्तिचेति पृथाथो कर्षमब्रवीत् । तां कर्षोऽथ तथेत्युक्त्वा ततस्तौ  
 जग्मतुः पृथक् ॥ २७ ॥

इति उद्योगपर्वणि भगवद्यानपर्वणि कुन्तीकर्षसमागमे  
 पञ्चचत्वारिंशदधिकशततमोऽध्यायः ॥ १४५ ॥

वैशम्पायन उवाच । आगम्य हास्तिनापुरादुपप्लव्यमरिन्दमः ।  
 पाण्डवानां यथावृत्तं केशवः सर्वमुक्तवान् ॥ १ ॥ सम्भाष्य सुचिरं  
 कालं मन्त्रयित्वा पुनः पुनः । स्वमेव भवनं शौरिर्विद्रामार्थं  
 जगाम ह ॥ २ ॥ विसृज्य सर्वान्नृपतीन् विराटप्रमुखांस्तदा ।  
 पाण्डवा भ्रातरः पञ्च भानावस्तं गते सति ॥ ३ ॥ सन्ध्यामुपास्य  
 ध्यायन्तस्तमेव गतमानसाः । अनीय कृष्णं दाशार्हं पुनर्मन्त्र-  
 ममन्त्रयन् ॥ ४ ॥

युधिष्ठिर उवाच । त्वया नागपुरं गत्वा सभायां धृतराष्ट्रजः ।  
 किमुक्तः पुण्डरीकाक्ष तन्नः शंसितुमर्हसि ॥ ५ ॥

वासुदेव उवाच । मया नागपुरं गत्वा सभायां धृतराष्ट्रजः ।  
 तथ्यं पथ्यं हितञ्चोक्तो न च गृह्णाति दुर्मतिः ॥ ६ ॥

युधिष्ठिर उवाच । तस्मिन्नुत्पथमापन्ने कुरुवृद्धः पितामहः ।  
 किमुक्तवान् हृषीकेश दुर्योधनममर्षणम् ॥ ७ ॥ आचार्यो वा  
 महाभाग भारहाजः किमब्रवीत् । पिता वा धृतराष्ट्रस्तं गान्धारी  
 वा किमब्रवीत् ॥ ८ ॥ पिता यवीयानस्त्राकं क्षत्ता धर्मविदां

वरः । पुत्रश्रीकाभिसन्तप्तः किमाह धृतराष्ट्रजम् ॥ ९ ॥ किञ्च  
सर्वं नृपतयः सभायां ये समासते । उक्तवन्तो यथातत्त्वं तद्-  
ब्रूहि त्वं जनार्दन ॥ १० ॥ उक्तवान् हि भवान् सर्वं वचनं कुरु-  
मुख्ययोः । धार्तराष्ट्रस्य तेषां हि वचनं कुरुसंसदि ॥ ११ ॥  
कामलोभाभिभूतस्य मन्दस्य प्राज्ञमानिनः । अप्रियं हृदये मच्चं  
तन्न तिष्ठति केशव ॥ १२ ॥ तेषां वाक्यानि गोविन्द श्रोतुमिच्छा-  
स्यहं विभो । यथा च नाभिपद्येत कालस्तात तथा कुरु । भवान्  
हि नो गतिः कृष्ण भवान्नाथो भवान् गुरुः ॥ १३ ॥

वासुदेव उवाच । शृणु राजन् यथा वाक्यमुक्त्वा राजा  
सुयोधन । मध्ये कुरूणां राजेन्द्र सभायां तन्निबोध मे ॥ १४ ॥  
समा विश्राविते वाक्ये जहास धृतराष्ट्रजः । अथ भीष्मः सुसं-  
क्रुद्ध इदं वचनमब्रवीत् ॥ १५ ॥ दुर्योधन निबोधेदं कुलार्थं यद्-  
ब्रवीमि ते । तच्छ्रुत्वा राजशार्दूल स्वकुलस्य हितं कुरु ॥ १६ ॥  
मम तात पिता राजन् शान्तनुर्लोकविश्रुतः । तस्याहमेक एवासं  
पुत्रः पुत्रवतां वर ॥ १७ ॥ तस्य बुद्धिः समुत्पन्ना द्वितीयः स्यात्  
कथं सुतः ॥ १८ ॥ एकं पुत्रमपुत्रं वै प्रवदन्ति मनोप्रिणः ॥ १८ ॥  
न चोच्छेदं कुलं यायात् विस्तीर्येत कथं यशः । तस्याहमीप्-  
सितं बुद्ध्वा कालीं मातरमावहम् ॥ १९ ॥ प्रतिज्ञां दुष्करां कृत्वा  
पितुरर्थं कुलस्य च । अराजा चोर्द्ध्वरेताश्च यथा सुविदितं तव  
॥ २० ॥ प्रतीतो निवसान्येष प्रतिज्ञामनुपालयन् । तस्यां जज्ञे  
महावाङ्मनः श्रीमान् कुरुकुलोद्भवः ॥ २१ ॥ विचित्रवीर्यो धर्मात्मा  
कनीयान्नम पार्थिव । स्वर्थातिहं पितरि तं स्वराज्ये संनिवेशयम्  
॥ २२ ॥ विचित्रवीर्यं राजानं भृत्यो भूत्वा ह्यधश्चरः । तस्याहं  
सदृशान् दारान् राजेन्द्र समुपाहरम् ॥ २३ ॥ जित्वा पार्थिव-  
सङ्घातमपि ते बद्धशः श्रुतम् । ततो रामेण समरे हन्त्युद्धमपा-  
गमम् ॥ २४ ॥ स हि रामभयादेभिर्नागरैर्विप्रवासितः । दारे-



व्यतिप्रसक्तश्च यच्छाणं समपद्यत ॥ २५ ॥ यदा त्वराजके राज्ये  
न ववर्ष सुरेश्वरः । तदाभ्यधावन्मामेव प्रजाः क्षुब्धयपौडिताः ॥ २६ ॥

प्रजा जघुः । उपक्षीणाः प्रजाः सर्वा राजा भव भवाय नः ।  
ईतीः प्रणुद् भद्रन्ते शान्तनोः कुलवर्द्धन ॥ २७ ॥ पौड्रन्ते ते  
प्रजाः सर्वा व्याधिभिर्भृशदारुणैः । अल्पावग्निष्ठा गाङ्गेय ताः  
परित्वातुमर्हसि ॥ २८ ॥ आधीन् प्रणुद् वीर त्वं प्रजा धर्मण  
पालय । त्वयि जीवति मा राष्ट्रं विनाशमुपगच्छतु ॥ २९ ॥

भीष्म उवाच । प्रजानां क्रोधतीनां वै नैवाक्षुभ्यत मे मनः ।  
प्रतिज्ञां रक्षमाणस्य सदृत्तं स्मरसस्तथा ॥ ३० ॥ ततः पौरा  
महाराज माता काली च मे शुभा । भृत्या पुरोहिताचाथ्या  
ब्राह्मणाश्च वद्धश्रुताः ॥ ३१ ॥ मामृचुर्भृशसन्तप्ता भव राजेति  
सन्ततम् । प्रतीपरक्षितं राष्ट्रं त्वां प्राप्य विनम्रिष्यति ॥ ३२ ॥  
स त्वमस्मद्वितार्थं वै राजा भव महामते । इत्युक्तः प्राञ्जलिर्भूत्वा  
दुःखितो भृशमातुरः ॥ ३३ ॥ तेभ्यो न्यवेदयन्तत्र प्रतिज्ञां पितृ-  
गौरवात् । जङ्घरेता ह्यराजा च कुलस्यार्थं पुनः पुनः ॥ ३४ ॥  
विशेषतस्त्वदर्थञ्च धुरि मा मां नियोजय । ततोऽहं प्राञ्जलि-  
र्भूत्वा मातरं सम्प्रसादयम् ॥ ३५ ॥ नाम्ब शान्तनुना जातः  
कौरवं वंशमुद्बहन् । प्रतिज्ञां वितथां कुर्यामिति राजन् पुनः  
पुनः ॥ ३६ ॥ विशेषतस्त्वदर्थञ्च प्रतिज्ञां कृतवानहम् । अहं  
प्रेष्यश्च दासश्च तवाम्ब सुतवत्सले ॥ ३७ ॥ एवं तामनुनीयाहं  
मातरं जनमेव च । अयाचं भ्रातृदारेषु तदा व्यास महामुनिम्  
॥ ३८ ॥ सह मात्रा महाराज प्रसाद्य तमृषिं तदा । अपत्यार्थं  
महाराज प्रसादं कृतवांश्च सः ॥ ३९ ॥ त्रीन् स पुत्रानजनयत्  
तदा भरतसत्तम । अन्धः करणहीनत्वान्नैव राजा पिता तव  
॥ ४० ॥ राजा तु पाण्डुरभवन्महात्मा लोकविश्रुतः । स राजा  
तस्य ते पुत्राः पितुर्दायाद्यहारिणः ॥ ४१ ॥ मा तात कलहं

कार्पो राज्यस्यार्द्धं प्रदीयताम् । मयि जीवति राज्यं कः सं-  
प्रशासेत् पुमानिह ॥ ४२ ॥ मावमंस्था वचो मच्चं शममिच्छामि  
वः सदा । न विशेषोऽस्ति मे पुत्र त्वयि तेषु च पार्थिव ॥ ४३ ॥  
मतमेतत् पितुस्तुभ्यं गाम्भार्या विदुरस्य च । श्रोतव्यं खलु  
वृद्धानां माभिश्चङ्गीर्वचो मम । नाशयिष्यमि मा सर्वमात्मानं  
पृथिवीं तथा ॥ ४४ ॥

इति उद्योगपर्वणि भगवद्यानपर्वणि भगवद्वाक्ये

षट्चत्वारिंशदधिकशततमोऽध्यायः ॥ १४६ ॥

वासुदेव उवाच । भौक्षेणोक्ते ततो द्रोणो दुर्योधनमभाषत ।  
मध्ये नृपाणां भद्रन्ते वचनं वचनक्षमः ॥ १ ॥

द्रोण उवाच । प्रातौपः शान्तनुस्तात कुलस्यार्थं यथा स्थितः ।  
यथा देवव्रतो भौक्षः कुलस्यार्थं स्थितोऽभवत् ॥ २ ॥ तथा  
पाण्डुर्नरपतिः सत्यसन्धो जितेन्द्रियः । राजा कुक्षणां धर्मात्मा  
सुव्रतः सुसमाहितः ॥ ३ ॥ ज्येष्ठाय राज्यमददद्दृतराष्ट्राय  
धौमते । यवीयसे तथा क्षत्रे कुक्षणां वंशवर्धनः ॥ ४ ॥ ततः  
सिंहासने राजन् स्थापयित्वैनमच्युतम् । वनं जगाम कौरव्यो  
भार्याभ्यां सहितो नृपः ॥ ५ ॥ नीचैः स्थित्वा तु विदुर उपास्ते  
स्तु विनीतवत् । प्रेष्यवत् पुरुषव्याघ्रो बालव्यजनमुत्क्षिपन् ॥ ६ ॥  
ततः सर्वाः प्रजास्तात धृतराष्ट्रं जनेश्वरम् । अन्वपद्यन्त विधि-  
वत् यथा पाण्डुं जनाधिपम् ॥ ७ ॥ विसृज्य धृतराष्ट्राय राज्यं  
स विदुराय च । चचार पृथिवीं पाण्डुः सर्वां परपुरञ्जयः ॥ ८ ॥  
कोषसंजनने दाने भृत्यानाञ्चान्ववेक्षण्ये । भरणे चैव सर्वस्य  
विदूरः सत्यसङ्गरः ॥ ९ ॥ सन्धिविघ्नहसंयुक्तो राज्ञः संवाहन-  
क्रियाः । अवैक्षत महातेजा भौक्ष परपुरञ्जयः ॥ १० ॥ सिंहा-

सनस्यो नृपतिर्धृतराष्ट्रो महाबलः । अन्वास्यमानः सततं विदुरेण महात्मना ॥ ११ ॥ कथं तस्य कुले जातः कुलमेदं व्यवस्यसि । सम्भूय भ्रातृभिः सार्धं भुङ्क्ष्व भोगान् जनाधिप ॥ १२ ॥ ब्रवीम्यहन्न कार्पण्यात् नार्थहेतोः कथञ्चन । भीष्मेण दत्तमिच्छामि न त्वया राजसत्तम ॥ १३ ॥ नाहं त्वत्तोऽभिकाङ्क्षिष्ये वृत्तुप्रपायं जनाधिप । यतो भीष्मस्ततो द्रोणो यद्वीष्मस्त्वाह तत् कुरु ॥ १४ ॥ दीयतां पाण्डुपुत्रेभ्यो राज्यार्द्धमरिकर्षण । समाचार्य्यकं तात तव तेषाञ्च मे सदा ॥ १५ ॥ अश्वत्थामा यथा मर्द्धं तथा श्वेतहयो मम । बहूना किं प्रलापेन यतो धर्मस्ततो जयः ॥ १६ ॥

वासुदेव उवाच । एवमुक्ते महाराज द्रोणेनामिततेजसा । व्याजचार ततो वाक्यं विदुरः सत्यसङ्गरः । पितुर्वदनमन्वीक्ष्य परिवृत्य च धर्मवित् ॥ १७ ॥

विदुर उवाच । दिवव्रत निबोधेदं वचनं मम भाषतः । अनष्टः कौरवो वंशस्तयायं पुनरुद्धृतः ॥ १८ ॥ तन्मे विलपमानस्य वचनं समुपेक्षसे । कोऽयं दुर्योधनो नाम कुलेऽस्मिन् कुलपांसनः ॥ १९ ॥ यस्य लोभाभिभूतस्य मतिं समनुवर्त्तसे । अनार्थस्याकृतज्ञस्य लोभेन हृतचेतसः ॥ २० ॥ अतिक्रामति यः आस्त्रं पितुर्द्धर्मार्थदर्शिनः । एते नश्यन्ति कुरवो दुर्योधनकृतेन वै ॥ २१ ॥ यथा ते न प्रणश्येयुर्महाराज तथा कुरु । माञ्चैव धृतराष्ट्रञ्च सर्वमेव महीपते ॥ २२ ॥ चित्रकार इवालेख्यं कृत्वा स्थापितवानसि । प्रजापतिः प्रजाः सृष्ट्वा यथा संहरते तथा ॥ २३ ॥ नोपेक्षस्व महावाक्त्रे पश्यमानः कुलक्षयम् । अयं तेऽद्य मतिर्नष्टा विनाशे प्रतुष्टपस्थिते ॥ २४ ॥ वनं गच्छ मया सार्धं धृतराष्ट्रेण चैव ह । बह्वा वा निवृत्तिप्रज्ञं धार्तराष्ट्रं सुदुर्मतिम् ॥ २५ ॥ आधीदं राज्यमद्याशु पाण्डुवैरभिरक्षितम् । प्रसीद

राजशार्दूलं विनाशो दृश्यते महान् ॥ २६ ॥ पाण्डवानां कुरू-  
णाञ्च राज्ञमभिततेजसाम् । विररामैवमुक्त्वा तु विदुरो दीन-  
मानसः । प्रध्यायमानः स तदा निःश्वसंश्च पुनः पुनः ॥ २७ ॥  
ततोऽथ राज्ञः सुबलस्य पुत्रौ धर्मार्थयुक्तां कुलनाशभीता । दुर्यो-  
धनं पापमतिं नृशंसं राज्ञां समक्षं सुतमाह कोपात् ॥ २८ ॥ ये  
पार्थिवा राजसभां प्रविष्टा ब्रह्मर्षयो ये च सभासदोऽन्ये । शृण्वन्तु  
वक्ष्यामि तवापरार्धं पापस्य सामात्यपरिच्छेदस्य ॥ २९ ॥ राज्यं  
कुरूणामनुपूर्वभोज्यं क्रमागती नः कुलधर्म एषः । त्वं पाप  
बुद्धेऽतिनृशंसकर्मन् राज्यं कुरूणामनयाद्विहंसि ॥ ३० ॥ राज्ये  
स्थितो हृतराष्ट्रो मनीषी तस्यानुजो विदुरो दीर्घदर्शी । एता-  
वतिक्रम्य कथं नृपत्वं दुर्योधन प्रार्थयसेऽद्य मोहात् ॥ ३१ ॥  
राजा च क्षत्ता च महानुभावो भीष्मे स्थिते परवन्तौ भवेताम् ।  
अयन्तु धर्मज्ञतया महात्मा न राज्यकामो नृवरो नदीजः ॥ ३२ ॥  
राज्यन्तु पाण्डोरिदमप्रवृथ्यं तस्याद्य पुत्रा प्रभवन्ति नान्ये । राज्यं  
तदेतन्निखिलं पाण्डवानां पैतामहं पुत्रपौत्रानुगामि ॥ ३३ ॥ यद्वै  
ब्रूते कुरुमुखो महात्मा देवव्रतः सत्यसन्धो मनीषी । सर्वं तद-  
स्माभिरह्य कार्यं राज्ञं स्वधर्मं परिपालयद्भिः ॥ ३४ ॥ अनु-  
ज्ञया चाथ महाव्रतस्य ब्रूतानृपोऽयं विदुरस्तथैव । कार्यं भवे-  
त्तत् सुहृदानियुज्य धर्मं पुरस्कृत्य सुदीर्घकालम् ॥ ३५ ॥ न्याया-  
गतं राजग्रमिदं कुरूणां युधिष्ठिरः शास्तु वै धर्मपुत्रः । प्रचोदितो  
हृतराष्ट्रेण राज्ञा पुरस्कृतः शान्तनवेन चैव ॥ ३६ ॥

इति उद्योगपर्वणि भगवद्यानपर्वणि श्रीकृष्णवाक्ये

सप्तचत्वारिंशदधिकशततमोऽध्यायः ॥ १४७ ॥

वासुदेव उवाच । एवमुक्ते तु गान्धार्थां धृतराष्ट्रो जनेश्वरः ।  
 दुर्योधनसुवाचेदं राज्ञां मध्ये जनाधिपः ॥ १ ॥ दुर्योधन निवे-  
 धेदं यत् त्वां वक्ष्यामि पुत्रक । तथा तत् कुरु भद्रन्ते यद्यस्ति  
 पितृगौरवम् ॥ २ ॥ सीमः प्रजापतिः पूर्वं कुरूणां वंशवर्द्धनः ।  
 सीमाद्वभूव षष्ठोऽयं ययातिर्नङ्गपात्मजः ॥ ३ ॥ तस्य पुत्रा  
 वभूवुर्हि पञ्च राजर्षिसत्तमाः । तेषां यदुर्महातेजा जेष्ठः सम-  
 भवत् प्रभुः ॥ ४ ॥ पूर्यवीयांश्च ततो योऽस्माकं वंशवर्द्धनः ।  
 शर्मिष्ठया संप्रसूतो दुहित्वा वृषपर्वणः ॥ ५ ॥ यदुश्च भरतश्चेष्ट  
 दिव्यान्याः सुतोऽभवत् । दौहित्रस्तात शुक्रस्य काव्यस्यामित-  
 तेजसः ॥ ६ ॥ यादवानां कुलकरो बलवान् वीर्यसम्मतः । अव-  
 मेने स तु ज्ञत्वं दर्पपूर्णः सुमन्दधीः ॥ ७ ॥ न चातिष्ठत् पितुः  
 शास्त्रे बलदर्पविमोहितः । अवमेने च पितरं भ्रातृं श्वाप्यपराजितः  
 ॥ ८ ॥ पृथिव्याञ्चतुरन्तायां यदुरेवाभवद्बली । वशे ब्रूता स  
 नृपतीन् न्यवसन्नागसाह्वये ॥ ९ ॥ तं पिता परमक्रुद्धो ययाति-  
 र्नङ्गपात्मजः । शशाप पुत्रं गान्धारे राजग्राचापि व्यरोपयत्  
 ॥ १० ॥ ये चैनमन्ववर्त्तन्त भ्रातरो बलदर्पितम् । शशाप तानपि  
 क्रुद्धो ययातिस्तनयानथ ॥ ११ ॥ यवीयासं ततः पूरुं पुत्रं  
 स्ववशवर्त्तनम् । राजेष्ट्र निवेशयामास विधेयं नृपसत्तमः ॥ १२ ॥  
 एवं जेष्ठोऽत्यथोत्थितो न राजग्रमभिजायते । यवीयांसोऽपि  
 जायन्ते राजेष्ट्र वृद्धोपसेवया ॥ १३ ॥ तथैव सर्वधर्मज्ञः पितु-  
 र्मम पितामहः । प्रतीप पृथिवीपालस्त्रिषु लोकेषु विश्रुतः ॥ १४ ॥  
 तस्य पार्थिवसिंहस्य राजेष्ट्र धर्मेण शासतः । तत्र प्रजञ्चिरे पुत्रा  
 दिवकल्पा यशस्विनः ॥ १५ ॥ देवापिरभवच्छ्रेष्ठो बाल्हीकस्तदन-  
 न्तरम् । तृतीयः शान्तशुस्तात धृतिमान् मे पितामहः ॥ १६ ॥  
 देवापिस्तु महातेजास्त्वग्दोषी राजसत्तमः । धार्मिकः सत्यवादी  
 च पितुः शुश्रूषणे रतः ॥ १७ ॥ पौरजानपदानाञ्च सम्मतः

साधुसत्कृतः । सर्वेषां बालवृद्धानां देवापिहृद्दयङ्गमः ॥ १८ ॥  
वदान्यः सत्यसन्धश्च सर्वभूतहिते रतः । वर्त्तमानः पितुः शास्त्रे  
ब्राह्मणानां तथैव च ॥ १९ ॥ बाह्लीकश्च प्रियो भ्राता भ्रान्तनोश्च  
महात्मनः । सौभ्रातृञ्च परं तेषां संहितानां महात्मनाम् ॥ २० ॥  
अथ कालस्य पर्यायं वृद्धो नृपतिसत्तमः । सम्भारानभिषेकायं  
कारयामास शास्त्रतः ॥ २१ ॥ कारयामास सर्वाणि मङ्गलार्थानि  
वै विभुः । तं ब्राह्मणाश्च वृद्धाश्च पौरजानपदैः सह ॥ २२ ॥  
सर्वं निवारयामासुर्देवापेरभिषेचनम् । स तच्छ्रुत्वा तु नृपति-  
रभिषेकनिवारणम् ॥ २३ ॥ अश्रुकण्ठोऽभवद्राजा पर्य्यञ्चोचत  
चात्मजम् । एवं वदान्यो धर्मज्ञः सत्यसन्धश्च सोऽभवत् ॥ २४ ॥  
प्रियः प्रजानामपि स त्वग्दोषेण प्रदूषितः । ह्रीनाङ्गं पृथिवी-  
पालं नाभिनन्दन्ति देवताः ॥ २५ ॥ इति कृत्वा नृपञ्चैष्ठं प्रत्य-  
षेधन् द्विजर्षभाः । ततः प्रव्यधिताङ्गोऽसौ पुत्रञ्चोक्तमन्वितः ॥ २६ ॥  
निवारितं नृपं दृष्ट्वा देवापिः संश्रितो वनम् । बाह्लीको मातुल-  
कुलं त्यक्त्वा राज्ञं समाश्रितः ॥ २७ ॥ पितृभ्रातृन् परित्यज्य  
प्राप्तवान् परमृद्धिमत् । बाह्लीकेन त्वनुज्ञातः भ्रान्तगुर्लोकविश्रुतः  
॥ २८ ॥ पितर्युपरते राजन् राजग्राममकारयत् । तथैवाहं  
मतिमता परिचिन्त्येह पाण्डुना ॥ २९ ॥ जेष्ठः प्रभंशितो राजग्रात्  
ह्रीनाङ्ग इति भारत । पाण्डुस्तु राज्ञं सम्प्राप्तः कनीयानपि  
सन्नृपः ॥ ३० ॥ विनासे तस्य पुत्राणामिदं राजग्रमरिन्दम ।  
मथ्यभागिनि राजग्राय कथं त्वं राजग्रमिच्छसि । अराजपुत्रो  
ह्यस्वामी परस्त्वं हर्तुमिच्छसि ॥ ३१ ॥ युधिष्ठिरो राजपुत्रो  
महात्मा न्यायागतं राजग्रमिदञ्च तस्य । स कौरवस्यास्य अलस्य  
भर्ता प्रशासिता श्वैव महानुभावः ॥ ३२ ॥ स सत्यसन्धः स तथा-  
प्रसक्तः शास्त्रे स्थितो बन्धुजनस्य साधुः । प्रियः प्रजानां सुहृदा-  
नुकम्पी जितेन्द्रियः साधुजनस्य भर्ता ॥ ३३ ॥ क्षमा तितिद्या

दम आर्जिवच्च सत्यव्रतत्वं श्रुतमप्रमादः । भूतानुकम्पा ह्यनु-  
शासनञ्च युधिष्ठिरे राजगुणा समस्ताः ॥ ३४ ॥ अराजपुत्रस्त्व-  
मनार्थवृत्तो लुब्धः सदा बन्धुषु पापबुद्धिः । क्रमागतं राजग्रभिर्दं-  
परेषां हर्तुं कथं शक्यसि दुर्विनीत ॥ ३५ ॥ प्रयच्छ राजगार्ध-  
मपेतमोहः सवाहनं त्वं सपरिच्छदञ्च । ततोऽवशेषं तव जीवि-  
तस्य सत्तानुजस्यैव भवेन्नरेन्द्र ॥ ३६ ॥

इति उद्योगपर्वणि भगवद्यानपर्वणि कृष्णवाक्ये

अष्टचत्वारिंशदधिकशततमोऽध्यायः ॥ १४८ ॥

वासुदेव उवाच । एवमुक्ते तु भीष्मेण द्रोणेन विदुरेण च ।  
गान्धार्या धृतराष्ट्रेण न वै मन्दोऽन्वबुध्यत ॥ १ ॥ अवधूयो-  
त्थित मन्दः क्रोधसंरक्तलोचनः । अन्वद्ववन्त तं पश्चात् राजान-  
स्त्वक्तजीविताः ॥ २ ॥ आन्नापयञ्च राज्ञस्तान् पार्थिवान् नष्ट-  
चेतसः । प्रयाध्वं वै कुरुक्षेत्रं पुथोऽद्येति पुनः पुनः ॥ ३ ॥ ततस्ते  
पृथिवीपालाः प्रययुः सहसैनिकाः । भीष्मं सेनापतिं कृत्वा संहृष्टाः  
कालषोदिताः ॥ ४ ॥ अक्षौहिण्यो दशैका च कोरवाणां समा-  
गताः । तासां प्रमुखतो भीष्मस्तालकेतुर्व्यरोचत ॥ ५ ॥ यदत्र-  
युक्तं पापञ्च तदिधत्स्व विशाभ्यते । उक्तं भीष्मेण तदाक्यं द्रोणेन  
विदुरेण च ॥ ६ ॥ गान्धार्या धृतराष्ट्रेण समर्चं मम भारत ।  
एतत्ते, कथितं राजन् यदुक्तं कुरुसंसदि ॥ ७ ॥ साम्यमादौ  
प्रयुक्तं मे राजन् सौभ्रात्रमिच्छता । अमेदायास्य वंशस्य प्रजा-  
नाञ्च विवृद्धये ॥ ८ ॥ पुनर्भेदश्च मे युक्तो यदा साम्ना न गृह्णते ।  
कर्मानुकीर्तनञ्चैव देवमानुषसंहितम् ॥ ९ ॥ यदा नाद्रियते  
वाक्यं सामपूर्वं सुयोधनः । तदा मया समानीय भेदिता सर्व-  
पार्थिवाः ॥ १० ॥ अङ्गुतानि च घोरानि दारुणानि च भारत ।

अमानुषाणि कर्माणि दर्शितानि मया विभो ॥ ११ ॥ निर्भर्त्त-  
यित्वा राज्ञस्तांस्तृणीकृत्य सुयोधनम् । राधेयं भौषयित्वा च  
सौबलञ्च पुनः पुनः ॥ १२ ॥ द्यूततो धार्तराष्ट्राणां निन्दां कृत्वा  
तथा पुनः । भेदयित्वा नृपान् सर्वान् वाग्भिर्मन्त्रेण चासकृत्  
॥ १३ ॥ पुनः सामाभिसंयुक्तं सम्प्रदानमथाब्रुवम् । अभेदात्  
अववंशस्य कार्ययोगात्तथैव च ॥ १४ ॥ ते शूरा धृतराष्ट्रस्य  
भीष्मस्य विदुरस्य च । तिष्ठेयुः पाण्डवाः सर्वे हित्वा मानमध-  
श्चराः ॥ १५ ॥ प्रयच्छन्तु च ते राज्ञमनीयास्ते भवन्तु च ।  
यथाह राजा गाङ्गेयो विदुरश्च हितं तव ॥ १६ ॥ सर्वं भवतु ते  
राजं पञ्च ग्रामान् विसर्ज्य । अन्यथा भरणीया हि पितुस्ते  
राजसत्तम ॥ १७ ॥ एवमुक्तोऽपि दुष्टात्मा नैव भागं व्यमुञ्चत ।  
दण्डञ्चतुर्थं पश्यामि तेषु पापेषु नान्यथा ॥ १८ ॥ निर्याताश्च  
विनाशाय कुरुक्षेत्रं नराधिपा । एतत्ते कथितं राजन् यदृत्तं  
कुरुसंसदि ॥ १९ ॥ न ते राजं प्रयच्छन्ति विना युद्धेन पाण्डव ।  
विनाशहेतवः सर्वे प्रत्युपस्थितमृत्यवः ॥ २० ॥

इति उद्योगपर्वणि भगवद्यानपर्वणि भगवहाक्ये एकोन-  
पञ्चाशदधिकशततमोऽध्यायः ॥ १४९ ॥ समाप्तञ्च भगवद्यानपर्व ॥

### अथ सैन्यनिर्याणपर्व ।

वैशम्पायन उवाच । जनार्दनवचः श्रुत्वा धर्मराजोऽयुधि-  
ष्ठिरः । भ्रातृनुवाच धर्मात्मा समक्षे केशवस्य ह ॥ १ ॥ श्रुतं  
भवद्भिर्यदृत्तं सभायां कुरुसंसदि । केशवस्यापि यदाक्यं तत् सर्व-  
मवधारितम् ॥ २ ॥ तस्मात् सेनाविभागं मे कुरुक्षेत्रं नरसत्तमाः ।  
अक्षौहिण्यश्च सप्तैताः समेता विजयाय वै ॥ ३ ॥ तासां ये पतयः  
सप्त विख्यातास्तान्निबोधत । द्रुपदश्च विराटश्च धृष्टद्युम्नश्चिख-



ण्डिनौ ॥ ४ ॥ सात्यकियेकितानश्च भीमसेनश्च वीर्यवान् । एते  
सेनाप्रणेतारो वीराः सर्वे तनुत्यजः ॥ ५ ॥ सर्वे वेदविदः शूराः  
सर्वे सुचरितव्रताः । क्लीमन्तो नीतिमन्तश्च सर्वे युद्धविशारदाः  
॥ ६ ॥ द्रुपस्त्रकुशलाः सर्वे तथा सर्वास्त्रयोधिनः । सप्तानामपि  
यो नेता सेनानां प्रविभागवित् ॥ ७ ॥ यः सहेत रणे भीष्मं  
शरार्चिः पावकोपमम् । तन्तावत् सहदेवात् प्रब्रूहि कुरुनन्दन ।  
स्वमतं पुरुषव्याघ्र को नः सेनापतिः क्षमः ॥ ८ ॥

सहदेव उवाच । संयुक्त एकदुःखश्च वीर्यवांश्च महीपतिः ।  
यं समाश्रित्य धर्मज्ञं स्वमंशमनुयुङ्क्ष्यहे ॥ ९ ॥ मत्स्यो विराटो  
बलवान् कृतास्त्रो युद्धदुर्मदः । प्रसहिष्यति संग्रामे भीष्मं तांश्च  
महारथान् ॥ १० ॥

वैशम्पायन उवाच । तथोक्ते सहदेवेन वाक्ये वाक्यविशार-  
दः । नकुलोऽनन्तरं तस्माद्दिदं वचनमब्रवीत् ॥ ११ ॥ वयसा  
शास्त्रतो धैर्यात् कुलेनाभिजनेन च । क्लीमान् बलान्वितः श्रीमान्  
सर्वशास्त्रविशारदः ॥ १२ ॥ वेदशास्त्रं भरद्वाजादुर्ध्वः सत्य-  
सङ्गरः । यो नित्यं स्पृष्टेते द्रोणं भीष्मञ्चैव महाबलम् ॥ १३ ॥  
श्लाघ्यः पार्थिववंशस्य प्रमुखे वाह्निनीपतिः । पुत्रपौत्रैः परिवृतः  
शतशास्त्र इव द्रुमः ॥ १४ ॥ यस्तताप तपो घोरं सदारः पृथिवी-  
पतिः । रोषात् द्रोणविनाशाय वीरः समितिशोभनः ॥ १५ ॥  
पितेवास्मान् समाधत्ते यः सदा पार्थिववर्षभः । श्वशुरो द्रुपदो-  
ऽस्माकं सेनाग्रं सम्प्रकर्षतु ॥ १६ ॥ स द्रोणभीष्मावायान्तौ  
सहेदिति मतिर्मम । स हि दिव्यास्त्रविद्राजा सखा चाङ्गिरसो  
मृपः ॥ १७ ॥ माद्रीसुताभ्यामुक्ते तु स्वमते कुरुनन्दनः । वासवि-  
र्वासवसमः सव्यसाध्यब्रवीद्वचः ॥ १८ ॥ योऽयं तपः प्रभावेन  
ऋषिसन्तोषस्तेन च । दिव्यः पुरुष उत्पन्नो ज्वालावर्णो महा-  
भुजः ॥ १९ ॥ धनुष्मान् कवचौ खड्गी रथमारुह्य दंशित ।

दिव्ये हयवरैर्युक्तैरग्निकुण्डात् समुत्थितः ॥ २० ॥ गर्जन्निव महा-  
मेघो रथघोषिण वीर्यवान् । सिंहसंहननो वीरः सिंहतुल्यपरा-  
क्रमः ॥ २१ ॥ सिंहोरस्कः सिंहभुजः सिंहवद्वा महाबलः । सिंह-  
प्रगर्जनो वीरः सिंहस्कन्धो महाद्युतिः ॥ २२ ॥ सुभ्रुः सुदर्भः  
सुहनु सुबाहुः सुमुखोऽकुपः । सुजत्रुः सुविशालाक्षः सुपादः  
सुप्रतिष्ठितः ॥ २३ ॥ अभेद्यः सर्वशस्त्राणां प्रभिन्न द्रव वारणः ।  
जज्ञे द्रोणविनाशाय सत्यवादी जितेन्द्रियः ॥ २४ ॥ घृष्टद्युम्न-  
महं मन्ये सहेल्लीषस्य सायकान् । वज्राशनिसमस्पर्शान् दौष्टा-  
स्यानुरगानिव ॥ २५ ॥ यमदूतसमान् वेगे निपाते पावकोपमान् ।  
रामेणाजौ विषहितान् वज्रनिष्पेदासृणान् ॥ २६ ॥ पुरुषं तं  
न पश्यामि यः सहेत महाव्रतम् । घृष्टद्युम्नमृते राजन्निति मे  
धौयते मतिः ॥ २७ ॥ क्षिप्रहस्तश्चिक्रयोधी मतः सेनापतिर्मम ।  
अभेद्यकवचः श्रीमान् मातङ्ग इव यूथपः ॥ २८ ॥

भीमसेन उवाच । वधार्थं यः समुत्पन्नः शिखण्डी द्रुपदा-  
त्मजः । वदन्ति सिद्धा राजेन्द्र ऋषयश्च समागताः ॥ २९ ॥ यस्य  
संग्राममध्ये तु दिव्यमस्त्रं प्रकुर्वतः । रूपं द्रव्यन्ति पुरुषा राम-  
स्येव महात्मनः ॥ ३० ॥ न तं युक्ते प्रपश्यामि यो भिन्द्यात्तं  
शिखण्डिनम् । अस्त्रेण समरे राजन् सन्नद्धं स्यन्दने स्थितम्  
॥ ३१ ॥ हैरथे समरे नान्यो भीष्मं हन्यान्महाव्रतम् । शिख-  
ण्डिनमृते वीरं स मे सेनापतिर्मतः ॥ ३२ ॥

युधिष्ठिर उवाच । सर्वस्य जगतस्तात सारासारं बलाबलम् ।  
सर्वं जानाति धर्मात्मा मतमेषाञ्च केशवः ॥ ३३ ॥ यमाह कृष्णो  
दाशार्हः सोऽस्तु सेनापतिर्मम । कृतास्त्रोऽप्यकृतास्त्रो वा वृद्धो  
वा यदि वा युवा ॥ ३४ ॥ एष नो विजये मूलमेष तात विप-  
र्यये । अत्र प्राणाश्च राज्यञ्च भावाभावौ सुखासुखे ॥ ३५ ॥ एष  
धाता विधाता च सिद्धिरत्र प्रतिष्ठिता । यमाह कृष्णो दाशार्हः

सोऽस्तु नो वाहिनीपतिः ॥ ३६ ॥ ब्रवीतु वदतां श्रेष्ठो निशा  
समभिवर्त्तते । ततः सेनापतिं कृत्वा कृष्णस्य वशवर्त्तिनः ॥ ३७ ॥  
रात्रेः शेषे व्यतिक्रान्ते प्रयास्यामो रणाजिरम् । अधिवासित-  
शस्त्राश्च कृतकौतुकमङ्गलाः ॥ ३८ ॥

वैशम्पायन उवाच । तस्य तद्वचनं श्रुत्वा धर्मराजस्य धीमतः ।  
अब्रवीत् पुण्डरीकाक्षो धनञ्जयमवेक्ष्य ह ॥ ३९ ॥ ममाध्येते  
महाराज भवद्भिर्थ उदाहृताः । नेतारस्तव सेनाया मता विक्रान्त-  
योधिनः ॥ ४० ॥ सर्व एव समर्था हि तव शत्रुं प्रबाधितुम् ।  
इन्द्रस्यापि भयं ह्येते जनयेयुर्महाहवे ॥ ४१ ॥ किं पुनर्धात्त-  
राष्ट्राणां लुब्धानां पापचेतसाम् । मयापि हि महाबाहो त्वत्-  
प्रियार्थं महाहवे ॥ ४२ ॥ कृतो यत्नो महांस्तत्र शमः स्यादिति  
भारत । धर्मस्य गतमानुष्यं न स्र वाच्या विवक्षताम् ॥ ४३ ॥  
कृतार्थं मन्यते बाल आत्मानमविचक्षणः । धार्तराष्ट्रो बलस्यञ्च  
पश्यत्यात्मानमातुरः ॥ ४४ ॥ युज्यतां वाहिनी साधु बधसाध्या  
हि मे मताः । न धार्तराष्ट्राः शक्यन्ति स्थातुं दृष्ट्वा धनञ्जयम्  
॥ ४५ ॥ भोमसेनञ्च संक्रुद्धं यमौ चापि यमोपमौ । युयुधान-  
द्वितीयञ्च घृष्टद्युम्नममर्षणम् ॥ ४६ ॥ अभिमन्युं द्रौपदेयान्  
विराटद्रुपदावपि । अक्षौहिणीपतींश्चान्यानरेन्द्रान् भीमविक्र-  
मान् ॥ ४७ ॥ सारवट्बलमस्त्राकं दुष्प्रघर्षं दुरासदम् । धार्त्त-  
राष्ट्रबलं सङ्क्षेपे हनिष्यति न संशयः । घृष्टद्युम्नमहं मन्ये सेना-  
पतिमरिन्दम ॥ ४८ ॥

वैशम्पायन उवाच । एवमुक्ते तु कृष्णेन सम्प्राह्वयन्नरो-  
त्तमाः । तेषां प्रहृष्टमनसां नादः समभवन्महान् ॥ ४९ ॥ योग  
द्वयस्य सैन्यानां त्वरतां सम्प्रधावताम् । हयवारणशब्दाश्च नेमि-  
घोषाश्च सर्वतः ॥ ५० ॥ शङ्खदुन्दुभिघोषाश्च तुमुलाः सर्वतोऽभ-  
वन् । तद्रुद्रं सागरनिभं क्षुब्धं बलसमागमम् ॥ ५१ ॥ रथ-

यत्तिगजोदग्रं महोर्मिभिरिवाकुलम् । धावतामाह्वयानानां तनु-  
 व्राणञ्च वन्नताम् ॥ ५२ ॥ प्रयास्यतां पाण्डवानां ससैन्यानां सम-  
 न्ततः । गङ्गेव पूर्णा दुर्द्धर्षा समदृश्यत वाहिनी ॥ ५३ ॥ अग्रा-  
 नीके भीमसेनो माद्रीपुत्रौ च दंशितौ । सौमद्रो द्रौपदेयाश्च  
 वृष्टद्युम्नश्च पार्श्वतः ॥ ५४ ॥ प्रभद्रकाश्च पाञ्चाला भीमसेनसुखा  
 ययुः । ततः शब्दः समभवत् समुद्रस्येव पर्वणि ॥ ५५ ॥ हृष्टानां  
 सम्प्रयातानां घोषो दिवमिवास्फुभत् । प्रहृष्टा दंशिता बोधाः  
 परानीकविदारणाः ॥ ५६ ॥ तेषां मध्ये ययौ राजा कुन्तीपुत्रो  
 युधिष्ठिरः । शकटापणवेशाश्च यानयुग्यञ्च सर्वशः ॥ ५७ ॥ कोष-  
 यन्त्रायुधञ्चैव ये च वैद्याश्चिकित्सकाः । फल्गुवच्च बलं किञ्चित्  
 यच्चापि कृमदुर्लभम् ॥ ५८ ॥ तत् संगृह्य ययौ राजा ये चापि  
 परिचारकाः । उपप्लव्ये तु पाञ्चाली द्रौपदी सत्यवादिनी ॥ ५९ ॥  
 सह स्त्रीभिर्निवृत्ते दासीदाससमावृता । कृत्वा मूलप्रतीकारं गुल्मैः  
 स्थावरजङ्गमैः ॥ ६० ॥ स्कन्धावारेण महता प्रययुः पाण्डु-  
 नन्दनाः । ददतो गां हिरण्यञ्च ब्राह्मणैरभिसंवृताः ॥ ६१ ॥  
 स्तूयमाना ययू राजन् रथैर्मणिविभूषितैः । कैकेया वृष्टकेतुश्च  
 पुत्रः काश्यप्यश्च वा विभुः ॥ ६२ ॥ अणिमान् वसुदानश्च शिखण्डी  
 चापराजितः । हृष्टास्तुष्टाः कवचिनः सशस्त्राः समलङ्कृताः ॥ ६३ ॥  
 राजानमन्वयुः सर्वं परिवार्य युधिष्ठिरम् । जघनार्द्धं विराटश्च  
 याज्ञसेनिश्च सौमकिः ॥ ६४ ॥ सुशर्मा कुन्तिभोजश्च वृष्टद्युम्नस्य  
 चात्मजाः । रथायुतानि चलारि हवाः पञ्चगुणास्तथा ॥ ६५ ॥  
 यत्तिसैन्यं दशगुणं गजानामयुतानि षट् । अनावृष्टिश्चेकितानो  
 वृष्टकेतुश्च सात्यकिः ॥ ६६ ॥ परिवार्य ययुः सर्वं वासुदेवधन-  
 ञ्जयौ । आसाद्य तु कुरुक्षेत्रं व्यूढानीकाः प्रहारिणः ॥ ६७ ॥  
 पाण्डवाः समदृश्यन्त नर्हन्तो वृषभा इव । तेष्वगाञ्च कुरुक्षेत्रं  
 शङ्कान् दधुररिन्दमाः ॥ ६८ ॥ तथैव दधतुः शङ्खौ वासुदेव-

धनञ्जयौ । पाञ्चजन्यस्य निर्घोषं विस्फूर्जितमिवाश्वनेः ॥ ६९ ॥  
निशम्य सर्वसैन्यानि समहृष्यन्त सर्वशः । शङ्खदुन्दुभिसंसृष्टः  
सिंहनादस्तरस्विनाम् । पृथिवीञ्चान्तरीक्षञ्च सागरांश्चानुनाद-  
यत् ॥ ७० ॥

इति उद्योगपर्वणि सैन्यनिर्याणपर्वणि कर्षवाक्ये

पञ्चाशदधिकशततमोऽध्यायः ॥ १५० ॥

बैशम्पायन उवाच । ततो दिशे समै स्तिग्धे प्रभूतयवसैन्यने ।  
निवेशयामास तदा सेनां राजा युधिष्ठिरः ॥ १ ॥ परिहृत्य  
अश्वानानि देवतायतनानि च । आश्रमांश्च महर्षीणां तीर्था-  
न्यायतनानि च ॥ २ ॥ मधुरानूषरे देशे शुचौ पुण्ये महामतिः ।  
निवेशं कारयामास कुन्तीपुत्रो युधिष्ठिरः ॥ २ ॥ ततश्च पुनस्तथाय  
सुखं विश्रान्तवाहनः । प्रययौ पृथिवीपालैर्द्वृतः शतसहस्रशः ॥ ४ ॥  
विद्राव्य शतशो गुल्मान् धार्तराष्ट्रस्य सैनिकान् । पर्यङ्गामत्  
समन्ताच्च पार्थेन सह केशवः ॥ ५ ॥ शिविरं मापयामास घृष्ट-  
द्युम्नश्च पार्षतः । सात्यकिश्च रथोदारो युयुधानश्च वीर्यवान् ॥ ६ ॥  
आसाद्य सरितं पुण्यां कुरुक्षेत्रे हिरण्यतीम् । सूपतीयां शुचि-  
जलां शर्करापङ्कजलिताम् ॥ ७ ॥ खानयामास परिखां केशव-  
स्तत्र भारत । गुप्तार्थमपि चादृश्यं वलं तत्र न्यवेशयत् ॥ ८ ॥  
विधिर्यः शिविरस्थासीत् पाण्डवानां महात्मनाम् । तद्विधानि  
नरेन्द्राणां कास्यामास केशवः ॥ ९ ॥ प्रभूततरकाष्ठानि दुरा-  
धर्षतराणि च । भक्ष्यभोज्यान्नपानानि शतशोऽथ सहस्रशः ॥ १० ॥  
शिविराणि महार्हाणि राज्ञां तत्र पृथक् पृथक् । विमानानीव  
राजेन्द्र निविष्टानि महौतले ॥ ११ ॥ तत्रासन् शिल्पिनः प्राज्ञाः  
शतशो दत्तवेतनाः । सर्वोपकरणैर्युक्ता वैद्याः शास्त्रविशारदाः ॥ १२ ॥

ज्याधनुर्वर्मश्चस्त्राणां तथैव मधुसर्पिणीः । ससर्जरसपांशूनां  
राशयः पर्वतोपमाः ॥ १३ ॥ बह्वदकं सुयवसं तुषाद्भारसमन्वितम् ।  
शिविरे शिविरे राजा सञ्चकार युधिष्ठिरः ॥ १४ ॥ महायन्त्राणि  
नाराचास्त्रोमराणि परश्वधाः । धनूंश्चि कवचादीनि ऋष्टयस्तूण-  
संयुताः ॥ १५ ॥ गजाः कण्ठकसन्नाहा लोहवर्मीत्तरच्छदाः ।  
दृश्यन्ते तत्र गिर्याभाः सहस्रशतयोधिनः ॥ १६ ॥ निविष्टान्  
पाण्डवांस्तत्र शाला मित्राणि भारत । अभिसस्रुर्यथादिशं सबलाः  
सहबाहनाः ॥ १७ ॥ चरितब्रह्मचर्यास्ते सोमपा भूरिदक्षिणाः ।  
जयाय पाण्डुपुत्राणां समाजम् मंहौक्षितः ॥ १८ ॥

इति उद्योगपर्वणि सैन्यनिर्याणपर्वणि शिविरादिनिर्माणे

एकपञ्चाशदधिकशततमोऽध्यायः ॥ १५१ ॥

जनमेजय उवाच । युधिष्ठिरं सहानीकमुपायान्तं युयुत्-  
सया । सन्निविष्टं कुरुक्षेत्रे वासुदेवेन पालितम् ॥ १ ॥ विराट-  
द्रुपदाभ्याञ्च सपुत्राभ्यां समान्वितम् । कैकेयैर्त्वाग्निभिश्चैव पार्थिवैः  
शतशो वृतम् ॥ २ ॥ महेन्द्रमिव चादिह्यैरभिमुप्तं महारथैः ।  
शुक्ला दुर्योधनो राजा किं कार्यं प्रत्यपद्यत ॥ ३ ॥ एतदिच्छा-  
म्यहं श्रोतुं विस्तरेण महामते । सन्ध्रमे तुमुले तस्मिन् यदा-  
सीत् कुरुजाङ्गले ॥ ४ ॥ व्यथयेयुरिमे देवान् सेन्द्रानपि समा-  
गमे । पाण्डवा वासुदेवश्च विराटद्रुपदौ तथा ॥ ५ ॥ धृष्टद्युम्नश्च  
पाञ्चात्यः शिखण्डी च महारथः । युधामन्युश्च विक्रान्तो देवैरपि  
दुरासदः ॥ ६ ॥ एतदिच्छाम्यहं श्रोतुं विस्तरेण तपोधन ।  
कुरुक्षणां पाण्डवानाञ्च यद्यदासौहिचेष्टितम् ॥ ७ ॥

वैशम्पायन उवाच । प्रतियाते तु दाशार्हं राजा दुर्योधन-  
स्तदा । कथं दुःशासनश्चैव शकुनिश्चात्रबौदिदम् ॥ ८ ॥ अङ्ग-

तेनैव कार्य्येण गतः पार्थानघोश्चजः । स एनान्मन्युनाविष्टो ध्रुवं  
 घच्चत्यसंग्रयम् ॥ ८ ॥ द्रष्टो हि वासुदेवस्य पाण्डुवैर्मम विग्रहः ।  
 भीमसेनार्जुनौ चैव दार्शार्हस्य मते स्थितौ ॥ १० ॥ अजातशत्रु-  
 रत्यर्थं भीमसेनवशानुगः । निवृत्तश्च मया पूर्वं सह सर्वैः सहो-  
 दरैः ॥ ११ ॥ विराटद्रुपदौ चैव कृतवैरौ मया सह । तौ च  
 सेनाप्रणेतारौ वासुदेववशानुगौ ॥ १२ ॥ भविता विग्रहः सोऽयं  
 तुमुलो लोमहर्षणः । तस्मात् सांग्रामिकं सर्वं कारयध्वमत-  
 न्द्रिताः ॥ १३ ॥ शिविराणि कुरुक्षेत्रे क्रियन्तां वसुधाधिपाः ।  
 सुपथ्याप्तावकाशानि दुरादेयानि शत्रुभिः ॥ १४ ॥ आसन्नजल-  
 काष्ठानि शतशोऽथ सहस्रशः । अच्छेद्याहारमार्गाणि बन्धो-  
 च्छयचितानि च ॥ १५ ॥ विविधायुधपूर्णानि पताकाध्वजवन्ति  
 च । समाश्च तेषां पथ्यानः क्रियन्तां नगरादह्विः ॥ १६ ॥ प्रयाणं  
 युज्यतामद्य श्वो भूत इति मा चिरम् । ते तथेति प्रतिज्ञाय श्वो  
 भूते चक्रिरे तथा ॥ १७ ॥ हृष्टरूपा महात्मानो निवासाय मही-  
 क्षिताम् । ततस्ते पार्थिवाः सर्वे तच्छ्रुत्वा राजशासनम् ॥ १८ ॥  
 आसनेभ्यो महाहर्षेभ्य उदतिष्ठन्मर्षिताः । बाहून् परिषसङ्गा-  
 श्वान् संस्पृशन्तः शनैः शनैः ॥ १९ ॥ काञ्चनाङ्गददीप्तांश्च चन्दना-  
 गुरुभूषितान् । उष्णीषाणि नियच्छन्तः पुण्डरीकनिभैः करैः  
 ॥ २० ॥ अन्तरीयोत्तरीयाणि भूषणानि च सर्वशः । ते रथा-  
 व्रथिनः श्रेष्ठा हयांश्च हयकोविदाः ॥ २१ ॥ सज्जयन्ति स्म नागांश्च  
 नागशिञ्जास्त्रनुष्ठिताः । अथ वर्माणि चित्राणि काञ्चनानि वहन्ति  
 च ॥ २२ ॥ विविधानि च शस्त्राणि चक्रुः सर्वाणि सर्वशः । पदा-  
 तयश्च पुरुषाः शस्त्राणि विविधानि च ॥ २३ ॥ उपजह्रुः शरी-  
 रेषु हेमचित्राख्यनेकशः । तदुत्सव इवोदग्रं सम्प्रहृष्टनरादृतम्  
 ॥ २४ ॥ नगरं धार्तराष्ट्रस्य भारतासीत् समाकुलम् । जनौघ-  
 सलिलावर्त्तो रथनागाश्वभीनवान् ॥ २५ ॥ अङ्गदुन्दुभिनिर्घीप्रः

कोपसञ्चयरत्नवान् । चित्राभरणवर्मीभिः शस्त्रनिर्मलफेनवान् ॥२६॥  
 प्रासादमालाद्रिद्वतो रथ्यापणमहाङ्गदः । योधचन्द्रोदयोद्भूतः  
 कुरुराजमहार्क्षवः । व्यदृश्यन् तदा राजंश्चन्द्रोदय इवार्क्षवः ॥२७॥

इति उद्योगपर्वणि सैन्यनिर्याणपर्वणि दुर्योधनसैन्यसञ्ज्ञायां  
 द्विपञ्चाशदधिकशततमोऽध्यायः ॥ १५२ ॥

वैशम्पायन उवाच । वसुदेवस्य तदाकथमनुसृत्य शुधि-  
 शिरः । पुनः पप्रच्छ वार्ष्णेयं कथं मन्दोऽब्रवीद्दिदम् ॥ १ ॥  
 अस्मिन्नभ्यागते काले किञ्च नः क्षममच्युत । कथञ्च वर्त्तमाना वै  
 स्वधर्मान्नच्यवेमहि ॥ २ ॥ दुर्योधनस्य कर्णस्य शकुनेः सौबलस्य  
 च । वासुदेव मतश्चोऽसि मम सम्राटकस्य च ॥ ३ ॥ विदुरस्यापि  
 तदाकथं श्रुतं भीष्मस्य चोभयोः । कुन्त्याश्च विपुलप्रज्ञ प्रज्ञा कात्-  
 स्त्रेण ते श्रुता ॥ ४ ॥ सर्वमेतदतिक्रम्य विचार्य च पुनः पुनः ।  
 क्षेमं यन्तो महाबाहो तत् ब्रवीच्छविचारयन् ॥ ५ ॥ श्रुत्वैतत्  
 धर्मराजस्य धर्मार्थसहितं वचः । मेषदुन्दुभिनिर्घोषः कृष्णो  
 वाक्त्रमथाब्रवीत् ॥ ६ ॥

श्रीकृष्ण उवाच । उक्तवानसि यदाकथं धर्मार्थसहितं हितम् ।  
 न तु तन्निष्कृतिप्रज्ञे कौरव्ये प्रतितिष्ठति ॥ ७ ॥ न च भीष्मस्य  
 दुर्मन्धाः शृणोति विदुरस्य वा । मम वा भाषितं किञ्चित् सर्व-  
 मेवातिवर्त्तते ॥ ८ ॥ नैष कामयते धर्मं नैष कामयते यशः ।  
 जितं स मन्यते सर्वं दुरात्मा कर्णमाश्रितः ॥ ९ ॥ बन्धमाज्ञापया-  
 मास मम चापि सुयोधनः । न च तं लब्धवान् कामं दुरात्मा पाप-  
 निश्चयः ॥ १० ॥ न च भीष्मो न च द्रोणो युक्तं तत्राहतुर्वचः ।  
 सर्वं तमनुवर्त्तन्ते ऋते विदुरमच्युत ॥ ११ ॥ शकुनिः सौबलश्चैव  
 कर्णदुःशासनावपि । लब्धयुक्तान्यभाषन्त मूढा मूढममर्षणम् ॥ १२ ॥



किञ्च तेन मयोक्तेन यान्यभाषत कौरवः । संचिपेण दुरात्मासौ  
न युक्तं त्वयि वर्तते ॥ १३ ॥ पार्थिवेषु न सर्वेषु य इमे तव  
सैनिकाः । यत् पापं यन्न कल्याणं सर्वं तस्मिन् प्रतिष्ठितम् ॥ १४ ॥  
न चापि वयमप्यर्थपरित्यागेन कर्हिचित् । कौरवैः शममिच्छाम-  
स्तत्र युद्धमनन्तरम् ॥ १५ ॥

वैशम्पायन उवाच । तच्छ्रुत्वा पार्थिवाः सर्वे वासुदेवस्य  
भाषितम् । अब्रुवन्तो मुखं राज्ञः समुदैक्षन्त भारत ॥ १६ ॥  
युधिष्ठिरस्त्वभिप्रायमभिलक्ष्य महीक्षिताम् । योगमाज्ञापयामास  
भीमार्जुनयमैः सह ॥ १७ ॥ ततः किलकिलाभूतमनीकं पाण्ड-  
वस्य ह । आज्ञापिते तदा योगे समहृष्यन्त सैनिकाः ॥ १८ ॥  
अवध्यानां बधं पश्यन् धर्मराजो युधिष्ठिरः । निःश्वसन् भीम-  
सेनञ्च विजयञ्चेदमब्रवीत् ॥ १९ ॥ यदर्थं वनवासश्च प्राप्तं दुःखञ्च  
यन्मया । सोऽयमस्मानुपैत्येव परोऽनर्थः प्रयत्नतः ॥ २० ॥ तस्मिन्  
यत्नः कृतोऽस्माभिः स नो हीनः प्रयत्नतः । अकृते तु प्रयत्नेऽस्मा-  
नुपावृत्तः कलिर्महान् ॥ २१ ॥ कथं ह्यबध्यैः सङ्ग्रामस्त्वायैः सह  
भविष्यति । कथं हत्वा गुरून् वृद्धान् विजयो नो भविष्यति ॥ २२ ॥  
तच्छ्रुत्वा धर्मराजस्य सव्यसाची परन्तपः । यदुक्तं वासुदेवेन  
आवयासास तद्वचः ॥ २३ ॥ उक्तवान् देवकीपुत्रः कुन्त्याश्च विदु-  
रस्य च । वचनं तत्त्वया राजन्निखिलेनावधारितम् ॥ २४ ॥ न  
च तौ वक्ष्यतोऽधर्ममिति मे नैष्ठिकी मतिः । नापि युक्तञ्च कौन्तेय  
निर्वर्तितुमयुध्यतः ॥ २५ ॥ तच्छ्रुत्वा वासुदेवोऽपि सव्यसाचि-  
वचस्तदा । श्रूयमानोऽब्रवीद्वाक्यं पार्थमेवमिति ब्रुवन् ॥ २६ ॥  
ततस्ते दृतसङ्कल्पा युद्धाय सहसैनिकाः । पाण्डवेया महाराज  
तां रात्रिं सुखमावसन् ॥ २७ ॥

इति उद्योगपर्वणि सैन्यनिर्याणपर्वणि युधिष्ठिरार्जुनसंवादे

त्रिपञ्चाशदधिकशततमोऽध्यायः ॥ १५३ ॥

वैशम्पायन उवाच । व्युष्टायां वै रज्जन्यां हि राजा दुर्धन-  
 धनस्ततः । व्यभजत्तान्यनीकानि दश चैकञ्च भारत ॥ १ ॥ नर-  
 हस्तिरथाश्वानां सारं मध्यञ्च फल्गु च । सर्वेष्वेतेष्वनीकेषु  
 सन्दिदेश नराधिप ॥ २ ॥ सानुकर्षाः सतूणीराः सवल्गवाः  
 सतोमराः । सेपासङ्गाः सशक्तीकाः सनिपङ्गाः सहर्षयः ॥ ३ ॥  
 सध्वजाः सपताकाश्च सशरासनतोमराः । रज्जुभिश्च विचित्राभिः  
 सपाशाः सपरिच्छदाः ॥ ४ ॥ सकचग्रहविक्षेपाः सतैलगुडबालुकाः ।  
 साशीविषघटाः सर्वे ससर्जरसपांशवः ॥ ५ ॥ सघण्टफलकाः सर्वे  
 सायोगुडजलोपलाः । सशूलभिन्दिपालश्च समधूच्छिष्टमुद्गराः  
 ॥ ६ ॥ सकाण्डदण्डकाः सर्वे समीरविषतोमराः । सशूर्पपिटकाः  
 सर्वे सदात्राङ्कुशतोमराः ॥ ७ ॥ सकीलकवचाः सर्वे वासीवृक्षा-  
 दनान्विताः । व्याघ्रचर्मपरीवारा द्वीपिचर्मवृताश्च ते ॥ ८ ॥ सह-  
 र्षयः सशृङ्गाश्च सप्रासविविधायुधाः । सकुठाराः सकुहालाः  
 सतैलक्षौमसर्पिषः ॥ ९ ॥ सुक्कजालप्रतिच्छन्ना नानामणिविभू-  
 षिताः । चित्रानीकाः सुवपुषो ज्वलिता इव पावकाः ॥ १० ॥  
 तथा कवचिनः शूराः शस्त्रेषु कृतनिष्ठयाः । कुलोना हययोनिष्ठाः  
 सारथ्ये विनिवेशिताः ॥ ११ ॥ वद्धारिष्टा वद्धकक्षा वद्धध्वज-  
 पताकिनः । वद्धाभरणनिर्यूहा वद्धचर्मसिपट्टिष्ठाः ॥ १२ ॥ चतु-  
 र्युजो रथाः सर्वे सर्वे चोत्तमवाजिनः । सप्रासऋष्टिकाः सर्वे सर्वे  
 वृत्तशरासनाः ॥ १३ ॥ धुर्य्ययोर्हययोरेकस्तथान्यौ पार्श्विसारथी ।  
 तौ चापि रथिनां श्रेष्ठौ रथी च हयवित्तया ॥ १४ ॥ नगरांसीव  
 गुप्तानि दुराधर्षाणि शक्रभिः । आसन्नयसहस्राणि हेममालानि  
 सर्वशः ॥ १५ ॥ यथा रथास्तथा नागा वद्धकक्षाः स्वलङ्कृताः ।  
 वभ्रुवुः सप्तपुरुषा रत्नवन्त इवाद्रयः ॥ १६ ॥ द्वावङ्कुशधरौ तत्र  
 द्वावुत्तमधनुर्धरौ । द्वौ वरासिधरौ राजन्नेकः शक्तिपिनाकधृक्  
 ॥ १७ ॥ गजैर्मत्तैः समाकीर्णं सर्वमायुधकोपकैः । तद्वभ्रूव

बलं राजन् कौरव्यस्य महात्मनः ॥ १८ ॥ आमुक्तकवचैर्युक्तैः  
 सपताकैः खलंक्रुतैः । सादिभिश्चोपपन्नास्तु तथा चायुतशो हयाः  
 ॥ १९ ॥ असंग्राह्याः सुसम्पन्ना हेममाण्डपरिच्छदाः । अनेकशत-  
 साहस्राः सर्वे सादिवशे स्थिताः ॥ २० ॥ नानास्त्रपविकाराश्च  
 नानाकवचप्रस्त्रिणः । पदातिनो नरास्तत्र बभूवुर्हममालिनः ॥ २१ ॥  
 रथस्यासन् दश गजा गजस्य दश वाजिनः । नरा दश हयस्यासन्  
 पादरक्षा समन्ततः ॥ २२ ॥ रथस्य नागाः पञ्चाशन्नागस्यासन्  
 शतं हयाः । हयस्य पुरुषाः सप्त भिन्नसन्धानकारिणः ॥ २३ ॥  
 सेना पञ्चशतं नागा रथास्त्वावन्त एव च । दशसेना च पृतना  
 पृतना दशवाहिनी ॥ २४ ॥ सेना च वाहिनी चैव पृतना ध्वजिनी  
 चम्बूः । अक्षौहिणी तु पर्यायैर्निर्गुक्ता च वस्त्रथिनी ॥ २५ ॥  
 एवं व्यूढान्यनीकानि कौरवेयेण धीमता । अक्षौहिण्यो दशैका  
 च सङ्घाताः सप्त चैव ह ॥ २६ ॥ अक्षौहिण्यस्तु सप्तैव पाण्ड-  
 वानामभूद्वलम् । अक्षौहिण्यो दशैका च कौरवाणामभूद्वलम्  
 ॥ २७ ॥ नराणां पञ्चपञ्चाशदेषा पत्तिर्विधीयते । सेनामुखञ्च  
 तिस्रस्ता गुल्म इत्यभिग्रहितम् ॥ २८ ॥ तयो गुल्मा गणस्त्वासीत्  
 गणस्त्वयुतशो भवेत् । दुर्योधनस्य सेनासु योत्तग्रमाणाः प्रहा-  
 रिणः ॥ २९ ॥ तत्र दुर्योधनो राजा शूरान् बुद्धिमतो नरान् ।  
 प्रसमीक्ष्य महाबाहुशक्ते सेनापतींस्तदा । ३० ॥ पृथगक्षौहिणी-  
 नाञ्च प्रणेतृन्तरसत्तमान् । विधिवत् पूर्वमानीय पार्थिवानभ्य-  
 भाषत ॥ ३१ ॥ कृपं द्रोणञ्च अत्यञ्च सैन्यवञ्च जयद्रथम् । सुद-  
 क्षिणञ्च काम्बोजं कृतवर्माणमेव च ॥ ३२ ॥ द्रोणपुत्रञ्च कर्णञ्च  
 भूरिश्रवसमेव च । शकुनिं सौबलञ्चैव वाल्मीकिञ्च महावलम्  
 ॥ ३३ ॥ दिवसे दिवसे तेषां प्रतिवेत्तञ्च भारत । चक्रे स  
 विविधाः पूजाः प्रत्यक्षञ्च पुनः पुनः ॥ ३४ ॥ तथा विनियताः

सर्वं ये च तेषां पदानुगाः । बभूवुः सैनिका राजन् प्रियं राक्ष-  
सिकीर्षवः ॥ ३५ ॥

इति उद्योगपर्वणि सैन्यनिर्याणपर्वणि दुर्योधनसैन्यविभागे  
चतुःपञ्चाशदधिकशततमोऽध्यायः ॥ १५४ ॥

वैशम्पायन उवाच । ततः शान्तनवं भीष्मं प्राञ्जलिर्हृत-  
राष्ट्रजः । सह सर्वमहोपालैरिदं वचनमब्रवीत् ॥ १ ॥ ऋते  
सेनाप्रणेतारं पृतना समक्ष्यपि । दीर्यते युद्धमासाद्य पिपी-  
लिकपुटं यथा ॥ २ ॥ न हि जातु द्वयोर्बुद्धिः समा भवति कर्हि-  
चित् । शीर्येच्च वलनेतॄणां स्पृष्टे च परस्परम् ॥ ३ ॥ श्रूयते च  
महाप्राज्ञ ह्येहयानमितौजसः । अभ्ययुर्ब्राह्मणाः सर्वे समुच्छ्रेत-  
कुशध्वजाः ॥ ४ ॥ तानभ्ययुस्तदा वैश्यां शूद्राश्चैव पितामह ।  
एकतस्तु त्रयो वर्णा एकतः क्षत्रियर्षभाः ॥ ५ ॥ ततो युद्धे खभ-  
ज्यन्त त्रयो वर्णाः पुनः पुनः । क्षत्रियाश्च जयन्त्येव बह्वलश्चैकतो  
बलम् ॥ ६ ॥ ततस्ते क्षत्रियानेव पप्रच्छुर्दिजसत्तमाः । तेभ्यः  
ग्रथंसुर्धर्मज्ञा वाधातथ्यं पितामह ॥ ७ ॥ वयमेकस्य शृङ्खानां  
महाबुद्धिमतो रणे । भवन्तस्तु पृथक् सर्वे स्वबुद्धिवशवर्तिनः ॥ ८ ॥  
ततस्ते ब्राह्मणाश्चक्रुरेकं सेनापतिं दिजम् । नयेषु कुशलं शूर-  
मजयन् क्षत्रियांस्ततः ॥ ९ ॥ एवं ये कुशलं शूरं हितेस्मित-  
मकल्मषम् । सेनापतिं प्रकुर्वन्ति ते जयन्ति रणे रिपून् ॥ १० ॥  
भवानुमनसा तुल्यो हितैषी च सदा मम । असंहार्यः स्थितो  
धर्मो स नः सेनापतिर्भव ॥ ११ ॥ रश्मिवतामिवादित्यो वीरुधा-  
मिव चन्द्रमाः । कुवेर इव यक्षाणां देवानामिव वासवः ॥ १२ ॥  
पर्वतानां यथा मेरुः सुपर्णः पक्षिणां यथा । कुमार इव भूतानां  
वस्तूनामिव हव्यवाट् ॥ १३ ॥ भवता हि वयं गुप्ता शक्नेषेव

दिबौकसः । अनाघृष्टा भविष्यामस्त्रिदशानामपि ध्रुवम् ॥ १४ ॥  
 प्रयातु नो भवानग्रे देवानामिव पावकिः । वयं त्वामनुयास्यामः  
 सौरभेया इवर्षभम् ॥ १५ ॥

भीष्म उवाच । एवमेतन्महावाक्त्रो यथा वदसि भारत ।  
 यथैव हि भवन्तो मे तथैव मम पाण्डवाः ॥ १६ ॥ अपि चैवं  
 मया श्रेयो वाच्यं तेषां नराधिप । संयोज्यं तवार्थाय यथा  
 मे समयः कृतः ॥ १७ ॥ न च पश्यामि योद्धारमात्मनः सदृशं  
 भुवि । ऋते तस्मान्नरव्याघ्रात् कुन्तीपुत्रादनञ्जयात् ॥ १८ ॥ स  
 हि वेद महाबुद्धिर्द्विव्यान्यस्त्रास्थनेकशः । न तु मां निवृत्तो युद्धे  
 जातु युध्येत पाण्डवः ॥ १९ ॥ अहञ्चैव चक्षेनैव निर्मनुष्यमिदं  
 जगत् । कुर्यां शस्त्रवलेनैव ससुरासुरराक्षसम् ॥ २० ॥ न  
 त्वेवोत्सादनीया मे पाण्डोः पुत्रा जनाधिप । तस्मात् योधान्  
 हनिष्यामि प्रयोगेणायुतं सदा ॥ २१ ॥ एवमेषां करिष्यामि  
 निधनं कुरुनन्दन । नचेत्ते मां हनिष्यन्ति पूर्वमेव समागमे ॥ २२ ॥  
 सेनापतिस्त्वहं राजन् समयेनापरेण ते । भविष्यामि यथाकामं  
 तन्मे श्रोतुमिहार्हसि ॥ २३ ॥ कर्णो वा युध्यतां पूर्वमहं वा  
 पृथिवीपते । स्पृष्टे हि सदात्यर्थं सूतपुत्रो मया रणे ॥ २४ ॥

कर्ण उवाच । नाहं जीवति गाङ्गे ये राजन् योत्सेऽपि कथ-  
 ञ्चन । हते भीष्मे तु योत्सगामि सह गाण्डीवधन्वना ॥ २५ ॥

वैशम्पायन उवाच । ततः सेनापतिञ्चक्रो विधिवत् भूरि-  
 दक्षिणम् । धृतराष्ट्रात्मजो भीष्मं सोऽभिषिक्तो व्यरोचत ॥ २६ ॥  
 ततो भेरौश्च शङ्खाश्च शतशतोश्च सहस्रशः । वादयामासुरव्यग्रा  
 वादका राजशासनात् ॥ २७ ॥ सिंहनादाश्च विविधा वाह-  
 नानाञ्च निस्वनाः । प्रादुरासीन्ननभ्रे च वर्षं रुधिरकर्द्विकम् ॥ २८ ॥  
 निर्घाताः पृथिवीकम्पा गजवृंहितनिस्वनाः । आसंश्च सर्व-  
 योधानां पीडयन्तो मनांस्युत ॥ २९ ॥ वाचश्चाप्यशरीरिण्यो

दिवश्चोक्ताः प्रपेदिरे । शिवाश्च मयवेदिन्यो नेदुर्दीप्ततरा भृशम्  
॥ ३० ॥ सेनापत्ये यदा राजा गाङ्गे यमभिषिक्तवान् । तदैता-  
न्यग्ररूपाणि बभुवुः शतशो नृप ॥ ३१ ॥ ततः सेनापतिं कृत्वा  
भीष्मं परबलार्हिनम् । वाचयित्वा द्विजश्रेष्ठान् गोभिर्निष्कैश्च  
भूरिशः ॥ ३२ ॥ वर्द्धमानो जयाशीर्भिर्निर्ययौ सैनिकैर्हतः ।  
आपगीयं पुरस्कृत्य भ्रातृभिः सहितस्तदा ॥ ३३ ॥ स्कन्धावारेण  
महता कुरुक्षेत्रं जगाम ह । परिक्रम्य कुरुक्षेत्रं कर्णेन सह  
कौरवः ॥ ३४ ॥ शिविरं मापयामास समे देशे जनाधिपः ।  
मधुरानूपरे देशे प्रभूतयवसेन्यने । यथैव चास्तिनपुरं तदच्छिवि-  
रमाबभौ ॥ ३५ ॥

इति उद्योगपर्वणि सैन्यनिर्याणपर्वणि भीष्मसैन्यापत्ये  
पञ्चपञ्चाशदधिकशततमोऽध्यायः ॥ १५५ ॥

जनमेजय उवाच । आपगीयं महात्मानं भीष्मं शस्त्रभृतां  
वरम् । पितामहं भरतानां ध्वजं सर्वमहौक्षिताम् ॥ १ ॥ बृह-  
स्पतिसमं बुद्ध्या क्षमया पृथिवीसमम् । समुद्रमिव गान्धोर्व्यो-  
हिमवन्तमिव स्थिरम् ॥ २ ॥ प्रजापतिमिवौदार्यं तेजसा भास्करो-  
पमम् । महेन्द्रमिव शत्रूणां ध्वंसनं शरवृष्टिभिः ॥ ३ ॥ रणयज्ञे  
प्रवितते सुभीमे लोमहर्षणे । दीक्षितश्चिररात्राय शुक्ला तत्र  
युधिष्ठिरः ॥ ४ ॥ किमब्रवीन्महाबाहुः सर्वशस्त्रभृतां वरः ।  
भीमसेनार्जुनौ वापि कृष्णो वा प्रत्यभाषत ॥ ५ ॥

वैशम्पायन उवाच । आपद्धर्मार्थकुशलो महाबुद्धिर्युधिष्ठिरः ।  
सर्वान् भ्रातॄन् समानीय वासुदेवञ्च शाश्वतम् ॥ ६ ॥ उवाच  
वदतांश्रेष्ठः सान्त्वपूर्वमिदं वचः । पर्याक्रामत सैन्यानि यत्ता-

स्तिष्ठत दंमिताः ॥ ७ ॥ पितामहेन वो युद्धं पूर्वमेव भविष्यति ।  
तस्मात् सप्तसु सेनासु प्रणेतृन्मम पश्यत ॥ ८ ॥

श्रीकृष्ण उवाच । यथार्हं भवान् वक्तुमस्मिन् काले ह्युप-  
स्थिते । तथेदमर्थवद्वाक्यमुक्तं ते भरतर्षभ ॥ ९ ॥ रोचते मे  
महाबाहो क्रियतां यदनन्तरम् । नायकास्तव सेनायां क्रियन्ता-  
मिह सप्त वै ॥ १० ॥

वैशम्पायन उवाच । ततो ह्युपदमानाथ्य विराटं शिनि-  
पुङ्गवम् । धृष्टद्युम्नश्च पाञ्चाल्यं धृष्टकेतुश्च पार्थिवं ॥ ११ ॥ शिख-  
ण्डिनश्च पाण्ड्यं सहदेवश्च मागधम् । एतान् सप्त महाभागान्  
वीरान् युद्धाभिकाङ्क्षिणः ॥ १२ ॥ सेनाप्रणेतृन् विधिवदभ्यषिञ्चत्  
युधिष्ठिरः । सर्वसेनापतिञ्चात्र धृष्टद्युम्नश्चकारह ॥ १३ ॥  
द्रोणान्तहेतीरुत्पन्नो य इन्द्राज्जातवेदसः । सर्वेषामेव तेषान्तु  
समस्तानां महात्मनाम् ॥ १४ ॥ सेनापतिपतिञ्चक्रे गुडाकेशं  
धनञ्जयम् । अर्जुनस्यापि नेता च संयन्ता चैव वाजिनाम् ॥ १५ ॥  
सङ्कर्षणानुजः श्रीमान्महाबुद्धिर्जनाईनः । तद्दृष्ट्वोपस्थितं युद्धं  
समासन्नं महात्ययम् ॥ १६ ॥ प्राविशत् भवनं राजान् पाण्डवस्य  
हलायुधः । सहाक्रूरप्रभृतिभिर्गदसाम्बोद्धवादिभिः ॥ १७ ॥  
रौक्मिणेयाङ्गकसुतैश्चारुदेष्वापुरोगमैः । वृष्णिमुखैरधिगतैर्व्याघ्रै-  
रिव बलोत्कटैः ॥ १८ ॥ अभिगुप्तो महाबाहुर्मूर्ध्निरिव वासवः ।  
नीलकौशेयवसनः कैलासशिखरोपमः ॥ १९ ॥ सिंहखिलगतिः  
श्रीमान् मदरक्तान्तलीचनः । तं दृष्ट्वा घर्मराजश्च केशवश्च महा-  
द्युतिः ॥ २० ॥ उदतिष्ठत्ततः पार्थो भीमकर्मा वृकोदरः ।  
गाण्डीवधन्वा ये चान्ये राजानस्तत्र केचन ॥ २१ ॥ पूजयाञ्चक्रिरे  
ते वै समायान्तं हलायुधम् । ततस्तं पाण्डवो राजा करे पश्यन्  
पाणिना ॥ २२ ॥ वासुदेवपुरोगास्तं सर्वं एवाभ्यवादयन् ।  
विराट्कुपदौ वृद्धावभिवाद्य हलायुधः ॥ २३ ॥ युधिष्ठिरेण

सहित उपाविशदरिन्दमः । ततस्तेषूपविष्टेषु पार्थिवेषु समन्ततः  
 ॥ २४ ॥ वासुदेवमभिप्रेक्ष्य रौहिणेयोऽभ्यभाषत । भवितायं  
 महारौद्रो दारुणः पुरुषक्षयः ॥ २५ ॥ दिष्टमेतत् ध्रुवं मन्ये  
 न शक्यमतिवर्त्तितुम् । अस्मात् युद्धात् समुत्तीर्णानपि वः ससृष्ट-  
 ज्ञानान् ॥ २६ ॥ अरोगानक्षतैर्दहैर्द्रष्टास्मीति मतिर्मम । समेतं  
 पार्थिवं क्षत्रं कालपक्कमसंशयम् ॥ २७ ॥ विमर्द्दश्च महान् भावी  
 मांसशोणितकर्हमः । उक्तो मया वासुदेवः पुनः पुनरुपह्वरे ॥ २८ ॥  
 सम्बन्धिषु समां वृत्तिं वर्त्तस्व मधुसूदन । पाण्डवा हि यथा-  
 स्माकं तथा दुर्योधनो नृपः ॥ २९ ॥ तस्यापि क्रियतां सच्चं  
 स पर्थ्यति पुनः पुनः । तच्च मे नाकरोद्वाक्यं त्वदर्थं मधुसूदनः  
 ॥ ३० ॥ निविष्टः सर्वभावेन धनञ्जयमवेक्ष्य ह । ध्रुवो जयः  
 पाण्डवानामिति मे निश्चिता मतिः ॥ ३१ ॥ तथा ह्यभिनिवेशो-  
 ऽयं वासुदेवस्य भारत । न चाहमुत्सहे कृष्णमृते लोकसुदौ-  
 र्चितम् ॥ ३२ ॥ ततोऽहमनुवर्त्तामि केशवस्य चिकीर्षितम् । उभौ  
 शिष्यौ हि मे वीरौ गदायुद्धविभारदौ ॥ ३३ ॥ तुल्यस्त्रेहो-  
 ऽस्मरतो भीमे तथा दुर्योधने नृपे । तस्मात् यास्यामि तीर्थानि  
 सरस्वत्या निषेवितुम् ॥ ३४ ॥ न हि शक्यामि कौरव्यान्श-  
 मानानुपेक्षितुम् । एवमुक्त्वा महाबाहुरनुज्ञातश्च पाण्डवैः । तीर्थ-  
 यात्रां ययौ रामो निवर्त्तत्र मधुसूदनम् ॥ ३५ ॥

इति उद्योगपर्वणि सैन्यनिर्याणपर्वणि रामगमने

षट्पञ्चाशदधिकशततमोऽध्यायः ॥ १५६ ॥

वैशम्पायन उवाच । एतस्मिन्नेव काले तु भीष्मकस्य महा-  
 त्मनः । हिरण्यरोम्नो नृपतेः साक्षादिन्द्रसखस्य वै ॥ १ ॥  
 आङ्गकानामधिपतिर्भीमजस्यातियशस्विनः । दक्षिणात्यपतेः पुत्रो



दिक्षु रुक्मीतिविश्रुतः ॥ २ ॥ यः किम्पुरुषसिंहस्य गन्धमादन-  
 वासिनः । कृत्स्नं शिष्यो धनुर्वेदं चतुष्पादमवाप्तवान् ॥ ३ ॥ यो  
 माहेन्द्रं धनुर्लभे तुल्यं गाण्डीवतेजसा । शार्ङ्गं च महाबाहुः  
 सम्भितं दिव्यलक्षणम् ॥ ४ ॥ त्रीण्येवैतानि दिव्यानि धनूंषि  
 दिविचारिणाम् । वारुणं गाण्डीवं तत्र माहेन्द्रं विजयं धनुः  
 ॥ ५ ॥ शार्ङ्गन्तु वैष्णवं प्राङ्गर्दिव्यं तेजोमयं धनुः । धारयामास  
 तत् कृष्णः परसेनाभयावहम् ॥ ६ ॥ गाण्डीवं पावकाल्लभे खाण्डवे  
 पाकशासनि । द्रुमाद्रुक्मी महातेजा विजयं प्रत्यपद्यत ॥ ७ ॥  
 सञ्जिह्व कोरवान् पाशान्निहत्य सुरभोजसा । निर्जित्य नरकं  
 भौममाहृत्य मणिकुण्डलैः ॥ ८ ॥ षोडश स्त्रीसहस्राणि रत्नानि  
 विविधानि च । प्रतिपेदे हृषीकेशः शार्ङ्गं धनुरुत्तमम् ॥ ९ ॥  
 रुक्मी तु विजयं लब्ध्वा धनुर्मधनिभस्वनम् । विभीषयन्निव जगत्  
 पाण्डवानभ्यवर्त्तत ॥ १० ॥ नामृष्यत पुरा योऽसौ स्वबाहुवल-  
 गर्वितः । रुक्मिण्या हरणं वीरो वासुदेवेन धीमता ॥ ११ ॥  
 कृत्वा प्रतिज्ञां नाहत्वा निवर्त्तिष्ये जनार्दनम् । ततोऽन्वधावत्  
 वार्ष्णेयं सर्वशस्त्रभृतां वरम् ॥ १२ ॥ सेनया चतुरङ्गिण्या महत्या  
 दूरपातया । विचित्रायुधवर्मिण्या गङ्गधिव प्रवृद्धया ॥ १३ ॥ स  
 समासाद्य वार्ष्णेयं योगिनाभीश्वरं प्रभुम् । व्यंसितो ब्रीडितो  
 राजन्नाजगाम स कुण्डिनम् ॥ १४ ॥ यत्रैव कृष्णेन रणे निर्जितः  
 परवीरहा । तत्र भोजकटं नाम कृतं नगरमुत्तमम् ॥ १५ ॥  
 सैन्येन महता तेन प्रभूतगजवाजिना । पुरं तद्भुवि विख्यातं  
 नाम्ना भोजकटं नृप ॥ १६ ॥ स भोजराजः सैन्येन महता  
 परिवारितः । अक्षौहिण्या महावीर्यः पाण्डवान् क्षिप्रमागमत्  
 ॥ १७ ॥ ततः स कवची धन्वी तल्ली खड्गी शरासनी ।  
 ध्वजेनादित्यवर्णनं प्रविवेश महाचमूम् ॥ १८ ॥ विहितः पाण्ड-  
 वेयानां वासुदेवप्रियेप्सया । युधिष्ठिरस्तु तं राजा प्रत्युद्गम्या-

स्यपूजयत् ॥ १८ ॥ स पूजितः पाण्डुपुत्रैर्यथान्यायं सुसंस्तुतः ।  
 प्रतिगृह्य तु तान् सर्वान् विश्रान्तः सहसैनिकः ॥ २० ॥ उवाच  
 मध्ये वीराणां कुन्तीपुत्रं धनञ्जयम् । सहायोऽस्मिन् स्थितो युद्धे  
 यदि भीतोऽसि पाण्डव ॥ २१ ॥ करिष्यामि रणे सङ्घमसङ्घं तव  
 शत्रुभिः । न हि मे विक्रमे तुल्यः पुमानस्तीह कश्चन ॥ २२ ॥  
 हनिष्यामि रणे भागं यन्मे दास्यसि पाण्डव । अपि द्रोणकृपौ  
 वीरौ भीष्मकर्णवयो पुनः ॥ २३ ॥ अथ वा सर्व एवैते तिष्ठन्तु  
 वसुधाधिपाः । निहत्य समरे शत्रूंस्तव दास्यामि मेदिनीम् ॥ २४ ॥  
 इत्युक्तो धर्मराजस्य केशवस्य च सन्निधौ । शृण्वतां पार्श्वे-  
 न्द्राणामन्येषाञ्चैव सर्वशः ॥ २५ ॥ वासुदेवमभिप्रेक्ष्य धर्म-  
 राजञ्च पाण्डवम् । उवाच धीमान् कौन्तेयः प्रहृत्य सखिपूर्वकम्  
 ॥ २६ ॥ कौरवाणां कुले जातः पाण्डोः पुत्रो विप्रपतः । द्रोणं  
 व्यपदिशन् शिष्यो वासुदेवसहायवान् ॥ २७ ॥ भीतोऽस्मीति कथं  
 ब्रूयां दधानो गाण्डिवं धनुः । युध्यमानस्य मे वीर गन्धर्वैः  
 सुमहावलैः ॥ २८ ॥ सहायो घोषयात्रायां कस्तदासीत् सखा  
 मम । तथा प्रतिभये तस्मिन् देवदानवसंकुले ॥ २९ ॥ खाण्डवे  
 युध्यमानस्य कः सहायस्तदाभवत् । निवातकवचैर्युद्धे कालकेयैश्च  
 दानवैः ॥ ३० ॥ तत्र मे युध्यमानस्य कः सहायस्तदाभवत् ।  
 तथा विराटनगरे कुरुभिः सह सङ्गरे ॥ ३१ ॥ युध्यतो बह्वभिः-  
 स्तत्र कः सहायोऽभवन्मम । उपजीव्य रणे रुद्रं शत्रुं वैश्रवणं  
 यमम् ॥ ३२ ॥ वरुणं पावकञ्चैव कृपं द्रोणञ्च मातवम् । धारयन्  
 गाण्डिवं दिव्यं धनुस्तेजोमयं दृढम् ॥ ३३ ॥ अक्षय्यशरसंयुक्तो  
 दिव्यास्त्रपरिवृंहितः । कथमस्मादिधौ ब्रूयात् भीतोऽस्येति यमो-  
 हरम् ॥ ३४ ॥ वचनं नरशार्दूल वज्रायुधमपि स्वयम् । नास्मि  
 भीतो महाबाहो साहाय्यार्थं न नास्ति मे ॥ ३५ ॥ यथाकामं  
 यथायोगं गच्छ वान्यत्र तिष्ठ वा । विनिवर्त्तत ततो रुक्मी सेनां

सागरसन्निभाम् ॥ ३६ ॥ दुर्योधनमुपागच्छत्यैव भरतर्षभ ।  
 तथैव चाभिगम्यैनमुवाच वसुधाधिपः ॥ ३७ ॥ प्रत्याख्यातश्च  
 तेनापि स तदा शूरमानिना । हावेव तु महाराज तस्मात् युद्धा-  
 दप्रेयतुः ॥ ३८ ॥ रौहिणेयश्च वार्ष्णेयो रुक्मी च वसुधाधिपः ।  
 गते रामे तीर्थयात्रां भीष्मकस्य सुते तथा ॥ ३९ ॥ उपाविशन्  
 पाण्डवेया मन्त्राय पुनरेव च । समितिर्धर्मराजस्य सा पार्थिव-  
 समाकुला । शुशुभे तारकैश्चित्रा द्यौश्चन्द्रेणैव भारत ॥ ४० ॥

इति उद्योगपर्वणि सैन्यनिर्याणपर्वणि रुक्मिप्रत्याख्याने  
 सप्तपञ्चाशदधिकशततमोऽध्यायः ॥ १५७ ॥

जनमेजय उवाच । तथा व्यूढेष्वनीकेषु कुरुक्षेत्रे द्विजर्षभ ।  
 किमकुर्वंश्च कुरवः कालेनाभिप्रचोदिताः ॥ १ ॥

वैशम्पायन उवाच । तथा व्यूढेष्वनीकेषु यत्नेषु भरतर्षभ ।  
 धृतराष्ट्रो महाराज सञ्जयं वाक्यमब्रवीत् ॥ २ ॥ एहि सञ्जय  
 सर्वं मे आचक्ष्वानवशेषतः । सेनानिवेशे यद्वृत्तं कुरुपाण्डवसेनयोः  
 ॥ ३ ॥ दिष्टमेव परं मन्ये पौरुषञ्चाप्यनर्थकम् । यदहं बुध्य-  
 मानोऽपि युद्धदोषान् क्षयोदयान् ॥ ४ ॥ तथापि निष्कृतिप्रज्ञं  
 पुत्रं दुर्यूतदेविनम् । न शक्नोमि नियन्तुं वा कर्तुं वा हित-  
 मात्मनः ॥ ५ ॥ भवत्येव हि मे सूत बुद्धिर्दोषानुदर्शनी । दुर्यो-  
 धनं समासाद्य पुनः सा परिवर्त्तते ॥ ६ ॥ एवं गते वै यद्भुमावि  
 तद्गविष्यति सञ्जय । क्षत्रधर्मः किल रणे तनुत्यागो हि पूजितः ॥ ७ ॥

सञ्जय उवाच । तद्युक्तोऽयमनुप्रश्नो महाराज यथेच्छसि ।  
 तन्तु दुर्योधने दोषमिममाधातुमर्हसि ॥ ८ ॥ शृणुष्वानवशेषेण  
 वदतो मम पार्थिव । य आत्मनो दुश्चरितादशुभं प्राप्नुयान्नरः  
 ॥ ९ ॥ न स कालं न वा दैवं वक्तुमेतदिहार्हति । महाराज

मनुष्येषु निन्द्यं यः सर्वमाचरेत् ॥ १० ॥ स बध्यः सर्वलोकस्य  
निन्दितानि समाचरेत् । निकारा मनुजश्रेष्ठ पाण्डवैस्त्वत्प्रती-  
क्षया ॥ ११ ॥ अनुभूताः सन्नामात्यैर्निर्गुतैरधिदेवने । हयानाञ्च  
गजानाञ्च राज्ञाञ्चामिततेजसाम् ॥ १२ ॥ वैशसं समरे वृत्तं  
यत्तन्मे शृणु सर्वशः । स्थिरो भूत्वा महाप्राज्ञ सर्वलोकक्षयो-  
दयम् ॥ १३ ॥ यथाभूतं महायुद्धे श्रुत्वा चैकमना भव । न ह्येव  
कर्त्ता पुरुषः कर्मणोः शुभपापयोः ॥ १४ ॥ अस्वतन्त्रो हि पुरुषः  
कार्यते दास यन्त्रवत् । केचिदीश्वरनिर्दिष्टाः केचिदेव यदृच्छया  
॥ १५ ॥ पूर्वकर्मभिरप्यन्ये त्रैधमेतत् प्रदृश्यते । तस्मादनर्थ-  
मापन्नः स्थिरो भूत्वा निशामय ॥ १६ ॥

इति उद्योगपर्वणि सैननिर्याणपर्वणि सञ्जयवाक्ये अष्टपञ्चाश-  
दधिकशततमोऽध्यायः ॥ १५८ ॥ समाप्तञ्च सैन्यनिर्याणपर्व ।

अथ उलूकदूतागमनपर्व ।

सञ्जय उवाच । हिरण्यत्यां निविष्टेषु पाण्डवेषु महात्मसु ।  
न्यविशन्त महाराज कौरवेया ग्रथाविधि ॥ १ ॥ तत्र दुर्योधनो  
राजा निवेश्य बलमोजसा । सम्मानयित्वा नृपतीन् न्यस्य शल्मां-  
स्तथैव च ॥ २ ॥ आरक्षस्य विधिं कृत्वा योधानां तत्र भारत ।  
कस्मिं दुःशासनञ्चैव शकुनिञ्चापि सौबलम् ॥ ३ ॥ आनाथ नृपति-  
स्तत्र मन्त्रयामास भारत । तत्र दुर्योधनो राजा कस्मिन् सह  
भारत ॥ ४ ॥ सम्भाषयित्वा कस्मिन् भ्रात्रा दुःशासनेन च । सौव-  
लेन च राजेन्द्र मन्त्रयित्वा नरर्षभ ॥ ५ ॥ आहूयोपह्वरे राज-  
न्नुलूकमिदमब्रवीत् । उलूक गच्छ कैतव्य पाण्डवान् सहसोम-  
कान् ॥ ६ ॥ गत्वा मम वचो ब्रूहि वासुदेवस्य शृण्वतः । इदन्तत्  
समनुप्राप्तं वर्षपूगाभिचिन्तितम् ॥ ७ ॥ पाण्डवानां कुरुणाञ्चयुद्ध

लोकमयङ्गरम् । यदेतत् कत्यनावाक्यं सञ्जयो महद्ब्रवीत् ॥ ८ ॥  
 वासुदेवसहायस्य गर्जतः सानुजस्य ते । मध्ये कुरूणां कौन्तेय  
 तस्य कालोऽयमागतः ॥ ९ ॥ यथा वः सम्प्रतिज्ञातं तत् सर्वं  
 क्रियतामिति । ज्येष्ठं तथैव कौन्तेयं ब्रूयास्त्वं वचनान्मम ॥ १० ॥  
 भ्रातृभिः सहितं सर्वैः सोमकौश्व सक्नेक्यैः । कथं वा धार्मिकी  
 भूत्वा त्वमवर्म मनः कृथाः ॥ ११ ॥ य इच्छसि जगत् सर्वं नश्य-  
 मानं नृशंसवत् । अभयं सर्वभूतेभ्यो दाता त्वमिति मे मतिः ॥ १२ ॥  
 अयते हि पुरा गीतः श्लोकोऽयं भरतर्षभ । प्रह्लादिनाथ भद्रन्ते  
 हृते राज्ये तु दैवतैः ॥ १३ ॥ यस्य धर्मध्वजो नित्यं सुरा ध्वज  
 इवोच्छ्रितः । प्रच्छन्नानि च पापानि वैडालं नाम तत् व्रतम्  
 ॥ १४ ॥ अत्र ते वर्तयिष्यामि आख्यानमिदमुत्तमम् । कथितं  
 नारदेनेह पितुर्मम नराधिप ॥ १५ ॥ मार्जारः किल दुष्टात्मा  
 निश्चेष्टः सर्वं कर्मसु । जड्वाङ्मनः स्थितो राजन् गङ्गातीरे कदा-  
 चन ॥ १६ ॥ स वै कृत्वा मनः शुद्धिं प्रत्ययार्थं शरीरिणाम् ।  
 करोमि धर्ममित्याह सर्वानेव शरीरिणः ॥ १७ ॥ तस्य कालेन  
 महता विश्रम्भां जम्भुरण्डजाः । समेत्य च प्रशंसन्ति मार्जारं तं  
 विश्राम्यते ॥ १८ ॥ पूज्यमानस्तु तैः सर्वैः पक्षिभिः पक्षिभोजनः ।  
 आत्मकार्यं कृतं सेने चर्यायाश्च कृतं फलम् ॥ १९ ॥ अथ दौर्घस्य  
 कालस्य तन्द्रेष्मं सूपिका ययुः । ददृशुस्तच्च ते तत्र धार्मिकं  
 व्रतचारिणम् ॥ २० ॥ कार्य्येण महता युक्तं दम्भयुक्तेन भारत ।  
 तेषां मतिरियं राजन्नासौ तत्र विनिश्चये ॥ २१ ॥ वृद्धमित्रा वयं  
 सर्वे तेषां नो मातुला ह्ययम् । रक्षां करोतु सततं वृद्धवालस्य  
 सर्वशः ॥ २२ ॥ उपगम्य तु ते सर्वे विडालमिदमब्रुवन् । भवत्  
 प्रसादादिच्छामश्चर्तुञ्चैव यथासुखम् ॥ २३ ॥ भवान्नो गति-  
 रव्यग्रा भवान्नः परमः सुहृत् । ते वयं सहिताः सर्वे भवन्तं  
 शरणङ्गताः ॥ २४ ॥ भवान् धर्मपरो नित्यं भवान् धर्मं व्यव-

स्थितः । स नो रक्ष महाप्राज्ञ त्रिदशानिव वक्ष्यते ॥ २५ ॥  
 एवमुक्तस्तु तैः सर्वभूषिकैः स विश्राम्यते । प्रत्युवाच ततः सर्वा-  
 न्भूषिकान्भूषिकान्तकृत् ॥ २६ ॥ इयोयीगं न पश्यामि तपसो  
 रक्षणस्य च । अवश्यन्तु मया कार्यं वचनं भवतां हितम् ॥ २७ ॥  
 युष्माभिरपि कर्तव्यं वचनं मम नित्यशः । तपसास्मि परिश्रान्ती  
 दृढं नियममास्थितः ॥ २८ ॥ न चापि गमने शक्तिं काञ्चित्  
 पश्यामि चिन्तयन् । सोऽस्मि नेयः सदा तात नदीकूलमितः  
 परम् ॥ २९ ॥ तथेति ते प्रतिज्ञाय भूषिका भरतर्षभ । वृद्ध-  
 बालमथो सर्वं मार्जाराय न्यवेदयन् ॥ ३० ॥ ततः स पापो  
 दुष्टात्मा भूषिकानथ भक्षयन् । पीवरश्च सुवर्षश्च दृढबन्धश्च  
 जायते ॥ ३१ ॥ भूषिकाणां गणश्चात्र भृशं सङ्गीयते ह्यथ सः ।  
 मार्जारो वर्द्धते चापि तेजोबलसमन्वितः ॥ ३२ ॥ ततस्ते भूषिकाः  
 सर्वे ससेत्यान्योऽन्यमब्रुवन् । मातुलो वर्द्धते नित्यं वयं चीयामहे  
 भृषम् ॥ ३३ ॥ ततः प्राज्ञतमः कश्चित् डिण्डिको नाम भूषिकः ।  
 अब्रवीत् वचनं राजन् भूषिकाणां महागणम् ॥ ३४ ॥ गच्छतां  
 वो नदीतीरं सहितानां विशेषतः । पृष्ठतोऽहं गमिष्यामि सहैव  
 मातुलेन तु ॥ ३५ ॥ साधुसाध्विति ते सर्वे पूजयाञ्चक्रिरे तदा ।  
 चक्रुश्चैव यथान्यायं डिण्डिकस्य वचोऽर्थवत् ॥ ३६ ॥ अविज्ञाना-  
 त्ततः सोऽथ डिण्डिकं ह्युपभुक्तवान् । ततस्ते सहिताः सर्वे  
 मन्त्रयामासुरञ्जसा ॥ ३७ ॥ तत्र वृद्धतमः कश्चित् कोकिलो नाम  
 भूषिकः । अब्रवीद्वचनं राजन् ज्ञातिमध्ये यथातथम् ॥ ३८ ॥ न  
 मातुलो धर्मकामच्छद्ममात्रं कृता शिखा । न मूलफलभक्ष्यस्य  
 विष्ठा भवति क्षीमशा ॥ ३९ ॥ अस्य गात्राणि वर्द्धन्ते गणश्च  
 परिहीयते । अद्य सप्ताष्टदिवसात् डिण्डिकोऽपि न दृश्यते ॥ ४० ॥  
 एतच्छ्रुत्वा वचः सर्वे भूषिका विप्रदुदुवुः । विङ्गालोऽपि सुदु-  
 ष्टात्मा जगामैव यथागतम् ॥ ४१ ॥ तथा त्वमपि दुष्टात्मन् वैङ्गलं

व्रतमास्थितः । चरसि ज्ञातिषु सदा विद्धालो मूषिकेष्विव ॥४२॥  
 अन्यथा किल ते वाक्यमन्यथा कर्म दृश्यते । दर्शनार्थाय लोकस्य  
 वेदाश्चोपशमश्च ते ॥ ४३ ॥ त्यक्त्वा ह्यद्वयं त्विदं राजन् क्षत्रधर्मं  
 समाश्रितः । कुरु कार्याणि सर्वाणि धर्मिष्ठोऽसि नरर्षभ ॥४४॥  
 वाङ्मवीर्येण पृथिवीं लब्ध्वा भरतसत्तम । देहि दानं हिजातिभ्यः  
 पितृभ्यश्च यथोचितम् ॥ ४५ ॥ क्षिष्टाया वर्षपूगांश्च मातुर्मातृहृति  
 स्थितः । प्रमाज्जांश्चरणे जित्वा संमानं परमावह ॥ ४६ ॥ पञ्च  
 ग्रामा वृता यत्नान्नास्माभिरपवर्जिताः । युध्यामहे कथं सङ्क्षेपे  
 कोपधेम च पाण्डवान् ॥ ४७ ॥ तत्कृते दुष्टभावस्य सन्यागो  
 विदुरस्य च । जातुषि च गृहे दाहं स्मरंस्त्वं पुरुषो भव ॥ ४८ ॥  
 यच्च कृणामवोचस्वमायान्तं कुरुसंसदि । अयमस्मि स्थितो राजन्  
 शमाय समराय च ॥ ४९ ॥ तस्यान्यभागतः कालः समरस्य नरा-  
 धिप । एतदर्थं मया सर्वं कृतमेतत् युधिष्ठिर ॥ ५० ॥ किन्तु  
 युद्धात् परं लाभं क्षत्रियो वद्म मन्यते । किञ्च त्वं क्षत्रियकुले  
 जातः सम्प्रथितो भुवि ॥ ५१ ॥ द्रोणादस्त्राणि सम्प्राप्य कृपाञ्च  
 भरतर्षभ । तुल्ययोनी समवले वासुदेवं समाश्रितः ॥ ५२ ॥  
 ब्रूयास्त्वं वासुदेवञ्च पाण्डवानां समीपतः । आत्मायं पाण्डवार्थञ्च  
 यत्तो मां प्रतियोधय ॥ ५३ ॥ सभामध्ये च यद्रूपं मायया कृत-  
 वानसि । तत्तथैव पुनः कृत्वा सार्जुनो मामभिद्रव ॥ ५४ ॥ इन्द्र-  
 जालञ्च माया वै कुहका वापि भौषणा । आत्तशस्त्रस्य संग्रामे  
 वहन्ति प्रतिगर्जनाः ॥ ५५ ॥ वयमप्युत्सहेम द्यां खञ्च गच्छेम  
 मायया । रसातलं विशामोऽपि ऐन्द्रं वा पुरमेव तु ॥ ५६ ॥  
 दर्शयन्नेव रूपाणि स्वशरीरे बहून्यपि । न तु पथ्यायतः सिद्धि-  
 र्वृद्धिमाप्नोति मानुषीम् ॥ ५७ ॥ मनसैव हि सूतानि धातैव  
 कुस्ते वशे । यद्ब्रवीषि च वार्ष्णेय धार्मिराद्धानहं रणे ॥ ५८ ॥  
 घातयित्वा प्रदास्यामि प्रार्थ्यो राज्यमुत्तमम् । आचवक्षी च मे

सर्वं सञ्जयस्तव भाषितम् ॥ ५९ ॥ महितीयेन पार्थेन वैरं वः  
 सव्यसाचिना । स सत्यसङ्गरो भूत्वा पाण्डुवार्थं पराक्रमी ॥ ६० ॥  
 युध्यस्वाद्य रणे यत्तः पश्यामः पुरुषो भव । यस्तु शत्रुमभिज्ञाय  
 शुद्धं पौरुषमास्थितः ॥ ६१ ॥ करोति हिषतां शोकं स जीवति  
 सुजीवितम् । अकस्माच्चैव ते कृष्ण ख्यातं लोके महद्ययः ॥ ६२ ॥  
 अद्येदानीं विजानीमः सन्ति घण्टाः सशृङ्गकाः । महिधो नापि  
 नृपतिस्त्वयि युक्तः कथञ्चन ॥ ६३ ॥ सन्नाहं संयुगं कर्तुं कंस-  
 भृत्ये विशेषतः । तच्च तूवरकं बालं वज्राग्निमविद्यकम् ॥ ६४ ॥  
 उलूक मइवो ब्रूहि असङ्गत् भीमसेनकम् । विराटनगरे पार्थ  
 यस्त्वं सूदो ह्यभूः पूरा ॥ ६५ ॥ वल्लवो नाम विख्यातस्तन्ममैव  
 हि पौरुषम् । प्रतिज्ञातं सभामध्येन तन्मिथ्या त्वया पुरा ॥ ६६ ॥  
 दुःशासनस्य रुधिरं पीयतां यदि शक्यते । यद् व्रवीषि च कौन्तेय  
 धार्तराष्ट्रानहं रणे ॥ ६७ ॥ निहनिष्यामि तरसा तस्य कालो-  
 ऽयमागतः । त्वं हि भोक्ष्ये पुरस्कार्यो भक्ष्ये मेये च भारत ॥ ६८ ॥  
 क्व युद्धं क्व च भोक्तव्यं युध्यस्व पुरुषो भव । शयिष्यसि हतो  
 भूमौ गदामालिङ्ग्य भारत ॥ ६९ ॥ तद्दृष्ट्वा च सभामध्ये वत्सितं  
 ते वृकोदर । उलूक नकुलं ब्रूहि वचनान्मम भारत ॥ ७० ॥  
 युध्यस्वाद्य स्थिरो भूत्वा पश्यामस्तव पौरुषम् । युधिष्ठिरादुरागञ्च  
 द्वेषञ्च मयि भारत ॥ ७१ ॥ कृष्णायाश्च परिक्षेपं क्षरेदानीं यथा-  
 तथम् । ब्रूयास्त्वं सहदेवञ्च राजमध्ये वचो मम ॥ ७२ ॥ युध्ये-  
 दानीं रणे यत्तः क्षेपान् पर च पाण्डव । विराटदुपदौ चोभौ  
 ब्रूयास्त्वं वचनान्मम ॥ ७३ ॥ न दृष्टपूर्वा भर्तारो भृत्यैरपि महा-  
 गुणैः । तथार्थपतिभिर्भृत्या यतः सृष्टाः प्रजास्ततः ॥ ७४ ॥  
 अस्त्राध्वोऽयं नरपतिर्युवयोरिति चागतम् । ते यूयं संहता भूत्वा  
 तद्बवधार्थं ममापि च ॥ ७५ ॥ आत्मार्यं पाण्डुवार्थञ्च प्रयुध्यध्वं  
 मया सह । धृष्टद्युम्नञ्च पाञ्चाख्यं ब्रूयास्त्वं वचनान्मम ॥ ७६ ॥



एष ते समयः प्राप्नो लब्धव्यश्च त्वयापि सः । द्रोणमामाद्य समरे  
 ज्ञास्यसे हितमुत्तमम् ॥ ७७ ॥ युध्यस्व समुहत् स्वार्थं कुरु कर्म  
 सुदुष्करम् । शिखण्डिनमथो ब्रूहि उल्लूक वचनान्मम ॥ ७८ ॥  
 स्त्रीति मत्वा महाबाहुर्न हनिष्यति कौरवः । गाङ्गेयो धन्विनां  
 श्रेष्ठो युध्येदानीं सुनिर्भयः ॥ ७९ ॥ कुरु कर्म रणे यत्तः पश्यामः  
 पौरुषं तव । एवमुक्त्वा ततो राजा प्रहस्योलूकमब्रवीत् ॥ ८० ॥  
 धनञ्जयं पुनर्ब्रूहि वासुदेवस्य शृण्वतः । अस्मान् वा त्वं पराजित्य  
 प्रशाधि पृथिवीमिमाम् ॥ ८१ ॥ अथवा निर्जितोऽस्माभीरणे  
 वीर शयिष्यसि । राष्ट्रान्निर्वासनक्षेत्रं वनवासञ्च पाण्डव ॥ ८२ ॥  
 कृष्णायाश्च परिक्षेत्रं संस्मरन् पुरुषो भव । यदर्थं क्षत्रिया स्ते  
 सर्वे तदिदमागतम् ॥ ८३ ॥ वलं वीर्यञ्च शौर्यञ्च परञ्चाप्यस्त्र  
 लाघवम् । पौरुषं दर्शयन् युद्धे कीपस्य कुरु निष्कृतिम् ॥ ८४ ॥  
 परिक्षिप्तस्य दीनस्य दीर्घकालोपितस्य च । हृदयं न स्फुटेत्  
 कस्य ऐश्वर्यात् भङ्गितस्य च ॥ ८५ ॥ कुले जातस्य शूरस्य  
 परवित्तेष्वगृध्रतः । अच्छिन्नं राज्यमाक्रम्य कीपं कस्य न दीप-  
 येत् ॥ ८६ ॥ यत्तदुक्तं महावाक्यं कर्मणा तदिभाव्यताम् ।  
 अकर्मणा कथितेन सन्त कुपुरुषं विदुः ॥ ८७ ॥ अमित्राणां  
 वशे स्थानं राज्यञ्च पुनरुद्धर । दावयौ युद्धकामस्य तस्मात् कुरुत  
 पौरुषम् ॥ ८८ ॥ पराजितोसि यत्नेन कृष्णा चानायिता  
 सभाम् । शक्योऽमर्षी मनुष्येण कर्तुं पुरुषमानिना ॥ ८९ ॥  
 दादृशैव तु वर्षाणि वने धिष्णाग्राहिवासितः । सम्वत्सरं विराटस्य  
 दास्यमास्थाय चोपितः ॥ ९० ॥ राष्ट्रान्निर्वासनक्षेत्रं वनवासञ्च  
 पाण्डव । कृष्णायाश्च परिक्षेत्रं संस्मरन् पुरुषो भव ॥ ९१ ॥  
 अप्रियाणाञ्च वचनं प्रब्रुवत्सु पुनः पुनः । अमर्षं दर्शयस्व त्वममर्षी  
 ह्येव पौरुषम् ॥ ९२ ॥ क्रोधो बलं तथा वीर्यं ज्ञानयोगोऽस्त्र-  
 लाघवम् । इह ते दृश्यतां पार्थ युध्यस्व पुरुषो भव ॥ ९३ ॥

लोहाभिचारो निर्वृत्तः कुरुक्षेत्रमर्द्धमम् । पुष्टास्तेऽश्वा भृता  
योधाः श्वो युधप्रस्व सकेशवः ॥ ८४ ॥ असमागम्य भीष्मेण संयुगे  
किं विकल्पसे । आनेरुक्ष्यथा मन्दः पर्वतं गन्धमादनम् ॥ ८५ ॥  
एवं कल्पसि कौन्तेय अकल्पन् पुरुषो भव । सूतपुत्रं सुदुर्बलं  
शल्यञ्च वलिनां वरम् ॥ ८६ ॥ द्रोणञ्च वलिनां श्रेष्ठं यचीपतिसमं  
युधि । अजिता संयुगे पार्थ राज्यं कथमिहेच्छसि ॥ ८७ ॥  
ब्राह्मे धनुषि चाचार्यं वेदयोरन्तगं द्वयोः । युधि धुर्य्यमवि-  
होभ्यमनीकचरमच्युतम् ॥ ८८ ॥ द्रोणं महाद्युतिं पार्थ जेतु-  
मिच्छसि तन्मृषा । न हि शुश्रुम वातेन मेरुमुन्मथितं गिरिम्  
॥ ८९ ॥ अनिलो वा वह्नेर्मेरुद्वौर्वापि निपतेन्महीम् । युगं वा  
परिवर्त्तत यद्येवं स्यात् यथात्य माम् ॥ ९० ॥ को ह्याभ्यां  
जीविताकाङ्क्षी प्राप्यास्त्रमरिमर्द्दनम् । पार्थो वा इतरो वापि  
कोऽन्यः स्वस्ति गृहान् व्रजेत् ॥ ९१ ॥ कथमाभ्यामभिधरातः  
संस्पृष्टो दारुणेन वा । रणे जीवन् प्रमुच्येत पद्म भूमिसुपस्पृशन्  
॥ ९२ ॥ किं ददुर्ः कूपशयो यथेमां न बुधप्रसे राजचन्द्रं  
समेताम् । दुराधर्षा देवचन्द्रप्रकाशां गुप्तां नरेन्द्रैस्त्रिदशैरिव द्याम्  
॥ ९३ ॥ प्राचैरः प्रतोचैरथ दक्षिणात्यैरुद्दीच्यकाम्बोजशकैः  
खगैश्च । शाल्वैः समत्सैः कुरुमधप्रदेशैर्हस्तिचैः पुलिन्दैर्द्रविडा-  
न्यकाञ्चैः ॥ ९४ ॥ नानाजनौषं युधि सम्प्रबुद्धं गाङ्गं यथा  
वेगमपारणीयम् । माञ्च स्थितं नागवल्लस्य मधेय युयुत्ससे मन्द  
किमल्पबुद्धे ॥ ९५ ॥ अक्षय्याविषुधौ चैव अग्निदत्तञ्च ते रुधम् ।  
जानीमो हि रणे पार्थ केतुं दिव्यञ्च भारत ॥ ९६ ॥ अकल्प-  
मानो युधप्रस्व कल्पसेर्जुन किं वद्म । पर्यायात् सिद्धिरेतस्य नैतत्  
सिधप्रति कल्पनात् ॥ ९७ ॥ यद्दीह कल्पनाह्नोके सिधेयत् कर्म  
धनञ्जय । सर्वं भवेयुः सिद्धार्थाः कल्पने को हि दुर्गतः ॥ ९८ ॥  
जानामि ते वासुदेवं सच्चायं जानामि ते गाण्डिवं तालमात्रम् ।

जानाम्यहं त्वाहमो नास्ति धोढा जानानस्ते राज्यमेतद्वराभि  
 ॥ १०८ ॥ न तु पर्यायधर्मेण सिद्धिं प्राप्नोति मानवः । मनसै-  
 वालुकूलानि विधाता कुर्वते वशे ॥ ११० ॥ त्रयोदश समा युक्तं  
 राज्यं विलपतस्तव । भूयथैव प्रशासिष्ये त्वां निहत्य सवान्धवम्  
 ॥ १११ ॥ क्व तदा गाण्डिवं तेऽभूत् यदा दासपणेऽर्जितः । क्व  
 तदा भीमसेनस्य बलमासीच्च फाल्गुन ॥ ११२ ॥ सगद्वात् भीम-  
 सेनाद्वा फाल्गुनाद्वा सगाण्डिवात् । न वै मोक्षस्तदा वोऽभू-  
 दिना कृष्णामनिन्दिताम् ॥ ११३ ॥ सा नो दास्ये समापन्नान्  
 मोचयामास पार्श्वती । अमानुष्यं समापन्नान् दासकर्मण्यवस्थि-  
 तान् ॥ ११४ ॥ अवीचं यत् प्रण्डतिलानहं वस्तथ्यमेव तत् ।  
 धृता हि वेणी पार्थिव विराटनगरे तदा ॥ ११५ ॥ सूदकर्मणि  
 च आन्तं विराटस्य महानसे । भीमसेनेन कौन्तेय यत्तु तन्मम  
 पौरुषम् ॥ ११६ ॥ वेणीं कृत्वा प्रण्डवेशः कन्यां नर्तितवानसि ।  
 ओरुषां वेण्याञ्च कच्छाञ्च संयुगे यः पलायते ॥ ११७ ॥ एवमेव  
 सदा दण्डं क्षत्रियाः क्षत्रिये दधुः । न भयादासुदेवस्य न चापि  
 तव फाल्गुन ॥ ११८ ॥ राज्यं प्रतिप्रदास्यामि युधामन्यु स-  
 वेश्वरः । न माया हीन्द्रजालं वा कुहका वापि भीषणाः ॥ ११९ ॥  
 आत्तशस्त्रस्य संग्रामे वदन्ति प्रतिगर्जनाः । वासुदेवसहस्रं वा  
 फाल्गुनानां शतानि वा ॥ १२० ॥ आसाद्य मामभोगेषुं द्रवि-  
 णान्ते दिशो दश । संयुगे गच्छ भौषेण भिक्षि वा शिरसा  
 गिरिम् ॥ १२१ ॥ तर या त्वं महागाधं बाह्व्यां पुरुषोदधिम् ।  
 शारदतमहामीनं विविंशतिमहोरगम् ॥ १२२ ॥ भीष्मवेगमपर्थ्यन्तं  
 द्रोणशार्ङ्गदुरासदम् । कर्णशल्यभृषावर्तं काश्वोजवङ्गवामुखम् ।  
 वृहद्वलमहोच्छ्रासं सौमदत्तितिमिङ्गिलम् ॥ १२३ ॥ युयुत्-  
 सुतीर्य भगदत्तमारुतं श्रुतायुहार्दिक्यमहासमुद्रम् । दुःशासनौघं  
 शल्यशल्यमत्स्यं सुप्रिणचित्वायुधनागनक्रम् ॥ १२४ ॥ जयद्रथाद्रि

पुरुषमिवगाढं दुर्मर्षं णोदं शकुनिप्रपातम् । शस्त्रौघमक्षय्यमभि-  
प्रवृद्धं यदावगाह्य अमनष्टचेताः ॥ १२५ ॥ भविष्यसि त्वं हत-  
सर्ववाय्ववस्तदा मनस्ते परितापमेधति । तदा मनस्ते त्रिदिवा-  
दिवाशुचेर्निर्वर्त्तिता पार्थ महीप्रघासनात् । प्रघास्य राज्ञं हि  
सुदुर्लभं त्वया ब्रुभूषितः स्वर्ग इवातपस्विना ॥ १२६ ॥

इति उद्योगपर्वणि उलूकदूतागमनपर्वणि दुर्योधनवाक्ये  
एकोनषष्ट्यधिकशततमोऽध्यायः ॥ १५८ ॥

सञ्जय उवाच । सेनानिवेशं सम्पाप्तः कैतव्यः पाण्डवस्य  
ह । समागतः पाण्डवेत्यैर्युधिष्ठिरमभाषत ॥ १ ॥ अभिज्ञो दूत-  
वाक्यानां यद्योक्तं ब्रुवती मम । दुर्योधनसमादेशं श्रुत्वा न क्रोद्ध-  
मर्हसि ॥ २ ॥

युधिष्ठिर उवाच । उलूक न भयन्तेऽस्ति ब्रूहि त्वं विगत-  
ज्वरः । यन्मतं धार्तराष्ट्रस्य तुअस्यादीर्घदर्शिनः ॥ ३ ॥ ततो  
द्युतिमतां मधेय पाण्डवानां महात्मनाम् । सृञ्जयानाञ्च मत्प्रानां  
कृष्णस्य च यश्चास्त्रिनः ॥ ४ ॥ दुपदस्य सपुत्रस्य विराटस्य च  
सन्निधौ । भूमिपानाञ्च सर्वेषां मधेय वाक्यं जगाद ह ॥ ५ ॥

उलूक उवाच । इदं त्वामब्रवीद्राजा धार्तराष्ट्रो महामनाः  
शृण्वतां कुरुवीराणां तन्निबोध युधिष्ठिर ॥ ६ ॥ पराजितोऽसि  
द्युतेन कृष्णा चानायिता सभाम् । शक्योऽमर्षो मनुष्येण कर्तुं  
पुरुषप्रमानिना ॥ ७ ॥ हादशैव तु वर्षाणि वने धिष्णोहिवा-  
सिताः । सम्बत्सरं विराटस्य दास्यमास्थाय चोषिताः ॥ ८ ॥  
अमर्षं राज्यहरणं वनवासञ्च पाण्डव । द्रौपद्याञ्च परिक्षिप्तं  
संस्तरन् पुरुषो भव ॥ ९ ॥ अशक्तेन च यच्छुप्तं भीमसेनेन पाण्डव ।  
दुःशासनस्य रुधिरं पीयतां यदि शक्यते ॥ १० ॥ लोहाभिहारो

निर्वृत्तः कुरुक्षेत्रमकर्ममम् । समः पन्था भृतास्तेऽश्वाः श्वी  
युध्यस्व सकेयवः ॥ ११ ॥ असमागम्य भौक्षेण संयुगे किं विक-  
त्यसे । आरुस्तुर्यथा मन्दः पर्वतं गन्धमादनम् ॥ १२ ॥ एवं  
कत्यसि कौन्तेय अकत्यन् पुरुषो भव । स्तपुत्रं सुदुर्द्धवं शल्यञ्च  
वलिनां वरम् ॥ १३ ॥ द्रोणश्च वलिनां श्रेष्ठं शचीपतिसमं युधि ।  
अजित्वा संयुगे पार्थ राज्यं कथमिहेच्छसि ॥ १४ ॥ ब्राह्मे  
धनुषि चाचार्यं वेदयोरन्तर्गं हयोः । युधि धृष्ट्यमविद्योभ्यमनीक-  
चरमच्युतम् ॥ १५ ॥ द्रोणं महाद्युतिं पार्थ जेतुमिच्छसि  
तन्मृषा । न हि शुश्रुम वातेन मेरुसुन्नयितं गिरिम् ॥ १६ ॥  
अनिलो वा वहेन्मैत्रं द्यौर्वापि निपतेन्महीम् । युगं वा परि-  
वर्त्तत यद्येवं स्यात् यथात्य माम् ॥ १७ ॥ को ह्यस्ति जीविता-  
काङ्क्षी प्राप्येनमस्मिन्महानम् । गजो वाजी रथो वापि पुनःस्वस्ति  
ग्रहान् ब्रजेत् ॥ १८ ॥ कथमाभ्यामभिधरातः संसृष्टो दारुणेन  
वा । रणे जीवन् विमुच्येत पदा भूमिसुपस्पृशन् ॥ १९ ॥ किं  
ददुर्गः कूपशयो यथेमां न बुध्रसे राजचमूं समेताम् । दुराधर्षां  
देवचम्प्रकाशां गुप्तां नरेन्द्रैस्त्रिदशैरिव द्याम् ॥ २० ॥ प्राच्यैः  
प्रतीच्यैरथ दक्षिणान्यै रुद्रीचक्राम्बोजशकैः खगैश्च । शाल्वैः  
समक्षैः कुरुमध्रदिश्यैस्त्रैश्चैः पुलिन्दैर्द्रविडाम्बकाञ्चैः ॥ २१ ॥  
नानाजनौषं युधि सम्प्रवृद्धं गाङ्गं यथा वेगमपारणीयम् । माञ्च  
स्थितं नागबलस्य मधेय युयुत्ससे मन्द किमत्यबुद्धे ॥ २२ ॥ इत्येव  
सुक्ता राजानं धर्मपुत्रं युधिष्ठिरम् । अभ्यावृत्तत्र पुनर्जिष्णु-  
मुलूकः प्रत्यभाषत ॥ २३ ॥ अकत्यमानो युधमन्यु कत्यसेऽर्जुन किं  
बद्ध । पथ्यायात् सिद्धिरेतस्य नैतत् सिधति कत्यनात् ॥ २४ ॥  
यदौदं कत्यनालांके सिधेयत् कर्म धनञ्जय । सर्वं भवेयुः सिद्धार्थाः  
कत्यने को हि दुर्गतः ॥ २५ ॥ जानामि ते वासुदेवं सहायं  
जानामि ते गाण्डिवं तालमात्रम् । जानाम्येतत् त्वादृशो नास्ति

योद्धा जानानस्ते राज्यमेतद्वरामि ॥ २६ ॥ न तु पर्यायधर्मेण  
 राज्यं प्राप्नोति मानुषः । मनसैवानुकूलानि विधाता कुरुते वशे  
 ॥ २७ ॥ त्रयोदशसमा भुक्तं राज्यं विलपतस्तव । भूयश्चैव  
 प्रयासिष्ये निहत्य त्वां सबान्धवम् ॥ २८ ॥ क्व तदा गाण्डिवं  
 तेऽभूत् यद्वा दासपण्यैर्जितः । क्व तदा भीमसेनस्य बलमासीच्च  
 फाल्गुन ॥ २९ ॥ सगदाङ्गीमसेनाद्वा पार्थाद्वापि सगाण्डिवात् ।  
 न वै मोक्षस्तदा वोऽभूद्भिना कृष्णामनिन्दिताम् ॥ ३० ॥ सा वो  
 दास्यं समापन्नान् मोचयामास पार्श्वती । अमानुष्यं समायुक्तान्  
 दासकर्जणवस्थितान् ॥ ३१ ॥ अवोचं यत् षण्डतिलानहं वस्तथ्य-  
 मेव तत् । धृता हि वेणी पार्थिव विराटनगरे तदा ॥ ३२ ॥  
 सूदकर्मणि च आन्तं विराटस्य महानसे । भीमसेनेन कौन्तेय  
 यच्च तत् मम पौलपम् ॥ ३३ ॥ एवमेतत् सदा दण्डं क्षत्रियाः  
 क्षत्रिये दधुः । वेणीं कृत्वा षण्डवेशः कन्यां नर्तितवानसि ॥ ३४ ॥  
 न भयाद्वासुदेवस्य न चापि तव फाल्गुन । राज्यं प्रतिप्रदास्यामि  
 युधामन्यु सङ्घकेशवः ॥ ३५ ॥ न माया ह्यीन्द्रजालं वा कुहका वा  
 विभीषणाः । आत्तशस्त्रस्य मे युद्धे वहन्ति प्रतिगर्जनाः ॥ ३६ ॥  
 वासुदेवसङ्घं वा फाल्गुनानां शतानि वा । आसाद्य माम  
 भोषेष्टुं द्रविष्यन्ति दिशो दश ॥ ३७ ॥ संयुगं गच्छ भीष्मेण  
 भिक्षि वा शिरसा गिरिम् । प्रतरस्व महागाधं बाह्गभ्यां पुरुषो-  
 दधिम् ॥ ३८ ॥ शारदतमहामीनं विविंशतिभ्रषाकुलम् । वृहद्-  
 बलमहोच्छ्वासं सौमदत्तितिमिङ्गिलम् ॥ ३९ ॥ भीष्मवेगमपर्यन्तं  
 द्रोणग्राहदुरासदम् । कर्मशल्यभ्रषावत्तं काम्बोजवज्रवासुखम्  
 ॥ ४० ॥ जयद्रथाद्रिं पुरुमित्रगाढं दुर्मर्षणोदं शकुनिप्रपातम् ।  
 अस्त्रौघमक्षय्यमतिप्रवृद्धं यदागवाक्ष्य अमनष्टचेताः ॥ ४१ ॥ भवि-  
 ष्यसि त्वं हतसर्वबान्धवस्तदा मनस्ते परितापमेष्यति । तदा  
 मनस्ते त्रिदिवादिवाशुचेर्निर्वर्तिता पार्थ महौपशसनात् ।

प्रशास्य राज्यं हि सुदुर्लभं त्वया बुभूषितः स्वर्गं इवातप-  
स्विना ॥ ४२ ॥

इति उद्योगपर्वणि उलूकदूतागमनपर्वणि उलूकवाक्ये  
षष्ठ्यधिकशततमोऽध्यायः ॥ १६० ॥

सञ्जय उवाच । उलूकस्त्वर्जुनं भूयो यथोक्तं वाक्यमब्रवीत् ।  
आग्नीविषमिव क्रुद्धं तुदन् वाक्यशलाकया ॥ १ ॥ तस्य तद्वचनं  
श्रुत्वा रुषिताः पाण्डवा भृशम् । प्रागेव भृशसंक्रुद्धाः कैतथ्येनापि  
घर्षिताः ॥ २ ॥ आसनेषूदतिष्ठन्त वाह्न्यैव प्रचिच्छिपुः । आग्नी-  
विषा इव क्रुद्धा वीक्षाञ्चक्रु परस्परम् ॥ ३ ॥ अवाक्शिरा भीम-  
सेनः समुदैक्षत केशवम् । नेत्राभ्यां लोलितान्ताभ्यामाग्नीविष  
इव श्वसन् ॥ ४ ॥ आत्तं वातात्मजं दृष्ट्वा क्रोधेनाभिहतं भृशम् ।  
उत्स्रयन्निव दाशार्हः कैतव्यं प्रत्यभाषत ॥ ५ ॥ प्रयाहि शीघ्रं  
कैतव्य ब्रूयाद्यैव सुयोधनम् । श्रुतं वाक्यं ग्रहीतोऽर्थो मतं यत्ते  
तथास्तु तत् ॥ ६ ॥ एवमुक्त्वा महाबाहुः केशवो राजसत्तम ।  
पुनरेव महाप्राज्ञं युधिष्ठिरमुदैक्षत ॥ ७ ॥ सृञ्जयानाञ्च सर्वेषां  
कृष्णस्य च यशस्विनः । द्रुपदस्य सपुत्रस्य विराटस्य च सन्निधौ  
॥ ८ ॥ भूमिपानाञ्च सर्वेषां मध्ये वाक्यं जगाद ह । उलूकोऽप्य-  
र्जुनं भूयो यथोक्तं वाक्यमब्रवीत् ॥ ९ ॥ आग्नीविषमिव क्रुद्धं  
तुदन् वाक्यशलाकया । कृष्णादीन्स्यैव तान् सर्वान् यथोक्तं वाक्य-  
मब्रवीत् ॥ १० ॥ उलूकस्य तु तदाक्यं पापं दारुणमीरितम् ।  
श्रुत्वा विचुक्षुभे पार्थो ललाटञ्चाप्यमार्जयत् ॥ ११ ॥ तदवस्थं  
तदा दृष्ट्वा पार्थं सा समितिर्नृप । नामृष्यन्त महाराज पाण्ड-  
वानां महारथाः ॥ १२ ॥ अधिहीनेण कृष्णस्य पार्थस्य च महा-

त्वनः । श्रुत्वा ते पुत्रप्रव्याघ्राः क्रोधाज्ज्वलुरच्युताः ॥ १३ ॥  
 घृष्टद्युम्नः शिखण्डी च सात्यकिश्च महारथः । कैकेयाभ्रातरः  
 पञ्च राक्षसश्च षटोत्तवः ॥ १४ ॥ द्रौपदेयाभिमन्युश्च घृष्टकेतुश्च  
 पार्थिवः । भीमसेनश्च विक्रान्तो यमजौ च महारथौ ॥ १५ ॥  
 उत्पेतुरासनात् सर्वं क्रोधसंरक्तलोचनाः । बाहून् प्रगृह्य रुचि-  
 रान् रक्तचन्दनभूषितान् ॥ १६ ॥ अङ्गदैः परिहार्यैश्च केयूरैश्च  
 विभूषितान् । हस्तान् दन्तेषु निष्पिष्य सृक्कणी परिलेलिहन्  
 ॥ १७ ॥ तेषामाकारभावज्ञः कुन्तीपुत्रो वृकोदरः । उदतिष्ठत्  
 स्ववेगेन क्रोधेन प्रज्वलन्निव ॥ १८ ॥ उद्दृत्य सहसा नेत्रे दन्तान्  
 कटकटाथ च । हस्तं हस्तेन निष्पिष्य उलूकं वाक्यमब्रवीत्  
 ॥ १९ ॥ अशक्तानाभिवाक्षाकं प्रीक्षाहननिमित्तकम् । श्रुतं ते  
 वचनं मूर्खं यत्त्वां दुर्योधनोऽब्रवीत् ॥ २० ॥ तस्मै कथयतो मन्द  
 शृणु वाक्यं दुरासदम् । सर्वक्षत्रस्य मध्ये त्वं यद्वक्षसि सुयो-  
 धनम् ॥ २१ ॥ शृण्वतः सूतपुत्रस्य शकुनेश्च दुरात्मनः । अस्माभिः  
 प्रीतिकामेस्तु भ्रातुर्ज्यैष्ठस्य नित्यशः ॥ २२ ॥ मर्षितं ते दुराचार  
 तत्त्वं न वद्म मन्यसे । प्रेषितश्च हृषीकेशः शमाकाङ्क्षी कुरून्  
 प्रति ॥ २३ ॥ तुलस्य हितकामेन धर्मराजेन धीमता । त्वं  
 कालचीदितो नूनं गन्तुकामो यमक्षयम् ॥ २४ ॥ गच्छस्वाहव-  
 मस्त्राभिस्तच्च श्वो भविता ध्रुवम् । मयापि च प्रतिज्ञातो बधः  
 सभ्रातृकस्य ते ॥ २५ ॥ स तथा भविता पाप नात्र कार्या  
 विचारणा । वेलामतिक्रमेत् सद्यः सागरो वरुणालयः ॥ २६ ॥  
 पर्वताश्च विभीर्ष्युर्मयोक्तां न मृषा भवेत् । सहायस्ते यदि यमः  
 कुवेरो रुद्र एव वा ॥ २७ ॥ यथाप्रतिज्ञं दुर्बुद्धे प्रकरिष्यन्ति  
 पाण्डवाः । दुःशासनस्य रुधिरं पाता चास्त्रि यथोपसितम् ॥ २८ ॥  
 यश्चेह प्रतिसंरब्धः क्षत्रियो माभियास्यति । अपि भीष्मं पुरस्कृत्य  
 तं नेष्यामि यमक्षयम् ॥ २९ ॥ यच्चैतदुक्तं वचनं मया क्षत्रस्य



संसदि । यथैतद्भविता सत्यं तथैवात्मानमालभे ॥ ३० ॥ भीम-  
सेनवचः श्रुत्वा सहदेवोऽप्यमर्षणः । क्रोधसंरक्तनयनस्ततो वाक्य-  
मुवाच ह ॥ ३१ ॥ शौण्डीरशूरसदृशमनीकजनसंसदि । शृणु  
पाप वचो मच्चं यदाच्यो हि पिता त्वया ॥ ३२ ॥ नास्माकं  
भविता भेदः कदाचित् कुरुभिः सह । धृतराष्ट्रस्य सम्बन्धो यदि  
न स्यात् त्वया सह ॥ ३३ ॥ त्वन्तु लोकविनाशाय धृतराष्ट्रकुलस्य  
च । उत्पन्नो वैरपुरुषः स्वकुलघ्नश्च पापकृत् ॥ ३४ ॥ जन्म-  
प्रभृति चास्माकं पिता ते पापपुरुषः । अहितानि नृशंसानि  
नित्यशः कर्तुमिच्छति ॥ ३५ ॥ तस्य वैरानुषङ्गस्य गन्तास्यन्तं  
सुदुर्गमम् । अहमादौ निहत्य त्वां शकुनेः सम्प्रपश्यतः ॥ ३६ ॥  
ततोऽस्मि शकुनिं हन्ता मिषतां सर्वधन्विनाम् । भीमस्य वचनं  
श्रुत्वा सहदेवस्य चोभयौः ॥ ३७ ॥ उवाच फाल्गुनो वाक्यं  
भीमसेनं श्रयन्निव । भीमसेन न ते सन्ति येषां वैरं त्वया सह  
॥ ३८ ॥ मन्दा गृहेषु सुखिनो मृत्युपाशवशङ्कता । उलूकश्च  
न ते वाच्यः पुरुषं पुरुषोत्तम ॥ ३९ ॥ दूताः किमपराध्यन्ते  
यथोक्तस्यानुभाषिणः । एवमुक्त्वा महाबाहुभीमं भीमपराक्रमम्  
॥ ४० ॥ दृष्टद्युम्नमुखान् वीरान् सहदेवः समभाषत । श्रुतं  
वस्तस्य पापस्य धार्तराष्ट्रस्य भाषितम् ॥ ४१ ॥ कुत्सनं वासु-  
देवस्य मम चैव विशेषतः । श्रुत्वा भवन्तः संरक्ष्या अस्माकं हित-  
काम्यया ॥ ४२ ॥ प्रभावाद्वासुदेवस्य भवताञ्च प्रयत्नतः । समग्रं  
पार्थिवं क्षत्रं सर्वं न गणयाम्यहम् ॥ ४३ ॥ भवद्भिः समनुज्ञातो  
वाक्यमस्य यदुत्तरम् । उलूके प्रापयिष्यामि यद्विद्यति सुयोधनम्  
॥ ४४ ॥ श्वो भूते कथितस्यास्य प्रतिवाक्यं चमूमुखि । गाण्डीवे-  
नाभिधास्यामि ह्यीवा हि वचनोत्तरा ॥ ४५ ॥ ततस्ते पार्थिवाः  
सर्वे प्रशशंसुर्धनञ्जयम् । तेन वाक्योपचारेण विस्मिता राज-  
सत्तमाः ॥ ४६ ॥ अनुनीय च तान् सर्वान् यथान्यायं यथा-

वयः । धर्मराजस्तदा वाक्यं तत् प्राप्यं प्रत्यभाषत ॥ ४७ ॥  
 आत्मानमवमन्वानो न हि स्यात् पार्थिवोत्तमः । तत्रोत्तरं प्रव-  
 च्छामि तव शुश्रूषणे रतः ॥ ४८ ॥ उल्लूकं भरतश्रेष्ठ सामपूर्व-  
 मथोज्जितम् । दुर्योधनस्य तदाक्यं निशम्य भरतर्षभः ॥ ४९ ॥  
 अतिलोहितनेत्राभ्यामाशीविष इव श्वसन् । स्तयमान इव क्रोधात्  
 रुक्मिणी परिसंलिङ्गन् ॥ ५० ॥ जनार्दनमभिप्रेक्ष्य भ्रातृश्वैवेद-  
 मब्रवीत् । अभ्यभाषत कैतव्यं प्रगृह्य विपुलं भुजम् ॥ ५१ ॥  
 उल्लूक गच्छ कैतव्य ब्रूहि तात सुयोधनम् । कृतघ्नं वैरपुरुषं  
 दुर्मतिं कुलपांसनम् ॥ ५२ ॥ पाण्डवेषु सदा पापं नित्यं जिह्वां  
 प्रवर्तसे । स्ववीर्याद्यः पराक्रम्य पापं आह्वयते परान् ॥ ५३ ॥  
 अभीतः पूरयन् वाक्यमेष वै क्षत्रियः पुमान् । स पापः क्षत्रियो  
 भूत्वा अस्त्रानाह्वय संयुगे ॥ ५४ ॥ मान्यामात्यान् पुरस्कृत्य युद्धं  
 भागाः कुलाधम । आत्मवीर्यं समाश्रित्य भृत्यवीर्यञ्च कौरव  
 ॥ ५५ ॥ आह्वयस्व रणे पार्थान् सर्वथा क्षत्रियो भव । परवीर्यं  
 समाश्रित्य यः समाह्वयते परान् ॥ ५६ ॥ अशक्तः स्वयमादातु-  
 जेतदेव नपुंसकम् । यस्त्वं परेषां वीर्येण आत्मानं बद्ध मन्यसे ।  
 कथमेवमशक्तस्त्वमस्त्रान् समभिगर्जसि ॥ ५७ ॥

श्रीकृष्ण उवाच । महत्तथापि भूयस्ते वक्तव्यो हि सुयोधनः ।  
 श्व इदानीं प्रपद्येयाः पुरुषो भव दुर्मते ॥ ५८ ॥ मन्यसे यच्च  
 मूढं त्वं न योत्स्यति जनार्दनः । सारथ्येन वृतः पार्थैरिति त्वं  
 न विभेषि च ॥ ५९ ॥ जघन्यकालमप्येतन्न भवेत् सर्वपार्थिवान् ।  
 निर्देहेयमहं क्रोधात् दृष्टानीव हताशनः ॥ ६० ॥ युधिष्ठिर-  
 नियोगात्तु प्राप्नुनस्य महात्मनः । करिष्ये युध्यमानस्य सारथ्यं  
 विजितात्मनः ॥ ६१ ॥ यद्युत्पतसि लोकांस्त्रीन् यद्याविशसि  
 भूतलम् । तत्र तत्रार्जुनरथं प्रभाते द्रव्यसे पुनः ॥ ६२ ॥  
 यच्चापि भीमसैनस्य मन्यसे मोघभाषितम् । दुःशासनस्य रुधिरं

प्रीतमद्यावधारय ॥ ६३ ॥ न त्वां समीक्षते पार्थो नापि राजा  
युधिष्ठिरः । न भीमसेनो न यमौ प्रातकूलप्रभाषिणम् ॥ ६४ ॥

इति उद्योगपर्वणि उलूकदूतागमनपर्वणि भगवद्भाके  
एकषष्ट्यधिकशततमोऽध्यायः ॥ १६१ ॥

सञ्जय उवाच । दुर्योधनस्य तद्भाकं निशम्य भरतर्षभ ।  
नेत्राभ्यामतिताम्राभ्यां कैतव्यं समुद्देशत ॥ १ ॥ कैशवं समभि-  
प्रेक्ष्य गुडाकेशो महायथाः । अभ्यभाषत कैतव्यं प्रगृह्य विपुलं  
भुजम् ॥ २ ॥ स्ववीर्यं यः समाश्रित्य समाह्वयति वै परान् ।  
अभीतो युधति शत्रून् स वै पुरुष उच्यते ॥ ३ ॥ परवीर्यं समा-  
श्रित्य यः समाह्वयते परान् । क्षत्रवन्धुरगन्तवात् लोके स  
पुरुषाधमः ॥ ४ ॥ स त्वं परेष्वां वीर्येण मन्यसे वीर्यमात्मनः ।  
स्वयं कापुरुषो मूढ परांश्च क्षेममिच्छसि ॥ ५ ॥ यस्त्वं वृद्धं  
सर्वराज्ञां हितबुद्धिं जितेन्द्रियम् । मरणाय महाप्राज्ञं दीक्ष-  
यित्वा विकल्पसे ॥ ६ ॥ भावस्ते विदितोऽस्माभिर्दुर्बुद्धे कुल-  
पांसन । न हनिष्यति गाङ्गेयं पाण्डवो वृणथेति ह ॥ ७ ॥ यस्य  
वीर्यं समाश्रित्य धार्तराष्ट्र विकल्पसे । हन्तास्मि प्रथमं भीष्मं  
मिषतां सर्वधन्विनाम् ॥ ८ ॥ कैतव्य गत्वा भरतान् समेत्य सुयो-  
धनं धार्तराष्ट्रं वदस्व । तथेत्युवाचार्जुनः सव्यसाची निशाव्यपाथि  
भविता विमर्हः ॥ ९ ॥ यद्वोऽब्रवीत् पाकप्रदीनसत्त्वो मध्ये कुक्षन्  
हर्षयन् सत्यसन्धः । अहं हन्ता सृञ्जयानामनीकं शाल्वेयकांश्चेति  
ममैष भारः ॥ १० ॥ हन्यामहं द्रोणमृतेऽपि लोकं न ते भयं  
विद्यते पाण्डवेभ्यः । ततो हि ते लब्धमिदं स्वराज्यमापन्नताः  
पाण्डवाश्चेति भावः ॥ ११ ॥ स दर्पपूखो न समीक्षसे त्वमनर्थ-  
मात्मन्यपि वर्त्तमानम् । तस्मादहं ते प्रथमं समूहे हन्ता समक्षं

कुरुवृद्धमेव ॥ १२ ॥ सूर्योदये युक्तसेनः प्रतीक्ष्य ध्वजी रथी  
 रक्षत सत्यसन्धं । अहं हि वः पश्यतां द्वीपमेनं भीष्मं रथात्  
 पातयिष्यामि वाणैः ॥ १३ ॥ श्वो भूते कल्याणावाकां विज्ञास्यति  
 सुयोधनः । आचितं भरजालेन मया दृष्ट्वा पितामहम् ॥ १४ ॥  
 यदुक्तं सभामध्ये पुरुषो ऋष्यदर्शनः । क्रुद्धेण भीमसेनेन आता  
 दुःशासनस्तव ॥ १५ ॥ अधर्मज्ञो नित्यवैरी पापबुद्धिर्नृशंसवत् ।  
 सत्यप्रतिज्ञमचिरात् द्रव्यसे तं सुयोधन ॥ १६ ॥ अभिमानस्य  
 दर्पस्य क्रोधपाश्वर्ययोस्तथा । नैष्ठुर्यस्यावल्यस्य आत्मसम्भावनस्य  
 च ॥ १७ ॥ नृशंसतायास्तेच्छास्य धर्मविद्वेषणस्य च । अधर्मस्याप-  
 वादस्य वृद्धातिक्रमणस्य च ॥ १८ ॥ दर्शनस्य च वक्रस्य कृतस्त्र-  
 स्यापनयस्य च । द्रव्यसि त्वं फलं तीव्रमचिरेण सुयोधन ॥ १९ ॥  
 वासुदेवद्वितीये हि मयि क्रुद्धे नराधम । आशा ते जीविते मूढ  
 राज्ये वा केन हेतुना ॥ २० ॥ शान्ते भीष्मे तथा द्रोणे सूत-  
 पुत्रे च प्रातिते । निराशो जीविते राज्ये पुत्रेषु च भविष्यसि ॥ २१ ॥  
 भ्रातृणां निधनं श्रुत्वा पुत्राणाञ्च सुयोधन । भीमसेनेन निहतो  
 दुष्कृतानि स्मरिष्यसि ॥ २२ ॥ न द्वितीयां प्रतिज्ञां हि प्रति-  
 जानामि कैतव । सद्यं ब्रवीम्यहं ह्येतत् सर्वं सत्यं भविष्यति ॥ २३ ॥  
 युधिष्ठिरोऽपि कैतव्यमुलूकमिदमब्रवीत् । उलूक महती ब्रूहि  
 गत्वा तात सुयोधनम् ॥ २४ ॥ खेन वृत्तेन मे वृत्तं नाधिगन्तुं  
 क्षमहंसि । उभयोरन्तरं वेद सूनृतानृतयोरपि ॥ २५ ॥ न चाहं  
 कामये पापमपि कीटपिपीलयोः । किं पुनर्ज्ञातिषु बधं कामयेयं  
 कथञ्चन ॥ २६ ॥ एतदर्थं मया तात पञ्च ग्रामा वृताः पुरा ।  
 कथं तव सुदुर्बुद्धे न प्रेक्षे व्यसनं महत् ॥ २७ ॥ स त्वं कामपरी-  
 तात्मा मूढभावाच्च कल्पसे । तथैव वासुदेवस्य न गृह्णासि हितं  
 वचः ॥ २८ ॥ किञ्चेदानीं वह्नेन युधराय सह बान्धवैः । मम  
 विप्रियकर्तारं कैतव्य ब्रूहि कौरवम् ॥ २९ ॥ श्रुतं वाक्यं गृही-

तीर्थो मतं यत्ते तथास्तु तत् । भीमसेनस्ततो वाक्यं भूय आह  
 नृपात्मजः ॥ ३० ॥ उलूक महचो ब्रूहि दुर्मतिं पापपूरुषम् ।  
 अथ नैकृतिकं पापं दुराचारं सुयोधनम् ॥ ३१ ॥ मधोदरे वा  
 वस्तव्यं पुरे वा नागसाह्वये । प्रतिज्ञातं मया यच्च सभामधे  
 नराधम ॥ ३२ ॥ कर्त्ताहं तद्वचः सत्यं सत्येनैव श्रमामि ते ।  
 दुःशासनस्य रुधिरं हत्वा पास्याम्यहं मधे ॥ ३३ ॥ सकृन्विनी  
 तव भङ्गलैव हत्वा हि तव सोदरान् । सर्वेषां धार्तराष्ट्राणा-  
 महं मृत्युः सुयोधन ॥ ३४ ॥ सर्वेषां राजपुत्राणामभिमन्युरसं-  
 शयम् । कर्मणा तीक्ष्णयिष्यामि भूयश्चैव वचः शृणु ॥ ३५ ॥ हत्वा  
 सुयोधन त्वां वै सहितं सर्वसोदरैः । आक्रमिष्ये पदा मूर्द्ध्नि  
 धर्मराजस्य पश्यतः ॥ ३६ ॥ नकुलस्तु ततो वाक्यमिदमाह मही-  
 पते । उलूक ब्रूहि कौरव्यं धार्तराष्ट्रं सुयोधनम् ॥ ३७ ॥  
 श्रुतं ते गदतो वाक्यं सर्वमेव यथातथम् । तथा कर्त्तास्मि कौरव्य  
 यथा त्वमनुशाससि माम् ॥ ३८ ॥ सहदेवोऽपि नृपते इदमाह  
 वचोऽर्थवत् । सुयोधन मतिर्या ते तथैषा ते भविष्यति ॥ ३९ ॥  
 शोचिष्यसे महाराज सपुत्रज्ञातिवान्धवः । इमञ्च क्षेममस्माकं हृष्टो  
 यत् त्वं विकल्पसे ॥ ४० ॥ विराटद्रुपदौ वृद्धाबुलूकमिदमूचतुः ।  
 दासभावं नियच्छेव साधोरिति मतिः सदा ॥ ४१ ॥ तौ च  
 दासावदासौ वा पौरुषं यस्य यादृशम् । शिखण्डी तु ततो  
 वाक्यमुलूकमिदमब्रवीत् ॥ ४२ ॥ वक्तव्यो भवता राजा पापे-  
 श्वभिरतः सदा । पश्य त्वं मां रणे राजन् कुर्वाणं कर्म दारुणम्  
 ॥ ४३ ॥ यस्य वीर्यं समासाद्य मन्यसे विजयं युधि । तमहं  
 पातयिष्यामि रथात् तव पितामहम् ॥ ४४ ॥ अहं भीष्मवधात्  
 हृष्टो नूनं धात्रा महात्मना । सोऽहं भीष्मं हनिष्यामि मिषतां  
 सर्वधन्विनाम् ॥ ४५ ॥ वृष्टयुक्नोऽपि कैतव्यमुलूकमिदमब्रवीत् ।  
 सुयोधनो मम वचो वक्तव्यो नृपतेः सुतः ॥ ४६ ॥ अहं द्रोणं

हनिष्यामि सगरं सहवान्धवम् । कर्ता चाहं तथा कर्म यथा  
 नान्यः करिष्यति ॥ ४७ ॥ तमब्रवीद्धर्मराजः कारुण्याद्यं वचो  
 महत् । नाहं ज्ञातिवधं राजन् कामयेयं कथञ्चन ॥ ४८ ॥ तथैव  
 दोषाद्बुद्धे सर्वमेतत्त्वेनादृतम् । अवश्यञ्च मया कार्यं सर्वपा-  
 च्छरितं महत् ॥ ४९ ॥ स गच्छ मा चिरं तात उलूक यदि  
 मन्यसे । इह वा तिष्ठ भद्रं ते वयं हि तव बान्धवाः ॥ ५० ॥  
 उलूकस्तु ततो राजन् धर्मपुत्रं युधिष्ठिरम् । आमन्त्र्य प्रययौ  
 तत्र यत्र राजा सुयोधनः ॥ ५१ ॥ इत्युक्तः कितवो वाक्यमुपधार्य  
 च यत्नतः । अनुज्ञातो निवृत्ते पुनरेव यथागतम् ॥ ५२ ॥  
 उलूकस्तत्र आगम्य दुर्योधनममर्षणम् । अर्जुनस्य समादेशं  
 यथोक्तं सर्वमब्रवीत् ॥ ५३ ॥ वासुदेवस्य भीमस्य धर्मराजस्य  
 पौरुषम् । नकुलस्य विराटस्य दुपदस्य च भारत ॥ ५४ ॥ सह-  
 देवस्य च वचो धृष्टद्युम्नश्चिखण्डिनोः । केशवार्जुनयोर्वाक्यं यथोक्तं  
 सर्वमब्रवीत् ॥ ५५ ॥ केतव्यस्य तु तद्वाक्यं निशम्य भरतर्षभः ।  
 दुःशासनञ्च कर्षञ्च शकुनिञ्चापि भारत ॥ ५६ ॥ आज्ञापयत राज्ञश्च  
 वलं मित्रवलं तथा । यथा प्रागुदयात् सर्वं युक्तास्तिष्ठन्वनी-  
 किनः ॥ ५७ ॥ ततः कर्षसमादिष्टा दूताः संललिता रथैः ।  
 उध्रवामीभिरप्यन्ये सदश्वैश्च महाजवैः ॥ ५८ ॥ तूष्णं परिययुः  
 सेनां कृत्स्नां कर्षस्य शासनात् । आज्ञापयन्तो राज्ञश्च योगः  
 प्रागुदयादिति ॥ ५९ ॥

इति उद्योगपर्वणि उलूकदूतागमनपर्वणि उलूकापञ्चाने  
 द्विषष्ट्यधिकशततमोऽध्यायः ॥ १६२ ॥

सञ्जय उवाच । उलूकस्य वचः श्रुत्वा कुन्तीपुत्री युधिष्ठिरः ।  
 सेनां निर्यापयामास धृष्टद्युम्नपुरोगमाम् ॥ १ ॥ पदातिनीं नाग-

वतीं रथिनीमश्वहन्दिनीम् । चतुर्विधवलां भीमामकम्पां पृथिवी-  
मिव ॥ २ ॥ भीमसेनादिभिर्गुप्तां सार्जुनैश्च महारथैः । घृष्टद्युम्न-  
वशां दुर्गां सागरस्तिमितोपमाम् ॥ ३ ॥ तस्यास्त्वग्रे महेष्वासः  
पाञ्चाख्यो युद्धदुर्मदः । द्रोणप्रेप्सरनीकानि घृष्टद्युम्नो व्यकर्षत  
॥ ४ ॥ यथाबलं यथोत्साहं रथिनः समुपादिशत् । अर्जुनं सूत-  
पुत्राय भीमं दुर्योधनाय च ॥ ५ ॥ घृष्टकेतुञ्च शल्याय गौतमायो-  
त्तमौजसम् । अश्वत्थाम्ने च नकुलं शैब्यञ्च कृतवर्मणे ॥ ६ ॥  
सैन्धवाय च वार्ष्णेयं युयुधानं समादिशत् । शिखण्डिनञ्च भीष्माय  
प्रमुखि समकल्पयत् ॥ ७ ॥ सहदेवं शकुनये चैकितानं शलाय  
च । द्रौपदेयांस्तथा पञ्च त्रिगर्तभ्यः समादिशत् ॥ ८ ॥ वृष-  
सेनाय सौमद्रं श्रेष्ठाणाञ्च महीक्षिताम् । स समर्थं हितं मेने  
पार्थादभ्यधिकं रणे ॥ ९ ॥ एवं विभज्य योधांस्तान् पृथक् च  
सह चैव ह । ज्वालावर्णो महेष्वासो द्रोणमंशमकल्पयत् ॥ १० ॥  
घृष्टद्युम्नो महेष्वासः सेनापतिपतिस्ततः । विधिवत् व्यूह्य मेधावी  
शुद्धाय हृतमानसः ॥ ११ ॥ यथोद्दिष्टानि सैन्यानि पाण्डवान-  
मयोजयत् । जयाय पाण्डुपुत्राणां यत्तस्तस्थौ रणाजिरे ॥ १२ ॥

इति उद्योगपर्वणि उलूकदूतागमनपर्वणि सेनापतिनियोगी  
त्रिषष्ट्यधिकशततमोऽध्यायः ॥ १६३ ॥ समाप्तञ्च उलूकदूतागमपर्व ॥

अथ रथातिरथसङ्ग्रामपर्व ॥

धृतराष्ट्र उवाच । प्रतिज्ञाते फाल्गुनेन वधे भीमस्य संयुगे ।  
किमकुर्वत मे मन्दाः पुत्रा दुर्योधनादयः ॥ १ ॥ हतमेव हि  
पश्यामि गाङ्गेयं पितरं रणे । वासुदेवसहायिन पार्थन दृढ-  
धन्वना ॥ २ ॥ स चापरिमितप्रज्ञस्तच्छ्रुत्वा पार्थभाषितम् ।  
किमुक्तवान् महेष्वासो भीष्मः प्रहरतां परः ॥ ३ ॥ सैनापत्यञ्च

सम्प्राप्य कौरवाणां धुरन्धरः किमचेष्टत गाङ्गेयो महाबुद्धि-  
पराक्रमः ॥ ४ ॥

वैशम्पायन उवाच । ततस्तत् सञ्जयस्तस्मै सर्वमेव न्यवेद-  
यत् । यथोक्तं कुरुवृद्धेन भीष्मेणामिततेजसा ॥ ५ ॥

सञ्जय उवाच । सेनापत्यमनुप्राप्य भीष्मः शान्तनवो नृप ।  
दुर्योधनमुवाचेदं वचनं हर्षयन्निव ॥ ६ ॥ नमस्कृत्य कुमाराय  
सेनान्ये शक्तिपाणये । अहं सेनापतिस्तेऽय भविष्यामि न संशयः  
॥ ७ ॥ सेनाकर्मण्यभिज्ञोऽस्मि व्यूहेषु विविधेषु च । कर्म कार-  
यितुञ्चैव भृतानप्यभृतांस्तथा ॥ ८ ॥ यात्रायाने च युद्धे च तथा  
ग्रथमनेषु च । भृशं वेद महाराज यथा वेद ब्रह्मसतिः ॥ ९ ॥  
व्यूहानाञ्च समारम्भान् दैवगन्धर्वमानुषान् । तैरहं मोहयिष्यामि  
पाण्डवान् व्येतु ते ज्वरः ॥ १० ॥ सोऽहं योत्सगामि तत्त्वेन  
पालयंस्तव वाहिनीम् । यथावत् शास्त्रतो राजन् व्येतु ते  
मानसो ज्वरः ॥ ११ ॥

दुर्योधन उवाच । विद्यते मे न गाङ्गेय भयं देवासुरेष्वपि ।  
समस्तेषु महाबाहो सत्यमेतत् ब्रवीमि ते ॥ १२ ॥ किं पुनस्त्वयि  
दुर्द्धर्षे सेनापत्ये व्यवस्थिते । द्रोणे च पुरुषव्याघ्रे स्थिते युद्धामि-  
नन्दिनि ॥ १३ ॥ भवद्भां पुरुषाग्राभ्यां स्थिताभ्यां विजयो मम ।  
न दुर्लभं कुरुश्रेष्ठ देवराज्यमपि ध्रुवम् ॥ १४ ॥ रथसङ्घान्तु  
कार्त्स्न्येन परेषामात्मनस्तथा । तथैवातिरथानाञ्च वेत्तु-  
मिच्छामि कौरव ॥ १५ ॥ पितामहो हि कुशलः परेषामात्मन-  
स्तथा । ओतुमिच्छाम्यहं सर्वं सहैर्भिर्वसुधाधिपैः ॥ १६ ॥

भीष्म उवाच । गान्धारे शृणु राजेन्द्र रथसङ्घां स्वके वले ।  
ये रथाः पृथिवीपाल तथैवातिरथाश्च ये ॥ १७ ॥ बह्वनीह सह-  
स्राणि प्रयुतान्यर्बुदानि च । रथानां तव सेनायां यथा मुखन्तु  
मे शृणु ॥ १८ ॥ भवानग्रे रथोद्धारः सह सर्वे सहोद्हरैः ।



दुःशासनप्रभृतिभिर्भ्रातृभिः शतसन्धितैः ॥ १९ ॥ सर्वे कृतप्रज्ञ-  
 रणाश्चेदभेदविशारदाः । रथोपस्थे गजस्थस्थे गदाप्रासासि-  
 चर्मणि ॥ २० ॥ संयन्तारः प्रहन्तारः कृतास्त्रा भारसाधनाः ।  
 द्रुष्वस्त्रे द्रोणशिष्याश्च कृपस्य च शरहतः ॥ २१ ॥ एते हनिष्यन्ति  
 रणे पञ्चालान् युद्धदुर्मदान् । कृतकिल्बिषाः पाण्डवैर्धार्तराष्ट्रा  
 मनस्विनः ॥ २२ ॥ ततोऽहं भरतश्रेष्ठ सर्वसिनापतिस्तव । शत्रून्  
 विध्वंसयिष्यामि कदर्थीकृत्य पाण्डवम् ॥ २३ ॥ न त्वात्मनो गुणान्  
 वक्तुमर्हामि विदितोऽस्मि ते । कृतवर्मा त्वतिरथो भोजः शस्त्र-  
 भृतां वरः ॥ २४ ॥ अर्थसिद्धिं तव रणे करिष्यति न संशयः ।  
 शस्त्रविद्धिरनावृष्ट्यो दूरपाती दृढायुधः ॥ २५ ॥ हनिष्यति चमूं  
 तेषां महेन्द्रो दानवानिव । मद्वराजो महेष्वासः शल्यो मेऽति-  
 रथो भतः ॥ २६ ॥ स्रज्वते वासुदेवेन नित्यं यो वै रस्त्रे रणे ।  
 भागिनेयानिजांस्त्यक्त्वा शल्यस्ते राजसत्तमः ॥ २७ ॥ एष योत्-  
 स्यति संग्रामे पाण्डवांश्च महारथान् । सागरोर्मिसमैर्वाणैः  
 प्लावयन्निव शत्रवान् ॥ २८ ॥ भूरिश्रवाः कृतास्त्रश्च तव चापि  
 हितः सुहृत् । सौमदत्तिर्महेष्वासी रथयूथपयूथपः ॥ २९ ॥  
 बलक्षयममित्राणां सुमहान्तं करिष्यति । सिन्धुराजो महाराजं  
 भलो मे दिगुणो रथः ॥ ३० ॥ योत्स्रते समरे राजन् विक्रान्तो  
 रथसत्तमः द्रौपदीक्षरणे राजन् परिक्षिप्य पाण्डवैः ॥ ३१ ॥  
 संस्मरंस्तं परिक्षेपं योत्स्रते परवीरहा । एतेन हि तदा राजं-  
 स्तप अस्थाय दारुणम् ॥ ३२ ॥ सुदुर्लभो वरो लब्ध पाण्डवान्  
 योद्धुमाहवे । स एष रथशार्दूलस्तदैरं संस्मरन्रणे । योत्स्रते  
 पाण्डवैस्तात प्राणांस्त्यक्त्वा सुदुस्त्वजान् ॥ ३३ ॥

इति उद्योगपर्वणि रथातिरथसङ्ग्रामपर्वणि कौरवरथातिरथ-

सङ्ग्रामायां चतुःषष्ट्यधिकशततमोऽध्यायः ॥ १६४ ॥

भीष्म उवाच । सुदक्षिणस्तु काम्बोजो रथ एकगुणो मतः ।  
तवार्थसिद्धिमाकाङ्क्षन् योत्स्रते समरे परैः ॥ १ ॥ एतस्य रथ-  
सिंहस्य तवार्थं राजसत्तम । पराक्रमं यथेन्द्रस्य द्रव्यन्ति कुरवो  
युधि ॥ २ ॥ एतस्य रथवंशे हि तिग्मवेगप्रहारिणः । काम्बो-  
जानां महाराज शलभानामिवायतीः ॥ ३ ॥ नीलो माहिष्मती-  
वासी नीलवर्मा रथस्तव । रथवंशेन कदनं शत्रूणां वै करि-  
ष्यति ॥ ४ ॥ कृतवैरः पुरा चैव सहदेवेन मारिष । योत्स्रते  
सततं राजंस्तवार्थं कुरुनन्दन ॥ ५ ॥ विन्दानुविन्दावावन्धौ  
सन्मिता रथसत्तमौ । कृतिनौ समरे तात दृढवीर्यपराक्रमौ ॥ ६ ॥  
एतौ ते पुरुषव्याघ्रौ रिपुसैन्धवं प्रधक्ष्यतः । गदाप्रासासिनाराचै-  
स्तीमरैश्च करच्युतैः ॥ ७ ॥ युद्धाभिक्रामौ समरे क्रीडन्ताविव  
यूथपौ । यूथमध्ये महाराज विचरन्तौ कृतान्तवत् ॥ ८ ॥  
त्रिगता भ्रातरः पञ्च रथोदारा मता मम । कृतवैराश्च पार्थस्ते  
विराटनगरे तदा ॥ ९ ॥ मकरा इव राजेन्द्र समुद्धततरङ्गिणौम् ।  
गङ्गां विक्षोभयिष्यन्ति पार्थानां युधि बाहिनीम् ॥ १० ॥ ते रथाः  
पञ्च राजेन्द्र दीपां सत्यरथो मुखम् । एते योत्स्रन्ति संग्रामे  
संस्मरन्तः पुराकृतम् ॥ ११ ॥ व्यलीकं पाण्डवेद्येन भीमसेना-  
नुजेन ह । दिशो विजयता राजन् श्वेतवाहेन भारत ॥ १२ ॥  
ते हनिष्यन्ति पार्थानां तानासाद्य महारथान् । वरान् वरान्  
महेष्वासान् क्षत्रियाणां धुरन्धरान् ॥ १३ ॥ लक्ष्मणस्तव पुत्रश्च  
तथा दुःशासनस्य च । उभौ तौ पुरुषव्याघ्रौ संग्रामेष्वपलायिनौ  
॥ १४ ॥ तरुणौ सुकुमारौ च राजपुत्रौ तरस्विनौ । युद्धानाञ्च  
विशेषज्ञौ प्रणेतारौ च सर्वशः ॥ १५ ॥ रथौ तौ कुरुभार्तूलौ  
मतौ मे रथसत्तमौ । क्षत्रधर्मरतौ वीरौ महत्कर्म करिष्यतः  
॥ १६ ॥ दण्डधारो महाराज रथ एको नरर्षभ । योत्स्रते  
तव संग्रामे स्वेन सैन्येन पालितः ॥ १७ ॥ बृहद्बलस्तथा राजा

कौशल्यो रथसत्तमः । रथो मम मतस्तात महावेगपराक्रमः ॥ १८ ॥  
 एष योत्स्यति संग्रामे स्वान् बन्धून् सम्प्रहर्षयन् । उग्रायुधो  
 महेष्वासो धार्तराष्ट्रहिते रतः ॥ १९ ॥ कृपः शरहतो राजन्  
 रथयूथपयूथपः । प्रियान् प्राणान् परित्यज्य प्रधक्ष्यति पितुंस्तव  
 ॥ २० ॥ गौतमस्य महर्षेयं आचार्यस्य शरहतः । कार्तिकेय  
 द्रुवाजेयः शरस्तम्बात् सुतोऽभवत् ॥ २१ ॥ एष सेनाः सुबहुला  
 विविधायुधकार्मुकाः । अग्निवत् समरे तात चरिष्यति विनि-  
 र्दहन् ॥ २२ ॥

इति उद्योगपर्वणि रथातिरथसङ्ग्रामपर्वणि कौरवरथातिरथ-  
 सङ्ग्रामायां पञ्चषष्ट्यधिकशततमोऽध्यायः ॥ १६५ ॥

भोष्म उवाच । शकुनिर्मातुलस्तेऽसौ रथ एको नराधिप ।  
 प्रयुज्य पाण्डवैरं योत्स्यते नात्र संशयः ॥ १ ॥ एतस्य सेना  
 दुर्धर्षा समरे प्रतियायिनः । विविधायुधभूयिष्ठा वायुवेगसमा  
 जवे ॥ २ ॥ द्रोणपुत्रो महेष्वासः सर्वानेवातिधन्विनः । समरे  
 चित्तयोधी च दृढास्त्रश्च महारथः ॥ ३ ॥ एतस्य हि महाराज  
 यथा गाण्डीवधन्वनः । शरासनविनिर्मुक्ताः संसक्ता यान्ति  
 सायकाः ॥ ४ ॥ नैष शक्यो मया वीर संख्यातुं रथसत्तमः ।  
 निर्दहेदपि लोकांस्त्रीन्निच्छन्नेष महारथः ॥ ५ ॥ क्रोधस्तेजश्च  
 तपसा संभृतोऽश्रमवासिना । द्रोणेनानुगृहीतश्च दिव्यै रस्त्रै-  
 रुदारधौः ॥ ६ ॥ दोषस्त्वस्य महानेको येनैष भरतर्षभ । न मे  
 रथो नातिरथो मतः पार्थिवसत्तम ॥ ७ ॥ जीवितं प्रियमत्यर्थ-  
 मायुष्कामः सदा द्विजः । न ह्यस्य सदृशः कश्चिदुभयोः सेनयो-  
 रपि ॥ ८ ॥ हन्यादेकरथेनैष देवानामपि वाहिनीम् । वपुष्पां-  
 स्तलघोषिण स्फोटयेदपि पर्वतान् ॥ ९ ॥ असङ्ख्यप्रयुगो वीरः

प्रहन्ता दारुणद्युतिः । दण्डपाणिरिवासह्यः कालवत् प्रचरि-  
 ष्यति ॥ १० ॥ युगान्तानिसमः क्रोधात् सिंहग्रीवो महाद्युतिः ।  
 एष भारतयुद्धस्य पृष्टं संशमयिष्यति ॥ ११ ॥ पिता तस्य महा-  
 तेजा वृद्धोऽपि युवभिर्वरः । रणे कर्म महत् कर्त्ता अत्र मे नास्ति  
 संशयः ॥ १२ ॥ अस्त्रवेगानिलोद्भूतः सेनाकक्षेन्धनोत्थितः । पाण्डु-  
 पुत्रस्य सैन्यानि प्रधक्ष्यति रणे धृतः ॥ १३ ॥ रथयूथपयूथानां  
 यूथपोऽयं नरर्षभः । भरद्वाजात्मजः कर्त्ता कर्म तीव्रं हितं तव  
 ॥ १४ ॥ सर्वसूत्राभिषिक्तानामाचार्यः स्थविरो गुरुः । गच्छेदन्तं  
 सृञ्जयानां प्रियस्त्वस्त्वं धनञ्जयः ॥ १५ ॥ नैष जातु महेष्वासः  
 पार्थमक्लिष्टकारिणम् । हन्यादाचार्यकं दीप्तं संसृज्य गुणनिर्मि-  
 तम् ॥ १६ ॥ श्लाघतेऽयं सदा वीर पार्थस्य गुणविस्तारैः ।  
 पुत्रादभ्यधिकेनैनं भारद्वाजोऽनुपश्यति ॥ १७ ॥ हन्यादिकरथे-  
 नैव देवगन्धर्वमानुषान् । एकीभूतानपि रणे दिव्यै रस्त्रैः प्रताप-  
 वान् ॥ १८ ॥ पौरवो राजशार्दूलस्तव राजन् महारथः । मतो  
 मम रथोदारः परवीररथारजः ॥ १९ ॥ स्तेन सैन्येन महता  
 प्रतपन् शत्रुवाहिनीम् । प्रधक्ष्यति स पाञ्चालान् कक्षमग्निगति-  
 र्यथा ॥ २० ॥ सत्यश्रवा रथस्त्वेको राजपुत्रो वृहद्वलः । तव  
 राजन्निपुवले कालवत् प्रचरिष्यति ॥ २१ ॥ एतस्य योधा राजेन्द्र  
 विचित्रकवचायुधाः । विचरिष्यन्ति संग्रामे निघ्नन्तः शत्रुवांस्तप  
 ॥ २२ ॥ वृषसेनो रथस्तेऽग्रः कर्षुपुत्रो महारथः । प्रधक्ष्यति  
 रिपूणान्ते बलन्तु बलिनां वरः ॥ २३ ॥ जलसन्धो महातेजा  
 राजन्नथवरस्तव । त्यक्ष्यते समरे प्राणान्माधवः परवीरहा ॥ २४ ॥  
 एष योत्सगृहि संग्रामे गजस्कन्धविशारदः । रथेन वा महाबाहुः  
 क्षपयन् शत्रुवाहिनीम् ॥ २५ ॥ रथ एष महाराज मतो मे  
 राजसत्तम । त्वदर्थं त्यक्ष्यते प्राणान् सहसैन्यो महारणे ॥ २६ ॥  
 एष विक्रान्तयोधी च चित्रयोधी च सङ्गरे । वीतभीत्यापि ते

राजञ्छत्रभिः सह योत्स्रति ॥ २७ ॥ वाह्लीकोऽतिरथश्चैव समरे  
 चानिर्वर्त्तिनः । मम राजन्मतो युद्धे शूरो वैवस्वतोपमः ॥ २८ ॥  
 न ह्येष समरं प्राप्य निवर्त्तत कथञ्चन । यथा सततगो राजन् स  
 हि हन्यात् पराव्रणे ॥ २९ ॥ सेनापतिर्महाराज सत्यवांस्ते  
 महारथः । रणेऽप्यङ्गुतकर्मा च रथी पररथाङ्गजः ॥ ३० ॥  
 एतस्य समरं दृष्ट्वा न व्यथास्ति कथञ्चन । उत्स्रयन्नत्पत्येष  
 परान्द्रथपथे स्थितान् ॥ ३१ ॥ एष वारिष्ठु विक्रान्तः कर्म सत्-  
 पुरुषोचितम् । कर्त्ता विमर्द्दं सुमहत् तदर्थं पुरुषोत्तमः ॥ ३२ ॥  
 अलम्बुषो राक्षसेन्द्रः क्रूरकर्मा महारथः । हनिष्यति परान्  
 राजन् पूर्ववैरममुस्सरन् ॥ ३३ ॥ एष राक्षससैन्यानां सर्वेषां  
 रथसत्तमः । मायावी दृढवैरश्च समरे विचरिष्यति ॥ ३४ ॥  
 प्राग्ज्योतिष्पाधिपो वीरो भगदत्तः प्रतापवान् । गजाङ्गुधर-  
 श्रेष्ठो रथे चैव विशारदः ॥ ३५ ॥ एतेन युद्धमभवत् पुरा गाण्डीव-  
 धन्वनः । दिवसान् सुबहून् राजन्नुभयोर्जयगृह्णिनोः ॥ ३६ ॥  
 ततः सखायं गान्धारे मानयन् पाकशासनम् । अकरोत् सन्निदं  
 तेन पाण्डवेन महात्मना ॥ ३७ ॥ एष योत्स्रति संग्रामे गज-  
 स्कन्धविशारदः । ऐरावतगती राजा देवानामिव वासवः ॥ ३८ ॥

इति उद्योगपर्वणि रथातिरथसङ्ग्रामपर्वणि कौरवरथातिरथ-  
 सङ्ग्रामायां षट्षष्ट्यधिकशततमोऽध्यायः ॥ १६६ ॥

भीष्म उवाच । अचलो वृषकश्चैव सहितौ भ्रातराबुभौ ।  
 रथौ तव दुराधर्षौ शत्रून् विध्वंसयिष्यतः ॥ १ ॥ बलवन्तौ नर-  
 व्याघ्रौ दृढक्रोधपरायणौ । गान्धारमुख्यौ तरुणौ दर्शनीयौ  
 महाबलौ ॥ २ ॥ सखा ते हवितो नित्यं य एष रणकर्मणः ।  
 उत्साहयति राजंस्त्वां निग्रहे पाण्डवैः सह ॥ ३ ॥ पुरुषः

कथनो नीचः कर्षो वैकर्त्तनस्तव । मन्त्री नेता च बन्धुश्च मानी  
चात्यन्तसुच्छितः ॥ ४ ॥ एष नैव रथः कर्षो न चात्यतिरथो  
रणे । विद्युक्तः कवचेनैष सहजेन विचेतनः ॥ ५ ॥ कुण्डला-  
भ्याञ्च दिव्याभ्यां विद्युक्तः सततं घृणी । अभिधापाञ्च रामस्य  
ब्राह्मणस्य च भाषणात् ॥ ६ ॥ करणानां वियोगाञ्च तेन मेऽर्द्ध-  
रथो मतः । नैष फाल्गुनमासाद्य पुनर्जीवन् विमोच्यते ॥ ७ ॥  
ततोऽब्रवीत् पुनर्द्रोणः सर्वशस्त्रभृतां वरः । एवमेतत् यथास्य त्वं  
न मिथ्यास्ति कदाचन ॥ ८ ॥ रणे रणेऽभिमानी च विमुखश्चापि  
दृश्यते । घृणी कर्षः प्रमादो च तेन मेऽर्द्धरथो मतः ॥ ९ ॥  
एतच्छ्रुत्वा तु राधेयः क्रोधादुत्फाल्य लोचने । उवाच भीष्मं  
राधेयसुतान् वाग्भिः प्रतोदवत् ॥ १० ॥ पितामह यथेष्टं मां  
वाक्छरैरुपकुन्तसि । अनागसं सदा द्वेषादेवमेव पदे पदे ॥ ११ ॥  
मर्षयामि च तत्सर्वं दुर्योधनकृतेन वै । तन्तु मां मन्यसे मन्दं  
यथा कापुरुषं तथा ॥ १२ ॥ भवानर्द्धरथो मच्चं मता वै नात्र  
संशयः । सर्वस्य जगतश्चैव गाङ्गेयो न मृषा वदेत् ॥ १३ ॥  
कुरूणामहितो नित्यं न च राजावबुध्यते । को हि नाम समा-  
नेषु राजसूदारकर्मसु ॥ १४ ॥ तेजोवधमिदं कुर्यात् विभेदयिषु-  
राहवे । यथा त्वं गुणविद्वेषादपरान् चिकीर्षसि ॥ १५ ॥ न  
ह्यायवैर्न पलितैर्न वित्तैर्न च बन्धुभिः । महारथत्वं सङ्गातुं  
शक्यं क्षत्रस्य कौरव ॥ १६ ॥ बलज्येष्ठं स्मृतं क्षत्रं मन्त्रज्येष्ठा  
हिजातयः । धनज्येष्ठाः स्मृता वैश्या शूद्रास्तु वयसाधिकाः ॥ १७ ॥  
यथेच्छकं स्वयं ब्रूहाद्रथानतिरथांस्तथा । कामद्वेषसमायुक्तो  
मोहात् प्रकुर्वते भवान् ॥ १८ ॥ दुर्योधन महाबाहो साधु  
सम्यगवेक्ष्यताम् । त्यज्यतां दुष्टभावोऽयं भीष्मः क्लिप्तपृष्ठतव  
॥ १९ ॥ भिन्ना हि सेना नृपते दुःसम्भेया भवन्त्युत । मौला  
हि पुरुषव्याघ्र किमु नाना समुत्थिताः ॥ २० ॥ एषा द्वैधं समुत्-

पन्नं योधानां युधि भारत । तेजोबधो नः क्रियते प्रत्यक्षेण  
विशेषतः ॥ २१ ॥ रथानां क्व च विज्ञानं क्व च भीष्मोऽल्पचेतनः ।  
अहमावारयिष्यामि पाण्डवानामनौकिनीम् ॥ २२ ॥ आसाद्य  
माममोघेषुं गमिष्यन्ति दिशो दश । पाण्डवाः सहपाञ्चालाः  
शार्दूलं वृषभा इव ॥ २३ ॥ क्व च युद्धं विमर्द्दं वा मन्त्रं सुव्या-  
हृतानि च । क्व च भीष्मो गतवया मन्दात्मा कालचोदितः ॥ २४ ॥  
एकाकी स्पर्धते नित्यं सर्वेण जगता सह । न चान्यं पुरुषं किञ्चित्  
मन्यते मोघदर्शनः ॥ २५ ॥ श्रोतव्यं खलु वृद्धानामिति शास्त्र-  
निदर्शनम् । न खेव ह्यतिवृद्धानां पुनर्बाला हि ते मताः ॥ २६ ॥  
अहमेको हनिष्यामि पाण्डवानामनौकिनीम् । स्वयुद्धे राज-  
शार्दूल यशो भीष्मं गमिष्यति ॥ २७ ॥ कृतः सेनापतिस्त्वेष्ट  
त्वया भीष्मो नराधिप । सेनापतौ यशो गन्ता न तु योधान्  
कथञ्चन ॥ २८ ॥ नाहं जीवति गाङ्गे ये योक्षेत्र राजन् कथञ्चन ।  
हते भीष्मे तु योद्धास्त्रि सर्वेरेव महारथैः ॥ २९ ॥

भीष्म उवाच । समुद्यतोऽयं भारो मे सुमहान् सागरोपमः ।  
धार्तराष्ट्रस्य संग्रामे वर्षपूगाभिचिन्तितः ॥ ३० ॥ तस्मिन्नभ्यागते  
काले संग्रामे लोमहर्षणे । मिथो भेदो न मे कार्यस्तेन जीवसि  
सूतज ॥ ३१ ॥ न ह्यहं लब्धं विक्रम्य स्थविरोऽपि शिशोस्तव ।  
युद्धयद्दामहं हिन्यां जीविताशं च सूतज ॥ ३२ ॥ जामदग्नेन  
रामेण महास्त्राणि विमुञ्चता । न मे व्यथा कृता काचित् लन्तु  
मे किं करिष्यसि ॥ ३३ ॥ कामं नैतत् प्रशंसन्ति सन्तः स्ववल-  
संस्तवम् । वक्ष्यामि तर्ह्यं सन्तप्तो निह्नीनकुलपांसन ॥ ३४ ॥  
समेतं पार्थिवं क्षत्रं काशिराजस्वयम्बरे । निर्जित्यैकरथेनैव  
याः कन्यास्तरसा हृताः ॥ ३५ ॥ ईदृशानां सहस्राणि विशि-  
ष्टानामथो पुनः । मयैकेन निरस्तानि ससैन्यानि रणाजिरे ॥ ३६ ॥  
त्वां प्राप्य वैरपुरुषं कुरुणामनयो महान् । उपस्थितो विना-

शाय यतस्व पुरुषो भव ॥ ३७ ॥ युध्यस्व समरे पार्थं येन विस्-  
र्जसे सह । द्रव्यामि त्वां विनिर्मुक्तमस्त्रात् युद्धात् सुदुर्मते ॥ ३८ ॥  
तमुवाच ततो राजा धार्तराष्ट्रः प्रतातवान् । मां समीच्यस्व  
गाङ्गेय कार्यं हि महदुद्यतम् ॥ ३९ ॥ चिन्त्यतामिदमेकाग्रं मम  
निःश्रेयसं परम् । उभावपि भवन्तौ मे महत् कर्म करिष्यतः  
॥ ४० ॥ भूयश्च ओतुमिच्छामि परेषां रथसत्तमान् । ये चैवा-  
तिरथास्तत्र ये चैव रथयूथपाः ॥ ४१ ॥ बलाबलममित्राणां  
ओतुमिच्छामि कौरव । प्रभातायां रजन्यां वै दूढं युद्धं भवि-  
ष्यति ॥ ४२ ॥

इति उद्योगपर्वणि रथातिरथसङ्ग्रामपर्वणि भीष्मकर्मकलहे  
सप्तषष्ठ्यधिकशततमोऽध्यायः ॥ १६७ ॥

भीष्म उवाच । एते रथास्तवाख्यातास्तथैवातिरथा नृप ।  
ये चाप्यर्धरथा राजन् पाण्डवानामतः शृणु ॥ १ ॥ यदि कौतू-  
हलं तेऽय पाण्डवानां बले नृप । रथसङ्ग्रामं शृणुष्व त्वं सहैभि-  
र्वसुधाधिपैः ॥ २ ॥ स्वयं राजा रथोदारः पाण्डवः कुन्तिनन्दनः ।  
अग्निवत् समरे तात चरिष्यति न संशयः ॥ ३ ॥ भीमसेनस्तु  
राजेन्द्र रथोऽष्टगुणसम्मितः । न तस्यास्ति समो युद्धे गदया  
सायकैरपि ॥ ४ ॥ नागायुतबलो मानी तेजसा न स मानुषः ।  
माद्रीपुत्रौ च रथिनौ द्वावेव पुरुषर्षभौ ॥ ५ ॥ अश्विनाविव  
रूपेण तेजसा च समन्वितौ । एते चमूमुखगताः स्मरन्तः क्लेश-  
मुत्तमम् ॥ ६ ॥ रुद्रवत् प्रचरिष्यन्ति तत्र मे नास्ति संशयः । सर्वं  
एव महात्मानः शालस्तम्भा इवोद्धताः ॥ ७ ॥ प्रादेशेनाधिकाः  
पुंभिरन्यैस्ते च प्रमाणतः । सिंहसंहननाः सर्वे पाण्डुपुत्रा महा-  
बलाः ॥ ८ ॥ चरितब्रह्मचर्याश्च सर्वे तात तपस्विनः । क्लीमन्तः



पुरुषव्याघ्रा व्याघ्रां इव बलोत्कटाः ॥ ९ ॥ जवे प्रहारे सम्मर्द्धं  
 सर्वं एवातिमानुषाः । सर्वैर्जिता महीपाला दिग्जये भरतर्षभ  
 ॥ १० ॥ न चैषां पुरुषाः केचिदायुधानि गदाः शरान् । विप्र-  
 हन्ति सदा कर्तुमधिज्यान्पि कौरव ॥ ११ ॥ उद्यन्तुं वा गदा  
 गुर्वीः शरान् विक्षेपुमाहवे । जवे लब्धस्य हरणे भोज्ये पांशु-  
 विकर्षणे ॥ १२ ॥ बालैरपि भवन्तस्तैः सर्व एव विशेषिताः ।  
 एतत् सैन्यं समासाद्य सर्वं एकं बलोत्कटाः ॥ १३ ॥ विध्वंसयि-  
 ष्यन्ति रणे माञ्जतैः सह सङ्गमः । एकैकशस्त्रे सम्मर्द्धं हन्युः  
 सर्वान् महीक्षितः ॥ १४ ॥ प्रत्यक्षं तव राजेन्द्र राजसूये यथा-  
 भवत् । द्रौपद्याश्च परिक्षेपं द्यूते च परुषा गिरः ॥ १५ ॥ ते  
 स्मरन्तश्च संग्रामे चरिष्यन्ति च रुद्रवत् । लोहिताक्षी गुडाकेशी  
 नारायणसहायवान् ॥ १६ ॥ उभयोः सेनयोर्वीरो रथो ना-  
 स्तीति तादृशः । न हि देवेषु वा पूर्वं मनुष्येषूरगेषु च ॥ १७ ॥  
 राक्षसेष्वथ यक्षेण नरेषु कुत इव तु । भूतोऽथ वा भविष्यो वा  
 रथः कश्चिन्नया श्रुतः ॥ १८ ॥ समायुक्तो महाराज रथः  
 पार्थस्य धीमतः । वासुदेवश्च संयन्ता योद्धा चैव धनञ्जयः ॥ १९ ॥  
 गाण्डोवश्च धनुर्दिव्यं ते चाश्ववा वातरंहसः । अभेद्यं कवचं  
 दिव्यमक्षयौ च महेषुधी ॥ २० ॥ अस्त्रग्रामश्च माहेन्द्रो रौद्रः  
 कौवेर एव च । यान्यश्च वारुणश्चैव गदाश्वोग्रप्रदर्शनाः ॥ २१ ॥  
 वज्रादीनि च मुख्यानि नानाप्रहरणानि च । दानवानां सह-  
 स्राणि हिरण्यपुरवासिनाम् ॥ २२ ॥ हतान्येकरथेनाजौ कस्तस्य  
 सदृशी रथः । एष हन्ताङ्घ्रि संरम्भी बलवान् सत्यविक्रमः ॥ २३ ॥  
 तव सेनां महाबाहुः खाञ्चैव परिपालयन् । अहञ्चैनं प्रत्युदीया-  
 माचार्यो वा धनञ्जयम् ॥ २४ ॥ न तृतीयोऽस्ति राजेन्द्र  
 सेनयोरुभयोरपि । य एनं शरवर्षाणि वर्षन्तमुदियाद्रथौ ॥ २५ ॥  
 जीभृत इव धर्मान्ते महावातसमीरितः । समायुक्तस्तु कौन्तेयो

वासुदेवसहायवान् । तस्मिन् कृती चैव जीर्णावावामुभा-  
वपि ॥ २६ ॥

वैशम्पायन उवाच । एतत् श्रुत्वा तु भीष्मस्य राज्ञां विध्वं-  
सिरे तदा । काञ्चनाङ्गदिनः पीना भुजाश्चन्दनरूषिताः ॥ २७ ॥  
मनोभिः सह संवेगैः संसृत्य च पुरातनम् । सामर्थ्यं पाण्डवे-  
यानां यथाप्रत्यक्षदर्शनम् ॥ २८ ॥

इति उद्योगपर्वणि रथातिरथसङ्ग्रामपर्वणि पाण्डवरथाति-  
रथसङ्ग्रामायां अष्टषष्ट्यधिकशततमोऽध्यायः ॥ १६८ ॥

भीष्म उवाच । द्रौपद्या महाराज सर्वं पञ्च महारथाः ।  
वैराटिरुत्तरथैव रथोदारो मतो मम ॥ १ ॥ अभिमन्युर्महा-  
वाहुरथयूथपयूथपः । समः पार्थिव समरे वासुदेवेन चारिहा  
॥ २ ॥ लघुस्त्रिभुवयोधी च मनस्वी च दृढव्रतः । संसरन् वै  
परिक्षेपं स्वपितुर्विक्रमिष्यति ॥ ३ ॥ सात्यकिर्माधवः शूरो रथ-  
यूथपयूथपः । एष द्विषिप्रवीराणाममर्षी जितसाध्वसः ॥ ४ ॥  
उत्तमौजास्तथा राजनृशोदारो मतो मम । युधामन्युश्च विक्रान्तो  
रथोदारो मतो मम ॥ ५ ॥ एतेषां बह्वसाहस्रा रथा नागा  
हयास्तथा । योत्स्यन्ते ते तनूस्तक्त्वा कुन्तीपुत्रप्रियप्सया ॥ ६ ॥  
पाण्डवैः सह राजेन्द्र तव सेनासु भारत । अग्निमास्तवद्राज-  
न्नाह्वयन्तः परस्परम् ॥ ७ ॥ अजेयौ समरे बृद्धौ विराटदुपदौ  
तथा । महारथौ महावीर्यौ मतौ मे पुरुषर्षभौ ॥ ८ ॥ वयो-  
वृद्धावपि हि तौ क्षत्रधर्मपरायणौ । यतिष्येते परं शक्त्या स्थितौ  
वीरगते पथि ॥ ९ ॥ सम्बन्धकेन राजेन्द्र तौ तु वीर्यवान्त्वयात् ।  
आर्य्यव्रतौ महेष्वागौ स्नेहवीर्य्यस्थितावुभौ ॥ १० ॥ कारणं  
प्राप्य तु नरा सर्व एव महाभुजाः । शूरा वा कातरा वापि

भवन्ति कुरुपुङ्गव ॥ ११ ॥ एकायनगतावेतौ पार्थिवौ दृढ-  
धन्विनौ । प्राणांस्थित्वा परं शक्त्या वह्नितारौ परन्तप ॥ १२ ॥  
पृथगक्षौहिणीभ्यान्तावुभौ संयति दास्यौ । सम्बन्धिभावं रक्षन्तौ  
महत् कर्म करिष्यतः ॥ १३ ॥ लोकवीरौ महेष्वासौ त्यक्तात्मानौ  
च भारत । प्रत्ययं परिरक्षन्तौ महत्कर्म करिष्यतः ॥ १४ ॥

इति उद्योगपर्वणि रथातिरथसङ्ग्रामपर्वणि पाण्डवरथातिरथ-  
सङ्ग्रामायां एकोनसप्तत्यधिकशततमोऽध्यायः ॥ १६८ ॥

भीष्म उवाच । पञ्चालराजस्य सुतो राजन् परपुरञ्चयः ।  
शिखण्डी रथमुख्यो मे मतः पार्थस्य भारत ॥ १ ॥ एष योत्स्यति  
संग्रामे नाशयन् पूर्वसंस्थितिम् । परं यशो विप्रययंस्तव सेनासु  
भारत ॥ २ ॥ एतस्य बह्वलाः सेनाः पञ्चालाश्च प्रभद्रकाः । तेनासौ  
रथवंशेन महत्कर्म करिष्यति ॥ ३ ॥ धृष्टद्युश्च सेनानीः सर्व-  
सेनासु भारत । मतो मेऽतिरथो राजन् द्रोणशिष्यो महारथः  
॥ ४ ॥ एष योत्स्यति सङ्ग्रामे सूदयन् वै परानृणे । भगवानिव  
संक्रुद्धः पिनाकी युगसङ्ग्रहे ॥ ५ ॥ एतस्य तद्रथानीकं कथयन्ति  
रणप्रियाः । बह्वलात् सागरप्रखं देवानामिव संयुगे ॥ ६ ॥  
क्षत्रधर्मा तु राजेन्द्र मतो मेऽर्द्धरथो नृप । धृष्टद्युम्नस्य तनयो  
बाह्यान्नातिष्ठतश्चमः ॥ ७ ॥ शिशुपालसुतो वीरश्चेदिराजो महा-  
रथः । धृष्टकेतुर्महेष्वासः सम्बन्धी पाण्डवस्य च ॥ ८ ॥ एष  
चेदिपतिः शूरः सह पुत्रेण भारत । महारथानां सुकरं महत्  
कर्म करिष्यति ॥ ९ ॥ क्षत्रधर्मरतो मह्यं मतः परपुरञ्चयः ।  
क्षत्रदेवस्तु राजेन्द्र पाण्डवेषु रथोत्तमः ॥ १० ॥ जयन्तश्चामि-  
तौजाश्च सत्यजिच्च महारथः । महारथा महात्मानः सर्वे पाञ्चाल-  
सत्तमाः ॥ ११ ॥ योत्स्यन्ते समरे तात संख्या द्रव कुञ्जराः ।

अजो भोजश्च विक्रान्तौ पाण्डवार्थं महारथौ ॥ १२ ॥ योत्सेप्रते  
 वलिनौ शूरौ परं शक्त्या क्षयिष्यतः । शीघ्रास्त्रौ चित्रयोद्धारौ  
 कृतिनौ दृढविक्रमौ ॥ १३ ॥ कौकेयाः पञ्च राजेन्द्र भ्रातरौ युद्ध-  
 दुर्मदाः । सर्वे चैव रथोदाराः सर्वे लोहितकध्वजाः ॥ १४ ॥  
 काशिकः सुकुमारश्च नीलो यथापरो नृप । सूर्यदत्तश्च शङ्खश्च  
 मदिराश्वश्च नामतः ॥ १५ ॥ सर्वे एते रथोदाराः सर्वे चाहव-  
 लक्षणाः । सर्वास्त्रविदुषः सर्वे महात्मानो मता मम ॥ १६ ॥  
 वार्ज्येभिर्महाराज मतो मम महारथः । क्षितायुधश्च नृपति-  
 र्मतो मे रथसत्तमः ॥ १७ ॥ स हि संग्रामशोभी च भक्तश्चापि  
 किरीटिनः । चेकितानः सत्यवृतिः पाण्डवानां महारथौ ॥ १८ ॥  
 हाविमौ पुरुषव्याघ्रौ रथोदारौ मतौ मम । व्याघ्रदत्तश्च राजेन्द्र  
 चन्द्रसेनश्च भारत ॥ १९ ॥ मतौ मम रथोदारौ पाण्डवानां न  
 संशयः । सेनाविन्दुश्च राजेन्द्र क्रोधहन्ता च नामतः ॥ २० ॥  
 यः समो वासुदेवेन भीमसेनेन वा विभो । स योत्स्यति हि  
 विक्रम्य समरे तव सैनिकैः ॥ २१ ॥ माञ्च द्रोणं कृपञ्चैव यथा  
 सम्मन्यते भवान् । तथा स समरस्त्राघी मन्तव्यो रथसत्तमः ॥ २२ ॥  
 काश्यः परमशीघ्रास्त्रः श्लाघनीयो नरोत्तमः । रथ एकगुणो  
 मच्चं ज्ञेयः परपुरुञ्जयः ॥ २३ ॥ अयञ्च युधि विक्रान्तो मन्तव्यो-  
 ऽष्टगुणो रथः । सत्यजित् समरस्त्राघी द्रुपदस्यात्मजो युवा ॥ २४ ॥  
 गतः सोऽतिरथत्वं हि वृष्टद्युम्नेन सम्मितः । पाण्डवानां यशस्कायः  
 परं कर्म करिष्यति ॥ २५ ॥ अनुरक्तश्च शूरश्च रथोऽयमपरो महान् ।  
 पाण्डुराजो महावीर्यः पाण्डवानां धनुर्धरः ॥ २६ ॥ दृढधन्वा  
 महेष्वासः पाण्डवानां महारथः । अग्निमान् कौरवश्रेष्ठो वसु-  
 दानश्च पार्थिवः । उभावेतावतिरथौ मतौ परपुरुञ्जय ॥ २७ ॥  
 इति उद्योगपर्वणि रथातिरथसङ्ग्रहपर्वणि पाण्डवरथातिरथ  
 सङ्ग्रहायां सप्तत्यधिकशततमोऽध्यायः ॥ १७० ॥

भीष्म उवाच । रोचमानो महाराज पाण्डवानां महारथ ।  
योत्स्रतिऽमरवत् सङ्क्षेप परसैन्येषु भारत ॥ १ ॥ पुरुजित् कुन्ति-  
भोजश्च महेष्वासो महाबलः । मातुलो भीमसेनस्य स च मेऽति-  
रथो मतः ॥ २ ॥ एष वीरो महेष्वासः कृती च निपुणश्च ह ।  
चित्रयोधी च शक्तश्च मतो मे रथपुङ्गवः ॥ ३ ॥ स योत्स्रति हि  
विक्रम्य मघवानिव दानवैः । योधा ये चास्य विख्याताः सर्वे  
युद्धविशारदाः ॥ ४ ॥ भागिनेयकृते वीरः स करिष्यति सङ्गरे ।  
सुमहत् कर्म पाण्डूनां स्थितः प्रियहृति रतः ॥ ५ ॥ भैमसेनि-  
र्महाराज हैडिम्बो राक्षसेश्वरः । मतो मे बद्धमायावी रथ-  
यूयपयूथपः ॥ ६ ॥ योत्स्रति समरे तात मायावी समरप्रियः ।  
ये चास्य राक्षसा वीराः सचिवा वशवर्त्तिनः ॥ ७ ॥ एते चान्ये  
च बहवो नानाजनपदेश्वराः । समेताः पाण्डवस्यार्थं वासुदेव-  
पुरोगमाः ॥ ८ ॥ एते प्राधान्यतो राजन् पाण्डवस्य महात्मनः ।  
रथाश्चातिरथाश्चैव ये चान्येऽर्द्धरथा नृप ॥ ९ ॥ नेष्यन्ति समरे  
सेनां भीमां यौधिष्ठिरीं नृप । महेन्द्रेणैव वीरेण पात्यमानां  
किरीटिना ॥ १० ॥ तैरहं समरे वीर मायाविद्धिर्जयैषिभिः ।  
योत्स्रामि जयमाकाङ्क्षन्नथ वा निधनं रणे ॥ ११ ॥ वासुदेवञ्च  
पार्थञ्च चक्रगाण्डीवधारिणौ । सन्ध्यागताविवर्किन्दू समेथे तौ  
रथोत्तमौ ॥ १२ ॥ ये चैव ते रथोदाराः पाण्डुपुत्रस्य सैनिकाः ।  
सहसैन्यानहन्तांश्च प्रतीयान् रणमूर्धनि ॥ १३ ॥ एते रथाश्चाति-  
रथाश्च'तुभ्य' यथाप्रधानं नृप कीर्त्तिता मया । तथा परे येऽर्द्ध-  
रथाश्च केचित्तथैव तेषामपि कौरवेन्द्र ॥ १४ ॥ अर्जुनं वासु-  
देवञ्च ये चान्ये तत्र पार्थिवाः । सर्वांस्तान् वारयिष्यामि याव-  
द्रक्ष्यामि भारत ॥ १५ ॥ पाञ्चात्यन्तु महाबाहो नाहं हन्यां  
शिखण्डिनम् । उद्यतेषुमथो दृष्ट्वा प्रतियुध्यन्तमाहवे ॥ १६ ॥  
लोकस्तदेव यदहं पितुः प्रियचिकीर्षया । प्राप्तं राज्यं परि-

त्यज्य ब्रह्मचर्यं ब्रते स्थितः ॥ १७ ॥ चित्राङ्गदं कौरवाणामाधि-  
पत्येऽभ्यषिचयम् । विचित्रवीर्यञ्च शिशुं यौवराज्येऽभ्यषिचयम्  
॥ १८ ॥ देवव्रतत्वं विज्ञाप्य पृथिव्यां सर्वराजसु । नैव हन्यां  
स्त्रियं जातु न स्त्रीपूर्वं कदाचन ॥ १९ ॥ स हि स्त्रीपूर्वको राजन्  
शिखण्डी यदि ते श्रुतः । कन्या भूत्वा पुमान् जातो न योत्स्ये  
तेन भारत ॥ २० ॥ सर्वांस्त्वन्यान् हनिष्यामि पार्थिवान् भरत-  
र्षभ । यान् समेष्यामि समरे न तु कुन्तीसुतानृप ॥ २१ ॥

इति उद्योगपर्वणि रथातिरथसङ्ग्रामपर्वणि पाण्डवरथातिरथ-  
सङ्ग्रामायां एकसप्तत्यदधिकशततमोऽध्यायः ॥ १७१ ॥  
समाप्तञ्च रथातिरथसङ्ग्रामपर्व ।

### अम्बोपाख्यानपर्व ।

दुर्योधन उवाच । किमर्थं भरतश्चेष्ट नैव हन्याः शिख-  
ण्डिनम् । उद्यतेषु मयो दृष्ट्वा समरेष्वाततायिनम् ॥ १ ॥ पूर्व-  
मुक्त्वा महाबाहो पाञ्चालान् सहसोमकैः । हनिष्यामीति गाङ्गे य  
तन्मे ब्रूहि पितामह ॥ २ ॥

भीष्म उवाच । शृणु दुर्योधन कथां सहेभिर्वसुधाधिपैः ।  
यदर्थं युधि सम्प्रेक्ष्य नाहं हन्यां शिखण्डिनम् ॥ ३ ॥ महाराजो  
मम पिता शान्तनुर्लोकविश्रुतः । दिष्टान्तमाप धर्मात्मा समये  
भरतर्षभ ॥ ४ ॥ ततोऽहं भरतश्चेष्ट प्रतिज्ञां परिपालयन् ।  
चित्राङ्गदं भ्रातरं वै महाराज्येऽभ्यषिचयम् ॥ ५ ॥ तस्मिंश्च निधनं  
प्राप्ते सत्यवत्या मते स्थितः । विचित्रवीर्यं राजानमभ्यषिञ्चं  
यथाविधि ॥ ६ ॥ मयाभिषिक्तो राजेन्द्र यवीयानपि धर्मतः ।  
विचित्रवीर्यो धर्मात्मा मामेव समुदैक्षत ॥ ७ ॥ तस्य दारक्रिया-  
न्तात चिकीर्षुरहमप्युत । अनुरूपपादिव कुलादित्येव च मनो-  
दधे ॥ ८ ॥ तथाऽग्रेण महाबाहो तिस्रः कन्याः स्वयम्भराः ।

रूपेणाप्रतिमाः सर्वाः काशिराजसुतास्तदा ॥ ८ ॥ अम्बाञ्चै-  
 वाम्बिकाञ्चैव तथैवाम्बालिकामपि । राजानश्च समाह्वताः पृथिव्यां  
 भरतर्षभ ॥ १० ॥ अम्बा ज्येष्ठाभवत्तासामम्बिका तथ मध्यमा ।  
 अम्बालिका च राजेन्द्र राजकन्या यवीयसी ॥ ११ ॥ सोऽह-  
 मेकरथेनैव गतः काश्रिपतेः पुरीम् । अपश्यन्ता महाबाहो तिस्रः  
 कन्याः खलङ्कताः ॥ १२ ॥ राक्षसैव समाह्वतान् पार्थिवान्  
 पृथिवीपते । ततोऽहन्तान्नृपान् सर्वानाह्वय समरे स्थितान् ॥ १३ ॥  
 रथमारोपयाञ्चक्रे कन्यास्ता भरतर्षभ । वीर्यशुक्लाश्च ता ज्ञात्वा  
 समारोप्य रथं तदा ॥ १४ ॥ अवीचं पार्थिवान् सर्वानहं तत्र  
 समागतान् । भीष्मः शान्तनवः कन्या हरतीति पुनः पुनः ॥ १५ ॥  
 ते यतध्वं परं शक्त्या सर्वं मोक्षाय पार्थिवाः । प्रसह्य हि हरा-  
 न्येष मिषतां वो नरर्षभाः ॥ १६ ॥ ततस्ते पृथिवीपालाः समुत्-  
 पेतुर्ददायुधाः । योगो योग इति क्रुद्धाः सारथीनभ्यचोदयन्  
 ॥ १७ ॥ ते रथैर्गजसङ्काशैर्गजैश्च गजयोधिनः । पुष्टैश्चाश्वै-  
 र्महीपालाः समुत्पेतुर्ददायुधाः ॥ १८ ॥ ततस्ते मां महीपालाः  
 सर्व एव विश्राम्यते । रथव्रातेन महता सर्ततः पथ्यवारयन् ॥ १९ ॥  
 तानहं शरवर्षेण समन्तात् पथ्यवारयम् । सर्वान्नृपांश्चाप्यजयं  
 देवराडिव दानवान् ॥ २० ॥ अपातयं शरैर्हीनैः प्रहसन् भरत-  
 र्षभ । तेषमापततां चित्रान् ध्वजान् हेमपरिष्कृतान् ॥ २१ ॥  
 एकैकेन हि वाणेन भूमौ पातितवानहम् । हयांस्तेषां गजां-  
 श्चैव शरथोश्चाप्यहं रणे ॥ २२ ॥ ते निवृत्ताश्च भग्नाश्च दृष्ट्वा  
 तल्लाघवं मम । अथाहं हास्तिनपुरमायां जित्वा महीक्षितः ॥ २२ ॥  
 ततोऽहं ताश्च कन्या वै भ्रातुरर्याय भारत । तच्च कर्म महाबाहो  
 सत्यवत्यै न्यवेदयम् ॥ २४ ॥

इति उद्योगपर्वणि अम्बोपाख्यानपर्वणि भीष्मकन्याहरणे

द्विसप्तत्यधिकशततमोऽध्यायः ॥ १७२ ॥

भीष्म उवाच । ततोऽहं भरतश्चेष्ट मातरं वीरमातरम् ।  
 अभिगम्योपसंगृह्य दास्योमिदमब्रुवम् ॥ १ ॥ इमाः काश्रिपतेः  
 कन्या मया निर्जित्य पार्थिवान् । विचित्रवीर्यस्य कृते वीर्य-  
 शुक्ला हृता इति ॥ २ ॥ ततो मूर्धन्युपाध्याय पर्यश्रुनयना  
 नृप । आह सत्यवतौ हृष्टा दिष्टा पुत्र जितं त्वया ॥ ३ ॥  
 सत्यवत्यास्त्वनुमते विवाहे समुपस्थिते । उवाच वाक्यं सग्रीडा  
 ज्येष्ठा काश्रिपतेः सुता ॥ ४ ॥ भीष्म त्वमसि धर्मज्ञः सर्वशास्त्र-  
 विशारदः । श्रुत्वा च वचनं धर्म्यं मह्यं कर्तुमिहार्हं सि ॥ ५ ॥  
 मया शाल्वपतिः पूर्वं मनसाभिव्रतो वरः । तेन चास्मि वृता पूर्वं  
 रहस्यविदिते पितुः ॥ ६ ॥ कथं मामन्यकामां त्वं राजन् धर्म-  
 मतोऽस्य वै । वासयेथा गृहे भीष्म कौरवः सन् विशेषतः ॥ ७ ॥  
 एतद्बुद्ध्या विनिश्चित्य मनसा भरतर्षभ । यत् क्षमन्ते महा-  
 वाहो तदिहाराव्युमर्हसि ॥ ८ ॥ स मां प्रतीक्षते व्यक्तं शाल्व-  
 राजो विशाम्यते । तस्मात्त्वां त्वं कुरुश्चेष्ट समनुज्ञातुमर्हसि ॥ ९ ॥  
 कृपां कुरु महावाहो मयि धर्मभृतां वर । त्वं हि सत्यव्रतो वीर  
 पृथिव्यामिति नः श्रुतम् ॥ १० ॥

इति उद्योगपर्वणि अम्बोपाख्यानपर्वणि अम्बावाक्ये

त्रिसप्तत्यधिकशततमोऽध्यायः ॥ १७३ ॥

भीष्म उवाच । ततोऽहं समनुज्ञाप्य कालीं गन्धवतीं तदा ।  
 मन्त्रिणश्चर्त्विजश्चैव तथैव च पुरोहितान् ॥ १ ॥ समनुज्ञासिधं  
 कन्यामम्बां ज्येष्ठां नराधिप । अनुज्ञाता ययौ सा तु कन्या  
 शाल्वपतिः पुरम् ॥ २ ॥ वृद्धैर्हिजातिभिर्गुप्ता धात्र्या चानुगता  
 तदा । अतीत्य च तमध्वानमासाद्य नृपतिं तथा ॥ ३ ॥ सा  
 तमासाद्य राजानं शाल्वं वचनमब्रवीत् । आगताहं महावाहो



त्वामुद्दिश्य मङ्गमति ॥ ४ ॥ तामब्रवीच्छाल्वपतिः स्त्रयन्निव विशा-  
 म्यते । त्वयान्यपूर्वायां नाहं भार्यार्थी वरवर्णिनि ॥ ५ ॥ गच्छ  
 भद्रे पुनस्तत्र सकाशं भीष्मकस्य वै । नाहमिच्छामि भीष्मेण  
 गृहीतां त्वां प्रसह्य वै ॥ ६ ॥ त्वं हि भीष्मेण निर्जित्य नीता  
 प्रीतिमती तदा । परामृष्य महायुद्धे निर्जित्य पृथिवीपतीन् ॥ ७ ॥  
 नाहं त्वयान्यपूर्वायां भार्यार्थी वरवर्णिनि । कथमस्मद्विधो राजा  
 परपूर्वां प्रवेशयेत् ॥ ८ ॥ नारो विदितविज्ञानः परेषां धर्म-  
 मादिशन् । यथेष्टं गम्यतां भद्रे मा त्वां कालोऽत्यगादयम् ॥ ९ ॥  
 अस्मा तमब्रवीद्राजन्ननङ्गशरपीडिता । मैवं वद महीपाल  
 नैतदेवं कथञ्चन ॥ १० ॥ नास्मि प्रीतिमती नीता भीष्मेणामित्र-  
 कर्षण । बलान्नीतास्मि रुद्रती विद्राव्य पृथिवीपतीन् ॥ ११ ॥  
 भजस्व मां शाल्वपते भक्तां बालामनामसम् । भक्तानां हि परि-  
 त्यागो न धर्मेषु प्रशस्यते ॥ १२ ॥ साहंमामन्त्र्य गाङ्गेयं समरे-  
 ष्वनिर्वर्त्तिनम् । अनुज्ञाता च तेनैव ततोऽहं भृशमागता ॥ १३ ॥  
 न स भीष्मो महाबाहुर्मामिच्छति विशाम्यते । भाटहेतोः समा-  
 रम्भो भीष्मस्येति श्रुतो मया ॥ १४ ॥ भगिन्यौ मम ये नीते  
 अम्बिकास्वालिके नृप । प्रादाद्विचित्रवीर्याय गाङ्गेयो हि यवी-  
 यसे ॥ १५ ॥ यथा शाल्वपते नान्यं वरं ध्यायामि कञ्चन ।  
 त्वामृते पुरुषव्याघ्र तथा भूर्धानमालभे ॥ १६ ॥ न चान्यपूर्वा  
 राजेन्द्र त्वामहं समुपस्थिता । सत्यं ब्रवीमि शाल्वैतत् सत्येना-  
 त्मानमालभे ॥ १७ ॥ भजस्व मां विशालाक्ष स्वयं कन्यामुप-  
 स्थिताम् । अनन्यपूर्वां राजेन्द्र त्वत्प्रसादाभिकाङ्क्षिणीम् ॥ १८ ॥  
 तामेवं भाषमाणान्तु शाल्वः काश्वपतेः सुताम् । अत्यजत् भरत-  
 श्रेष्ठ जीर्णां त्वचमिवोरगः ॥ १९ ॥ एवं वृद्धविधैर्वाक्यैर्याच्य-  
 मानस्तथा नृपः । नाश्रद्धच्छाल्वपतिः कन्याया भरतर्षभ ॥ २० ॥  
 ततः सा मन्युनाविष्टा ज्येष्ठा काश्वपतेः सुता । अब्रवीत् साशु-

नयना वाष्पविप्लुतया गिरा ॥ २१ ॥ लया त्यक्ता गमिष्यामि  
यत्र तत्र विश्राम्यते । तत्र मे गतयः सन्तु सन्तः सत्यं यथा  
ध्रुवम् ॥ २२ ॥ एवं तां भाषमाणान्तु कन्यां शाल्वपतिस्तदा ।  
परितत्याज कौरव्य कर्णं परिदेवतीम् ॥ २३ ॥ गच्छ गच्छेति  
तां शाल्वः पुनः पुनरभाषत । विभेमि भीष्मात् सश्रीणि लज्ज  
भीष्मपरिग्रहः ॥ २४ ॥ एवमुक्ता तु सा तेन शाल्वेनादीर्घदर्शिना ।  
निश्चक्राम पुराहीना रुदती कुररी यथा ॥ २५ ॥

भीष्म उवाच । निष्क्रामन्ती तु नगराच्चिन्तयामास दुःखिता ।  
पृथिव्यां नास्ति युवतिर्विषमस्था मया समा ॥ २५ ॥ बन्धुभि-  
र्विप्रहीनास्मि शाल्वेन च निराकृता । न च शक्यं पुनर्गन्तुं मया  
वारणसाह्वयम् ॥ २७ ॥ अनुज्ञाता तु भीष्मेण शाल्वमुद्दिश्य  
कारणम् । किन्तु गर्हाम्यथात्मानमथ भीष्मं दुरासदम् ॥ २८ ॥  
अथ वा पितरं मूढं यो मेऽकार्षीत् स्वयम्बरम् । मयायं स्वकृती  
दोषो याहं भीष्मरथात्तदा ॥ २९ ॥ प्रवृत्ते दारुणे युद्धे शाल्वार्थं  
नागता पुरा । तस्येयं फलनिर्वृत्तिर्यदापन्नास्मि मूढवत् ॥ ३० ॥  
धिग् भीष्मं धिक् च मे मन्दं पितरं मूढचेतसम् । येनाहं वीर्य-  
शुक्लेति पण्यस्त्रीव प्रवेष्टिता ॥ ३१ ॥ धिद्धां धिक् शाल्वराजानं  
धिग्धातारमयापि वा । येषां दुर्नीतभावेन प्राप्तास्त्रापदमुत्त-  
माम् ॥ ३२ ॥ सर्वथा भागधेयानि स्वानि प्राप्नोति मानवः ।  
अनयस्यास्य तु सुखं भीष्मः शान्तनवो मम ॥ ३३ ॥ सा भीष्मे  
प्रतिकर्तव्यमहं पश्यामि साम्प्रतम् । तपसा वा युधा वापि  
दुःखहेतुः स मे मतः ॥ ३४ ॥ को नु भीष्मं युधा जेतुमुक्तहेत  
महीपतिः । एवं सा परिनिश्चित्य जगाम नगराद्बहिः ॥ ३५ ॥  
आश्रमं पुण्यशैलानां तापसानां महात्मनाम् । ततस्तामवस-  
द्रात्रिं तापसैः परिवारिता ॥ ३६ ॥ आचख्यौ च यथावृत्तं  
सर्वमात्मनि भारत । विस्तरेण महाबाहो निखिलेन शुचि-

क्षिता ॥ ३७ ॥ चरणञ्च विसर्गञ्च शाल्वेन च विसर्जनम् । तत-  
स्तत्र महानासीत् ब्राह्मणः संश्रितव्रतः ॥ ३८ ॥ शैखावत्यस्तपो-  
वृद्धः शास्त्रे चारण्यके गुरुः । आर्त्तान्तामाह स मुनिः शैखावत्यो  
महातपाः ॥ ३९ ॥ निःश्वसन्तीं सतीं वालां दुःखशोकपरा-  
यणाम् । एवं गते तु किं भद्रे शक्यं कर्तुं तपस्त्रिभिः ॥ ४० ॥  
आयमस्यैर्महाभागे तपोयुक्तैर्महात्मभिः । सा त्वेनमब्रवीद्राजन्  
क्रियतां मदनुग्रहः ॥ ४१ ॥ प्राब्रज्यमहमिच्छामि तपस्तपस्यामि  
दुश्चरम् । मयैव यानि कर्माणि पूर्वदेहे तु मूढया ॥ ४२ ॥  
कृतानि नूनं पापानि तेषामेतत् फलं ध्रुवम् । नोत्सहे तं पुन-  
र्गन्तुं स्वजनं प्रति तापसाः ॥ ४३ ॥ प्रत्याख्याता निरानन्दा  
शाल्वेन च निराकृता । उपदिष्टमिहेच्छामि तापस्यं वीत-  
कल्मषाः ॥ ४४ ॥ युष्माभिर्देवसङ्काशैः कृपा भवतु वो मयि ।  
स तामाश्वासयत् कन्यां दृष्टान्तागमहेतुभिः । सान्त्वयामास  
कार्यञ्च प्रतिजज्ञे द्विजैः सह ॥ ४५ ॥

इति उद्योगपर्वणि अम्बोपाख्यानपर्वणि शैखावत्याम्बसंवादे  
चतुःसप्तत्यधिकशततमोऽध्यायः ॥ १७४ ॥

भीष्म उवाच । तनस्ते तापसाः सर्वे कार्यवन्तोऽभवंस्तदा ।  
तां कन्यां चिन्तयन्तस्ते किङ्कार्थमिति धर्मिणः ॥ १ ॥ केचिदाहुः  
पितुर्विप्लवो नोयतामिति तापसाः । केचिदस्मदुपालम्भे मतिञ्चक्रुर्हि  
तापसाः ॥ २ ॥ केचिच्छाल्वपतिं गत्वा नियोज्यमिति मेनिरे ।  
नेति केचित् व्यवस्यन्ति प्रत्याख्याता हि तेन सा ॥ ३ ॥ एवं गते  
तु किं शक्यं भद्रे कर्तुं मनोषिभिः । पुनस्तच्च तां सर्वे तापसाः  
संश्रितव्रताः ॥ ४ ॥ अलं प्रब्रजितेनेह भद्रे शृणु हितं वचः ।  
इतो गच्छस्व भद्रं ते पितुरेव निवेशनम् ॥ ५ ॥ प्रतिपत्नप्रति

राजा स पिता ते यदनन्तरम् । तत्र वत्सप्रसि कल्याणी सुखं  
सर्वगुणान्विता ॥ ६ ॥ न च तेऽन्या गतिर्नार्थ्या भवेत् भद्रे यथा  
पिता । पतिर्वापि गतिर्नार्थ्याः पिता वा वरवर्णिनि ॥ ७ ॥  
गतिः पतिः समस्याया विषमे वा पिता गतिः । प्रब्रज्या हि  
सुदुःखियं सुकुमार्यां विशेषतः ॥ ८ ॥ राजपुत्राः प्रकृत्या च  
कुमार्यास्तव भाविनि । भद्रे दोषा हि विद्यन्ते बहवो वर-  
वर्णिनि ॥ ९ ॥ आश्रमे हि वरन्यास्ते न भवेयुः पितुर्गृहे ।  
ततस्त्वन्ये ब्रुवन् वाक्यं तापसास्तां तपस्विनीम् ॥ १० ॥ तामिहै-  
काकिनीं दृष्ट्वा निर्जने गच्छने वने । पार्थयिष्यन्ति राजानस्तस्मा-  
न्नैवं मनः कृथाः ॥ ११ ॥

अम्बोवाच । न शक्यं काशिनगरं पुनर्गन्तुं पितुर्गृहान् ।  
अवज्ञाता भविष्यामि वान्धवानां न संशयः ॥ १२ ॥ उषितास्मि  
तथा बाल्ये पितुर्विज्ञानि तापसाः । नाहं गमिष्ये भद्रं वस्तत्र  
यत्र पिता मम ॥ १३ ॥ तपस्तप्तुमभीप्स्यामि तापसैः परि-  
रक्षिता । यथा परेऽपि मे लोके न स्यादेवं महात्तयः । दौर्भाग्यं  
तापसश्रेष्ठास्तस्मात्तप्स्याम्यहं तपः ॥ १४ ॥

भीष्म उवाच । इत्येवन्तेषु विप्रेषु चिन्तयत्सु यथातथम् ।  
राजर्षिस्तदनं प्राप्तस्तपस्वी ह्योत्रवाहनः ॥ १५ ॥ ततस्ते तापसाः  
सर्वे पूजयन्ति स्म तं नृपम् । पूजाभिः स्वागताद्याभिरासनेनोद-  
केन च ॥ १६ ॥ तस्योपविष्टस्य सती विश्रान्तस्योपशृण्वतः । पुन-  
रेव कथाञ्चक्रुः कन्यां प्रति वनौकसः ॥ १७ ॥ अम्बायास्तां कथां  
श्रुत्वा काशिराक्षश्च भारत । राजर्षिः स महातेजा बभूवोद्विग्न-  
मानसः ॥ १८ ॥ तां तथावादिनीं श्रुत्वा दृष्ट्वा च स महातपाः ।  
राजर्षिः कृपयाविष्टो महात्मा ह्योत्रवाहनः ॥ १९ ॥ स वेपमान  
उत्थाय मातुस्तस्याः पिता तदा । तां कन्यामङ्गमारोप्य पथ्या-  
श्वासयत प्रभो ॥ २० ॥ स तामपृच्छत् कार्त्तस्त्रेण व्यसनोत्-

पत्तिमादितः । सा च तस्मै यथावृत्तं विस्तरेण न्यवेदयत् ॥ २१ ॥  
 ततः स राजर्षिरभूत् दुःखशोकसमन्वित । क्रार्थ्यञ्च प्रतिपेदे  
 तन्मनसा सुमहातपाः ॥ २२ ॥ अब्रवीत् विपमानश्च कन्यामात्तां  
 सुदुःखिताम् । मागाः पितृगृहं भद्रे मातुस्ते जनको ह्यहम् ॥ २३ ॥  
 दुःखं क्षिन्द्यामहं ते वै मयि वर्तस्व पुत्रिके । पर्याप्तं ते मनो-  
 वत्से यदेवं परिशुष्यसि ॥ २४ ॥ गच्छ मद्वचनाद्रामं जामदग्न्यं  
 तपस्विनम् । रामस्ते सुमहद्दुःखं शोकञ्चैवापनेष्यति ॥ २५ ॥  
 हनिष्यति रणे भीष्मं न करिष्यति चेद्वचः । त्वं गच्छ भार्गवश्रेष्ठं  
 कालाग्निसमतेजसम् ॥ २६ ॥ प्रतिष्ठापयिता स त्वां समे पथि  
 महातपाः । ततस्तु सुखरं वाष्पमुत्सृजन्ती पुनः पुनः ॥ २७ ॥  
 अब्रवीत् पितरं मातुः सा तदा ह्योत्रवाहनम् । अभिवाद्यित्वा  
 शिरसा गमिष्ये तव आसनान् ॥ २८ ॥ अपि नामाद्य पश्येय-  
 मार्थ्यन्तं लोकविश्रुतम् । कथञ्च तौब्रं दुःखं मे नाशयिष्यति  
 भार्गवः । एतमिच्छाम्यहं ज्ञातुं यथा यास्यामि तत्र वै ॥ २९ ॥

इति उद्योगपर्वणि अम्बोपाख्यानपर्वणि होत्रवाहानाम्वा-  
 संवादे पञ्चसप्तत्यधिकशततमोऽध्यायः ॥ १७५ ॥

होत्रवाहन उवाच । रामं द्रक्ष्यसि भद्रे त्वं जामदग्न्यं महा-  
 वने । उग्रे तपसि वर्तन्तं सत्यसन्धं महाबलम् ॥ १ ॥ महेन्द्रं  
 वै गिरिश्रेष्ठं रामो नित्यमुपास्तिह । ऋषयो वेदविद्वांसो  
 गन्धर्वाप्सरसस्तथा ॥ २ ॥ तत्र गच्छस्व भद्रन्ते ब्रूयाद्यैनं वचो  
 मम । अभिवाद्य च तं सूर्ज्वा तपोवृद्धं दृढव्रतम् ॥ ३ ॥ ब्रूया-  
 द्यैनं पुनर्भद्रे यत्ते कार्यं मनोषितम् । मयि सङ्कीर्तिते रामः  
 सर्वं तत्ते करिष्यति ॥ ४ ॥ मम रामः सखा वत्से प्रीतियुक्तः  
 सुहृच्च मे । जमदग्निसुतो वीरः सर्वशस्त्रभृतां वरः ॥ ५ ॥ एवं

श्रुवन्ति कन्यान्तु पार्थिवे होत्रवाहने । अकृतव्रणः प्रादुरासी-  
द्रामस्यानुचरः प्रियः ॥ ६ ॥ ततस्ते मुनयः सर्वे समुत्तस्थुः सह-  
स्रशः । स च राजा वयोवृद्धः सृञ्जयो होत्रवाहनः ॥ ७ ॥ ततो  
दृष्ट्वा कृतातिथ्यमन्योन्यं ते वनौकसः । संहिता भरतश्चेष्ट निषिद्धः  
परिवार्य तम् ॥ ८ ॥ ततस्ते कथयामासुः कथास्तास्ता मनो-  
रमाः । धन्या दिव्याश्च राजेन्द्र प्रीतिहर्षमुदा युताः ॥ ९ ॥  
ततः कथान्ते राजर्षिर्महात्मा होत्रवाहनः । रामं श्रेष्ठं मह-  
र्षीणामपृच्छदकृतव्रणम् ॥ १० ॥ क्व सम्प्रति महाबाहो जाम-  
दग्नयः प्रतापवान् । अकृतव्रण शक्यो वै द्रष्टुं वेदविदां वरः ॥ ११ ॥

अकृतव्रण उवाच । भवन्तमेव सततं रामः कीर्तयति प्रभो ।  
सृञ्जयो मे प्रियसखो राजर्षिरिति पार्थिव ॥ १२ ॥ इह रामः  
प्रभाते श्वो भवितेति मतिर्मम । द्रष्टास्येनमिहायान्तं तव दर्शन-  
काङ्क्षया ॥ १३ ॥ इयञ्च कन्या राजर्षे किमर्थं वनमागता । कस्य  
चेयं तव च का भवतीच्छामि वेदितुम् ॥ १४ ॥

होत्रवाहन उवाच । दौहित्रीयं मम विभो काशिराजसुता  
प्रिया । ज्येष्ठा स्वयम्बरे तस्यौ भगिनीभ्यां महानघ ॥ १५ ॥  
इयमम्बेति विख्याता ज्येष्ठा काश्रिपतेः सुता । अम्बिकाम्बालिके  
कन्ये कनीयस्यौ तपोधन ॥ १६ ॥ समेतं पार्थिवं क्षत्रं काशि-  
पुर्थ्यां ततोऽभवत् । कन्यानिमित्तं विप्रर्षे तत्रासीदुत्सवो महान्  
॥ १७ ॥ ततः किल महावीर्यो भीष्मः शान्तनवो नृपान् ।  
अधिक्षिप्य महातेजास्त्रिभुवः कन्या जहार ताः ॥ १८ ॥ निर्जित्य  
पृथिवीपालानथ भीष्मो गजाह्वयम् । आजगाम विशुद्धात्मा  
कन्याभिः सह भारत ॥ १९ ॥ सत्यवत्यै निवेद्याथ विवाहं सम-  
नन्तरम् । आतुर्विचित्रवीर्यस्य समाज्ञापयत प्रभुः ॥ २० ॥ तन्तु  
वैवाहिकं दृष्ट्वा कन्येयं समुपार्जितम् । अब्रवीत् तत्र गाङ्गेयं  
मन्त्रिमध्ये दिजर्षभ ॥ २१ ॥ मया शाल्वपतिर्वीर मनसाभिहतः

पतिः । न मामहंसि धर्मज्ञ दातुं भ्रात्रेऽन्यमानसाम् ॥ २२ ॥  
 तच्छ्रुत्वा वचनं भीष्मः सम्मन्त्र्य सह मन्त्रिभिः । निश्चित्य विस-  
 सर्ज्यमां सत्यवत्या मते स्थितः ॥ २३ ॥ अनुज्ञाता तु भीष्मेण  
 शाल्वं सौभपतिं ततः । कन्येयं सुदिता तत्र काले वचनमब्रवीत्  
 ॥ २४ ॥ विसर्ज्यतास्त्रि भीष्मेण धर्मं मां प्रतिपादय । मनसाभि-  
 वृत्तः पूर्वं मया त्वं पार्थिवर्षभ ॥ २५ ॥ प्रत्याचक्ष्यौ च शाल्वो-  
 ऽस्याश्चारित्रस्याभिप्रक्षितः । सेयं तपोवनं प्राप्ता तापस्येऽभिरता  
 भृशम् ॥ २६ ॥ मया च प्रत्यभिज्ञाता वंशस्य परिकीर्तनात् ।  
 अस्य दुःखस्य चोत्पत्तौ भीष्ममेवेह मन्यते ॥ २७ ॥

अम्बोवाच । भगवन्नेवमेवेह यथाह पृथिवीपतिः । शरीर-  
 कर्त्ता मातुर्मै सृज्यो होत्रवाहनः ॥ २८ ॥ न ह्युत्सहे स्वनगरं  
 प्रतियातुं तपोधन । अपमानभयाच्चैव व्रीडया च महामुने  
 ॥ २९ ॥ यत्तु मां भगवान्नामो वक्ष्यति द्विजसत्तम । तन्मे कार्य-  
 तमं कार्यमिति मे भगवन्मतिः ॥ ३० ॥

इति उद्योगपर्वणि अम्बोपाख्यानपर्वणि अकृतव्रणाभ्वासंवादे  
 षट्सप्तत्यधिकशततमोऽध्यायः ॥ १७६ ॥

अकृतव्रण उवाच । दुःखद्वयमिदं भद्रे कतरस्य चिकीर्षसि ।  
 प्रतिकर्त्तव्यमबले तत्त्वं वत्से वदस्व मे ॥ १ ॥ यदि सौभपति-  
 भद्रे नियोक्तव्यो मतस्तव । निबोध्यति महात्मा स रामस्त्वद्वित-  
 काम्यया ॥ २ ॥ अथापगेयं भीष्मं तं रामेणेच्छसि धीमता ।  
 रणे विनिर्जितं द्रष्टुं कुर्यात्तदपि भार्गवः ॥ ३ ॥ सृष्टयस्य वचः  
 श्रुत्वा तव चैव शुचिस्मिते । यदत्र ते भृशं कार्यं तदद्यैव  
 विचिन्त्यताम् ॥ ४ ॥

अम्बोवाच । अपनीतास्त्रि भीष्मेण भगवन्निजानता

नाभिजानाति मे भीष्मो ब्रह्मन् शालू गतं मनः ॥ ५ ॥ एतद्विचार्य  
मनसा भवानेतद्विनिश्चयम् । विचिनीतु तथान्यायं विधानं क्रियतां  
तथा ॥ ६ ॥ भीष्मे वा कुरुषादूर्ध्वे शालू राजोऽथ वा पुनः ।  
उभयोरेव वा ब्रह्मन् युक्तं यत् तत् समाचर ॥ ७ ॥ निवेदितं  
मया ह्येतद्दुःखमूलं यथातथम् । विधानं तत्र भगवन् कर्तु-  
मर्हसि युक्तितः ॥ ८ ॥

अकृतव्रण उवाच । उपपन्नमिदं भद्रे यदेवं वरवर्ष्मिनि ।  
धर्मं प्रति वचो ब्रूयाः शृणु चेदं वचो मम ॥ ९ ॥ यदि त्वामप-  
गीयो वै न नयेद्गजसाङ्ख्यम् । शालू स्त्वां शिरसा भीरु गृह्णीया-  
द्रामचोदितः ॥ १० ॥ तेन त्वं निज्जिता भद्रे यस्मान्नीतासि  
भाविनि । संशयः शालू राजस्य तेन त्वयि सुमध्यमे ॥ ११ ॥  
भीष्मः पुरुषमानी च जितकाष्ठी तथैव च । तस्मात् प्रतिक्रिया  
युक्ता भीष्मे कारयितुं तव ॥ १२ ॥

अम्बोवाच । ममाधेष सदा ब्रह्मन् हृदि कामोऽभिवर्त्तते ।  
घातयेयं यदि रणे भीष्ममित्येव नित्यदा ॥ १३ ॥ भीष्मं वा  
शालू राजं वा यं वा दोषिण गच्छसि । प्रयाधितं महाबाहो  
यत् कृतेऽहं सुदुःखिता ॥ १४ ॥

भीष्म उवाच । एवं कथयतामेव तेषां स दिवसो गतः ।  
रात्रिश्च भरतश्रेष्ठ सुखशीतोष्णमारुता ॥ १५ ॥ ततो रामः  
प्रादुरासीत् प्रच्वलन्निव तेजसा । शिष्यैः परिवृतो राजन् जटा-  
चौरधरो मुनिः ॥ १६ ॥ धनुष्पाणिरदीनात्मा खड्गं विभ्रत्  
परश्वधौ । विरजा राजशार्दूल सोऽभ्ययात् सृज्जयं नृपम् ॥ १७ ॥  
ततस्ते तापसा दृष्ट्वा स च राजा महातपाः । तस्युः प्राञ्जलयो  
राजन् सा च कन्या तपस्विनी ॥ १८ ॥ पूजयामासुरव्यग्रा मधु-  
पर्कण भार्गवम् । अर्चितश्च यथान्यायं निषसाद् सहैव तैः ॥ १९ ॥  
ततः पूर्वव्यतीतानि कथयन्तौ स्तु तावुभौ । आसातां जामदग्न्यश्च



सृज्यथैव भारत ॥ २० ॥ तथा कथान्ते राजर्षिर्भृशुश्रेष्ठं महा-  
बलम् । उवाच मधुरं काले रामं वचनमर्थवत् ॥ २१ ॥ रामेयं  
मम दौहित्री काशिराजसुता प्रभो । अस्याः शृणु यथातत्त्वं  
कार्यं कार्यविधारद ॥ २२ ॥ परमं कथ्यताञ्चेति तां रामः  
प्रत्यभाषत । ततः साभ्यागमद्रामं ज्वलन्तमिव पावकम् ॥ २३ ॥  
ततोऽभिवाद्य चरणौ रामस्य शिरसा उभौ । स्पृष्ट्वा पद्मदला-  
भाभ्यां पाणिभ्यामग्रतः स्थिता ॥ २४ ॥ सरोद् सा शोकवती  
वाष्पव्याकुललोचना । प्रपेदे शरणञ्चैव शरणं भृगुनन्दनम् ॥ २५ ॥

राम उवाच । यथा त्वं सृज्यस्यास्य तथा मे त्वं नृपा-  
त्मजे । ब्रूहि यत्ते मनोदुःखं करिष्ये वचनं तव ॥ २६ ॥

अम्बोवाच । भगवच्छरणं त्वद्य प्रपन्नास्मि महाव्रतम् ।  
शोकपङ्काशैवान्मनां घोरादुद्धर मां विभो ॥ २७ ॥

भीष्म उवाच । तस्याश्च दृष्ट्वा रूपञ्च वपुश्चाभिनवं धुनः ।  
सौकुमार्यं परञ्चैव रामश्चिन्तापरोऽभवत् ॥ २८ ॥ किमियं  
वक्ष्यतीत्येवं विममर्षं भृगूदहः । इति दध्यौ चिरं रामः कृपया-  
भिपरिप्लुतः ॥ २९ ॥ कथ्यतामिति सा भूयो रामेणोक्ता  
शुचिस्मिता । सर्वमेव यथातत्त्वं कथयामास भार्गवे ॥ ३० ॥  
तच्छ्रुत्वा जामदग्न्यस्तु राजपुत्रया वचस्तदा । उवाच तां वरा-  
रोहां निश्चित्यार्थविनिश्चयम् ॥ ३१ ॥

राम उवाच । प्रेषयिष्यामि भीष्माय कुरुश्रेष्ठाय भाविनि ।  
करिष्यति वचो मच्चं श्रुत्वा च स नराधिपः ॥ ३२ ॥ न चेत्  
करिष्यति वचो मयोक्तं जाह्नवीसुतः । धृष्ट्याम्यहं रस्मे भद्रे  
सामात्यं शस्त्रतेजसा ॥ ३३ ॥ अथ वा ते मतिस्तत्र राजपुत्रि  
निवर्तते । यावच्छालूपतिं वीरं योजयाम्यत्र कर्मणि ॥ ३४ ॥

अम्बोवाच । विसर्जिताहं भीष्मेण श्रुत्वैव भृगुनन्दन ।  
शालराजगतं भावं मम पूर्वं मनीषितम् ॥ ३५ ॥ सौभराज-

मुपेत्याहमवीचं दुर्वचं वचः । न च मां प्रत्यगृह्णात् स चारित्र-  
परिशङ्कितः ॥ ३६ ॥ एतत् सर्वं विनिश्चित्य स्वबुद्ध्या भगुनन्दन ।  
यदत्रौपायिकं कार्यं तच्चिन्तयितुमर्हसि ॥ ३७ ॥ मम तु व्यसन-  
स्यास्य भीष्मो मूलं महाव्रतः । येनाहं वशमानीता समुत्क्षिप्य  
बलात् तदा ॥ ३८ ॥ भीष्मं जहि महाबाहो यत्कृते दुःख-  
नीदृशम् । प्राप्ताहं भगुशार्दूल चराम्यप्रियमुत्तमम् ॥ ३९ ॥ स  
हि लुब्धश्च नौचश्च जितकाशी च भार्गव । तस्मात् प्रतिक्रियां  
कर्तुं युक्ता तस्मै लयानव ॥ ४० ॥ एष मे क्रियमाणाया भार-  
तेन तदा विभो । अभवद्भृदि सङ्कल्पो घातयेयं महाव्रतम् ॥ ४१ ॥  
तस्मात् कामं ममाद्येमं राम सम्पादयानव । जहि भीष्मं महा-  
बाहो यथा वृत्रं पुरन्दरः ॥ ४२ ॥

इति उद्योगपर्वणि अम्बोपाख्यानपर्वणि रामास्वासंवादे  
सप्तसप्तत्यधिकशततमोऽध्यायः ॥ १७७ ॥

भीष्म उवाच । एवमुक्तस्तदा रामो जहि भीष्ममिति प्रभो ।  
उवाच सद्गतीं कन्यां चोदयन्तीं पुनः पुनः ॥ १ ॥ काशे न कामं  
गृह्णामि शस्त्रं वै वरवर्षिणि । ऋते ब्रह्मविदांहेतोः किमन्यत्  
करवाणि ते ॥ २ ॥ कामं भीष्मश्च शालुश्च मम राक्षि वशानुगौ ।  
भविष्यतोऽनवद्याङ्गि यत् करिष्यामि मा शुचः ॥ ३ ॥ न तु शस्त्रं  
ग्रहीष्यामि कथञ्चिदपि भाविनि । ऋते नियोगादिप्राणामैष मे  
समयः कृतः ॥ ४ ॥

अम्बोवाच । मम दुःखं भगवता व्यपनेयं यतस्ततः । तच्च  
भीष्मप्रसूतं मे तं जहीश्वर मा चिरम् ॥ ५ ॥

राम उवाच । काशिकन्ये पुनर्ब्रूहि भीष्मस्ते चरणावुभौ ।  
शिरसा वन्दनाहोऽपि ग्रहीष्यति गिरा मम ॥ ६ ॥

अश्वीवाच । जहि भीष्मं रणे राम गर्जन्तमसुरं यथा ।  
समाहृतो रणे राम मम चेदिच्छसि प्रियम् । प्रतिश्रुतञ्च यदपि  
तत् सत्यं कर्तुमर्हसि ॥ ७ ॥

भीष्म उवाच । तयोः संवदतोरेवं राजनामास्वयोस्तदा ।  
ऋषिः परमधर्मात्मा इदं वचनमब्रवीत् ॥ ८ ॥ शरणागतां महा-  
वाहो कन्यां न त्यक्तुमर्हसि । यदि भीष्मो रणे राम समाहृत-  
स्त्वया मृधे ॥ ९ ॥ निर्जितोऽस्मीति वा ब्रूयात् कुर्याद्वा वचनं  
तव । कृतमस्या भवेत् कार्यं कन्याया भृगुनन्दन ॥ १० ॥ वाक्यं  
सत्यञ्च ते वीर भविष्यति कृतं विभो । इयञ्चापि प्रतिज्ञा ते तदा  
राम महासुने ॥ ११ ॥ जित्वा वै क्षत्रियान् सर्वान् ब्राह्मणेषु  
प्रतिश्रुता । ब्राह्मणः क्षत्रियो वैश्यः शूद्रश्चैव रणे यदि ॥ १२ ॥  
ब्रह्मदिङ्मविता तं वै हनिष्यामीति भार्गव । शरणार्थप्रपन्नानां  
भीतानां शरणार्थिनाम् ॥ १३ ॥ न शक्यामि परित्यागं कर्तुं  
जीवन् कथञ्चन । यश्च कृत्स्नं रणे क्षत्रं विजेष्यति समागतम्  
॥ १४ ॥ दीप्तात्मानमहं तञ्च हनिष्यामीति भार्गव । स एवं  
विजयी राम भीष्मः कुसकुलोद्भवः । तेन युध्यस्व संग्रामे समेत्य  
भृगुनन्दन ॥ १५ ॥

राम उवाच । स्मराम्यहं पूर्वकृतां प्रतिज्ञामृषिसत्तम । तथैव  
च करिष्यामि यथा साम्नैव लक्ष्यते ॥ १६ ॥ कार्यमेतन्महद्-  
ब्रह्मन् काशिकन्यामनोगतम् । गमिष्यामि स्वयं तत्र कन्यामादाय  
यत्र सः ॥ १७ ॥ यदि भीष्मो रणश्चाधी न करिष्यति मे वचः ।  
हनिष्याम्येनमुद्रितमिति मे निश्चिता मतिः ॥ १८ ॥ न हि वाणा  
मयोत्सृष्टाः सज्जन्तीह शरीरिणाम् । कायेषु विदितं तुभ्यं  
पुरा क्षत्रियसङ्गरे ॥ १९ ॥ एवमुक्त्वा ततो रामः सह तैर्ब्रह्म-  
वादिभिः । प्रयाणाय मतिं कृत्वा समुत्तस्थौ महातपाः ॥ २० ॥  
ततस्ते तामुषित्वा तु रजनीं तत्र तापसाः । हृतान्मयो जप्त-

जप्याः प्रतस्थुर्मज्जिवांसया ॥ २१ ॥ अभ्यगच्छततो रामः सह  
तैर्ब्रह्मवादिभिः । कुरुक्षेत्रं महाराज कन्यया सह भारत ॥ २२ ॥  
न्यविशन्त ततः सर्वे परिगृह्य सरस्वतीम् । तापसास्ते महात्मानो  
भृगुश्रेष्ठपुरस्कृताः ॥ २३ ॥

इति उद्योगपर्वणि अम्बोपाख्यानपर्वणि रामकुरुक्षेत्रप्राप्तौ  
अष्टसप्तत्यधिकशततमोऽध्यायः ॥ १७८ ॥

भीष्म उवाच । ततस्तृतीये दिवसे सन्दिदेश व्यवस्थितः ।  
कुरु प्रियं स मे राजन् प्राप्तोऽस्मीति महाव्रतः ॥ १ ॥ तमागत-  
महं शुक्ला विषयान्ते महाबलम् । अभ्यगच्छं जवेनाशु प्रीत्या  
तेजोनिधिं प्रभुम् ॥ २ ॥ गां पुरस्कृत्य राजेन्द्र ब्राह्मणैः परि-  
वारितः । ऋत्विग्भिर्देवकल्पैश्च तथैव च पुरोहितैः ॥ ३ ॥ स  
मामभिगतं दृष्ट्वा जामदग्नयः प्रतापवान् । प्रतिजग्राह तां पूजां  
वचनञ्चेदमब्रवीत् ॥ ४ ॥

राम उवाच । भीष्म कां बुद्धिमास्थाय काशिराजसुता तदा ।  
अकामेन लया नीता पुनश्चैव विसर्जिता ॥ ५ ॥ विभ्रंशिता  
लया ह्रीयं धर्मादास्ते यशस्विनी । परामृष्टां लया ह्रीमां को  
हि गन्तुमिहार्हति ॥ ६ ॥ प्रत्याख्याता हि शालू न लया नीतेति  
भारत । तस्मादिमां मन्त्रियोगात् प्रहिगृह्णीष्व भारत ॥ ७ ॥  
स्वधर्मं पुरुषव्याघ्र राजपुत्री लभलियम् । न युक्तस्त्ववमानोऽयं  
राजन् कर्तुं लयानघ ॥ ८ ॥ ततस्तं वै विमनसमुदीच्याहमथा-  
ब्रुवम् । नाहमेनां पुनर्दयां ब्रह्मन् भ्रात्रे कथञ्चन ॥ ९ ॥ शालू-  
स्याहमिति प्राह पुरा मामेव भार्गव । मया चैवाभ्यनुज्ञाता  
गतेयं नगरं प्रति ॥ १० ॥ न भयान्नाप्यनुक्रोशान्नार्थलोभान्न  
काम्यया । क्षात्रं धर्ममहं जह्यामिति मे व्रतमाहितम् ॥ ११ ॥

अथ मामब्रवीद्रामः क्रोधपर्याकुलेक्षणः । न करिष्यसि चेदेत-  
 दाव्यं मे नरपुङ्गव ॥ १२ ॥ हनिष्यामि सहांमात्यं त्वामयेति पुनः  
 पुनः । संरन्धाद्ब्रवीद्रामः क्रोधपर्याकुलेक्षणः ॥ १३ ॥ तमहं  
 गीर्भिरिष्टाभिः पुनः पुनररिन्दम । अयाचं भृगुशार्दूलं न चैव  
 प्रशशाम सः ॥ १४ ॥ प्रणम्य तमहं मूर्ध्ना भूयो ब्राह्मणसत्तमम् ।  
 अश्रुवं कारणं किन्तत् यत्त्वं युद्धं मयेच्छसि ॥ १५ ॥ इष्वस्त्रं  
 मम बालस्य भवतैव चतुर्विधम् । उपदिष्टं महाबाहो शिष्योऽस्मि  
 तव भार्गव ॥ १६ ॥ ततो मामब्रवीद्रामः क्रोधसंरक्तलोचनः ।  
 जानीषि मां गुरुं भीष्म गृह्णासीमां न चैव ह ॥ १७ ॥ सुतां  
 काश्यप्य कौरव्य मत्प्रियार्थं महामते । न हि मे विद्यते शान्ति-  
 रन्यथा कुरुनन्दन ॥ १८ ॥ गृहाणेमां महाबाहो रक्षस्व कुल-  
 मात्मनः । त्वया विभ्रंशिता ह्यीयं भर्तारं नाधिगच्छति ॥ १९ ॥  
 तथा ब्रुवन्तं तमहं रामं परपुरञ्जयम् । नैतदेवं पुनर्भावि ब्रह्मर्षि  
 किं श्रमेण ते ॥ २० ॥ गुरुत्वं त्वयि सम्प्रेक्ष्य जामदग्न्य पुरा-  
 तनम् । प्रसादयेत्वां भगवंस्त्वत्तैषा तु पुरा मया ॥ २१ ॥ को  
 जातु परभावां हि नारीं व्यालीमिव स्थिताम् । वाससत् स्वगृहे  
 जानन् स्त्रीणां दोषान् महात्ययान् ॥ २२ ॥ न भयादासवस्यापि  
 धर्मं जह्यां महाव्रत । प्रसीद मां वा यदा ते कार्यं तत् कुरु  
 मा चिरम् ॥ २३ ॥ अयञ्चापि विशुद्धात्मन् पुराणे श्रूयते विभो ।  
 मरुत्तेन महाबुद्धे गीतः श्लोको महात्मना ॥ २४ ॥ गुरोरप्यव-  
 लिप्तस्य कार्याकार्यमजानतः । उत्पथप्रतिपन्नस्य परित्यागो  
 विधीयते ॥ २५ ॥ स त्वं गुरुरिति प्रेम्ना मया सम्मानितो भृशम् ।  
 गुरुवृत्तिं न जानीषि तस्मात् योत्स्यामि वै त्वया ॥ २६ ॥ गुरुं  
 न हन्यां समरे ब्राह्मणञ्च विशेषतः । विशेषतस्तपोवृद्धमेवं चान्तं  
 भया तव ॥ २७ ॥ उद्यतेषु मयो दृष्ट्वा ब्राह्मणं क्षत्रवन्धुवत् ।  
 यो हन्यात् समरे क्रुद्धं शुध्यन्तमपलायिनम् ॥ २८ ॥ ब्रह्महत्या

न तस्य स्यादिति धर्मेषु निश्चयः । क्षत्रियाणां स्थितौ धर्मं  
क्षत्रियोऽस्मि तपोधन ॥ २९ ॥ यो यथा वर्तते यस्मिंस्तस्मिन्नेव  
प्रवर्तयन् । नाधर्मं समवाप्नोति न चाश्रेयश्च विन्दति ॥ ३० ॥  
अर्थं वा यदि वा धर्मं समर्थो द्वैककालवित् । अर्थसंशयमापन्नः  
श्रेयान्निःसंशयो नरः ॥ ३१ ॥ यस्मात् संशयितेऽप्यर्थं यथान्यायं  
प्रवर्तसे । तस्मात् योत्सगामि सहितस्त्वया राम महाहवे ॥ ३२ ॥  
पश्य मे वाङ्मवीर्यञ्च विक्रमञ्चातिमानुषम् । एवं गतेऽपि तु मया  
यच्छुक्चं भृगुनन्दन ॥ ३३ ॥ तत् करिष्ये कुरुक्षेत्रे योत्से प्र  
त्वया सह । इदं राम यथेष्टन्तु सञ्जीभव महाद्यते ॥ ३४ ॥  
यत्र त्वं निहतो राम मया शरशतार्द्धितः । प्राप्स्यसे निर्जिता-  
ल्लोकाञ्छस्त्वपूतो महारणे ॥ ३५ ॥ स गच्छ विनिवर्तस्व कुरु-  
क्षेत्रं रणप्रियम् । तत्रैष्यामि महाबाहो युद्धाय त्वं तपोधन ॥ ३६ ॥  
अपि यत्र त्वया राम कृतं शौचं पुरा पितुः । तत्राहमपि हत्वा  
त्वं शौचं कर्त्तास्मि भार्गव ॥ ३७ ॥ तत्र राम समागच्छ त्वरितं  
युद्धदुर्मद । व्यपनेष्यामि ते द्रुपं पौराणं ब्राह्मणब्रुवम् ॥ ३८ ॥  
तत्रापि कत्यसे राम बह्वशः परिवत्सरे । निर्जिताः क्षत्रिया लोके  
मयैकेनेति तत् शृणु ॥ ३९ ॥ न तदा जातवान् भीष्मः क्षत्रियो  
वापि महिषः । पश्चात् जातानि तेजांसि तृणेषु ज्वलितं त्वया  
॥ ४० ॥ यस्ते युद्धमयं द्रुपं कामञ्च व्यपनाशयेत् । सोऽहं जातो  
महाबाहो भीष्मः परपुरञ्जयः । व्यपनेष्यामि ते द्रुपं युद्धे राम  
न संशयः ॥ ४१ ॥

भीष्म उवाच । ततो मामब्रवीद्रामः प्रहसन्निव भारत ।  
दिष्ट्वा भीष्म मया सार्द्धं योद्धुमिच्छसि सद्गरे ॥ ४२ ॥ अयं  
गच्छामि कौरव्य कुरुक्षेत्रं त्वया सह । भाषितं ते करिष्यामि  
तत्र गच्छ परन्तप ॥ ४३ ॥ तत्र त्वं निहतं माता मया शर-  
शतान्वितम् । जाङ्गवी पश्यतां भीष्म रथप्रकङ्कबलाघनम् ॥ ४४ ॥

कृपणं त्वामभिप्रेक्ष्य सिद्धचारुणसेविता । मया विनिहतं देवी  
 रोदतामद्य पार्थिव ॥ ४५ ॥ अतर्ह्य मन्त्राभागा भगीरथसुता  
 नदी । या त्वामजीजनन्मन्दं युद्धकामुकमातुरम् ॥ ४६ ॥ एहि  
 गच्छ मया भीष्म युद्धकामुक दुर्मद । गृहाण सर्वं कौरव्य रथादि  
 भरतर्षभ ॥ ४७ ॥ इति ब्रुवाणं तमहं रामं परपुरञ्जयम् ।  
 प्रणम्य शिरसा राममेवमस्त्वित्यथाब्रुवम् ॥ ४८ ॥ एवमुक्त्वा ययौ  
 रामः कुरुक्षेत्रं युयुत्सवा । प्रविश्य नगरे चाहं सत्यवत्यै न्यवे-  
 दयम् ॥ ४९ ॥ ततः कृतस्वस्वयनो माता च प्रतिनन्दितः ।  
 द्विजातीन् वाच्य पुण्याहं स्वस्ति चैव महाद्युते ॥ ५० ॥ रथ-  
 मास्थाय रुचिरं राजतं पाण्डुरैर्हयैः । सूपस्करं स्वधिष्ठानं  
 वैयाघ्रपरिवारणम् ॥ ५१ ॥ उपपन्नं महाशस्त्रैः सर्वोपकरणा-  
 न्वितम् । तत् कुलीनेन वीरेण हयशास्त्रविदारणे ॥ ५२ ॥  
 यत्तं सूतेन शिष्टेन बद्धशो दृष्टकर्मणा । दंशितः पाण्डुरेणाहं  
 कवचेन धनुष्मता ॥ ५३ ॥ पाण्डुरं कार्मुकं गृह्य प्रायां भरत-  
 सत्तम । पाण्डुरेणातपत्रेण ध्रियमाणेन मूर्ध्नि ॥ ५४ ॥ पाण्डुरै-  
 श्चापि व्यजनैर्वीज्यमानो नाराधिप । शुक्लवासाः सितोशीघ्रः  
 सर्वशुक्लविभूषणः ॥ ५५ ॥ स्तूयमानो जयाशीर्भिर्निष्क्रम्य गज-  
 साह्वयात् । कुरुक्षेत्रं रणक्षेत्रमुपायां भरतर्षभ ॥ ५६ ॥ ते  
 हयाश्चोदितास्तेन सूतेन परमाहवे । अवहन्तां भृशं राजन्  
 मनोभारुतरंहसः ॥ ५७ ॥ गत्वाहन्तत् कुरुक्षेत्रं स च रामः  
 प्रतार्पवान् । युद्धाय सहसा राजन् पराक्रान्तौ परस्परम् ॥ ५८ ॥  
 ततः सन्दर्शने तिष्ठन्नामस्यातितपस्विनः । प्रगृह्य शङ्खप्रवरं ततः  
 प्राधममुत्तमम् ॥ ५९ ॥ ततस्तत्र द्विजा राजंस्तापसाश्च वनौ-  
 कसः । अपश्यन्त रणं दिव्यं देवाः सेन्द्रगणास्तदा ॥ ६० ॥  
 ततो दिव्यानि मात्स्यानि प्रादुरासंस्ततस्ततः । वादित्वाणि च  
 दिव्यानि मेघवृन्दानि चैव ह ॥ ६१ ॥ ततस्ते तापसाः सर्वे

भार्गवस्यानुयायिनः । प्रेक्षकाः समपदान्त परिवार्य रणाजिरम् ॥ ६२ ॥ ततो मामब्रवीद्देवी सर्वभूतहितैषिणी । माता स्वस्व-  
पिणी राजन् किमिदं ते चिकीर्षितम् ॥ ६३ ॥ गत्वाहं जाम-  
दग्नात्तु प्रयाचिष्ये कुरुहह । भीष्मेण सह मा योक्षीः शिष्ये-  
णेति पुनः पुनः ॥ ६४ ॥ मा मैवं पुत्र निर्वन्धं कुरु विप्रेण पार्थिव ।  
जामदग्नेन ममरे योद्धुमित्यवभर्त्सयत् ॥ ६५ ॥ किन्तु वै क्षत्रिय-  
हृणो हरतुल्यपराक्रमः । विदितः पुत्र रामस्ते यतस्त्वं योद्धु-  
मिच्छसि ॥ ६६ ॥ ततोऽहमब्रुवं देवीमभिवाद्य कृताञ्जलिः ।  
सर्वं तद्भरतश्रेष्ठ यथावृत्तं स्वयम्वरे ॥ ६७ ॥ यथा च रामो  
राजेन्द्र मया पूर्वं प्रचोदितः । काशिराजसुतायाश्च यथा कर्म  
पुरातनम् ॥ ६८ ॥ ततः सा राममभ्येत्य जननी मे महानदी ।  
मदर्थं तमृषिं देवी क्षमयामास भार्गवम् ॥ ६९ ॥ भीष्मेण सह  
मा योक्षीः शिष्येणेति वचोऽब्रवीत् । स तु तामाह याचन्तीं  
भीष्ममेव निवर्त्तय । न च मे कुरुते काममित्यहन्तमुपागमम् ॥ ७० ॥  
वैशम्पायन उवाच । ततो गङ्गा सुतस्तेहात् भीष्मं पुन-  
रुपागमत् । न चास्याश्चाकरोद्वाक्यं क्रोधपर्याकुलेक्षणः ॥ ७१ ॥  
अथादृश्यत धर्मात्मा भृशुश्रेष्ठो महातपाः । आह्वयामास च  
तदा युद्धाय द्विजसत्तमः ॥ ७२ ॥

इति उद्योगपर्वणि अम्बोपाख्यानपर्वणि गङ्गावाक्ये  
एकोनाशौत्यधिकशततमोऽध्यायः ॥ १७८ ॥

भीष्म उवाच । तमहं क्षयन्निव रणे प्रत्यभार्षं व्यवस्थितम् ।  
भूमिष्ठं नोत्सहे योद्धुं भवन्तं रथमास्थितः ॥ १ ॥ आरौह स्यन्दनं  
वीर कवचञ्च महाभुज । बधान समरे राम यदि योद्धुमिहे-  
च्छसि ॥ २ ॥ ततो मामब्रवीद्रामः क्षयमानो रणाजिरे । रथो



मे मेदिनी भीष्म वाचा वेदाः सदश्ववत् ॥ ३ ॥ सूतश्च मात-  
 रिष्वा वै कवचं वेदमातरः । सुसंवीतो रणे ताभिर्थीत्सेऽहं  
 कुरुनन्दन ॥ ४ ॥ एवं ब्रुवाणो गान्धारे रामो मां सत्यविक्रमः ।  
 शरव्रातेन महता सर्वतः प्रत्यवारयत् ॥ ५ ॥ ततोऽपश्यं जाम-  
 दग्नं रथमध्ये व्यवस्थितम् । सर्वाशुधवरे श्रीमत्यङ्गुतोपमदर्शने  
 ॥ ६ ॥ मनसा विहिते पुण्ये विस्तीर्णे नगरोपमे । दिव्याश्व-  
 युजि सन्नद्धे काञ्चनेन विभूषिते ॥ ७ ॥ कवचेन महाबाहो  
 सोमार्ककृतलक्षणे । धनुर्धरो बद्धतूणो वज्रगोधाङ्गुलितवान् ॥ ८ ॥  
 सारथ्यं कृतवांस्तत्र युयुत्सोरकृतव्रणः । सखा वेदविदित्यन्तं  
 दयितो भार्गवस्य ह ॥ ९ ॥ आह्वयान स मां युद्धे मनो हर्षय-  
 तीव मे । पुनः पुनरभिक्रोशन्नभियाहीति भार्गवः ॥ १० ॥ तमा-  
 दित्यमिवोद्यन्तमनाष्टुष्यं महाबलम् । क्षत्रियान्तकरं राममेकमेकः  
 समासदम् ॥ ११ ॥ ततोऽहं वाणपातेषु त्रिषु वाहान्निगृह्य वै ।  
 अवतीर्थ धनुर्नृपस्य पदातिर्ऋषिसत्तमम् ॥ १२ ॥ अभ्यगच्छं  
 तदा राममर्चिष्यन् दिजसत्तमम् । अभिवाद्य चैनं विधिवद्ब्रुवं  
 वाक्यसुत्तमम् ॥ १३ ॥ योत्स्ये त्वया रणे राम सदृशेनाधिकेन  
 वा । गुरुणा धर्मशीलेन जयमाशास्व मे विभो ॥ १४ ॥

राम उवाच । एवमेतत् कुरुयेष्ट कर्त्तव्यं भूतिमिच्छता ।  
 धर्मो ह्येष महाबाहो विप्रिष्टैः सह युध्यताम् ॥ १५ ॥ शपेयं  
 त्वां न चेदेवमागच्छेथा विशाम्पते । युध्यस्व त्वं रणे यत्तो  
 धैर्य्यमालम्ब्य कौरव ॥ १६ ॥ न तु ते जयमाशासे त्वां विजेतु-  
 महं स्थितः । गच्छ युध्यस्व धर्मेण प्रीतोऽस्मि चरितेन ते ॥ १७ ॥  
 ततोऽहं तं नमस्कृत्य रथमारुह्य सत्वरः । प्राध्नापयं रणे शङ्कं  
 पुनर्हमपरिष्कृतम् ॥ १८ ॥ ततो युद्धं समभवन्मम तस्य च  
 भारत । दिवसान् सुबहून् राजन् परस्परजिगीषया ॥ १९ ॥  
 स मे तस्मिन्रणे पूर्वं प्राहरत् कङ्कपत्रिभिः । षष्ठ्या शतैश्च नवभिः

शराणां नतपर्वणाम् ॥ २० ॥ चलारस्तेन मे वाहाः सूतश्चैव  
 विश्राम्यते । प्रतिसृजस्तथैवाहं समरे दंशितः स्थितः ॥ २१ ॥  
 नमस्कृत्य च देवेभ्यो ब्राह्मणेभ्यो विशेषतः । तमहं क्षयन्निव  
 रणे प्रत्यभाष व्यवस्थितम् ॥ २२ ॥ आचार्यता मानिता मे  
 निर्मथ्यादि ह्यपि त्वयि । भूयश्च शृणु मे ब्रह्मन् सम्यहं धर्म-  
 संग्रहे ॥ २३ ॥ ये ते वेदाः शरीरस्था ब्राह्मण्यं यच्च ते महत् ।  
 तपश्च महता तप्तं न तेभ्यः प्रहराम्यहम् ॥ २४ ॥ प्रहारे क्षत्र-  
 धर्मस्य यं त्वं राम समाश्रितः । ब्राह्मणः क्षत्रियत्वं हि याति  
 शस्त्रसमुद्यमात् ॥ २५ ॥ पश्य मे धनुषो वीर्यं पश्य बाह्वोर्वलं  
 मम । एष ते कार्मुकं वीरं क्षिप्रं निशितेषुणा ॥ २६ ॥ तस्याहं  
 निशितं भलं चिक्षिपे भरतर्षभ । तेनास्य धनुषः कीटं हिक्ष्वा  
 भूमावपातयम् ॥ २७ ॥ तथैव च पृथक्कानां शतानि नतपर्वणाम् ।  
 चिक्षिपे कङ्कपत्राणां जामदग्न्यरथं प्रति ॥ २८ ॥ काशे विप्रि-  
 क्तास्तु तदा वायुना समुदीरिताः । चेरुः क्षरन्तो रुधिरं नागा  
 इव च ते शराः ॥ २९ ॥ क्षतजोक्षितसर्वाङ्गः क्षरन् स रुधिरं  
 रणे । बभौ रामस्तदा राजन् मेरुर्धातुमिवोत्सृजन् ॥ ३० ॥  
 हेमन्तान्तेऽशोक इव रक्तस्तवकमण्डितः । बभौ रामस्तथा राजन्  
 प्रफुल्ल इव किंशुकः ॥ ३१ ॥ ततोऽन्यद्वनुरादाय रामः क्रोध-  
 समन्वितः । हेमपुङ्गवान् सुनिशितान् शरांस्तान् हि ववर्ष सः  
 ॥ ३२ ॥ ते समासाद्य मां रौद्रा बह्वधा मर्मभेदिनः । अक-  
 म्पयन्महावेगाः सर्पानलविषोपमाः ॥ ३३ ॥ तमहं समवृष्ट्य  
 पुनरात्मानमाहवे । शतसङ्क्षेपः शरैः क्रुद्धस्तदा राममवाकिरम्  
 ॥ ३४ ॥ शतैरग्न्यर्कसङ्काशैः शरैराशीविषोपमैः । शितैरभ्य-  
 र्हितो रामो मन्दचेता इवाभवत् ॥ ३५ ॥ ततोऽहं कृपयाविष्टो  
 विष्टभ्यात्मानमात्मना । धिग्धिगित्यब्रुवं युद्धं क्षत्रधर्मञ्च भारत  
 ॥ ३६ ॥ असकृच्चाब्रुवं रामञ्छोकवेगपरिप्लुतः । अहो वत कृतं

घापं भयेदं क्षत्रधर्मणा ॥ ३७ ॥ गुरुर्दिजातिर्धर्मात्मा यद्वयं  
 पीडितः शरैः । ततो न प्राहरं भूयो जामदग्न्याय भारत ॥ ३८ ॥  
 अथावतप्य पृथिवीं पूषा दिवससङ्ग्रहे । जगामास्तं सहस्रांशु-  
 स्ततो युद्धमुपारमत् ॥ ३९ ॥

इति उद्योगपर्वणि अम्बोपाख्यानपर्वणि भीष्मरामयुद्धे भीष्म-  
 यश्वात्तापे अग्नीत्यधिकशततमोऽध्यायः ॥ १८० ॥

भीष्म उवाच । आत्मनस्तु ततः सूतो हयानाञ्च विश्राम्यते ।  
 मम चापनयामास शल्यान् क्षुब्धलसम्मतः ॥ १ ॥ स्नातोपवृत्तै-  
 स्तुरगैर्लव्यतोयैरविह्वलैः । प्रभाते चोदिते सूर्य्यं ततो युद्धमव-  
 र्त्तत ॥ २ ॥ दृष्ट्वा मां तूर्खमायान्तं दंशितं स्यन्दने स्थितम् ।  
 अकरोद्रथमत्यर्थं रामः सज्जं प्रतापवान् ॥ ३ ॥ ततोऽहं राम-  
 मायान्तं दृष्ट्वा समरकाङ्क्षिणम् । धनुःश्रेष्ठं समुत्सृज्य सहसा-  
 वतरं रथात् ॥ ४ ॥ अभिवाद्य तथैवाहं रथमारुह्य भारत ।  
 युयुत्सुर्जामदग्न्यस्य प्रमुखे वीतभीः स्थितः ॥ ५ ॥ ततोऽहं शर-  
 वर्षेण महता समवाकिरम् । स च मां शरवर्षेण वर्षन्तं सम-  
 वाकिरत् ॥ ६ ॥ संक्रुद्धो जामदग्न्यस्तु पुनरेव सुतेजितान् । सं-  
 ग्रैष्ठीन्मे शरान् घोरां दीप्तास्यानुरगानिव ॥ ७ ॥ ततोऽहं  
 निशितैर्भक्षैः शतशोऽथ सहस्रशः । अच्छिदं सहसा राजन्त-  
 रीक्षे पुनः पुनः ॥ ८ ॥ ततस्त्वस्त्राणि दिव्यानि जामदग्न्यः प्रताप-  
 वान् । मयि प्रयोजयामास तान्यहं प्रत्यर्पिष्यम् ॥ ९ ॥ अस्त्रैरेव  
 महाबाहो विकीर्षन्नधिकां क्रियाम् । ततो दिवि महान्नादः  
 प्रादुरासीत् समन्ततः ॥ १० ॥ ततोऽहमस्त्रं वायव्यं जामदग्न्ये  
 प्रयुक्तवान् । प्रत्याजघ्ने च तद्रामो गुह्यकास्त्रेण भारत ॥ ११ ॥  
 ततोऽहमस्त्रमाग्नेयमनुमन्त्र्य प्रयुक्तवान् । वारुणेनैव तद्रामो

वारयानास मे विभुः ॥ १२ ॥ एवमस्त्राणि दिव्यानि रामस्याह-  
मवारयम् । रामश्च मम तेजस्वी दिव्यास्त्रविदरिन्दमः ॥ १३ ॥  
ततो मां सव्यतो राजन् रामः कुर्वन् हिजोत्तमः । उरस्यविध्यत्  
संक्रुद्धो जामदग्नयः प्रतापवान् ॥ १४ ॥ ततोऽहं भरतश्चेष्ट  
सन्नप्रसीदं रथोत्तमे । ततो मां कश्मलाविष्टं सूतस्तूर्णमुदा-  
वहत् ॥ १५ ॥ ग्लायन्तं भरतश्चेष्ट रामवाणप्रपौडितम् । ततो  
मामप्रवान्तं वै भृशविद्धमचेतसम् ॥ १६ ॥ रामस्यानुचरा हृष्टाः  
सर्वे दृष्ट्वा विचुक्रुशुः । अकृतव्रणप्रभृतयः काशिकन्या च भारत  
॥ १७ ॥ ततस्तु लव्यसंज्ञोऽहं ज्ञात्वा सूतमथाब्रुवम् । बाहि  
सूत यतो रामः सज्जोऽहं गतवेदनः ॥ १८ ॥ ततो मामवहत्  
सूतो हयैः परमशोभितैः । नृत्यद्भिरिव कौरव्य मासुतप्रतिमै-  
र्गतौ ॥ १९ ॥ ततोऽहं राममासाद्य वाणवर्षैश्च कौरव । अवा-  
किरं सुसंरव्यः संरव्यञ्च जिगीषया ॥ २० ॥ तानापतत एवासौ  
रामो वाणानजिह्मगान् । वाणैरेवाच्छिनत्तूर्णमेकैकं त्रिभिराहवे  
॥ २१ ॥ ततस्ते मुदिताः सर्वे मम वाणाः सुदंशिताः । राम-  
वाणैर्हिधाच्छिन्नाः शतशोऽथ सहस्रशः ॥ २२ ॥ ततः पुनः शरं  
दीप्तं सुभद्रं कालसम्मितम् । असृजं जामदग्नयाय रामावाहं  
जिघांसया ॥ २३ ॥ तेन त्वमिहतो गाढं वाणवेगवशज्जतः । मुमोह  
समरे रामो भूमौ च निपपात ह ॥ २४ ॥ ततो हाहाकृतं सर्वं  
रामे भूतलमाश्रिते । जगत् भारत सखिग्नं यथार्कपतने भवेत्  
॥ २५ ॥ तत एनं समुद्दिग्नाः सर्वे एवाभिदुदुबुः । तपोधनास्ते  
सहसा काश्या च कुरुनन्दन ॥ २६ ॥ तत एनं परिख्यज्य शनै-  
राश्वसयंस्तदा । पाणिभिर्जलप्रीतैश्च जयाप्रीतिंश्च कौरव ॥ २७ ॥  
ततः स विह्वलं वाक्यं राम उत्थाय चाब्रवीत् । तिष्ठ भीष्म  
हतोऽसीति वाणं सन्धाय कर्मकुं ॥ २८ ॥ स मुक्तो न्यपतत्तूर्णं  
सव्ये पार्श्वे महाहवे । येनाहं भृशमुद्दिग्नो व्याधूर्णित द्रव

द्रुमः ॥ १८ ॥ हत्वा हयांस्ततो रामः शीघ्रास्त्रेण महाहवे ।  
 अवाकिरन्मां विश्वव्यो वाणैस्तैर्लोमवाहिभिः ॥ २० ॥ ततोऽह-  
 मपि शीघ्रास्त्रं समरप्रतिवारणम् । अवासृजं महावाहो तेऽन्त-  
 राधिष्ठिताः शराः ॥ २१ ॥ रामस्य मम चैवाशु व्योमावृत्य सम-  
 न्ततः । न स स्तूर्यः प्रतपते शरजालसमावृतः ॥ २२ ॥ मात-  
 रिष्वा ततस्तस्मिन् मेघरुद्ध इवाभवत् । ततो वायोः प्रकम्पाच्च  
 स्तूर्यस्य च गभस्तिभिः ॥ २३ ॥ अभिघातप्रभावाच्च पावकः सम-  
 जायत । ते शराः स्वसमुत्थेन प्रदीप्ताश्चित्रभानुना ॥ २४ ॥ भूमौ  
 सर्वे तदा राजन् भस्मभूताः प्रपेदिरे । तदा अतसहस्राणि  
 प्रयुतान्यर्बुदानि च ॥ २५ ॥ अयुतान्यथ खर्वाणि निखर्वाणि च  
 कौरव । रामः शराणां संक्रुद्धो मयि तूष्णं न्यपातयत् ॥ २६ ॥  
 ततोऽहं तानपि रणे शरैराग्नीविषोपमैः । संक्षिद्य भूमौ नृपते  
 पातयेयं नगानिव ॥ २७ ॥ एवं तदभवद्युद्धं तदा भरतसत्तम ।  
 सन्ध्याकाले व्यतीते तु व्यपायात् स च मे गुरुः ॥ २८ ॥

इति उद्योगपर्वणि अम्बोपाख्यानपर्वणि रामभीष्मयुद्धे

एकाशीत्यधिकशततमोऽध्यायः ॥ १८१ ॥

भीष्म उवाच । समागतस्य रामेण पुनरेवातिदारुणम् ।  
 अन्येद्यस्तुमुलं युद्धमभवत् भरतर्षभ ॥ १ ॥ ततो दिव्यास्त्रवि-  
 च्छरो दिव्यान्यस्त्राख्यनेकशः । अयोजयत् स धर्मात्मा दिवसे  
 दिवसे विभुः ॥ २ ॥ तान्यहं तत् प्रतीघातैरस्त्रैरस्त्राणि भारत ।  
 व्यधमन्तुमुले युद्धे प्राणांस्त्यक्त्वा सुदुःखजान् ॥ ३ ॥ अस्त्रैरस्त्रेषु  
 वज्रधा हतेष्वेव च भारत । अयुध्यत महातेजास्त्यक्तप्राणः स  
 संयुगे ॥ ४ ॥ ततः शक्तिं प्राहिणोत् घोररूपामस्त्रे रुद्धे जाम-  
 दग्नौ महात्मा । कालोत्सृष्टां प्रज्वलितामिवोत्क्तां सन्दीपाग्रां

तेजसा व्याप्य लोकम् ॥ ५ ॥ ततोऽहन्तामिषुभिर्दीप्यमानां समा-  
यान्तीमन्तकालार्कदीप्ताम् । छित्वा त्रिधा पातयामास भूमौ  
ततो ववौ पवनः पुण्यगन्धिः ॥ ६ ॥ तस्यां छिन्नायां क्रोध-  
दीप्तोऽथ रामः शक्तीर्घोराः प्राहिणीत् हादशान्याः । तासां रूपं  
भारत नीत शक्यं तेजस्त्रिलालाघवाच्चैव वक्तुम् ॥ ७ ॥ किन्त्वेवाहं  
विह्वलः सम्प्रदिश्य दिग्भ्यः सर्वास्ता महीत्का इवान्तेः । नाना-  
रूपास्तेजसोग्रेण दीप्ता यथादित्या हादश लोकसङ्घे ॥ ८ ॥  
ततो जालं वाणमयं विवृत्तं सन्दृश्य भित्त्वा शरजालेन राजन् ।  
हादशेषून् प्राहिणवं रणेऽहं ततः शक्तीरप्यधमं धोररूपाः ॥ ९ ॥  
ततो राजन् जामदग्नौ महात्मा शक्तीर्घोरा व्याक्षिपद्मदण्डाः ।  
विविचित्राः काञ्चनपटनदा यथा महीत्का ज्वलितास्तथा ताः  
॥ १० ॥ ताश्चाप्युग्राश्वर्मणा वारयित्वा खड्गिनाजौ पातयित्वा  
नरेन्द्र । वाणैर्दिव्यैर्जामदग्नस्य सङ्केतं दिव्यानश्वानभ्यवर्षं  
ससूतान् ॥ ११ ॥ निर्मुक्तानां पन्नगानां सरूपा दृष्ट्वा शक्तीर्हम-  
चित्रा निवृत्ताः । प्रादुशक्ते दिव्यमस्त्रं महात्मा क्रोधाविष्टो हैह-  
यैश्चप्रमाथी ॥ १२ ॥ ततः श्रेष्ठः शलभानामिवीग्राः समापेतु-  
र्विशिखानां प्रह्वीप्ताः । समाचिनोच्चापि भृशं शरीरं हयान् सूतं  
सरथञ्चापि मच्चम् ॥ १३ ॥ रथः शरैर्मै निचितः सर्वतोभूतया  
हयाः सारथिश्चैव राजन् । युगं रथेशा च तथैव चक्रे तथैवाक्षः  
शरकृत्तोऽथ भग्नः ॥ १४ ॥ ततस्तस्मिन् वाणवर्षं व्यतीते शरौ-  
घेण प्रत्यवर्षं गुरुन्तम् । संविद्यतो मार्गणैर्ब्रह्मराशिर्दिहादजस्रं  
मुमुचे भूरि रक्तम् ॥ १५ ॥ यथा रामो वाणजालाभितप्तस्तथै-  
वाहं सुभृशं गाढविद्धः । ततो युद्धं व्यरमच्चापराह्णे भानावस्तं  
प्रतिघाते महीध्रम् ॥ १६ ॥

इति उद्योगपर्वणि अम्बोपाख्यानपर्वणि रामभीष्मयुद्धे शक्ति-

प्रक्षेपे इन्द्रणीत्यधिकशततमोऽध्यायः ॥ १८२ ॥

भीष्म उवाच । ततः प्रभाते राजेन्द्र सूर्य्यं विमलताङ्गते ।  
 भार्गवस्य मया सार्द्धं पुनर्युद्धमवर्त्तत ॥ १ ॥ तीतऽभ्रान्ते रथे  
 तिष्ठन् रामः प्रहरतां वरः । ववर्ष शरजालानि मयि मेघ द्रवा-  
 चले ॥ २ ॥ ततः सूतो मम सुहृच्छरवर्षेण ताडितः । अपयातो  
 रथोपस्थान्मनो मम विषादयन् ॥ ३ ॥ ततः सूतं ममात्यर्थं  
 कश्मलं प्राविशन्महत् । पृथिव्याञ्च शराघातान्निपपात मुमोह  
 च ॥ ४ ॥ ततः सूतोऽजहत् प्राणान् रामवाणप्रपीडितः ।  
 सुहृत्तादिव राजेन्द्र माञ्च भीराविशत्तदा ॥ ५ ॥ ततः सूते हते  
 तस्मिन् क्षिपतस्तस्य मे शरान् । प्रमत्तमनसो रामः प्राहिणो-  
 न्मृत्युसन्मितान् ॥ ६ ॥ ततः सूतव्यसनिनं विप्लुतं मां स भार्गवः ।  
 शरेणाभ्यहनत् गाढं विकृष्य बलवद्धनुः ॥ ७ ॥ स मे भुजान्तरे  
 राजन्निपत्य रुधिराशनः । मयेव सह राजेन्द्र जगाम वसुधा-  
 तलम् ॥ ८ ॥ मत्वा तु निहतं रामस्ततो मां भरतर्षभ । मेघ-  
 वह्निनादोच्चैर्जहृषि च पुनः पुनः ॥ ९ ॥ तथा तु पतिते राज-  
 न्मयि रामो मुदा युतः । उदक्रोशन्महानादं सह तैरनुयायिभिः  
 ॥ १० ॥ मम तत्राभवन् ये तु कुरवः पार्श्वतः स्थिताः । आगता  
 अपि युद्धन्तञ्जनास्तत्र दिदृक्षुवः । आर्त्तिं परस्मिकां जग्मुस्ते  
 तदा पतिते मयि ॥ ११ ॥ ततोऽपश्यं पतिता राजसिंह द्विजा-  
 नष्टौ सूर्य्यहृताशनाभान् । ते मां समन्तात् परिवार्य्य तस्थुः  
 स्ववाङ्मभिः परिवार्य्याजिमध्ये ॥ १२ ॥ रक्ष्यमाणश्च तैर्विप्रैर्नाहं  
 भूमिमुपासृशम् । अन्तरीक्षे धृतो ह्यस्मि तैर्विप्रैर्वाग्भ्वैरिव ॥ १३ ॥  
 श्वसन्निवान्तरीक्षे च जलविन्दुभिरुक्षितः । ततस्ते ब्राह्मणा  
 राजन्ब्रुवन् परिगृह्य माम् ॥ १४ ॥ मामैरिति च मां सर्वं स्वस्ति  
 तेऽस्त्विति चासकृत् । ततस्तेषामहं वाग्भिस्तर्पितः सहस्रोत्थितः ।  
 मातरं सरितां श्रेष्ठामपश्यं रथमास्थिताम् ॥ १५ ॥ हयाश्च मे  
 संगृहीतास्तयासन् महानद्या संयति कौरवेन्द्र । पादौ जनन्याः

प्रतिगच्छ चाहं तथा पितॄणां रथमभ्यरोहम् ॥ १६ ॥ ररच्च सा  
मां सरथं हयांश्चोपस्कराणि च । तामहं प्राञ्जलिर्भूत्वा पुनरेव  
व्यसर्जयम् ॥ १७ ॥ ततोऽहं स्वयमुद्यम्य हयांस्तान् वातरंहसः ।  
अशुभ्यं जामदग्नेन निवृत्तेऽहनि भारत ॥ १८ ॥ ततोऽहं भरत-  
श्छ वेगवन्तं महाबलम् । अमुञ्चं समरे वाणं रामाय हृदय-  
च्छिदम् ॥ १९ ॥ ततो जगाम वसुधा मम वाणप्रपीडितः ।  
जानुभ्यां धनुस्तृण्य रामो मोहवशङ्गतः ॥ २० ॥ ततस्तस्मि-  
न्निपतिते रामे भूरिसहस्रदे । आवब्रुर्जलदा व्योम चरन्तो  
रुधिरं बद्ध ॥ २१ ॥ उल्काश्च शतशः प्रेतुः सनिर्घाताः सकम्पनाः ।  
अर्कश्च सहसा दीप्तं स्वर्भानुरभिसंवृणोत् ॥ २२ ॥ ववुश्च वाताः  
पस्प्राञ्चलिता च वसुन्धरा । गृध्रा वलाय कङ्काश्च परिपेतुर्मुदा  
युताः ॥ २३ ॥ दौष्टायां दिशि गोमायुर्दार्ढ्यं मुहुसन्नदत् ।  
अनाहता दुन्दुभयो विनेदुर्भृशदुःखनाः ॥ २४ ॥ एतदौत्पातिकं  
सर्वं धोरमासीद्भयङ्करम् । विसञ्चकल्पे धरणीं गते रामे महा-  
त्मनि ॥ २५ ॥ ततो वै सहस्रीत्याय रामो मामभ्यवर्तत । पुन-  
र्युद्धाय कौरव्य विह्वलः क्रोधमूर्च्छितः ॥ २६ ॥ राट्दानो महा-  
वाङ्मनः कामुकं बलसन्निभम् । शरमध्याददानन्तं राममेव न्यवा-  
रयन् ॥ २७ ॥ महर्षयः कृपायुक्ताः क्रोभाविष्टोऽयं मार्गवः । स  
मेऽहरदमेयात्मा शरं कालानलोपमम् ॥ २८ ॥ ततो रविर्मण्ड-  
मरीचिमण्डलो जगामास्तं पाशुपुञ्जावगूढः । निशा व्यगाहत्  
सुखभीतमास्ता ततो युद्धं प्रत्यवहारयावः ॥ २९ ॥ एवं राज-  
न्नावहारो बभूव ततः पुनर्विमलेऽभूत् सुधोरम् । कल्यं कल्यं  
विंशतिर्वै दिनानि तथैव चान्यानि दिनानि त्रीणि ॥ ३० ॥

इति उद्योगपर्वणि अम्बोपाख्यानपर्वणि रामभीष्मयुद्धे गङ्गा-

हयसंग्रहे त्रयोतीत्यधिकशततमोऽध्यायः ॥ १८३ ॥



भीष्म उवाच । ततोऽहं निशि राजेन्द्र प्रणम्य शिरसा तदा ।  
 ब्राह्मणानां पितॄणाञ्च देवतानाञ्च सर्वशः ॥ १ ॥ नक्तञ्चराणां  
 भूतानां राजन्यानां विश्राम्यते । शयनं प्राप्य रहितं मनसा सम-  
 चिन्तयम् ॥ २ ॥ जामदग्नेन मे युद्धमिदं परमदारुणम् ।  
 अहानि च बहून्यद्य वर्त्तते सुमहात्म्यम् ॥ ३ ॥ न च रामं महा-  
 वीर्यं शक्नोमि रणमूर्ध्नि । विजेतुं समरे विप्रं जामदग्नं  
 महाबलम् ॥ ४ ॥ यदि शक्यो मया जेतुं जामदग्नः प्रताप-  
 वान् । दैवतानि प्रसन्नानि दर्शयन्तु निशां मम ॥ ५ ॥ ततो  
 निशि च राजेन्द्र प्रसुप्तः शरविद्धतः । दक्षिणेनेह पार्श्वेन  
 प्रभातसमये तदा ॥ ६ ॥ ततोऽहं विप्रमुखैस्तैर्यैरस्मि पतितो  
 रथात् । उत्थापितो धृतश्चैव माभैरिति च सान्त्वितः ॥ ७ ॥ त  
 एव मां महाराज स्वप्ने दर्शनमेत्य वै । परिवार्याब्रुवन् वाक्यं  
 तन्निबोध कुरूदह ॥ ८ ॥ उत्तिष्ठ माभैर्गाङ्गेय न भयं तेऽस्ति  
 किञ्चन । रक्षामहे त्वां कौरव्य स्वशरीरं हि नो भवान् ॥ ९ ॥  
 न त्वां रामो रणे जेता जामदग्नः कथञ्चन । तमेव समरे  
 रामं विजेता भरतर्षभ ॥ १० ॥ इदमस्त्रं सुदयितं प्रत्यभि-  
 ज्ञास्यते भवान् । विदितं हि तवाप्येतत् पूर्वस्मिन् दिग्धारणे  
 ॥ ११ ॥ प्राजापत्यं विश्वकृतं प्रस्थापं नाम भारत । न ह्रीदं  
 वेद् रामोऽपि पृथिव्यां वा पुमान् क्वचित् ॥ १२ ॥ तत् स्मरस्व  
 महाबाहो भृशं संयोजयस्व च । उपस्थास्यति राजेन्द्र स्वयमेव  
 तवानघ ॥ १३ ॥ येन सर्वान् महावीर्यान् प्रश्लासिष्यसि कौरव ।  
 न च रामः क्षयं गन्ता तेनास्त्रेण नराभिप ॥ १४ ॥ एनसा न  
 तु संयोगं प्राप्स्यसे जातु मानद । स्वप्स्यते जामदग्नोऽसौ  
 लढाणबलपीडितः ॥ १५ ॥ ततो जित्वा तमेवैनं पुनस्तथापयि-  
 ष्यसि । अस्त्रेण दयितेनाजौ भीष्म सम्बोधनेन वै ॥ १६ ॥ एवं  
 कुरुष्व कौरव्य प्रभाते रथमास्थितः । प्रसुप्तं वा मृतं वेति तुल्यं

मन्यामहे वयम् ॥ १७ ॥ न च रामेण मर्तव्यं दकादिदिपि  
पार्थिव । ततः समुत्पन्नमिदं प्रस्वापं युज्यतामिति ॥ १८ ॥  
द्रुत्युक्त्वान्तर्हिता राजन् सर्व एव द्विजोत्तमाः । अष्टौ सदृशरूपास्तौ  
सर्वे भास्वरमूर्तय ॥ १९ ॥

इति उद्योगपर्वणि अम्बोपाख्यानपर्वणि रामभीष्मयुद्धे  
स्वप्नोपदेशे चतुरशीत्यधिकशततमोऽध्यायः ॥ १८४ ॥

भीष्म उवाच । ततो रात्रौ व्यतीतायां प्रतिबुद्धोऽस्मि भारत ।  
ततः सञ्चिन्त्य वै स्वप्नमवातं हर्षमुत्तमम् ॥ १ ॥ ततः समभवत्  
युद्धं मम तस्य च भारत । तुमुलं सर्वभूतानां लोमहर्षणमद्भुतम्  
॥ २ ॥ ततो वाणमयं वर्षं ववर्ष मयि भार्गवः । न्यवारयमहं  
तच्च शरजालेन भारत ॥ ३ ॥ ततः परमसंकुब्धः पुनरेव महा-  
तपाः । ह्यस्तनेन च कोपेन शक्तिं वै प्राहिणोन्मयि ॥ ४ ॥ इन्द्रा-  
शनिसमस्पर्शा यमदण्डसमप्रभाम् । ज्वलन्तीमग्निवत् सङ्क्षेप  
लेलिहानां समन्ततः ॥ ५ ॥ ततो भरतशार्दूल धिष्णाग्रमाकाशगं  
यथा । सा मामभ्यवधीत्तूष्णं जनुदेशे कुरूदह ॥ ६ ॥ अथा-  
सूक्तं ऽस्रवत् घोरं गिरिगैरिकधातुवत् । रामेण सुमहाबाहो  
क्षतस्य क्षतजेक्षण ॥ ७ ॥ ततोऽहं जामदग्न्याय भृशं क्रोधसम-  
न्वितः । चिक्षेप मृत्युसङ्काशं वाणं सर्पविषोपमम् ॥ ८ ॥ स  
तेनाभिहतो वीरो ललाटे द्विजसत्तमः । अशोभत महाराज  
समृद्ध इव पर्वतः ॥ ९ ॥ स संरब्धः समावृत्य शरं कालान्तको-  
पमम् । सन्दधे बलवत् क्रुध्य वीरं शत्रुनिवर्हणम् ॥ १० ॥ स  
वक्षसि पपातोग्रः शरो व्याल इव श्वसन् । महीं राजंस्ततश्चाह-  
मगमं रुधिराविलः ॥ ११ ॥ संप्राप्य तु पुनः संज्ञां जामदग्न्याय  
धीमते । प्राहिण्वं विमलां शक्तिं ज्वलन्तीमग्नीमिव ॥ १२ ॥  
सा तस्य द्विजमुख्यस्य निपपात भुजान्तरे । विह्वलश्चाभवद्राजन्

वैपथ्येनमाविशत् ॥ १३ ॥ तत एनं परिष्वज्य सखा विप्रो महा-  
 तपाः । अकृतव्रणः शुभैर्वाक्यैराश्वसयदनेकधा ॥ १४ ॥ समा-  
 श्वस्तस्ततो रामः क्रोधामर्षसमन्वितः । प्रादुश्चक्रो तदा ब्राह्मं  
 परमास्त्रं महाव्रतम् ॥ १५ ॥ ततस्तत् प्रतिघातार्थं ब्राह्ममेवास्त्र-  
 मुत्तमम् । मया प्रयुक्तं जज्वाल युगान्तमिव दर्शयत् ॥ १६ ॥  
 तयोर्ब्रह्मास्त्रयोरासीदन्तरा वै समागमः । असम्प्राप्यैव रामञ्च  
 माञ्च भारतसत्तम ॥ १७ ॥ ततो व्योम्नि प्रादुरभूत्तेज एव हि  
 केवलम् । भूतानि चैव सर्वाणि जग्मुरार्तिं विश्राम्यते ॥ १८ ॥  
 ऋषयश्च सगन्धर्वा देवताश्चैव भारत । सन्तापं परमं जग्मुरस्त्र-  
 तेजोऽभिपीडिताः ॥ १९ ॥ ततश्चचाल पृथिवी सपर्वतवनदुमा ।  
 सन्तप्तानि च भूतानि विषादं जग्मुरुत्तमम् ॥ २० ॥ प्रजज्वाल नभो  
 राजन् धूमायन्ते दिशो दृश्य । न स्थातुमन्तरिक्षे च श्रेकुराकाशगा-  
 स्तदा ॥ २१ ॥ ततो ह्याह्लाकृते लोके सदेवासुरराक्षसे । इदमन्तर-  
 मित्येवं मोक्तुकामोऽस्मि भारत ॥ २२ ॥ प्रस्वापमस्त्रं त्वरितो वचनात्  
 ब्रह्मवादिनाम् । विचित्रञ्च तदस्त्रं मे मनसि प्रत्यभात्तदा ॥ २३ ॥  
 इति उद्योगपर्वणि अम्बोपाख्यानपर्वणि रामभीष्मयुद्धे ब्रह्मास्त्र-  
 प्रयोगे पञ्चाशीत्यदधिकशततमोऽध्यायः ॥ १८५ ॥

भीष्म उवाच । ततो हलहलाश्रव्दो दिवि राजन् महान-  
 भूत् । प्रस्वापं भीष्म मास्त्राक्षीरिति कौरवनन्दन ॥ १ ॥ अयुक्ता-  
 मेव चैवाहं तदस्त्रं भृगुनन्दने । प्रस्वापं मां प्रयुक्तानं नारदो  
 वाक्यमब्रवीत् ॥ २ ॥ एते वियति कौरव्य दिवि देवगणा स्थिताः ।  
 ते त्वां निवारयन्त्यद्य प्रस्वापं मा प्रयोजय ॥ ३ ॥ रामस्तपस्वी  
 ब्रह्मण्यो ब्राह्मणश्च गुरुश्च ते । तस्यावमानं कौरव्य मास्तु कार्पीः  
 कथञ्चन ॥ ४ ॥ ततोऽपश्यं दिविष्ठान् वै तानष्टौ ब्रह्मवादिनः ।  
 ते मां स्मयन्तो राजेन्द्र शनकैरिदमब्रुवन् ॥ ५ ॥ यथाह भारत-

श्रेष्ठ नारदस्तत्तथा कुरु । एतच्च परमं श्रेयो लोकानां भरतर्षभ ॥ ६ ॥ ततश्च प्रतिसंहृत्य तदस्त्रं स्वापनं मच्चत् । ब्रह्मास्त्रं दीपयाञ्चक्रे तस्मिन् युधि यथाविधि ॥ ७ ॥ ततो रामो रुषिती राजसिंहं दृष्ट्वा तदस्त्रं विनिवर्तितं वै । जितोऽस्त्रि भीष्मेति सुमन्दबुद्धिरित्येव वाक्यं सहसा व्यमुञ्चत् ॥ ८ ॥ ततोऽपश्यत् पितरं जामदग्न्यः पितुस्तथा पितरञ्चास्य मान्यम् । ते तत्र चैनं परिवार्य तस्थुरुचुश्चैनं सान्त्वपूर्वं तदानीम् ॥ ९ ॥

पितरं जचुः । मास्मैव साहसं तात पुन कार्ष्णीः कथञ्चन । भीष्मेण संयुगं गन्तुं क्षत्रियेण विशेषतः ॥ १० ॥ क्षत्रियस्य तु धर्मोऽयं यद्युद्धं भृगुनन्दन । स्वाध्यायो व्रतचर्या च ब्राह्मणानां परं धनम् ॥ ११ ॥ इदं निमित्ते कस्मिंश्चिदस्त्राभिः प्रागुदाहृतम् । अस्त्रधारणमत्युग्रं तच्चाकार्यं कृतं त्वया ॥ १२ ॥ वत्स पर्याप्तमेतावत् भीष्मेण सह संयुगे । विमर्द्दस्ते महाबाहो व्यपवाहि रणादतः ॥ १३ ॥ पर्याप्तमेतत् भद्रन्ते तव कार्मुकधारणम् । विसर्जयेत्तदुर्द्ध्वं तपस्तप्यस्व भार्गव ॥ १४ ॥ एष भीष्मः शान्तनवो देवैः सर्वैर्निवारितः । निवर्त्तस्व रणादस्मादिति चैव प्रसादितः ॥ १५ ॥ रामेण सह मा योत्सीर्गुरुणेति पुनः पुनः । न हि रामो रणे जेतुं त्वया न्यायः कुरुदह ॥ १६ ॥ मानं कुरुष्व गाङ्गेय ब्राह्मणस्य रणाजिरे । वयन्तु गुरुवस्तुभ्यं तस्मात् तां वारयामहे ॥ १७ ॥ भीष्मो वसूनामन्यतमो दिष्ट्या जीवसि पुत्रक । गाङ्गेयः शान्तनोः पुत्रो वसुरेष महायशः ॥ १८ ॥ कथं शक्त्यस्त्वया जेतुं निवर्त्तस्वेह भार्गव । अर्जुनः पाण्डवश्रेष्ठः पुरन्दरसुतो बली । भीष्ममत्युर्यथाकालं विहितो वै स्वयम्भुवा ॥ १९ ॥

भीष्म उवाच । एवमुक्तः स्वपितृभिः पितृन्नामोऽब्रवीदिदम् । नाहं युधि निवर्त्तयमिति मे व्रतमाहितम् ॥ २० ॥ न निवर्त्तितपूर्वश्च कदाचिद्रणमूर्ध्वनि । निवर्त्तयतामापगीयः कामं युद्धात्

पितामहाः ॥ २१ ॥ न त्वहं विनिवर्त्तिष्ये युद्धादस्मात् कथञ्चन ।  
 ततस्ते मुनयो राजन् नृचीकप्रमुखस्तदा ॥ २२ ॥ नारदेनैव सहिताः  
 समागम्येदमब्रुवन् । निवर्त्तस्व रणान्तात् मानयस्व हिजोत्तमम्  
 ॥ २३ ॥ इत्यवोचमहन्तांश्च क्षत्रधर्मव्यपेक्षया । मम व्रतमिदं  
 लोके नाहं युद्धात् कदाचन ॥ २४ ॥ विमुखो विनिवर्त्तयं  
 पृष्ठतोऽभ्याहतः शरैः । नाहं लोभान्न कार्पण्यान्न भयान्नार्थ-  
 कारणात् ॥ २५ ॥ त्यजेयं शाश्वतं धर्ममिति मे निश्चिता मतिः ।  
 ततस्ते मुनयः सर्वे नारदप्रमुखा नृप ॥ २६ ॥ भागीरथी च  
 मे माता रणमध्यं प्रपेदिरे । तथैवात्तशरो धन्वी तथैव दृढ-  
 निश्चयः ॥ २७ ॥ स्थिरोऽहमाहवे योद्धुं ततस्ते राममब्रुवन् ।  
 समेत्य सहिता भूयः समरे भृगुनन्दनम् ॥ २८ ॥ नाविनीतं हि  
 हृदयं विप्राणां शान्त्य भार्गव । राम राम निवर्त्तस्व युद्धादस्मात्  
 हिजोत्तम ॥ २९ ॥ अब्रूथो वै त्वया भीष्मस्त्वञ्च भीष्मस्य भार्गव ।  
 एवं ब्रुवन्त्वस्ते सर्वे प्रतिरुध्य रणाजिरम् ॥ ३० ॥ न्यासयाञ्चक्रिरे  
 अस्त्रं पितरो भृगुनन्दनम् । ततोऽहं पुनरेवाथ तानष्टौ ब्रह्म-  
 वादिनः ॥ ३१ ॥ अद्राक्षं दीप्यमानान् वै ग्रहानष्टाविवोदितान् ।  
 ते मां सप्रणयं वाक्यमब्रुवन् समरे स्थितम् ॥ ३२ ॥ प्रैहि  
 रामं महाबाहो तुरुं लोकहितं कुरु । दृष्ट्वा निवर्त्तितं रामं  
 सुहृद्वाक्येन तेन वै ॥ ३३ ॥ लोकानाञ्च हितं कुर्वन्नहमप्याददे  
 वचः । ततोऽहं राममासाद्य ववन्दे भृशविह्वलः ॥ ३४ ॥ राम-  
 श्चाभ्युत्सयन् प्रेम्णा मामुवाच महातपाः । त्वत् समो नास्ति  
 लोकेऽस्मिन् क्षत्रियः पृथिवीतले ॥ ३५ ॥ गम्यतां भीष्म युद्धेऽस्मिं  
 स्तोषितोऽहं भृशं त्वया । मम चैव समक्षन्तां कन्यामाह्वय भार्गवः ।  
 उक्तवान् दीनयावाचा मध्ये तेषां महात्मनाम् ॥ ३६ ॥

इति उद्योगपर्वणि अम्बोपाख्यानपर्वणि रामभीष्मयुद्धनिवृत्तौ

षष्ठ्यध्यायः ॥ १८६ ॥

राम उवाच । प्रत्यक्षमेतत्सोकानां सर्वेषामेव भाविनि ।  
यथाशक्त्या मया युद्धं कृतं वै पौरुषं परम् ॥ १ ॥ न चैवमपि  
शक्नोमि भीष्मं शस्त्रभृतां वरम् । विशेषयितुमत्यर्थमुत्तमास्त्राणि  
दर्शयन् ॥ २ ॥ एषा मे परमा शक्तिरेतन्मे परमं बलम् । यथेष्टं  
गम्यतां भद्रे किमन्यद्वा करोमि ते ॥ ३ ॥ भीष्ममेव प्रपद्यस्व न  
तेऽन्या विद्यते गतिः । निर्जितो ह्यस्मि भीष्मेण महास्त्राणि  
प्रमुञ्चता ॥ ४ ॥ एवमुक्त्वा ततो रामो विनिःश्वस्य महामनाः ।  
तूष्णीमासीत्ततः कन्या प्रोवाच भृगुनन्दनम् ॥ ५ ॥ भगवन्नेव-  
मेवैतत् यथाह भगवांस्तथा । अजेयो युधि भीष्मोऽयमपि द्वै-  
रुदारधीः ॥ ६ ॥ यथाशक्ति यथोत्साहं मम कार्यं कृतं त्वया ।  
अनिवार्यं रणे वीर्यमस्त्राणि विविधानि च ॥ ७ ॥ न चैव  
शक्यते युद्धे विशेषयितुमन्ततः । न चाहमेनं यास्यामि पुनर्भीष्मं  
कथञ्चन ॥ ८ ॥ गमिष्यामि तु तत्राहं यत्र भीष्मं तपोधन ।  
समरे पातयिष्यामि स्वयमेव भृगूदह ॥ ९ ॥ एवमुक्त्वा ययौ कन्या  
रोषव्याकुललोचना । तापस्ये धृतसङ्कल्पा सा मे विन्तयती  
बधम् ॥ १० ॥ ततो महेन्द्रं सह तैर्मुनिभिर्भृगुसत्तमः । यथागतं  
तथा सोऽगात् मासुपामन्त्र्य भारत ॥ ११ ॥ ततो रथं समा-  
रुद्ध स्तूयमानो हिजातिभिः । प्रविश्य नगरं मात्रे सत्यवत्यै न्यवे-  
दयम् ॥ १२ ॥ यथावृत्तं महाराज सा च मां प्रत्यनन्दत ।  
पुरुषांश्चादिशं प्राज्ञान् कन्यावृत्तान्तकर्मणि ॥ १३ ॥ दिवसे  
दिवसे ह्यस्या गतिं जल्पितचेष्टितम् । प्रत्याहरंश्च ते युक्ताः  
स्थिताः प्रियहिते सदा ॥ १४ ॥ यदैव हि वनं प्रायात् सा कन्या  
तपसे धृता । तदैव व्यथितो दीनो गतचेता द्रवाभवम् ॥ १५ ॥  
न हि मां क्षत्रियः कश्चित् वीर्येण व्यजयत् युधि । ऋते ब्रह्म-  
विदस्तात तपसा संश्रितव्रतात् ॥ १६ ॥ अपि चैतन्मया राज-  
न्मारदे विनिवेदितम् । व्यासे चैव तथा कार्यं तौ चोभौ माम-

वोचताम् ॥ १७ ॥ न विषादस्त्वया कार्थो भीष्म काशिसुतां  
 प्रति । दैवं पुरुषकारेण को निर्वर्तितुमुत्सहेत् ॥ १८ ॥ सा  
 कन्या तु महाराज प्रविश्याश्रममण्डलम् । यमुनातीरमाश्रित्य  
 तपस्तेपेऽतिमानुषम् ॥ १९ ॥ निराहारा कृशा रूक्षा जटिला  
 मलपङ्क्तिनी । पण्णासान् वायुमक्षा च स्थाणुभूता तपोधना  
 ॥ २० ॥ यमुनाजलमाश्रित्य सम्वत्सरमथापरम् । उपवासनिरा-  
 हारा धारयामास भाविनी ॥ २१ ॥ श्रीर्षपत्रेण चैकेन पारया-  
 मास सा परम । सम्वत्सरं तीव्रकोपा पादाङ्गुष्ठाग्रक्षिप्तिता ॥ २२ ॥  
 एवं द्वादशवर्षाणि तापयामास रोदसी । निवर्त्तप्रमानापि च सा  
 आतिभिर्नैव शक्यते ॥ २३ ॥ ततोऽगमत् वत्सभूमिं सिद्धचारण-  
 सेविताम् । आश्रमं पुण्यशीलानां तापसानां महात्मनाम् ॥ २४ ॥  
 तत्र पुण्येषु तीर्थेषु सा भुताङ्गी दिवानिशम् । व्यचरत् काशि-  
 कन्या सा यथाकामविचारिणी ॥ २५ ॥ नन्दाश्रमे महाराज  
 तथोलूकाश्रमे शुभे । चवनस्याश्रमे चैव ब्रह्मणः स्थान एव च  
 ॥ २६ ॥ प्रयागे देवयजने देवारण्येषु चैव ह । भोगवत्यां  
 महाराज कौशिकस्याश्रमे तथा ॥ २७ ॥ माण्डव्यस्याश्रमे राजन्  
 दिलीपस्याश्रमे तथा । रामकृदे च कौरव्य पैलगर्गस्य चाश्रमे  
 ॥ २८ ॥ एतेषु तीर्थेषु तदा काशिकन्या विश्राम्यते । आप्लावयत  
 गात्राणि व्रतमास्थाय दुष्करम् ॥ २९ ॥ तामब्रवीच्च कौरव्य  
 मम माता जले स्थिता । किमर्थं क्षिप्यसे भद्रे तथ्यमेव वदस्व  
 मे ॥ ३० ॥ सैनमथाब्रवीद्राजन् कृत्वाञ्जलिमनिन्दिता । भीष्मेण  
 समरे रामो निर्जितश्चारुलोचने ॥ ३१ ॥ कोऽन्यस्तमुत्सहेज्जेतु-  
 मुद्यतेषु महीपतिः । साहं भीष्मविनाशाय तपस्तपस्ये सुदा-  
 रुणम् ॥ ३२ ॥ विचरामि महीं देवि यथा हन्यामहं नृपम् ।  
 एतत् व्रतफलं देवि परमस्मिन् यथा हि मे ॥ ३३ ॥ ततोऽब्रवीत्  
 सागरगा जिह्वाञ्चरसि भाविनि । नैषकामोऽनवद्याङ्गि शक्यः

प्राप्तुं त्वयाबले ॥ ३४ ॥ यदि भीष्मविनाशाय काश्ये चरसि वै  
 व्रतम् । व्रतस्था च शरीरं त्वं यदि नाम वियोज्यसि ॥ ३५ ॥  
 नदी भविष्यसि शुभे कुटिला वार्षिकोदका । दुस्तीर्था न तु  
 विज्ञेया वार्षिकौ नाष्टमासिकौ ॥ ३६ ॥ भीमग्राहवती घोरा  
 सर्वभूतभयङ्करौ । एवमुक्त्वा ततो राजन् काशिकन्यां न्यवर्त्तत  
 ॥ ३७ ॥ माता मम महाभागा स्त्रियमानेव भाविनी । कदाचि-  
 दष्टमे मासि कदाचिद्दशमे तथा ॥ ३८ ॥ न प्राप्नोतीदकमपि  
 पुनः सा वरवर्त्तिनी । सा वत्सभूमिं कौरव्य तीर्थलोभात्ततस्ततः  
 ॥ ३९ ॥ पतिता परिधावन्ती पुनः काश्रिपतेः सुता । सा नदी  
 वत्सभूम्यान्तु प्रथिता चेति भारत ॥ ४० ॥ वार्षिकी ग्राहवह्वला  
 दुस्तीर्था कुटिला तथा । सा कन्या तपसा तेन दिङ्मार्गे न व्यजा-  
 यत । नदी च राजन् वत्सेषु कन्या चैवाभवत्तदा ॥ ४१ ॥

इति उद्योगपर्वणि अम्बोपाख्यानपर्वणि अम्बातपस्यायां  
 सप्ताश्वीत्यधिकशततमोऽध्यायः ॥ १८७ ॥



भीष्म उवाच । ततस्ते तापसाः सर्वे तपसे धृतनिश्चयाः ।  
 दृष्ट्वा न्यवर्त्तयंस्तात किं कार्यमिति चाब्रुवन् ॥ १ ॥ तानुवाच  
 ततः कन्या तपोवृद्धानृषींस्तथा । निराकृतास्त्रि भीष्मेण भ्रंशिता  
 पतिधर्मतः ॥ २ ॥ वधार्थं तस्य दीक्षा मे न लोकार्थं तपोधनाः ।  
 निहत्य भीष्मं गच्छेयं भ्रान्तिमित्येव निश्चयः ॥ ३ ॥ यत् कृते  
 दुःखवसतिमिमां प्राप्तास्त्रि शाश्वतीम् । पतिलोकादिहीना च  
 नैव स्त्री न पुमानिह ॥ ४ ॥ नाहत्वा युधि गाङ्गेयं निर्वर्त्तिष्ये  
 तपोधनाः । एष मे हृदि सङ्कल्पो यद्विदं कथितं मया ॥ ५ ॥  
 स्त्रीभावे परिनिर्विषा पुंस्त्वार्थं कृतनिश्चया । भीष्मे प्रतिचिकी-



षामि नास्मि वार्यति वै पुनः ॥ ६ ॥ तां देवो दर्शयामास शूल-  
 पाणिरुमापतिः । मध्ये तेषां महर्षीणां स्वेन रूपेण तापसीम्  
 ॥ ७ ॥ हृन्दमाना वरेणाथ सा वव्रे मत्पराजयम् । हनि-  
 ष्यसीति तां देवः प्रत्युवाच मनस्विनीम् ॥ ८ ॥ ततः सा पुनरेवाथ  
 कन्या रुद्रमुवाच ह । उपपद्येत् कथं देव स्त्रिया युधि जयो-  
 मम ॥ ९ ॥ स्त्रीभावेन च मे गाढं मनः शान्तमुमापते । प्रति-  
 श्रुतश्च भूतेश लया भीष्मपराजयः ॥ १० ॥ यथा स सत्यो भवति  
 तथाकुरु वृषध्वज । यथा हन्यां समागम्य भीष्मं शान्तनवं युधि  
 ॥ ११ ॥ तामुवाच महादेवः कन्यां किल वृषध्वजः । न मे  
 वागवृतं प्राह सत्यं भद्रे भविष्यति ॥ १२ ॥ हनिष्यसि रणे भीष्मं  
 पुरुषलञ्च लप्स्यसे । स्मरिष्यसि च तत् सर्वं देहमन्यं गता सती  
 ॥ १३ ॥ द्रुपदस्य कुले जाता भविष्यसि महारथः । शौघ्रा-  
 स्वस्तीच्छयोधी च भविष्यसि सुसम्मतः ॥ १४ ॥ यथोक्तमेव  
 कल्याणि सर्वमेतत् भविष्यति । भविष्यसि पुमान् पश्चात् कक्षा-  
 चित् कालपर्ययात् ॥ १५ ॥ एवमुक्त्वा महादेवः कपर्दीं वृषभ-  
 ध्वजः । पश्यतामेव विप्राणां तत्रैवान्तरधीयत ॥ १६ ॥ ततः  
 सा पश्यतां तेषां महर्षीणामनिन्दिता । समाहृत्य वनात्तस्मान्  
 काष्ठानि वरवर्ष्मिनी ॥ १७ ॥ चितां कृत्वा सुमहतीं प्रदाय च  
 हताशनम् । प्रदीप्तेऽग्नौ महाराज रोषदौप्तेन चेतसा ॥ १८ ॥  
 उक्त्वा भीष्मबधायति प्रविवेश हताशनम् । ज्येष्ठा काशिसुता  
 राजनू यमुनामभितो नदीम् ॥ १९ ॥

इति उद्योगपर्वणि अम्बोपाख्यानपर्वणि अम्बाहताशनप्रवेशे

अष्टाशौत्यधिकशततमोऽध्यायः ॥ १८८ ॥

दुर्योधन उवाच । कथं शिखण्डी गाङ्गेय कन्या भूत्वा पुरा  
तदा । पुरुषोऽभूत् युधिष्ठिरं तन्मे ब्रूहि पितामह ॥ १ ॥

भीष्म उवाच । भार्या तु तस्य राजेन्द्र द्रुपदस्य महीपतेः ।  
महिषो दयिता ह्यासीदपुत्रा च विश्राम्यते ॥ २ ॥ एतस्मिन्नेव  
काले तु द्रुपदो वै महीपतिः । अपत्यार्थं महाराज तोषयामास  
शङ्करम् ॥ ३ ॥ अस्रदधार्थं निश्चित्य तपोधोरं समास्थितः । ऋते  
कन्यां महादेव पुत्रो मे स्यादिति ब्रुवन् ॥ ४ ॥ भगवन् पुत्र-  
मिच्छामि भीष्मं प्रतिचिकीर्षया । इत्युक्तो देवदेवेन स्त्रीपुमांस्ते  
भविष्यति ॥ ५ ॥ निवर्त्तस्व महीपाल नैतत् जालन्यथा भवेत् ।  
स तु गत्वा च नगरं भार्यामिदमुवाच ह ॥ ६ ॥ कृतो यत्नो  
महादेवि तपसाराधितो मया । कन्या भूत्वा पुमान् भावो इति  
चोक्तोऽस्ति शम्भुना ॥ ७ ॥ पुनः पुनर्याच्यमानो दिष्टमित्यब्रवी-  
च्छिवः । न तदन्यच्च भविता भवितव्यं हि तत्तथा ॥ ८ ॥ ततः  
सा नियता भूत्वा ऋतुकाले मनस्विनी । पत्नी द्रुपदराजस्य  
द्रुपदं प्रविवेश ह ॥ ९ ॥ लेभे गर्भं यथाकालं विधिदृष्टेन कर्मणा ।  
पार्षतस्य महीपाल यथा मां नारदोऽब्रवीत् ॥ १० ॥ ततो दधार  
सा देवी गर्भं राजीवलोचना । तां स राजा प्रियां भार्यां द्रुपदः  
कुरुनन्दन ॥ ११ ॥ पुत्रस्त्रेहान्महाबाहुः सुखं पर्यचरत्तदा ।  
सर्वानभिप्रायकृतान् भार्या लभत कौरव ॥ १२ ॥ अपुत्रस्य सतो  
राज्ञो द्रुपदस्य महीपतेः । यथाकालन्तु सा देवी महिषी द्रुप-  
दस्य ह ॥ १३ ॥ कन्यां प्रवरत्नपान्तु प्राजायत नराधिप । अपु-  
त्रस्य तु राज्ञः सा द्रुपदस्य मनस्विनी ॥ १४ ॥ स्थापयामास  
राजेन्द्र पुत्रो ह्येष ममेति वै । ततः स राजा द्रुपदः प्रच्छन्नाया  
नराधिप ॥ १५ ॥ पुत्रवत् पुत्रकार्याणि सर्वाणि समकारयत् ।  
रक्षणञ्चैव मन्त्रस्य महिषी द्रुपदस्य सा ॥ १६ ॥ चकार सर्व-  
यत्नेन ब्रुवाणा पुत्र इत्युत । न च तां वेद नगरे कश्चिदन्यत्र

पार्षतात् ॥ २७ ॥ अद्धानो हि तद्वाक्यं देवस्याच्युततेजसः ।  
 ह्लादयामास तां कन्यां पुमानिति च सोऽब्रवीत् ॥ १८ ॥ जात-  
 कर्माणि सर्वाणि कारयामास पार्थिव । पुम्बहिधानयुक्तानि  
 शिखण्डीति च तां विदुः ॥ १९ ॥ अहमेकस्तु चारेण वचना-  
 न्नारदस्य ह । ज्ञातवान् देववाक्येन अम्बायास्तपसा तथा ॥ २० ॥

इति उद्योगपर्वणि अम्बोपाख्यानपर्वणि शिखण्डुग्रत्यतौ  
 एकोनवत्यधिकशततमोऽध्यायः ॥ १८९ ॥

भीष्म उवाच । चकार यत्नं द्रुपदः सुतायाः सर्वकर्मसु ।  
 ततो लेख्यादिषु तथा शिल्पेषु च परन्तपः ॥ १ ॥ द्रुपस्ते चैव  
 राजेन्द्र द्रोणशिष्यो बभूव ह । तस्य माता महाराज राजानं  
 वरवर्णिनी ॥ २ ॥ चोदयामास भार्यार्यं कन्यायाः पुत्रवत्तदा ।  
 ततस्तां पार्षतो दृष्ट्वा कन्यां सम्प्राप्तयौवनाम् । स्त्रियं मत्वा  
 ततश्चिन्तां प्रपेदे सह भार्यया ॥ ३ ॥

द्रुपद उवाच । कन्या ममेवं सम्प्राप्ता यौवनं शोकवर्द्धिनी ।  
 मया प्रच्छादिता चैवं वचनात् शूलपाणिनः ॥ ४ ॥

भार्योवाच । न तन्निश्चया महाराज भविष्यति कथञ्चन ।  
 त्रैलोक्यकर्त्ता कक्षाद्धि ह्यथा वक्तुमिहार्हति ॥ ५ ॥ यदि ते  
 रोचते राजन् वक्ष्यामि शृणु मे वचः । श्रुत्वेदानीं प्रपद्यथाः स्वां  
 मतिं प्रपृषतात्मज ॥ ६ ॥ क्रियतामस्य यत्नेन विधिवद्धारसंग्रहः ।  
 भविता तद्वचः सत्यमिति मे निश्चिता मतिः ॥ ७ ॥ ततस्तौ निश्चयं  
 कृत्वा तस्मिन् कार्येऽथ दम्पती । वरयाञ्चक्रतुः कन्या दशार्णाधि-  
 पतेः सुताम् ॥ ८ ॥ ततो राजा द्रुपदो राजसिंहः सर्वग्राहः  
 कुलतः सन्निभस्य । दशार्णकस्य नृपतेस्तनूजां शिखण्डिने  
 वरयामास दारान् ॥ ९ ॥ हिरण्यवर्मति नृपो योऽसौ दामा-

शोकः स्मृतः । स च प्रादान्महीपालः कन्यां तस्मै शिखण्डिने ॥ १० ॥  
 स च राजा दशार्क्षिषु महानासीत् सुदुर्जयः । हिरण्यवर्मा  
 दुर्जयो महामेनो महामनाः ॥ ११ ॥ कृते विवाहे तु तदा सा  
 कन्या राजसत्तम । यौवनं समनुप्राप्ता सा च कन्या शिखण्डिनी  
 ॥ १२ ॥ कृतदारः शिखण्डी च काम्बिल्यं पुनरागमत् । ततः  
 सा वेद तां कन्यां कञ्चित्कालं स्त्रियं किल ॥ १३ ॥ हिरण्यवर्मणः  
 कन्या ज्ञात्वा तान्तु शिखण्डिनीम् । धात्रीणाञ्च सखीनाञ्च ब्रीड-  
 माना न्यवेदयत् ॥ १४ ॥ कन्यां पाञ्चालराजस्य सुतां तान्तु  
 शिखण्डिनीम् । ततस्ता राजशार्ङ्गल धात्रो दशार्क्षिकास्तदा  
 ॥ १५ ॥ जम्बुराक्षिं परां प्रेष्ट्याः प्रेषयामासुरेव च । ततो  
 दशार्क्षाधिपतेः प्रेष्ट्याः सर्वा न्यवेदयन् ॥ १६ ॥ विप्रलम्बं यथा-  
 वृत्तं स च चुक्रोध पार्थिवः । शिखण्डपि महाराज पुंवद्राज-  
 कुले तदा ॥ १७ ॥ विजहार सुदा युक्तः स्त्रीलमेव तिरोहयन् ।  
 ततः कतिपद्माहस्य तच्छ्रुत्वा भरतर्षभ ॥ १८ ॥ हिरण्यवर्मा  
 राजेन्द्र रोषादार्क्षिं जगाम ह । ततो दशार्क्षको राजा तीव्र-  
 कोपसमन्वितः ॥ १९ ॥ दूतं प्रस्थापयानास दुपदस्य निवेशनम् ।  
 ततो दुपदमासाद्य दूतः काञ्चनवर्मणः ॥ २० ॥ एक एकान्त-  
 सुत्सार्यं रहो वचनमब्रवीत् । दशार्क्षराजो राजंस्त्रामिदं वचन-  
 मब्रवीत् ॥ २१ ॥ अभिषङ्गात् प्रकुपितो विप्रलम्बस्त्वयानव ।  
 अवमन्यसे मां नृपते नूनं दुर्मन्त्रितं तव ॥ २२ ॥ यन्मे कन्यां  
 स्वकन्यार्थं मोहात् याचितवानसि । तस्याद्य विप्रलम्बस्य-फलं  
 प्राप्नुहि दुमते । एष त्वां सजनामात्यमुद्धरामि स्थिरो भव ॥ २३ ॥

इति उद्योगपर्वणि अम्बोपाख्यानपर्वणि हिरण्यवर्मदूतप्रेषणे

नवत्यधिकशततमोऽध्यायः ॥ १९० ॥

भीष्म उवाच । एवमुक्तस्य दूतेन द्रुपदस्य तदा नृप । चौर-  
 स्येव गृहीतस्य न प्रावर्त्तत भारती ॥ १ ॥ स यत्नमकरोत् तीव्रं  
 सम्बन्धिन्यनुमानने । दूतैर्मधुरसम्भाषैर्नैतदस्तीति सन्दिग्धम् ॥ २ ॥  
 स राजा भूय एवाथ ज्ञात्वा तत्त्वमथागमत् । कन्येति पञ्चाल-  
 सुतां त्वरमाणो विनिर्णयौ ॥ ३ ॥ ततः स प्रेययामास मित्राणा-  
 ममितौजसाम् । दुहितुर्विप्रलम्भं तं धात्रीणां वचनात्तदा ॥ ४ ॥  
 ततः समुदयं कृत्वा बलानां राजसत्तमः । अभियाने मतिञ्चक्रे  
 द्रुपदं प्रति भारत ॥ ५ ॥ ततः सस्मन्द्रयामास मन्त्रिभिः स  
 महीपतिः । हिरण्यवर्मा राजेन्द्र पाञ्चाल्यं पार्थिवं प्रति ॥ ६ ॥  
 तत्रैव निश्चितं तेषामभूद्राज्ञां महात्मनाम् । तथ्यं भवति चेदे-  
 तत् कन्या राजन् शिखण्डिनी ॥ ७ ॥ बद्धा पञ्चालराजानमान-  
 यिष्यामहे वयम् । अन्यं राजानमाधाय पाञ्चालेषु नरेश्वरम् ॥ ८ ॥  
 घातयिष्याम नृपतिं पाञ्चालं सशिखण्डिनम् । तत्तदा नून-  
 माज्ञाय पुनर्दूतान्नराधिपः । प्रास्थापयत् पार्षताय निहन्मीति  
 स्थिरो भव ॥ ९ ॥

भीष्म उवाच । स हि प्रकृत्या वै भीतः किल्बिषाच्च नरा-  
 धिप । भयन्तीब्रमनुप्राप्तो द्रुपदः पृथिवीपतिः ॥ १० ॥ विवृज्य  
 दूतान् दाशार्णं द्रुपदः शोककर्षितः । समेत्य भार्यां दहिते  
 वाक्यमाह नराधिपः ॥ ११ ॥ भयेन महताविष्टो हृदि शोकेन  
 चाहतः । पाञ्चालराजो दयितां मातरञ्च शिखण्डिनः ॥ १२ ॥  
 अभिप्लव्यति मां कोपात् सम्बन्धी सुमहाबलः । हिरण्यवर्मा  
 नृपतिः कर्षमाणो वरूथिनीम् ॥ १३ ॥ किमिदानीं करिष्यावो  
 मूढौ कन्यामिमां प्रति । शिखण्डी किल पुत्रस्ते कन्येति परि-  
 शङ्कितः ॥ १४ ॥ इति सञ्चिन्त्य यत्नेन समित्रः सवलानुगः ।  
 वञ्चितोऽस्मीति मन्वानो मां किलोद्धर्तुं जिच्छति ॥ १५ ॥ किमत्र  
 तथ्यं सुश्रोणे मिथ्या किं ब्रूहि शोभने । श्रुत्वा लज्जः शुभे वाक्यं

संविधास्याम्यहं तथा ॥ १६ ॥ अहं हि संशयं प्राप्तो बाला  
चयं शिखण्डिनी । लब्ध्वा रात्रिं महत् कृच्छ्रं सम्प्राप्ता वर-  
दक्षिणी ॥ १७ ॥ सा त्वं सर्वविमोक्षाय तत्त्वमाख्याहि पृच्छतः ।  
तथा विद्म्यां सुश्रीणि कृत्यमाशु शुचिस्मिते ॥ १८ ॥ शिखण्डिनि  
च मामैश्वर्यं विधास्ये तत्र तत्त्वतः । कृपयाहं वरारोहे वञ्चितः  
पुत्रधर्मतः ॥ १९ ॥ मया दाशार्क्षको राजा वञ्चितः स मही-  
पतिः । तदाचक्षु महाभागे विधास्ये तत्र यद्वितम् ॥ २० ॥  
जानता हि नरेन्द्रेण ख्यापनार्थं परस्य वै । प्रकाशञ्चोदिता  
देवी प्रत्युवाच महीपतिम् ॥ २१ ॥

इति उद्योगपर्वणि अम्बोपाख्यानपर्वणि द्रुपदप्रश्ने

एकनवत्यधिकशततमोऽध्यायः ॥ १८१ ॥

भीष्म उवाच । ततः शिखण्डिनी माता यथातत्त्वं नरा-  
धिप । आचक्षे महाबाहो भर्तुं कन्यां शिखण्डिनीम् ॥ १ ॥  
अपुत्राया महाराज सपत्नीनां भयादिदम् । कन्या शिखण्डिनी  
जाता पुरुषो वै निवेदितः ॥ २ ॥ लया चैव नरश्रेष्ठ तन्मे  
प्रीत्यानुमोदितम् । पुत्रकर्म कृतञ्चैव कन्यायाः पार्थिवर्षभ ॥ ३ ॥  
भार्या चोढा लया राजन् दशार्णाधिपतेः सुता । मया च प्रत्यभि-  
हितं देववाक्यार्थदर्शनात् । कन्या भूत्वा पुमान् भावीत्येवञ्चैत-  
द्रुपेक्षितम् ॥ ४ ॥ एतत् श्रुत्वा द्रुपदो यज्ञसेनः सर्वं तत्त्वं मन्त्र-  
विद्वजो निवेद्य । मन्त्रं राजा मन्त्रयामास राजन् यथायुक्तं  
रक्षणे वै प्रजानाम् ॥ ५ ॥ सम्बन्धकञ्चैव समर्थं तस्मिन् दाश-  
र्क्षके वै नृपतौ नरेन्द्रः । स्वयं कृत्वा विप्रलम्भं यथावत् मन्त्रै-  
काग्रो निश्चयं वै जगाम ॥ ६ ॥ स्वभावगुप्तं नगरमापत्काले तु  
भारत । गोपयामास राजेन्द्र सर्वतः समलङ्कृतम् ॥ ७ ॥ आर्त्तिञ्च

परमां राजा जगाम सह भार्यया । दशार्क्षपतिना सार्धं विरोधे  
 भरतर्षभ ॥ ८ ॥ कथं सम्बन्धिना सार्धं न मे स्यात् विग्रहो  
 महान् । इति सञ्चिन्त्य मनसा देवतामर्चयत् तदा ॥ ९ ॥ तन्तु  
 दृष्ट्वा तदा राजन् देवी देवपरन्तदा । अर्चं प्रयुञ्जानमथो  
 भार्यावचनमब्रवीत् ॥ १० ॥ देवानां प्रतिपत्तिश्च सत्यं साधुमता  
 सताम् । किमु दुःखार्णवं प्राप्य तस्मादर्चयतां गुरुन् ॥ ११ ॥  
 देवतानि च सर्वाणि पूज्यन्तां भूरिदक्षिणम् । अग्नयश्चापि ह्वयन्तां  
 दशार्क्षप्रतिषेधने ॥ १२ ॥ अयुद्धेन निवृत्तिञ्च मनसा चिन्तय  
 प्रभो । देवतानां प्रसादेन सर्वमेतद्भविष्यति ॥ १३ ॥ मन्त्रिभि-  
 र्मन्त्रितं सार्धं त्वया पृथुललोचन । पुरस्यास्याविनाशाय तच्च  
 राजंस्तथा कुरु ॥ १४ ॥ दैवं हि मानुषोपेतं भृशं सिध्यति  
 पार्थिव । परस्परविरोधाद्धि सिद्धिरस्ति न चैतयोः ॥ १५ ॥  
 तस्मादिधाय नगरे विधानं सचिवैः सह । अर्चयस्व यथाकामं  
 देवतानि विश्राम्यते ॥ १६ ॥ एवं सम्भाषमाणौ तु दृष्ट्वा शोक-  
 परायणौ । शिखण्डिनी तदा कन्या ब्रीडितेव तपस्विनी ॥ १७ ॥  
 ततः सा चिन्तयामास मत्कृते दुःखितावुभौ । इमाविति तत-  
 श्चक्रे मतिं प्राणविनाशने ॥ १८ ॥ एवं सा निश्चयं कृत्वा भृशं शोक-  
 परायणा । निर्जंगाम गृहं त्यक्त्वा गहनं निर्जनं वनम् ॥ १९ ॥  
 यक्षेणर्द्धिमता राजन् स्थूणाकर्णेन पालितम् । तद्भयादेव च  
 जनो विसर्जयति तदनम् ॥ २० ॥ तत्र च स्थूणभवनं सुधा-  
 मृत्तिकलेपनम् । लाजोल्लापिकधूमाढ्यमुच्चप्राकारतोरणम् ॥ २१ ॥  
 तत् प्रविश्य शिखण्डी सा द्रुपदस्यात्मजा नृप । अनश्नाना बद्ध-  
 तिथं शरीरमुद्गोषयत् ॥ २२ ॥ दर्शयामास तां यक्षः स्थूणो  
 माह्वसंयुतः । किमर्थोऽयं तवारम्भः करिष्ये ब्रूहि मा चिरम्  
 ॥ २३ ॥ अशक्यमिति सा यक्षं पुनः पुनस्वाच ह । करिष्या-  
 मीति वै क्षिप्रं प्रत्युवाचाथ गुह्यकः ॥ २४ ॥ धनेश्वरस्यानुचरो

वरदोऽस्मि नृपात्मज । अदेयमपि दास्यामि ब्रूहि यत्ते विव-  
क्षितम् ॥ २५ ॥ ततः शिखण्डी तत् सर्वमखिलेन न्यवेदयत् ।  
तस्मै यक्षप्रधानाय स्थूणाकर्णाय भारत ॥ २६ ॥

शिखण्डुवाच । अपुत्रो मे पिता यक्ष न चिरान्नाशयेति ।  
अभियाष्यति सन्नोषो दशासर्पाधिपतिर्हि तम् ॥ २७ ॥ महाबलो  
महोक्ताहः सहेमकवचो नृपः । तस्माद्रक्षस्व मां यक्ष मातरं  
पितरञ्च मे ॥ २८ ॥ प्रतिज्ञातो हि भवता दुःखप्रतिशमो मम ।  
भवेयं पुरुषो यक्ष तत्प्रसादादनिन्दितः ॥ २९ ॥ यावदेव स  
राजा वै नापयाति पुरं मम । तावदेव महायज्ञ प्रसादं कुरु  
शुच्यक ॥ ३० ॥

इति उद्योगपर्वणि अश्वोपाख्यानपर्वणि स्थूणाकर्णप्रत्यक्षे  
हिनवत्यधिकशततमोऽध्यायः ॥ १५२ ॥

भीष्म उवाच । शिखण्डिवाक्यं श्रुत्वाय स यक्षो भरतर्षभ ।  
प्रोवाच मनसा चित्त्य दैवेनोपनिषीडितः ॥ १ ॥ भवितव्यं तथा  
तद्धि मम दुःखाय कौरव । भद्रे कामं करिष्यामि समयन्तु  
निबोध मे ॥ २ ॥ किञ्चित्कालान्तरं दास्ये पुंलिङ्गं स्वमिदं तव ।  
आगन्तव्यं त्वया काले सत्यञ्चैव वदस्व मे ॥ ३ ॥ प्रभुः सङ्कल्प-  
सिद्धोऽस्मि कामचारी विहङ्गमः । मत्प्रसादात् पुरञ्चैव त्राहि  
बन्धूंश्च केवलम् ॥ ४ ॥ स्त्रीलिङ्गं धारयिष्यामि तवेदं पार्थिवा-  
त्मजे । सत्यं मे प्रतिजानौहि करिष्यामि प्रियन्तव ॥ ५ ॥

शिखण्डुवाच । प्रतिदास्यामि भगवन् पुंलिङ्गं तव सुव्रत ।  
किञ्चित् कालान्तरं स्त्रीत्वं धारयस्व निश्वाचर ॥ ६ ॥ प्रतियाते  
दशार्णं तु पार्थिवे हेमवर्मणि । कन्यैव हि भविष्यामि पुरुषस्त्वं  
भविष्यसि ॥ ७ ॥



भीष्म उवाच । इत्युक्त्वा समयं तत्र चक्राते तावुभौ नृप ।  
 अन्योन्यस्याभिसन्देहे तौ संक्रामयतां ततः ॥ ८८ ॥ स्त्रीलिङ्गं  
 धारयामास स्थूणी यक्षेऽथ भारत । यक्षरूपञ्च तद्दीप्तं शिखण्डी  
 प्रत्यपद्यत ॥ ८९ ॥ ततः शिखण्डी पाञ्चाल्यः पुंस्त्वमासाद्य पार्थिव ।  
 विवेश नगरं हृष्टः पितरञ्च समासदत् ॥ ९० ॥ यथावृत्तन्तु  
 तत् सर्वमाचख्यौ दुपदस्य तत् । दुपदस्तस्य तच्छ्रुत्वा हर्ष-  
 माहारयत् परम् ॥ ९१ ॥ समर्थ्यस्तच्च सञ्चार महेश्वरवच-  
 स्तदा । ततः सम्प्रेषयामास दशार्णाधिपतेर्नृप ॥ ९२ ॥ पुरो-  
 षोऽयं मम सुतः अद्भुत भवानिति । अथ दशार्णको राजा  
 सहसाभ्यागमत्तदा ॥ ९३ ॥ पाञ्चालराजं दुपदं दुःखशोकसम-  
 न्वितः । ततः काम्पित्यमासाद्य दशार्णाधिपतिस्ततः ॥ ९४ ॥  
 प्रेषयामास सत्कृत्य दूतं ब्रह्मविदां वरम् । ब्रूहि महचनात् दूत  
 पाञ्चाल्यं तं नृपाधमम् ॥ ९५ ॥ यन्मे कन्यां स्वकन्यार्थं व्रत-  
 वानसि दुर्मते । फलं तस्यावलेपस्य द्रव्यस्यद्य न संशयः ॥ ९६ ॥  
 एवमुक्तञ्च तेनासौ ब्राह्मणो राजसत्तम । दूतः प्रयाति नगरं  
 दशार्णनृपचोदितः ॥ ९७ ॥ तत आसादयामास पुरोधो दुपदं  
 पुरे । तस्मै पाञ्चालको राजा गामर्घञ्च सुसत्कृतम् ॥ ९८ ॥  
 प्रापयामास राजेन्द्र सह तेन शिखण्डिना । तां पूजां नाभ्यनन्दत्  
 स वाक्यञ्चेदमुवाच ह ॥ ९९ ॥ यदुक्तं तेन वीरेण राज्ञा काञ्चन-  
 वर्मणा । यत्तेऽहमधमाचार दुहितृस्त्रास्रप्रभिवञ्चितः ॥ १०० ॥ तस्य  
 पापस्य करणात् फलं प्राप्नुहि दुर्मते । देहि युजं नरपते ममाद्य  
 रणमूर्धनि ॥ १०१ ॥ उद्धरिष्यामि त्वां सद्यः सामात्यसुतवान्धवम् ।  
 तदुपालम्भसयुक्तं आवितः किल पार्थिवः ॥ १०२ ॥ दशार्णपतिना  
 चोक्तो मन्त्रिमध्ये पुरोधसा । अभवत् भरतश्रेष्ठ दुपदः प्रणयान-  
 ततः ॥ १०३ ॥ यदाह मां भवान् ब्रह्मन् सम्बन्धिवचनाद्वचः ।  
 अस्मीत्तरं प्रतिवचो दूतो राज्ञे वदिष्यति ॥ १०४ ॥ ततः सम्प्रे-

प्रयामास द्रुपदोऽपि महात्मने । हिरण्यवर्मणे दूतं ब्राह्मणं विद-  
 पारगम् ॥ २५ ॥ तमागम्य तु राजानं दशार्णाधिपतिं तदा ।  
 तदाक्यमाददे राजन् यदुक्तं द्रुपदेन ह ॥ २६ ॥ आगमः क्रियतां  
 व्यक्ताः कुमारोऽयं सुतो मम । मिथ्यैतदुक्तं केनापि तन्न अद्वेय-  
 मित्युत ॥ २७ ॥ ततः स राजा द्रुपदस्य श्रुत्वा विमर्षयुक्तो युवती-  
 र्वरिष्ठाः । सम्प्रैषयामास सुचारुरूपाः शिखण्डिनं स्त्री पुमान्  
 वेति वेत्तुम् ॥ २८ ॥ ताः प्रेषितास्तत्त्वभावं विदित्वा प्रीत्या राज्ञे  
 तच्छृङ्गसुर्हि सर्वम् । शिखण्डिनं पुरुषं कौरवेन्द्र दशार्शराजाय  
 महानुभावम् ॥ २९ ॥ ततः श्रुत्वा तु राजा स आगमं प्रीतिमा-  
 नय । सम्बन्धिना समागम्य हृष्टो वासमुवास ह ॥ ३० ॥ शिख-  
 ण्डिने च मुदितः प्रादादित्तं जनेश्वरः । हस्तिनोऽश्वांश्च गार्थैव  
 दास्योऽथ बह्वलास्तथा ॥ ३१ ॥ पूजितश्च प्रतिययौ निर्भर्त्स्य  
 तनयां किल । विनीतकिल्बिषे प्रीते हेमवर्मणि पार्थिवे ॥ ३२ ॥  
 प्रतियाते दशार्णं तु हृष्टरूपा शिखण्डिनी । कस्यचित्त्वथ कालस्य  
 कुवेरो नरवाहनः । लोकयात्रां प्रकुर्वाणः स्थूणस्यागान्निवेशनम्  
 ॥ ३३ ॥ स तद्गृहस्योपरिवर्त्तमान आलोकयामास घनाधि-  
 गोप्ता । स्थूणस्य यच्चस्य विशेषवेश्म खलङ्कृतं मात्यगुणैर्विचित्रैः  
 ॥ ३४ ॥ लाजैश्च गन्धैश्च तथा वितानैरभ्यर्चितं धूपनधूपितञ्च ।  
 ध्वजैः पताकाभिरलङ्कृतञ्च भक्ष्यान्पेयामिषदन्तहोमम् ॥ ३५ ॥  
 तत् स्थानं तस्य दृष्ट्वा तु सर्वतः समलङ्कृतम् । मणिरत्नसुवर्णानां  
 मालाभिः परिपूरितम् ॥ ३६ ॥ नानाकुसुमगन्धाढ्यं सिक्तं संमृष्ट-  
 शोभितम् । अथाब्रवीत् यच्चपतिस्तान् यच्चाननुगांस्तदा ॥ ३७ ॥  
 खलङ्कृतमिदं वेश्म स्थूणस्यामितविक्रमाः । नोपसर्पति माञ्चैव  
 कक्षादय स मन्दधीः ॥ ३८ ॥ यस्माज्जानन् स मन्दात्मा  
 मामसौ नोपसर्पति । तस्मात्तस्मै महादण्डो धार्यः स्यादिति मे  
 मतिः ॥ ३९ ॥

यच्चा जवुः । द्रुपदस्य सुता राजन् राज्ञो जाता शिख-  
 ण्डिनी । तस्या निमित्ते कस्मिंश्चित् प्रादात् पुरुषलक्ष्णम् ॥ ४० ॥  
 अग्रहील्लक्ष्णं स्त्रीणां स्त्रीभूता तिष्ठते गृहे । नोपसर्पति तेनासौ  
 सग्रीडः स्त्रीस्वरूपवान् ॥ ४१ ॥ एतस्मात् कारणाद्राजन् स्थूणो  
 न लब्ध सर्पति । श्रुत्वा कुरु यथान्यायं विमानमिह तिष्ठताम्  
 ॥ ४२ ॥ आनीयतां स्थूण इति ततो यच्चाधिपोऽब्रवीत् ।  
 कर्त्तास्मि निग्रहं तस्य प्रत्युवाच पुनः पुनः ॥ ४३ ॥ सोऽभ्यगच्छत  
 यक्षेन्द्रमाहूतः पृथिवीपते । स्त्रीस्वरूपो महाराज तस्थौ ब्रीडा-  
 समन्वितः ॥ ४४ ॥ तं शशापाय संक्रुद्धो धनदः कुरुनन्दन । एव-  
 मेव भवत्वस्य स्त्रीत्वं पापस्य गुह्यकाः ॥ ४५ ॥ ततोऽब्रवीत् यक्ष-  
 यतिर्महात्मा यस्माददास्त्वमवमन्येह यच्चान् । शिखण्डिनो लक्ष्णं  
 प्रापबुद्धे स्त्रीलक्ष्णं चाग्रहीः पापकर्मन् ॥ ४६ ॥ अपवृत्तं सुदु-  
 र्बुद्धे यस्मादेतत् त्वया कृतम् । तस्मादद्य प्रभृत्येव स्त्रीत्वं सा  
 पुरुषस्तथा ॥ ४७ ॥ ततः प्रसाद्याभासुर्यच्चा वैश्रवणं किल ।  
 स्थूणस्यार्थं कुरुष्वान्तं प्रापस्येति पुनः पुनः ॥ ४८ ॥ ततो महात्मा  
 यक्षेन्द्रः प्रत्युवाचानुगामिनः । सर्वान् यक्षगणांस्तात प्रापस्यान्त-  
 चिकीर्षया ॥ ४९ ॥ शिखण्डिनि हते यच्चाः स्वरूपं प्रतिपत्-  
 स्यते । स्थूणो यक्षो निरुहेगो भवत्विति महामनाः ॥ ५० ॥  
 इत्युक्त्वा भगवान् देवो यक्षराजः सुपूजितः । प्रययौ संहितैः  
 सर्वैर्निमेषान्तरचारिभिः ॥ ५१ ॥ स्थूणस्तु श्रापं संप्राप्य तत्रैव  
 न्यवसत्तदा । समये चागमत्तूष्णं शिखण्डी तं क्षपाचरम् ॥ ५२ ॥  
 सोऽभिगम्याब्रवीत् वाक्यं प्राप्तोऽस्मि भगवन्निति । तमब्रवौत्ततः  
 स्थूणः प्रीतोऽस्मीति पुनः पुनः ॥ ५३ ॥ आर्जवेनागतं दृष्ट्वा  
 राजपुत्रं शिखण्डिनम् । सर्वमेव यथावृत्तमाचचक्षे शिखण्डिने ॥ ५४ ॥  
 यक्ष उवाच । शप्तो वैश्रवणेनाहं तत्कृते पार्थिवात्मज ।  
 गच्छेदानीं यथाकामञ्चर लोकान् यथासुखम् ॥ ५५ ॥ दिष्ट-

नैतत् पुरा मन्ये न शक्यमतिवर्त्तितुम् । गमनं तव चेतो हि  
जलस्थस्य च दर्शनम् ॥ ५६ ॥

भीष्म उवाच । एवमुक्तः शिखण्डी तु स्मृण्यक्षेण भारत ।  
प्रत्याजगाम नगरं हर्षेण महता वृतः ॥ ५७ ॥ पूजयामास  
विविधैर्गन्धमाद्यैर्महाधनैः । द्विजातीन् देवताश्चैव चैत्यानथ चतु-  
ष्पथान् ॥ ५८ ॥ द्रुपदः सह पुत्रेण सिद्धार्थेन शिखण्डिना ।  
मुदञ्च परमां लेभे पाञ्चात्यः सह वान्धवैः ॥ ५९ ॥ शिष्यार्थं  
पददौ चाथ द्रोणाच्च कुरुपुङ्गव । शिखण्डिनं महाराज पुत्रं  
स्त्रीपूर्विणं तथा ॥ ६० ॥ प्रतिपेदे चतुष्पादं धनुर्वेदं नृपात्मजः ।  
शिखण्डी सह युष्माभिष्टुष्ट्युन्मथ पार्षतः ॥ ६१ ॥ मम त्वेत-  
च्चिरास्तात यथावत् प्रत्यवेदयन् । जङ्गाम्बवधिराकारा ये युक्ता  
द्रुपदे मया ॥ ६२ ॥ एवमेष महाराज स्त्रीपुमान् द्रुपदात्मजः ।  
स सम्भूतः कुरुश्रेष्ठ शिखण्डी रघसत्तमः ॥ ६३ ॥ ज्येष्ठा काञ्चि-  
पतेः कन्या अम्बा नामेति विश्रुता । द्रुपदस्य कुले जाता शिखण्डी  
भरतर्षभ ॥ ६४ ॥ नाहमेनं धनुष्पाणिं श्रुयुत्सुं समुपस्थितम् ।  
मुहूर्त्तमपि पश्येयं प्रहरेयं न चाच्युत ॥ ६५ ॥ व्रतमेतत् मम  
सदा पृथिव्यामपि विश्रुतम् । स्त्रियां स्त्रीपूर्विके चैव स्त्रीनाम्नि  
स्त्रीस्वरूपिणि ॥ ६६ ॥ न मुञ्चेयमहं वाणमिति कौरवनन्दन ।  
न हन्यामहमेतेन कारणेन शिखण्डिनम् ॥ ६७ ॥ एतत् तत्त्व-  
महं वेद जन्म तात शिखण्डिनः । ततो नैनं हनिष्यामि समरे-  
ष्वाततायिनम् ॥ ६८ ॥ यदि भीष्मः स्त्रियं हन्यात् सन्तः कुर्यु-  
र्विगर्हणम् । नैनं तस्मादनिष्यामि दृष्ट्वापि समरे स्थितम् ॥ ६९ ॥

वैशम्पायन उवाच । एतच्छ्रुत्वा तु कौरव्यो राजा दुर्यो-  
धनस्तदा । मुहूर्त्तमिव स धात्वा भीष्मे युक्तममन्यत ॥ ७० ॥

इति उद्योगपर्वणि अम्बोपाख्यानपर्वणि शिखण्डीपुंस्त्वप्राप्तौ

त्रिनवत्यधिकशततमोऽध्यायः ॥ १८३ ॥

सञ्जय उवाच । प्रभातायान्तु शर्वथ्यां पुनरेव सुतस्तव ॥  
 मध्ये सर्वस्य सैन्यस्य पितामहमपृच्छत ॥ १ ॥ पाण्डवेयस्य  
 गाङ्गेय यद्वेतत् सैन्यमुद्यतम् । प्रभूतनरनागाश्वं महारथसमा-  
 कुलम् ॥ २ ॥ भीमार्जुनप्रभृतिभिर्महेष्वासैर्महाबलैः । लोकपाल-  
 समैर्गुप्तं धृष्टद्युम्नपुरोगमेः ॥ ३ ॥ अप्रपृच्छमनावार्यमुद्धूतमिव  
 सागरम् । सेनासागरमक्षोभ्यमपि देवैर्महाहवे ॥ ४ ॥ केन  
 कालेन गाङ्गेय क्षपयेथा महाद्युते । आचार्यो वा महेष्वासः  
 कुपो वा सुमहाबलः ॥ ५ ॥ कर्णो वा समरस्त्राघी द्रौणिर्वा  
 दिजसत्तमः । दिव्यास्त्रविदुषः सर्वे भवन्तो हि बलै मम ॥ ६ ॥  
 एतदिच्छाम्यहं ज्ञातुं परं कौतुहलं हि मे । हृदि नित्यं महा-  
 वाहो वक्तुमर्हसि तन्मम ॥ ७ ॥

भीष्म उवाच । अनुरूपं कुरुश्रेष्ठ त्वयेतत् पृथिवीपते ।  
 बलावलममित्राणां तेषां यदिह पृच्छसि ॥ ८ ॥ शृणु राजन्मम  
 वरणे वा शक्तिः परमा भवेत् । अस्त्रवीर्यं वरणे यच्च भुजयोश्च  
 महाभुज ॥ ९ ॥ आर्जवमैव युद्धेन योद्धव्य इतरो जनः । माया-  
 युद्धेन मायावी द्रव्येतद्धर्मनिश्चयः ॥ १० ॥ हन्यामहं महाभाग  
 पाण्डवानामनीकिनीम् । दिवसे दिवसे ब्रूता भागं प्रागाङ्गिकं  
 मम ॥ ११ ॥ योधानां दशसाहस्रं ब्रूता भागं महाद्युते । सहस्रं  
 रथिनामेकमेष भागो मतो मम ॥ १२ ॥ अनेनाहं विधानेन  
 सन्नद्धः सतृतात्यतः । क्षपयेयं महत् सैन्यं कालेनानेन भारत ।  
 ॥ १३ ॥ मुञ्चेयं यदि वास्त्राणि महान्ति समरे स्थितः । अत-  
 साहस्रघातीनि हन्यां मासेन भारत ॥ १४ ॥

सञ्जय उवाच । श्रुत्वा भीष्मस्य तदाक्यं राजा दुर्योधन-  
 स्ततः । पथ्यपृच्छत राजेन्द्र द्रोणमाङ्गिरसां वरम् ॥ १५ ॥  
 आचार्य्य केन कालेन पाण्डुपुत्रस्य सैनिकान् । निह्न्या इति तं  
 द्रोणः प्रत्युवाच हसन्निव ॥ १६ ॥ स्वविरोऽस्मि महावाहो मन्द-

प्राणविचेष्टितः । शस्त्राग्निना निर्दहेयं पाण्डवानामनीकिनीम्  
॥ १७ ॥ यथा भीष्मः शान्तनवो मासेनेति मतिर्मम । एषा मे  
परमा शक्तिरेतन्मे परमं बलम् ॥ १८ ॥ द्वाभ्यामेव तु मासाभ्यां  
कृपः शरहतोऽब्रवीत् । द्रौणिस्तु दशरात्रेण प्रतिजज्ञे बलक्षयम्  
॥ १९ ॥ कर्णस्तु पञ्चरात्रेण प्रतिजज्ञे महास्त्रवित् । तच्छ्रुत्वा  
सूतपुत्रस्य वाक्यं सागरगासुतः ॥ २० ॥ जहास सस्त्रं हासं  
वाक्यञ्चेदमुवाच ह । न हि यावद्रणे पार्थ वाणमङ्गधनुर्धरम्  
॥ २१ ॥ वासुदेवसमायुक्तं रथेनायान्तमाहवे । समागच्छसि राधेय  
तेनैवमभिमन्यते । शक्यमेवञ्च भूयश्च त्वया युक्तं यथेष्टतः ॥ २२ ॥

इति उद्योगपर्वणि अश्वीपाख्यानपर्वणि भीष्मादिशक्तिकथने  
चतुर्नवत्यधिकशततमोऽध्यायः ॥ १८४ ॥

वैशम्पायन उवाच । एतच्छ्रुत्वा तु कौन्तेयः सर्वान् भ्रातृ-  
नुपहरे । आहूय भरतश्रेष्ठ इदं वचनमब्रवीत् ॥ १ ॥

युधिष्ठिर उवाच । धार्तराष्ट्रस्य सैन्येषु ये चारपुरुषा मम ।  
ते प्रवृत्तिं प्रयच्छन्ति ममेमां व्युषितां निशाम् ॥ २ ॥ दुर्योधनः  
किलापृच्छदापगीयं महाव्रतम् । केन कालेन पाण्डूनां हन्याः  
सैन्यमिति प्रभो ॥ ३ ॥ मासेनेति च तेनोक्तो धार्तराष्ट्रः सुदु-  
र्भतिः । तावता चापि कालेन द्रौणोऽपि प्रतिजज्ञिवान् ॥ ४ ॥  
गौतमो द्विगुणं कालमुक्तवानिति नः श्रुतम् । द्रौणिस्तु दश-  
रात्रेण प्रतियज्ञे महास्त्रवित् ॥ ५ ॥ तथा दिव्यास्तुवित् कर्णः  
संपृष्टः कुरुसंसदि । पञ्चभिर्दिवसैर्हन्तुं ससैन्यं प्रतिजज्ञिवान्  
॥ ६ ॥ तस्मादहमपीच्छामि ओतुमर्जुन ते वचः । कालेन कियता  
शत्रून् क्षपयेरिति फाख्यान ॥ ७ ॥ एवमुक्तो गुडाकेशः पार्थि-  
वेन धनञ्जयः । वासुदेवं समीक्ष्येदं वचनं प्रत्यभाषत ॥ ८ ॥

सर्व एते महात्मानः कृतास्त्राश्वित्रयोधिनः । असंशयं महाराज  
 हन्तुरेव न संशयः ॥ ९ ॥ अपैतु ते मनस्तापो यथासत्त्वं ब्रवी-  
 म्यहम् । हन्यामीकरथेनैव वासुदेवसहायवान् ॥ १० ॥ सामरा-  
 नपि लोकांस्त्रीन् सर्वान् स्थावरजङ्गमान् । भूतं भव्यं भविष्यञ्च  
 निमेषादिति मे मतिः ॥ ११ ॥ यत्तत् घोरं पशुपतिः प्रादादस्त्रं  
 महत्तमम् । कौराते हन्तुं युद्धे तु तदिदं मम वर्तते ॥ १२ ॥ यदु-  
 गान्ते पशुपतिः सर्वभूतानि संहरन् । प्रयुङ्क्ते पुरुषव्याघ्र तदिदं  
 भयि वर्तते ॥ १३ ॥ यन्न जानाति गाङ्गेयो न द्रोणो न च  
 गौतमः । न च द्रोणसुतो राजन् कुत एव तु सूतजः ॥ १४ ॥  
 न तु युक्तं रणे हन्तुं दिव्यैरस्त्रैः पृथग्जनम् । आर्जवेनैव युद्धे न  
 विजेष्यामी वयं परान् ॥ १५ ॥ तथेमे पुरुषव्याघ्राः सहायास्तव  
 पार्थिव । सर्वे दिव्यास्त्रविदांसः सर्वे युद्धाभिकाङ्क्षिणः ॥ १६ ॥  
 वेदान्तावभ्यस्ताताः सर्व एतेऽपराजिताः ॥ निहन्तुः समरे  
 सेनां देवानामपि पाण्डव ॥ १७ ॥ शिखण्डी युयुधानश्च धृष्ट-  
 द्युम्नश्च पार्थतः । भीमसेनो यमौ चोभौ युधामन्यूत्तमौजसौ  
 ॥ १८ ॥ विराटद्रुपदौ चोभौ भीष्मद्रोणसमौ युधि । अङ्गश्चैव  
 महाबाहुर्हैडिम्बश्च महाबलः ॥ १९ ॥ पुत्रोऽस्याञ्जनपर्वा तु  
 महाबलपराक्रम । शैनेयश्च महाबाहुः सहायो रणकोविदः  
 ॥ २० ॥ अभिमन्युश्च दलवान् द्रौपद्याः पञ्च चात्मजाः । स्वय-  
 च्छापि समर्थोऽसि त्रैलोक्योत्सादनेऽपि च ॥ २१ ॥ क्रोधार्थं  
 पुरुषं पश्यस्वथा शक्रसमुद्यते । स क्षिप्रं न भवेत् व्यक्तमिति त्वां  
 चेद्धि कौरव ॥ २२ ॥

इति उद्योगपर्वणि अस्वीपाख्यानपर्वणि अर्जुनवाक्ये

पञ्चनवत्यधिकशततमोऽध्यायः ॥ १९५ ॥

वैशम्पायन उवाच । ततः प्रभाते विमले धार्तराष्ट्रेण  
 चोदिताः । दुर्योधनेन राजानः प्रययुः पाण्डवान् प्रति ॥ १ ॥  
 आप्लाव्य शुचयः सर्वे स्रग्विणः शुक्लवाससः । गृहीतशस्त्रध्वजिनः  
 स्रस्ति वाच्य ज्ञतानयः ॥ २ ॥ सर्वे ब्रह्मविदः शूराः सर्वे सुच-  
 रितव्रताः । सर्वे कामकृतयैव सर्वे चाहवलक्षणाः ॥ ३ ॥ आह-  
 विषु परालोकान् जिगीषन्तो महाबलाः । एकाग्रमनसः सर्वे  
 अहधानाः परस्परम् ॥ ४ ॥ विन्दानुविन्दावावन्त्यौ कैकेया  
 वाह्लिकैः सह । प्रययुः सर्वे एवैते भारहाजपुरोगमाः ॥ ५ ॥  
 अश्वत्थामा भ्रान्तनवः सैन्यवोऽथ जयद्रथः । दक्षिणात्याः प्रती-  
 च्याश्च पार्वतीयाश्च ये नृपा ॥ ६ ॥ गान्धारराजः शकुनिः प्राच्यो-  
 दीच्याश्च सर्वशः । शक्राः किराता यवनाः श्विचोऽथ वज्रातयः  
 ॥ ७ ॥ खैः खैरनौकैः संहिताः परिवार्य महारथम् । एते  
 महारथाः सर्वे द्वितीये नियंयुर्बले ॥ ८ ॥ कृतवर्मा सहानीक-  
 स्त्रिगर्तश्च महारथः । दुर्योधनश्च नृपतिर्भाटभिः परिवारितः  
 ॥ ९ ॥ शलो भूरिश्रवाः शल्यः कौशल्योऽथ वृहद्रथः । एते  
 पश्चादनुगता धार्तराष्ट्रपुरोगमाः ॥ १० ॥ ते समेत्य यथान्यायं  
 धार्तराष्ट्रा महाबलाः । कुरुक्षेत्रस्य पश्चार्द्धं व्यवतिष्ठन्त दंशिताः  
 ॥ ११ ॥ दुर्योधनस्तु श्विविरं कारयामास भारत । यथैव  
 हास्तिनपुरं द्वितीयं समलंकृतम् ॥ १२ ॥ न विशेषं विजानन्ति  
 पुरस्य श्विविरस्य वा । कुशला अपि राजेन्द्र नरा नगरवासिनः  
 ॥ १३ ॥ तादृशान्येव दुर्गाणि राज्ञामपि महीपतिः । कारया-  
 मास कौरव्यः शतशोऽथ सहस्रशः ॥ १४ ॥ पञ्चयोजनसुतसृज्य  
 मङ्गलं तद्रणाजिरम् । सेनानिवेशास्ते राजन्नाविभञ्जितसङ्घशः  
 ॥ १५ ॥ तत्र ते पृथिवीपाला यथोत्साहं यथाबलम् । विविशुः  
 श्विविराण्यत्र द्रव्यवन्ति सहस्रशः ॥ १६ ॥ तेषां दुर्योधनो राजा  
 ससैन्यानां महात्मनाम् । व्यादिदेश सवाह्यानां भक्ष्यभोज्यमनु-



तमम् ॥ १७ ॥ सनागाश्वमनुष्याणां ये च शिल्पोपजीविनः ।  
 ये चान्येऽनुगतास्तत्र सूतभागधवन्दिनः ॥ १८ ॥ वणिजो गणिका-  
 श्वारा ये चैव प्रेक्षका जनाः । सर्वांस्तान् कौरवो राजा विधि-  
 वत् प्रत्यवेक्षत ॥ १९ ॥

इति उद्योगपर्वणि अश्वोपाख्यानपर्वणि कौरवसैन्यनिर्याणे  
 प्रसवत्यधिकशततमोऽध्यायः ॥ १९६ ॥

वैशम्पायन उवाच । तथैव राजा कौन्तेयो धर्मपुत्रो युधि-  
 ष्ठिरः । धृष्टद्युम्नमुखान् वीरांश्चोदयामास भारत ॥ १ ॥ चेदि-  
 काशिकरूपाणां नेतारं दृढविक्रमम् । सेनापतिमभित्वं धृष्ट-  
 केतुमथादिशत् ॥ २ ॥ विराटं द्रुपदञ्चैव युयुधानं शिखण्डिनम् ।  
 पाञ्चाख्यौ च महेष्वासौ युधामन्यूत्तमौजसौ ॥ ३ ॥ ते शूरा-  
 श्चित्रवर्माणस्तप्तकुण्डलधारिणः । आज्यावसिक्ता ज्वलिता धिष्योऽ-  
 श्विव हताश्वनाः ॥ ४ ॥ अशोभन्त महेष्वासा ग्रहाः प्रज्वलिता  
 द्रव । अथ सैन्यं यथायोगं पूजयित्वा नरर्षभः ॥ ५ ॥ दिदेश  
 तान्यनीकानि प्रयाणाय महीपतिः । तेषां युधिष्ठिरो राजा  
 ससैन्यानां महात्मनाम् ॥ ६ ॥ व्यादिदेश सवाह्वानां भक्ष्य-  
 भोज्यमनुत्तमम् । सगजाश्वमनुष्याणां ये च शिल्पोपजीविनः  
 ॥ ७ ॥ अभिमन्युं वृहन्तञ्च द्रौपद्यांश्च सर्वशः । धृष्टद्युम्न-  
 मुखानेतान् प्राहिणोत् पाण्डुनन्दनः ॥ ८ ॥ भीमञ्च युयुधानञ्च  
 पाण्डवञ्च धनञ्जयम् । द्वितीयं प्रेषयामास बलस्कन्धं युधिष्ठिरः  
 ॥ ९ ॥ भाण्डं समारोपयतां चरतां सम्प्रधावताम् । हृष्टानां  
 तत्र योयानां शब्दो दिवमिवासृशत् ॥ १० ॥ स्वयमेव ततः  
 पश्चात् विराटद्रुपदान्वितः । अथापरैर्महीपालैः सह प्राया-  
 न्महीपतिः ॥ ११ ॥ भीमधन्वायनी सेना धृष्टद्युम्नेन पालिता ।

गङ्गेव पूर्यां स्तिमिता स्यन्दमाना व्यदृश्यत ॥ १२ ॥ ततः पुन-  
रनीकानि न्ययोजयत बुद्धिमान् । मोहयन् घृतराष्ट्रस्य पुत्राणां  
बुद्धिनिश्चयम् ॥ १३ ॥ द्रौपद्यान्महेष्वासानभिमन्युञ्च पाण्डवः ।  
नकुलं सहदेवञ्च सर्वांश्चैव प्रभद्रकान् ॥ १४ ॥ दम चाश्वसह-  
स्राणि द्विसहस्राणि दन्तिनाम् । अयुतञ्च पदातीनां रथाः पञ्च-  
शतं तथा ॥ १५ ॥ भीमसेनस्य दुर्जितं प्रथमं प्रादिशद्वलम् ।  
मध्यमे च विराठञ्च जयत्सेनञ्च पाण्डवः ॥ १६ ॥ महारथौ च  
पाञ्चाल्यौ युधामन्यूत्तमौजसौ । वीर्यवन्तौ महात्मानौ गदा-  
कार्मुकधारिणौ ॥ २७ ॥ अन्वयातां तदा मध्ये वासुदेवधनञ्जयौ ।  
बभूवुरतिसंरब्धाः कृतप्रहरणा नराः ॥ १८ ॥ तेषां विंशति-  
साहस्राः हयाः शूरैरधिष्ठिताः । पञ्च नागसहस्राणि रथ-  
वंशाश्च सर्वशः ॥ १९ ॥ पदातयश्च ये शूराः कार्मुकासिगदाधराः ।  
सहस्रघोऽन्वयुः पश्चाद्गतश्च सहस्रशः ॥ २० ॥ युधिष्ठिरो यत्र  
सैन्ये स्वयमेव बलार्थवे । तत्र ते पृथिवीपाला मूयिष्ठं पथ्यव-  
स्थिताः ॥ २१ ॥ तत्र नागसहस्राणि हयानाम युतानि च । तथा  
रथसहस्राणि पदातीनाञ्च भारत ॥ २२ ॥ चेकितानः स्वसैन्येन  
महता पार्थिवर्षभ । घृष्टकेतुश्च चेदीनां प्रणेता पार्थिवो ययौ  
॥ २३ ॥ सात्यकिश्च महेष्वासी वृष्णीनां प्रवरो रथः । वृतः शत-  
सहस्रेण रथानां प्रणुदन् बली ॥ २४ ॥ क्षत्रहा क्षत्रदेवश्च रथस्थौ  
पुरुषर्षभौ । जघनं पालयन्तौ च पृष्ठतोऽनुप्रजग्मतुः ॥ २५ ॥  
शकटापणवेशाश्च यानं युग्यञ्च सर्वशः । तत्र नागसहस्राणि  
हयानामयुतानि च ॥ २६ ॥ फल्गु सर्वं कलत्रञ्च यत् किञ्चित्  
कृशदुर्बलम् । कोषसञ्चयवाचांश्च कोष्ठागारं तथैव च ॥ २७ ॥  
गजानीकेन संगृह्य शनैः प्रायाद्युधिष्ठिरः । तमन्वयात् सत्यवृतिः  
सौचित्तिर्युद्धदुर्मदः ॥ २८ ॥ श्रेणिमान् वसुदानश्च पुत्रः काश्यप्य  
वा विभुः । रथा विंशतिसाहस्रा ये तेषामनुयायिनः ॥ २९ ॥

हयानां दशकोट्यश्च महतां किङ्किणीकिनाम् । गजा विंशति-  
 सहस्रा ईशादन्ताः प्रहारिणः ॥ ३० ॥ कुलीना भिन्नकरटा  
 भेषा इव विसर्पिणः । षष्टिर्नागसहस्राणि दशान्यानि च भारत  
 ॥ ३१ ॥ युधिष्ठिरस्य यान्यासन् युधि सेनासु सप्तसु । चरन्त  
 इव जीमूताः प्रभिन्नकरटामुखाः ॥ ३२ ॥ राजानमन्वयुः पश्चा-  
 द्बलन्त इव पर्वताः । एवं तस्य बलं भीमं कुन्तीपुत्रस्य धीमतः  
 ॥ ३३ ॥ तदाश्रित्याथ युयुधे धार्तराष्ट्रं सुयोधनम् । ततोऽन्ये  
 शतशः पश्चात् सहस्रायुतशो नराः ॥ ३४ ॥ नर्दन्तः प्रययुस्तेषा-  
 मनीकानि सहस्रशः । तत्र भेरौसहस्राणि शङ्खानामयुतानि च ।  
 न्यवादयन्त संहृष्टाः सहस्रायुतशो नराः ॥ ३५ ॥

इति उद्योगपर्वणि अम्बोपाख्यानपर्वणि पाण्डवसैन्यनिर्याणे  
 सप्तनवत्यधिकशततमोऽध्यायः ॥ १६७ ॥

समाप्तञ्चेदमुद्योगपर्वं ॥

